

مختصر تاریخ ادب اردو

(باقصویر)

از
پروفیسر محمود بریلوی



شیخ غلام علی اینڈ سنز (پرائیویٹ) لمیٹڈ، پبلشرز

لاہور ○ حیدرآباد ○ کراچی

مختصر تاریخ ادب اردو

(باقصویر)

از

پروفیسر محمود بریلوی

فیضانِ اسلام، رود و پاکستان، پاکستان کی اسلامی اساس، سیرۃ النبیؐ (انگریزی) وغیرہ

ناشر

شیخ غلام علی اینڈ سنز لمیٹڈ، پبلشرز

لاہور ○ حیدرآباد ○ کراچی

(جملہ حقوق بحق ناشر محفوظ ہیں)

شیخ نیاز احمد
غلام علی پرنٹرز - اشرفیہ پارک - لاہور
۱۹۸۵ء

طالب
مطبع
اشاعت اول

مقام اشاعت
شیخ غلام علی اینڈ سنز لمیٹڈ - پبلشرز
ادبی مارکیٹ - چوک انارکلی - لاہور

فہرست ابواب

صفحہ	نام باب	نمبر شمار
۵	پیش لفظ از	
۷	دیباچہ از مؤلف	
۱۱	تعارف ایضاً	
۲۱	حصہ اول - اردو شاعری :-	
۲۳	مُتقدِّمین - دورِ اول از ۱۵۵۰ء تا ۱۶۸۷ء :- دکن اور اردو شاعری	۱
۳۶	آگرہ اور اردو شاعری	۲
۳۵	بہار اور اردو شاعری	۳
۴۸	سندھ اور اردو شاعری	۴
۵۴	مُتقدِّمین - دورِ دوم از ۱۶۸۷ء تا ۱۷۵۹ء :- دہلی اور اردو شاعری	۵
۶۹	مُتوسِّطین - دورِ سوم از ۱۷۵۹ء تا ۱۸۰۶ء :- آگرہ اسکول	۶
۹۸	مُتوسِّطین - دورِ چہارم از ۱۸۰۶ء تا ۱۸۳۷ء :- اردو پر درباری اثرات	۷
۱۰۶	مُتأخِّرین - دورِ پنجم از ۱۸۳۷ء تا ۱۸۵۸ء :- لکھنؤ اسکول - شاعری کا ابتداء	۸
۱۵۳	مُتأخِّرین - دورِ ششم از ۱۸۵۸ء تا ۱۹۱۰ء :- مرثیہ کا ارتقاء	۹
۱۷۵	دورِ ہفتم - جدید اردو شاعری - مستقل نظمیں	۱۰

۱۹۵	دہ دہم، نالی پسند، شاعری، مقیاس نگاری	۱۱
۲۲۸	۱۰۰ حد تک اردو شاعری کی خصوصیات - دور ہشتم	۱۲
۲۳۰	مرثیہ (رزمیہ شاعری)	۱۳
۲۳۹	قصیدہ	۱۴
۲۴۳	مثنوی (رزمیہ شاعری)	۱۵
۲۶۱	رباعی	۱۶
۲۶۳	سہرا اور عیدی	۱۷
۲۶۵	حمد، نعت و منقبت (مذہبی و صوفیانہ شاعری)	۱۸
۲۷۰	واسوخت	۱۹
۲۷۲	ہجو، رنجی و ہزل	۲۰
۲۷۶	اردو شاعری کی تجدید	۲۱
۲۸۶	اردو کے اُن پڑھ شعراء	۲۲
۲۹۲	شاعرات	۲۳
۲۹۶	کلام الملوک	۲۴
۳۰۳	اردو شاعری کے مراکز - مریبان سخن	۲۵
۳۰۷	اردو کے ہندو شعراء	۲۶
۳۱۳	اردو کے یورپی شعراء	۲۷
۳۲۷	حصہ دوم اردو نثر	
۳۲۹	اردو ادب کی تاریخ (نثر)	۲۸
۳۳۹	اردو زبان و ادب کی ترقی میں مسلمان مبلغین و مہتممین کا حصہ	۲۹
۳۴۶	بہکال میں اردو	۳۰
۳۵۱	اردو تراجم و مترجمین	۳۱
۳۵۱	اردو نثر کا ابتدائی ادب (کہانیاں)	۳۲
۳۵۶	جدید اردو ادب (ناول اور مختصر کہانی)	۳۳

صفحہ	نام باب	نمبر شمار
۳۷۱	اُردو کے مشہور اہل قلم	۳۴
۳۹۲	اُردو ڈرامہ، اسٹیج، فلم، ریڈیو اور ٹیلی وژن	۳۵
۴۰۰	اُردو میں تنقید، مزاح و طنز نگاری	۳۶
۴۲۱	اُردو صحافت	۳۷
۴۳۰	ترقی پسند اُردو ادب (ناول اور مختصر افسانے)	۳۸
۴۳۷	اُردو کی اہل قلم خواتین	۳۹
۴۴۱	تذکرے	



ہم شکر گزار ہیں جناب محمد عالم مختار حق صاحب کے، جنہوں نے اس کتاب کو خوبصورت بنانے میں ہمارا ساتھ دیا اور اپنی ذاتی لائبریری سے نہایت دقیق ریزی اور جانفشانی سے نایاب کتب میں سے تصاویر فراہم کیں اور کتاب کو پارچہ پائند لگا دیتے۔

ادارہ

مقدمہ

پروفیسر ڈاکٹر محمود بریلوی متعدد کتابوں کے مولف ہیں۔ وہ گزشتہ نصف صدی سے علمی ادبی کام کر رہے ہیں۔ انگریزی اور اردو دونوں زبانوں پر قدرت رکھتے ہیں اور تاریخی، ادبی اور دینی موضوعات پر ان دونوں زبانوں میں ان کی کتابیں شائع ہو کر علم و ادب میں اضافے کا باعث بنی ہیں۔

اب انہوں نے یہ کتاب ”مختصر تاریخ ادب اردو“ لکھی ہے، جو اردو کی ادبی تاریخوں میں ایک اضافے کی حیثیت رکھتی ہے۔

پروفیسر صاحب نے اس کتاب میں ابتداء سے لے کر موجودہ دور تک کے اردو ادب کا ایک تاریخی اور تنقیدی جائزہ پیش کیا ہے۔ اس میں شاعری اور نثر دونوں کے نشیب و فراز کی تفصیل ہے، جو اردو ادب سے دلچسپی رکھنے والوں کے لئے ثبات مفید ہے۔ پروفیسر محمود بریلوی نے اس کتاب میں اردو ادب سے متعلق معلومات کا ایک خزانہ جمع کر دیا ہے اور اس مواد کو بڑے سلیقے سے ترتیب دیا ہے۔

اردو ادب کی اب تک جو تاریخیں مختلف ادوار میں لکھی گئی ہیں، ان میں تذکرہ نگاروں کا سامان زیادہ ہے۔ شاعروں اور نثر نگاروں کے حالات اور ان کی تصانیف کی فہرست تو ان میں مل جاتی ہے لیکن رجحانات کا بیان ان میں سے بیشتر میں نہ ہونے کے برابر ہے۔ ادب کی مختلف تحریکوں کا تذکرہ بھی ان میں سے بیشتر میں نسبتاً کم ہے۔

پروفیسر محمود بریلوی نے اپنی تاریخ ادب اردو میں ان دونوں پہلوؤں کا خاص خیال رکھا ہے اور بزرگوار ہندوستان کے تاریخی پس منظر میں انہوں نے نہ صرف شاعروں اور نثر نگاروں کے حالات بیان کئے ہیں بلکہ جن تاریخی حالات نے ان کو پیدا کیا ہے، ان کی تفصیل بھی اس کتاب میں پیش کی گئی ہے۔ اور ساتھ ہی جو رجحانات اردو ادب میں پیدا ہوتے رہے ہیں اور جو تحریکیں اس

میں ہلتی رہی ہیں، اُن کا ذکر بھی اُنہوں نے تجزیاتی انداز میں کیا ہے اور اس تکنیک نے اُن کی اس کتاب کو ادبی تاریخ کی حیثیت سے ایک نمایاں مقام پر پہنچا دیا ہے۔

یہ کتاب دو حصوں پر مشتمل ہے۔ حصہ اول اُردو شاعری کے بارے میں ہے اور اس میں دکن اور اُردو شاعری، دہلی، آگرہ، بہار، سندھ وغیرہ میں اُردو شاعری نے ترقی کی جو مختلف منزلیں طے کی ہیں، اُن پر سیر حاصل بحث ہے۔ اس کے بعد متوسطین اور متاخرین اُردو شعراء کا تذکرہ ہے اور اس سلسلے میں دہلی اور لکھنؤ کے شعری دبستانوں کا جائزہ لیا گیا ہے۔ اس کے ساتھ ہی مہیشے کے ارتقار پر بھی بہت کچھ لکھا گیا ہے۔ اس کے بعد اس میں جدید شاعری کے ارتقار اور جدید اُردو شعراء پر بھی زیادہ سے زیادہ مواد فراہم کرنے کی کوشش کی گئی ہے۔ ساتھ ہی ترقی پسند شعراء کا ذکر بھی کیا گیا ہے۔ دوسرے حصے میں اُردو نثر کے ارتقار کا بیان ہے اور اس سلسلے میں نثر کی تمام اصناف اور اس کے علم برداروں کا تاریخی جائزہ پیش کیا گیا ہے۔

پروفیسر محمود بریلوی صاحب نے اس تاریخ ادب کی تالیف کے سلسلے میں تذکروں، تاریخ کی کتابوں وغیرہ کا مطالعہ محنت سے کیا ہے اور جتنا مواد بھی انہیں ملا ہے، اس سے اُنہوں نے فائدہ اُٹھایا ہے۔ ان تمام کتابوں کے حوالے اس تاریخ ادب میں موجود ہیں اور اس اعتبار سے دیکھا جائے تو یہ کتاب اپنی جگہ اہم نظر آتی ہے۔

اس قسم کی کتابوں میں، ہر لکھنے والا مخصوص مزاج رکھنے کی وجہ سے مخصوص ترتیب کو اپنے پیش نظر رکھتا ہے۔ محمود صاحب کی ترتیب ان کی اپنی ہے۔ بعض لوگوں کو اس سے اختلاف ہو سکتا ہے۔ بعض لکھنے والوں پر اُنہوں نے جو رائے دی ہیں، اُن سے بھی اختلاف کیا جاسکتا ہے، لیکن یہ کوئی عجیب بات نہیں ہے۔ ہر لکھنے والا ادبی تاریخ کو اپنے مزاج اور اپنے مخصوص نقطہ نظر کو سامنے رکھ کر لکھتا ہے۔ دیکھنے کی بات یہ ہوتی ہے کہ اس نے کتنے مواد جمع کیا ہے، اس مواد سے کس حد تک فائدہ اُٹھایا ہے اور اس

کو کس طرح پیش کیا ہے۔ یہ کتاب اپنے مخصوص مزاج اور مخصوص نقطہ نظر کو سامنے رکھ کر لکھی ہے۔ اور اس مخصوص مزاج اور مخصوص نقطہ نظر کی جھلکیاں اس کتاب میں ہر جگہ نظر آتی ہیں۔ لیکن اس میں مواد خاصہ جمع کر دیا ہے۔ اس سے فائدہ بھی اٹھایا ہے اور حتی الامکان اس کو سلیقے سے پیش کرنے کی کوشش بھی کی ہے۔

اس لئے مجھے اُمید ہے کہ یہ کتاب دلچسپی سے پڑھی جائے گی اور اُردو ادب کی تاریخ سے دلچسپی لینے والے اس سے استفادہ کریں گے۔

ڈاکٹر عبادت بریلوی
۷ جولائی ۱۹۸۵ء لاہور

تعارف

اُردو زبان کی اساس پر جن مستند تصانیف میں بحث کی گئی ہے اُن میں سب سے زیادہ معروف و معتبر کتابیں، ان کے مفصل و سیر حاصل تبصروں کے باعث، حسب ذیل ہیں :-

انسائیکلو پیڈیا برٹانیکا، (انگریزی) ڈی لنگویٹک سروے آف انڈیا، (انگریزی) - وضع اصطلاحات، از مولوی وحید الدین سکیم - رسالہ علم اللسان، از سید محمد دہلوی (مصنف 'فرہنگِ آصفیہ')، اُردو لٹریچر، (انگریزی) از گراہم بیل (GRAHAM BAILEY) (ایڈیٹر سٹیج آف انڈیا سیریز) 'مدنِ ہند، از سید علی بلگرامی 'مدنِ ہندِ قدیم، از رمیش چندر دت وغیرہ -

امیر احمد علوی کی 'اُردو شاعری' اور پروفیسر سید مسعود حسن رضوی کی 'ہماری شاعری' میں بھی اُردو شاعری و عروض پر بڑے مؤثر انداز میں تبصرہ کیا گیا ہے۔ 'فرہنگِ آصفیہ' کے مصنف سید احمد دہلوی نے اپنی کتاب 'محاکمہ مرکزِ اُردو' میں اُردو زبان کے ہر دو معروف مدارسِ فکر دہلی اور لکھنؤ کے درمیان ادبی رقابت پر بڑے دلچسپ پیرایہ میں بحث کی ہے۔

اُردو ادب میں جدیدیت 'خصوصاً اُردو شاعری' کے موضوع پر سردار موہن سنگھ دیوانہ کی 'ماڈرن اُردو پوسٹری' اور سر عبدالقادر کی 'دی نیو اسکول آف اُردو لٹریچر' (انگریزی) خوب ہیں۔ امیر احمد علوی نے اپنی 'اُردو شاعری' میں اور امداد امام آثر نے اُردوئے معلیٰ میگزین کے فائلوں (۱۸-۱۹۱۶ء) میں اُردو غزل پر تنقید کی ہے۔ 'جدید اُردو شاعری' ڈاکٹر سید عبداللطیف کی کتاب 'انگریزی ادبیات کا اثر اُردو ادبیات پر' اور 'نادر کا کوروی کے جذباتِ نادر کے پہلے حصہ کے دیباچہ میں (جو عزیز زار نے لکھا تھا) زیر بحث آئی ہے۔ پھر ۱۹۰۵ء اور ۱۹۰۹ء کے درمیان لاہور کے 'مخزن'، مرحوم میں 'بینک ورس' پر قابلِ قدر مضامین شائع ہوئے تھے۔ ۱۹۱۲ء میں بہاء الدین کالج میگزین (جو ناگڑھ) میں قاضی احمد میاں اختر جو ناگڑھ اور محمد عمر عباسی کھتری وغیرہ کے 'سانیت' SONNET پر نہایت نکرا نگیز مضامین شائع ہوئے تھے۔ اُردو شاعری کے سوشلسٹ اور کمیونسٹ رجحانات پر 'نیا ادب' نامی اُردو ماہنامے میں پُر مغز مضامین شائع کئے گئے تھے۔ ۱۹۲۲ء اور ۱۹۳۰ء کے درمیان انجمن ترقی اُردو کے آرگن 'سہ ماہی رسالہ اُردو' میں 'اُردو کے اُن پڑھ شعرا' پر نہایت عمدہ مضامین شائع ہوئے تھے۔ 'اُردو کے ہندو شعرا' پر کمی اُردو تذکروں

ناظم۔ (متوفی ۱۸۶۵ء)، ۹۔ کلب علی خاں نواب (متوفی ۱۸۸۷ء)، ۱۰۔ حامد علی خاں رشک اور ۱۱۔ رضا علی خاں۔

برصغیر کی حسب ذیل لائبریریوں میں اردو ادب کی بنیادی تصانیف و مخطوطات محفوظ ہیں :-
ریاست رامپور کی اسٹیٹ لائبریری - بانکی پور ٹینہ کی خدائنجش لائبریری - عثمانیہ یونیورسٹی لائبریری،
حیدر آباد (دکن) - مسلم یونیورسٹی لائبریری، علی گڑھ - جامعہ ملیہ لائبریری، دہلی - ندوہ لائبریری، لکھنؤ -
دارالمصنفین لائبریری، اعظم گڑھ - اسلامیہ کالج لائبریری، کلکتہ اور نواب صدربار جنگ بہادر مولوی حبیب
الرحمن خاں شیروانی لائبریری، بھیکم پور (علی گڑھ) وغیرہ۔

حسب ذیل معروف اردو ماہناموں کے پُرانے فائلوں میں قابلِ قدر مضامین لایقِ مطالعہ ہیں :-
'محزن' لاہور - اردو، دہلی - 'نگار' لکھنؤ - ہندوستانی، آباد - 'زمانہ' کراچی - 'معارف'، اعظم گڑھ
اور 'ساقی' دہلی وغیرہ۔

فارسی، انگریزی اور اردو میں جو اردو تذکرے مرتب کئے گئے تھے، ان کے حوالے کے بغیر
کوئی 'تاریخ ادب اردو' تحریر نہیں کی جاسکتی۔ ان کی ایک فہرست اس کتاب کے آخر میں موجود ہے۔



برائے صوبہ بلوچی (اورینٹل پریس لمیٹڈ۔ اوپن آئی) کا ایڈیٹر تھا۔ اُن سے راقم کی متواتر ملاقاتیں ہوتی تھیں۔ اور اکثر مسائل زیر بحث رہتے تھے۔ راقم کے لکھنؤ سے چلے آنے کے بعد بھی عرصے تک اُن سے خط و کتابت ہوتی رہی تھی۔ لیکن راقم ان کے ماہنامہ نگار کی ایسی کے خلاف تھا، ہر چند کہ راقم الحروف کے اپنے بعض مضامین بھی نگار میں شائع ہوئے تھے۔ نیاز قیام پاکستان کے مخالف تھے لیکن زندگی کے آخر میں پناہ انہیں یہیں ملی اور وہ کراچی میں فوت و دفن ہوئے۔

پروفیسر سید نجیب انشرف ندوی اسماعیل کالج، اندھیری ممبئی میں اُردو کے پروفیسر تھے جن سے راقم کا رابطہ اُس کے ابتدائی قیام ممبئی (۱۹۲۹ء تا ۱۹۳۲ء) میں ہی قائم ہو گیا تھا۔ کالج مذکور کے دائرۃ الادب میں راقم الحروف نے ایک بار اپنا معروف لیکن متنازعہ فیہ مضمون 'شاہنامہ فردوسی پر ایک محققانہ نظر' پڑھا تھا۔ اس اجلاس کی صدارت ضیاء الدین برنی مرحوم نے کی تھی اور اس میں پروفیسر ندوی موجود تھے۔ راقم کے اس مقالہ پر متعدد اُردو رسائل میں بڑی چومگیوئیاں ہوئیں اور ادھر پرچہ لکھنؤ نے نوکوی اُس کے خلاف ایک باقاعدہ محاذ عرصے تک قائم رکھا تھا۔ اور اُس کے اُس مقالے کی ورنہ راقم الحروف کی قرار واقعی خبر لی تھی۔ لیکن اس کا علمی جواب کسی سے بن نہ پڑا تھا۔

مولانا سیماب اکبر آبادی اور اُگرے سے راقم الحروف کی بحث کی قدیم دین و بستہ باب۔ وہ ۱۹۲۲ء کا زمانہ تھا جبکہ اضلاع اُگرہ، مظفر علی گڑھ اور بہمنہ شروہیدہ میں رنڈر مکانات شورش پھیلی ہوئی تھیں اور آریہ سماجی ہندو مواصعات میں پھر کر مسلمانوں کو مرتد کرنے کی نعرہ بے تھے۔ سب فوسے بھی اس کی دفاع کی خاطر راجہ کاشی کا چھتہ، کشمیری بازار اُگرے میں انجمن تبلیغہ۔ سودھیا ایک مرکزی دفتر قائم کیا تھا جس کے اعزازی سیکریٹری ایک متمول تاجر مولوی مہدی جی تھے۔ راقم الحروف کے نائب بنی مولوی ریاض الدین احمد صدیقی بریلوی، مولوی مسعود الرحمن ندوی پیل بھیتی و رکھی دیگر سربراہان مسمومہ۔ انجمن مذکور کے مرکزی دفتر سے وابستہ تھے۔ ملک کے اطراف و اکناف سے سودھی تبلیغی ٹریپس منظم ہو کر آریوں سے ملکانہ مسلمانوں کے تحفظ کی خاطر ان مواصعات میں گشت کر رہی تھیں۔ درمیانے پھرنی سخت اشتعال پھیلا ہوا تھا۔ ان تبلیغی ٹریپوں میں سے ایک نہایت فعال ٹریپ مولوی اکبر شاہ بنام غیب آبادی کی تھی جس میں راقم الحروف بھی سب سے کم عمر رکن کی حیثیت سے شامل تھا۔ ورنہ مولوی مہدی جی نے بھیک نیزنگ انبالوی کی تھی۔ عظیم بیگ چغتائی انجمن مذکور کے قریب ہی رہتے تھے جن سے راقم کی اکثر ملاقاتیں ہوا کرتی تھیں۔ مولانا سیماب کا 'قصر الادب' بھی قریب ہی تھا جہاں راقم حروف برسرِ کار رہتا تھا۔ وہیں راقم کی ملاقات ساعر نظامی اور شاہ دلیگیر اکبر آبادی وغیرہ سے ہوتی تھی۔

فہرست تصاویر شعرائے کرام

۱۔ محمد قلی قطب شاہ	۱۱۔ محمد ابراہیم فوق
۲۔ مرزا سعید الدین احمد خاں طالب دہلوی	۱۲۔ مرزا اسد اللہ خاں غالب
۳۔ مرزا محمد رفیع سودا	۱۳۔ حکیم مومن خاں مومن
۴۔ میر تقی میر	۱۴۔ میر بہر علی انیس
۵۔ میر حسن	۱۵۔ مرزا سلامت علی دبیر
۶۔ نظیر اکبر آبادی	۱۶۔ منشی دیاشنکر نسیم
۷۔ انصار اللہ خاں انصار	۱۷۔ میہ مہدی مجروح
۸۔ شیخ امام بخش ناسخ	۱۸۔ مرزا حاتم علی ہر
۹۔ خواجہ حیدر علی آتش	۱۹۔ میر مونس
۱۰۔ بہادر شاہ ظفر	۲۰۔ میر انس

۲۱۔ میر نعیم

۱۔۲۲۔ میر احمد مینائی

۲۳۔ عاشق لکھنوی

۲۴۔ رشید لکھنوی

۲۵۔ اوج لکھنوی

۲۶۔ عروج لکھنوی

۲۷۔ نواب میرزا داغ دہلوی

۲۸۔ نواب محمد زکریا خاں ذکی دہلوی

۲۹۔ مولوی محمد اسماعیل میرٹھی

۳۰۔ اکبر الہ آبادی

۳۱۔ سید علی محمد شاد عظیم آبادی

۳۲۔ سید علی حیدر نظم طباطبائی

۳۳۔ ریاض خیر آبادی

۳۴۔ سید ضامن علی مہدی لکھنوی

۳۵۔ صفی لکھنوی

۳۶۔ منشی نوبت رائے نظر

۳۷۔ سرور جہاں آبادی

۳۸۔ سید فضل الحسن حسرت مولائی

۳۹۔ فانی بدایونی

۴۰۔ ڈاکٹر محمد اقبال

۴۱۔ رضا علی وحشت کلکتوی

۴۲۔ پنڈت برج لال بکست

۴۳۔ عزیز لکھنوی

۴۴۔ صفر علی گونڈوی

فہرست تصاویر نشر لگار

۱۔ سر سید احمد خاں	۱۲۔ مرزا محمد ہادی۔ را
۲۔ مولانا محمد حسین آزاد	۱۳۔ عبدالحلیم شرر لکھنوی
۳۔ مولوی نذیر احمد دہلوی	۱۴۔ علامہ راشد الخیری
۴۔ مولوی ذکار اللہ دہلوی	۱۵۔ مولوی عبدالحق
۵۔ مولانا الطاف حسین حالی	۱۶۔ خواجہ حسن نظامی
۶۔ رتن ناتھ سرشار	۱۷۔ مہدی افادی
۷۔ مولوی سید احمد دہلوی	۱۸۔ شیخ عبد القادر
۸۔ امداد امام اثر	۱۹۔ آغا حشر
۹۔ سید علی بگرامی	۲۰۔ سید سجاد حیدر یلدرم
۱۰۔ منشی سجاد حسین	۲۱۔ مرزا فرحت اللہ بیگ
۱۱۔ مولانا شبلی نعمانی	۲۲۔ سید سلیمان ندوی

۲۳۔ منشی پریم چند

۲۴۔ نیاز فتح پوری

۲۵۔ جامد حسن قادری

۲۶۔ حافظ محمود شیرانی

۲۷۔ مولانا ابوالکلام آزاد

۲۸۔ عظیم بیگ چغتائی

۲۹۔ بہا شے سدرشن

۳۰۔ قاضی عبدالغفار

۳۱۔ پروفیسر رشید احمد صدیقی

۳۲۔ علی عباس حسینی

۳۳۔ سید احمد شاہ پطرس بخاری

۳۴۔ سید امتیاز علی تاج

۳۵۔ شوکت تھانوی

۳۶۔ ڈاکٹر محی الدین قادری زور

۳۷۔ ڈاکٹر سید عبداللہ

۳۸۔ سید وقار عظیم

۳۹۔ آل احمد سرور

۴۰۔ کرشن چندر

۴۱۔ ڈاکٹر عبدالرحمن بخوری

۴۲۔ ڈاکٹر عبادت بریلوی



محمد نذیر اکبر آبادی

شعراء کرام



محمد قلی قطب شاہ



سید انصار



مرزا محمد رفیع سودا



نواب مرزا سعید الدین احمد خاں طالب
دہلوی



شیخ امام بخش ناسخ



میر حسن



میر تقی میر




دیا شکر نسیم



مرزا اسد اللہ غالب




خواجہ حیدر علی آتش



میر بدر علی انیس




حکیم مومن خاں مومن



بہادر شاہ ظفر



میر مہدی حسن مجروح



مرزا سلامت علی دبیر



شیخ محمد ابراہیم ذوق



سرزاوچ لکھنوی



امیر احمد امیر مینائی



مرزا حاتم علی میر



حضرت اروچ لکھنوی



حضرت عاشق لکھنوی



حضرت انس



نواب مرزا خان داغ دہلوی



رشید لکھنوی



میر نفیس لکھنوی



حضرت جلال لکھنوی مرحوم
سید ضامن علی مہدی لکھنوی



سید علی محمد شاد عظیم آباد



نواب سید محمد نکر یا خان دلی دہلوی



صفی لکھنوی




سید علی حیدر طباطبائی



مولوی محمد اسماعیل میرٹھی



منشی نوبت رائے زنار



ریاض خیر آبادی



اکبر الد آبادی



عزیز لکهنوی



ڈاکٹر محمد اقبال



سورجہاں آبادی



اصغر گوندوی



رضاعلی وحشت



حسرت مولائی



مرزا جعفر علی خاں اشتر لکهنوی



پنڈت برج نرائن چکبست




فانی بدایونی



عنایت اللہ دھلوی



حفیظ جالندھری



جگر مراد آبادی



حامد حسن قادری



اختر شیرانی



سیماب اکبر آبادی



فضاحت جنگ جلیل



سائل دھلوی



جوش ملیح آبادی

حصّہ اوّل

اُردو شاعری



①

منتخبین

دوراؤل : از ۱۵۵۰ء تا ۱۶۸۰ء

دکن اور اُردو شاعری

قدیم دکنی اُردو دراوڑی زبانوں (تامل، تلوگو، کنڑی اور پالم) نیز مرہٹی (مہاراشٹری)، گجراتی اور سوراشٹری (کاٹھیاواڑی) سے متاثر تھی۔ دراوڑی زبانوں کا کوئی تعلق سنسکرت سے نہیں تھا۔ وہ دراوڑی زبانیں اس لیے کہلاتی تھیں کیونکہ ہندوستان کے انتہائی جنوبی حصے کا تامل نام دراوڑ تھا حضرت عیسیٰؑ کی پیدائش سے کئی صدی قبل آریائی عقاید، رسوم و روایات ایک ویدی رشی آگستیانامی کے ذریعہ سے اس انتہائی جنوبی حصہ ہند تک پہنچ چکے تھے۔ قدیم دراوڑی حروف تہجی، جو سامی القسمل تھے، 'وٹے' لیتو، کہلاتے تھے۔ جب شمال ہند پر نیم مہذب آریائی قوم کا تسلط تھا، اُس وقت دکن میں قدیم دراوڑی راہدھانیوں (آندھرا، چیرا، چولہ اور پانڈیا) کے ماتحت نسبتاً زیادہ ترقی یافتہ اور متمدن انسانی زندگی کا دور دورہ تھا۔ دکنی اُردو کے برعکس شمالی ہند کی اُردو عربی، فارسی، سندھی، ملتان، پنجابی اور ترکی نیز برج بھاشا اور سوراسینی زبانوں کے زیر اثر زیادہ تھی لہذا شمالی ہند کی اُردو پر دکنی زبانوں کا اثر بہت کم تھا۔

مسلمانوں کی بیرون ملک سے آمد سے قبل دکن میں متعدد دیسی ہندو ریاستیں قائم تھیں، مثلاً مشرقی تملنگا نہ علاقہ میں آندھرانامی راہدھانی قائم تھی جس کا صدر مقام وارنگل تھا۔ مہاراشٹر پر یادو نسل کے راجپوتوں کی فرماں روائی تھی، اور کرناٹک کا علاقہ بلال راجپوتوں کے ماتحت تھا جن کا دارالحکومت

سب سے پہلے شمالی ہند سے مسلمان چٹھان (یا تڑک) بادشاہ سلطان علاء الدین خلجی نے دکن پر حملہ کیا اور دیوگیر کے راجہ رامادیا کو شکست دی۔ اس کے بعد سلطان علاء الدین خلجی کے امیر شکر ملک مانور نے دکن پر یورش کر کے وارنگل، دورست اور مدورا کو تسخیر کر لیا۔ ملک کافور کی یہ فتوحات دکن ۱۲۹۲ء سے ۱۳۱۸ء تک جاری رہیں۔ ۱۳۱۸ء میں ایک اور شمالی مسلمان بادشاہ قطب الدین مبارک شاہ نے دیوگیر کے ہندو راجہ کو شکست دی۔ پھر ۱۳۲۶ء میں سلطان محمد بن تغلق دہلی سے آکر دکن پر حملہ آور ہوا، دیوگیر کو فتح کر کے دولت آباد اس کا نام رکھا اور دہلی کے بجائے اُسے اپنا پایہ تخت بنایا۔ وہ ۱۳۴۸ء اور ۱۳۵۱ء کے درمیان گجرات اور سندھ میں مقیم رہا۔ ۱۳۶۶ء میں دکن کی مشہور ہندو ریاست وجیانگر قائم ہوئی اور ۱۳۶۶ء میں دکن میں مسلمان بہمنی سلطنت وجود میں آئی۔

مندرجہ بالا ہندو اور مسلمان دکنی سلطنتیں باہم گردست و گریباں رہتی تھیں۔ بہمنی سلطنت کا بانی حسن گنگوہا جس کا اصل نام ظفر خاں تھا، افغان یا تڑکی النسل تھا۔ اُس نے سلطان علاء الدین بہمنی اول کے خطاب کے ساتھ گلبرگہ کو اپنا دار الحکومت بنایا۔ برہان معاصر کے مصنف کے بموجب، چونکہ وہ ایرانی شہنشاہ اردشیر دراز دست بہمنی کی اولاد میں ہونے کا مدعی تھا، لہذا اُس نے اپنے خطاب میں لفظ 'بہمنی' کا اضافہ کیا تھا۔ معروف مورخ فرشتہ نے غلط فہمی کے باعث لکھا ہے کہ چونکہ وہ ابتدا میں ایک برہمن گنگوہا کی ملازمت میں تھا لہذا اُس نے ازراہ نیاہندی اپنا نام حسن گنگوہا بہمنی رکھ لیا تھا۔

دکن میں بہمنی سلطنت کا زوال ۱۳۸۲ء میں اس کے تیرھویں فرماں روا محمد شاہ بہمنی ثالث کی وفات اور ۱۳۸۱ء میں اس کے نامور ایرانی النسل وزیر محمود گاواں کے قتل کے ساتھ ہوا جس کے بعد تڑکی النسل بہمنی وزیر قاسم برید نے خود سلطنت پر قبضہ کر لیا۔ ۱۵۲۶ء میں ثانی الذکر کے بیٹے امیر برید نے اپنی مطلق العنانی کا اعلان کر دیا۔ اس طرح دکن میں بہمنی سلطنت ۱۰۹ سال تک قائم رہی جس کا دار الحکومت اس کے نویں بادشاہ سلطان احمد شاہ بہمنی (۱۴۲۲ء تا ۱۴۲۵ء) نے گلبرگہ سے بیدر کو منتقل کر دیا تھا۔ بہمنی سلطنت کے زوال کے بعد پانچ مختلف ریاستیں وجود میں آئیں، یعنی خاندیش، احمد نگر، بیجا پور، برار اور گونڈہ۔ جبکہ خود بہمنی سلطنت بیدر کے مضافات میں ایک مختصر رقبہ پر محدود ہو گئی جو بعد کو بیدر کی برید شاہی آزاد دہلی و مختار بادشاہت کہلائی۔

خاندیش کی بادشاہت فاروقی شاہی کے نام سے مشہور ہوئی۔ یہ بادشاہت دراصل بہمنی سلطنت کا حصہ نہ تھی بلکہ اس کے زیر اثر تھی۔ خاندیش کی بادشاہت ۱۵۳۰ء میں قائم ہوئی تھی، جبکہ دہلی میں تڑکی

مولانا انتظاء اللہ الشہابی اکبر آبادی سے راقم الحروف کی ملاقات قیام پاکستان کے بعد ڈاکٹر سید معین الحق، سیکریٹری، آل پاکستان بٹاریکل سوسائٹی، کراچی، کے دفتر اور اس کی سالانہ کانفرنسوں میں ہوئی۔ مولانا مرحوم ٹھوس علمی لیاقت کے مالک اور اردو ادب کے بڑے معتبر نقاد و ادیب تھے۔ جوش ملیح آبادی سے راقم الحروف کا رابطہ غالباً ۱۹۳۷ء میں قائم ہوا تھا جبکہ راقم ریاست مانگروں (کاٹھیاواڑ - بھارت) میں شیخ جہانگیر میاں والی ریاست کا علمی سیکریٹری تھا اور شبیر حسن خاں جوش ملیح آبادی ماہنامہ کلیم، دہلی کے مدیر تھے۔ جوش لاندھی کے معرکہ میں نیاز فتحپوری کے حریف تھے اور ان سے مسابقت کی کوشش کر رہے تھے۔ عرصے تک راقم کی ان سے مراسلت رہی تھی۔ پاکستان آکر ان کی دریدہ دہنی میں زیادہ ترقی ہوئی جو بالآخر ان کی یادوں کی بارات، پر منتج ہوئی۔ وہ اپنی اسی دریدہ دہنی کے باعث ترقی پسند دانشوروں میں نہایت مقبول و محبوب تھے۔

مولانا مرحوم محمد خاں شہاب مالیر کو ٹلومی راقم الحروف کے بیٹی میں (۱۹۳۱-۳۲ء) پڑوسی اور دوست تھے اور جولائی ۱۹۳۲ء میں راقم کی شادی واقع بورڈی، ضلع ننکانہ، بیٹی میں شریک تھے۔ مولانا شہاب بیٹی کی کسی درگاہ میں معلم تھے اور اردو کے زبردست ادیب و شاعر تھے۔

پروفیسر سید مسعود حسن رعنوی ادیب لکھنوی، لکھنؤ یونیورسٹی میں اردو کے پروفیسر تھے۔ راقم الحروف لکھنؤ میں غالباً ۱۹۳۱ء میں ان کا ہمان اور برائے چندے موصوف کے دولت کدے میں مقیم رہا تھا۔ پروفیسر موصوف اردو ادب کی معروف کتاب ہماری شاعری کے مصنف اور اپنے وقت کے زبردست ادیب و دانشور تھے، ان کا مکان دین دیال روڈ پر واقع تھا۔ اسی زمانے میں راقم کی ملاقات لکھنؤ میں مولانا جمال میاں فرنگی محلی سے ہوئی تھی، نیز راجہ صاحب محمود آباد سے۔

قاضی احمد میاں اختر جو ناگرٹھی سے راقم الحروف کی ملاقات ان کے دولت کدے پر جو ناگرٹھی (کاٹھیاواڑ) میں اوائل ۱۹۳۹ء میں ہوئی تھی جبکہ راقم وہاں پیرزادہ سید عبدالقادر کے مشیر کی حیثیت سے مقیم تھا اور اس کے پڑوس ہی میں قاضی صاحب کی دیوڑھی تھی، جن سے راقم کے قریبی روابط قائم ہو گئے تھے۔ قاضی صاحب اردو کے نہایت معروف ادیب و نقاد تھے اور ان کی لائبریری عظیم تھی۔ وہ کراچی آکر فوت و دفن ہوئے۔

احسان دانش کا ندھلہ (ضلع میرٹھ - یوپی - انڈیا) کے رہنے والے تھے، لیکن ان کی پوری زندگی لاہور میں گزری، جہاں وہ فوت و دفن ہوئے۔ وہ ایک عظیم اردو شاعر ہی نہیں بلکہ عظیم انسان بھی تھے۔ راقم الحروف سے ان کے قدیمی روابط تھے۔ راقم بھی ایک مرتبہ احسان مرحوم کے مکان (واقع منزگ، لاہور)

سلطان فیروز تغلق کی بادشاہت کا دوسرا نصف حصہ تھا۔ خاندیش برائے چندے گجرات کے ماتحت بھی رہا تھا۔ بڑبان پور اس کا مستقر حکومت تھا اور مشہور قلعہ اسپر گڑھ اسی سلطنت کی حدود میں تھا۔ اس قلعہ کو ۱۶۱۱ء میں مغل شہنشاہ اکبر نے فتح کر کے خاندیش کو وسیع سلطنت مغلہ کا ایک صوبہ بنا دیا تھا۔

بیدر کی برید شاہی سلطنت جو ۱۵۲۲ء میں قائم برید کے بیٹے امیر برید نے قائم کی تھی بہمنی سلطنت کے کھنڈروں پر تعمیر کی گئی تھی۔ ۱۶۰۹ء میں سلطان بیجا پور نے اس پر قبضہ کر کے اس کو اپنی بادشاہت میں شامل کر لیا۔

برار کی عماد شاہی بادشاہت کو ۱۵۸۴ء میں فتح اللہ نے عماد الملک کے خطاب سے قائم کیا تھا لیکن ۱۵۹۴ء میں احمد نگر کے سلطان نے اس پر قبضہ کر کے اسے اپنی سلطنت میں شامل کر لیا۔ برار کی بادشاہت کے دارالحکومت بالترتیب گوال گڑھ، بالاپور اور ایلیچ پور رہے تھے۔

ملک احمد نے ۱۵۹۹ء میں احمد نظام شاہ کے خطاب کے ساتھ احمد نگر کی نظام شاہی بادشاہت قائم کی تھی۔ وہ نظام الملک بھری کا، جس نے بیدر میں محمود گوال کو قتل کرایا تھا، بیٹا تھا۔ احمد نظام شاہ نے احمد نگر کی بنیاد ڈال کر اسے اپنا دارالحکومت بنایا۔ اُس نے دیر گیری ریاد دولت آباد کے مشہور قلعہ کو بھی فتح کر لیا تھا۔ اُس کے بیٹے بڑبان نظام شاہ نے جو شیعہ ہو گیا تھا، ۴۵ سال (۱۵۸۰ء تا ۱۶۲۵ء) تک حکومت کی اس کے بیٹے حسین شاہ نے ۱۶۲۵ء میں ہندو ریاست وجیانگر کی تباہ کاری میں دیگر کئی مسلمان بادشاہوں کے ساتھ شرکت کی تھی۔ حسین نظام شاہ کی بیٹی چاند بی بی کی شادی بیجا پور کے حکمران علی عادل شاہ کے ساتھ ہوئی تھی۔ وہ مسلم ہند کی ایک نامور تاریخی ہستی ہوئی ہے جس نے ۱۵۹۶ء میں شہنشاہ اکبر کے بیٹے شہزادہ مراد کے ماتحت مغل افواج کے خلاف نہایت بہادری کے ساتھ معرکہ آرائی کر کے احمد نگر کی کامیاب مدافعت کی تھی۔ لیکن ۱۶۲۵ء میں شہنشاہ اکبر کی افواج نے احمد نگر فتح کر لیا تھا اور چاند بی بی با توکلوار بدست معرکہ جنگ میں قتل ہوئی یا اُس نے خودکشی کر لی تھی۔ لیکن احمد نگر مغل شہنشاہ شاہجہاں کے دور حکومت میں ۱۶۲۷ء میں ایک مغل صوبہ بنا تھا۔

گوکنڈے کی قطب شاہی بادشاہت ۱۵۱۸ء میں ایک نرک نے سلطان قلی قطب شاہ کے لقب کے ساتھ قائم کی تھی۔ جسے اُس کے اپنے بیٹے حبشہ قطب شاہ نے ۱۵۴۲ء میں قتل کر دیا تھا۔ حبشہ نے ۱۵۵۰ء تک حکومت کی جس کے بعد اُس کا بھائی ابراہیم قطب شاہ بادشاہ ہوا مگر وہ ۱۵۸۰ء میں فوت ہو گیا۔ اُس کے بیٹے سلطان محمد قلی قطب شاہ نے ۱۶۱۱ء تک سلطنت کی۔ اُس کے بعد گوکنڈہ پر مزید تین بادشاہوں نے حکومت کی یعنی سلطان محمد قطب شاہ [۱۶۱۲ء تا ۱۶۲۷ء] سلطان عبداللہ

قطب شاہ [از ۱۶۲۴ء تا ۱۶۶۲ء] اور سلطان ابوالحسن تانا شاہ [از ۱۶۶۲ء تا ۱۶۸۶ء]۔ ۱۶۸۶ء میں سلطان اورنگ زیب عالمگیر نے گولکنڈہ کو فتح کر کے اُسے سلطنتِ مغل میں شامل کر لیا۔ قطب شاہی سلطنت کا پایہ تخت ابتدا میں وارنگل تھا، جہاں سے اُسے سلطانِ مغل قطب شاہ نے گولکنڈہ کو منتقل کر دیا تھا۔ ۱۵۸۹ء میں سلطان محمد مغل قطب شاہ نے گولکنڈہ سے ترکِ سکونت کر کے اپنی ہندو محبوبہ بھاگ متی کی یادگار کے طور پر اس سے چند میل کے فاصلے پر ایک نیا دارالسلطنت بھاگ نگر کے نام سے آباد کیا۔ یہی بھاگ نگر بعد کو حیدر آباد کے نام سے مشہور ہوا جسے نظامِ دکن نے اپنا مستقل مستقر حکومت بنالیا۔

بیجا پور کی عادل شاہی بادشاہت ۱۶۸۹ء میں یوسف عادل شاہ نے قائم کی تھی۔ کہا جاتا ہے کہ وہ علاقہ رَقات میں جرجستان کا باشندہ اور خواجہ محمود گادال کا غلام تھا۔ لیکن اس کے برعکس مؤرخ فرشتہ کوئی اور ہی داستان بیان کرتا ہے۔ اس کے بیان کے مطابق یوسف ترکی کے سلطان مراد دوم کا بیٹا تھا جس کی تعلیم و تربیت خفیہ طور پر ایران میں ہوئی تھی کیونکہ اُس کا سونپلا بھائی سلطان محمد قاج قسطنطنیہ (۱۶۵۲ء) اُس کا جانی دشمن تھا۔ ایران سے یوسف ایک غلام کی طرح دکن لایا گیا تھا اور وزیر محمود گادال کے ہاتھ فروخت کیا گیا تھا۔ لیکن اپنی غیر معمولی فطری خصوصیت اور صلاحیتوں کی وجہ سے وہ بیجا پور کی عادل شاہی سلطنت کا بانی ہوا۔ یوسف نے شیعہ مذہب اختیار کر کے اُس کی اپنی مملکت میں ترویج کی۔ اُسی کے دورِ حکومت میں اُس کے علاقہ کی معروف بندرگاہ گواپڑ ۱۵۸۱ء میں پرتگالی بحری قزاقوں نے اپنے لیڈر ایڈمرل الگرک کی سرکردگی میں قبضہ کر لیا تھا۔ یوسف عادل شاہ نے ایک مرتبہ ہندو سردار گنڈراؤ کی بہن سے شادی کر لی تھی جس کا اسمان نام بوبو جی خاں تھا۔ یوسف عادل شاہ ۱۵۸۱ء میں فوت ہوا اور اُس کا جانشین اُس کا بیٹا اسماعیل عادل شاہ ہوا [از ۱۵۸۱ء تا ۱۵۸۴ء]۔ اسماعیل کے بیٹے ملو کو ۱۵۸۵ء میں معزول کر کے اندھا کر دیا گیا تھا۔ اس کا جانشین اس کا بھائی ابراہیم عادل شاہ [از ۱۵۸۵ء تا ۱۵۹۴ء] شیعیت ترک کر کے پھر سُنی ہو گیا۔ اُس کا وزیر اسد خاں بھی خواجہ محمود گادال کی طرح اپنی دانش مندی و تدبیر کے لیے تاریخِ اسلامیانِ ہند میں معروف ہے۔ علی عادل شاہ [از ۱۵۹۴ء تا ۱۵۹۹ء] نے بیجا پور کے حکمران ہونے کے ساتھ ہی شیعیت اختیار کر کے اہل سنت پر تعدی شروع کر دی۔ وہ مشہور زمانہ چاند بی بی کا شوہر تھا۔ وہ اپنے عمل ہی میں قتل ہوا اور اس کا جانشین اس کا بیٹا ابراہیم عادل شاہ ثانی اپنے خاندان کا بہترین بادشاہ ہوا۔ اُس کے بیٹے محمد عادل شاہ [از ۱۶۲۶ء تا ۱۶۵۶ء] نے متعل شہنشاہ شاہجہاں کی اطاعت قبول کر لی تھی۔ اس کے بعد اس کا جانشین سلطان علی عادل شاہ

ثانی ۱۶۵۶ء تا ۱۶۶۳ء [بیجاپور کا فرمانروا ہوا۔ وہ مرہٹہ لیڈر شیواجی کے خلاف اپنی جنگ آزمائی کے باعث مشہور ہے۔ اس خاندان کے آخری بادشاہ سلطان سکندر عادل شاہ ۱۶۶۳ء تا ۱۶۸۶ء کے عہد میں ۱۶۸۶ء میں شہنشاہ اورنگ زیب عالمگیر نے بیجاپور پر قبضہ کر کے اسے سلطنتِ مغلیہ میں شامل کر لیا تھا۔ سلطنتِ مغلیہ کے دور میں اورنگ آباد نے گولکنڈہ اور بیجاپور کی جگہ لیلی۔ شہنشاہ اورنگ زیب عالمگیر نے بیجاپور کی فتح کے بعد دکنی شاعر نصرتی کو ملک الشعراء کے خطاب سے نوازا اور دکن میں اپنی فوجی مہم کے طویل قیام کے دوران میں اورنگ آباد کو اپنا صدر مقام بنایا۔ اس طرح اورنگ آباد کی اہمیت بہت بڑھ گئی اور ۱۶۸۶ء تک تمام دکن پر مکمل تسلط سلطنتِ مغلیہ کا ہو گیا۔ ۱۶۸۳ء میں آصف جاہ اول نے دکن میں حیدر آباد کے مقام پر نظام کے حکمران خاندان کی بنی ڈالی۔

جبکہ شمالی ہند میں شہنشاہ اکبر کے دورِ حکومت میں اردو زبان کی تخلیق نہیں ہوئی تھی اور اس کا فارسی اور بھاشا زبانوں کے سنگم سے خمیر تیار ہو رہا تھا، ٹھیک اسی وقت آج سے چار سو برس سے زائد زمانے سے قبل، دکن میں سلطان محمد ثانی قطب شاہ اپیدائش ۱۵۶۳ء وفات ۱۶۱۱ء، دکنی اردو میں نہایت کامیاب شاعری کر رہا تھا۔ جبکہ شمالی ہند میں محض فارسی شاعری دورِ دورہ تھا، اس وقت دکن میں عادل شاہی اور قطب شاہی فرمانروائی دکنی اردو زبان میں دل آویز شاعری کر رہے تھے اور ان کے درباروں سے متعدد دکنی اردو شعراء منسلک تھے۔

سلطان اورنگ زیب عالمگیر کے معروف ایرانی شعراء دربار ۱۶۵۶ء تا ۱۶۸۶ء میں مرزا عبد القادر بیدل عظیم آبادی، موسوی خاں فطرت، مرزا سرخوش، محمد علی ماہر، محمد زمان راسخ اور ملا سعید اشرف وغیرہ تھے، جبکہ اس وقت دکن میں معروف فارسی شعراء ملک ثانی اور ظہوری تھے (ماہنامہ نگار، مکھنؤ، اردو شاعری نمبر جنوری ۱۹۳۵ء)۔

دکنی اردو کا پہلا باقاعدہ شاعر نظامی (متوفی ۱۶۶۰ء) تھا جو سلطان احمد شاہ بہمنی المعروف بہ نظام شاطر [از ۱۶۲۲ء تا ۱۶۲۵ء] کے دورِ حکومت میں زندہ تھا۔ اس حقیقت کا انکشاف اب نظامی کی مشہور کدم راؤ۔ پدم راؤ سے ہوا ہے۔

دربارِ گولکنڈہ کے اولین اردو شعراء فیروز اور محمود تھے جو ۱۵۶۸ء میں زندہ تھے۔ دربارِ بیجاپور کا پہلا دکنی اردو شاعر میران جی تھا جو ۱۵۶۳ء میں اقبید حیات تھا۔

جبکہ دہلی میں حضرت امیر خسرو [اپیدائش ۱۲۵۳ء وفات ۱۳۲۲ء] ایب طرح کی ملی جلی ہندی اور فارسی زبان میں شعر گوئی کر رہے تھے، اس وقت دکن میں سعدی دکنی اردو کا مشہور شاعر تھا۔ مغل

شہنشاہ جہانگیر کے زمانے میں دکن میں دکنی اردو شعرا حسب ذیل تھے :-
 احسان، احمد، اشرف، خوشنودی اور فاضل وغیرہ۔ شہنشاہ شاہجہاں کے عہد سلطنت میں دکن
 کے دکنی اردو شعرا کے یہ نام ملتے ہیں :- جعفر، سالک، لطیفی، محمود، بالقی اور ہاشم وغیرہ۔ اور شہنشاہ
 اورنگ زیب عالمگیر کے عہد کے دکنی اردو شعرا حسب ذیل تھے :- ضیائی، ملک، فخری، غنائی،
 شمس، عبدالرحیم، عبداللہ، بیچارہ، حبیب اور عزیز وغیرہ۔ دکن میں دکنی اردو کے یہ ابتدائی شعرا
 زیادہ تر اللہ تعالیٰ، رسول اکرم اور اسلامی صالحین عظام کی شان میں شعر گوئی کیا کرتے تھے (مکمل، لکھنؤ،
 اردو شاعری نمبر، جنوری ۱۹۲۵ء)۔

دکن میں اردو شاعری کا آغاز مذہبی طور پر ہوا اور ولی دکنی کے عہد تک یہ مذہبی تاثر غالب رہا، لہذا
 ولی کے ہم عصر شعرا کا کلام بیشتر مذہبی طور کا تھا۔ (تذکرہ جلوہ خضر، جلد دوم، صفحہ ۱)۔
 دکن میں اس مذہبی اردو شاعری کے بعد رومانی شاعری کا دور دورہ ہوا جس میں سلطان قلی قطب شاہ
 اور محمد قطب شاہ دونوں نے خوب طبع آزمائی کی۔ دکنی اردو شاعری مدت تک بھاشا اور سنسکرت کے
 زیر اثر رہی۔ چنانچہ وہ بمشکل عام ہندی دوہروں سے مختلف تھی۔ ہر چند کہ دکنی اردو شاعری پر یہ اثرات
 بتدریج ولی، آزاد اور سراج کے عہد تک بڑی حد تک کم ہو گئے تھے۔ یہاں ہم ان کا اثر بہت دیر بعد
 تک کچھ نہ کچھ باقی رہا، جس کا ثبوت سلطان ابوالحسن تانا شاہ کے کلام سے ملتا ہے۔ گو یہ بلا شک صحیح ہے
 کہ اردو شاعری ابتدا ہی سے سنسکرت اور بھاشا بلکہ فارسی سے بھی متاثر تھی جس کی شہادت کافی طور پر سلطان
 محمد قلی قطب شاہ کے کلام سے ملتی ہے۔ مگر بد قسمتی سے فارسی خیالات و پیرایہ بیان کو دکنی اردو شاعری
 میں خوش اسلوبی سے نہ سمجھائے جانے کے باعث مؤخر الذکر بھاشا کا محض ایک بھونڈا چہرہ بن کے رہ گئی
 یہی وجہ ہے کہ ادبی مؤرخین و ناقدین نے اس عہد کی اردو شاعری کو کوئی اہمیت نہیں دی۔

جب تک ولی دکن میں رہے ان کی شاعری کا معیار لپست رہا لیکن جیسے ہی وہ دکن سے دہلی آئے
 اور وہاں شاہ سعد اللہ گلشن سے اکتساب فیض کیا ان کی اردو شاعری معیاری ہوتی چلی گئی۔ یہی وجہ ہے کہ دیوان
 ولی کا تین چوتھائی حصہ کلام نہایت شگفتہ ہے کیونکہ اس پر شاہجہاں آباد کی اردو ادبی فضا کی چھاپ پڑی ہے
 تذکرہ میر حسن کے مطابق ولی دکنی کے دکنی معاصر آزاد اور فراقی بھی دہلی آئے تھے جہاں سے وہ اردو شاعری
 میں رومانی تاثرات مستعار لے کر واپس دکن گئے، جہاں انھوں نے اس کی ترویج کی۔ اس طرح مغل شہنشاہ
 محمد شاہ کے دور حکومت میں ولی دکنی کی بدولت دہلی میں اردو شاعری کے دورِ اول نے جنم لیا، جس میں
 ان دہلوی اردو شعرا کرام نے نمایاں مقام حاصل کیا مثلاً آبرو، ناجی، مہمون اور یک رنگ وغیرہ۔ (تذکرہ

جلوہ خضر، جلد اول ص ۸۷] لیکن دکنی اور اس کے معاصرین کے برعکس، دہلی کی اردو شاعری کے اس اولین دور میں دہلوی شعرائے اردو نے اپنی تمام تر شاعرانہ توانائیاں محض تقاضی و قافیہ پیمائی میں صرف کر دیں۔ ان دہلوی شعرائے اردو کے سرگروہ شاہ مبارک آبرو تھے [شعر المند حصہ اول، باب اول نیز قدما کا پہلا دور صفحات ۲۲-۳۰]۔

مستقدمین کا یہ پہلا دور [از ۱۵۵۰ء تا ۱۶۸۶ء] گو لکنڈہ (۱۶۸۶ء) اور بیجاپور (۱۶۸۶ء) کی بادشاہتوں کے انہزام تک جاری رہا جس میں دکن کے قطب شاہی اور عادل شاہی حکمران خاندانوں کے زمانوں کے اردو شعرا شامل ہیں۔ لیکن یہ شعرائے دکن دہلی نہیں گئے تھے۔ ابتدائی اردو دکنی شاعری کے تین مراکز تھے یعنی گو لکنڈہ کی قطب شاہی بادشاہت، بیجاپور کی عادل شاہی سلطنت اور احمد آباد، گجرات۔ اس دور کے معروف اردو شعرائے دکن حسب ذیل تھے:-

(۱) قطب شاہی ملوک شعرائے اردو اور گو لکنڈہ کے دیگر اردو شعرا:- ابراہیم قطب شاہ [از ۱۵۵۰ء تا ۱۵۸۰ء] اور محمد قلی قطب شاہ [از ۱۵۸۰ء تا ۱۶۱۱ء] ثانی الذکر قطب شاہی شاہ گو لکنڈہ کا اردو میں تخلص معانی تھا اور فارسی شاعری میں قطب شاہ۔ وہ نہایت پر گو شاعر تھا اور اُس کے شاعرانہ کلام کو اُس کے بیٹے اور جانشین سلطان محمد قطب شاہ نے ۱۶۱۲ء میں ایک کلیات کی شکل میں جمع کیا تھا۔ معانی نہایت عمدہ اردو شاعر تھا جس کے کلام میں ہر صنف کی شاعری ملتی ہے یعنی شتویٰ، قصیدہ، غزل، رباعی اور مرثیہ وغیرہ اُس کا اسلوب بیان سادہ و اثر آفرین تھا لیکن اُس پر مقامی پیرایہ اظہار کا اثر غالب تھا۔ اُس کی ضخیم کلیات اب دستیاب ہے۔ ایک شیعہ مبلغ شاہ طاہر کی ترغیب سے سلطان قلی قطب شاہ نے شیعہ مسلک اختیار کر کے اُسے اپنے ملک محروسہ میں بڑی شدت سے راج کیا جس کا نتیجہ یہ ہوا کہ شیعیت کا تمام دکن میں غلبہ ہو گیا اور مرثیہ خوانی کا گھر گھر چرچا ہونے لگا۔ [تاریخ فرشتہ، حصہ چہارم] مرثیہ خوانی کے ساتھ دکن میں میلاد النبیؐ کی محافل بھی کثرت سے برپا ہونے لگیں۔ اس طرح دکن میں مذہبی اردو شاعری کا دور دورہ ہوا۔ بایں ہمہ اس کی جگہ بتدریج رومانی و نعتی شاعری نے قدیم دکنی اردو لٹریچر میں سیلی۔ معانی کا نمونہ کلام:-

قطب شاہ نہ دے مجھ دیوانے کو پند

دیوانے کو کچھ پند دیا جائے نہ

روزی ہوا قطب شاہ سچ عشق کا پیالہ

بھر لے ہی ہر طرف توں جام شوق کے خمستان

سلطان محمد قطب شاہ [از ۱۶۱۲ء تا ۱۶۳۲ء] بھی دکن میں قدیم اُردو شاعری کا معروف شاعر ہوا ہے۔ اُس کے دو دیوان تھے ایک اُردو شاعری کا اور دوسرا فارسی شاعری کا۔ سلطان عبداللہ قطب شاہ [از ۱۶۲۴ء تا ۱۶۴۲ء] ایک عالم فاضل شخص اور عمدہ شاعر تھا۔ اُس نے فارسی اور دکنی اُردو دونوں زبانوں میں طبع آزمائی کی ہے۔ ہر چند کہ اُس کا اسلوب بیان سادہ تھا لیکن اس کے کلام میں گہرائی نہ تھی۔ اُس کے عہد میں دکنی اُردو لٹریچر کا آفتاب نہایت روشن و تاباں تھا۔ اُس کا اُردو نمونہ کلام :-

اے پری پیکر تیرا مکھ آفتاب

دیکھتا ہوں تو رہے نہ مجھ میں تاب

سلطان ابوالحسن تانا شاہ [از ۱۶۴۲ء تا ۱۶۸۶ء] نہایت عیش پسند فرماں روا تھا جسے ۱۶۸۶ء میں شہنشاہ اوزنگ زیب عالمگیر نے گرفتار کر کے قید کر دیا تھا لیکن اُس کی وفات ۱۶۸۶ء میں ہوئی۔ وہ دکنی اُردو کا نہایت عمدہ شاعر اور شاعری و شعرا کا مرنی و سر پرست تھا۔ اُس کے کلام کا بیشتر حصہ تلف ہو گیا۔ اُس کا نمونہ کلام :-

کس درجاؤں، کاں جاؤں میں، مجھ دل پہ بھل بچھڑا ہے

ایک بات کئے ہوں گے سب، یاں جی ہی بارہ باٹ ہے

گو لکندہ کے دیگر اُردو شعرا حسب ذیل تھے :-

سید محمد بن جمال الدین قادری المتخلص بہ خاکی دکن میں اُردو کے قدیم ترین شعرا میں سے تھا، جس کا انتقال غالباً ۱۶۱۱ء میں ہوا۔ اُردو شہ پارے، از ڈاکٹر سید محی الدین قادری زور۔ میر حسن دہلوی کے تذکرہ شعرائے اُردو کے بموجب، خاکی دکنی اُردو کا شاعر نہیں بلکہ دہلوی شاعر تھا۔ خاکی کا نمونہ کلام :-

جائز نہیں تھیں ہجر کے شب کی شکایتیں

مجھ کوں حصول آج تو نقد وصال تھا

شجاع الدین نوری مغل شہنشاہ اکبر کا معاصر اور دکنی اُردو کے قدیم ترین شعرا میں سے تھا۔ وہ گجرات کا باشندہ تھا اور مرثیہ گوئی کے باعث مشہور تھا۔

عواصی ایک معروف دکنی اُردو شاعر اور سلطان عبداللہ قطب شاہ کے دربار سے منسلک تھا وہ شاعری کے دو مجموعوں کا مصنف تھا، ایک 'سیف الملوک بدیع الجہاں' ۱۶۲۵ء اور دوسرا 'طوطی نامہ' ۱۶۳۹ء۔

ابن نشاطی سلطان عبداللہ قطب شاہ کے دربار کا مشہور شاعر تھا۔ وہ دراصل ایک نثر نگار تھا۔

اُس کی نہایت معروف مثنوی پھول بن تھی جسے اُس نے ۱۶۶۵ء میں منظوم کیا تھا۔ اُس کا نمونہ کلام ہے۔
محمد پیشوا میں سروراں کے

اے سرخیل سب پیغمبراں کے

وحشی قطب و مشتری، نام کی مثنوی کا مصنف تھا جو اُس نے ۱۶۶۹ء میں منظوم کی تھی اور جو سلطان محمد قلی قطب شاہ کے معرکہ عشق پر مبنی ہے۔ وہ شاعر و نثر نگار دونوں تھا۔ اُس کا مشہور نثری کا نامہ سب رس، (یا حسن و دل) ہے جو محبت اور حُسن کے مابین ایک مباحثہ پر مبنی ہے۔ وحشی کا یہ نثری کا نامہ اردو کی سب سے پہلی مکمل کتاب ہے جس کا موضوع خالص اردو ادب ہے کیونکہ اس سے پیشتر کی تمام نثری کتابیں مذہب و تصوف پر مبنی تھیں۔ سب رس کا اسلوب بیان تمثیلی ہے اور اُس کی زبان سادہ نہیں ہے۔ اُس کی تاریخ تصنیف ۱۶۲۵ء ہے۔ اُس عہد کا دوسرا نثری شاہ کار اردو میں دشامل الاتقیاء کا ترجمہ ہے (۱۶۴۰ء) جسے میرن یعقوب نے ترجمہ کیا تھا۔ وحشی کا دوسرا نثری شاہ کار نتائج الحقائق تھا۔

دکن کے مُتذکرہ بالا اردو شعراء کے علاوہ، اُس عہد کے گوکُنڈہ کے دیگر اردو شعراء حسب ذیل تھے:
شہاب الدین قریشی مُصنّف 'بھوک بل'۔ طبعی تانا شاہ کا معاصر اور مثنوی 'ہرام و گل اندام' کا مصنف۔
والہ مصنف مثنوی 'طالب و مومنی'، مظفر مثنوی 'ظفر نامہ عشق' کا مصنف اور فایز مصنف مثنوی 'رضوان شاہ و روح افزا' وغیرہ [اردو کے دکنی شعراء، از حکیم شمس الشرف قادری]۔

(۲) عادل شاہی حکمران خاندان کے اور بیجا پور کے دیگر شعراء اُردو حسب ذیل تھے:-

علی عادل شاہ ۱۵۵۵ء تا ۱۵۵۹ء، براہیم عادل شاہ دوم [۱۵۵۸ء تا ۱۶۲۶ء] جس نے بیجا پور کے قریب ایک نیا شہر نورس پور کے نام سے بسایا تھا۔ یہ سلطان خود ایک ماہر موسیقار تھا اور جگت گروکملاتا تھا وہ فن موسیقی پر نورس نامہ کے نام سے ایک منظوم تصنیف کا بھی مصنف تھا جس کا ریبا چہ، سہ نثر ظہوری کے نام سے معروف ہے۔ یہ مسلمان بادشاہ ہندی موسیقی کا شیدا تھا جس نے اپنی درباری زبان فارسی سے دکنی اردو کر دی تھی۔

سلطان محمد عادل شاہ [۱۶۲۶ء تا ۱۶۵۲ء] علوم و فنون کا زبردست سرپرست تھا۔ علی عادل شاہ دوم [۱۶۵۲ء تا ۱۶۷۳ء] اردو کی ترقی میں ذاتی دلچسپی لیتا تھا اور اس کے دربار سے متعدد اردو شعراء منسلک تھے۔ یہی کیفیت سکندر عادل شاہ [۱۶۷۳ء تا ۱۶۸۶ء] کی بھی تھی۔ اُس وقت بیجا پور میں دکنی اردو کے یہ شعراء تھے:- ملا محمد نصرت نصرتی (موتی ۱۶۸۰ء)

بیجا پور میں عادل شاہی درباری شاعر تھا۔ وہ ایک عمدہ شاعر اور ایک مجموعہ قصاید اور ایک اردو دیوان کا مصنف تھا لیکن وہ اپنی دو مثنویوں کے لیے زیادہ مشہور ہے یعنی 'گلشنِ عشق'، 'رحس میں نصرتی' نے منوہر کنوڑا اور مددھ مالتی کے رومان کی قدیم ہندو کہانی کو اردو میں منظوم کیا ہے اور علی نامہ (ج ۱۷۶۶ء) سے ۱۶۶۶ء تک کی سلطان علی عادل شاہ کی لڑائیوں کی ایک منظوم داستان ہے۔ 'نصرتی' کا نمونہ 'کلام' ہے۔

عجب فرج رنگیں دل افسر روز تھی

وے سخت نول ریز جاں سوز تھی (علی نامہ)

سید میران ہاشمی (متوفی ۱۶۸۸ء یا ۱۶۹۰ء) پیدائشی نابینا شاعر تھا۔ وہ غالباً اردو نظم کی اُس صنف ریختی کا موجد تھا جسے بعد ازاں رنگین نے ترقی دی تھی۔ وہ غزلیات کے ایک دیوان اور مرثیوں کے ایک مجموعہ کا مالک تھا لیکن اُس کا نام قدیم دکنی اردو ادب میں اُس کی مثنوی 'بلوشت زلیخا' ۱۶۸۸ء کے باعث امر ہو گیا [دکن میں اردو، از مولوی نصیر الدین ہاشمی حیدر آبادی]۔

میراجی شاہ خواجہ کمال الدین بیابانی کا مرید اور نہایت متقی شخص تھا۔ اُس کی تاریخ وفات شمس العشاق، ۹۰۲ھ ہجری ۱۴۹۶ء سے نکلتی ہے۔ وہ نثر اردو کی دو کتابوں کا مصنف تھا یعنی (۱) شرح مرغوب القلوب، اور (۲) سب رس، اردو شاعری میں وہ حسب ذیل تصانیف کا مالک تھا: مثنوی خوش نامہ، 'مثنوی خوش نغز' اور 'مثنوی شہادت الحقیقت' (تصوف میں)۔

شاہ بُرہان الدین جاتم میران جی شاہ کے فرزند اور اردو نظم میں حسب ذیل مذہبی کتب کے مصنف تھے۔ 'وصیت الہادی'، 'رمز الواصلین'، 'بشارت الذکر'، 'مکتبہ واحد'، 'حجت البقاء'، 'سکھ سہیلا' اور 'ارشاد نامہ' وغیرہ۔ کہا جاتا ہے کہ جاتم نے کچھ غزلیں اور دوہے بھی کہے تھے۔

سیوا گلبرگہ کا باشندہ اور اپنی مرثیہ گوئی کے لیے معروف تھا۔ اُس نے ۱۶۷۷ء میں 'روضۃ الشہداء' فارسی سے اردو نظم میں ترجمہ کی تھی۔

عبد المؤمن خاں موئن، مصنف مثنوی 'اسرارِ عشق'، (۱۶۸۲ء) جو ایک اسلامی مسلک 'مدویر' کے بانی سید محمد جونپوری کی زندگی اور اُھولوں کے بیان پر مبنی ہے، اُس عمدہ کے اچھے شاعر تھے۔

حسن شتوتی دو مثنویوں کے مصنف تھے (۱) 'فتح نامہ نظام شاہ'، (جو تالی کوڑ میں وجہیا نگر کے ہندو راجہ اور دکن کے مسلمان بادشاہوں کے درمیان جنگ پر مبنی ہے) اور (۲) 'میزبان نامہ سلطان محمد عادل شاہ'، (جو سلطان محمد عادل شاہ کی شادی کے موقع پر جشن کے بیان پر مبنی ہے)۔

محمود بھری، گوگی کا قاضی، مثنوی 'من لگن'، (۱۶۸۰ء) کا مصنف تھا جس کا موضوع تصوف

تھا۔ بحری نے غزلیات، رباعیات، قصائد اور مرثیے بھی لکھے تھے۔
 اشرف مصنف مثنوی 'جنگ نامہ' (۱۲۸۷ء) جس میں حضرت علیؑ کی جنگ آزمائی کا بیان ہے،
 نے مرثیے بھی لکھے تھے۔

وحیدی مثنوی 'پنچھی بچھا' کا مالک تھا جو شیخ عطار کی 'منطق الطیر' کا ترجمہ ہے۔
 نقیسی کا پورا نام مرزا مقیم خاں تھا۔ وہ مثنوی 'فتح نامہ بھیری' جو سلطان محمد عادل شاہ کی فتوحات
 پر مبنی ہے، اور ایک رومانی مثنوی 'مہیار اور چند بھان' کا مصنف تھا۔
 کمال خاں رستمی مثنوی 'خاور نامہ' (۱۲۹۷ء) جس میں حضرت علیؑ کی رٹائیوں کا بیان ہے، کا مصنف
 تھا۔

ملک خوشنود مثنوی 'جنت سنگار' کا مصنف تھا (۱۲۴۵ء) جس میں بہرام کا قصہ منظوم کیا
 گیا ہے۔

محمد امین ایبانی مصنف مثنوی 'نجات نامہ' (۱۲۶۵ء) اور شامل نامہ۔
 سید بلاتی مصنف مثنوی 'معراج نامہ' (۱۲۵۲ء)۔ شاہ راجہ سید قتال اور خواجہ بندہ نوازؒ
 کی طرح شاہ امین الدین علا نے بھی تصوف پر نثر میں کئی رسائل لکھے تھے۔ اُسی زمانے میں ایک اور
 اہم کتاب اردو نثر میں دینیات پر لکھی گئی تھی جس کا نام 'شرح تمہید' تھا اور جو سید میرن حیدر آبادی
 (متوفی ۱۲۶۳ء) نے دکنی اردو میں قاضی عین القضاۃ (متوفی ۱۲۷۴ء ہجری) کی فارسی کتاب 'تمہیدات'
 سے ترجمہ کی تھی [اردو، از ڈاکٹر مولوی عبدالحق، سالانہ نمبر کارواں، لاہور ۱۹۲۲ء]۔

اُسی زمانے میں میاں بانو نامی ایک حیدر آبادی شاعرہ یاس تخلص کے ساتھ اردو میں نہایت عمدہ
 طبع آزمائی کر رہی تھی۔ وہ فیض دہلوی کی شاگرد تھی اور اُس نے اردو میں 'پند نامہ عطار' کا ترجمہ کیا تھا۔
 [ہندوستانی مصنفین اور ان کی تصانیف، گارساں دوتاسی کے لکچر مہ ماہی جریدہ 'اردو'، جنوری ۱۹۲۸ء]
 اس دور میں اردو ادب میں دکنی محاورے بڑی کثرت سے استعمال ہوئے ہیں اور زبان ہر طرح
 کی اغلاط سے پُر ہے۔ یہ ایں ہمہ دکن میں اردو زبان و ادب کا اتلغا جاری رہا اور اس میں ہر صنف
 میں طبع آزمائی کی گئی، مرثیہ، غزل، قصیدہ، مثنوی، فطرت کی عکاسی، اخلاقی و سماجی نظمیں، رزمی شاعری اور
 شاہنامے وغیرہ۔ گو لکندہ اور بیجا پور کی دونوں سلطنتوں نے اس نئے اردو ادب اور اس کے شعرا و ادباء
 کی بہت افزائی و پشت پناہی کی، نیز قطب شاہی اور عادل شاہی حکمرانوں نے بذاتِ خود اس تازہ و
 توانا ادبی تخریک میں عملی حصہ لیا [رتنار اردو، از پروفیسر حامد حسن قادری، اگرہ، ماہنامہ عالمگیر،

خصوصی اشاعت، لاہور ۱۹۳۶ء۔

قدیم دکنی اردو غزل گوئی پر تبصرہ لاحق ہے کیونکہ وہ محض ابتدائی کوشش تھی جس میں اُس نوع کی گہرائی کا فقدان تھا جو اس صنف کی اثر انگیزی کے لیے لازمی ہے۔ قدیم دکنی اردو غزل گوئی پر بھاشا کا اثر غالب تھا اور بھاشا کی جگہ بعد ازاں فارسی نے لے لی تھی۔
قدیم دکنی اردو شاعری میں قصاید کا بھی فقدان تھا۔ صرف ایک شاعر نصرتی اس صنف کے لیے قابلِ فکر ہے۔

البتہ مثنوی ایک ایسی صنف ہے جس میں شاید ہی ایسا کوئی قدیم دکنی اردو شاعر ہو گا جس نے مثنوی نہ کہی ہو۔ اُس ابتدائی دور میں ہر طرح کی مثنوی کہی گئی۔ ان میں مذہبی اور صوفیانہ مثنویاں بھی کہی گئیں مثلاً میراجی کی 'شمس العشاق'، اور بُربان الدین جاتم کی مثنویاں۔ عشق و محبت اور حُسن و جمال پر بھی مثنویاں لکھی گئیں مثلاً غواصی کی مثنوی 'سیف الملوک و بدیع الجمال'، جنیدی کی مثنوی 'ماہِ پیکر'، طبعی کی مثنوی 'برام و گل اندام'، فیض کی مثنوی 'رُضوان شاہ و رُوح افزا'، اور عاجز کی مثنوی 'فقد لعل و گوہر' وغیرہ۔ اُس قدیم عہد میں غیر زبانوں سے بھی مثنویاں اردو میں ترجمہ کی گئیں، مثلاً ہاتھی اور امین نے مثنوی 'یوسف زلیخا' فارسی سے اردو میں ترجمہ کی۔ اُسی زمانے میں مثنویوں کی شکل میں اردو میں سوانح حیات منظوم کئے گئے، جن کو تاریخی حیثیت دی گئی، مثلاً نصرتی کی مثنوی 'علی نامہ'، اور مومن کی مثنوی 'اسرارِ عشق'۔ بعض مثنویاں رسوم و رواج اور اُس عہد کی معاشرت و سیاسی زندگی پر بھی لکھی گئیں، مثلاً نصرتی کی مثنوی 'علی نامہ'، اور ابنِ نثار کی مثنوی 'پھول بن'، کچھ مثنویاں اخلاقی اصول پر بھی منظوم کی گئیں۔ غرضیکہ قدیم دکنی اردو میں ہر نوعیت اور ہر معیار کی مثنوی لکھی گئی۔

مرثیہ کی بھی جس نے شمالی ہند میں بعد کو اردو لٹریچر میں انتہائی اہمیت حاصل کر لی، بنیاد دکن ہی میں پڑی تھی۔ شروع شروع میں دکنی اردو مرثیہ محض مذہبی حیثیت کے حامل تھے، اس لیے اُن پر توجہ کم کی گئی۔ لیکن عزت کے وقت سے قدیم دکنی اردو میں اُس نے اہمیت اختیار کرنا شروع کر دی۔ اُن شعرا نے مثنوی کو بھی غزل کی صورت دے کر اس کو اردو ادب کی ایک صنف بنا دیا۔ اردو مرثیہ میں جذبات کے اظہار کے ساتھ ساتھ فطرتِ انسانی کی نہایت کامیاب ترجمانی کی گئی جس پر مسلم انڈیا کی فضا اور ماحول کا اثر نمایاں ہے۔ دکنی مرثیہ محض بیانیہ ہی نہیں بلکہ ان میں گفتگو بھی شامل ہے۔ ان میں تائیل اور استعارے بھی ہیں۔ قدیم دکنی اردو میں روایات بھی منظوم کی گئیں۔ قدیم دکنی اردو شعراء

اشرف، روحی، نظر، سیدان، ہاشم، غلامی، امامی اور ندیم سب نے اپنے اردو مراعاتی میں لطیف جذبات
انسانی کی عکاسی اور دلفریب کردار نگاری کی۔ انھوں نے ان میں مکالمہ کا آغاز کیا، استعاروں سے
کام لیا اور دلیسی روایات کی زنجبانی کی، غرضیکہ اردو ادب کی ابتدا کے باوجود اس میں ایک ترقی یافتہ
ادب کی جملہ خصوصیات پیدا کر دیں۔ چنانچہ اردو ادب دکن کے اس پیش بہا عطیہ کا مرہون منت
بے جوہر صنف ادب میں فراوانی کے ساتھ موجود ہے بالخصوص مثنوی اور مرثیہ جھوں نے بعد ازاں
شمال ہند پنچ کر غیر معمولی ترقی کی۔ [مختصر تاریخ ادب اردو، از پروفیسر سید اعجاز حسین اعجاز،
ار آباد لیو نیورسٹی، ۱۹۳۵ء]۔



(۲)

اگرہ اور اردو شاعری

میرا تم اپنی 'باغ و بہار' میں لکھتے ہیں کہ
 ”جب شہنشاہ اکبر اگرہ میں تخت سلطنت پر بیٹھا تو مختلف نسلوں اور قوموں کے
 لوگ اُس کی فیاضی سے مستفید ہونے کے لیے اُس کے گرد جمع ہو گئے۔ لیکن اُن میں سے
 ہر ایک مختلف بولی بولتا تھا۔ مگر جب وہ بات کرنے اور تبادلہ کاروبار کے لیے
 ایک جگہ جمع ہوئے تو ایک نئی زبان 'اردو' نے جنم لیا جو ان کے باہمی اظہار خیال کا ایک
 مشترک ذریعہ بنی۔“

پھر جب اکبر ہی کے عہد میں راجہ ٹوڈرل نے ایک نیا طریقہ مال گزاری زمین کے ٹیکس کی
 ادائیگی کے لیے وضع کیا، تو ہندو رعایا کو فارسی زبان سیکھنی پڑی۔ اس طرح فارسی اور ہندی کے اختلاط
 سے ایک جدید زبان کا خمیر تیار ہوا، جس کو عوام نے 'اردو' کہا۔ [ہندوستان کی جدید زبانوں کی ایک
 تقابلی گرامر۔ انگریزی۔ از بنیس ص ۱۵]

A Comparative Grammar of The Modern Languages
 of India, by Benes, P. 15]

مولانا عبدالسلام ندوی نے اردو زبان کی پیدائش کے بارے میں اپنے 'تذکرۂ شعرا ہند' (جلد اول
 ص ۱۲-۱۳) میں حسب ذیل نظریہ پیش کیا ہے :-

”شہنشاہ اکبر نے اگرہ کے قلعہ کے اندر ایک زمانہ بازار قائم کیا جس میں ایرانی، عرب ترک
 اور ہندوستانی خواتین نے اپنی اپنی دکانیں سجاوٹیں۔ شاہی محل کی خواتین اور درباریوں کی بیویاں
 گاہک بنیں۔ یہ رنگین اجتماع باہم گرتبادلہ خیالات کے باعث ایک نئی زبان کے معرض وجود میں
 آنے کا سبب بنا۔ اس نئی مخلوط زبان کا ڈھانچہ ایک اور ذریعہ سے بھی بنا۔ مثلاً گو کہ عہد اکبری میں
 سلطنت مغلیہ کی درباری اور سرکاری زبان فارسی تھی، لیکن بہت سے شاہی درباریوں اور ہندو

زبانوں کی زبانیں مختلف تھیں، جن کے یکجا ہونے سے ضرورتاً تبادلہ خیال کے باعث ایک نئی اور مخلوط زبان کا ہیولاتیار ہوا اور شہنشاہ اکبر نے اس نئی مخلوط زبان کی پیدائش و ترقی میں ذاتی طور پر دلچسپی لی۔ وہ فارسی اور ہندی زبانوں دونوں کے شعرا اور ادباء کا سر پرست تھا۔ کہا جاتا ہے کہ اکبر بذاتِ خود ہندی اشعار کہا کرتا اور تخلص رائے کرتا تھا۔

شہنشاہ اکبر کے نورتنوں (فیضی، ابوالفضل، خانخاناں، ٹوڈرمل، کوکلتاش، حکیم بہرام حکیم ابوالفتح، راجہ نان سنگھ اور بیربل) میں سے ایک راجہ ٹوڈرمل نے جھکوت پران کا فارسی زبان میں ترجمہ کیا تھا۔ ٹوڈرمل کے ہندی اشعار نے اس نئی مخلوط زبان 'اُردو' کی بنیاد ڈالی۔ راجہ بیربل بھی ہندی زبان کا شاعر تھا جس کو اکبر بادشاہ نے 'کوی رائے' کے معزز خطاب سے نوازا تھا۔ بیربل کے ساتھ ایک افسانوی ہستی 'ملا دو پیازہ' کا نام بھی مشہور ہے جس کی بذلہ سنجی، مزاح اور حاضر جوابی آج تک ضربِ المثل ہیں۔ وہ حسبِ ذیل اُردو شعر کا شاعر خیال کیا جاتا ہے۔

وہ گورا گورا لڑکا با من کا شوخ گھوٹا
ایسا لگے ہے مجھ کو جوں کھانڈ کا کھلونا

(تذکرہ شندہ گل)

کہا جاتا ہے کہ عبدالرحیم خان خاناں اور فیضی بھی اس نئی مخلوط زبان 'اُردو' کی طرف مائل تھے۔ ان کے علاوہ شہزادے بھی نئی اُردو زبان میں دلچسپی لیتے تھے۔ شہنشاہ جہانگیر نے اپنی رتوک میں شہزادہ دانیال کے بارے میں اس طرح لکھا ہے :-

”او بنغمہ ہندی مائل بود۔ گاہے بزبان اہل ہندوبہ اصطلاح ایشاں شعرے می گفت۔

بد بخودے۔“

شہنشاہ جہانگیر ہندی شعرا کا سر پرست تھا۔ اُس کے بعد شہنشاہ شایمجاں کے عہد میں اکبر بادشاہ کے زمانے کی مخلوط نئی زبان 'اُردو' مٹلی، کھلائی۔ اس سے زیادہ اس نئی مخلوط زبان 'اُردو' کی زبردست ہر دلعزیزی کا اور ثبوت کیا ہو سکتا ہے کہ اُس دور کے ایرانی شعرا بھی اس سے متاثر ہوئے بغیر نہ سکے۔ (شعر المند: حصہ اول ص ۱۲)۔

شاہجہاں بادشاہ کے دورِ حکومت میں شہزادہ داراشکوہ کا میرنشی پنڈت چندر بھان برہمن جے (متوفی ۱۶۶۲ء) مصنفِ منشیات برہمن، اُردو اور فارسی دونوں زبانوں کا شاعر تھا۔ موی قدرت اللہ گوپا موی مصنفِ نتائج الافکار کے مطابق برہمن اکبر آباد (اگرہ) کا باشندہ تھا۔ برہمن کے

اُردو کلام کا نمونہ :- [نظم خانہ مجاوید، جلد اول]

خدا نے کسی شہر اندر بہمن کو لائے ڈالا ہے

نزدِ برے نہ ساقی ہے نہ شیشہ ہے نہ پیالا ہے

برہمن کا ہم عصر سید شاہ دوست محمد تھا، جو حضرت سیدنا امیر ابو اللہ احمد احراری اکبر آبادی کا مرید تھا۔ کہا جاتا ہے کہ اُس نے دریائے جمن کے کنارے پر بیٹھ کر اپنے پیر کی یاد میں نظم پییم کہانی لکھی تھی، جس کا ایک شعر ذیل میں درج ہے :-

پییم کہانی کہنت ہوں سُنو سکھی تم اُسے

پییم دھونڈن کو ہوں گئی اُنی آپ گنوائے

صغیر بلگرامی کے بقول :- یہ امر ثابت ہے کہ شہنشاہ شاہجہاں کے عہد میں اُردو زبان بخوبی رائج ہو چکی تھی۔ ہر چند کہ درباری اور سرکاری زبان فارسی تھی لیکن اُردو بولنے کا گویا فیشن ہو گیا تھا۔ میں نے شہنشاہ شاہجہاں کا اپنے بیٹے داراشکوہ کے نام ایک اُردو خط دیکھا تھا :- [جلوہ خضر، از صغیر بلگرامی ص ۵۵]۔

اُس وقت جبکہ شہزادہ شجاع اور شہزادہ اوزنگ زیب باہمدگر جنگ آزمائے شاہجہاں بادشاہ نے اپنے منجھلے بیٹے شجاع کو خط لکھا تھا لیکن وہ اوزنگ زیب کے ہاتھ پڑ گیا تھا۔ اس شاہی فرمان کی بنیاد پر شہزادہ اوزنگ زیب نے اپنے فرمانروا باپ کو جو تحریر فارسی میں بھیجی تھی اُس کا حسب ذیل فقرہ شاہد ہے کہ شاہجہاں کا شہزادہ شجاع کے نام خط ہندی (اُردو) میں تھا :-

”ایں فرمان عالی کہ در زبان ہندی از دستخط خاص رقمی فرمودہ شاہدایں معنی است.....“

اگرے کی سکونت ترک کر کے شہنشاہ شاہجہاں نے نیا شہر شاہجہان آباد (نئی دہلی) بسایا جہاں تمام کاروبار سلطنت اکبر آباد سے منتقل ہو گئے۔ دارالسلطنت کی اس منتقلی نے دہلی میں اُردو زبان کے قیام و ارتقا میں بڑی مدد دی۔ اس نئی زبان اُردو کے لیے اُس وقت اس قدر جوش و خروش تھا کہ بعض مسلمانوں نے ہندی کی پوری پوری کتابیں ازبر کر لی تھیں۔ اسی سلسلے میں ابن احمد رضی اپنے تذکرہ ہفت اقلیم میں میر باشم محترم کے بارے میں یوں لکھا ہے :-

”امروز در ہند است، تمام کتاب مہابھارت را کہ

مستجع اسمائی غریب و حکایات عجیب است، در

ذکر دارد۔“

شہنشاہ اورنگ زیب عالمگیر سلطنتِ ہند کا ۱۶۵۷ء میں فرماں روا ہوا۔ ہرچند کہ وہ بذاتِ خود شعر و شاعری کی طرف مائل نہ تھا لیکن وہ اُس کے عہد میں بالکل مُردہ نہیں ہوئی۔ اُردو زبان کی ترقی روز افزوں تھی۔ نہ صرف دہلی اور اُگرے میں بلکہ شمالی ہند کے دیگر مراکز علمی میں بھی ایک دوسرے سے مسابقت عام تھی اور اُردو زبان کی ہر دلعزیزی کا دورِ دورہ تھا۔ علامہ آزاد بلگرامی اپنے ”تذکرہٴ دبیرینا“ میں ایک شاعرِ فقیر کے متعلق لکھتے ہیں، جس نے ایران سے دہلی آکر شاہی دربار میں ملازمت حاصل کر لی تھی۔ کہ وہ ہندی زبان کا عمدہ شاعر تھا اور سچی تخلص کرتا تھا۔

عہدِ عالمگیری میں متعدد اُردو شعرا موجود تھے مگر ان میں سے کوئی دہلی کا باشندہ نہیں تھا، سب کے سب باہر سے آئے تھے۔ مرزا معزالدین فطرتِ مشدی، غلام مصطفیٰ انسان مُراد آبادی، اور مرزا عبد القادر بیدل عظیم آبادی سب اپنے اپنے شہروں سے دہلی آئے تھے۔ ہرچند کہ دہلی میں درباری و سرکاری زبان ہمز فاری تھی لیکن اُردو غیر معمولی ہر دلعزیزی حاصل کر چکی تھی شہنشاہ اورنگ زیب عالمگیر کے آخرِ زمانہ سلطنت میں، نواب اسد یار خاں انسان کا اکبر آباد اُگرے امینِ بحیثیت ایک اُردو شاعر بڑا چرچا ہوا، جو بعد ازاں شہنشاہ محمد شاہ کا ایک معروف درباری ہوا۔ اُس کا ایک شعر بطور نمونہ ذیل میں درج ہے :-

نہ دیکھی ایک جھلک بھی آپ کی تن بیچ اندھوں میں
اگرچہ نہ رہن مومی بدن سرشب کا ہے

مختصر یہ کہ شہنشاہ اکبر کے زمانے سے لے کر شاہجہاں کے آغازِ سلطنت تک دہلی میں اُردو زبان کا چرچا و اجہی سا رہا مگر شاہجہاں کے دہلی میں آکر رہنے کے بعد وہاں اُردو زبان عام ہوتی گئی تھی کہ سلطان اورنگ زیب عالمگیر کے عہد میں دہلی میں اُس کی ہر دلعزیزی بہت بڑھ گئی اور محمد شاہ بادشاہ (۱۷۲۰ء - ۱۷۴۸ء) کے زمانے میں تو دہلی میں اُردو نظم و نثر کا چرچا گھر گھر ہونے لگا۔

مولانا عبد السلام ندوی اپنی ”شعرالہند“ (حصہ اول ص ۲۲) میں رقم طراز ہیں کہ
”اگرچہ اُردو شاعری محمد شاہ بادشاہ کے عہد میں دہلی میں عام ہو چکی تھی لیکن وہاں اُس وقت تک اُس کا معیار بہت پست تھا اور ادبی حیثیت سے وہ قدیم دکنی اُردو ٹمپچر اور شاعری کا مقابلہ نہیں کر سکتی تھی۔“

مولوی حکیم عبدالحی اپنے ”تذکرہٴ گلِ رعنا“ میں فرماتے ہیں کہ
”اس میں کوئی شک نہیں کہ دہلی میں اُردو شاعری کا باقاعدہ آغاز اکبر آبادی کے کلام سے ہوا۔“

شاہ نجم الدین مبارک آبرو اگرے میں سلطان اوزنگ زیب عالمگیر کے عہد سلطنت میں پیدا ہوئے تھے [اُردو ادب کے اکثر تذکرے متفق البیان ہیں کہ آبرو اگرے میں نہیں بلکہ گوالیار میں پیدا ہوئے تھے۔ مُصنّف]۔ جب وہ محمد شاہ بادشاہ کے عہد میں دہلی آئے تو اُس وقت وہ جوان عمر تھے۔ اُس کے بعد وہ اپنی وفات تک دہلی میں رہے اور وہیں دفن ہوئے جبکہ احمد شاہ بادشاہ کا عہد حکومت تھا۔ آبرو خاں آرزو اکبر آبادی کے رشتہ دار تھے۔ اُس وقت دہلی میں جعفر زُلیٰ اور ولی دکنی کی اُردو شاعری کا چرچا تھا۔ ان کے ایک اور معاصر شاہ حاتم دہلوی ولی دکنی کے شاگرد و مُنتجع تھے لیکن آبرو نے ولی کا اتباع نہیں کیا۔ اس کے برعکس وہ خان آرزو کے شاگرد ہو گئے، حالانکہ آبرو عمر میں آرزو سے بڑے تھے۔ آبرو صاحب دیوان شاعر تھے اور کُل رِعا، کے مُصنّف کے بقول اُن کا دیوان ۱۸۵۷ء کی جنگ آزادی کے وقت تک دہلی میں ملتا تھا۔ آبرو کے شاگردوں کے نام یہ ہیں :- میر سجاد سجاد اکبر آبادی، محمد محسن محسن اکبر آبادی، یک زو دہلوی اور فدوی دہلوی وغیرہ۔ آبرو کے دہلوی معاصرین میں شاہ حاتم کے علاوہ مُصطفیٰ خاں یک رنگ اور میر شا کر ناجی وغیرہ تھے۔ اُس وقت کے ان دہلوی شعرا کے بارے میں 'تذکرہ قدرت'، 'نکات الشعراء'، 'شعر الہند'، 'چنستان شعراء' اور کُل رِعا، نیز اُردو ادب کے دیگر تذکروں میں اچھی رائے نہیں دی گئی ہے۔ ان کے برعکس اکبر آبادی شعرا خان آرزو، آبرو اور مضمون وغیرہ کے بارے میں میر حسن دہلوی نے اپنے 'تذکرہ شعرائے اُردو' میں اور دیگر اُردو تذکروں نے، بہتر رائے کا اظہار کیا ہے۔

مغل بادشاہ محمد شاہ کے عہد سلطنت میں خان آرزو اکبر آبادی ۱۷۲۳ء میں اگرے سے دہلی آئے۔ وہ اگرے میں ۱۷۸۹ء میں پیدا ہوئے تھے جبکہ سلطان اوزنگ عالمگیر کا عہد حکومت تھا۔ دہلی آنے سے قبل خان آرزو گوالیار میں قاضی القضاۃ رہے تھے۔ آرزو دہلی میں شاہی دربار سے اُنڈرام مخلص کے توسل سے منسلک ہوئے تھے جبکہ انھیں دربار میں کوئی منصب اور سہاؤ عطا ہوئی تھی۔ اُردو شاعری کی ترقی کے لیے آرزو نے دہلی میں 'مراختہ' قائم کیا تھا جس نے وہاں اُردو شاعری کے اگرہ اسکول کی بنیاد ڈالی۔ خان آرزو کسی دہلوی یا دکنی شاعر کے شاگرد نہ تھے۔ انھوں نے اپنے 'مراختہ' کے ذریعہ سے دہلی میں حقیقی اُردو شاعری کی ترویج کی جس میں میر اور درد وغیرہ یعنی دہلی میں اُس وقت کے اُردو شاعری کے تمام اساتذہ نے شرکت کی۔ آبرو، مضمون، نیز میر آرزو کے شاگرد تھے [میر کے بارے میں ہنوز حتمی طور پر یہ تصفیہ نہیں ہو سکا ہے کہ وہ واقعی آرزو کے شاگرد تھے۔ مُصنّف]۔ اُس وقت تک سودا دہلوی بیشتر فارسی زبان میں شاعری کرتے تھے مگر پھر خان آرزو کی ترغیب سے ریختہ

میں شعر کہتے لگے۔ اپنے سب ذیل شعر میں سودا نے اسی امر کی طرف اشارہ کیا ہے۔

اسلوب شعر کہنے کا تیرے نہیں ہے یہ

مضمون و آبرو کا ہے سودا یہ سلسلہ

اس طرح بجا طور پر یہ دعویٰ کیا جاسکتا ہے کہ دہلی میں تمام اساتذہ ریختہ یا تو خان آرزو کے شاگرد یا ان سے کچھ متاثر تھے۔ اور نانا آزاد اپنی آپ بیات میں اس طرح رقم طراز ہیں :-

خان آرزو کو اردو زبان پر وہی حق پہنچتا ہے جو ارسطو کو فلسفہ و منطق پر جب تک

تمام منطقیوں کو ارسطو کا متبع لے جاتا ہے گا، خان آرزو کو اردو شاعری کا بانی کہا

جائے گا۔ اردو کے اسی عہد کے شہساز اساتذہ مثلاً جاجاناں مظہر اکبر آبادی، مزار فیح

سودا دہلوی، میر تقی میر اکبر آبادی، خواجہ میر درد و درد دہلوی وغیرہ جن میں سے ہر ایک

اردو شاعری کے ایک اسکول کا بانی ہوا۔ سب آرزو کے شاگرد تھے۔

خان آرزو کے تلامذہ کی فہرست یہ ہے :- رائے آزاد، مخلص دہلوی، مضمون اکبر آبادی،

آبرو اکبر آبادی، بہار، شہاب الدین شافعی دہلوی، حسن علی شوق دہلوی، میر تقی میر اکبر آبادی، اور

پیام اکبر آبادی وغیرہ۔

نادر شاہ کے ہاتھوں ۱۷۳۹ء میں دہلی کی تباہی کے بعد خان آرزو دہلی سے لکھنؤ چلے گئے تھے

جہاں ان کا انتقال ۱۷۵۵ء میں ہوا۔ خان آرزو کے دہلی چھوڑ دینے کے بعد خواجہ میر درد نے دہلی میں

خان آرزو کی قائم کردہ مجالس مزاحمت کو جاری رکھا، جو ہر مہینے کی پندرہ تاریخ کو برپا کی جاتی تھیں جب

یہ مجالس میر درد بھی جاری نہ رکھ سکے تو انھوں نے میر تقی میر کو زیر غیب دی کہ وہ ان کی ذمہ داری قبول

کریں۔ اس طرح خواجہ میر درد اور میر تقی میر کی ساسی سے دہلی میں خان آرزو کے قائم کردہ مزاحمت نے

اردو کی محیاری شاعری کی بنیاد پڑی۔ ان کے شعر و نثر کا مجموعہ جلد اول ص ۴۲-۴۳ اور نکات الشعراء صفحہ ۱۵۶-۱۵۷

- [۱۵۶، ۱۵۷]

محمد شاہ بادشاہ کے عہد میں اسلوب بہت کچھ اصلاح طلب تھا، جس

کے لیے خان آرزو نے بڑی کاوش کی لیکن جب شاہ عالم بادشاہ کا دور حکمرانی آیا تو اس وقت دہلی میں

میر تقی میر، سودا، میر درد اور ان کے شاگردوں کی جیسے اردو شاعری کے قدآور مصلحین کا دور دورہ تھا،

خصوصاً اسی میدان میں مزار مظہر جاجاناں اکبر آبادی پیش پیش تھے، جو دہلی میں اردو شاعری کی تجدید و

اصلاح کے ایک مستقل مدرسے بانی بھی تھے۔ شیعہ مصلحتی اپنے تذکرہ اردو میں ان کے بارے میں اس

طرح رائے زنی کرتے ہیں :-

”اول کسیکہ شعر ریختہ بہ تتبع فارسی گفتہ اور ست۔

نقاش اول زبان ریختہ بہ اعتقاد فقیر مرزا منظر است“

مرزا منظر جانجاناں اگر سے سے دہلی اُس وقت پہنچے تھے جبکہ خان آرزو دہلی میں موجود تھے اور

پھر دہلی ہی کے ہو کے رہ گئے۔ دہلی کے قیام کے دوران مرزا منظر نے اردو زبان کو سنوارنے اور

نکھارنے کے سلسلے میں جو کردار ادا کیا وہ کسی اور سے ممکن نہ ہو سکا۔ مولانا آزاد نے ”آپ حیات میں

لکھا ہے کہ ”مرزا منظر کی اصلاحات کے باعث اردو زبان خرافیات و مہملات سے نکل کر ایک آسان

و با اثر ذریعہ اظہار خیال بن گئی۔“ مرزا منظر جانجاناں اکبر آبادی دہلی میں ۱۸۶۰ء میں فوت ہوئے ان

کے شاگردوں کے نام یہ ہیں۔ خواجہ احسان اللہ بیان اکبر آبادی، الغام اللہ خاں یقین دہلوی، میر محمد حیات

حسرت دہلوی، خواجہ کمال الدین دہلوی، شاہ قدرت اللہ قدرت دہلوی اور میر باقر حزیں اکبر آبادی وغیرہ۔

مرزا منظر کے بعد میر تقی میر اکبر آبادی نے اردو شاعری کو معراج کمال تک پہنچانے میں جو کارنامہ انجام

دیا وہ کسی ثبوت کا محتاج نہیں۔ وہ خود کہتے ہیں :-

ریختہ کا ہے کو تھا اس رُتبہ عالی میں میر

جو زمیں نکلی اُسے تا آسماں میں لے گیا

میر تقی میر کا انتقال ۱۸۱۰ء میں ہوا۔ حسب ذیل شعر ”میر کے شاگرد تھے :-

میاں جگن دہلوی، مجنوں دہلوی، مشتاق دہلوی، بندر بن راقم، میر عبدالرسول نثار اور شکبیا دہلوی وغیرہ۔

اردو شاعری کا اگر اسکول اُس لایعنی سانی واوی رقابت و معرکہ آرائی سے الگ تھلگ رہا جو

دہلی اور لکھنؤ کے دو حریف مراکز ادب اردو میں قائم و جاری تھے۔ اس منہج پر اگر اسکول کے اساتذہ ادب

اردو نے ایک نہایت سنجیدہ و باوقار توازن قائم رکھا اُس قدیم دور کے قدآور ترین اردو شعرا اگر اسکول

ہی نے پیدا کئے، مثلاً خان آرزو، آبرو، مضمون، مرزا منظر اور میر تقی میر۔ اور اگر اس فرسٹ میں مرزا

غالب اکبر آبادی کا اضافہ کر دیا جائے تو بقول صدر یار جنگ ناب حبیب الرحمن خاں شیروانی۔ ”اُن کی

طرف نظر اٹھانا بھی محال ہو جاتا ہے۔“ مولانا عبدالحلیم شرر لکھنوی نے اپنے ایک مضمون میں لکھا ہے کہ

”بلاشبہ زبان اردو اگر سے اور دہلی میں عالم وجود میں آئی۔ اردو نے معلیٰ نے ترقی یافتہ ہو کر موجودہ شکل

اختیار کی۔“ ماہنامہ ثقافت اگر ہ، مئی ۱۹۱۹ء اس طرح اگر ہ اور اردو کے باہمی ربط کی اہمیت روز روشن

کی طرح عیاں ہے۔“ اگر ہ اور اردو، از مولانا انتظام اللہ ششما بی اکبر آبادی، ماہنامہ شاعر، اگر ہ،

شہنشاہ بابر سے لے کر شہنشاہ جہانگیر کے دور سلطنت تک دہلی مسلسل افراق فری کے عالم میں رہا۔ اُس وقت اگر ایک مُغل شہنشاہ کا قیام دہلی میں رہتا تو دوسرے کا اُگرے میں۔ شہنشاہ اکبر نے اپنے قیام کے لیے اکبر آباد کو پسند کیا تھا تو جہانگیر اور شاہجہاں بھی دونوں شروع شروع میں اُگرے ہی میں رہے تھے۔ مُغلیہ حکمرانوں سے قبل سلطان سکندر لودھی نے ۱۵۵۲ء میں اُگرے ہی کو اپنا مستقر سلطنت بنایا تھا تا آنکہ شہنشاہ شاہجہاں نے نئے دار السلطنت شاہجہاں آباد کی بُنیاد ڈالی۔ اُس وقت سے نئی دہلی حکومت ہند کا مستقل مستقر سلطنت بن گیا۔ تو بہرہ اکبر آبادی شعرا دہلی چلے گئے تھے۔ خان آرزو، شاہ مبارک آبرو، میاں مضمون، مرزا منظر، میر باقر علی مخلص، میاں شرف الدین علی پیام، میر باقر علی جعفر، میر باقر حزیں، میر تقی میر، محمد عارف عارف، تلمیذ مضمون اور میر تقی میر کے دوست، میر سجاد سجاد، محمد محسن محسن، خواجہ احسان الشریاں اور غالب وغیرہ۔

اُردو زبان کی پیدائش و ارتقاء میں دکن میں قطب شاہی اور عادل شاہی ادوار حکومت اور شمالی ہند میں سلطنت مُغلیہ تینوں کا یکساں طور پر حصہ تھا البتہ شمالی ہند میں اُردو زبان کے قیام و ترقی میں دکن کا کوئی ہاتھ نہ تھا۔ "تذکرہ جلوہ نصیر" تذکرہ جہانگیری، "تذکرہ خندہ گل" مغل اور اُردو، "نظم خانہ جاوید" تذکرہ میر حسن، اور گل رعنا وغیرہ۔

شمالی ہند میں شہنشاہ اورنگ زیب عالمگیر کے عہد سلطنت میں بھی اُردو دکن میں محمد شاہی دور کی زبان سے بھی زیادہ شستہ و موثر تھی یعنی دلی دکن کی اُس زبان سے بہتر تھی جب تک کہ وہ دہلی نہ آئے تھے۔ شمالی ہند میں اُردو کی اس سادگی، تازگی اور دل پذیری کا سبب اگرہ تھا جہاں سے اُردو شاعری کے ایسے بالکال اساتذہ فن مثلاً خان آرزو، شاہ مبارک آبرو، میاں مضمون، مرزا منظر اور ان کے بعد میر تقی میر اور مرزا غالب دہلی پہنچے جہاں انہوں نے مستقل اقامت اختیار کر کے اُردو زبان و شاعری کو چار چاند لگا دئے۔ دہلی میں اُردو زبان و شاعری کی اُس اولین و شائستہ شکل و صورت کے بانی وہی اکبر آبادی شعرا تھے۔ دہلی میں اُردو شاعری کا پہلا ترقی یافتہ دور انہی اکبر آبادی شعرا سے عبارت تھا ورنہ ان سے قبل خود دہلوی شعرا کی اُردو شاعری محض مبتذل تھی جیسا کہ جعفر زلی کے کلام سے ثابت ہے۔ کچھ ایسی ہی مبتذل کیفیت دہلی کے اس وقت کے دیگر اُردو شعراء ناجی، یک رنگ اور احسان وغیرہ کے کلام کی ہے۔

ان اکبر آبادی اُردو شعرا میں سب سے پہلے آبرو اُگرے سے دہلی آئے جن کے بعد خان آرزو مضمون اور مرزا منظر دہلی پہنچے۔ مولوی عبد الرزاق اکبر آبادی بھی شہنشاہ محمد شاہ کے عہد میں اُگرے سے دہلی آئے۔

انہوں نے ۱۹۲۲ء میں دہلی کی شاہی رصد گاہ میں بیٹھ کر اردو زبان میں علم مساحت پر ایک کتاب تصنیف کی تھی۔ اس سے قبل انہوں نے اردو ہی میں ایک کتاب ریاضی پر بھی لکھی تھی۔ اس طرح مولوی عبدالرشید کو اردو نثر کے اولین اہالیانِ قلم میں شمار کیا جاسکتا ہے۔ مولانا آزاد نے آپ حیات میں اُورو کے متعلق اس طرح لکھا ہے: "اپنے زمانے میں وہ ریختہ کے ایک استاد اور ایک صاحبِ طرز اردو شاعر تسلیم کئے جاتے تھے، جنہوں نے فنِ شاعری کو سدا رہا تھا۔"

مرزا مظہر بیگ اردو شاعر تھے جنہوں نے اردو زبان میں زیرِ پا اصلاحات کیں اور بقول صاحبِ تذکرہ گلِ رعنا، اردو شاعر کو جادوگری بنا دیا۔ ان کے بعد ہمارے سامنے اردو شاعری کے بڑے قدآور اساتذہ فن آتے ہیں یعنی میر تقی میر اور مرزا غالب۔

ہر چند کہ میاں نظیر اکبر آبادی اس سلسلہ میں پیش آگئے ہیں، مگر ان کے بعد اس طرح انہوں نے دہلوی شعراء کو براہِ راست متاثر نہیں کیا، اور ان کی دہلی شاعری اور ان کی شادابی نے اگرے کے رُتبے کو اردو شاعری کے ایک اسکول کی حیثیت سے مزید بلند کیا۔ اردو شاعری کے اگرہ اسکول کا دعویٰ ہے کہ شیخ قلندر بخش جرات شاہی اکبر آبادی تھے۔

اگرچہ شہنشاہ شاہجہاں نے درالسلطنہ کے نام سے نام کرنا شروع کیا تھا، لیکن اس کے بعد عرصے تک اگرے کی علمی و سیاسی مرکزی حیثیت قائم رہی۔ لیکن یہ شہنشاہ اورنگ زیب کی وفات کے وقت تک، دہلی سلطنتِ مغلیہ کا محض برائے نام مستعمر حکومت تھا۔ اورنگ زیب کی وفات تک تمام امور سلطنت اگرے ہی میں انجام پاتے تھے۔ اسی طرح اُس دور کی علمی و ادبی سرگرمیاں کا بڑا حصہ بھی اگرے ہی میں رہا جس نے شمال ہند میں اردو زبان کی اصلاح و ترقی کے لیے بڑی حد تک شہنشاہ اورنگ زیب کی شہنشاہی و نفاس میں اگرے کا حصہ، ازالہ احمد اکبر آبادی، امام غلام حسین، اور شیخ گلستانہ [۱۹۲۴ء]۔



بہار اور اردو شاعری

معروف بہاری صوفی حضرت شیخ شرف الدین احمد کبھی منیری کی طرح بے شمار بہاری صوفیہ اور اولیاء نے اردو نثر و نظم کی ترقی میں زبردست حصہ لیا۔ علامہ تحقیق عظیم آبادی کو مرزا بیدل (متوفی ۱۲۰۰ھ) کا پیشرو کہا جاتا ہے جو بہار میں قدیم ترین اردو شعرا میں سے تھے۔ تحقیق کا نمونہ کلام:۔

جھکھڑا باندھ دل میں سما جا

سلو نو سانور سے ایدھر کوں آ جا

تحقیق کے بعد خواجہ عماد الدین عماد عظیم آبادی (۱۲۵۰ھ تا ۱۳۱۲ھ) اور سید غلام نقشبند سجاد عظیم

آبادی (۱۲۵۰ھ تا ۱۳۰۹ھ) بہار میں معروف اردو شعرا ہوئے۔ عماد عظیم آبادی کا نمونہ کلام:۔

بیچ نظر کے ایدھر اُدھر ہر دم آئے جاے ہے

بل بے ظلم تیسر بھی ٹمک دیکھے کو ترسا ہے

سجاد عظیم آبادی کا نمونہ کلام:۔

ٹمک میری طرف سے بادِ سیاکستی جا کر نسیا دستی

اب جان لبوں پر ٹبل کے سنجی تیری بیدار دستی

اردو شاعری کے بہاری اسکول کا دعویٰ ہے کہ وہ نہ تو دکن اور نہ دہلی کے زیر اثر رہا بلکہ خود بہاری

شعرا نے دہلوی شعرا کو متاثر کیا، مثلاً میر تقی میر جعفر عظیم آبادی کے اور مرزا غالب مرزا بیدل عظیم آبادی

کے شاگرد تھے۔ بہاری اردو شاعری نے دکن اور دہلی دونوں کے اثرات سے آزاد رہ کر بطور خود ترقی کی

جب دہلی میں اردو کی آواز بھی بلند نہ ہونے پائی تھی اُس وقت بیدل بہار میں اردو شاعری کر رہے تھے۔

بیدل عظیم آبادی کا نمونہ کلام:۔

مست پر چھ دل کی باتیں، وہ دل کہاں ہے ہم میں

اُس نغم بے نشان کا حاصل کہاں ہے ہم میں

جب دل کے آستان پر عشق آن کر پکارا
 پردے سے یار بولا، بیدل کہاں ہے ہم میں
 سراور کوئی نہیں تب دشمن آپن کیس
 پٹنہ نگر جھڑ دین اب بیدل چلے بدلیں

[پروفیسر سید نجیب اشرف ندوی۔ سہ ماہی جریدہ 'اردو' اورنگ آباد۔ دکن جنوری ۱۹۲۳ء
 ص ۵۸]

اُردو شاعری کے بہاری اسکول کا یہ بھی دعویٰ ہے کہ اُردو شاعری کے اولین دور میں صرف بیدل
 عظیم آبادی ہی تھے جنہوں نے دکن میں اُردو شاعری کے مقابلے میں اپنے کلام سے شمالی ہند کی لاج رکھی۔
 اُس قدیم دور میں ایک بہاری ہندو شاعر کا حسب ذیل اُردو شعر نقل کرنا بر محل ہوگا جس کا نام راجہ رام
 نائن اور تخلص موزوں تھا اور جو شیخ علی حزیں کا شاگرد تھا۔ یہ شعر موزوں نے نواب سراج الدولہ گورنر
 بنگال اور بہار کی شہادت پر فی البدیہہ کہا تھا موزوں دراصل ایک فارسی شاعر تھا اور نواب سراج الدولہ
 کے نائب حکومت کے طور پر عظیم آباد میں بہار کا حاکم تھا۔ وہ شعر یہ ہے سہ
 غزالاں تم تو واقف ہو، کس جنوں کے مرنے کی
 دو اند مر گیا، آخر کو دیرانے پہ کیا گزری؟

راجہ شتاب رائے (جو بنگال کے گورنر کی ماتحتی سے نکل کر بہار کا مطلق العنان و خود مختار حاکم بن
 بیٹھا تھا) بھی ایک عمدہ شاعر اور شعرا کا مربی تھا۔ اُس کے عہد حکومت میں عظیم آباد اردو ادب کا ایک
 معروف مرکز تھا۔ اُس کا بیٹا راجہ بہادر راجہ اچھا اُردو شاعر تھا۔ راجہ کے کلام کا نمونہ سہ

یہ زخم دل ہمارے مرہم تلک نہ پہنچے
 ہم اُن تلک نہ پہنچے، وہ ہم تلک نہ پہنچے

عظیم آباد اب پٹنہ کہلاتا ہے۔ بہار (بھارت) کے اس شہر کا نام عظیم آباد شہزادہ عظیم الشان
 رشنشاہ جہاندار شاہ کے بھائی نے رکھا تھا جو حاکم بنگال تھے۔ بیدل عظیم آبادی اور سجاد کے بعد اردو
 کے ان شعرا نے بنارس شہر تپائی، میاں شیخ محمد روشن جو شش عظیم آبادی، بیعت قلی خان حسرت
 عظیم آبادی، میر غلام حسین شورش عظیم آبادی، اور شاہ رکن الدین (شاہ گھسیٹا) عشق عظیم آبادی۔ میاں
 جو شش صاحب تذکرہ جو شش، کا نمونہ کلام سہ

بیکسی سے یہی گلہ ہے مجھے تھام لیتی ہے دستِ قاتل کو

حسرتِ عظیم آبادی کا نمونہ کلام :-

مینا نے میں کیا پھر ہے مشکلی مشکلی ! زاهد و واعظ سے دُور جھٹکی جھٹکی
قاصی سے دُور سے نہ محسوب ہے ہرگز یہ مُعترِ روزِ مجاہد سے اٹکی اٹکی !
میر شورشِ رمونیؒ صاحبِ تذکرہ شورشِ کافورہ کلام :-
کسی کو خُم سے غرق ہے کسی کو جام سے کامِ قنیم مُغانِ کئی ہے ساقی کے چھ کونام سے کام
ہماری صبحِ رُخِ یارِ شامِ زلفِ نگارا نہ مہر و ماہ کے ہے ہم کو صبحِ شام سے کام
عشقِ عظیم آبادی کا نمونہ کلام :-

تیر کے نام پر تڑپتا ہے

اس طرح کا کسی سگر دیکھا !

مُتذکرہ بالا شعرائے بہار کے بعد اُردو شاعری میں راسخِ عظیم آبادی کا طوطی بولا [بہار اور
اُردو شاعری] ماہنامہ سہیل، علیگڑھ - سالنامہ - جنوری ۱۹۳۶ء

بہار مدعی ہے کہ اُس کی اُردو ادبی روایات بہت قدیم ہیں۔ اُردو شاعری میں بھی بہار کا یہی

مقام سمجھنا چاہیے۔ میر تقی میر کے ایک ہمسفر راسخِ عظیم آبادی بڑے معروف اُردو شاعر تھے

جو غزل اور مثنوی میں کمال رکھتے تھے۔ اُن کا اسلوبِ شعری تیر کے کلام کے مُشاہ تھا خود میر بھی

اُردو شاعری میں راسخ کی شعر گوئی کے معترف تھے۔ یہی وجہ ہے کہ راسخ کو بہار کا میر تقی میر کہا گیا ہے۔

راسخ کے زمانے میں بلکہ اُن کے بعد بھی، بہار میں کئی عمدہ اُردو شعرا ہوئے، جن میں جوشِ عظیم آبادی

نمایاں تھے۔ اُن کے بعد بہار میں صغیر بلگرامی، شوقِ ینحوی اور شادِ عظیم آبادی کی شاعری کا چرچا ہوا،

جن کے ساتھ عرشِ گیاوی اور اثرِ عظیم آبادی کا بھی نام لیا جاتا ہے۔ اُن سے پیشتر بہار میں اساتذہ ادب

اُردو تنہا چلواروی، شفقِ عماد پوری اور فضل حق آزاد تھے۔ اگرچہ بعد کو اُردو شاعری کا بہاری اسکول

بھی لکھنوی اسکول کی شاعری کے زیرِ اثر آگیا تھا، پھر بھی بہاری اسکول کی اُردو شاعری میں دہلی اسکول کی داخلیت

کا اثر ضرور رہا۔ بہار کا طوطی راسخِ عظیم آبادی کے کمالِ شعری پر نازاں ہے۔ بہاری اُردو شعرا میں سب سے

زیادہ صغیر بلگرامی لکھنوی اسکول کے خارجی اسلوب سے متاثر ہوئے تھے۔ ان کے بعد کے بہاری شعرا نے اپنی

شاعری میں دہلی اسکول کی داخلیت اور لکھنوی اسکول کی خارجیت دونوں کو سمونے کی کوشش کی۔ اس کی ایک

نمایاں مثال شادِ عظیم آبادی کا کلام ہے [اُردو غزل گوئی، از اختر انیسوی، ماہنامہ نگار، لکھنؤ، اگست

۱۹۳۹ء]

سندھ اور اردو شاعری

ہر چند کہ سندھ بڑھیر پاکب و بہر میں ایک دور دراز نقطہ تھا لیکن اردو زبان و ادب کے قیام و ترقی کے معاملے میں وہ بھی دیگر مراکز اردو کے دوش بدوش رہا۔ قانع کی تصنیف، مقالات الشعراء کی دریافت نے اب تاریخ ادب اردو کی سندھ سے متعلق کم شدہ کڑی کو فراہم کر دیا ہے۔ بارشندہ ٹٹھ میر علی شیر قانع سندھ کا ایک عظیم دانشور ہوا ہے۔ اپنی دیگر ادبی تصانیف کے علاوہ قانع نے اپنے دو نہایت بیش قیمت علمی و ادبی کارنامے چھوڑے ہیں، یعنی (۱) تحفۃ الکلام، جزیلی میں شائع ہوا تھا اور (۲) مقالات الشعراء، جس کی دریافت کو زیادہ زمانہ نہیں گزرا۔ ثانی الذکر کتاب میں ان سات سو فارسی شعرا کا ذکر ہے جو یا تو سندھ ہی کے قدیم باشندے تھے، یا سندھ میں کچھ عرصے تک مقیم رہے تھے۔

قانع نے مقالات الشعراء کی تحریر و تدوین ۱۸۵۲ء میں شروع کی تھی اور اس کی تکمیل پانچ سال کے بعد کر لی تھی۔ حالانکہ مقالات سندھ کے فارسی شعرا کا تذکرہ ہے لیکن اس میں ان شعرا کا بھی حوالہ ہے جو اردو میں بھی شکر کرتے تھے۔ یہ حقہ، مقالات انھارے مقصد کے لیے بہت اہم ہے اس لیے کہ وہ تاریخ ادب اردو کی سندھ سے متعلق کم شدہ کڑی کو فراہم کرتا ہے۔ اسی کی اور دیگر ذرائع کی مدد سے 'سندھ اور اردو شاعری' کے بارے میں ہمیں حسب ذیل واقعات کا علم ہوا ہے۔

اُس وقت جبکہ آئی اورنگ آبادی دہلی میں شاہ سعد اللہ گجراتی کی ترغیب سے اردو شاعری کے نو نال کی پرورش کر رہے تھے، سندھ میں علامہ عبدالحلیم واسطی بلگرامی کی شخصیت علم و ادب کا مرکز تھی۔ وہ سندھ میں بہوستان اور جھکڑ (سندھ) کی تاریخ نویسی پر مامور ہوئے تھے لیکن سندھ میں وہ اس کام کو چھوڑ کر اپنے وطن مالوٹ کو واپس چلے گئے تھے۔ انہوں نے اپنے دوران قیام سندھ میں شاہ محمد معین تسلیم، میر حیدر الدین کامل اور دیگر سندھی شعرا کو اردو شاعری کی طرف رغبت دلائی تھی۔ علامہ عبدالحلیم کے بعد ان کے ہونا فرزند علامہ سید محمد شاعر نے اپنے لایق باپ کی جگہ سنبھالی اور دس سال تک سندھ میں مرکز علم و ادب رہنے کے بعد یعنی ۱۸۶۰ء سے ۱۸۶۳ء تک، وہ بھی اپنے وطن کو واپس چلے گئے لیکن وہ اپنا سندھ میں جانشین علامہ سید غلام علی آزاد بلگرامی کو بنا گئے۔ علامہ سید محمد شاعر ۱۸۶۲ء میں دوبارہ

سندھ آئے اور سنہ ۱۲۴۲ھ تک یہاں مقیم رہے۔ علامہ عبدالجلیل واسطی اور علامہ سید محمد شاعر بلگرامی دونوں عربی، ترکی، فارسی نیز ہندی زبانوں کے شاعر تھے۔ علامہ سید محمد شاعر کے ایک ہم عصر جعفر علی بینو تھے جو رباب مرہٹ شاہ کا نظم کی گورنری کے رہائے ہی سنہ ۱۲۴۲ھ میں لکھئے تھے۔ اردو ادب کے ممتاز اول تذکرے بتاتے ہیں کہ سندھی شاعر اردو ادب کو، شہنشاہ محمد شاہ کے دور سلطنت کے آغاز میں رہی پہنچے تھے۔ شیخ قیام الدین قائم نے اپنے تذکرہ مخزن نکات میں بینو کا حوالہ دیا ہے لیکن ان کا پرانا نام نہیں لکھا۔ میر حسن نے اپنے تذکرہ شمعائے اردو میں بینو کے بارے میں قائم ہی کی عبارت کو نقل کر دیا ہے۔ نواب علی ابراہیم خاں غازی نے اپنے تذکرہ شعرائے اردو، گلزار ابراہیم، میں خانہ اردو کی بیاض سے بینو کے دو اردو اشعار نقل کئے ہیں۔ تذکرہ گرویزی میں بینو کا نام درج نہیں ہے۔ بڑا مغل بادشاہ محمد شاہ کا دور حکومت سنہ ۱۷۰۵ء سے شروع ہوا تھا اس لیے قائم نے جس بینو کا ذکر کیا ہے وہ میر جعفر علی بینو ہی ہیں جو دہلی سے ٹھٹھ پہنچے تھے اور جن کا حوالہ میر علی شیر قانع نے اپنی تصنیف میں دیا ہے۔ بینو فارسی اور اردو دونوں زبانوں کے شاعر تھے۔ ان کا نمونہ کلام ہے۔

بینو ہوں زکوۃ حسن کی دے

اومیاں مالدار کی صورت

علامہ سید غلام علی آزاد بلگرامی سندھ میں ایک سرکاری وظائف نگار کی حیثیت سے مقیم رہے وہ ایک عظیم مؤرخ تھے۔ انہوں نے اپنی مشہور کتاب، بہر بینا، سندھ کے قیام کے دوران ہی میں تصنیف کی تھی۔ آزاد بلگرامی عربی، فارسی اور اردو تینوں زبانوں میں شعر گوئی کرتے تھے۔ ان کے اردو اشعار مولوی عبدالغفور خاں نساخ نے اپنے تذکرہ سخن شعراء میں اور لالہ سری رام نے اپنے مخزن جاوید میں نقل کئے ہیں۔ ان کے متعدد شاگرد تھے جن میں سے ایک میر مرتضیٰ کا ذکر مقالات الشعراء میں ہوا۔ شیخ محمد علی حزیں ایران سے ہندوستان آئے ہوئے کچھ عرصے تک ٹھٹھ میں جبکہ میر غلام علی آزاد سندھ میں مقیم تھے، ٹھٹھ سے تھے۔ ملا باقر شہید صفائی (متوفی ۱۲۶۲ھ) اورنگ آباد سے شیخ حزیں کا تلمذ حاصل کرنے کے لیے ٹھٹھ آئے تھے۔ شہید صفائی فارسی اور اردو دونوں زبانوں میں شعر کہتے تھے۔ مولوی عبدالحجیر خاں آصفی نے اپنے تذکرہ شعرائے دکن میں شہید کا یہ شعر نقل کیا ہے۔

شہید اس نفس کا فرکیش کو مار

حقیقت کا مظہر جنگ ہو جا

اُسی زمانے میں آفتاب رائے زسوا سندھ آئے۔ انہوں نے تمام سندھی شعرا کی ایک

مجلس برپا کی جس میں ان شعراء نے شرکت کی یعنی ملا محمد باقر، قاضی عبدالقادر اور شیخ محمد کریم۔ ملا محمد باقر غالباً وہی ملا باقر شہید صفابانی تھے جن کے شاگرد، بقول مصحفی، عظیم فارسی شاعر مرزا قتیل تھے۔ اُس زمانے کے ایک سندھی شاعر، مقالات الشعراء، کے مصنف کے مطابق ورد تھے جنہوں نے اُس وقت کے ٹھٹھہ کے قاضی کے خلاف بہت سی ہجوئیں کہی تھیں جن میں سے ایک جو حافظ شیرازی کی مشہور غزل کی بحر و قافیہ میں کہی گئی تھی۔ اس مطلع سے شروع ہوتی تھی یہ

الایا ایہا المفتی شدہ ریش تو جنگلہا

اکھاڑوں بال یک یک کر بناؤں خوب کلمہا

صاحب 'مقالات' کے مطابق شیخ ورد کو ۳۲۰ھ میں ایک قتل کی پاداش میں پھانسی دے دی گئی تھی۔

اس عہد کے ایک اور شاعر محمد سعید رہبر گوالیاری تھے جو نواب سیف اللہ خاں کی گورنری کے زمانے (۱۲۲۳ھ - ۱۲۳۰ھ) میں ٹھٹھہ آئے تھے۔ مقالات کے مصنف نے اُن کا محض حوالہ دیا ہے لیکن اُن کا کوئی اردو شعر نقل نہیں کیا۔

میر قانع نے سندھ میں ایک اور اردو شاعر کا حوالہ دیا ہے یعنی میر غلام مصطفیٰ محزون جو کچھ عرصے تک ٹھٹھہ میں مقیم رہے تھے۔ محزون 'مقالات' کے مطابق ٹھٹھہ میں شیخ عبدالسبحان فائز کے مکان میں ٹھہرے تھے جو سندھ کے انشاء مشہور تھے۔ وہ ایک عمدہ شاعر اور بڑے بذلہ سخن انسان تھے۔

سندھ کے دو اور معروف شعراء مخدوم محمد معین تسلیم اور میر حیدر الدین کامل تھے۔ ابو تراب میر حیدر الدین کامل ایک صوفی اور میر علی شیر قانع کے پیر تھے۔ اُن کے ایک اور شاگرد میاں محمد پناہ رحما تھے۔ کامل کا انتقال ۱۲۵۰ھ میں ہوا۔ وہ ایک خوش گفتار فارسی اور اردو شاعر تھے۔ میر قانع نے اپنے 'مقالات' میں ان الفاظ میں اُن کی تعریف کی ہے: 'بہر چہ اشعار ہندی، ایشاں عالمگیر است، اما اُنچہ فقیر یاد می دارد می نوید' اُن کے حسب ذیل دو اشعار سے اُن کی قادر الکلامی کا ثبوت ملتا ہے۔

لبوں دبر کے میرے قتل پر بیڑا اٹھایا ہے

الہی خون سے میرے تو اُس کو سرخ و کرنا!

خال رُخسار پہ اچھبا ہے

گال کے کھیت میں اُگا ہے تل!

مخدوم محمد معین تسلیم ٹھٹوی بڑے عالم و فاضل شخص تھے وہ ایک صوفی بزرگ اور میاں ابراہیم القاسم نقشبندی ٹھٹوی اور شاہ عبداللطیف نازک بھٹائی کے پیرو تھے۔ میر نجم الدین عزت رضوی بھکری اور مولوی محمد صادق اُن کے مریدوں میں تھے۔ تسلیم کی میر سعد اللہ سورتی سے علمی مراسلت رہتی تھی۔ مخدوم محمد معین ٹھٹوی کا انتقال ۱۲۴۷ھ میں ہوا۔ وہ فارسی میں تسلیم اور اردو میں بے راگی تخلص کرتے تھے۔ تسلیم (بے راگی) کے بعد سندھ میں اردو کے ان شعراء کے نام ملتے ہیں: (۱) میر محمود صاحب رضوی سے استرآبادی، جو دہلی نژاد تھے، ٹھٹہ میں ۱۲۴۷ھ میں وارد ہوئے تھے۔ (مقالات) کے بیان کے مطابق، وہ ایک نہایت پرگو شاعر تھے، جنہوں نے ۱۲۵۹ھ تک ایک لاکھ سے زائد اشعار کہے تھے۔ وہ بنیادی طور پر مرثیہ گو اور روضۃ الشہداء کے مصنف تھے۔ وہ اپنی تصنیف 'تحفۃ الکرام' کی تکمیل سے چند ماہ پیشتر فوت ہوئے۔ (۲) محسن الدین شیرازی سورت سے آکر سندھ میں برائے چندے مقیم رہے تھے (۳) میر حفیظ الدین علی، میر حیدر الدین کامل کے بھتیجے، بھی اردو شاعر تھے۔ (۴) سید فاضل علی بے قید ابتدا میں عمدة الملک نواب امیر خاں کی معیت میں سندھ آئے تھے اور بعد کو وہ ٹھٹہ کے گورنر مقرر کئے گئے تھے۔ وہ اردو کے اچھے شاعر تھے اور اُن کی اردو مثنوی کا ذکر میر حسن اور علی ابراہیم خاں نے اپنے تذکروں میں کیا ہے۔ (۵) عماد الملک غازی الدین خاں نظام فیروز جنگ نے بخشی الممالک کا خطاب احمد شاہ بادشاہ سے اور وزیر الممالک، کا خطاب شہنشاہ عالمگیر ثانی سے پایا تھا۔ تذکرہ نگزار ابراہیم، کے مصنف کے مطابق وہ فارسی اور اردو دونوں زبانوں کے اچھے شاعر تھے اور سندھ میں ۱۲۸۵ھ میں آئے تھے۔ (۶) سید ضیاء الدین، ضیاء مقالات الشعراء کے مصنف، میر علی شیر قانع کے عم زاد بھائی تھے۔ وہ میر تھارا خاں رفیق (متوفی ۱۸۲۹ھ) حاکم میر پور خاص کے صاحب اور اُس کے دوبارے شاعر تھے۔ وہ فارسی اور اردو شاعری دونوں میں صاحب دیوان تھے۔ ضیاء کی اردو شاعری کا نمونہ

کس کی طاقت نہیں ہے دیکھے اُسے

جن نے دیکھا ہے بے قرار آیا۔

(۷) میر علی شیر قانع مصنف مقالات الشعراء نے شعر گوئی کی تربیت میر حیدر الدین کامل سے پائی تھی۔ اُن کے ایک شاگرد منشی پرہرام مشتری (ایک فارسی گو شاعر تھے، جو اردو میں بے راگی تخلص کرتے تھے۔ بے راگی میر محمود صاحب رضوی کے بھی شاگرد تھے۔

نواب عبداللہ خاں ضنیغ نے اپنے تذکرہ 'یادگار ضنیغ' میں متعدد اردو شعراء سندھ کا ذکر کیا ہے۔ سید ثابت علی زواری سیستانی فارسی، سندھی اور اردو تینوں زبانوں کے شاعر تھے۔ وہ

مخدوم نورالحق مستانی سیوستانی اور غلام علی مداح ٹھٹوی دونوں کے شاگرد تھے۔ اُن کا انتقال ۱۸۱۰ء میں ہوا۔ میر صوبیدار خاں میر میر فتح علی خاں ساکن حیدرآباد سندھ کے فرزند بھی عمدہ شاعر اور شعرا کے مُرتبی تھے۔ اُن کی رحلت ۱۸۴۵ء میں ہوئی۔ مخدوم عبد الکریم کرم کا جوڑھٹہ کے غلام حیدر کے بیٹے تھے انتقال ۱۸۵۵ء میں ہوا۔ غلام حسین افضل سبز پوش ٹھٹوی شاعر اور فنکار دونوں تھے۔ آخر عمر میں وہ اسد تخلص کرنے لگے تھے۔ اُن کا انتقال ۱۸۶۱ء میں ہوا۔ وہ تنبیہ المغاندین، مثنوی نان و نمک، نظم نوروز اور انشائے افضل کے مصنف تھے۔ سیہ غلام محمد گدرا باشتی آغوند احمدی اور آغوند روشن حیدر آبادی کے شاگرد تھے۔ وہ نواب میر حسین علی خاں کے درباری شاعر تھے اور سندھی، فارسی اور اردو تینوں زبانوں میں شعر کہتے تھے۔ اُن کا اسکندر نامہ نظامی کا سندھی ترجمہ شائع ہو چکا ہے (مجامع تنویر، کنویر ۱۹۳۵ء) مخدوم عبد الکریم صدیقی نقشبندی کے فرزند مخدوم محمد ابراہیم غیل ٹھٹوی کا جو میاں محمد زابد شاکرانی کے شاگرد تھے، شروع میں تخلص مسکین تھا۔ وہ فارسی اور اردو دونوں زبانوں میں شعر کہتے تھے۔ اُن کے فرزند محمد زماں حبیب (متوفی ۱۸۸۸ء) بھی اردو شاعر تھے۔ اس عہد کے ایک اور اردو شاعر قاضی غلام علی جعفری ابن کچلی جعفری طیاری ٹھٹوی تھے جن کا انتقال ۱۸۹۵ء میں ہوا تھا۔

سندھ میں مذکورہ بالا شعرا کے بعد کے یہ شعراء قابل ذکر ہیں: میر حیدر علی افسر، میر غلام حیدر، تاب اور سیٹھ محمد اسماعیل منعم مدرسی۔ تذکرہ یادگار شیعہ میں ان کا حوالہ موجود ہے۔ اُس وقت سندھ میں ایک اور اردو شاعر غلام محمد خاں خمیر کے شاگرد محمد یوسف خاں ظہیر تھے۔ سندھ میں اُس عہد کے دیگر اردو شعرا یہ ہیں: ۱۔ منشی دھنپت رائے بکس، قاضی محمد ہاشم مخلص، شیر علی خاں اسد، سعد اللہ

نیازی انصاری، ولی محمد ولی، ولیم برونیٹ (WILLIAM BRUET)، ولیم، پیر بخش اثر اور منشی محمد منیر وغیرہ [سندھ کے اردو شاعر، افسر صدیقی سروہوی رسالہ اردو، سہ ماہی، جولائی ۱۹۲۶ء]

مُتقدِّمِ شعرائے اردو، دورِ اوّل کی خصوصیات

مُتقدِّمِ شعرائے اردو کا یہ پہلا دور [۱۵۵۰ء تا ۱۶۸۰ء] جس کا زمانہ شہنشاہ اوزنگ زیب عالمگیر کے ہاتھوں دکن میں بیجا پور اور گولکنڈہ کی مسلمان سلطنتوں کے انہزام تک مبنی تھا، بیشتر دکنی اردو شاعری اور دکنی اردو شعرا پر منحصر تھا جنہوں نے اردو شاعری کی بہزنت میں طبع آزمائی کی۔ غزل، قصیدہ، مثنوی اور مرثیہ۔ لیکن اردو شاعری کا یہ اولین دکنی دور غزل اور قصیدے کے لحاظ سے کم اہم لیکن مثنوی اور مرثیہ گوئی میں ممتاز تھا، حالانکہ ثانی الذکر ہر دو اصنافِ شعری کا بھی فطری طور پر آغاز ہی تھا۔

یہاں ہمہ اہل اولین دکنی شعرائے اردو شاعری کی مجملہ اصناف کی داغ بیل ڈال دی تھی۔ اردو شاعری کے معاملے میں بھی دکن پیش رو ہی رہا۔ دہلی میں تو اس وقت محض فارسی کی فرماں روائی تھی اور وہاں اگر اردو نام کی کوئی شے ہو سکتی تھی تو وہ ہندی دوسروں کے ساتھ مقامی محاوروں کا ایک بھونڈا سا امتزاج تھا۔ البتہ اگر سے میں صحیح خطوط پر اردو شاعری کا آغاز ہو چکا تھا جو دہلی پہنچ کر مزید نکھر گیا۔ بہار اور سندھ میں بھی ساتھ ساتھ اردو شاعری کا آغاز ہو چلا تھا۔

مستقدمین شعرائے اردو کے دوسرے دور میں اردو شاعری کے یہ مختلف مدارس فکر دہلی پہنچ کر متحد ہو گئے۔ ولی اور اس کے معاصرین کے بعد اردو شاعری اور ادب کی ترقی کے معاملے میں شمال ہند کے مقابلے میں دکن بہت پیچھے رہ گیا۔

مستقدمین دورِ اول کا بہترین شاعر غلامی کو تسلیم کیا گیا ہے جس کے بعد ابنِ نساہی، نصر قی اور ہاشمی کے نام لیے جاتے ہیں۔



منتقدینِ دورِ دوم

۶۱۶۸۷ — ۶۱۷۵۹

دہلی اور اُردو شاعری

مع دکنی شعرا

اٹھارھویں صدی عیسوی کے دوسرے نصف حصے میں جبکہ سلطنتِ مغلیہ معرضِ زوال میں تھی، برصغیر پاک و ہند میں ایسی دو نامور و غیر معمولی حکمران مسلمان شخصیتیں موجود تھیں جو بہتر ماحول اور موافق حالات میں یقیناً اچھے اسلام کا پرچم بلند کرتیں، یعنی نواب سراج الدولہ شہید (شہادت ۱۷۵۷ء) حاکمِ بنگال و بہار اور سلطان ٹیپو شہید (شہادت ۱۷۹۹ء) فرمانروائے میسور (دکن)۔ یہ دونوں مسلمان فرماں روا اُردو زبان سے واقف تھے بلکہ ٹیپو سلطان کو تو اُردو زبان کا شاعر بھی بتایا گیا ہے۔ انگریز مورخوں نے اپنے تعقب کی بنا پر ان دونوں کو رے نام سے یاد کیا ہے کیونکہ وہ دونوں انگریز غاصبوں کے مخالف تھے۔

دہلی میں اُردو شاعری کا آغاز محمد افضل جھنجھانوی (متوفی ۱۷۲۵ء) کے کلام سے ہوا۔ وہ عہدِ جہانگیری (۱۷۰۵ء - ۱۷۲۷ء) کے شاعر تھے یعنی شاہ گوکُنڈہ سلطان محمد قطب شاہ (متوفی ۱۷۲۶ء) اور شاہِ بہاولپور سلطان ابراہیم عادل شاہ (متوفی ۱۷۲۶ء) کے دکن میں ہمعصر۔ اس کا یہ مطلب ہوا کہ دکن اور شمالی ہند ہر دو مقامات پر اُردو شاعری نے بیک وقت جنم لیا اور منتقدینِ دورِ اول میں بھی دہلی دکن سے پیچھے نہ رہی۔ چونکہ اُس عہد کی شمالی ہند میں اُردو شاعری کے تعلق وافر مواد موجود نہیں ہے لہذا دکنی اُردو شعرا کو 'منتقدینِ دورِ اول' میں اولیت کا شرف حاصل ہے۔ محمد افضل جھنجھانوی ثم دہلوی دوبارہ ماسہ کے مصنف تھے جس کے چند اشعار ذیل میں منقول ہیں :-

اُردی یہ عشق ہے یا کیا بلا ہے	کہ جس کی آگ میں سب جگ جلا ہے
پڑی ہے گال میں میرے بیم پھانسی	مَرَن اپنا ہے اور لوگوں کا ہانسی
مسافر سے جنہوں نے دل لگا لیا	اُنھوں نے سب جنم روتے گنوا لیا

ہندوستان پر شہنشاہ اورنگ زیب عالمگیرؒ نے ۱۶۵۷ء سے ۱۷۰۷ء تک حکمرانی کی۔ اسلامی نقطہ نظر سے وہ ہندوستان کا بہترین فرماں روا تھا۔ اُس کا انتقال دکن میں احمد نگر کے مقام پر ہوا تھا جہاں اُس کا ایک یادگاری مقبرہ تعمیر کیا گیا تھا لیکن اُسے دولت آباد دکن کے قریب روضۂ نامی جسے خلد آباد بھی کہا گیا اگاؤں میں دفن کیا گیا تھا۔ اُس کی رحلت کے ساتھ سلطنتِ مُغلیہ کی عظمت کا خاتمہ ہو گیا لیکن یہ ایک عجیب و غریب حقیقت ہے کہ قریباً اُسی زمانے سے اُردو شاعری و ادب کا ارتقا شروع ہوا۔ سلطان سے اورنگ زیب کے جانشین مرزا معظّم بہادر شاہ (شاہ عالم اول کے لقب کے ساتھ فرماؤا ہوئے) ۱۶۵۷ء۔ ۱۷۰۷ء۔ اُن سے لے کر شاہ عالم ثانی آفتاب (۱۷۰۷ء۔ ۱۷۶۰ء) تک، مع اُن دونوں کے اگیاؤں، بادل شاہ یکے بعد دیگرے تختِ دہلی پر متمکن ہوئے مگر برائے نام۔ ان میں زیادہ معروف حسب ذیل مُغل بادشاہ فرخ سیر (۱۶۵۲ء۔ ۱۶۵۹ء)، محمد شاہ پیا (۱۶۵۹ء۔ ۱۶۸۷ء)، احمد شاہ (۱۶۸۷ء۔ ۱۷۰۷ء) اور عالمگیر ثانی (۱۷۰۷ء۔ ۱۷۵۹ء)۔

مُتقدّمین دورِ اول کے زمانے میں اُردو شاعری دکن میں تو اپنے عروج پر تھی لیکن دہلی میں اُس کا محض آغاز ہوا تھا جس کے نمائندے جعفر زلی (متوفی ۱۶۱۲ء) تھے جو مُغل شہنشاہ فرخ سیر کے عہد کے شاعر تھے۔ اُن کا کلام محض تنگ، بندی تھا جس کا نمونہ ذیل میں درج ہے۔

دہی دھاک اورنگ شاہ ولی در اقلیم دکن پڑی کھلبلی
وہیں بہر سالی و ضعیف بدن مچا ہی دیا چو کڑی درد کن

یہ ممکن ہے کہ محمد افضل بھنجا نوری اور جعفر زلی کے زمانوں کے درمیان دہلی میں کوئی اور اُردو شاعر بھی ہوئے ہوں لیکن ان کے متعلق کوئی اطلاع اُردو تذکرہ نویسوں کو نہیں ملی۔ اُس عہد میں اگر وہ اور بہار نے دہلی کی لاج رکھ لی۔ اسی طرح یہ بھی معلوم نہیں ہے کہ اگر سے میں خان آرزو اور شاہ مبارک آبرو سے پہلے اُردو شاعر موجود تھے۔ اُس زمانے میں بہار میں مرزا عبدالقادر بیگلر عظیم آبادی (متوفی ۱۶۴۲ء) اور سید عبدالدین عباد عظیم آبادی (متوفی ۱۶۱۲ء) موجود تھے۔

اُس عہد میں وہ دکنی شعرا بھی شامل ہیں جو اورنگ آباد یا سلطان اورنگ زیب کے آخری ایام زندگی سے لے کر شہنشاہ شاہ عالم ثانی آفتاب کی تخت نشینی کے زمانے تک سلطنتِ مُغلیہ میں جیا پور اور گوگندہ کی شمولیت کے بعد، دکن کے دیگر مقامات پر موجود تھے، خواہ وہ دہلی گئے ہوں یا نہیں، نیز اُس عہد کے دہلوی شعرا۔ اس طرح اُس عہد کے اُردو شعرا یہ تھے :- ولی اور اُن کے دکنی معاصرین [سراج، داؤد، عزت، عاجزہ اور آزاد وغیرہ]، اکبر آبادی شعرا [اُردو خان آرزو، شاہ مبارک آبرو، مضمون اور

مرزا مظہر وغیرہ) اور دہلوی شعرا (یک رنگ، شاکر ناجی، حاتم، احسن، کلیم اور فحالی وغیرہ)۔
دکن میں اردو شاعری کا یہ دور قطب شاہی اور عادل شاہی حکومتوں کے زوال کے بعد شروع ہوا
جس میں زبان پہلے کی نسبت آسان و سلیس تر ہو گئی، داخلیت بڑھ گئی اور ان دکنی شعرا کے اردو کلام
میں جو دہلی گئے اور وہاں سے متاثر ہو کر پلٹے، مقامی دکنی اثرات برائے نام رہ گئے۔

دہلی اور شمالی ہند میں اس دور سے قبل اگر اردو شاعری میں کچھ کہا گیا ہو گا تو وہ محفوظ نہ رہا اور
جو ہمدست ہوا وہ قابل اعتنائیں نہیں ہے۔ غزل اور قصیدے کا کوئی دیوان، جو اُس دور سے متعلق کیا جاسکے،
دستیاب نہیں ہے۔ اُس دور میں مستقل طویل منظومیاں اور مرثیہ بھی نہیں لکھے گئے۔ باقاعدہ غزل گولی اور دیوان
سازی کا آغاز دہلی میں وہاں کی دکنی کے پہنچنے کے بعد ہوا۔ اُس دور میں دہلی کی اردو شاعری میں بھی دکن کی
طرح زبان و اسلوب بیان کے نقائص اور خامیاں ہیں۔ بہ ایں ہمہ اُس اولین دور میں بھی سادگی زبان، شیریں
گفتاری، وقار و اثر اندازی دہلی کی اردو شاعری کا طرہ امتیاز رہے [ارتقا اردو، از پروفیسر حامد حسن قادری
ماہنامہ عالمگیر لاہور، اپریل نمبر ۱۹۳۶ء]۔

اس دور کے ہماری اردو شعرا سے ہم واقف ہیں، یعنی سید غلام نقشبند سجاد عظیم آبادی (متوفی ۱۱۵۵ھ)
جو شش، حسرت، شورش اور عشق عظیم آبادی وغیرہ۔

اس دور میں مغل شہنشاہ شاہ عالم ثانی خود اردو شاعر تھا اور آفتاب تخلص کرتا تھا۔ اس کے بعد اکبر شاہ
ثانی بھی اردو میں شاعری کرتا تھا اور اس کا تخلص شجاع تھا۔

اس دور کے بعض اور آئندہ دور کے تمام اردو شعرا نے محمد شاہ بادشاہ کے عہد میں اردو شاعری کو
اس کے سابقہ نقائص سے پاک کر کے اس کے اسالیب کو نکھارا اور بڑی حد تک اسے سہل و مستحکم بنایا۔ اس
بچ پر اس دور میں مرزا مظہر اور شاہ حاتم، اور اس کے بعد کے دور میں، میر، مرزا سودا، ورد اور قائم لودو
شاعری کے زبردست اساتذہ ہوئے۔ انھوں نے اردو شاعری میں بڑی اصلاحات کیں اور اس کے
اسلوب کو اس قدر ترقی دی کہ شاہ حاتم نے اپنے سابقہ دیوان کو جو آبرو اور ناجی کے متروک طرز بیان پر
مبنی تھا، منسوخ کر کے ایک زیادہ مختصر دیوان اردو جدید ترقی یافتہ زبان پر مبنی، مرتب کیا، جسے ”دیوان
زادہ“ کہا گیا۔ اس عہد کی اردو شاعری کا سب سے بڑا کارنامہ یہ ہے کہ اُس نے زبان کو نکھارا اور اس میں
سے سنسکرت، بھاشا اور قدیم دکنی الفاظ اور محاوروں نیز عربی اور فارسی کے بے محل مصطلحات کو خارج کر دیا
اس کے لیے سب سے زیادہ کام مرزا مظہر اور شاہ حاتم نے کیا جنہوں نے اردو زبان میں زبردست اصلاحات
کیں اور اسے دہلی کی مروجہ اصطلاحات اور محاوروں سے مملو کر دیا۔ لیکن اس عظیم الشان اصلاحی کام کی

تکمیل میر اور سودا نے کی، جس کے باعث وہ بجا طور پر نہ صرف اردو زبان کے مصلحین باور کئے جاتے ہیں بلکہ وہ اس ترقی یافتہ اسلوب بیان کے بانی بھی تھے۔ اُن کی اردو زبان میں ان اصلاحات کو صغیر بگرا می نے بڑی خوبی کے ساتھ اپنے قابل قدر تذکرہ جلوہٴ محضر میں محفوظ کر لیا ہے۔ ان اصلاحات کے بعد اردو شاعری فارسی شاعری کی منہج پر قائم ہو گئی اور اردو شعرا نے فارسی شعرا کا متبع اختیار کر لیا۔ فارسی شاعری کے ابوالآباء سعدی اور حافظ ہوئے ہیں۔ اس دور کے بعض اردو شعرا نے اُن ایرانی شعرا کی نقل کی سعی کی، بالخصوص ناصر علی، جلال، اسیر، کلیم اور سیدل کے انداز بیان کی۔ لیکن بہتر اردو شعرا نے طالب آملی اور سنائی کے اسلوب بیان کو اپنا یا [شعر المند، جلد اول، باب اول، قدام کا دوسرا دور، ص ۲۱-۲۲]۔

① ولی اور نگ آبادی

(۱۶۴۸ء — ۱۷۴۲ء)

ولی اپنے تمام معاصرین اور ان کے پیشروں سے کہیں زیادہ بہتر اردو شاعر تھا لیکن اُس کے فن شاعری کو بھی جلا اُس وقت ملی جبکہ وہ دکن سے قریباً ستلہ میں دہلی پہنچا۔ وہ سلطان اورنگ زیب عالمگیرؒ کا آخر زمانہ سلطنت تھا۔ دہلی میں وہ شاہ سعد اللہ گلشن سے ملا، جن کی ترغیب سے ولی نے اپنے انداز بیان کو یکسر بدل ڈالا اور دکنی کے بجائے دہلوی اظہار بیان اختیار کر لیا۔ اس حقیقت کا اعتراف ضروری ہے کہ خود دہلی میں اردو شاعری ولی کی آمد دہلی کے بعد سے ہی پروان چڑھی [شعر المند، جلد اول، ص ۲۱]۔

ولی کی زندگی کے متعلق مجلہٴ امور دہلی اُس کا نام، وطن، تاریخ پیدائش، تاریخ وفات، مولد، مدفن، سب [تحقیق طلب ہیں۔ اُس کا نام مختلف طرح سے لیا گیا ہے یعنی ولی محمد، محمد ولی، ولی الدین، شمس ولی اللہ، شمس الدین معروف بر ولی اللہ، شمس الحق اور حاجی ولی وغیرہ۔ بعض مصنف اس کا وطن و مولد احمد آباد (گجرات) بتاتے ہیں اور دیگر اورنگ آباد دکن، لیکن کثرت رائے ثانی الذکر کے حق میں ہے بعض مؤرخین اُس کی تاریخ پیدائش ۱۶۶۹ء بتاتے ہیں اور دیگر ۱۶۸۲ء لیکن کثرت رائے ۱۶۹۸ء کے حق میں ہے [کلیات ولی، مرتبہ احسن مارہروی، دیوان ولی، مرتبہ پروفیسر سیانی، دنگار، اردو شاعری نمبر، جنوری ۱۹۳۵ء، نکل رننا، اور شعر المند، وغیرہ]۔ لیکن تذکرہ شعرائے دکن کا مصنف یہ تاریخ ۱۶۴۳ء بتاتا ہے [انتخابِ تربی، مرتبہ سر اسر مسعود، ۱۹۲۶ء، ص ۱۲]۔ انسائیکلو پیڈیا برٹانیکا (چودھواں ایڈیشن، ۱۹۲۹ء) کے مطابق ولی ۱۶۸۰ء اور ۱۶۸۰ء کے درمیان زندہ تھا۔ ڈاکٹر مولوی عبدالحق ولی کی تاریخ

پیدائش ۱۶۸۸ء اور تاریخ وفات ۱۷۴۲ء بتاتے ہیں [اردو ماہنامہ کارواں، لاہور، سال ۱۹۳۲ء]۔ ایک اور جگہ ڈاکٹر مولوی عبدالحق نے ولی کی تاریخ وفات ۱۷۴۲ء بتائی ہے [سہ ماہی رسالہ، اردو، جنوری ۱۹۳۲ء]۔ لیکن کثرتِ رائے ۱۷۴۲ء ہی کے حق میں ہے۔ ولی کے مدفن کے متعلق زیادہ لوگ یہ کہتے ہیں کہ وہ احمد آباد (گجرات) میں دریا خاں کے مقبرے کے مقابل ہے [مختصر تاریخ ادب اردو، از پروفیسر اعجاز، الد آباد یونیورسٹی ۱۹۳۵ء]۔ گار سال دو تاسی (GRACIN DE TASSY) نے نکلیات ولی، اپنے نوٹ اور ترجمہ کے ساتھ پیرس میں ۱۸۳۲-۳۶ء میں شائع کی تھی۔ عام طور سے ولی دکنی کی عمر کا اندازہ ۴۰، یا ۶۰ سال کیا گیا ہے۔

ولی سورت اور احمد آباد گئے تھے اور شہنشاہ اوزنگ ریہ کی زندگی کے آخری ایام (غالباً ۱۷۴۲ء) میں وہ دہلی گئے تھے جہاں وہ شاہ سعد اللہ گلشن سے ملے تھے۔ منو الخاں ایک نقشبندی صوفی اور فارسی شاعر تھے۔ شاہ سعد اللہ دہلی میں غالباً ۱۷۹۳ء میں فوت ہوئے۔ جیسا کہ اوپر ذکر ہو چکا ہے ولی نے شاہ گلشن کے مشورے کے مطابق اپنی اردو شاعری کا اسلوب بدل دیا تھا۔ اُس زمانے میں دہلی میں یہ مشہور فارسی گو شعرا تھے جو گاہے گاہے اردو میں بھی طبع آزمائی کیا کرتے تھے، یعنی مرزا عبدالقادر بیدل، عظیم آبادی، میر جعفر زیل دہلوی، سلیمان قلی خاں داؤد، شیخ سعد اللہ گلشن، مرتضیٰ قلی خاں فراق، علی قلی خاں ندیم، مرزا معز الدین فطرت، قزلباش خاں امید اور میر شمس الدین فقیر وغیرہ [تذکرہ مخزن نکات، از قائم چاند پوری]۔ اکبر آبادی شعرا، دخان آرزو اور شاہ مبارک آبرو وغیرہ، ولی دکنی کے پہلے دورہ دہلی کے بعد آگرے سے دہلی آئے تھے۔ قزلباش خاں امید کے اردو کلام کا نمونہ ہے

درو دیوار سے اب صحبت ہے

یارِ بن گھر میں عجب صحبت ہے

ندیم کی اردو شاعری کا نمونہ ہے

جُدائی میں فیری ہم کیا کہیں کس طرح جلتے ہیں

بجائے موبدن سے آگ کے شعلے نکلتے ہیں

فراق کا نمونہ کلام ہے

اسیروں کی قسم تجھ کو صبا سچ کہہ کر گلشن میں

کوئی اُن ہم نواؤں سے ہمیں بھی یاد کرتا ہے؟

فقیر کے اردو کلام کا نمونہ ہے

زندگی موج آب ہے گویا
دم کا آنا حباب ہے گویا

آجیات میں مولانا آزاد نے ولی کو اردو غزل کا بانی کہا ہے۔ ولی کی ابتدائی تعلیم و تربیت گجرات (ہند) میں ہوئی تھی جہاں وہ ایک صوفی سلسلے سے وابستہ بھی ہو گئے تھے۔ ولی کا دیوان ۱۸۹۱ء میں دہلی پہنچا تھا جس نے اردو غزل میں ایک انقلاب برپا کر دیا۔ ولی دوسری مرتبہ دہلی منسل بادشاہ محمد شاہ کے عہد میں (۱۸۹۲ء) آئے تھے۔ ولی نے پانچ منسل شہنشاہوں کا عہد حکومت دیکھا تھا، یعنی اورنگ زیب، شاہ عالم اول، جہاندار شاہ، قمر خ سیر اور محمد شاہ۔ ولی کے ان چار دکنی معاصرین نے اردو شاعری میں ولی کا اتباع کیا، یعنی مرزا داؤد، داؤد اورنگ آبادی (متوفی ۱۸۹۳ء)، عارف الدین خاں عاجز اورنگ آبادی (متوفی ۱۸۹۴ء)، میر عبدالولی عزت اورنگ آبادی (متوفی ۱۸۹۵ء) جن کے والد سید سعد اللہ سلون ضلع رائے بریلی یوپی ہند کے باشندے تھے اور سورت میں آباد ہو گئے تھے۔ اور چوتھے میر سراج الدین سراج اورنگ آبادی (۱۸۹۱ء-۱۸۹۲ء) جن کی زبان ولی سے بھی زیادہ صاف اور آسان تھی اور جو دکن میں ولی کے بعد بہترین اردو شاعر سمجھے جاتے تھے۔ سراج، داؤد اور عاجز دہلی کبھی نہیں گئے لیکن عزت ۱۸۹۵ء میں شہنشاہ احمد شاہ کے دور حکومت میں دہلی گئے تھے اور خان آرزو اور میر تقی میر سے ملے تھے۔ مذکورہ بالا چار دکنی اردو شعراء کے علاوہ ایک احمد گجراتی تھے اور دوسرے فقیر اللہ آزاد دکنی۔ یہ دونوں بھی اچھے اردو شعراء تھے۔ آزاد فراقی دکنی کے ساتھ دہلی گئے تھے۔ سراج کا نمونہ کلام ۵

آہ سوزاں سے میرے دامن صحرائیں سراج

قبر مجنوں پہ چراغاں نہ ہوا تھا سو ہوا

ولی نے خود اپنے دہلی کے قیام کے دوران بہت کچھ اردو شاعری کے اساتذہ سے سیکھا، جنہوں نے ولی کے اسلوب بیان کو بہت متاثر کیا۔ اسی لیے ولی کی شاعری میں گہرائی و داخلیت ہے، اس کی زبان صاف سُخری ہے، اور اس میں ہندی اور فارسی کا نہایت معقول و پسندیدہ امتزاج ہے۔ [اردو از مولوی عبدالحق، ماہنامہ کارواں، لاہور، سالنامہ ۱۹۳۴ء]۔

ولی کو اردو غزل کا بانی کہا گیا ہے اور اس کے فن شعری کو بہت سراہا گیا ہے۔ یہ ایسے ہمداس کا کلام مبتذل اطوار جذبات سے بالکل پاک نہیں ہے۔ مثلاً :-

خوبال جہاں کے عرق عرق ہوں تو کیا عجب جس وقت جلوہ گر ہو جہاں گربند لعل

شمعِ بزمِ وفا ہے امرت لال
سروِ باغِ ادا ہے امرت لال

برایں ہمہ ولی کی اُردو شاعری کا بیشتر حصہ اُردو غزل کے اعلیٰ معیار پر پورا اُترتا ہے۔ یہ زمانہ دہلی کی بہترین اُردو شاعری کا نہ تھا جہاں بغاوتی ہی کو فنِ شاعری کا کمال سمجھا جاتا تھا۔ اُس زمانے میں دہلی کی اُردو شاعری زیادہ سے زیادہ پہلی کی ایک ترقی یافتہ شکل تھی۔ ہر چند کہ اُس وقت کی دہلی میں اُردو شاعری چنداں باوقار نہ تھی لیکن پھر بھی وہ لکھنؤ اسکول کے اخلاق سوز اسلوب سے کہیں بہتر تھی۔ دہلی اسکول کے ابتدائی اُردو شعرا تخیل و طرزِ بیان دونوں میں اپنے لکھنؤی اسکول کے معاصرین سے افضل تھے۔ مرزا مظہر جانجانا، مضمون، حاتم اور فغاں وغیرہ اُردو شاعری کے دہلوی اسکول کے مایہ ناز نمائندے تھے۔ [شاعر و ناظم کی سرحد امتیاز، از صبا راشدی، ماہنامہ کنول، اگرہ جنوری ۱۹۳۶ء] ولی نے اُردو شاعری کی ہر صنف میں طبع آزمائی کی ہے مثلاً غزل، قصیدہ، رباعی، مستزاد، قطعہ اور مثنوی۔ اُس کے قصائد خوب ہیں، خصوصاً وہ جو اُس نے شہرِ سورت کی توصیف میں کہا ہے۔ ولی دکن کی زبان کے مقابلے میں دہلی کے محاورات اور اسلوبِ بیان کو ترجیح دیتے تھے اور دہلوی شعرا نے اُردو غزل میں ولی کے اسی اسلوب کو اپنانے کی کوشش کی، جو ہندی اور فارسی کے نہایت خوشگوار و امتزاج پر مبنی تھا۔ ولی نے اُردو غزل گوئی میں صارت کے باعث زیادہ شہرت پائی، جو بڑی دل آویز، فکر انگیز اور اثر آفریں ہیں۔ اگر اُن کی بعض لغزشوں کو نظر انداز کر دیا جائے تو کہنا پڑے گا کہ ولی اپنی غزل گوئی کے معاملے میں اپنے تمام دہلوی اور دکنی معاصرین سے ممتاز تھے۔ حسبِ ذیل شعر میں ولی نے خود کو گجراتی اور دکنی دونوں بتایا ہے۔

ولی ایران و توران میں ہے مشہور
وطنِ گو اُس کا گجرات و دکن ہے

مذکورہ بالا تمام بیان کا حاصل یہ ہے کہ ولی پیدا تو گجرات (ہند) میں ہوئے تھے لیکن اُن کی زندگی دکن میں بسر ہوئی۔ اُن کی رحلت بھی گجرات ہی میں ہوئی۔ وہ ایک صوفی شاعر اور مولانا شاہ نور الدین سروردی کے مُرید تھے [آدم الشعراء اُردو ولی گجراتی ثم دکنی کی شاعری، از مولانا مہر محمد خاں شہاب مالیر کوٹلموی، ماہنامہ ونیزنگ خیال، لاہور، سالنامہ جنوری ۱۹۳۹ء]۔

حسن اُس دِلِ باکا مُدت سے عکس آئینہ خیال ہوا
اب جُدائی نہ کر، خدا سے ڈر بیوفائی نہ کر، خدا سے ڈر

میں عاشقی میں تیرے افسانہ ہو رہا ہوں نیری ٹنگ کا جیسے دیوانہ ہو رہا ہوں
مفلسی سب بہار کھوتی ہے حسن کا اعتبار کھوتی ہے
کیونکہ ملنا صنم کا ترک کروں دلبری اختیار کھوتی ہے
آغوش میں آنٹی کہاں تاجے اُس کو کرتی ہے نگہیں قد نازک پہ گرانی

(۲)

سراج الدین علی خان آرزو اکبر آبادی

(۱۶۸۹ء — ۱۷۵۵ء)

آرزو اکبر آبادی شیخ حسام الدین حسام کے فرزند تھے۔ آرزو کا مدفن لکھنؤ میں ہے۔ تمام اردو تذکرے اس امر پر متفق ہیں کہ خان آرزو ایک عالم و فاضل، خلیق و بہرہ و عزیز شخص تھے۔ وہ اردو شاعری کے ابتدائی دور میں عظیم شعرائے اردو کے استاد تھے۔ میر تقی میر ان کے کثیر تلامذہ میں سے ایک تھے۔ آرزو کا بہت کم کلام دستیاب ہو سکا ہے۔ ان کی غزلیات 'مجموعہ نغمات' میں نقل کی گئی ہیں۔ آرزو کی غزل گوئی کا نمونہ درج ذیل ہے۔

یہ شان یہ عز و رُطکین میں کچھ نہ تھا کیا تم جوان ہو کے بڑے آدمی ہوئے؟
جان، کچھ کچھ پر اعتماد نہیں زندگانی کا کیا بھروسہ ہے!
جستِ دل بیکسی اپنی پہ توں ہر وقت روتلے نہ کر غم اے دوانے، عشق میں ایسا ہی ہر تلے
دے تھے سب خلاف، جو تجھ لب سے ہم سنے کیا لعل قیمتی دیکھو جھوٹا نکل گیا

(۳)

نجم الدین شاہ مبارک آبرو اکبر آبادی

(متوفی ۱۷۵۰ء)

آبرو مشہور صوفی بزرگ شاہ محمد غوث گوالیاری کی اولاد میں تھے اور گوالیار ہی میں پیدا ہوئے تھے ان کے ایام طفلی اگرے میں بسر ہوئے اور عالم شباب میں وہ دہلی آئے، جہاں وہ فوت و دفن ہوئے

وہ تقریباً پچاس سال کی عمر میں فوت ہوئے۔ اُن کی ایک آنکھ کی بینائی جاتی رہی تھی۔ آبرو خان آرزو کے رشتہ دار شاگرد تھے۔ وہ صاحب دیوان تھے مگر ان کا دیوان ۱۸۵۶ء کے فسادات میں تلف ہو گیا تھا۔ آبرو نہایت پسندیدہ شخص تھے۔ گو کہ ان کا کلام سلیس تھا لیکن اس میں گہرائی نہ تھی کیونکہ آبرو لفظا علی کی طرف مائل تھے [تاریخ زبان و ادب اردو، انگریزی، از رام بابو سکسینہ]۔ اُن کا نمونہ کلام

افسوس ہے کہ مجھ کوں وہ یار بھول جاوے وہ شوق، وہ محبت، وہ پیار بھول جاوے
پھرتے تھے دشت دشتِ دوانے کدھر گئے وہ ہائے عاشقی کے زمانے کدھر گئے
نین سے نین جب ملائے گیا دل کے اندر میرے سمائے گیا
تمہارا دل اگر ہم سے پھرا ہے تو بہتر ہے، ہمارا بھی خدا ہے

(۴)

شیخ شرف الدین مضمون اکبر آبادی

(متوفی ۱۷۵۷ء)

مضمون ضلع آگرہ (ہند) کے قصبہ جاجپور میں پیدا ہوئے تھے۔ دہلی آنے کے بعد وہ اپنی تمام عمر 'وزیرت المساجد' کے اندر رہے۔ وہ خود کو حضرت بابا فرید الدین گنج شکرؒ کی اولاد میں بتاتے تھے، جیسا کہ وہ خود کہتے ہیں۔

کریں کیوں نہ شکر لبوں کو مرید
کہ دادا ہمارا ہے بابا فرید

اگرچہ مضمون بھی شاہ مبارک آبرو کی طرح خان آرزو سے عمر میں بڑے تھے لیکن اُنہوں نے بھی آرزو کی شاگردی اختیار کر لی تھی۔ اُن کی اردو شاعری پھیلکی پھیلکی تھی لیکن گاہے گاہے وہ اچھا شعر بھی کہہ لیتے تھے۔ اسی وجہ سے اُن کی چنداں شہرت نہ ہوئی۔ انتقال کے بعد وہ دہلی ہی میں دفن ہوئے اُن کے کلام کا نمونہ

چھپ کر مخالفوں سے اس طرح آپلنگ پر کوئی سُنے نہ پیارے تیرے قدم کا کھٹکا!
یار کے قول کو نہیں ہے قرار اس پستی دل کو بیقرار ہی ہے!

یہ میرا شک فاسد کی طرح ایک دم نہیں تھمتا کسی بیتاب کا گویا لئے مکتوب جانتے ہے

(۵)

مرزا شمس الدین جانجناں منظر اکبر آبادی

(۱۶۹۹ء — ۱۷۸۰ء)

مرزا منظر کے باپ کا نام، جو شہنشاہ اورنگ زیب کے ایک درباری تھے، مرزا جان تھا، اسلئے شہنشاہ موصوف نے مرزا منظر کا نام جان جان، رکھا تھا جو کثرت استعمال سے جان جانان ہو گیا۔ مرزا منظر خود کو حضرت علیؑ کے بیٹے محمد بن حنفیہ کی اولاد میں بتاتے تھے۔ اُن کی ماں کا تعلق بیجاپور کے ایک اعلیٰ خاندان سے تھا۔ مرزا منظر مالوہ، وسطی ہند میں، کالا باغ کے مقام پر پیدا ہوئے تھے۔ اُنہوں نے کم وبیش سات مئیل شہنشاہوں کا زمانہ دیکھا تھا اور اُن کو عشرہ محرم ۱۱۹۵ھ ہجری مطابق ۱۷۸۰ء کے روز شہید کیا گیا تھا۔ وہ صوفیہ کے نقشبندی سلسلہ سے تعلق رکھتے تھے اور ان کے بے شمار مرید تھے جن میں ہنود بھی تھے۔ وہ اپنے وقت کے بڑے صوفی بزرگ تھے اور نہایت متقی و مرئض شخص تھے۔ اُن کے تقویٰ کا یہ عالم تھا کہ وہ بادشاہوں کے تحائف بھی قبول نہیں کرتے تھے۔ صغیر بکرامی صاحب 'تذکرہ جلوہ نغز' نے اُن کی شہادت کی تاریخ ۱۱۹۹ھ ہجری مطابق ۱۷۸۴ء اور ان کی عمر ۸۸ سال بتائی ہے۔ مرزا منظر کے مشہور تلامذہ کے نام یہ ہیں :- الغام اللہ خاں یقین، میر محمد باقر حزیں، بسا دل سل بیدار اور خواجہ احسان اللہ بیان۔ مرزا منظر فارسی میں صاحب دیوان شاعر تھے لیکن اُردو میں اُن کا دیوان نامکمل رہا۔ اُنہوں نے حاتم دہلوی کے ساتھ مل کر اُردو زبان و ادب میں اصلاحات کے سلسلے میں نہایت قابل قدر کارنامہ انجام دیا۔ اُنہوں نے اُردو شاعری کو لائینی لغائی سے خود بھی پاک کیا اور دوسروں کو بھی اس کی ترغیب دی۔ اُن کی اُردو شاعری سادہ، سلیس، اثر انگیز اور دل فریب ہے۔ اُن کے فن شعری کا نمونہ

یہ حسرت رہ گئی کیا کیا مزوں سے زندگی کتے	اگر ہوتا چن اپنا، گل اپنا، باغباں اپنا
گرچہ الطاف کے قابل یہ دل زار نہ تھا	لیکن اس جو رجواکھا کا بھی سزا وار نہ تھا
اتنی فرصت تھی کہ رخصت ہو لیں اے صیادم	مدتوں اس باغ کے سایے میں تھے آباد ہم
خدا کے واسطے اس کو نہ ٹوکو!	یہی اک شہر میں قاتل رہا ہے

گر گل کو گل کہوں، تو تیرے رو کو کیا کہوں؟
بولوں نگہ کو تیغ، تو ابرو کو کیا کہوں؟

(۶)

شاہ ظہور الدین حاتم دہلوی

(۱۶۹۹ء — ۱۷۹۲ء)

حاتم دہلوی کی عمر قریباً ۹۳ سال ہوئی تھی۔ مصحفی نے حاتم کا سنہ وفات ۱۱۸۱ھ بتایا ہے۔ وہ پہلے درمختص کرتے تھے۔ وہ دہلی میں پیدا ہوئے تھے اور وہیں وفات پا کر دفن ہوئے۔ وہ سلطان اورنگ زیب کے آخری ایام سلطنت میں پیدا ہوئے تھے اور انھوں نے شہنشاہ شاہ عالم کے دور حکومت میں وفات پائی۔ اس طرح انھوں نے اٹھ مغل بادشاہوں کا زمانہ دیکھا۔ جب ۱۱۸۹ھ میں دیوان ولی دہلی سنبھا تو حاتم پہلے دہلوی شاعر تھے جنھوں نے ولی کے اسلوب بیان اور طرز شاعری کا اتباع کیا۔ حاتم کے باپ کا نام فتح الدین تھا۔ حاتم شروع میں ایک سپاہی کی حیثیت سے نواب امیر خاں محمد شاہی کی فوج میں بھرتی تھے لیکن بعد کو وہ صوفیہ کی محفلوں میں شرکت کرنے لگے جو میر بادلی علی شاہ کے قبرستان میں برپا ہوا کرتی تھیں اور آخر کار وہ خود صوفی بن گئے۔ حاتم اردو شاعری کے دہلوی اسکول کے بانی کی حیثیت سے 'جگت استاد' کہلاتے تھے۔ سودا جیسے باکمال شاعر ان کے شاگرد تھے۔ سودا کے علاوہ حاتم کے دیگر شاگردوں کے نام یہ ہیں: تاباں، لالہ مکندر رائے، فارغ اور سعادت یار خاں زنگین۔

دکلیات حاتم فنیخیم ہے جس میں ہر صنف شاعری موجود ہے مثلاً قصاید، رباعیات، غزلیات وغیرہ۔ اپنی زندگی کے آخر زمانے میں حاتم نے اپنے کلام کا ایک مختصر مجموعہ مرتب کیا جس کو انھوں نے 'دیوان زادہ' کہا۔ میر تقی میر نے اپنے 'تذکرہ نکات الشعراء' میں حاتم کے متعلق اچھی رائے نہیں دی، لیکن دیگر تذکرے میر کی تصدیق نہیں کرتے۔ اپنے 'دیوان زادہ' میں حاتم نے اردو زبان میں اصلاحات کی کوشش کی ہے حالانکہ انھوں نے خود ان پر مکمل طور پر عمل نہیں کیا۔ مگر اس میں شک کی کوئی گنجائش نہیں کہ حاتم نے اردو زبان کو آسان و سلیس بنانے کی بڑی کوشش کی۔ حاتم کا انتقال تقریباً ۹۳ سال کی عمر میں ۱۱۹۲ھ میں ہوا اور وہ دہلی دروازہ کے باہر دفن ہوئے۔ نواب عمدۃ الملک امیر خاں بہادر کی فرمائش پر حاتم نے قہرہ کی تعریف میں ایک مثنوی تصنیف کی تھی جس کو شمالی ہند کی اردو میں پہلی طویل نظم سمجھنا چاہیے۔ حاتم

کا نمونہ کلام

زندگی دردِ سہ ہوئی حاتم کب ملے گا مجھے پیا میرا
ہائے بیدرد سے ملا کیوں تھا آگے آیا میرے کیا میرا
ہمیں پوچھو تو ہستی اور عدم میں کیا تفاوت ہے جو آیا اور کوئی بزم میں ہم تک سرک بیٹھے
دلوں کی راہ خطرناک ہو گئی آیا کہ چند روز سے موقوف ہے سلام پیام

(۷)

اشرف علی خاں فغاں دہلوی

(متوفی ۱۷۷۲ء)

فغاں شہنشاہ احمد شاہ کے دورِ شریک بھائی اور قزلباش خاں اُمید اور علی قلی خاں ندیم دونوں کے شاگرد تھے۔ انتقال کے بعد وہ عظیم آباد میں دفن ہوئے تھے۔ وہ بڑے بذلہ سنج شخص تھے اور اسی وجہ سے انھیں مغل شہنشاہ سے 'ظریف' الملک کو کہ خان کا خطاب ملا تھا۔ احمد شاہ درانی کے حملہ سے دہلی کی تباہی کے بعد فغاں ۱۷۵۴ء میں راجہ سے مرشد آباد چلے گئے تھے جہاں اُن کے چچا ایرج خاں ریاریج خاں احاکم تھے۔ مرشد آباد سے فغاں نواب شجاع الدولہ کے عہدِ حکومت میں فیض آباد اور دہلی یوپی۔ انڈیا گئے لیکن وہاں بھی نہ ٹھہرے۔ بالآخر وہ عظیم آباد گئے جہاں راجہ شتاب رائے نے اُن کی سرپرستی کی۔ اُن کا نمونہ کلام

تیرے فراق میں کیونکر یہ دردناک جئے ؟ مرے تو مر نہیں سکتا جئے تو خاک جئے

نہ اُلفت نہ محبت نہ مروت تیری خاطر کوئی بدنام کیا ہو ؟

مجھے جو پوچھتے ہو بہر حال شکر ہے یوں بھی گزر گئی میری، دُور بھی گزر گئی

اُس عہد کے دیگر معروف دہلوی شعراء یہ بھی ہیں :- میر محمد حسین کلیم - عمدہ

الملك امیر خاں انجام - سید محمد شاکر ناجی غلام مصطفیٰ خاں بکریگ اور - احسان

(۸)

کلیم

کلیم میر تقی میر کے برادرِ نسبتی تھے اور اپنے کلام میں بیدل کا اتباع کرتے تھے۔ وہ دہلی ہی میں فوت ہوئے۔ اُن کا نمونہ کلام :-

تجھے میں آنکھوں میں کیڑا نکل رہا ہے برسات
 پھر ایسا گھر کہ یہ خانہ خراب ٹپکے ہے
 غرور حسن ممکن کیا کسی کی داد کو پہنچے
 غرض تم سن چکے احوال ہم فریاد کو پہنچے

(۹)

امیر خاں انجام

انجام کے باپ شہنشاہ اورنگ زیب کی جانب سے کابل کے گورنر تھے۔ انجام خود شہنشاہ محمد شاہ کی طرف سے الہ آباد کے حاکم تھے۔ انجام نہایت بذلہ سنج شخص تھے اور فارسی اور اردو دونوں میں شعر کہتے تھے۔ انجام نے اپنی زیر نگرانی اردو زبان میں اصلاحات کی خاطر ایک انجمن قائم کی تھی (نواب نصیر حسین خیال عظیم آبادی کا خطبہ صدارت)۔ وہ ایک عالم و فاضل شخص تھے اور عربی و فارسی کے علاوہ سنسکرت اور بھاشا زبانوں سے بھی واقف تھے لیکن ۱۸۵۷ء میں شہنشاہ محمد شاہ کے حکم سے ان کو قتل کر دیا گیا تھا بعض تذکرہ نویسوں نے انجام کے قتل کی تاریخ ۱۸۵۷ء بتائی ہے اور ان کا نام سید اسحق اور ان کے باپ کا نام سید میر میران لکھا ہے۔ انجام بیدل کے شاگرد اور اردو کے اچھے شاعر تھے۔ ان کا نمونہ کلام ملاحظہ ہو۔

دور سے آئے تھے ساقی سن کے مینا نے کوہم
 پر ترستے ہی چلے اب ایک پیمانے کو ہم

(۱۰)

ناجی

ناجی سید الملک امیر خاں (محمد شاہی) انجام کے داروغہ مطبخ اور اپنی پھبتیوں اور حاضر جوابی کے لیے مشہور تھے۔ انجام اور ناجی دونوں کی قبریں دہلی میں ہیں۔ ان کا نمونہ کلام :-

اُس کے خسار دیکھ جیت ہوں عارضی میری زندگانی ہے
 زمیہ باغ نہ ملنا نہ میٹھی باتیں ہیں
 یہ دن بہار کے لیے جانِ مُفْتَ جاتے ہیں

غلام مصطفیٰ خان یکم رنگ

غلام مصطفیٰ خان یکم رنگ مرزا مظہر کے شاگرد اور محمد شاہ بادشاہ کے درباری کی حیثیت سے بڑے معزز و با اثر شخص تھے۔ وہ صاحب دیوان تھے۔ اُن کا نمونہ کلام :-

پارسائی اور جوانی کیونکہ ہو ایک جاگہ آگ و پانی کیونکہ ہو

نہ تو ملنے کے اب قابل رہا ہے

نہ اپنا وہ دماغ و دل رہا ہے

مُتقدِّمِ دُورِ دوم کی خصوصیات

ولی اور مرزا مظہر اور کسی قدر مضمون اور فحائل کے علاوہ اس دور کے کسی اور شاعر نے اُردو کے اصلاح و ترقی میں کوئی نمایاں خدمت انجام نہیں دی۔ اس طرح اُردو شاعری کا یہ دور گویا مستقبل کی ترقی کا محض پیش خیمہ تھا۔ ولی، مرزا مظہر اور حاتم کے علاوہ کسی اور شاعر نے اُردو شاعری میں کوئی پایدار اور مؤثر کارنامہ انجام نہیں دیا۔ ولی نے اُردو شاعری میں بھاشا کے نہ صرف الفاظ متعارف کئے بلکہ اُنہوں نے بھاشا کے جذبات و تخیلات کو بھی اپنایا۔ ولی کے بعد اس دور کے شعرائے اُردو میں بھاشا کے محض الفاظ مستعار لیے مگر اس کے جذبات کی جانب اعتنا نہ کیا اور فارسی شاعری کے خیالات و معنویت کی اپنی اُردو شاعری میں ناکام عکاسی کی۔ اُنہوں نے زبان کی سادگی، سلاست و پُرکاری کی جانب بھی بھرپور توجہ نہ کی۔ اس طرح اس دور کی اُردو شاعری ابھام و فقدانِ تاثر کی شکار ہو گئی۔ یہ ابی ہمہ جب کبھی اس دور کے اُردو شاعر نے ان تقاضے سے اپنے کلام کو پاک رکھنے کی سعی کی تو اس کے کلام میں داخلیت، معنویت و پُرکاری پیدا ہو گئی۔ اس دور میں تصوف کی جانب بھی رجحان بڑھا جس میں مرزا مظہر نمایاں نظر آتے ہیں اس طرح اس دور کی، ولی کے بعد، ممتاز مہتمی مرزا مظہر کی تھی۔ دوسروں نے ان دونوں کی محض نقالی کی لیکن مضمون اور فحائل کسی حد تک مستثنیٰ ہیں۔ حاتم کی انفرادیت اُن کی اصلاحات زبان کے باعث تھی۔ مرزا مظہر اس دور میں حقیقی غزل گو شاعر تھے کیونکہ ان کے کلام میں معنویت، داخلیت و اثر انگیزی ہے۔

دکنی اور شمالی ہند کی اُردو کا فرق

جیسا کہ اوپر تفصیل کے ساتھ بیان ہو چکا ہے، مُغل شہنشاہ اکبر کے عہد میں اگر سے میں ایک ایسی

جدید و مخلوط زبان کا خمیر تیار ہونا شروع ہو گیا تھا جسے بعد کو 'اُردو' کہا گیا۔ دکن میں بھی کم و بیش ویسی ہی لسانی تبدیلی رونما ہونے لگی تھی۔ لیکن یہ ایک امر واقعہ ہے کہ جس زبان کو بعد کو 'اُردو' کہا گیا، برج بھاشا ہی کی ایک ترقی یافتہ شکل ہے اور اگرہ برج کے علاقے کے اندر واقع تھا، لیکن دکن میں جس زبان نے جنم لیا اور وہ پروان چڑھنے لگی، 'اُردو' کہلائی، اُس کا کوئی تعلق برج بھاشا سے نہیں بلکہ اُس دور کی مقامی دکنی زبان سے تھا اور یہ حقیقت امیر خسرو کی 'نہ سپہ' سے واضح ہو چکی ہے کہ دکنی ایک جداگانہ زبان تھی [ماہنامہ کلیم، دہلی، اگست ۱۹۳۷ء]۔



۶

متو سطین دور سوم

از ۱۵۹۱ء تا ۱۸۰۶ء

آگرہ اسکول (مع شعرائے دکن)

اُردو شاعری کا یہ دور شہنشاہ عالم گیر ثانی (۱۶۵۷ء - ۱۷۰۷ء) کے انتقال اور شہنشاہ شاہ عالم ثانی (۱۷۰۷ء - ۱۷۵۹ء) کی تخت نشینی کے وقت سے شروع اور شہنشاہ اکبر شاہ ثانی شجاع (۱۷۵۹ء - ۱۷۶۰ء) کی تاجپوشی پر ختم ہوتا ہے۔ یعنی یہ دور شہنشاہ شاہ عالم ثانی آفتاب کے عہد سلطنت کے اُردو شعرا پر مبنی ہے۔ اس دور کے اُردو شعرا حسب ذیل تھے :-

آگرے کے میر تقی میر، میر سجاد سجاد، میاں نجم الدین علی سلام، اشرف الدین علی پیام، میر عبدالرسول نثار، خواجہ احسن اللہ بیان، میر محمد باقر حزیں اور شیخ بقا، اللہ بقا وغیرہ۔ دکن کے رائے لکھمی زارین شفیق اور صاحب اورنگ آبادی، حاجی، تجلی، ایمان اور احسان وغیرہ۔ اور دہلی کے سودا، ورد، سوز، یقین، اثر، ضیاء، میر حسن، فدوی، تاباں، بہار، فراق، ہدایت، حسرت، مخلص، قاسم اور قدرت وغیرہ۔ نیز قائم چاند پوری، آزاد بلگرامی، منت اور آصف لکھنوی وغیرہ۔

شہنشاہ عزیز الدین شاہ عالمیہ ثانی کے بیٹے شاہ عالم مظفر علی گوہر شاہ عالم ثانی آفتاب دہلی میں تخت پر ۱۷۵۹ء میں بیٹھے۔ اُن کو نواب نجیب الدولہ احکام نجیب آباد، ضلع بجنور، یوپی، انڈیا کے بیٹے غلام قادر روہیلہ نے ۱۷۸۹ء میں اندھا کر دیا تھا۔ ان کا ایک طویل اور مصیبت زدہ زندگی کے بعد ۱۸۰۳ء میں انتقال ہوا اور وہ حضرت خواجہ بختیارہ کی ارنی کے مزار کے مغربی جانب دہلی میں دفن ہوئے۔ اُن کی اُردو شاعری کا نمونہ :-

صبح تو جام سے گذرتی ہے شب دل آرام سے گذرتی ہے
عاقبت کی خبر خدا جانے اب تو آرام سے گذرتی ہے

پچھی نرائن صاحب اور شفیق اورنگ آبادی اس عہد کے ایک دکنی اردو شاعر اور تذکرہ چمنستان شعراء کے مصنف تھے۔ شفیق کھنسی بند اور مولانا سید غلام علی آزاد بلگرامی کے شاگرد تھے۔ اُن کا نمونہ کلام ہے

بہار آں جنوں نے سڑاٹھایا ہے خدا حافظ
نیم صبح نے دل کو ستایا ہے خدا حافظ

(۱)

میر محمد تقی میر اکبر آبادی

اگر سے میں میر کا آبائی مکان عید گاہ کے قریب شہر کی فصیل سے باہر واقع تھا۔ میر اگر سے میں، ڈاکٹر سر شاہ محمد سلیمان کے مطابق، ۱۱۲۰ھ میں، ڈاکٹر مولوی عبدالحق کے مطابق، ۱۱۳۰ھ میں، اور دیگر ذرائع کے مطابق، ۱۱۳۰ھ میں پیدا ہوئے تھے۔ میر کے والد کا نام، آزاد کے اور عام رائے کے مطابق، میر عبد اللہ، ڈاکٹر مولوی عبدالحق کے مطابق، میر علی متقی، اور ڈاکٹر جسٹس سر شاہ محمد سلیمان کی تحقیق کے مطابق، میر محمد علی تھا۔ مقدمہ انتخاب مثنویات میر، ص ۵۔ یہ تحقیق میر کی اپنی تصنیف ذکر میر، کے مباحث پر مبنی ہے۔

میر کے والد ایک عالم و متقی بزرگ تھے اور میر کی سوتیلی ماں خان آرزو کی بہن تھیں۔ میر کے پہلے استاد اُن کے والد کے مريد سيد اماں الشہ تھے۔ اپنی جوانی میں میر پر دیوانگی طاری رہی تھی۔ اپنے ایک دوست میر جعفر کی وساطت سے میر کا امروہہ کے ایک شاعر سید سعادت حسین سے رابطہ قائم ہو گیا تھا جن کی ترغیب سے میر شعر گوئی کی طرف مائل ہوئے اور جنہوں نے غالباً میر کے ابتدائی کلام کی اصلاح بھی کی تھی۔ میر کے ایام طفلی ہی میں ان کے والد کا انتقال ہو گیا تھا جس کے باعث تلاش روزگار میں میر کو اگر سے سے دہلی جانا پڑا۔ دہلی میں خواجہ محمد باسط کی وساطت سے اُن کے چچا نواب مصہام الدولہ امیر الامرا کی سرکار میں میر کو ملازمت مل گئی، جہاں اُن کو ایک روپیہ یومیہ تنخواہ ملتی تھی، لیکن اس کے کچھ عرصے کے بعد دہلی شہزادہ شاہ کے حملے میں تباہ ہو گیا اور نواب مصہام الدولہ بھی مارے گئے۔ یہ سن سنیں کہ میر نے نہان آرزو سے کچھ فارسی اور عربی پڑھی ہو لیکن اس کی کوئی سند نہیں ہے کہ میر اردو شاعری میں خان آرزو کے شاگرد تھے۔ میر خواجہ میر درد اور میر سجاد کے قائم کردہ مشاعروں میں شرکت کیا کرتے تھے، جہاں سے میر کی شہرت کا آغاز ہوا۔ اس کے بعد اعتماد الدولہ قمر الدین خاں کے

داماد اور عظیم الشان کے بیٹے رعایت خاں نے میر کو اپنا مصاحب بنا لیا۔ بعد ازاں میر کچھ عرصے تک ہندوستان کے مختلف مقامات میں مارے مارے پھرتے رہے، لیکن بالآخر وہ دہلی کو پہنچے۔ اس دوران میں میر نے فارسی اور عربی میں اپنی تعلیم جاری رکھی۔ دہلی میں میر کی اُمرا کے مصاحب بنے لیکن دہلی کے حالات سازگار نہ تھے۔ اُس زمانے میں نواب اسحاق خاں موتمن الدولہ کے بیٹے نواب سالار جنگ کے ذریعہ سے نواب آصف الدولہ نے میر کو لکھنؤ طلب کیا، جس کے لیے سالار جنگ نے خان آرزو کو لکھا اور سفر خرچ بھی بھیجا۔ چنانچہ میر لکھنؤ پہنچے۔

اس سے قبل میر دہلی سے اکبر آباد گئے تھے جہاں اُن کے بھائی عمر رضی موجود تھے لیکن تعلقات کی ناہمواری کے باعث میر کو واپس دہلی آنا پڑا اور وہ اپنے سوتیلے ماموں سراج الدین علیخان آرزو کے پاس مقیم ہوئے، لیکن اُن کا یہ قیام بھی نا سازگار رہا۔ ان بنی پریشانیوں نے میر کے دماغی توازن کو سخت متاثر کیا جن کے باعث میر بالکل گوشہ نشین ہو گئے جبکہ وہ رات دن ایک تنگ و تاریک کٹھری میں پڑے رہتے تھے۔

میر کی اردو شاعری سہل منتع، سادہ، آسان، سنجیدہ، باوقار، اثر انگیز، اور داخلی جذبات سے سربز ہے۔ اس میں گہری معنویت کے ساتھ غم و اندوہ کی کارفرمائی ہے۔ میر کے کلام میں ہر صنفِ شعری پر طبع آزمائی موجود ہے۔ غزل، قصیدہ، مثنوی، رباعی، مرثیہ اور قطعہ وغیرہ۔ میر کے کلام کا سودا کے کلام سے موازنہ کرنا غلط ہے۔

اگرچہ مثنوی میں میر حسن میر تقی میر پر فائق تھے اور قصیدے میں سودا میر پر بازی سے گئے تھے، لیکن اردو غزل میں آج تک کوئی شاعر میر کی بندنیوں کو نہ چھو سکا۔ یہ کہانی کہ دہلی سے لکھنؤ آنے کے بعد میر ایک سرائے میں ٹھہرے تھے اور پھر ایک مشاعرے میں اپنے ایک قطعہ کے ذریعہ سے خود کو اہل لکھنؤ سے متعارف کیا تھا غیر مستند ہے۔ حقیقت یہ ہے کہ لکھنؤ پہنچنے کے بعد میر سالار جنگ کے مکان پر قیام پذیر ہوئے تھے اور اُنہی کے توسل سے وہ نواب آصف الدولہ کے دربار میں باریاب ہوئے تھے۔ میر ایک نہایت سادہ، سنجیدہ اور منک المزاج شخص تھے۔ میر اردو زبان کے استاد فارسی سے کما حقہ، واقف اور عربی زبان سے بخوبی آشنا تھے۔ اس کی سند ان کی نثری تصانیف (ذکرِ میر، فیضِ میر اور نکات الشعراء) سے ملتی ہے۔

بعض تذکرہ نویسوں نے لکھا ہے کہ میر ولس گیارہ سال کی عمر کے تھے کہ اگرے میں ان کے باپ کا انتقال ہو گیا اور انھیں دہلی آنا پڑا، جہاں انھیں راجہ نگر مل کے یہاں نوکری مل گئی۔ میر کی زندگی

متواتر مسلسل آزمائشوں سے دوچار رہی اُس پر دہلی کی سیاسی افراتفری مستزاد تھی۔ ان مصائب و آلام نے میر کی شاعری کو بہت متاثر کیا اور اُس پر غم، انجیزی و اضطراب مستولی ہو گئے۔ دہلی کی تباہی کے بعد خان آرزو، سودا اور میر سوز کی طرح میر بھی ۸۲ء میں لکھنؤ پہنچے جبکہ وہاں نواب آصف الدولہ کی حکمرانی تھی۔ لکھنؤ میں میر صاحب کی بڑی آؤ بھگت ہوئی۔ نواب وزیر نے میر صاحب کا ماہانہ مشاہرہ دو سو روپیے مقرر کیا اور انھیں اپنی مصاحبت سے نوازا۔ میر لکھنؤ ہی میں ۸۱ء میں فوت ہوئے اور میاں الماس کے امام باڑے کی چار دیواری کے اندر دفن ہوئے۔ میر کے تلامذہ حسب ذیل تھے:-

میاں عبدالرسول، نثار اکبر آبادی، میاں گلبن، محمد محسن، مجنوں، مشتاق، نزار، میاں شکیبا اور لالہ بندر بن راقم متھراوی۔ بعض تذکرہ نویسوں نے راقم کو میر کا نہیں بلکہ سودا کا شاگرد بتایا ہے۔ مخمنازہ جاوید، جلد سوم۔ تذکرہ میر حسن، تذکرہ قدرت اور نکات الشعراء، وغیرہ [مذکورہ بالا شعرا میں کوئی بھی میر کا جانشین ثابت نہ ہوا۔ راقم کا نمونہ کلام سن

کے کیا دردِ دل ببل گلوں سے
اڑا دیتے ہیں اُس کی بات ہنس کر

عبدالرسول نثار کا نمونہ کلام ہے

بات سے ان جامد زیموں کے نکل جاویں گے ہم
یہ گریباں دامنِ صحرَا کو دکھلا دیں گے ہم

میر کی تصانیف میں ان کی کلیات ہے، اُن کی فارسی شاعری کا دیوان ہے اور چھ دیوان اُن کی اُردو شاعری کے ہیں۔ وہ تذکرہ نکات الشعراء، اور دو نثری تصانیف 'فیضِ میر' اور 'ذکرِ میر' کے بھی مالک ہیں۔

میر کے واحد بیٹے میر محمد عسکری المعروف بہ میر کلو عرش لکھنؤ میں بڑی عمرت میں رہے۔ میر کلو کی ایک ہی بیٹی تھی جن کا بیٹا خواجہ عبدالرؤف عشرت لکھنؤی (مصنف 'تذکرہ آبِ بقا') کے مطابق لکھنؤ میں یکے ہانکتا تھا۔ میر کلو عرش کے شاگردوں کے نام یہ ہیں: شیخ فدا علی عیش لکھنؤی، منشی سرفراز علی قمر لکھنؤی، شاد پیر و میر اور فلک وغیرہ۔ صفیہ بگرامی نے عرش کو ناسخ کا شاگرد بتایا ہے، جو غلط ہے کیونکہ عرش ہمیشہ ناسخ کے مخالف رہے۔

میر کے اشعار میں غضب کی غنائیت ہے اور اُن کا اسلوبِ شعری مسحور کن ہے۔ اُن کی غزلیں اور مثنویاں اُردو ادب کا مایہ ناز سرمایہ ہیں۔

اُس وقت سے لے کر آج تک تمام شعرائے اردو نے غزل کے شاعر کی حیثیت سے میر کی فضیلت کو تسلیم کیا ہے۔ میر نہایت قانع، خوددار اور زود رنج شخص تھے اور ہمیشہ خود کو لئے دے رہتے تھے۔ اُن کو بجا طور پر اردو غزل کا ابو الالباب کہا گیا ہے۔ وہ بلا شک اردو شاعری کے غیر متنازعہ فیہ استاد تھے [شعر المند از مولوی عبدالسلام ندوی]۔

میر اوسط قد کے ایک دُبیلے پتلے شخص تھے اور ان کا رنگ گندمی تھا۔ وہ بڑے باوقار سنجیدہ و بُرد بار انسان تھے۔ وہ کم گو تھے اور آہستہ بولتے تھے۔ وہ زود رنج تھے اور یا وہ کوئی سے مُنتظر۔ وہ ایک پُرگو اور نہایت شائستہ شاعر تھے۔ آزاد نے میر کو واسوخت کی صفت کا بانی کہا ہے شمس العلماء عظیم سید امداد امام اثر عظیم آبادی (مصنف کاشف الحقائق) کے مطابق، غزل گوئی میں میر کی بے مثال انفرادیت آج تک قائم ہے، جو خلوص و صداقت پر مبنی تھی۔ اُنھوں نے حُسن و محبت سے متعلق اپنے ذاتی تجربات کو اس پُرکاری، فنی صارت و اثر اندازی کے سانچہ اپنے اشعار میں بیان کیا ہے کہ وہ شاعری نہیں ساحری معلوم ہوتی ہے اور عالم گیر جاذبیت کی حامل ہے۔ آزاد نے میر کو اردو غزل کا سعدی کہا ہے اور اس میں ہرگز کوئی مبالغہ نہیں [مختصر تاریخ ادب اردو از پروفیسر اعجاز الد آبادی۔ ماہنامہ نیساں، سالنامہ ۱۹۲۳ء۔ ماہنامہ ہمایوں، جولائی ۱۹۲۲ء۔ ماہنامہ نگار، نومبر ۱۹۲۶ء۔ ماہنامہ مرقع، مارچ اور جون ۱۹۲۶ء۔ ماہنامہ ایوان، دسمبر ۱۹۲۳ء اور مقدمات عبدالحق، جلد اول، حصہ دوم، ۱۹۳۱ء]۔ میر کے کلام کا نمونہ

یاد اُس کی اتنی خوب نہیں میر باز آ	نادان، پھر وہ جی سے بھلایا نہ جائے گا
ہم فقیروں سے بے ادائی کیا	اُن بیٹھے جو تم نے پیار کیا
شہر دل آہ عجب بجائے تھی پُر اسکے گئے	ایسا اُجڑا کہ کسی طرح بسایا نہ گیا
ہوش جاتا نہیں رہا لیکن	جب وہ آتا ہے تب نہیں آتا
ابتدائے عشق ہے روتا ہے کیا	اگے اگے دیکھتے ہوتا ہے کیا
اب کر کے فراموش لو نا شاد کرو گے	پر ہم جو نہ ہوں گے تو بہت یاد کرو گے
باتیں ہماری یاد میں پھر باتیں ایسی نہ سُنے گا	پڑھتے کسی کو سُنے گا تو دیر تک مڑھنے گا
سراپا میں جس جا نظر کیجئے	وہیں عمر اپنی بسر کیجئے
ایکے مُنبوں میں فاصلہ شاید نہ کچھ ہے	دامن کے چاک اور گریباں کے چاک میں
اس عہد میں الٹی محبت کو کیا ہوا؟	چھوڑا وفا کو اُن نے، مروت کو کیا ہوا؟

اٹھی ہو گئیں سب تدبیریں، کچھ نہ دولے کام کیا دیکھا، اس بیماری دل نے آخر کام تمام کیا

(۲)

میر محمد سجاد سجاد اکبر آبادی

سجاد کے والد کا نام میر محمد اعظم اکبر آبادی تھا۔ سجاد اردو شاعری میں شاہ مبارک ابرو اکبر آبادی کے شاگرد تھے۔ سجاد مستقلاً دہلی میں قیام پذیر ہو گئے تھے۔ ان کا نمونہ کلام ہے

بُتوں کی بھی یہ یاد دو روز ہے
بمیشہ رہے نام اللہ کا

(۳)

(۲-۱۱۵۷ھ)

شرف الدین علی پیام

پیام خان آرزو کے شاگرد تھے اور دہلی میں بس گئے تھے۔ قائم چاند پوری نے لکھا ہے :-

منظم لمٹے رنگین و نشر لمٹے متین دارد :- ان کا نمونہ کلام :-

دلی کے کج کلاہ لڑکوں نے کام عشاق کا تمام کیا
کوئی عاشق نظر نہیں آتا ٹوپی والوں نے قتل عام کیا

(۴)

میر نجم الدین علی سلام

سلام میر شرف الدین علی پیام اکبر آبادی کے بیٹے تھے۔ ان کا نمونہ کلام ہے

حدیث زلف چشم یار سے پوچھ
درازی رات کی بیمار سے پوچھ

(۵)

خواجہ احسان اللہ بیان

بیان مرزا مظہر کے شاگرد تھے۔ دیگر اکبر آبادی شعراء کی طرح وہ بھی اگر سے سے دہلی آ گئے تھے پھر وہ دہلی سے حیدر آباد (کن اچلے گئے تھے، جہاں ۹۸ء میں ان کا انتقال ہوا۔ ان کا نمونہ کلام :-

مت آئوے وعدہ فراموش تو اب بھی
جس طرح کٹا روز، گزر جائے گی شب بھی

(۶)

میر محمد باقر حزیں (۲-۱۱۶۵ھ)

حزینی مرزا مظہر کے شاگرد تھے۔ وہ دہلی سے نقل سکونت کر کے عظیم آباد چلے گئے تھے
جہاں ان کی سرپرستی نواب صولت جنگ نے کی تھی۔ حزیں کا نمونہ کلام یہ
کچھ کہا شاید اُس نے قاصد سے
دل پر میرے وہ اضطراب نہیں

(۷)

شیخ بقار اللہ بقا

بقا حافظ لطف الشہ خوشنویس عیش کے بیٹے تھے۔ بقا مرزا فاخر مکی کے فارسی میں اور
شاہ حاتم اور بعد ازاں میر درد کے رنجیت میں شاگرد تھے۔ بقا کا وطن مالوہ تھا اگرچہ تھا لیکن وہ پیدا دہلی
میں ہوئے تھے۔ وہ لکھنؤ چلے گئے تھے جہاں ان کا ۱۷۹۱ء میں انتقال ہوا۔ ان کا نمونہ کلام یہ
رکھتا ہے یوں وہ زلف سیاہ فام دوش پر
صبیا جس طرح سے رکھے دام دوش پر

دہلی اسکول

(۸)

میر ضیاء الدین ضیاء دہلوی

ضیاء شجاع الدولہ کے عہد حکومت میں فیض آباد آئے جبکہ دہلی تباہ ہو چکی تھی۔ اور پھر لکھنؤ چلے گئے۔
لکھنؤ سے ضیاء عظیم آباد (غالباً ۱۷۹۱ء میں) گئے جہاں راجہ شتاب رائے کے بیٹے راجہ بہادر راجہ نے
ان کی سرپرستی کی۔ ضیاء عظیم آباد سی میں فوت ہوئے ان کا نمونہ کلام یہ
بھول کر بھی ہمیں نہ یاد کیا!
ہم تیرے جی سے ایسے بھول گئے

(۹)

لالہ مکند لالِ فدوی لاہوی

فدوی پنجاب کے ایک ہندو بنیے کے بیٹے تھے۔ وہ اسلام قبول کر کے دہلی میں آئے تھے جہاں وہ مرزا بیچو کے نام سے پکارے جاتے تھے۔ وہ نواب ضابطہ خاں نجیب آبادی کی سرکار سے وابستہ تھے۔ پہلے وہ شاہ صابر علی کے شاگرد ہوئے تھے، پھر انھوں نے شاہ مبارک آباد کی شاگردی اختیار کر لی۔ فدوی نے سودا کی سوجھ بوجھ سیکھی تھی جس کا سودا نے جواب دیا تھا۔ نواب ضابطہ خاں کی فرمائش پر فدوی نے جامی کی فارسی متنوی دیوسف زلیخا، کا منظوم اردو ترجمہ کیا تھا۔ فدوی آنور گئے تھے جہاں ان کی ملاقات مصحفی سے ہوئی تھی۔ وہ کچھ مدت تک ٹانڈے کے نواب محمد یار خاں کی ملازمت میں بھی رہے تھے۔ فدوی مراد آباد میں فوت ہوئے مصحفی نے اپنے ’تذکرہ ہندی‘ میں، مصنف ’تذکرہ گلزار ابراہیم‘ نے، نیز قدرت اللہ خاں قاسم نے اپنے تذکرے میں، تینوں نے فدوی کی بدھلپنی پر تعریف کی ہے۔

فدوی کا نمونہ کلام ۷

تیری ہم نے تاثیر بس آہ دیکھی
نہ آیا وہ کافر بہت راہ دیکھی

(۱۰)

میر عبدالحی تاباں دہلوی

تاباں میر علی شمس شید کے شاگرد تھے (نکات الشعراء،) لیکن شعر الہند اور گلشن ہند کے مطابق، وہ سودا کے شاگرد تھے، مگر عام طور پر وہ شاہ حاتم کے شاگرد مشہور ہیں۔ ان کا نمونہ کلام ۷

کہتے ہیں اثر ہو گارونے میں، یہ ہیں باتیں
ایک دن بھی نہ یاد آیا، روتے ہی کاٹیں

(۱۱)

لالہ ٹیک چند بہار (م۔ ۱۰۰ھ)

بہار خان آرزو کے شاگرد تھے۔ ان کا نمونہ کلام ۷

نہیں معلوم کیا حکمت ہے شیخ اس آفرینش میں
ہمیں ایسا خرابا باقی کیا، تجھ کو مُنا باقی

(۱۲)

حکیم شہنشاہ اللہ فراق

فراق حکیم ہدایت اللہ خاں ہدایت کے بھتیجے اور میر درد کے شاگرد تھے۔ ان کا نمونہ کلام ہے
دل تھا مٹا کہ چشم پہ کرتا تیری نگاہ
ساعز کو دیکھتا کہ میں شیشہ سنبھالتا

(۱۳)

حکیم ہدایت اللہ خاں ہدایت

ہدایت میر درد کے شاگرد تھے اور سلسلہ میں دہلی میں فوت ہوئے تھے۔ میر قدرت اللہ خاں
قاسم ان کے معروف شاگرد تھے۔ ہدایت کا نمونہ کلام ہے
ایک دن بھی مہرباں نہ وہ بے وفا ہوا
لے آہ و نالہ سحری تم کو کیا ہوا

(۱۴)

مرزا جعفر علی حسرت (م - ۱۲۰۶ھ)

حسرت ابوالخیر عطار کے بیٹے اور رائے سرپ سنگھ دیوانہ کے شاگرد تھے۔ کچھ عرصے تک فیض
آباد میں مقیم رہ کر حسرت لکھنؤ واپس آئے اور اکبری دروازے میں اپنے باپ کی دکان میں کام کرتے رہے
ان کا سلسلہ میں لکھنؤ میں انتقال ہوا اور وہ مفتی گنج میں دفن ہوئے۔ ان کا نمونہ کلام ہے
تمہیں میروں سے کب فرصت، ہم اپنے غم سے کم خالی
چلو بس ہو چکا ملنا، نہ تم خالی نہ ہم خالی

(۱۵)

رائے انسدرام مخلص

مخلص فارسی میں مرزا بیگ کے اور ریختہ میں خان آرزو کے شاگرد تھے۔ وہ نواب وزیراعتماد الدہ کی سرکاری ملازم تھے۔ اُن کا نمونہ کلام ہے

آنے کی دھوم کس کی گلزار میں پڑی ہے
ہاتھوں میں اپنے پیالہ زر گس یہ کھڑی ہے

(۱۶)

حکیم قدرت اللہ خاں عباسی قاسم

قاسم ایک تذکرہ شعرا نے آرزو سے مصنف اور درد کے شاگرد تھے۔ وہ ۱۸۳۰ء میں فوت ہوئے تھے۔ اُن کا نمونہ کلام ہے

وہ آئے بغل میں کہیں یا جی ہی نکل جانے
مٹ جائے کسو طرح تو یا رب خلش دل

(۱۷)

میر قدرت اللہ قدرت

قدرت میرشمس الدین نقیہ کے شاگرد تھے اور مرشد اکابرین سلسلہ میں فوت ہوئے تھے۔ ان کا نمونہ کلام ہے

تو کیا سماں پر چھوے کہ تجھ بن کیونکہ گذرے ہے
یہ سب ہے اور زانو آستین اور چشم پر خوں ہے

(۱۸)

مرزا محمد رفیع سودا

سودا دہلی کے ایک تاجور مرزا محمد شفیع کا بیٹے فرزند تھے۔ سودا دہلی میں ۱۸۳۱ء میں پیدا ہوئے

تھے اور فارسی اور عربی دونوں زبانوں سے واقف تھے۔ وہ پہلے ایک فارسی شاعر تھے اور سلیمان نلی خاں
 داؤد ایا و دادا کے شاگرد تھے، لیکن خان آرزو کی ترغیب سے شاہ حاتم کی شاگردی اختیار کر کے ریختہ
 میں طبع آزمائی کرنے لگے تھے۔ سودا نے اتنی شہرت پائی کہ شہنشاہ شاہ عالم بھی انھیں اپنا کلام دکھانے
 لگے لیکن کسی وجہ سے سودا ناراض ہو کر شاہی دربار سے الگ ہو گئے اور پھر کبھی اسی سے متعلق نہیں ہوئے
 دہلی میں اس عسرت کے زمانے میں دو امرا مہربان خاں اور دوست خاں نے سودا کی مدد کی۔

دہلی کی تباہی کے بعد، سودا فرخ آباد چلے گئے جہاں وہ نواب بخش احمد خاں غالب جنگ کے
 دیوان مہربان خاں رند کے پاس ٹھہرے۔ فرخ آباد سے سودا فیض آباد چلے گئے جہاں نواب، شجاع الدولہ
 ان کی خاطر مدارات کی۔ نواب آصف الدولہ کی حکومت کے عہد میں سودا فیض آباد سے لکھنؤ گئے۔ جہاں وہ
 شاہ اودھ کے درباریوں میں شامل ہو گئے اور مرزا فاخر علی کے ساتھ ادبی جنگ آزمائی کرنے لگے۔
 سودا کی وفات لکھنؤ میں ۱۲۸۱ھ میں ہوئی اور وہ آغا باقر کے امام باڑے کے اندر دفن ہوئے۔ ان کے
 شاگرد حسب ذیل تھے :-

میاں معین ہاشم، ماہر، مرزا عظیم بیگ عظیم اور میرامانی اسد وغیرہ، عبدالحی تاباں ان کے بہترین
 شاگرد تھے۔ سودا، نہایت گرم مزاج شخص تھے اور تنقید بالکل برداشت نہیں کرتے تھے۔ جب وہ کسی
 سے ناراض ہوتے تھے تو فوراً اس کے خلاف ایک ہجو نظم کر دیتے تھے۔ یہ ایں ہمہ وہ ایک نہایت
 نامور اور باکمال اردو شاعر تھے۔ انھوں نے تمام اصنافِ شاعری میں طبع آزمائی کی ہے۔ لیکن قصیدہ اور
 ہجو گوئی میں ان کا کوئی ثانی نہیں۔ سودا کو زبان پر بڑی قدرت حاصل تھی اور اظہارِ خیال کے لیے
 الفاظ ہاتھ باندھے ان کے رو برو وصف بستہ کھڑے رہتے تھے۔ فارسی استعارات و محاورات کی بھی
 ان کے ہاں بہتات تھی۔ ان کی کلیات شائع ہو چکی ہے۔ ہر چند کہ تغزل میں میران پر فائق ہیں لیکن
 قصیدے میں ان پر کوئی بازی نہیں ہے جاسکا۔ سودا نے مرثیہ نگاری کو غزل کے احاطہ سے نکال کر مرتع
 کی شکل دی اور اس کے مضامین کو وسیع تر کر دیا جس کے باعث اردو مرثیہ ایک عظیم صنفِ شاعری بن گیا۔
 غرضیکہ مجموعی طور پر سودا ایک عظیم المرتبت اردو شاعر تھے۔ ان کا نمونہ کلام
 قطعہ :-

دل سے پوچھا میں یہ کہ عشق کی راہ	کس طرف مہربان پڑتی ہے؛
کہا ان نے کہ نہ تو ہندوستان	نہ سوئے اصفہان پڑتی ہے
یہ دورا ہا جو کفر و دی کا ہے	دونوں کے درمیان پڑتی ہے

ہرچند کہ سودا کی اُردو شاعری میں استاد می مُسلم ہے لیکن مثنوی میں اُن کا مقام میر حسن اور میر تقی میر سے نیچے ہے اور غزل میں میر اور مصحفی کے بعد ان کی بجویں ہرچند کہ اُردو شاعری کے شہ پارے ہیں لیکن ان کے باعث قصیدہ نگاری کی صنف میں ان کے وفار شاعری کو سخت ٹھہسی لگی۔ سودا کی بعض غزلیں مثالی حیثیت کی حامل ہیں۔

جب تک میر اور سودا دہلی میں رہے ان کے تعلقات باہمد گر نہایت خوشگوار تھے۔ لیکن افسوس کہ یہ صورت لکھنؤ آکر باقی نہ رہی۔ ان کے بعد سے یہ کچھ دستور سا ہو گیا کہ ہر آنے والے دور شاعری میں ایک بڑا اُردو شاعر دوسرے بڑے شاعر کا مد مقابل بن گیا اور اس طرح ایک طرح کا ادبی محاذ جنگ قائم ہو گیا۔ کسی کا یہ قول نقل کرنے کے قابل ہے کہ ہر دور شاعری میں ایک فطری اُردو شاعر کی ایک غیر فطری مُقتنا نے مخالفت کی ہے۔ یہ افسوسناک سلسلہ میر اور سودا سے شروع ہوا تھا۔ ان کے بعد یہ روایت مصحفی اور انشاء، انش اور ناسخ، غالب اور ذوق، انیس اور دبیر اور داغ اور امیر نے قائم رکھی مگر انشاء، ناسخ، ذوق، دبیر اور امیر کی طرح سودا کو بھی مُقتنا نہیں کہا جاسکتا۔ کیونکہ اگر غزل میں میر کی فوقیت مُسلم ہے تو قصیدے میں سودا کو تمام دیگر اُردو شعرا پر برتری حاصل ہے۔ میر کی یہ برتری سودا پر اور بھی بڑھ جاتی ہے جب کہ یہ موازنہ مثنوی کی صنف میں بھی کیا جاتا ہے کیونکہ میر کو غزل کی طرح مثنوی میں بھی سودا پر فضیلت حاصل تھی۔ بعض تذکرہ نگاروں مثلاً مُصنّف کلشن پنجاب اور مولانا سید علی حیدر طباطبائی نے اپنی شرح دیوان غالب میں سودا کی غزل گوئی کو بھی سراہا ہے۔ جہاں تک غزل گوئی کا تعلق ہے تو میر بھی بعض اوقات بڑی بلندیوں سے بہت نیچے گر گئے ہیں اس کے بارے میں کسی نے کیا خوب کہا ہے کہ پستش بغایت پست و بلندش بسیار بلند اس عہد کی اُردو شاعری میں ایک نہایت معیوب و اخلاق سوز انداز خیال و اطاعت سے متعلق تھا جس سے میر کا دامن بھی نہیں بچا۔ یہ اب ہم میر کو غزل گوئی میں سودا پر سبقت حاصل ہے۔ علاوہ ازیں یہ کہنا بھی غلط ہو گا کہ میر قصیدہ گوئی میں ناکام تھے، گو یہ صحیح ہے کہ اُن کا پایہ تصاید میں سودا سے کم تر تھا (شعر المند، حصہ اول، باب اول، میر و مرزا، صفحات ۴۶-۴۷)۔ ماہنامہ زمانہ، جولائی ۱۹۲۰ء۔ ماہنامہ دنیا، سالنامہ ۱۹۲۴ء۔

(۱۹)

خواجہ میر درد

درد کے باپ خواجہ محمد ناصر عندلیب تھے جن کا سلسلہ نسب حضرت خواجہ بہاء الدین نقشبندیؒ

سے ملتا تھا۔ درودہلی میں غالباً ۱۲۰۰ء میں پیدا ہوئے تھے۔ شاعری اور تصوف دونوں انھیں ورثہ میں ملے تھے۔ اپنی جوانی میں درودے کے سبب کی تھیں یعنی احکام الصلوٰۃ، اور وارداتِ درود۔ وہ فارسی اور اردو شاعری دونوں میں صاحبِ دیوان تھے۔

نواب سید امداد امام اثر مصنف تذکرۂ کاشف الحقائق، کے مطابق درود کی غزلوں میں بھی میر کے کلام کی سی جاذبیت و داخلیت موجود ہے مگر ان میں میر کی غزلوں کا ساتھ نہ پایا نہیں جاتا۔ بقول آزاد درود نے اردو غزل میں جس طرح تجرباتِ نفسوت کو سمویا ہے، وہ بات کوئی اور اردو شاعر اپنے کلام میں پیدا نہ کر سکا۔ اگرچہ درود کا اردو دیوان مختصر ہے لیکن وہ خاصے کی چیز ہے۔ درود کے کلام میں قار، رفعت، پاکیزگی و بلند خیالی ہے۔ ان کا انتخاب الفاظ بھی خوب ہے۔ انھوں نے مادی کے برعکس عشقِ حقیقی کی عکاسی کی ہے۔ ان کی غزلیں مختصر لیکن مؤثر ہیں۔ آسان بحروں میں درود نے جو چھوٹی چھوٹی غزلیں کہی ہیں ان میں بقول آزاد، خنجر پوشیدہ ہیں جن میں تلواروں کی سی کاٹ ہے۔ درود کی اردو غزلیات اپنے صوفیانہ خیالات، سنجیدگی، انکساری، غم و اندوہ اور دل شکستگی کے جذبات کے باعث ممتاز ہیں۔ درود کا دہلی میں ۱۲۰۰ء میں انتقال ہوا اور وہ ترکمان دروازے کے باہر دفن ہوئے۔ ان کے تلامذہ میں خود ان کے چھوٹے بھائی میر اثر تھے، نیز حکیم قدرت اللہ خاں فاسم، حکیم ہدایت اللہ خاں ہدایت حکیم شمس اللہ خاں فراق، اور میر محمدی بیدار وغیرہ بھی ان کے تلامذہ میں شمار ہوتے ہیں۔ درود کا نمونہ کلام یہ:

مدت سے وہ تپاک تو موقوف ہو گئے اب گاہ گاہ بوسہ بہ پیغام رہ گیا
جی کی جی ہی میں رہی بات نہ ہونے پائی ایک بھی اُن سے ملاقات نہ ہونے پائی
زندگی ہے یا کوئی طوفان ہے ہم تو اس جھینے کے ہاتھوں مر چلے
میں جاتا ہوں دل کو تیرے پاس چھوڑے میری یاد تجھ کو دلاتا رہے گا
اُن نے کیا تھا یاد مجھے بھول کر کہیں پاتا نہیں ہوں تب میں اپنی خبر کہیں

خواجہ میر درود کا خاندان دہلی میں تصوف کے باعث ممتاز و موقر تھا اور ان کے متعدد مرید تھے۔ میر درود کو اس معاملے میں امتیاز حاصل ہے کہ وہ دہلی کی تباہی کے بعد دوسروں کی طرح، انتہائی صبر آزما حالات میں بھی، دہلی چھوڑ کر کہیں باہر نہیں گئے۔ درود دہلی میں شاہ گلشن کے خلیفہ اور چشتیہ سلسلہ تصوف میں سجادہ نشین تھے۔ انھوں نے اپنی پوری زندگی دہلی میں اپنی خانقاہ میں گزاری۔ درود کو فنِ موسیقی سے بھی بڑا لگاؤ تھا۔ ان کے غربت کدے پر جو پندرہ روزہ مجالس منعقد ہوا کرتی تھیں ان میں شہر کے بڑے عمائدین حتیٰ کہ گلہ سے ماہے خود شہنشاہ شاہ عالم ثانی شریک ہوا کرتے تھے۔ درود نے تصوف پر

بعض سائل بھی سمجھے تھے درنہم نائنہ جاوید، جلد سوم۔ میر دردنا۔

(۲۰)

سید محمد میر سوز

سوز دہلی میں قریباً ۱۷۵۰ء میں پیدا ہوئے تھے۔ ان کے والد کا نام میر ضیاء الدین نقباء سوز کے آبا و اجداد بخارا کے باشندے تھے۔ سوز شروع شروع میں میر تخلص کیا کرتے تھے ۱۷۶۰ء میں سوز دہلی سے مہربان خاں رند کے پاس فرخ آباد گئے تھے، جہاں سے وہ لکھنؤ ہوتے ہوئے ۱۷۷۰ء میں مرشد آباد گئے۔ ۱۷۹۰ء میں سوز واپس لکھنؤ چلے گئے اور اس کے ایک سال کے بعد وہ فوت ہو گئے۔ یہ بات ہنوز غیر مستند ہے کہ سوز اردو شاعری میں نواب آصف الدولہ کے اُستاد تھے۔ ان کے معروف شاگرد حسب ذیل تھے :-

مرزا رضا ثانی خاں آشفتنہ، میر شمس الدین ہوش اور مرزا حسین رضا عیش وغیرہ۔ سوز کا کلام اپنی سادگی کے باعث تمیز ہے۔ ان کے اسلوب میں کوئی تصنع، تعلیٰ یا مبالغہ نہیں۔ وہ فطری، مؤثر و شیریں ہے اُنھوں نے محاورات و منازب الامثال نہایت برجستہ استعمال کئے ہیں۔ ان کی شاعری زندگی سے بہت قریب ہے اور اس میں بڑی صداقت ہے۔ وہ دور از کار تشبیہات و استعارات نیز دشوار فارسی اصطلاحات سے گریز کرتے ہیں [ماہنامہ نگار، لکھنؤ، نومبر ۱۹۴۲ء]۔ ان کا نمونہ کلام

ایک آفت سے تو میرے ہوا تھا جینا	پڑ گئی اور یہ کیسی میرے اللہ نئی
اہل ایماں سوز کو کہتے ہیں کافر ہو گیا	آہ یارب، رازِ دل اُن پر بھی ظاہر ہو گیا
ہوا دل کو میں کہتا کہتا دوانا	پر اس بے خبر نے کہا کچھ نہ مانا
یار اغیار ہو گئے میہات	کیا زمانے کا انقلاب ہوا
گاہ گاہ بے سلام ہوتا ہے	پر وہ باتیں کہاں، وہ پیار کہاں

(۲۱)

سید محمد میر اثر

اثر خواجہ محمد ناصر ندوی کے بیٹے اور خواجہ میر درد کے چھوٹے بھائی اور شاگرد تھے۔ وہ دہلی میں پیدا ہوئے۔ وہ تصوف و شاعری دونوں میں اپنے بڑے بھائی میر درد کے مُتبع

تھے۔ اثر اپنی اردو مثنوی، خواب و خیال کے باعث بہت مشہور ہیں۔ ان کی وفات غالباً ۱۸۲۷ء سے قبل ہوئی تھی۔ ڈاکٹر مولوی عبدالحق نے اثر کا دیوان شائع کیا ہے۔ اثر کی اردو شاعری بہت کچھ درد کی شاعری کی طرح سادہ و آسان ہے مگر اس میں درد کے کلام کا سائیکھاپن نہیں۔ بقول مولوی عبدالحق، اثر کے کلام میں غنائیت کے بجائے مکالمہ کی کیفیت زیادہ ہے۔ اثر کا دیوان مختصر ہے اور ان کی اکثر غزلوں کی بحر بھی چھوٹی ہے۔ بقول مجنوں گورکھپوری، اثر کے کلام کی خصوصیت اصلیت، تازگی، صداقت اور ایک نایاب نوعیت کی وارفتگی و سپردگی ہے [ماہنامہ ایوان، گورکھپور جنوری ۱۹۲۱ء، ماہنامہ نگار نومبر ۱۹۲۶ء، مقدمات عبدالحق، جلد دوم ۱۹۳۱ء]۔ اثر کے کلام کا نمونہ۔

واقعہ کون کس کو چاہے ہے	ہر کوئی وہم میں نیا ہے
بیوفائی پہ تیری جی بے فدا	قہر ہوتا جو با وفا ہوتا !
ہمیں چرت ہے آپ تھک دیوں کیا جواب اسکا	کہ تجھ بن اب تک کس طرح ہم نے زندگانی کی!
دوست ہوتا جو وہ تو کیا ہوتا؟	دشمنی پر تو پیار آتا ہے
بیوفائی تیری کچھ نہیں تقصیر	مجھ کو میری وفا ہی راک نہیں
پہلے سو بار ادھر ادھر دیکھا	جب تجھے ڈر کے ایک نظر دیکھا

(۲۲)

شیخ محمد قیام الدین قائم

قائم جاند پور ضلع بجنور درویش کھنڈیوپی، انڈیا کے باشندے تھے لیکن ان کی زندگی بیشتر دہلی میں گذری۔ وہ شروع میں میر درد کے شاگرد ہوئے لیکن پھر انھوں نے مرزا سواد کا تلمذ اختیار کر لیا۔ قائم کے باپ کا نام علی تھا۔ دہلی کی تباہی کے بعد غالباً ۱۸۵۳ء میں قائم نواب فیض اللہ خاں والی ریاست رامپور کے بھائی نواب محمد یار خاں والی ٹانڈہ کے پاس چلے گئے جنہوں نے قائم کا ماہانہ مشاہرہ سو روپیہ مقرر کر دیا لیکن جب مرہٹوں کے حملے کے باعث محمد یار خاں کو ٹانڈہ چھوڑ کر رامپور جانا پڑا تو قائم بھی ان کے ہمراہ تھے۔ اس طرح قائم بھی رامپور میں ۱۸۵۷ء میں فوت ہوئے۔ انہوں نے ۱۸۵۵ء میں فارسی زبان میں اپنا اردو شعرا پر تذکرہ مخزن نکات، تصنیف کیا تھا۔ قائم رنجیت کے اساتذہ میں شمار ہوتے ہیں۔ وہ صاحب دیوان تھے۔ ان کی اردو شاعری سلیس و سادہ ہے۔ انہوں نے تمام اصناف شاعری میں طبع آزمائی کی ہے لیکن انھیں زیادہ کامیابی غزل اور مثنوی میں ہوئی۔ مولانا حسرت موہانی نے ان کے دیوان کا انتخاب

شائع کیا تھا۔ قایم کے دیوانِ اردو کا ایک اور انتخاب دُمتاز اشعار کے نام سے نواب عماد الملک گلبرائی نے شائع کیا تھا جس کو مدراس یونیورسٹی نے اپنے نصابِ اردو میں شامل کر لیا تھا۔ قایم کا نمونہ کلام

گو ہم سے تم ملے نہ، تو کچھ ہم نہ مر گئے کہنے کو بات رہ گئی، اور دن گذر گئے
قبولِ عذر تو واں ہو، ہماں حال بھی ہو بجانِ پاک صفایاں، جو کچھ خیال بھی ہو
ہم نشیں ذکرِ یار کر کچھ آج اس حکایت سے جی بہتا ہے
ظالم تو میری سادہ دلی پر تو رحم کر روٹھا تھا آپ تجھ سے میں، اور آپ مَن گیا

۲۳

نواب انعام اللہ خاں یقین

یقین نواب اطہر الدین خاں کے بیٹے اور مرزا مظہر کے شاگرد تھے۔ اُن کا خاندانی رشتہ مُغل شہنشاہوں سے تھا۔ وہ دہلی میں پیدا ہوئے تھے اور ایک نفیس انسان تھے مگر افیون کھانے کے عادی ہو گئے تھے۔ وہ ایک کامیاب اور خوشگو اردو شاعر تھے۔ اگر وہ زیادہ جیتے تو یقیناً اردو شاعری میں قابلِ قدر اضافہ کرتے، مگر افسوس کہ وہ ۱۸۹۹ء میں کسی سنگین جرم کی پاداش میں خود اپنے باپ کے حکم سے شہنشاہ شاہ عالم کے دورِ سلطنت میں قتل کر دیے گئے جبکہ ان کی عمر بمشکل ۲۵ سال تھی۔ بعض مؤرخین نے یقین کو اردو شاعری کا کیٹس KEATS کہا ہے۔ خواجہ عبدالرؤف عشرت لکھنوی کے مطابق اُن کی قبر لکھنؤ میں ہے [تذکرہ آپ بقاء]۔

پروفیسر اعجاز الہ آبادی نے اپنی محققہ تاریخِ ادبِ اردو میں یقین کا سنہ وفات ۱۸۵۵ء لکھا ہے جو ظاہر ہے کہ غلط ہے۔ یقین کا کلام نہایت دلکش و شیریں ہے اور اس میں ہلاکی غنائیت ہے مرزا فرحت اللہ بیگ دہلوی نے یقین کے کلام کی اس خصوصیت کو بہت سراہا ہے [دیباچہ دیوانِ یقین ص ۱۲] دیوانِ یقین (مسودہ انڈیا آفس لائبریری، لندن) از سید محی الدین قادری زور حیدر آبادی، ماہنامہ نگار لکھنؤ جرن ۱۹۲۸ء، یقین از عرش فاروقی، ماہنامہ نگار، فروری ۱۹۲۹ء [یقین کے دیوان کی بڑھوسیت قابلِ لحاظ ہے کہ اس میں صرف ۱۰ غزلیات ہیں اور ہر غزل میں محض پانچ اشعار ہیں۔ اُن کا نمونہ کلام

سچ کہو اے مُبلو، کس باغ سے آتی ہو تم؟ ہے ہمارے بھی تمہیں کچھ آشیلے کی خبر؟
تیری آنکھوں کی کیفیت کو منجانے سے کیا نسبت؟ نگہ کی گردشوں کو دورِ پیمانے سے کیا نسبت؟
دل چھوڑ گیا ہم کو دہر سے ترقع کیا اپنے نے کیا یہ کچھ، بیگانے کو کیا کہئے

مجنوں کی خوش نصیبی کرتی ہے داغ دل کو کیا عیش کر گیا ہے ظالم دوانے پن میں

(۲۴)

میر غلام حسن

حسن میر غلام حسین ضاحک کے بیٹے تھے اور دہلی میں ۱۲۶۲ء میں پیدا ہوئے تھے۔ ان کے اجداد کا وطن ہرات (افغانستان) تھا۔ ان کے باپ ضاحک بھی اچھے شاعر تھے لیکن انھوں نے اپنی شاعرانہ توانائی ہجو بازی میں ضائع کر دی تھی۔ اس ضمن میں ان کی سودا کے خلاف معرکہ آرائی مشہور ہے۔ حسن نے پہلے اپنے باپ کی شاگردی اختیار کی مگر پھر انھوں نے میر درد کا تلمذ اختیار کر لیا۔ لیکن لکھنؤ آنے کے بعد وہ میر ضیاء الدین ضیاء کے شاگرد ہو گئے۔ مگر جلد ہی انھوں نے ضیاء کا اسلوب شاعری ترک کر دیا اور میر درد اور سودا کے اسالیب شاعری کی پیروی کرنے لگے۔ حسن اپنی جوانی میں اپنے باپ میر ضاحک کے ساتھ دہلی سے فیض آباد آ گئے تھے۔ جب نواب آصف الدولہ نے مستقر حکومت فیض آباد سے لکھنؤ کو منتقل کیا تو حسن بھی لکھنؤ آ گئے اور نواب سالار جنگ کے بیٹے مرزا نواز شمس علی خاں کی ملازمت اختیار کر لی۔ حسن کا انتقال لکھنؤ میں ۱۲۸۶ء میں ہوا اور وہ محلہ مفتی واڑہ میں قاسم علی خاں کے باغ کے پیچھے دفن ہوئے۔ غزل میں حسن میر درد کے کلام کا اتباع کرتے تھے، یہی وجہ ہے کہ ان کی غزلوں میں تصوف کی کار فرمائی ہے۔ مثنوی میں وہ میر کے متبع تھے اور قصیدے میں سودا کے، لیکن آخر الذکر صنف میں وہ چنداں کامیاب نہیں ہوئے۔ میر حسن ایک قدامت پسند شخص تھے۔ ان کا دیوان شائع ہو چکا ہے۔ ان کے کلام کی خصوصیات سادگی، اثر انگیزی اور محاورات کا نہایت برجستہ استعمال ہے۔ اس میں تصوف کی بھی پاشتی ہے۔ فارسی میں حسن کا تذکرہ شہر آئے اردو، مشہور ہے، لیکن جس چیز نے میر حسن کے نام کو لافانی بنا دیا وہ ان کی بے مثال اردو مثنوی ہے۔ سحر البیان، یا قصہ بے نظیر و بدر منیر ہے۔ اس مثنوی میں حسن نے ادبی بلندی کی چوٹی کو چھو لیا ہے اور اس میں اپنے عہد کی اجتماعی زندگی کا جو نقشہ انھوں نے کھینچا ہے وہ داد سے مستغنی ہے۔ محقر یہ کہ یہ مثنوی ادب اردو کا بہترین شاہکار ہے۔ حسن کا نمونہ کلام

جان و دل میں ادا سے میرے اٹھ گیا کون پاس سے میرے؟
شب وصل صہم ہے آج اے ہمدم کسی ڈھب سے گریبان سحر کو ٹانگ رکھنا دامن شب سے
دی تھی یہ دعا کہ میرے دل کو الہی اُجڑے یہ گھرا بیا کہ پھر آباد نہ ہوے
یہ سبز بھی جہانے قدم تھا کسی کا کبھی اس طرف بھی کرم تھا کسی کا

حسان المند مولانا سید غلام علی واسطی بلگرامی آزاد

آزاد بلگرامی ہندوستان میں عربی شعراء پر ایک کتاب کے مصنف تھے جس کا نام تھا "سبحۃ الرجال" اُن کا عربی شعرائے ہند پر یہ تذکرہ عربی زبان میں لکھا گیا جس کا ح ت اُصول نے فارسی شعرائے ہند پر دو تذکرے "سرو آزاد" اور "خزانہ عامرہ" لکھے تھے۔ وہ تذکرہ مآثر الکلام فی التاریخ بلگرام کے بھی مصنف تھے اُصول نے اپنے خاندان پر مبنی ایک تذکرہ "شجرہ طیبتہ" کے نام سے لکھا تھا۔ اور اردو میں وہ پُجربے بلی نامہ کے مصنف تھے۔ وہ ایک متبحر عالم تھے، عربی و فارسی کے فاضل اجل اور زبردست دانشور اور عمدہ شاعر۔ وہ بلگرام میں قریباً ۱۸۷۵ء میں پیدا ہوئے تھے اور اورنگ آباد دکن میں ۱۸۹۵ء میں فوت ہوئے۔ ان کی زندگی کے آخری ایام دکن میں بسر ہوئے تھے۔ وہ قصیدہ گوئی میں مہارت تامہ رکھتے تھے۔ اردو سن گوئی میں وہ قائم چاند پوری کے شاگرد تھے۔ اُن کا نمونہ کلام یہ

لب نہ بلانا رو برو قائم کے ہے ترکِ ادب
عذر کر آزاد، تا ہو عفو یہ تفسیر اب

آگرہ اور دہلی کا شاعرانہ تعلق !

آگرہ اور دہلی کا یہ باہمی ادبی تعلق جو متقدمین دورِ اول سے شروع ہوا تھا، متقدمین کے دوسرے دور میں زیادہ راسخ و استوار ہو گیا۔ واقعہ یہ ہے کہ دہلی میں اردو ادب و شاعری کی باقاعدہ ترقی اُن شعرائے اکبر آبادی کی مساعی سے ہوئی جو دہلی آکر آباد ہو گئے تھے۔ متوسطین دورِ سوم میں اس تعلق کی سب سے مضبوط کڑی میر تقی میر کی ذات تھی۔ یہ سلسلہ تعلق غالب کی وفات تک جاری رہا۔ متوسطین دورِ چہارم کے شعرائے نظیر اکبر آبادی کی انفرادیت نمایاں ہے اور اگر آگرہ اسکول کا یہ دعویٰ تسلیم کر لیا جائے کہ جبرأت بھی اکبر آبادی شاعر تھے تو دورِ چہارم میں آگرے کا مرتبہ شعری دہلی سے بہت بلند ہو جاتا ہے۔

متوسطین دورِ سوم کی خصوصیات شعری

صمیم اور حقیقی اردو شاعری کا یہ بہترین دور تھا جبکہ اردو زبان، ادب و قواعد کی اصلاح کی

گئی۔ اور انھیں ترقی دی گئی۔ اس دور میں اظہارِ بیان باوقار تھا، تخیلات میں وسعت تھی اور جذبات و محسوسات پاکیزہ تھے۔ اپنے موضوع سے خلوص، تاثیر، گہرائی اور داخلیت جیسے خصائص غالب تھے۔ سودا کے قصائد، میر و درد کے تغزل اور اثر و میر حسن کی مثنویوں کا آج تک جواب نہ ہو سکا۔ سودا کے قصائد ہر لحاظ سے مکمل و بے مثال ہیں۔ میر کی مثنویوں نے دہلی میں فطری شاعری کی بنیاد ڈالی اور ان کا تغزل اردو شاعری کی جان اور روح ٹھہرا۔ اثر اور میر حسن کی مثنویاں اس صنفِ سخن کی معراج ہیں۔ میر درد کے صوفیانہ کلام نے اردو شاعری کو ایک امتیازی درجہ دیا۔ اس دور کے بعض شعراء (سودا، میر، سوز، میر حسن، میر ضیاء اور میر حزیں وغیرہ) دہلی سے لکھنؤ گئے جہاں انھوں نے اردو شاعری کو فروغ دیا۔ ان دہلوی شعراء نے لکھنؤ میں صحیح قسم کا میڈیا شاعری پیدا کیا، جس کے نتیجے میں اردو شاعری کے چوتھے دور میں، لکھنؤ میں صحیح شاعرانہ زندگی کی تخم ریزی ہوئی جس نے بالآخر متاخرین کے پانچویں دور میں ایک علیحدہ لکھنؤ اسکول کا قیام ممکن بنا دیا۔

اردو ادب میں میر کے کلام کا اسلوب نہایت کامیاب، مخلص اور حقیقی شاعری کا ترجمان ہے۔ ایک صدی قبل کی میر کے تغزل کی غنایت آج بھی دل و دماغ دونوں کے لیے سامانِ نشاط و انبساط ہے۔ جب تک اردو زبان و ادب زندہ ہیں اور ان میں دلچسپی باقی ہے میر کو اس کے لیے خراجِ تحسین دیا جاتا رہے گا۔ میر نے اپنے دلی جذبات کی عکاسی نہایت خلوص و صداقت کے ساتھ اپنے اشعار میں کی ہے اور انھوں نے اپنے ذاتی تجربات زندگی کو نہایت سچائی و اثر انگیزی کے ساتھ منظوم کیا ہے۔ ان کی شاعری ان کی اپنی اندرونی آواز کی صدائے بازگشت تھی۔ ان کے برعکس سودا شان و شوکت، شور و شغب، تعلیٰ و استعارات کے شایق تھے۔ میر کی سادگی، انکساری، جلم، عجز و جذباتی غلبت کے برعکس، سودا بلند بانگ و عادی نمائش و اظہارِ افتخار کے عادی تھے۔ مختصر یہ کہ جبکہ میر نے اردو غزل کا پرہیز کیا، سودا نے سجا یا تو سودا نے قصیدے کا مضبوط قلعہ تعمیر کیا۔ سودا کی ہجو بازی بھی لکھنوی اسکول کی مبتذل اردو شاعری سے کہیں بہتر تھی [ماہنامہ کنول، آگرہ، جنوری ۱۹۳۶ء]

(۷)

متو سطین۔ دو چہارم

از ۱۸۰۶ء تا ۱۸۳۷ء

اردو شاعری پر دربار و سیاست کے اثرات

اردو شاعری کا یہ دور شہنشاہ اکبر شاہ ثانی شجاع (۱۸۰۶ء - ۱۸۳۷ء) کے عہد حکومت کے شعر پر مبنی ہے، جن میں سے بعض معروف تر شعرا حسب ذیل تھے :-

ہوس، سلیمان، لطیف، منت، افسوس، نواب آصف، ہنگلی کے اختر، نظیر اکبر آبادی، اسیر اکبر آبادی، راسخ، شبیری، رنگین، انشاء، جرات اور مصحفی۔

مندرجہ بالا شعرا میں آصف، اختر، نظیر اور اسیر غیر دہلوی شعرا تھے۔ باقی شعرا یا تو دہلوی تھے یا اردو شاعری کے دہلوی اسکول کے پیرو تھے۔ راسخ عظیم آبادی اردو شاعری کے بہاری اسکول کے نمائندے تھے، آصف اور اختر لکھنوی اسکول کے، اور نظیر اگرہ اسکول کے۔

شاعری اپنی فطری نشوونما کے لیے خارجی و بیرونی غیر مداخلت کی محتاج ہے۔ جب کبھی وہ، خصوصاً تغزل، درباروں کے شور و شغب کے زیر اثر آیا ہے اُس نے اپنی فطری، جذباتی و داخلی خصوصیت کو کھودیا ہے اور اُس پر خلوص و صداقت کے بجائے تعلی و تصنع کا غلبہ ہو گیا ہے [شعر الہند، جلد اول ص ۷۷]۔ یہی وجہ ہے کہ درباری شعرا مثلاً سودا، انشاء اور ذوق و عینہ کے ہاں میر کے کلام کی سی سنجیدگی، گہرائی اور دل دوزی اور درد کے کلام کی سی افتادگی، روحانی اثر اندازی و انکساری کا مکمل فقدان ہے۔ [کاشف الحقائق، جلد دوم ص ۲۳-۲۴]۔

(۱)

نواب مرزا محمد تقی خاں ہوس شستری دہلوی

ہوس موتن الدولہ نواب محمد اسحاق خاں گورنر گجرات کے بیٹے نواب مرزا علی خاں دلاور جنگ کے فرزند تھے۔ اُمّت الزہرا بیگم (جو بہو بیگم کے خطاب سے مخاطب کی جاتی تھیں) ہوس کی چھوٹی تھیں۔ ہوس کا وطن اور مولد دونوں دہلی تھے، مگر وہ فیض آباد میں رہے اور فوت و دفن (محلہ مفتی گنج)

لکھنؤ میں ہوئے۔ ہوس مصطفیٰ کے شاگرد تھے۔ حیرانی ہے کہ اردو تذکرے ہوس کے بارے میں خاموش ہیں، لیکن وہ غالباً ۸۵ء اور ۸۲ء کے درمیان زندہ تھے۔ ہوس نہایت شیریں کلام اردو شاعر تھے۔ اُن کا نمونہ کلام ملاحظہ ہو:-

نہیں اختیاری سفر میرا جہاں لے چلو میں اسیر ہوں
مجھے کام بانگِ در سے ہے، نہ صدائے کوں جیل سے
کبھی زلفِ دن کو جو کھول دی، تو نمود تھی شبِ تار کی
جو نقابِ شب کو الٹ دیا، تو سحر تھی فصلِ بہار کی
اس منزلِ ہستی میں ہمیں کوئی بتادو
ہم تو سببِ عزمِ سفر بھول گئے ہیں
بھیتے جی قدر بشر کی میں ہوتی پیارے
یاد آئے گی تمہیں میری وفا میرے بعد
نقشِ پائے رفتگاں کا سلسلہ جاتا رہا
ہم تو تھک کر رہ گئے اور قافلہ جاتا رہا
یارانِ رفتہ بھول گئے ہم کو اسے ہوس
رہ میں کسی نے ٹوٹ لیا کارواں کو کیا؟
کسانی پر اپنی رُلا تے تمہیں
یہ قصہ بھی یاں مختصر ہو چکا
دوانہ کس قدر ہے یہ موسمِ شباب کا
تصویر کے لبوں سے ہوں خواہاں جواب کا
ہوس جب ذکر آجاتا ہے اُس کا
زباں ہوتی نہیں دو دو پر بند

(۲)

مرزا سلیمان شکوہ سلیمان

شہنشاہِ شام عالم کے نواسہ شہزادہ سلیمان شکوہ دہلی میں شاہِ حاتم کے شاگرد تھے مگر جب

وہ لکھنؤ آئے تو پہلے تو وہ شیخ ولی اللہ محب کے شاگرد ہوئے مگر پھر بالترتیب مصحفی اور انشاء کے سلسلہ تلمذ میں داخل ہوئے شیخ ولی اللہ محب سودا کے شاگرد تھے۔ شہزادہ سلیمان دہلی سے ۹۰ء میں لکھنؤ آئے تھے، جہاں اُنھوں نے اپنے قیام کے لیے جنرل مارٹن کی ٹیڑھی کوٹھی خریدی تھی۔ اُنھوں نے اپنی بیٹی کی شادی نصیر الدین حیدر والی اودھ سے کر دی تھی۔ دہلی سے لکھنؤ آتے ہوئے شہزادہ سلیمان برائے چندے رامپور میں بھی ٹھہرے تھے پھر لکھنؤ چھوڑ کر وہ پہلے تو کاسگنج گئے، جہاں سے وہ اگرہ گئے اور وہیں ۸۳۷ء میں وفات پا گئے۔ اُنھیں سکندریں شہنشاہ اکبر کے مقبرے کے اندر دفن کیا گیا۔

جب تک شہزادہ سلیمان شکوہ لکھنؤ میں مقیم رہے اُن کی جائے قیام اور اُن کا ذاتی دربار دہلی کے صابراوردو شعرا کا لکھنؤ میں مامن و ملجا بنا رہا۔ سلیمان کا نمونہ کلام :-

غیر کا نام جو تم پیار سے لیتے ہو تو بس
ایک برچھی ہے کہ پہلو میں چبھو دیتے ہو
تیرے بیمار کی مُنتے ہیں یہ حالت ہے کہ اب
جو گیا اُس کی خبر کو سو وہ گریاں نکلا !

(۳)

مرزا علی لطف دہلوی

لطف مرزا کا ظلم بیگ خاں کے بیٹے تھے جو ۱۲۱۱ء میں اسطر آباد سے نادر شاہ کے ساتھ دہلی آئے تھے اور اُنھیں دربار دہلی میں ملازمت مل گئی تھی۔ لطف کسی کے شاگرد نہ ہوئے لیکن وہ اردو شاعری میں سودا کے طرزِ کلام کی پیروی کرتے تھے۔ اُنھیں فورٹ ولیم کالج کلکتہ میں منشی کی جگہ مل گئی تھی۔ لطف نے اردو شعرا کا ایک تذکرہ بھی مرتب کیا تھا۔ اُن کا نمونہ کلام :-

کسی دیتی بلا، جو جانتے ہم
دیکھے دل اس بلا میں پڑتے ہیں

پاسِ ناموسِ محبت فرض ہے پروانہ وار
شمعِ سالِ سوزِ شبِ ہجرِاں زباں پر لائیں کیا

(۴)

ملک الشعراء میر قمر الدین منت سونی پتی

منت امام نصیر الدین مشدی کی اولاد میں اور شاہ عبدالعزیز دہلوی کے رشتہ دار تھے۔ وہ مولانا فخر الدین کے مرید تھے۔ میر ممنون منت کے بیٹے تھے۔ منت میر شمس الدین فقیر کے فارسی شاعری میں اور شیخ قیام الدین قایم کے اردو میں شاگرد تھے۔ منت لکھنؤ جا کر شیعہ ہو گئے تھے۔
منت کا وطن اور مولد سونی پت تھا لیکن اُن کی زندگی دہلی میں اور بعد ازاں لکھنؤ، حیدر آباد (دکن) اور کلکتہ میں گذری۔ وہ کلکتہ ہی میں ۱۹۳۲ء میں فوت اور وہیں دفن ہوئے۔ اُن کا نمونہ کلام:-

علاجِ دل کو آئے تھے مسیحا سخت دعوے سے
یہاں کیا ہو گیا وہ معجزہ حضرت سلامت کا؟
منت ایسے کو دل دیا تو نے
اے میری جان کیا کیا تو نے

(۵)

میر شیر علی افسوس دہلوی

افسوس نواب میر جعفر گورنر بنگال کے توپخانے کے افسر میر علی مظفر خاں کے بیٹے تھے۔ افسوس کا آبائی وطن صوبہ اُگرہ کی ایک بستی نارنول تھا لیکن ان کا مولد دہلی تھا۔ افسوس کی بیشتر زندگی لکھنؤ میں گذری اور آخر میں وہ فورٹ ولیم کالج کلکتہ میں 'میرمنشی' ہو گئے تھے۔
کہا جاتا ہے کہ افسوس پہلے تو میر حیدر علی حیران دہلوی کے شاگرد ہوئے، اس کے بعد میر سوز دہلوی کے۔ افسوس غالباً ۱۸۰۹ء میں حیدر آباد (دکن) میں فوت و دفن ہوئے بعض تذکرہ نگاروں نے ان کی تاریخ پیدائش ۱۷۳۶ء لکھی ہے۔ افسوس خود کو حضرت امام جعفر صادقؑ کی اولاد میں بتاتے تھے۔ ان کے آبا و اجداد ایران میں خواف کے باشندے تھے جہاں سے وہ برصغیر ہندوستان میں نارنول کے مقام پر آکر آباد ہو گئے تھے۔ افسوس کے دادا سید غلام مصطفیٰ محمد شاہ بادشاہ کے عہد میں دہلی آئے تھے، جہاں وہ نواب صمصام الدولہ کی مصاحبت میں داخل ہو گئے تھے۔ افسوس کے باپ عمدة الملک نواب امیر خاں کے مصاحب تھے۔ نواب کے قتل ہو جانے کے بعد افسوس

کا خاندان پٹنہ چلا گیا مگر جب نواب میر جعفر معزول کئے گئے تو افسوس لکھنؤ آگئے جہاں وہ شہنشاہ شاہ عالم کے بڑے بیٹے مرزا جواں بخت جہاندار شاہ کے مصاحب ہو گئے۔ ان دنوں کے توکل سے افسوس کارابطہ انگریز ریزیڈنٹ لکھنؤ کرنل اسکاٹ Col. Scott سے قائم ہو گیا جس کی سفارش سے افسوس فورٹ ولیم کالج کے میرٹھی مقرر ہوئے کلکتہ چلے گئے۔ افسوس صاحب دیوان شاعر اور گلستان سعدی کے اردو ترجمہ ”بارغ اردو“ کے نیز خلاصۃ التواریخ کے حصہ اول کے مترجم تھے۔ افسوس نے کلیات سودا پر ریویو بھی کیا تھا۔ افسوس کا نمونہ کلام :-

دل تیری بھی آشنائی کا نہیں کچھ اعتبار
یو فاول سے رہی ہے تجھ کو یاری بیشتر
قیامت لگاوٹ ہے آنکھوں کے بیچ
جسے مڑ کے دیکھا، لگاے چلے
آج اُس برام میں ٹھہراتو ہے جانا اپنا
جی دھڑکتا ہے دے، دل ہے دوانا اپنا

(۶)

وزیر الممالک یحییٰ خاں المعروف بہ مرزا امانی

الملقب بہ نواب آصف الدولہ آصف

والی اودھ

آصف شہنشاہ شاہ عالم ثانی کے وزیر اور نواب شجاع الدولہ اور ہو بیگم کے جگر گوشہ تھے۔ وہ فیض آباد میں ۱۲۸۰ء میں پیدا ہوئے تھے اور ۱۳۰۳ء میں فیض آباد ہی میں اودھ کے تخت سلطنت پر بیٹھے تھے۔ ان کا انتقال ۱۳۰۹ء میں لکھنؤ میں ہوا اور وہ وہیں دفن ہوئے تھے۔ وہ اردو شاعری میں سوز کے شاگرد تھے، لیکن بعض تذکرہ نویسوں نے اس کی تردید کی ہے۔ یہاں ہمہ آصف کا اسلوب شاعری میر سوز کے کلام سے بڑی مشابہت رکھتا ہے، لیکن ان کے کلام میں کچھ اشعار ایسے بھی ہیں جن سے مترشح ہوتا ہے کہ وہ انشراح اور مصحفی دونوں سے متاثر تھے۔ وہ نہایت عمدہ اردو شاعر تھے آصف کا نمونہ کلام :-

دل، تو جاتا ہے اُس کے کوچے میں
 جا، میری جان، جا خدا ہمراہ
 ایک کروٹ سے سو نہیں سکتا
 اس دل بے قرار کے باعث
 یہ پیام دیجیو قاصد کہ خرابی اور تو کیا کہوں!
 وہ جو جائے امن تھا ایک دل، غم و درد اس میں لبا گئے

(۷)

ملک الشعراء قاضی مولوی محمد صادق خاں اختر

ہنگلی

اختر قاضی محمد لعل ہنگوی کے بیٹے تھے۔ وہ ہنگلی (بنگال) میں پیدا ہوئے تھے لیکن اُن کی زندگی لکھنؤ میں گزری جہاں وہ فوت و دفن ہوئے اختر لکھنؤ ۱۸۱۴ء میں پنچے تھے۔ وہ مرزا محمد حسن قتیل فرید آبادی کے شاگرد تھے جو نواب سعادت علی خاں کے عہد میں لکھنؤ میں ایک مسد عالم فاضل شمع اور انشاعر کے ذاتی دوست و ہمکار تھے۔ قتیل فارسی کے ایک معروف ادیب تھے حالانکہ مرزا غالب اس کے معترف نہ تھے۔ وہ متعدد کتابوں کے مصنف تھے۔ کہا جاتا ہے کہ نواب غازی الدین حیدر نے اختر کو ملک الشعراء کا خطاب دیا تھا۔ اختر فارسی شعرا کے ایک تذکرہ "آفتاب عالم تاب" کے مصنف اور فارسی اور اردو دونوں میں صاحب دیوان تھے۔ اُن کا انتقال ۱۸۵۸ء میں ہوا۔ اختر تحصیلدار تھے۔ وہ کئی فنون میں ماہر تھے۔ اپنے فارسی تذکرے اور فارسی اور اردو دیوانوں کے علاوہ، اختر کی دیگر تصانیف: "صبح صادق"، "نور الانشاع"، اور "محامد حیدر یہ"، اُن کا نمونہ کلام :-

عجب ڈھب کی یہ تعمیر خراب آباد ہستی ہے
 کہ پستی یاں بلندی ہے، بلندی یاں کی پستی ہے
 اُٹھ جائے ہے غم دل سے تو درد اُن یسے ہے
 صد شکر کہ یہ گھر کبھی ویراں نہیں رہتا

کل بنے شیخ مجتہد العصر ساقیا
کنے لگا زراہ بتخت مجھے بطنر
ہم نے کہا کہ یہ تو ہیں ہم خوب جانتے
تقویٰ ہمارے آگے ہو جب آپ درست
مے ہو دے، کنج باغ ہوسا ہوا ہوش
گردن میں ہاتھ ڈال کے وہ شوخ بے حیا
اُس وقت ہم سلام کریں قبلہ آپ کو
دکھلا کے باغ سبز عذاب و ثواب کا
معلوم ہو گا حشر میں پینا شراب کا
پر کیا کریں کہ ہے ابھی عالم شباب کا
اور ہو یقین آپ کے اس اجتناب کا
اور واں محل نہ ہو کوئی باعث حجاب کا
دے فالقہ زبان کو دہن کے ثواب کا
گر کچھ بھی خوف کیجئے روز حساب کا

اور امتحان بغیر تو یہ آپ کا غلام
قابل نہیں ہے قبلہ کسی شیخ و ثواب کا

(۸)

شیخ ولی محمد نظیر اکبر آبادی

نظیر شیخ محمد فاروق اکبر آبادی کے فرزند تھے۔ وہ اگرے میں پیدا ہوئے تھے اور وہیں ان کی تعلیم و تربیت ہوئی تھی۔ پیشہ کے لحاظ سے وہ ایک معلم تھے۔ غالباً وہ ۱۲۸۳ھ میں پیدا اور ۱۲۸۳ھ میں فوت ہوئے تھے۔ پروفیسر ڈاکٹر زبید احمد الہ آبادی نے نظیر کی جائے پیدائش اپنی تصنیف 'حدیقہ اردو' میں دہلی بتائی ہے جو درست نہیں ہے۔ نواب وزیر والی اودھ نے بار بار نظیر کو لکھنؤ آنے کی دعوت دی تھی مگر نظیر نے اگرے ہی میں قیام کو ترجیح دی تھی۔ نظیر بہت پُر گوارد و شاعر تھے۔ اپنی زندگی میں ان پر جو کچھ گُذرا اور جو کچھ انھوں نے دیکھا اُسے انھوں نے من و عن نہایت صداقت، خلوص و سادگی کے ساتھ اپنی اردو شاعری میں منتقل کر دیا۔ میاں نظیر کے والد نواب عظیم آباد کے صاحب تھے۔ اگرے میں نظیر کا آبائی مکان ملکوں کی گلی، میں واقع تھا۔ نظیر کی شاعری ان کی موجود الوقت سوسائٹی کی منظر ہے۔ اپنے شاعرانہ کلام میں، نظیر کبھی تو معلم نظر آتے ہیں، کبھی مصلح، کبھی بذلہ سنخ، کبھی صوفی اور کبھی فلسفی۔ ان کی شاعرانہ خصوصیات حالات و واقعات کی نقشہ کشی اور محاورات و امثال کا بے دریغ استعمال ہیں، لیکن کہیں کہیں وہ ادبی معیار سے نیچے گر گئے ہیں۔ ان کی کلیات شائع ہو چکی ہے۔ نظیر کی شاعری ان خود رو پھولوں کی طرح ہے جن کی کسی مالی نے دیکھ بھال نہ کی ہو۔ نظیر کا تعلق اُس عہد کی بزرگمذہب اعلیٰ ائمہ مذہب، سوسائٹی سے نہیں تھا، بلکہ وہ غریب طبقہ سے تعلق رکھتے تھے لہذا ان کا کلام بھی عوامی، تھا۔ اسی طبقہ

عوام کے لیے وہ لکھتے بھی تھے۔ سادگی، جو حقیقی شاعری کی روح ہے، نظیر کے کلام کا طرہ امتیاز تھی۔ نظیر نے اپنے ماحول و محسوسات کی صحیح اور بے لاگ ترجمانی کی ہے۔ اُن کا کلام مبالغہ، تصنع، تقلی اور بناوٹ سے پاک ہے، جو اُس عہد کی نام نہاد مہذب، سوسائٹی کے عطیات تھے۔ ۱۸۵۶ء کی پہلی جنگِ آزادی سے قبل، نظیر کی اردو شاعری مقبول عام تھی [ماہ نامہ نیز گنجیال، لاہور، سال ۱۹۲۶ء]۔

نظیر اردو ادب میں ایک منفرد و ممتاز مقام کے مالک ہیں۔ یہ امر ثابت افسوسناک ہے کہ تنگ نظری اور ادبی تعصب کے باعث اُن کی حقیر کی گئی ہے اور بعض تذکرہ نویس نے تو انہیں دمرہ شعرا سے بھی باہر رکھا ہے۔ لیکن وہ اس دھرتی کے نہایت وفادار اور سچے شاعر تھے جنہیں اردو شاعری کا پہلا قومی شاعر کہنا مبالغہ نہ ہوگا۔ یہ صحیح ہے کہ کسی کسی جگہ ان کا شعری معیار پست ہو گیا ہے، لیکن اس حقیقت سے انکار نہیں ہو سکتا کہ وہ الفاظ میں نہایت شاطر و چابکدست نقاش تھے۔ انہوں نے اپنے وطن کی تعریف میں نہایت عمدہ شاعری کی ہے۔ اُن کی قوتِ مستحیدہ و سیرِ حریص ہے۔ وہ عوام کی ترجمانی کرتے ہیں کیونکہ وہ انہی میں سے ہیں۔

نظیر اردو میں طویل نظموں کے بانی ہیں۔ نظیر سے پہلے بھی اس ضمن میں دوسروں نے طبع آزمائی کی لیکن وہ نامکمل و بے ربط ہیں۔ نظیر نے بیانیہ نظموں کو اپنی خصوصیت قرار دے لیا تھا۔ سودا کی طرح نظیر بھی اس اُنش میں بعض مقامات پر ادبی معیار سے گر گئے ہیں۔ لیکن سودا اپنی بقدریں ہجو بازی کی بدولت کھو بیٹھے جبکہ نظیر عکاسیِ فطرت کی تنگ و دو میں اس صنف میں نیچے گر گئے۔ اس طرح نظیر کا مقام بھر بھی اخلاقی اور معاشرتی حیثیت سے سودا سے بلند ہے۔ نظیر امیل زویلا EMILE ZOLA اور مہر پاساں MAUPASSANT کی مانند نقاشانِ فطرت کے پیش رو اور اردو میں شعری شاعری کے بانیوں میں سے ہیں۔ لیکن اُن مغربی شعرا اور نظیر کے درمیان یہ تین فرق ہے کہ جبکہ اول الذکر مغربی شعرا کا مقصد یہ تھا کہ وہ اپنے کلام کے ذریعہ سے انسانی فطرت کے تاریک پہلو کی اس ہونک طریقے سے ترجمانی کریں کہ ان کی حقیقت نگاری سے لوگ سببِ کاری سے گھنیا جائیں۔ اس کے بالکل برعکس نظیر اپنی صداقت بیانیہ غلوں کے ذریعہ سے ایک مصلح کا کردار ادا کرتے ہوئے تفسنِ طبع کی شمولیت کے ساتھ فلاحِ عامہ کے مسئلہ نشی ہیں۔ سودا کے علاوہ اگر کوئی اردو شاعر نظیر سے مشابہ کہا جاسکتا ہے تو وہ انشاء تھے۔ لیکن سودا اور انشاء دونوں نے اپنی شاعرانہ توانائیاں بہت کچھ مسخرے پن، انتقام، ہجو نگاری اور چھینبیوں میں ضائع کیں، جبکہ نظیر کی حقیقت نگاری فطرت کی عکاسی کی خاطر تھی۔ نظیر کی معمولی سے معمولی نظم بھی دلچسپ و بامعنی ہے۔ نظیر نے غزلیں بھی لیں ہیں، لیکن وہ تغزل کے شاعر نہیں تھے۔ کوئی مقامی تنوار کوئی روایتی واقعہ،

کوئی رسمی جشن ایسا نہیں تھا جس کو بلا تخصیص مذہب و ملت نظیر نے منظوم نہ کیا ہو [ماہنامہ کلیم، دہلی، ستمبر ۱۹۳۷ء - ۱۲۹-۱۳۲]۔

اپنی زندگی کے آخری ایام میں نظیر اگر نے می تاج محل کے نزدیک محلہ تاج گنج میں بس گئے تھے جہاں وہ معتمدی کرتے تھے اور جہاں وہ فوت و دفن ہوئے۔ نو لکھنؤ پریس لکھنؤ نے نظیر کی ایک نئی کتبات شائع کی ہے اور اُسی پریس سے پروفیسر شہباز نے نظیر کے مبسوط سوانح حیات 'زندگانی' بے نظیر کے نام سے پیش کئے ہیں۔ نظیر کا 'بنجارے' نامہ، اور ان کا کاسٹہ سر، پر قطعاً لافانی ہو چکے ہیں۔ ان کا نمونہ کلام :-

آغوشِ تصور میں جب ہم نے اُسے مسکا !

بہائے نزاکت سے ایک شور تھا بس بس کا

اُس وقت جیسی نکلیں میری حسرتیں نظیر

اُن لذتوں کو دل ہی سمجھتا ہے یا حنا

رطی، منہ سے نہ بولی، روٹھ بیٹھی، جھڑکیاں دے لیں

اُسے سب کچھ بن آتا ہے مجھے کچھ بن نہیں آتا

چتون کی دعا، نظروں کی کپٹ، سینوں کی ڈراوت ویسی ہے

گالوں کی دھک، خوبی کی جھک، زنگوں کی کھلاوٹ ویسی ہے

اٹھا کے سینہ، جھٹک بازو اور بنا سچ دھج !

چلے ہے جس گھڑی مٹو کر کو مار نامِ خدا !

ٹنگ حوص و ہوا کو چھوڑ میاں نت دیں بدلیں پھرے مارا

قزاق اجل کا ٹوٹے ہے دن رات بجاکر نقارا

کیا بدھیا بھینسا بیل شتر، کیا گوئی پلہ سر بھارا !

کیا گیہوں چاول موٹھ مٹ، کیا آگ دھواں اور انگارا

سب ٹھاٹھ پڑا رہ جائے گا، جب لاو چلیگا بنجارا

[ماہی ہندوستانی، الہ آباد اکتوبر ۱۹۳۸ء اور ماہنامہ نگار، لکھنؤ، دسمبر ۱۹۳۸ء]



خلیفہ گلزار علی اسیر

اسیر نظیر کے فرزند تھے جو اگرے میں ۱۸۱۰ء میں پیدا ہوئے تھے۔ اپنے باپ کی طرح وہ بھی پیشہ معلمی کرتے تھے اور اس حیثیت سے وہ بنارس کے معزول راجہ ہمارا جہ جہان سنگھ اور مانی ستھان کے بچوں کو پڑھایا کرتے تھے۔ ریاست گوالیار سے بھی انھیں دس روپیہ ماہوار کا خاندانی وظیفہ ملا کرتا تھا۔ ۱۸۵۱ء میں ہمارا نا دھولپور نے اسیر کو طلب کر کے ان کا پانچ روپیہ یومیہ روزیہ مقرر کر دیا مگر اسیر کا وہاں دل نہ لگا اور وہ جلد واپس آکر آئے۔ اسیر نہایت آزمودہ کار شاعر تھے اور جگت استاد کہلاتے تھے۔ وہ غزل اور مثنوی کی طرف زیادہ مائل تھے۔ وہ حشیش اور افیون دونوں کے ماری تھے۔ چونکہ اب مصطفیٰ خاں شیفتہ نے اپنے تذکرہ گلشن بیجار میں نظیر کے متعلق اچھی رائے دی ہے اس لیے خلیفہ اسیر کے اشارے سے نظیر کے ایک شاگرد حکیم میر تقی ربیع الدین بالٹن اکبر آبادی نے ان مقامات پر ایک اور تذکرہ شعرائے اردو ۱۸۴۵ء میں گلشن بیجار میں یا نعمۃ عندلیب کے نام سے مرتب کیا جس میں شیفتہ اور ان سب کو برا بھلا کہا گیا ہے جن کی شیفتہ نے اپنے تذکرے میں تعریف کی تھی اور ان لوگوں کی تعریف کی گئی ہے جن کے متعلق شیفتہ نے اچھی رائے نہیں دی تھی۔ اسیر کے آباؤ اجداد سنی المذہب تھے اور نظیر تفصیلی تھے۔ لیکن اسیر شیعہ ہو گئے تھے۔ اسیر ذاتی طور پر ایک نیک، انصاف پرور انسان تھے لیکن وہ مرزا قائم علی بیگ مہر نعلنوی کے، جو ناسخ کے شاگرد تھے، اور اگرے میں مقیم تھے، مخالف ہو گئے تھے۔ اسیر کا انتقال ۱۸۶۸ء میں ہوا۔ انہوں نے دو دیوان اور ایک مثنوی سوز عشق نامی جھوڑی اسیر کے مستند شاگرد تھے لیکن ان کے معروف ترین شاگرد مثنوی بنی بخش حقیر تھے۔ اسیر کا ایک بیٹا تھا جو ایام طفلی ہی میں شعر کہنے لگا تھا۔ اس کا تخلص پذیر تھا لیکن وہ عنفوان شباب سے قبل فوت ہو گیا۔ انہما شاعر اگرہ بولائی ۱۸۴۲ء

اسیر کا نمونہ کلام :- تن میں ہوا جو ہے کوئی دم کی بندھی ہوئی

گٹھڑی یہ غافل ہے بھرم کی بندھی ہوئی

دنیا میں انسان کی اور آنسو کی نذر برابر ہے

خاک میں ملتے جاتے ہیں آنکھوں گرتے جاتے ہیں

فخر میر شیخ غلام علی راسخ عظیم آبادی !

راسخ کا آبائی وطن دہلی تھا لیکن وہ خود ۱۷۸۸ء میں پٹنہ کے قریب موضع سائیں میں پیدا ہوئے تھے۔ شروع میں راسخ مرزا شکر کے شاگرد ہوئے تھے لیکن بعد ازاں سودا اور میر کے معاشر شاہ گھٹیا عشق کے شاگرد مرزا محمد علی فدوی کے حلقہ تلمذ میں داخل ہو گئے تھے مگر آخر کار راسخ نے میر تقی میر کی شاگردی اختیار کر لی تھی بعض مورخوں نے لکھا ہے کہ راسخ سودا یا شاہ نور الحق تپاں کے شاگرد تھے۔ لیکن شاد عظیم آبادی نے اپنے تذکرہ نوائے وطن، میں تصدیق کی ہے کہ راسخ میر ہی کے شاگرد تھے۔ عرصے تک راسخ کلکتہ، غازی پور، فیض آباد اور لکھنؤ میں پھرتے رہنے کے بعد بالآخر ۱۸۰۶ء میں عظیم آباد (پٹنہ) واپس آئے جہاں وہ ۱۸۲۲ء میں فوت اور اس کے محلہ لودھی کٹرہ میں دفن ہوئے۔ راسخ ایک نہایت خوش گفتار شاعر اور میر اور درد کے پیرو تھے۔ انھوں نے اپنی پوری زندگی درویشانہ انداز میں گزاری اور اپنے قیام کے لیے کوئی گھر تعمیر نہیں کیا۔ راسخ موسیقی کے بھی شائق تھے۔ انہوں نے اردو شاعری کی ہر صنف سخن میں طبع آزمائی کی۔ وہ ایک دیوان اور چھ بیاسات منظموں کے مصنف ہیں۔ ان کی کلیات ۱۸۹۳ء میں شائع ہو چکی ہے [مختارہ جاوید، جلد سوم]۔ دیگر معروف اردو شعراء کے کلام کے ساتھ آئندہ صفحات میں ان کا نمونہ کلام بھی دیا جائے گا۔

حاجی کرامت علی خان شہیدی بریلوی

شہیدی عبدالرسول خاں عروسی بریلوی کے فرزند اور بریلی (روسیلکھنڈ۔ یوپی۔ انڈیا) میں پیدا ہوئے تھے۔ کسی نے لکھا ہے کہ شہیدی کا تعلق ضلع اتناؤ (یوپی انڈیا) کے موضع دایرہ پور سے تھا۔ لیکن شہیدی کا قیام بیشتر لکھنؤ میں رہا۔ وہ ملک کے متعدد مقامات، نیچھ، اڈسے پور، بھوپال، دہلی، اجمیر، پنجاب اور گجرات میں رہے۔ پہلے وہ مصحفی کے شاگرد ہوئے لیکن پھر شاہ نصیر کے حلقہ تلمذ میں آ گئے۔ شہیدی بہت اچھے اور کامیاب شاعر تھے۔ وہ اپنی نہایت اثر انگیز، نعت خوانی کے باعث مداح رسول،

مشہور ہوئے۔ وہ اپنے عہد کے بہترین اردو شعرا میں سے تھے۔ وہ ۱۸۴۰ء میں مدینہ منورہ میں فوت و دفن ہوئے۔ اُن کا نمونہ کلام

قد سب چاہنے والوں کی تیرے دیکھ چکے
نما ہے درختوں پر تیرے روہنے کے جا بیٹھے
خوار رہتا ہے پرانا، تو پشیمان نیا
قفس جس وقت ٹوٹے طائر رُوح مقید کا
ایام مصیبت کے تو کاٹے نہیں کٹتے
دن عیش کے گھڑیوں میں گُذر جاتے ہیں کیسے؟

(۱۲)

مرزا سعادت یار خاں رنگین دہلوی

رنگین مرزا ظہاسپ بیگم خاں توراتی لاہوری کے بیٹے تھے۔ وہ ۱۸۵۰ء میں سرہند میں پیدا ہوئے تھے، لیکن ان کا قیام بیشتر دہلی اور لکھنؤ میں رہا۔ ۱۸۳۵ء میں وہ دہلی میں فوت و دفن ہوئے۔ رنگین شاہ حاتم دہلوی کے شاگرد تھے۔ وہ چار دیوڑوں کے مُصنّف تھے جن میں سے ایک صنف 'ریختی' میں تھا۔ وہ قریباً ۲۰ تصانیف کے مالک تھے۔ شمال ہند میں وہ اس خاص صنف 'اردو شاعری (ریختی)' کے بانی تصور کئے جاتے ہیں۔ سودا، میر، میر حسن اور انشا کی طرح رنگین بھی دہلی سے لکھنؤ چلے گئے تھے جو اُس وقت 'لکھنؤ اسکول' کے نام سے نہایت رکیک و مبتذل اسلوب شاعری کا مرکز تھا۔ چنانچہ رنگین کی ریختی بھی اس ابتدائی سے ملو ہے۔ اُنھوں نے اردو شاعری کی اس صنف میں ہندی الفاظ کا استعمال بہت کیا ہے لیکن اُن کی رومانی شاعری نہایت ناشائستہ اور معیارِ شاعری کے لحاظ سے حد درجہ پست ہے۔ ان کا نمونہ کلام

دیکھتے ہی شکل سب جاتا رہے یاد سے
حالِ دل کیا کیسے اُس کا فرستم ایجاد سے
کس رات ہوئے آپ ہی مہمان ہمارے؟
کب تم نے نکالے، کھو، ارمان ہمارے؟
لگ چلے تجھ سے وہ کھانی ہو جسے لات کوئی
ہاتھ کس طرح لگا دے تجھے مہیات کوئی؟

مرزا ظہاسپ بیگم خاں نواب حسین الملک المعروف بہ مہر منٹو خاں وزیر الممالک اعتماد الدولہ کی سرکاری لاہور میں ملازم تھے۔ بعد ازاں وہ نواب نجیب الدولہ ضابطہ خاں اور ذوالفقار الدولہ کی خدمت میں رہے جہاں سے اُنھیں خطاباتِ محکم الدولہ، خان بہادر، اعتقاد جنگ ملے تھے۔ اس طرح رنگین بھی فنِ سپہ گری میں ماہر تھے اور شہنشاہِ اکبر شاہ ثانی کے بھائی مرزا سلیمان شکوہ کے مصاحب تھے۔ رنگین گھوڑوں کے تاجر بھی تھے۔ وہ لکھنؤ میں نواب آصف الدولہ اور سعادت علی خاں دونوں کے عہدِ حکومت میں ایرانی گھوڑے فروخت کیا کرتے تھے۔ رنگین کی کُلیات کا نام 'نورثن' ہے جس میں حسبِ ذیل چار دیوان

ہیں یعنی ریختہ، بیختہ، آمیختہ اور الجختہ، اور پانچ دوسری کتابیں (مثنوی ایجا و رنگین، فرس نامہ، شمس نامہ، مجالس رنگین، نشریں دیگر تمام شعرا کی مجموعیں۔ اور ان کی بہترین مثنوی دول پذیرا، دیوان ہامیت اور دیوان ریختی [نمخانہ جاوید]۔

میر انشا اللہ خان انشا دہلوی

انشا، میر انشا اللہ خان نجفی کاشمیری (دہلی میں شاہی دربار کے طبیب) کے بیٹے تھے عظیم موصوف مرشد آباد میں ایک منصب دار تھے جہاں ۱۸۵۶ء میں انشا پیدا ہوئے تھے۔ انشا اپنے والد کے ساتھ شاہ عالم بادشاہ کے زمانے میں ۱۸۶۲ء میں دہلی آئے تھے۔ اُس وقت اُن کا عالم شباب تھا۔ اور وہ ان سے لکھنؤ نواب آصف الدولہ کے عہد حکومت میں ۱۸۶۵ء میں آئے تھے، جہاں مرزا سلیمان شکوہ، سید بن مصحفی کے تلمذ سے دستبردار ہو کر انشا کے شاگرد ہو گئے تھے۔ نواب آصف الدولہ کے انتقال ۱۸۶۹ء کے بعد جب نواب سعادت علی خاں اور وہ کے حکمراں ہوئے تو علامہ تفضل حسین خاں کی سفارش سے انشا ۱۸۷۰ء میں ان کے درباری ہو گئے۔ انشانے ۱۸۷۵ء میں نواب اور وہ کا شکار نامہ لکھا تھا اور ۱۸۷۸ء میں نواب سعادت علی خاں کی فرمائش پر انہوں نے اپنی شہرہ آفاق کتاب دریائے لطافت لکھی جس کا تالیف ۱۸۷۹ء اور دوئے ناظمی ہے۔ اُردو قواعد گرامر پر یہ کتاب فارسی زبان میں ہے۔ انشا رانی کیشی کی کہانی کے بھی مصنف ہیں جس میں کوئی سرب یا فارسی لفظ استعمال نہیں ہوا ہے۔ انشا کی دریائے لطافت و مستحکم پیش کے سولہ سال اور قواعد گلکرا البسٹ GILCHRIST کے چھ سال کے بعد لکھی گئی تھی۔ انشانے ۱۸۸۰ء میں فوت ہو کر لکھنؤ میں دفن ہوئے۔ انشا رنگین کے گھر سے دوست اور پہلے شاعر تھے جنہوں نے سخت ریختی میں رنگین کی پیروی کی رنگین اور انشا کے اسالیب شعری میں باریک سافرق سے جبکہ رنگین نقش نگاری میں رنگے ہوئے تھے، انشا ہنسور قسم کے انسان تھے۔ یہ امر یقیناً افسوسناک ہے کہ انشا جیسا فاضل شمس اپنے کمالات ادبی و علمی خرافات و فحاشی کی تذکرہ دے۔ اپنی شاعری میں انشا زندگی اور اس کی افکار کا مذاق اڑاتے ہوئے نظر آتے ہیں۔ اُن کا فن شعری تصنع سے پُر اور صداقت بیانی سے مُعرا ہے۔ وہ اُردو میں ممکنہ اصطلاحات کے موجد تھے، اگرچہ وہ اصطلاحات زبان میں نامانوس تھیں۔ وہ ایک ایسے نقید المثال و بین شخص تھے جس نے اپنے علمی و ادبی کمالات اُس وقت کی مُبتذل لکھنوی سوسائٹی کے زیر اثر ضائع کر دیے۔ انشا کی ادبی و ہنریت میں بلا کی تخلیقی توانائی تھی۔ اُن کا اثر اُردو ادب پر اچھا اور بُرا دونوں طرح پڑا۔ درباری

زندگی کے اثرات نے اُن کی غیر معمولی علمی و ادبی صلاحیتوں کو بُری طرح مجروح کیا۔ اُن کی 'دریائے لطافت' کی تصنیف سے ثابت ہے کہ انشا بہتر حالات و ماحول میں اُردو ادب کی زبردست خدمت کرنے کی صلاحیت رکھتے تھے۔ اُن کا نمونہ کلام

اُس سے خلوت کی ٹھیر جاتی تریں اُٹھ سے واسطے دودن کے عرشِ کبریائی مانگتا !
 نہ چھیڑا سے نکمتِ بادِ باری راہِ لگ اپنی تجھے اکھیلیاں سُوجھی ہیں، ہم بیزار بیٹھے ہیں
 عجیب لطف کچھ آپس کی چھیڑ چھاڑ میں ہے کہاں ملاپ میں وہ بات جو لگاڑ میں ہے
 لگ جاگلے سے تاب اب اے ناز نہیں نہیں ہے ہے خدا کے واسطے مت کر نہیں نہیں

اگرچہ اسلوب بیان کے لحاظ سے انشا کی غزلیات غیر متوازن ہیں، پھر بھی شروع میں وہ سوز کے طرزِ کلام، اتباع کرتے ہوئے معلوم ہوتے ہیں [تذکرہ میر حسن]۔ بعد ازاں ہر چند کہ انھوں نے زنگین کے بہودہ طرزِ کلام کی پیروی میں اپنی شاعری کا ستیاناس کر لیا تھا، یہ ایں ہمہ گاہے ملے اُن کے کلام میں ایسے اشعار بھی ملتے ہیں جن سے اُن کی غیر معمولی صلاحیتِ شعری کے اثرات کی تصدیق ہوتی ہے۔ اُن کے ایسے اشعار میں صحیح رومانی داخلیت، روحانیت و تصوف، فلسفیانہ افکار اور حقیقی تغزل کی جھلک نظر آتی ہے۔ انشا کا یہ فطری اسلوبِ شعری جس پر سوز کے طرزِ شاعری کی چھاپ پڑی تھی، وقتی سیاست اور درباری زندگی کے دباؤ کے باعث لکھنؤی معاشرت کے مبتذل اثرات کی جھینٹ چڑھ گیا۔ یہی وجہ ہے کہ جب انشانے درباری زندگی اور لکھنؤی سوسائٹی کو خیر باد کہد یا تو اُن کی شاعری میں فطری داخلیت نہ رہی اور صداقت واپس آگئے۔ مولانا سید امداد امام اثرِ عظیم آبادی (مصنف 'کاشف الحقائق' اُسے مطابق، جب تک انشا دربارِ لکھنؤ سے وابستہ رہے اور نواب سعادت علی خاں کی مصاحبت کی اُس وقت تک اُن کی شاعری محض مسخرہ پن بنی رہی، لیکن درباری زندگی سے کنارہ کش ہونے اور گوشہ نشینی اختیار کرنے کے بعد اُن کی نام کھوئی ہوئی شعری لائیں واپس آگئیں۔ انشا اور مصحفی دونوں نے اکثر یکساں بحور میں غزلیں کہی ہیں اور انشا اپنے ادبی حریف و معاصر سے اس شعری مسابقت میں زیادہ پیچھے نہیں رہے ہیں

واستغفر اللہ حقہ اقل]۔

(۱۲)

شیخ قلندر بخش جرات اکبر آبادی

جرات کا اصل نام بچلی امان تھا اور اُن کے والد کا حافظ امان۔ اُن کے بزرگ مُغل شہنشاہوں سے

درباروں سے وابستہ رہے تھے اور امان کا خطاب شہنشاہ اکبر نے ان کے خاندان کو عطا کیا تھا۔ جرأت اپنی جوانی ہی میں نابینا ہو گئے تھے۔ انھوں نے دہلی سے فیض آباد آکر تعلیم حاصل کی تھی۔ ۱۶۸۱ء میں جرأت فیض آباد سے لکھنؤ گئے۔ وہ جعفر علی حسرت دہلوی کے شاگرد تھے اور انھیں حافظ رحمت خاں شہید دانی بریلی و روہیلکھنڈ یوپی انڈیا کے فرزند نواب محبت خاں محبت کی بہو میں جو ان دنوں لکھنؤ میں مقیم تھے ملازمت مل گئی تھی۔ اس کے بعد جرأت شہزادہ سلیمان شکوہ سلیمان کے ملازم ہو گئے تھے۔ جرأت بہرہ فنون موسیقی و نجوم کے ماہر تھے۔ انشا سے ان کی ادبی رقابت نرب المثل تھی۔ انشا اور جرأت دونوں نے ہم قافیہ و ہم ردیف غزلیں کہی ہیں۔ جرأت خاص کر عشقیہ معاملہ بندی کے شاعر تھے جس میں انھوں نے اپنے لیے ایک انبیازی مقام حاصل کر لیا تھا۔ جرأت نے اپنے تغزل میں افلاطونیت اور نام نہاد روحانی شاعری کی اڑھنیں لی بلکہ نہایت صداقت سے اُس مادی و جسمانی محبت کے گیت گائے جو ایک مرد کو کسی عورت سے ہوتی ہے۔ جرأت کے اس اسلوب شاعری کی بعد ازاں داغ نے بڑی کامیابی کے ساتھ تقلید کی۔ جرأت ایک نہایت کامیاب تغزل گو اردو شاعر تھے۔ انھوں نے سوائے قصیدے کے ہر صنف شاعری میں طبع آزمائی کی ہے۔ ان کے کلام کی سادگی قابلِ تعریف ہے لیکن اس میں جذبات کی گہرائی نہیں ہے، بلکہ کہیں کہیں تو وہ اخلاقی معیار سے بھی نیچے گر گئے ہیں۔ جرأت کی وفات ۱۸۱۰ء میں ہوئی اور وہ لکھنؤ میں حضرت عباس کی درگاہ کے متصل دفن کئے گئے۔ ان کا نمونہ کلام

بال میں کبھر سے بند میں ٹوٹے کان میں ٹیڑھا بالا	جرأت ہم پہچان گئے کچھ دال میں کالا کالا
مقام گریہ ہے احوال اُس بکس مسافر کا	پڑا بجس جو دیکھے آتے جاتے کاروانوں کو
یاد آتا ہے تو کیا پھرتا ہوں گھبرا یا ہوا	چنپٹی رنگ اُس کا اور جو بن وہ گدرا یا ہوا
دل وحشی کو خواہش ہے تمہارے در پر آنے کی	دوانہ ہے لیکن بات کرتا ہے ٹھکانے کی

شیخ غلام ہمدانی مصحفی امروہوی

مصحفی کے والد کا نام شیخ ولی محمد امروہوی تھا۔ مصحفی کا وطن و مولد امروہہ (یوپی انڈیا) تھا اور وہ ۱۲۸۵ء میں پیدا ہوئے تھے۔ وہ بیشتر زبانی رہے جہاں سے وہ ۱۲۹۶ء میں نواب محمد بابر خاں کے پاس ٹانڈہ چلے گئے۔ ٹانڈے سے مصحفی شجاع الدولہ کے عہد میں فیض آباد گئے جہاں سے وہ پھر دہلی

چلے گئے۔ نواب آصف الدولہ کے زمانے میں مصحفی پھر دہلی سے لکھنؤ گئے جہاں وہ مرزا سلیمان شکوہ کے دربار سے وابستہ ہو گئے مصحفی کا انتقال نواب غازی الدین حیدر کے عہد میں ۱۸۲۷ء میں لکھنؤ میں ہوا، وہ وہیں دفن ہوئے۔

مصحفی کے ریختہ میں آٹھ دیوان تھے اور وہ دو تذکروں کے مصنف تھے، ایک اردو شعرا اور دوسرا فارسی شعرا کا، صغیر بلگرامی نے لکھا ہے کہ مصحفی شہنشاہ احمد شاہ کے عہد میں پیدا ہوئے تھے اور ۱۸۰۹ء میں ان کی عمر ساٹھ سال سے زائد تھی (دیباچہ دیوان ششم مصحفی، لکھنؤ ۱۸۰۹ء) نیز یہ کہ مصحفی نے اپنا چھٹا دیوان ناسخ کے طرز شاعری پر مرتب کیا تھا ۱۸۰۷ء میں [تذکرہ جلوہ نظر] مصحفی کسی کے شاگرد نہ تھے، لیکن وہ سودا اور میر کا اتباع کرتے تھے۔ مصحفی کا اسلوب شاعری سادہ و آسان ہے۔ ان کے خاص خاص شاگرد، جو بعد کو خود معروف اساتذہ شاعری ہوئے وہ یہ ہیں: - انش، میر خلیق، میر تقی میر اور اسیر وغیرہ۔ مصحفی کی مثنوی بحر المجتہ، نہایت معروف ہے۔ مصحفی نے قصاید بھی کہے لیکن وہ سودا کے قصاید کی طرح زور دار نہیں تھے۔ مصحفی نہایت پرگو شاعر تھے اور وہ اپنا کلام فرصت بھی کیا کرتے تھے۔ انھوں نے اردو زبان و ادب کی اصلاح میں بھی حصہ لیا تھا بحیثیت ایک عظیم اردو شاعر کے ان کی شخصیت کبھی متنازعہ نہیں رہی۔ وہ بڑے ذہین شاعر تھے اور انہوں نے ہر صنف شاعری میں طبع آزمائی کی۔ غزل میں مصحفی کا اپنا کوئی منفرد طرز نہیں تھا۔ کبھی تو انھوں نے میر کے اسلوب کی تقلید کی ہے، کبھی میر سوز کی اور کبھی سودا کی۔ ان کی خصوصیت شاعری اگر کوئی تھی تو وہ یہ کہ وہ شباب و تقاضائے شباب کی ترجمانی خوب کرتے تھے۔ وقتی سیاست و دربار داری کے تقاضوں کے زیر اثر ان کے کلام کا بھی ایک حصہ انشا کے طرز کلام پر پھیکا اور بے اثر ہے لیکن خوش قسمتی سے وہ انشا کا کامیاب نتیجہ نہ کر سکے۔

بعض مؤرخوں کے نزدیک شیخ غلام ہمدانی مصحفی (ولد ولی محمد ولد درویش محمد) کا وطن اور مولد غلطی سے امروہ بتا گئے ہیں، حالانکہ ان کے مطابق مصحفی کا وطن اور مولد دہلی کے قریب قصبہ اکبر پور تھا۔ مصحفی کے بزرگ متعل بادشاہوں کے ملازم تھے۔ تمام تذکرے مصحفی کی تاریخ پیدائش کے بارے میں خاموش ہیں البتہ مولانا حسرت موہانی نے اپنے ایک مضمون میں مصحفی کی تاریخ پیدائش ۱۱۶۲ھ ہجری (۱۷۵۰ء) لکھی ہے (ماہنامہ اردوئے معلیٰ، جون ۱۹۰۶ء) لیکن انھوں نے اس کی کوئی سند نہیں دی۔ مصحفی کے اپنے تذکرہ ریاض الفصحا، اور اپنے دیوان ششم کے دیباچہ کے مطابق وہ قریباً ۱۱۶۱ھ ہجری (۱۷۴۸ء) میں پیدا ہوئے تھے، جو زیادہ قرین قیاس ہے

انگڑائی۔ یکے اپنا مجھ پر خمار ڈالا کافر کی اس ادا نے بس مجھ کو مار ڈالا
 بن دیکھے جس کے پل میں آنکھیں بھڑکیاں ہوں کیا قدر ہے جو اس سے برسوں جدائیاں ہوں
 حسرت پر اس مسافر بیکس کی رو سیئے جو تنگ گیا ہو مٹھکے منزل کے سامنے
 اے مصحفی تو ان سے محبت نہ کیجیو ظالم غضب کی ہوتی ہی یہ دلی والیاں
 [ماہنامہ نگار، لکھنؤ، مئی ۱۹۳۹ء، فروری ۱۹۳۹ء اور دسمبر ۱۹۳۹ء
 ماہنامہ دیوان، گورکھپور، جون ۱۹۳۵ء۔ ماہی اردو، اپریل ۱۹۳۹ء۔ ماہنامہ عالمگیر لاہور،
 مئی ۱۹۳۹ء تذکرہ شعر الہند، حصہ اول]

مثنوی طبع دور چہارم کے خصائص شعری

اس دور میں بھی سابقہ دور سوم کی طرح زبان و اظہار خیال کی صفائی و شیرینی، سادگی و پُرکاری موجود ہے، لیکن میر کی داخلیت اور درد کی اثر انگیزی کا فقدان ہے۔ علاوہ ازیں اس دور سے تصنع و مبالغہ، رنگ جذبات و مبتذل خیالات کا اظہار شروع ہوا۔ مزید برآں اس دور سے تغزل کی ایک خاص صنف یعنی درجختی کا رواج ہوا جس میں عورت بے دھڑک طور پر مرد سے اظہار محبت کرتی اور تمام اقدار اخلاق کے خلاف کھلم کھلا مادی لذت کے حصول کی خواہاں ہے۔ اردو غزل کی اس مذموم صنف کے بانی ہاشمی دکنی تھے۔ رنگین، انشا اور جرأت قیوں نے اردو غزل میں ناٹا لستہ مضامین کو رواج دیا، بلکہ رنگین نے تو اس فحش صنف درجختی میں ایک پورا دیوان تصنیف کیا۔ مصحفی اس دور خرافات میں اپنا دامن بڑی خوبصورتی سے بچا گئے۔ ان کی اعلیٰ مثنوی نے اس دور پر فتن میں اردو شاعری کی لاج رکھ لی۔ مصحفی اور انشا دونوں نے قصاید بھی لکھے لیکن وہ سودا کے مقابلے میں نمایاں نہ ہو سکے۔ اس دور کے دہلوی شعرا لکھنؤ پہنچے، جہاں اردو شاعری کے ایک علیحدہ لکھنوی اسکول نے جنم لیا، حالانکہ اس سے پیشتر کے دور ثانی سے ہی لکھنؤ میں اردو شاعری کا چرچا شروع ہو چکا تھا۔

اس دور میں اگر اسکول کے متاثر تر جہان میاں نظیر اور ان کے لائق فرزند خلیفہ اسیر اکبر آبادی تھے۔ اور اردو شاعری کے بہاری اسکول کے نمائندے راسخ عظیم آبادی جیسے خوش گو شاعر تھے۔ لکھنوی اسکول کے پہلے شعرا نواب وزیر آصف لکھنوی اور اختر ہنگوی تھے۔ اس دور کی اہمیت اس لحاظ سے ہے کہ اس نے اردو شاعری کے قدیم اسلوب کی ترقی و تنزل دونوں کا تجربہ کیا، لیکن یہ حقیقت اپنی

جگہ مستم ہے کہ درباری زندگی کے مضر اثرات نے اُردو شاعری کی صحیح جذباتیت، داخلیت، گہرائی اور روحانیت کو سخت مجروح کیا، جن کی جگہ بدقسمتی سے ناشائستہ مادیت اور شہوانیت نے پھیلی [دشعر الہند حصہ اول باب اول تلامذہ شعرائے قدیم، ص ۱۰۴-۱۶۶ اور مُتَبَعِیْنَ شعرائے قدیم، ص ۱۶۶-۱۸۴]۔



متاخرین - دورِ پنجم

از ۱۸۳۷ء تا ۱۸۵۸ء

لکھنؤی اسکول - اردو شاعری میں ابستال دہلی اور لکھنؤ کی باہمی ادبی رقابت

یہ دور اردو شاعری کے ان شعرا پر مشتمل ہے جو آخری تاجدارِ سلطنتِ مغلیہ شہنشاہ بہادر شاہ ثانی ظفر کے عہد میں موجود تھے، یعنی برصغیر جنوبی ایشیا میں برطانیہ کے خلاف پہلی جنگِ آزادی کے اختتام تک جس کی مدت ۱۸۳۷ء سے ۱۸۵۸ء تک، اکیس سال ہے۔ اس دور میں دہلی اور لکھنؤ دونوں مدارس فکر کے شعراء شامل ہیں، نیز وہ غیر دہلوی و غیر لکھنؤی اردو شعراء جو ان کے ہم عصر تھے۔ اس دور کے بہاری شعراء اثرِ عظیم آبادی اور صغیر بگڑامی تھے۔ اکبر آبادی اسکول کی نمائندگی مرزا غالب نے کی۔ لکھنؤی اسکول میں حسب ذیل شعراء شامل ہیں:-

نوازش، امیر، اختر، ناسخ اور آتش اور ان کے تلامذہ، جو ۱۸۵۸ء تک زندہ تھے، یعنی رشک، برق، وزیر، بحر، آباد، خلیل، رند، مہا اور نسیم وغیرہ۔ ان کے دیگر تلامذہ کا تعلق دورِ ششم سے ہے۔ دہلوی شعرا کی نمائندگی ان سب سے پہلے کی:- شاہ نصیر، تنہا، تنویر، ذوق، مومن، منون، ظفر اور آزرہ وغیرہ۔ اور ان کے معروف تلامذہ، مثلاً نسیم، شیفتہ، مجروح، اور تسکین وغیرہ۔ ذوق، مومن اور غالب کے دیگر تلامذہ کا تعلق دورِ ششم سے ہے۔ ان کے علاوہ وہ اردو شعراء ہیں جن کا کوئی تعلق مذکورہ بالا مدارس فکر سے نہیں ہے، مثلاً نظام رامپوری، ذکی مراد آبادی اور عشرت بریلوی وغیرہ۔ اس دور میں اگر دہلوی اسکول کے مقابلے میں لکھنؤی اسکول کے شاعرانہ وقار کو کسی شے نے بچا یا تو وہ مرثیہ کی صنف ہے جس کو لکھنؤی اسکول نے اپنا یا اور جس کی ترقی کے باعث یہ دور ممتاز ہے۔ لکھنؤ میں صنفِ مرثیہ کو ترقی دینے والے شعراء بالخصوص میر خلیق، میر صنمیر اور میاں دلگیر تھے۔ مؤخر الذکر کے شاگرد امانت لکھنؤی بھی اس دور کے بڑے معروف شاعر تھے جنہوں نے اردو ڈرامہ کو حیاتِ نو بخشی۔

ایشیا میں علوم و فنون حکومتِ وقت کی سرپرستی کے ماتحت ہی زندہ رہے، خصوصاً فارسی شاعری

تو ہمیشہ ہی سرکارِ اردو دربار سے وابستہ رہی، جس کی سرپرستی ہمیشہ ہی بادشاہ اور امرا کیا کرتے تھے۔ لیکن یہ اردو شاعری کی خوش نصیبی تھی کہ جب تک وہ دہلی میں رہی، حکومت اور دربار کے اثرات سے محفوظ رہی۔ لکھنؤ اُس وقت تک اردو شاعری کے ایک مرکز کی حیثیت سے ممتاز نہ تھا، وہاں کی شاعری خاصاً کسی مادی انقلاب کی منتظر تھی چنانچہ جب مُغل بادشاہ شاہِ عالم کے عہد میں دہلی اُجڑ گئی تو مادی ضرورت کے ماتحت باشندگانِ دہلی کو لکھنؤ کو ہجرت کرنا پڑی۔ اگرچہ اُس وقت دکن، دہلی اور لکھنؤ کے علاوہ عظیم آباد اور مُرشد آباد بھی اردو شاعری کے مراکز تھے، لیکن عام طور پر معروف شعرائے دہلی نے لکھنؤ کو ہجرت کرنے اور وہاں قیام کرنے کو ترجیح دی۔ اِس طرح دہلی کو حیاتِ نازہ لکھنؤ میں ملی اور ثانی الذکر مقام کو اردو ادب میں وہی مرکزی حیثیت حاصل ہو گئی جو اُس سے قبل اول الذکر کو حاصل تھی۔

اگرچہ اردو ادب و ادبِ شاعر کا لٹریچر قافلہ دہلی سے فیض آباد کی طرف نواب شجاع الدولہ کے عہدِ حکومت میں ہی رواں دواں ہو چکا تھا، لیکن اِس کی پُر جوش پذیرائی لکھنؤ میں نواب آصف الدولہ اور غازی الدین حیدر کے زمانوں ہی میں ہوئی۔ اِس دور میں لکھنؤ میں یہ ایک طرح کا دستور بن گیا تھا کہ وہاں ہر امیر کی سرکاری اردو شاعر اور شاعر کی سرپرستی اُس سرکار کے وفاریں اصفانے کا باعث تھی۔ اِس طرح کوئی معروف اردو شاعر لکھنؤ میں درباری اثر سے محفوظ نہ رہ سکا۔ علاوہ ازیں، اِس دور میں، دربارداری کے مذموم اثرات نے شعراء کے باہمی تعلقات کو بھی سخت مسموم کیا حتیٰ کہ مشاعرے اکھاڑے بن گئے۔ لکھنؤ میں، درباری زندگی کے مُضر اثرات کے ماتحت، میر اور سودا کے باہمی تعلقات بھی کشیدہ ہو گئے اور محفّی، جرات اور انشا ایک دوسرے کے حریف بن گئے [شعر الہند، حصہ دوم ص ۱۷۱]

بعض مواقع پر ایسا بھی ہوا کہ یہ شاعرانہ رقابت پوری دشمنی بن گئی، دستِ بدست لڑائی ہوئی اور بعض شعراء اپنی جان تک کھو بیٹھے۔ معاشری و اخلاقی زندگی میں خرابیوں کے علاوہ، لکھنؤ میں خود نفسِ شاعری کو جو نقصان پہنچا وہ ناقابلِ تلافی تھا جبکہ اردو شعراء نے اپنے حریفوں کو زک پہنچانے اور انہیں شکست دینے کے لیے نئے نئے عنواناتِ شاعری دریافت کئے۔ مثلاً، ہجو کوئی ایک صنفِ شاعری کے طور پر اُسی نامبارک دور کی غیر محمود یادگار ہے۔ خاص کر سید انشانے اپنے حریفوں کے خلاف ایسی بدگوئی و بدکلامی کی بوجھار کی کہ ان کے معاصرین کی زندگیاں حرام ہو گئیں۔ اِس طرح اِس دور میں اردو شاعری نے اپنی روایتی سنجیدگی و وقار کو برباد کر دیا، جس کی یہ محرومی لکھنؤی اسکول اور معاشرت کا براہِ راست نتیجہ تھی۔ انشا کو اِس نہج پر تمام حدودِ اخلاق سے تجاوز کر گئے جس کی بنا پر اُن کا نام بمشکل اچھے شعراء کے ضمن میں لیا جاسکتا ہے [شعر الہند، جلد اول ص ۸۰-۶۷]۔

اگرچہ مذکورہ یا لادہلوی و لکھنوی باہمی رقابت شعری جاری رہی جس کے دوران میں بڑی ادبی معرکہ آرائیاں ہوئیں، برائیں ہمہ یہ واقعہ بھی اپنی جگہ صحیح ہے کہ ان دونوں دہلوی اور لکھنوی ادبی مراکز میں ایسی تحریکیں بھی زندہ رہیں جنہوں نے اس مذہم رقابت کی تردید میں اردو ادب کی صحیح ترجمانی کی۔ اس حریفانہ ادبی جنگ میں ایک نے دوسرے کو غیر معلوم طور پر متاثر بھی کیا۔ یعنی اگر ایک طرف لکھنوی مرکز اردو نے زبان کی اصلاح کی طرف توجہ دی تو دوسری طرف دہلوی مدرسہ فکر نے اصل روح شاعری کو زندہ و بیدار رکھا۔ لکھنوی اردو شاعری کا پہلا دور دہلوی شعرا کا تھا جس میں میر اور سودا کا دور دورہ تھا۔ دوسرا دور شعری بھی دہلوی شعرا سے متاثر تھا، جس میں مصحفی، انشا اور جرات نمایاں تھے۔ اس دور میں لکھنوی زبان اردو سب سے بڑے، مصلح ناسخ تھے۔ ان کے فوراً بعد مومن دہلوی کے شاگرد اور سپر و نسیم دہلوی لکھنوی آئے جہاں ان کی بڑی آؤ بھگت ہوئی۔ نسیم نے ناسخ کی اردو میں لسانی اصلاحات کو قبول کیا لیکن دہلوی اسلوب کو برقرار رکھا میر حسن دہلوی کے خاندان اور متبعین نے لکھنوی میں اپنے روایتی دہلوی طرز کلام کو جاری رکھا اور ان کے پوتے میر انیس نے ایک مرتبہ فخریہ طور پر یہ جملہ کہا تھا کہ ”یہ میر سے خاندان کی روایت ہے، شرفائے لکھنوی ایسا نہیں کہتے“ اس ایک فقرے سے انیس اور دبیر کے مابین زبان کا فرق واضح ہو جاتا ہے۔ لکھنوی ناسخ کے حلیت انشا دہلوی تھے، جن کی ناسخ کے مقابلے میں ایک بہتر شاعر کی حیثیت سے غالب نے تعریف کی ہے۔ لکھنوی کے زوال کے بعد رامپور اردو شعرا کا مرکز بن گیا جہاں دہلی اور لکھنوی دونوں جانب سے شعرا آئے اردو نیچے۔ اس باہمی ملاپ نے اسیر جیسے تجربہ کار شاعر کو بھی متاثر کئے بغیر نہ چھوڑا، حتیٰ کہ امیر اور جلال کے اسالیب شعری بھی مکمل طور پر بدل گئے۔ یہ ایں ہمہ داغ نے لکھنوی انداز شعری کو اپنا یا۔ خود لکھنوی میں شعرا غالب کے فن شاعری کے بڑے دلدادہ تھے۔ اس ادبی مفاہمت کا اس سے بہتر اور ثبوت کیا دیا جاسکتا ہے کہ آج دہلوی اور لکھنوی دونوں مدارس فکر کے رہنماؤں۔ داغ اور امیر میتائی کی قبریں ایک مقبرے میں برابر برابر حیدر آباد (دکن) میں بنی ہوئی ہیں [خطبہ صدارت نواب حبیب الرحمن خاں شیرانی۔ اور نیٹل کانفرنس، لاہور، ۱۹۲۸ء]

اردو شاعری کے اس دور چہارم میں، پہلی بار انشا، جرات اور مصحفی نے نئی نئی بدعتوں کو رائج کیا، زبان اردو میں انقلابی تبدیلیاں کیں اور تغزل میں خارجی مضامین کو متعارف کیا۔ بعد ازاں ناسخ اور انشا اور ان کے متبعین نے ان خارجی عناصر کو مزید بڑھایا مصحفی اور انشا کے زمانے تک ہر چند کہ اردو شاعری کا لکھنوی رواج تھا تاہم وہاں تمام وہ لوگ، جن پر اردو شاعری ناز کرتی تھی، دہلی سے لکھنوی آئے تھے اور اپنے غیر لکھنوی ہونے پر فخر کرتے تھے۔ چنانچہ میر نے ایک موقع پر اپنے کلام میں ”دہلی کے اُجڑے

دیار" کو لکھنؤ سے دس مرتبہ زیادہ ترجیح دی تھی اور مصحفی نے اس بات پر فخر کیا تھا کہ اُن کا اسلوب شعری۔
 "صحرائیانِ پورب" کے طرزِ اظہار سے مختلف ہے [شعر المند، حصہ اول، باب دوم ص ۲۰۴-۲۱۵]
 یہاں ہم انھیں "صحرائیانِ پورب" میں خود مصحفی کے زمانے میں، شیخ امام بخش ناسخِ اردو شاعری کے
 افق پر ابھرے جنہوں نے بیشتر قدیم ادبی روایات کو منسوخ کر دیا اور اردو زبان کی صورت ہی بدل کے
 رکھ دی۔ اس طرح اُنھوں نے اردو زبان میں مکمل انقلاب رونا کر دیا، جسے خود مصحفی نے قبول کر لیا اور
 جس کو اُنھوں نے اپنے دیوانِ ششم کے دیباچے میں خراجِ تحسین پیش کیا۔ ناسخ نے قدیم اردو شعرا کے
 سیدھے سادے اسلوبِ شاعری کو یکسر بدل ڈالا اور عروض کے قدیم قوانین میں اہم ترامیم کیں۔ اُنھوں نے
 ہندی اور بھاشا کے الفاظ کے استعمال کے بجائے اردو زبان میں عربی اور فارسی الفاظ کو متعارف کر کے
 زبان کو منڈب، بنایا اور اُن عربی، فارسی اور ہندی الفاظ کی، جو زبان میں کثرت سے رائج تھے تذکیر و
 تانیث کے فیصلے کے لیے باقاعدہ قواعد ایجاد کئے اور ایسی ہی بے شمار اصلاحات کیں۔ اگرچہ اردو
 زبان میں اصلاحات کا آغاز مرزا مظہر اور شاہ حاتم کے زمانے سے ہو چکا تھا، جو بعد کے ہر دور میں
 جاری رہا تھا، پھر بھی زبانِ اردو کی مکمل اور آخری اصلاح کی ضرورت شدت سے محسوس ہوتی تھی جس کو
 شیخ ناسخ نے بحسنِ احسن اور بڑی تکمیل کے ساتھ انجام دیا اُن کے اس عظیم کارنامے کو عام طور پر بنظر
 استحسان دیکھا گیا [جلوہِ خضر، جلد دوم]۔

جیسا کہ اوپر بیان ہو چکا ہے، گو مرزا مظہر اور شاہ حاتم نے اردو زبان میں اصلاحات کا آغاز کر
 دیا تھا، لیکن خود اُنھوں نے اپنی ان اصلاحات پر پوری طرح عمل نہیں کیا۔ یہی کچھ سودا اور میر کے بارے
 میں بھی کہا جاسکتا ہے۔ اگرچہ مصحفی اور انشا کے زمانے میں بھی زبان میں کچھ اصلاحات کی گئیں لیکن عام
 طور پر متوز وہی زبان رائج رہی جو میر اور سودا کے زمانے میں مستعمل تھی۔ یہاں ہم ہر دور میں اصلاح
 زبان کی کوششیں جاری رہیں حتیٰ کہ آخر کار شیخ ناسخ نے مکمل طور پر زبان کی کاپیلاپٹ دی، جسے عام مقبولیت
 حاصل ہوئی۔ ایک طرح سے شیخ ناسخ کو میر اور سودا دونوں پر فوقیت حاصل ہے اور وہ یہ کہ وہ خود
 اپنی اصلاحات پر سختی کے ساتھ عمل پیرا رہے۔ زبان میں اس انقلاب کے محرک ہونے کے باعث
 ناسخ اور آتش دونوں نے اردو شاعری کے لکھنوی اسکول کے وقار کو بلند کرنے میں بڑی مدد دی۔ اس
 لیے اُن کے وقت سے دہلی اور لکھنؤ کے دو مختلف مدارسِ فکرِ شعری وجود میں آئے جن کی روایاتِ شعری
 اسباب اور خصوصیات مختلف تھیں۔ مثلاً زبان میں مکمل انقلابی اصلاحات کے باوجود لکھنوی معاشرت
 میں جو سوانیت عام طور پر پھیل گئی تھی اُس کا اثر لکھنوی اسکول کی اردو شاعری پر بھی پڑا، جو ناسخ آتش

اور زندگی کے کام سے عیاں ہے، لیکن دہلوی شعرا نے اپنے کلام کو بڑی حد تک اس نسوانی اثر سے پاک رکھا اور قدیم اردو شعرا کے طرز بیان و اسلوب کو برقرار رکھنے کی سعی کی [کاشف الحقائق، جلد دوم ص ۱۴۱] گلستان سخن، از مرزا قادر بخش ص ۲۲۸۔ اور جلوۂ سخن، جلد اول ص ۲۲۔

اس عہد کی اردو شاعری میں رومانی انداز کا خاتمہ ہو گیا، قدیم روابط بے ربط ہو گئے اور نئی مجالس وجود میں آئیں۔ مادی اور جسمانی محبت کا بیباکانہ اظہار موضوع شاعری بنا، اور روحانی و آفاقی روایات و تعزیز کے بجائے خواہش نفسانی کی تکمیل اور شہوانی تلافی کے حصول کا بے دھڑک اظہار مروج ہوا۔ اس طرح نفاست و شائستگی رخصت ہو گئے، معنویت کی جگہ تقاضی اور خلوص و صداقت کی جگہ مبالغہ و تصنع نے لی لی۔ عصمت تعزیز ٹٹ گئی، دل کے معاملات زبان پر آ گئے اور اردو شاعری کی سنجیدگی و وقار قصہ پارینہ بن گئے۔ مختصر یہ کہ اس دور کے شعرا اپنے اسالیب کی پستی و ناشائستگی کے باعث محض ایک بند معلوم ہونے لگے۔ دہلی میں اردو شاعری نے فقراء و سربازوں کی جھونپڑیوں میں جنم لیا تھا اور درویشوں کے خالق ہوں میں وہ پروان چڑھی تھی، لیکن لکھنؤ میں وہ شاہی محلات اور درباروں کی لاٹلی بنی جہاں عیش و عشرت کی فراوانی اور مہول لعب کی ارزانی تھی۔ لکھنؤ میں مشاعروں نے اکھاڑوں کی صورت اختیار کر لی، معنویت و داخلیت، خلوص و صداقت، فطری جذبات و شائستگی کے فقدان نے اردو شاعری کو ایک بیجان جسم بنا دیا۔ بادشاہوں اور امرا کی پسندیدگی و ناپسندیدگی معیار شاعری ٹھیرے اور فحاشی معمول بن گئی۔ اس دور میں لکھنؤی شعرا میں صرف آتش کو مستثنیٰ کیا جاسکتا ہے یا پھر غیر لکھنؤی اور دہلوی شعرا کو۔ مرزا غالب نے ایک موقع پر دہلوی اور لکھنؤی مدارس فکر شعری پر اظہار خیال کرتے ہوئے کہا تھا کہ دہلی کا طرز بیان اور لکھنؤ کی زبان مستند ہیں [ماہنامہ نسول، اگرہ۔ جنوری ۱۹۳۶ء]۔

حکومت اودھ (یوپی، اٹریا) دہلی کی سلطنت مغلیہ کے خلافت غداری و بغاوت کا دوسرا نام ہے کیونکہ لکھنؤ کی بادشاہت ملک کی باقاعدہ سلطنت کے خلاف غاصب برطانیہ کی بساط سیاست پر ایک شاطرانہ چال تھی تاکہ سلطنت مغلیہ کا شیرازہ بکھر جائے نتیجتاً حکمرانان اودھ سلطنت دہلی سے متنفر کئے گئے اور باشندگان لکھنؤ نے اسی مسموم سیاسی فضا میں دہلی سے رقابت ورثے میں لی۔ یہی وجہ ہے کہ لکھنؤ نے ہر دہلوی شے کو مسخ کرنے کی سعی کی۔ مثلاً اگر کسی اسم کی تجنیس دہلی میں مذکور تھی تو اہالیان لکھنؤ کو اس وقت تک چین نہ آیا جب تک کہ انھوں نے اسے مٹو نہ بنا لیا۔ پھر ایک نہایت اہم فرقہ مذہب و مشرب کا بھی تھا، جو تاریخ اودھ کا ایک نہایت درزناک باب ہے۔ حکومت اودھ کی مکمل تاریخ ایران سے حکمران صفوی خاندان کی گویا ایک کارین کاپی ہے، جس نے ایرانی شاعری کو ایک طویل

وغیر مختتم مرثیہ کی شکل دیدی تھی۔ اور لکھنؤ میں اردو شاعری گندہ دہنی، فحش نگاری اور یا وہ گوئی کے مترادف تھی۔ اس لیے لکھنؤ کا یہ ادبی دور جسے مبالغہ کرنے والوں نے ایک 'سُنہرے دور' سے تعبیر کیا ہے، ذہنی، ادبی و اخلاقی حیثیت سے اتنی پستی میں گر گیا تھا کہ اُس کے زوال کی مثال بین الاقوامی تاریخ میں بھی مشکل مل سکتی ہے۔ اس بادشاہت اور دھکا بھر حکمران انسانی کردار و اخلاق کے لحاظ سے بہت پست تھا۔ چنانچہ انیسویں صدی عیسوی کے پہلے نصف جتنے میں لکھنؤی شاعری ناسخ و وزیر جیسے شعرا ہی پیدا کر سکتی تھی نہ کہ درد اور قائم۔ لکھنؤ کی اُس مسموم فضا میں ہر سانس لینے والا خواہ وہ محل میں رہتا ہو یا جھونپڑے میں کیساں طور پر جنسی بد عنوانی کا شکار تھا اور اس کے حواس پر عورت سوار تھی۔ اسی لیے اُس دور کا لکھنؤی شاعر اپنے عہد کی نسوانیت کی پیداوار اور اپنی مذموم سوسائٹی کا نمایندہ تھا۔

لکھنؤی شاعری کے معنی میں ناسخ، آتش اور مصحفی اور ان کے تلامذہ کے افکار شعری ناسخ کے کلام کا پھیکا پن اور بے اثری ضرب الشل میں اور ان کے تلامذہ اپنے استاد سے چنداں بہتر نہ تھے یہ ہمارا سحر اور وزیر ناسخ کے معروف تلامذہ تھے اور ان کی مجموعی شاعرانہ تخلیق محض سعی لا حاصل تھی۔ آتش یقیناً ناسخ سے بہتر شاعر تھے مگر ان کی شاعری میں بھی لکھنؤی اسکول کی خصوصیات و افرطہ پر موجود ہیں۔ آتش کے معروف شاگرد درد اور صبا تھے، جن کے متعلق زیادہ سے زیادہ یہ کہا جاسکتا ہے کہ وہ لکھنؤی اسکول کی شاعری کے نمایندے تھے۔ مصحفی کا تعلق لکھنؤ سے نہیں تھا لہذا ان کا شمار اس زمرے میں نہیں ہو سکتا۔ (مذاکرات نیاز، لکھنؤ کی شاعری، از نیاز فتحپوری)

میر جیسا حقیقی شاعر بھی مکمل طور پر لکھنؤ سوسائٹی کے مذموم اثرات سے اپنا دامن نہیں بچا سکا، جیسا کہ نواب آصف الدولہ کی شکاری تفریحات پر ان کی مثنویوں سے ظاہر ہے۔ یہی الزام سودا پر بھی صادق آتا ہے جن کے آخری قصاید خاص کر ان کی ہجویات لکھنوی اسلوب کی حامل ہیں۔ ہزلیات لکھنوی اسکول کے ادبی زوال کی غالباً بدترین مثال ہیں، جو یقیناً اردو ادب کے ماتھے پر سیاہ دھبہ ہیں اور جن کے لیے خرافات کی اصطلاح بھی کم ہے۔ انشا اور جرأت دونوں لکھنوی رنگ میں پورے طور پر رنگ گئے تھے، حد یہ کہ مصحفی جیسے سنجیدہ شاعر کی، نامساعد ماحول کے باعث، بردباری بھی مجروح ہو گئی تھی۔ افسوس کہ آتش جیسا زیرک و ذہین شاعر اور دھ میں پیدا ہوا، کیونکہ آتش کے کلام کا وہ حقد جو لکھنوی اسلوب کی شاعری سے کسی طرح بچ گیا تھا عمدہ اور مطالعہ کے قابل ہے یہ یقیناً اردو شاعری کا ایک المیہ ہے کہ منتقدین اور منتوسطین کے تمام نقائص تو تلامذہ ناسخ و آتش کو ورثے میں ملے لیکن ان کے محاسن نہیں ملے۔ لکھنؤ کی بادشاہت کے زوال کے بعد بھی لکھنوی اسکول کے شعرا اپنے کلام کو بہتر نہ بنا سکے (ماہنامہ رنگار، لکھنؤ۔ فروری

۱۹۳۹ء۔ ماہنامہ ندیم، بھوپال، جولائی ۱۹۳۹ء، شعر المند حصہ اول۔ باب اول ص ۷۱-۹۲]

سطور بالا میں ہم نے اس دور کی لکھنؤی معاشرت اور اس کے زیر اثر لکھنؤی شاعری کے ابتذال کی حکایت کی ہے لیکن یہ امر انصاف اور مؤرخانہ دیانت کے منافی ہوگا اگر اُن قابلِ تعریف خدمات کا حوالہ نہ دیا جائے جو لکھنؤ نے اردو زبان کی ترقی و اصلاح کے لیے انجام دیں قطع نظر اس کے کہ لکھنؤی شاعری اعلیٰ جذبات کی عکاسی سے یکسر محروم ہے اور اس نے درباری اثرات کے ماتحت مبتذل محسوسات کی بازاری زبان میں ترجمانی کی۔ لکھنؤ عرصے سے ایک ممتاز علمی مرکز رہا ہے۔ اسلامی علوم کا معروف و نوری ادارہ ’فرنگی محل‘ وہیں ہے اور وہیں ’ندوۃ العلماء‘ کی بھی بنیاد رکھی گئی۔ لکھنؤ ہی میں اردو زبان کی وہ مکمل و مستقل اصلاحات ہوئیں جن کے باعث وہ آج دنیا کی عظیم ترین زبانوں میں شمار ہوتی ہے اور جس کا لوہا دہلی نے بھی مانا۔ لکھنؤ کی ان اصلاحات کی بدولت آج اردو زبان ہر قسم کی سائنسی اور ٹیکنیکی اظہارِ خیال پر قادر ہے۔ انیس و دسیر کے افکارِ شعری اردو زبان کی وہ کمالیں تھیں جن سے الفاظ و مسطعات ڈھل ڈھل کر نکلتے اور سکتہ رائج الوقت کی طرح ملک کے اطراف و کناف میں پھیلتے رہے۔ ناسخ نے اردو الفاظ کے ساتھ وہی کام لیا جو ایک جوہری جوہرات کے ساتھ کرتا ہے۔ ناسخ کے شاگرد رشک نے اپنے استاد کے اس قابلِ قدر کام کو جاری رکھا بلکہ اسے مزید ترقی دی۔ لکھنؤ میں وہ پہلے شخص تھے جنہوں نے ۱۸۴۰ء میں ’نفس اللغات‘ کے نام سے ایک اردو لغت مرتب کی۔ لکھنؤ ہی میں سید النشا نے اپنی معروف کتاب ’دریائے لطافت‘ تصنیف کی۔ کہا جاتا ہے کہ ناسخ کے ایک اور شاگرد بہار نے بھی ایک اردو ڈکشنری مرتب کی تھی مگر وہ ناپید ہے۔ جلال لکھنؤی نے اردو گرامر پر اپنی متعدد تصانیف سے اردو زبان کو مال مال کر دیا، مثلاً ’سرمایہ زبان اردو‘، ’مفید الشعراء‘، ’تقیح اللغات‘، ’گلشن فیض‘، اور ’قواعد المنتخب‘، وغیرہ۔ اپنی شاعری کے علاوہ امیر مینائی نے ’امیر اللغات‘ کی تصنیف سے زبان اردو کی بیش قیمت خدمت انجام دی مگر افسوس کہ وہ نامکمل رہی۔ خان علامہ تفضل حسین خاں سیالکوٹی، جو لکھنؤ میں آئے تھے، ایک ماہرِ لسانیات، مُہندس اور ہیئت دال تھے اور لاطینی اور انگریزی زبانیں بخوبی جانتے تھے۔ انہوں نے ہیئت اور الجبرا وغیرہ پر متعدد کتب تصنیف کی تھیں۔ وہ لکھنؤ میں نواب سعادت علی خاں کے عہد میں موجود تھے۔ ان کا انتقال ۱۸۷۸ء میں ہوا تھا۔

منشی الملک فخر الدولہ دبیر الملک ہوشیار جنگ رتن سنگھ زخمی بریلوی نواب محمد علی خاں کے میر منشی تھے۔ وہ انگریزی زبان کے علاوہ علوم ہیئت و ریاضی میں بھی ماہر تھے۔ وہ ٹیکنیکی اصلاحات وضع کرنے کی بڑی صلاحیت رکھتے تھے اور صدائقِ انجم (۱۸۳۶ء) کے مصنف تھے۔ رائے

متوال سندیلوی، جنواب آصف الدولہ کے ایک درباری تھے، بڑے فلسفی اور سائنسٹ تھے اور علوم ریاضی، جغرافیہ، ہیئت اور فلسفہ وغیرہ پر متعدد مسائل کے مصنف تھے۔ اُن کی رحلت ۱۸۳۲ء میں ہوئی۔ مولوی محمد اسماعیل مراد آبادی جنواب نصیر الدین حیدر کے لندن میں ایجنٹ تھے، ایک معروف دانشور و مصنف تھے۔ ان کا انتقال ۱۸۳۷ء میں ہوا۔ ان کے معاصروں میں مولوی عبدالرب اور مولوی کمال الدین حیدر نے شاہ نصیر الدین حیدر کے عہد میں ۱۸۳۱ء میں لکھنؤ میں انگریز انجینیروں کے تعاون سے ایک رصد گاہ تعمیر کی تھی۔ شاہانِ اودھ کی زیر سرپرستی ایک دارالترجمہ قائم کیا گیا تھا جس میں سائنس کی نئی کتابیں ترجمہ کی جاتی تھیں اور انھیں شاہی مطبع میں طبع کیا جاتا تھا جہاں تک قصہ کہانی کی اشاعت کا تعلق ہے تو داستانِ امیر حمزہ، نوشیرواں نامہ، طلسم ہوش رُبا، ایرج نامہ، بوستانِ خیال، اور فسانہ آزاد وغیرہ اور ان کے مصنف میر محمد حسین جاہ، منشی احمد حسین قمر، شیخ تصدق حسین، طوطا رام شایاں اور رتن ناتھ مرثا کیسے جُملائے جاسکتے ہیں۔ اسی طرح سے نواب مرزا شوق اور دیاشنکر نسیم کے ناموں کو مصنفِ مثنوی سے کسی طرح علیحدہ کیا جاسکتا ہے اور امانت کا نام کون فراموش کر سکتا ہے جو اردو ڈرامہ اور تھیٹر کے بانی تھے۔ لکھنؤ کو شاعر، مرثا، مرزا رسوا، سجاد حسین اور حوالا پر شاد برق وغیرہ پر ناز ہے۔ اردو ادب کے نامورین کے طور پر قدیم اردو مطابع، مطبعِ مصطفائی، مطبعِ سلطانی، اور مطبعِ نو لکھنؤ بھی لکھنؤ ہی میں تھے۔ بالخصوص نو لکھنؤ پریس لکھنؤ نے، جو ۱۸۵۸ء میں قائم ہوا تھا اردو کی بے شمار عمدہ کتابیں شائع کیں [خطبہ صدارت سید سلیمان ندوی، اردو کانفرنس، ہندوستانی اکادمی، لکھنؤ جنوری ۱۹۳۷ء] دورِ پنجم میں لکھنؤ اسکول کی مُبتدل اردو شاعری کے بعد، دورِ ششم میں لکھنؤ اسکول نے خاص طور پر صنفِ تغزل میں زبردست سنبھالا لیا، جبکہ دہلی اسکول کے اعلیٰ تخیل کو قابلِ تعریف طور پر لکھنؤ اسکول کی اصلاح شدہ رنگین بیانی میں سمودیا گیا۔ اور پھر ایسا ہوا کہ دورِ جدید اور دورِ حاضر میں لکھنؤ اسکول کی اردو شاعری دہلی اسکول پر بازی سے گئی۔ دورِ پنجم میں تو دہلی شعرا نے بھی کسی بلند خیالی و علوئے تخیل کا خاص ثبوت نہیں دیا۔ اسی وجہ سے وہ تنقید سے بچ نہ سکے اور جہاں تک حقیقی تغزل کا تعلق ہے، شاہ نصیر اور ذوق غیر فطری شعرا تھے۔

اس مُبتدل دورِ شاعری میں جبکہ اردو شاعری محض ٹک بنی بن کے رہ گئی تھی، دہلی نے غالب اور مومن کی بدولت، اس کی لاج رکھ لی۔ دراصل اردو شاعری نے دہلی سے لکھنؤ کو ہجرت نہیں کی تھی بلکہ محض معدومے چند دہلی شعرا نے ایسا کیا تھا باوجود سنگین نقصانات کے، دہلی میں پھر بھی اردو ادب کا مرکز بنے رہنے کی توانائی باقی تھی۔ غالب، مومن اور چند دیگر دہلی شعرا کی بدولت، دہلی میں اردو شاعری اُس قدر مذلت

میں نہیں گری جس میں لکھنوی شاعری گر گئی تھی [ماہنامہ، نیرنگ خیال، سالنامہ، لاہور ۱۹۳۶ء]

(۱)

شمس العلماء نواب مولوی حکیم سید امداد امام اثر

اثر شمس العلماء مولوی سید وحید الدین خاں بہادر صدر اعلیٰ کے بیٹے اور مولوی سید امداد علی خاں بہادر صدر اعلیٰ اور ضلع پٹنہ میں قصبہ نیورہ کے زمیندار کے پوتے تھے۔ اُن کے آباء خود کو حضرت زید شہید کی اولاد میں بتاتے تھے۔ اثر قصبہ نیورہ میں ۱۸۲۹ء میں پیدا ہوئے تھے۔ وہ تذکرہ کاشف الحقائق کے مصنف تھے جو بہارستان سخن کے نام سے زیادہ مشہور ہے۔ مر علی امام اور سید حسن امام ان کے فرزند تھے۔ اثر کا نمونہ کلام :-

ہمیں بزمِ عدو میں وہ بلاتے ہیں تمنا سے
کرم ایسا بھی ہوتا ہے، ستم ایسا بھی ہوتا ہے
خزانِ زندگی ہے تفرقہ اہلِ محبت کا
مزہ دُنیا میں جینے کا بہارِ دوستانِ تک ہے

(۲)

سید فرزند احمد صفیر بلگرامی

صفیر سید محمد مہدی خیر، شیخ امان علی سحر لکھنوی، دبیر لکھنوی، غالب اور سید رضا حسین بلگرامی کے شاگرد تھے اور ۱۸۳۳ء میں پیدا ہوئے تھے۔ ان کی تاریخ وفات ۱۸۸۹ء ہے۔ اُن کا وطن بلگرام تھا لیکن وہ پیداوار ہرے میں ہوئے تھے۔ صفیر بیشتر ضلع شاہ آباد کے مقام آرہ میں رہے تھے۔ وہ مشہور تذکرہ جلوہ خضر کے مصنف تھے۔ ان کے والد کا نام میر سید احمد تھا اور ان کے نانا سید صاحب عالم مارہرے میں اپنے زمانے کے جید عالم اور شاعر تھے صفیر کا نمونہ کلام :-

عذر کرتے ہیں، لو قصور ہوا
کہہ دو منہ سے کہ رنجِ دور ہوا

پھر گئے ہم سے یار، کیا کہنا
یوں ہی کرتے ہیں پیار، کیا کہنا

(۳)

مرزا خان نوازش لکھنوی

نوازش سرور کے استاد اور ناسخ کے معاصر تھے۔ انھوں نے بھی تنویر دہلوی، ذکی مراد آبادی اور میر کلام علی دہلوی کی طرح ناسخ اور آتش دونوں کے انتقال کے بعد لکھنؤ میں اردو شاعری میں اپنی استاد کی کا سکہ جمانا چاہتا تھا، مگر ان کی شاعری پھس پھسی تھی۔ ان کی کچھ چل نہ سکی۔

(۴)

تذیر الدولہ، مدبر الملک، بہادر جنگ، خان بہادر میر مظفر علی اسیر

اسیر کے باپ سید مدد علی تھے اور استاد مصطفیٰ۔ اسیر ۱۸۱۳ء میں ضلع لکھنؤ کے قصبہ امیٹھی میں پیدا ہوئے اور ۱۸۸۱ء میں رامپور میں فوت ہوئے۔ وہ والی اودھ شاہ نصیر الدین حیدر کے دربار میں تھے اور انھوں نے لکھنؤ میں دونوں بادشاہوں امجد علی شاہ اور واجد علی شاہ کا عمد دیکھا تھا۔ وہ اودھ میں داروئے جیل تھے۔ ۱۸۵۷ء کی پہلی جنگ آزادی میں اسیر لکھنؤ میں تھے۔ وہ واجد علی شاہ کی جلاوطنی میں ان کے ساتھ کلکتہ گئے تھے لیکن لکھنؤ واپس آکر پھر رامپور میں بس گئے تھے۔ اسیر عربی اور فارسی کے بڑے عالم اور اچھے شاعر تھے۔ وہ فارسی شاعری میں ایک اردو تغزل میں تین اور حمد و نعت میں ایک دیوان کے مالک تھے۔ ایک حد تک ان کا اسلوب شعری ناسخ کے کلام سے ملتا جلتا ہے۔ ان کے شاگردوں میں دو معروف ہوئے۔ ایک تو ان کے اپنے فرزند مرحمت الدولہ بہادر الملک صولت جنگ خان بہادر سید غنصفر علی حکیم اور منشی امیر احمد امیر مینائی۔ اسیر کا نمونہ کلام :-

خدا جانے یہ کس کی جلوہ گاہِ ناز ہے دُنیا
ہمت اگے گئے رونق وہی باقی ہے محفل کی

باقی ابھی سے ترکِ تمنا کی آرزو
کیہ کہوں کہ کوئی تمنا نہیں مجھے

تھک چکے ہیں پاؤں، اُس کا آستانا دُور ہے
دن ہے کم، منزل کڑی ہے اور جانا دُور ہے

(۵)

ابو المنصور سکندر جاہ، ناصر الدین، قیصرِ زمان، سلطانِ عالم

محمد واجد علی شاہ اختر شاہ اودھ

اختر کسی کے باقاعدہ شاگرد نہیں تھے لیکن کہا گیا ہے کہ وہ برقی لکھنوی کو اپنا کلام دکھایا کرتے تھے۔ وہ والی اودھ امجد علی شاہ کے فرزند تھے۔ وہ ۱۸۴۷ء میں تخت اودھ پر بیٹھے اور ۱۸۵۶ء میں انہیں انگریزوں نے معزول کر کے کلکتہ کرچلا وطن کر دیا، جہاں ۱۸۵۷ء میں اُن کی وفات ہوئی اور وہ کلکتہ کے مٹیا بُرج میں امام بارگاہِ سبطین آباد میں دفن ہوئے۔ کلکتہ میں اپنی جلاوطنی کے زمانے میں وہ محمد موشی خولہ میں قیام پذیر ہوئے تھے اور ان کی قیام گاہ کا نام سلطان خانہ محل تھا۔ اختر ایک عیش طبع لیکن فیاض حکمران اور علماء و شعراء کے بڑے مربی تھے۔ اُنھوں نے اردو شاعری میں چھ دیوان چھوڑے۔ اُن کے عہدِ حکمرانی میں لکھنویں اردو شعراء کا ایک جم غفیر تھا۔ اختر کے متعدد شاگرد تھے۔ اُن کا نمونہ کلام ہے۔

تیری یاد کا دل میں رہ جو شش ہے

غمِ دین و دُنیا فراموش ہے!

دیکھ کر نشہ چشمِ میگوں کا

بے پئے مے آثار آجائے

آنسو ہے رُخِ رِبر

دل نے مجھے رسوا کیا

(۶)

والا جاہ میر علی اوسط رشک

رشک میر سلیمان لکھنوی کے بیٹے اور ناسخ کے شاگرد تھے۔ وہ فیض آباد میں پیدا ہوئے اور مصنفین بتتے تھے۔ وہ نفس اللغات کے مصنف تھے۔ ناسخ کے بعد اُنھنی نے ناسخ کے

اصلاح زبان اردو کے چھوڑے ہوئے کام کو پورا کیا تھا۔ رشک کے شاگرد بہت تھے۔ اُن کا انتقال ۱۸۶۷ء میں ہوا اور وہ عراق میں کر بلائے معلیٰ میں دفن ہوئے۔ اُن کے تین دیوان تھے، جن میں سے دو انھوں نے خود شائع کئے تھے لیکن تیسرا کھو گیا تھا۔ افسوس کہ رشک کی کلمات، شائع نہ ہو سکی۔ اُن کے دونوں مطبوعہ دیوانوں کے نام یہ ہیں :- ”نظم مبارک“ اور ”نظم گرامی“۔ لیکن وہ متداول نہیں ہیں۔ ان کے شاگردوں میں منیر شکوہ آبادی زیادہ معروف ہوئے [”خمتانہ جاوید“ جلد سوم]۔ رشک کا نمونہ کلام :-

بوسہ ہمیں دیتا ہے تو دے دونوں لبوں کا
یوں تو مزہ قندِ مکرر نہ ملے گا!
شبِ ہجر اں سحر ہوئی تو کیا
کے اُمیدِ زندگانی ہے
بے وصل جو روتا ہوں تو ہو کر متبسم
فرماتے ہیں ”بے فصل کی برسات نکالی“

(۷)

فتح الدولہ بخشی الملک مرزا محمد رضا خاں بہادر برقی

برقی مرزا کاظم علی صانع کے فرزند اور ناسخ کے شاگرد تھے۔ وہ واجد علی شاہ کے ساتھ کلکتہ گئے تھے جہاں وہ ۱۸۵۷ء میں فوت و دفن ہوئے ان کا وطن و مولد لکھنؤ تھا۔ وہ صاحبِ دیوان شاعر تھے۔ اُن کے متعدد شاگرد تھے جن میں حکیم ضامن علی جلال لکھنوی ابن حکیم اصغر علی لکھنوی داستان گو زیادہ مشہور تھے۔ برقی کا نمونہ کلام :-

قیس کا نام نہ لو، ذکرِ جنوں جانے دو
دیکھ لینا مجھے تم، موسمِ گل آنے دو
سکتا ہوں، اچھے مسیحا ہی آپ
نہ مارا نہ تم نے، جلایا مجھے

خواجہ محمد وزیر و وزیر

وزیر خواجہ محمد فقیر لکھنوی کے فرزند اور ناسخ کے شاگرد تھے۔ وہ لکھنؤ میں شاہ نصیر الدین حیدر کے عہد حکومت میں پیدا ہوئے تھے اور وہیں ۱۸۵۱ء میں فوت ہوئے۔ وزیر خواجہ بہاؤ الدین سے نقشبند کی اولاد میں تھے۔ ان کے شاگرد بہت تھے جن میں زیادہ مشہور آفتاب الدولہ خواجہ اسد قلنق لکھنوی اور حسام الدولہ نواب فقیر محمد خاں گویا گویا یاری (جو لکھنؤ میں مقیم تھے) تھے۔ وزیر شوکت بخاری کے طرز کلام کے منبع اور ناسخ کے سچے پیرو تھے۔ آتش کے شاگردوں میں صبا اور نسیم نے ناسخ کے اسلوب شاعری کی پیروی کی۔ وزیر نے اپنی زندگی تنہائی میں گزاری اُن کا نمونہ کلام:-

چڑھتا ہوں لبِ شیریں، وہ خفا ہوتا ہے
کیا شکر رنجی جاناں میں مزا ہوتا ہے
ہے چشمِ نیم باز، عجب خواب ناز ہے
فتنہ تو سو رہا ہے، درِ فتنہ باز ہے
اسی باعث تو قتلِ عاشقاں سے منع کرتے تھے
اکیلے پھر رہے ہو یوسف بے کارواں ہو کر

شیخ امداد علی بہار

بہار شیخ امام بخش لکھنوی کے بیٹے اور ناسخ کے شاگرد تھے۔ وہ ۱۸۱۰ء میں فیض آباد میں پیدا ہوئے تھے۔ وہ لکھنؤ میں توپ دروازے میں رہتے تھے۔ بہار نے مدت تک رامپور میں ملازمت کی۔ اُن کا انتقال ۱۸۸۲ء میں لکھنؤ میں ہوا جہاں وہ کربلائے تال کٹورا میں دفن ہوئے۔ اُنھوں نے اپنی زندگی عسرت میں بسر کی۔ وہ ناسخ کے کلام کے پیرو تھے۔ بہار کا نمونہ کلام:-

بُرا مان جاؤ گے، مُنہ پھیر لو گے
نہ پوچھو قسم دیکھے، کیا چاہتا ہوں

دوپٹے کو آگے سے دوہرا نہ اوڑھو
نمودار چیزیں چھپانے سے حاصل

(۱۰)

مرزا امیدی حسن خاں آباد

آباد مرزا غلام جعفر خاں لکھنوی کے فرزند اور ناسخ کے شاگرد تھے وہ "بہارستان سخن" کے مصنف تھے اور لکھنؤ میں ۱۸۱۳ء میں پیدا ہوئے تھے۔ اُنھوں نے غزل کی ہر بحر میں ایک علیحدہ دیوان مرتب کیا تھا۔ آباد کا نمونہ کلام :-

تیرے ہر ایک سخن میں ہیں ہم دو پہلو
کبھی اقرار سے ہوتا نہیں انکار جدا
دور سے بھی اگر اشارے ہوں
میرے بچنے کے کچھ سہارے ہوں

(۱۱)

میر دوست علی خلیل

خلیل سید جمال علی کے بیٹے تھے۔ وہ بارہ (ادھ) کے علاقے میں قصبہ بداولیٰ میں پیدا ہوئے تھے مگر اُن کی سکونت لکھنؤ میں رہی، جہاں وہ ۱۸۶۲ء میں فوت ہوئے۔ خلیل آتش کے شاگرد تھے۔ وہ نواب نادر مرزا کے ساتھ کلکتہ گئے تھے۔ وہ صاحبِ دیوان شاعر تھے، ان کا دیرین لکھنؤ مطبع نامی میں طبع ہوا تھا۔ وہ واجد علی شاہ کے عہد میں اعلیٰ مناصب پر فائز رہے تھے اور اُنھیں فارغ البالی حاصل تھی۔ خلیل کا نمونہ کلام :-

جس نے پوچھا، یہی جواب ملا
آدمی با وفا نہیں ملتا
میرے اُس کے بی جو معاملے، وہی اُس کو خوب ہے جانتا
یہ مقام راز و نیاز ہے، دل و جاں کو اس کی خبر نہیں

لاکھ نازک ہو رشتہ اُلفت
ٹوٹتا ہے یہ تار مشکل سے

[خُجُت خانہ جاوید، جلد سوم]

(۱۲)

نواب سید محمد خاں زند

زند بُرہان الملک کے بھتیجے نواب سراج الدولہ غیاث الدین محمد خاں بہادر نصرت جنگ نیشاپوری کے فرزند تھے اور فیض آباد میں ۱۸۹۷ء میں پیدا ہوئے تھے۔ ۱۹۲۲ء میں وہ لکھنؤ آئے اور آتش کے شاگرد ہو کر اپنا تخلص زند رکھا۔ اس سے پیشتر، فیض آباد میں وہ میر خلیق کے شاگرد تھے اور ان کا تخلص وفاتھا۔ اُن کا حج کو جاتے ہوئے بمبئی میں غالباً ۱۹۵۵ء میں انتقال ہوا اور وہ وہیں دفن ہوئے۔ اُن کے کلام میں مہل کا نام اکثر آیا ہے جس کے باعث لوگ مذاقاً اُنھیں ”چڑیا والا“ کہا کرتے تھے۔ اُنھوں نے اپنا دیوان خود طبع کرایا تھا۔ وہ دہلی اسکول کی شاعری کا اتباع کیا کرتے تھے۔ اُن کا نمونہ کلام:-

وعدے پر تم نہ آئے تو کچھ ہم نہ مر گئے
کہنے کو بات رہ گئی اور دن گزر گئے

سیر کی، خوب پھرے، پھول چُنے، شاد ہے
باغبان جاتے ہی، گلشن تیرا آباد ہے

گلے لگائیں، بلائیں لیں، تم کو پیار کریں
جو بات مانو تو منت ہزار بار کریں

اعذیب ملے کریں آہ و زاریاں
تو ہائے گل پکار، میں چلاؤں ہائے دل

پھینک دوں گامیں اسے چیر کے پہلو اپنا
تجھ پر قابو نہیں، دل پر تو ہے قابو اپنا

کیا ملا عرضِ مدعا کر کے
بات بھی کھوئی التجا کر کے

[خُجُت خانہ جاوید، جلد سوم]

(۱۳)

میر وزیر علی صبا

صبا میر بند علی لکھنوی کے فرزند اور آتش کے شاگرد تھے۔ وہ لکھنؤ میں پیدا ہوئے تھے اور وہیں ۱۸۵۶ء میں ایک گھوڑے پر سے گر کے فوت ہوئے تھے۔ وہ واجد علی شاہ کے دربار سے وابستہ تھے۔ ان کے دیوان کا نام منیچہ آرزو تھا۔ صبا کا نمونہ کلام :-

دل میں ایک درد اٹھا، آنکھوں میں آنسو بھر آئے
بیٹھے بیٹھے ہیں کیا جانتے کیا یاد آیا
آپ ہی اپنے ذرا جور و ستم کو دیکھیں
ہم اگر عرض کریں گے تو شکایت ہوگی
کہتے تھے دل نہ دیں گے کسی کو تمام عمر
مجبور ہو گئے مگر ایک دل ستاں سے ہم
ہو رہے ہیں ظلم ہفت افلاک کے
امتحاں ہیں ایک مہشتِ خاک کے

(۱۴)

پنڈت دیاندر نسیم

نسیم پنڈت گنگا پرشاد لکھنوی کے بیٹے اور آتش کے شاگرد تھے۔ وہ لکھنؤ میں ۱۸۱۱ء میں پیدا ہوئے اور وہیں ۱۸۴۳ء میں فوت ہوئے تھے۔ وہ کشمیری پنڈت اور مشہور مثنوی نگار نسیم کے مصنف تھے۔ نسیم کا نمونہ کلام :-

ذلت ہے جو پھیلائے بشر پیشِ بشر ہاتھ
یاؤب نہ کبھی ہاتھ کا ہر دستِ نگر ہاتھ

شاہ نصیر الدین نصیر عُرُف "میاں کلو"

نصیر شاہ غریب دہلوی کے بیٹے تھے۔ ان کا وطن اور مولد دہلی تھا۔ وہ قایم چاند پوری کے تلمیذ شاہ محمدی مایل دہلوی کے شاگرد تھے۔ نصیر دومرتبہ لکھنؤ گئے تھے۔ پہلے مصحفی اور انشا کے زمانے میں اور دوبارہ ناسخ اور آتش کے عہد میں۔ وہ چار مرتبہ حیدر آباد (دکن) گئے تھے جہاں دیوان چند ولال نے ان کی اؤ بھگت کی تھی۔ نصیر ۱۸۳۸ء میں حیدر آباد (دکن) ہی میں فوت و دفن ہوئے۔ وہ سیاہ فام تھے۔ پیری مُریدی اُن کے خاندان میں عرصے سے چلی آتی تھی۔ نصیر نے بہت معمولی تعلیم پائی تھی۔ شاہ شاہ عالم کے دورِ سلطنت میں اُن کی اُردو شاعری مقبولِ عام ہوئی اور شاہی دربار دہلی میں بھی ان کی توقیر کی گئی۔ جب انگریزوں نے دہلی پر قبضہ کر لیا تو نصیر لکھنؤ آئے جہاں سے وہ حیدر آباد (دکن) گئے۔ کہا جاتا ہے کہ نصیر نے دکن کا وہ قرض وہاں جا کر چکا دیا تھا جو وہی دکنی نے شمالی ہند پر آکر کیا تھا، اُس وقت دکن میں اُردو شاعری کا رواج کم ہو چکا تھا، جسے شاہ نصیر نے دوبارہ وہاں فروغ دیا اور بہت سے نئے شاگرد ولاں بنائے [شعر الہند، حصہ اول ص ۸۲-۸۳۔ ماہنامہ اُردوئے معلّیٰ، کانپور، اگست ستمبر ۱۹۲۵ء] اُن کا نمونہ کلام :-

خیالِ زلفِ بتاں میں نصیر پٹیا کر
گیا ہے سانپ نکل، اب لکیر پٹیا کر
اے، مان کہا، ہنس نہ ہنسانے سے کسی کے
ہو جائے گا طوفانِ رُلانے سے کسی کے
اس قدر ہم نے کیا ہے تجھ کو یاد
ایک عالم کو ہماری یاد ہے
نگاہِ قہر سے، یا چشمِ مر سے دیکھو
بلا کشتانِ محبت تمہارے بس میں ہیں

باز اؤ بُتو، دل کا ستانا نہیں اچھا
یہ گھر ہے خدا کا، اسے ڈھانا نہیں اچھا

(۱۶)

محمد عیسیٰ خاں تنہا

تنہا کا وطن اور مولد دہلی تھا لیکن وہ لکھنؤ میں رہے اور وہیں وفات پائی۔ وہ مصحفی کے شاگرد تھے اور مرثیہ خواں تھے بعض مورخین نے غلطی سے انہیں ناسخ کا اُستاد کہا ہے، البتہ وہ ناسخ کے دوست ضرور تھے۔
تنہا کا نمونہ کلام ہے

شعلہ سا وہ بدن ہے وال پیرہن کے اندر
یاں آگ بچک رہی ہے اپنے بدن کے اندر

(۱۷)

ملک الشعرانشی نوازش حسین خاں تنویر

تنویر کا وطن اور مولد دہلی تھا۔ وہ شہنشاہ بہادر شاہ ظفر کے شاگرد تھے، بعض مورخین نے لکھا ہے کہ ذوق کے انتقال کے بعد شاہ ظفر اپنا کلام تنویر کو دکھانے لگے تھے، جو غلط ہے۔ اُن کا دیوان تنویر شائع ہو گیا ہے۔ تنویر کا انتقال نیپال میں ۱۸۶۲ء میں ہوا اور وہ وہیں دفن ہوئے۔ اُن کا نمونہ کلام ہے۔
خاک ڈالوان شکایاتوں پہ، لگ جاؤ گلے
تو نہیں منصف ہو اب یہ وقت ہے تکرار کا؛

(۱۸)

افضل العلام مفتی صد الدین خاں بہادر آزدہ

آزدہ مولوی طفت اللہ کاشمیری کے فرزند اور مولانا شاہ عبدالعزیز محدث دہلوی کے مرید تھے وہ ایک زبردست عالم دین تھے اور دہلی میں صدر الصدور کے ممتاز منصب پر فائز تھے۔ وہ دہلی میں ۱۸۶۹ء میں پیدا ہوئے اور وہیں ۱۸۶۸ء میں فوت ہوئے تھے۔ انتقال کے بعد وہ درگاہ چراغ دہلی میں دفن ہوئے تھے۔ آزدہ شاہ نصیر، میاں مجرم اکبر آبادی اور فخر الشعراء میر نظام الدین سے ممنون کے شاگرد رہے تھے اور وہ ذوق، مومن، غالب اور صمبائی وغیرہ کے ہم عصر اور دوست تھے۔ وہ تذکرہ شعرائے ریختہ کے بھی مصنف تھے جو اب ناپید ہے۔ اُن کا نمونہ کلام ہے۔

میں اور ذوقِ بادہ کشی؟ بے گئیں مجھے
یہ کم نگاہیاں تیری بزمِ شراب میں
گیا کون سا صیدِ افگن ادھر سے؟
کہ خالی پڑے اشیائے بست میں

(۱۹)

مرزا اصغر علی خان نسیم (سابق اصغر)

نسیم نواب آقا علی خان قاجار کے بیٹے اور مومن کے شاگرد تھے۔ اُن کا وطن اور مولد دہلی تھا
جہاں وہ ۱۸۹۹ء میں پیدا ہوئے تھے۔ نسیم کا انتقال لکھنؤ میں ۱۹۶۵ء میں ہوا اور وہ وہیں دفن ہوئے
وہ لکھنؤ و احمد علی شاہ کے زمانے میں آئے تھے۔ نسیم کا نمونہ کلام:-

حیا بڑھنے نہیں دیتی ارادہ نو جوانی کا
اشارہ ہو کے رہ جاتا ہے اُن کی مہربانی کا
اگر بخشے زہے حمت نہ بخشے ترشکایت کیا
سر تسلیم خم ہے جو مزاجِ یار میں آئے
جب اور کسی پر کوئی بیداد کرو گے
بیریاور ہے، ہم کو بہت یاد کرو گے

(۲۰)

نواب حاجی مصطفیٰ خاں شیفتہ

شیفتہ اعظم الدولہ، سرفراز الملک، نواب مرتضیٰ خاں بہادر، مظفر جنگ (لارڈ لیک LAKE
کے معاحب) کے بیٹے اور ولی داد خاں کو باٹی (جہانگیر آباد ضلع بلند شہر کے زمیندار اور جاگیردار) کے
پوتے تھے۔ وہ ریختہ میں شیفتہ تخلص کرتے تھے اور مومن کے شاگرد تھے اور فارسی میں حسرتی تخلص کرتے
تھے اور غالب کے شاگرد تھے۔ وہ دہلی میں ۱۸۶۶ء میں پیدا ہوئے اور وہیں ۱۸۶۹ء میں فوت ہو کر دفن
ہوئے۔ شیفتہ شاہ محمد الحق محدث دہلوی کے مرید تھے۔ وہ اردو اور فارسی دونوں میں صاحبِ دیوان تھے۔
انھوں نے ۱۸۳۲ء میں اپنا مشہور تذکرہ گلشنِ بنجار، تصنیف کیا تھا جو فارسی میں اردو شعرا پر ہے

اُن کی کلیات بھی شائع ہو چکی ہے۔ شیفتہ ایک جید عالم، شاعر، ادیب اور اپنے عہد کے ممتاز نقاد تھے۔
اُن کا اسلوب شاعری نہایت باوقار ہے۔ اُن کا نمونہ کلام:-

ایک نیم باز لبس ہے ہمارے ہلاک کو
کچھ بھی نہ کیجئے دیکھ کے لبس مُسکرائیے
آشفۃ زلف، چاک قبا، نیم باز چشم
ہیں صحبتِ شبانہ کے ظاہرِ نشاں ہنوز
ساقی پلا وہ بادہ کہ غفلت ہو آگئی
مُطرب سنا وہ نغمہ کہ ہوس سے قال حال
کیا کرتے ہیں، کیا سنتے ہیں، کیا دیکھتے ہیں ہائے
اُس شوخ کے جب کھولتے ہیں بندِ قبا، ہم
کیا تجاہل سے یہ کتاب ہے، کہاں رہتے ہو؟
تیرے کوچے میں ستار گار تیرے کوچے میں
اتنی نہ بڑھا پاکی داماں کی حکایت
دامن کو ذرا دیکھ، ذرا بندِ قبا دیکھ
شاید اسی کا نام محبت ہے شیفتہ
ایک آگ ی ہے سینے کے اندر لگی ہوئی

(۲۱)

میر ہمدی حسن مجروح

مجروح کے والد میر حسین نگار دہلی تھے اور اُستاد غالب۔ مجروح حالی اور داغ کے ہم عصر تھے۔
اُن کا وطن اور مولد دہلی تھا جہاں وہ غالبؒ ۱۸۲۲ء میں پیدا ہوئے تھے۔ مجروح بیشتر محلہ انصاریانے
پانی پت اور الور میں رہے اور انھوں نے دہلی میں ۱۹۰۲ء میں وفات پائی۔ مجروح نے اپنے اُستاد
غالبؒ کے طرزِ کلام کی نقل کرنے کی کوشش کی۔ اُن کا دیوان طبع ہو چکا ہے۔ مجروح کا نمونہ کلام:-

یہ جو پہلو میں آئے بیٹھے ہیں
لاکھوں فتنے جگائے بیٹھے ہیں

لُٹنے سے یہ اُٹھائی ہے لذت کہ راہ میں
ہر ایک کو چھٹا ہوں کہ ہے راہ زن کہاں

(۲۲)

میر حسین تسکین

تسکین میر حسن (میران صاحب) کے بیٹے تھے، جو حسین علی خاں کے قاتل میر حیدر کی اولاد میں تھے
تسکین کا وطن اور مولد دہلی تھا۔ وہ صہبائی، شاہ نصیر اور مومن کے شاگرد تھے۔ وہ نواب یوسف علی
خاں ناظم کے عہد میں رامپور میں مقیم ہو گئے تھے، جہاں وہ ۱۸۵۱ء میں فوت ہوئے۔ وہ مومن کے
معروف شاگرد تھے۔ تسکین کا نمونہ کلام :-

مڑے یہ دیکھے ہیں آغازِ عشق میں تسکین
کہ سوچتا نہیں اپنا مال کا مجھے

(۲۳)

میاں نظام شاہ نظام رامپوری

نظام شیخ علی بخش بیمار کے شاگرد اور ریاست رامپور (روسیلکھنڈ یو پی انڈیا) کے نواب
یوسف علی خاں ناظم کے درباری شاعر تھے۔ وہ رامپور میں ۱۸۱۹ء میں پیدا ہوئے اور وہیں ۱۸۴۲ء میں
فوت و دفن ہوئے۔ وہ نہایت خوش گو شاعر تھے۔ ان کا نمونہ کلام :-

اُس کا کہنا وہ شب وصلِ نظام
ہاتھ مجھ کو نہ لگائے کوئی

انگڑائی بھی وہ لینے نہ پائے اٹھا کے ہاتھ
دیکھا جو مجھ کو، چھوڑ دئے مسکرا کے ہاتھ

مُنہ پھیر کے، ہنس ہنس کے وہ اقرار کی باتیں
اس طور سے کرتے ہیں کہ باور نہیں آتا

چین متا نہیں ذرا دل کو
تم سے مل کر یہ کیا ہوا دل کو

کل کا وعدہ کیا پھر اُس نے آج
اور بھی ایک دن چٹے ہی بنی

(۲۴)

ملک الشعراء منشی مہدی علی خاں ذکی مراد آبادی

ذکی کے والد کا نام شیخ کرامت علی تھا اور ان کے آبا و اجداد لکھنؤ سے تعلق رکھتے تھے، مگر
ذکی مراد آباد میں پیدا ہوئے اور بیشتر وہیں رہے۔ انھیں عرصے تک نواب محمد سعید خاں والی ریاست
رامپور سے منشن ملتی رہی تھی۔ ذکی نواب غازی الدین حیدر کے عہد میں لکھنؤ آئے، جہاں وہ ناسخ کے
شاگرد ہو گئے۔ لکھنؤ سے ذکی دہلی گئے، پھر سہارن پور اور پھر نواب ناصر الدولہ نظام الملک کے عہد
میں جہڑ آباد (دکن) پہنچے۔ پھر وہ واپس آکر مراد آباد ہوتے ہوئے لکھنؤ گئے، جہاں وہ قطب الدولہ
کے توکل سے واجد علی شاہ کے دربار سے وابستہ ہو گئے اور وہیں سے انھیں غالباً ۱۲۳۸ء میں ملک
الشعراء کا خطاب ملا۔ ۱۲۵۸ء کے فسادات کے بعد وہ مراد آباد میں خانہ نشین ہو گئے تھے۔ نواب
رامپور یوسف علی خاں ناظم نے ذکی کو رامپور بلا لیا، جہاں اُن کی زندگی کے آخری ایام بسر ہوئے۔ نواب
ناظم کے انتقال کے بعد ذکی رامپور سے انبالہ ۱۲۶۲ء میں گئے اور انبالہ ہی میں ذکی کا ۱۲۶۲ء میں انتقال
ہوا۔ ذکی نے ۱۲۳۸ء میں اردو شاعری پر ایک رسالہ "یادگیر" کے نام سے لکھا تھا۔ نو کشور پریس
لکھنؤ نے کلیات ذکی، شائع کی تھی۔ مصحفی اور اسیر کی طرح ذکی بھی ناسخ اور آتش کے زمانے میں
اردو شاعری میں اپنی اُستادی کا سکہ جمانے کے لیے لکھنؤ گئے تھے۔ تنویر اور ذکی دونوں نے لکھنؤ
اسکول کے اسلوب شاعری پر اپنے دیوان مرتب کئے تھے، لیکن وہ ناسخ کے طرز شاعری میں کامیابی
حاصل نہ کر سکے۔ صرف نسیم اور داغ اپنی شاعری میں دہلوی اور لکھنؤی طرز شاعری کو سمونے میں کامیاب
ہو سکے۔ البتہ آتش، مصحفی اور اسیر نے ناسخ کے انداز میں خوب طبع آزمائی کی ہے۔ مختصر یہ کہ کوئی
اور غیر لکھنؤی شاعر ناسخ کی کامیاب تقل نہ کر سکا۔ ذکی کا نمونہ کلام ہے۔

شب وصل اپنی گزر گئی، تو سحر کو اپنا یہ حال تھا !

دل و دیدہ حیرت و غم میں تھے کہ یہ خواب تھا یا خیال تھا

جب سامنے وہ پری زاد آگیا

دیوانہ پن کبھی کا ہمیں یاد آگیا

واقعی قابل سزا میں ہم
 یعنی دیرینہ آشنا ہیں ہم
 شرما کے، طیش کھائے، خفا ہو کے نہس پڑے
 پاؤں پہ میں گرا جو بدن پر لگا کے ہاتھ
 کتنا پیام برکہ فراموش ہے کیا
 وعدہ بھی کچھ کیا تھا کسی بقرار سے
 [ختم خانہ جاوید، جلد سوم]

(۲۵)

میر غلام علی مشہدی عشرت بریلوی

عشرت بریلوی تمکیزِ سودا مرزا علی لطیف کے شاگرد تھے۔ اُن کا خاص شاعرانہ کارنامہ ۱۷۹۶ء میں 'اردو پداوت' کی تکمیل تھی جس کا تاریخی نام 'تصنیف دو شاعر' (۱۲۱۱ھ ہجری) ہے اور جو ۱۸۵۹ء میں مطبعِ مصطفائی، کانپور میں طبع ہوئی تھی۔ اس 'اردو پداوت' کا پہلا ثلث میر ضیاء الدین عبرت دہلوی رقمِ رامپور نے منظوم کیا تھا اور باقی دو حصے کی تکمیل عشرت بریلوی نے 'اردو نظم' میں کی تھی۔ نثر میں اس کی اصل کہانی راجہ رتن سین اور پداوت کے رومان پر مبنی تھی جسے پوربی زبان میں مولانا ملک محمد جاشی نے منظوم کیا تھا۔ اس مثنوی کے علاوہ عشرت بریلوی کے کلام کا نمونہ حسبِ ذیل ہے۔

شبِ وصال میں دل پر قلق ابھی سے ہے
 سحر بے دوز میرا رنگ فق ابھی سے ہے
 کسی نے شام کے آنے کو کیا کہا عشرت
 کہ مرنے پہ آپ کے پھولی شفق ابھی سے ہے

(۲۶)

میر مستحسن خلیق دہلوی

خلیق مثنوی سحر البیان کے مصنف میر غلام حسن حسن دہلوی کے بیٹے، میر احسن خلیق کے چھوٹے

بھائی اور میر شاہک رسودا کے ہم عصر کے پرتے تھے۔ خلیق نے شروع میں زندگی فیض آباد اور لکھنؤ میں بسر کی اور مصحفی کے شاگرد ہوئے۔ خلیق بڑے پرگو شاعر تھے اور اپنی غزلیں بیجا کرتے تھے۔ اُن کا تغزل میں بھی دیوان تھا جسے اُنھوں نے شائع نہیں کیا۔ خلیق نے اپنی تمام زندگی مرثیہ گوئی میں بسر کر دی۔ اس خاص صنف شاعری میں ان کے دیگر معاصر میر ضمیر اور مرزا فیض تھے۔ میر خلیق کا انتقال ۱۲۸۵ھ میں ہوا۔ ہر معروف مرثیہ گو شعرا نے اُردو میر خلیق، میر ضمیر اور میاں دلیگر لکھنؤ میں دفن ہوئے۔ میر ضمیر مرزا دبیر کے استاد تھے۔ میر خلیق کے تین بیٹے تھے۔ میر بر علی انیس، میر نواب موتس اور میر مر علی انیس۔ خلیق کا نمونہ کلام :-

جس کھڑی تم کو نہیں پاتے ہیں ہم

جی ہی جی میں اپنے گھبراتے ہیں ہم

دل میں تھا آتے ہی اُس کے جاییں لگ آؤش سے

جب وہ آیا سامنے تب رہ گئے خاموش سے

خلیق کے ہم عصر تنشی چنڑ لال (سیکسینہ کا لیکن) دلیگر لکھنؤ پہلے ہندو تھے، لیکن مسلمان ہو گئے

تھے۔ اُن کا سابقہ تخلص طرب تھا اور استاد مرزا خانی نواز شہ تھے۔ جب دلیگر نے محض مرثیہ گوئی شروع کی

تو وہ شیخ ناسخ کے شاگرد ہو گئے۔ ان کے مرثیوں کا مجموعہ شائع ہو چکا ہے۔ مرزا فیض اور میر خلیق ان کے

ہم عصر تھے۔ نواب سعادت علی خاں اور غازی الدین حیدر کے زمانوں میں دلیگر لکھنؤ میں مرثیہ گو شعرا کے لیڈر

سمجھے جاتے تھے۔ میاں دلیگر کے بڑھاپے میں لکھنؤ میں میر انیس نے مرثیہ کہنا اور پڑھنا شروع کیا تھا۔ دلیگر

لالہ شیو پرشاد ستارہ ہند کے قریبی عزیز تھے۔ دلیگر ۱۸۴۷ء میں فوت ہوئے۔ ان کا نمونہ کلام :-

معطر اُس کے نہانے سے بسکہ آب ہوا

جواب بہار ہر ایک شیشہ گلاب ہوا

(۲۷)

سید آغا حسن امانت

امانت لکھنؤ میں ۱۸۱۵ء میں پیدا ہوئے تھے۔ وہ میر آغا حسین رضوی لکھنؤ کے بیٹے اور مرثیہ

گوئی میں میاں دلیگر کے شاگرد تھے۔ وہ صاحب دیوان تھے اور مرثیہ بھی کہتے تھے لیکن جس چیز نے

اُن کے نام کو اردو ادب میں امر بنادیا وہ اُن کا ڈراما 'اندر سجھا' ہے۔ اُنھوں نے ایک واسوخت بھی

کہا تھا۔ امانت کی زبان میں لکنت تھی۔ اُن کا انتقال ۱۸۵۷ء میں ہوا اور وہ لکھنؤ کے امام باڑہ آغا باقر میں دفن ہوئے۔ امانت اُردو ڈرامہ اور اسٹیج کے خالق تھے۔ اُن کا نمونہ کلام یہ

مہمانہ عالم میں دونوں ہیں ولا یکساں
ہشیار ہوا تو کیا، مستانہ ہوا تو کیا

(۲۸)

شیخ امام بخش ناسخ

ناسخ شیخ خدا بخش پنجابی باشندہ لاہور کے، جو نیمہ سازی کا پیشہ کرتے تھے، بیٹے تھے۔ یہ بھی کہا گیا ہے کہ ناسخ شیخ خدا بخش کے بے پالک تھے۔ ناسخ فیض آباد میں ۱۸۹۹ء میں پیدا ہوئے تھے وہیں اُن کی تعلیم و تربیت بھی ہوئی تھی۔ وہ نواب سعادت علی خاں کے در حکومت میں نواب محمد تقی کے ملازم ہو کر لکھنؤ آئے تھے، جہاں اُس وقت مصحفی، جبرأت اور انشا کی اُردو شاعری کا طوطی بول رہا تھا۔ ناسخ آتش کے حرلیف تھے اور اُنھوں نے میر اور سودا کو بھی دیکھا تھا۔ ناسخ اپنے عہد میں لکھنؤ میں اُردو شاعری کے مسلمہ استاد تھے۔ اُن کو فارسی زبان پر بھی مکمل دسترس حاصل تھی۔ ناسخ اُردو زبان کے عظیم مصلح تھے جنھوں نے اُردو قواعد و عروض کی کایا پلٹ دی اور اُردو شاعری میں انقلاب برپا کر دیا۔ ناسخ کا اپنے ہم عصروں میں ایک ماہر زبان کی حیثیت سے بڑا احترام کیا جاتا تھا۔ اُن کا اسلوب شری قواعد زبان و محاورات کی صحت کے اعتبار سے بے داغ ہے لیکن اس میں گہرائی اور تاثیر کا فقدان ہے۔

ناسخ شاعری میں کسی کے شاگرد نہیں تھے اور زُمنوں نے عمر بھر اپنی شادی کی۔ اُس زمانے کے فیشن کے لحاظ سے، ناسخ کا شمار بانکوں میں ہوتا تھا، جس کے باعث اپنی ابتدائی زندگی میں فیض آباد میں وہ کافی بدنام تھے۔ وہ عربی و فارسی دونوں زبانیں جانتے تھے اور خوش حال زندگی بسر کرتے تھے میر کی زندگی ہی میں لکھنؤ میں ناسخ نے بطور شاعر اور مصلح زبان شہرت حاصل کر لی تھی۔ جب وزیر مملکت مُعتمد الدولہ ناسخ کے شاگرد ہوئے تو پھر تو ناسخ کا طوطی بولنے لگا اور ان کی شہرت و ہر دل عزیزی عام ہو گئی تھی کہ مصحفی نے بھی اپنے چھٹے دیوان میں ان کا اتباع کیا لیکن ناکام، اور آتش، شہیدی بریلوی، امیر، غالب اور مومن غرضیکہ سبھی نے ناسخ کے پیروی بیان کو اپنانے کی کوشش کی، لیکن وہ اس میں کامیاب نہ ہوئے کیونکہ وہ ان کے اپنے انفرادی اسالیب سے منقاد تھے۔ ناسخ نے کبھی کسی کی

ناسخ محض ایک پہلوان سخن ہی نہیں تھے، بلکہ وہ حقیقی معنی میں بھی پہلوان تھے۔ وہ کثرت سے کثرت کیا کرتے، اکھاڑے میں زور کرتے اور کشتی لڑتے تھے۔ اُن کی خوراک بھی بہت زیادہ تھی۔ وہ ایک دیر پیکر انسان تھے، طویل القامت، چوڑے چکے، گھٹا ہوا سر اور سیاہ نام۔ مقامی سیاست اور مملاتی سازشوں میں شرکت کے باعث انھیں کئی بار لکھنؤ سے جلا وطن ہونا پڑا تھا۔ جلا وطنی میں کئی بار وہ دارہ شاہ اہل الہ آباد میں مقیم رہے تھے۔ راجہ چند دلال نے متعدد بار ناسخ کو بڑی رقم کا لالچ دے کر حیدر آباد دکن آنے کی دعوت دی تھی لیکن ناسخ نے لکھنؤ نہیں چھوڑا۔ ناسخ کی سانی اصلاحات کے باعث انھیں اردو شاعری کے لکھنؤ اسکول کا بانی کہا گیا ہے۔ اُن کا نمونہ کلام

بھول کر اوچاند کے ٹکڑے ادھر آ جا کبھی میرے دیرانے میں بھی ہو جائے دم بھر جاننی
انجام کو کچھ سوچو، کیا قصر بناتے ہو آباد کرو دل کو، تعمیر اسے کتے ہیں
چلا دم سے میں جبراً تو بول اُٹھی تقدیر بلا میں پڑنے کو کچھ اختیار لیتا جا
وہ نہیں بھولتا جہاں جاؤں! ہائے میں کیا کروں، کہاں جاؤں؟

(مجموعہ سخن از قدردار بلگرامی۔ تذکرہ جلوہ حضرت از صفیر بلگرامی۔ تذکرہ سخن شعرا، از ناسخ (ص ۲۲)۔ تذکرہ گلشن بینار از نواب مصطفیٰ خاں شیفتہ۔ کاشت الحقائق، از اثر عظیم آبادی (جلد دوم ص ۱۲۹)۔ شرح دیوان غالب طباطبائی ص ۲۱۸۔ آب حیات از مولانا محمد حسین آزاد دہلوی۔ شعر المند، جلد اول باب دوم ص ۱۸۹-۲۰۱)۔

(۲۹)

خواجہ حیدر علی آتش

آتش کے باپ کا نام خواجہ علی بخش دہلوی تھا، جو دہلی چھوڑ کر فیض آباد کے محلہ مغلیہ پورہ میں آئے تھے جہاں آتش کی غالباً ۱۷۶۷ء میں ولادت ہوئی تھی۔ فیض آباد ہی میں آتش کی پرورش اور ابتدائی تعلیم ہوئی تھی۔ آتش کا ابھی بچپن ہی تھا کہ اُن کے باپ کا انتقال ہو گیا اور آتش کی تعلیم اوصوریہ گئی۔ برہائی ہمہ آتش کو عربی و فارسی دونوں زبانوں میں کسی قدر مہارت ہو گئی۔ نواب سعادت علی خاں کے زمانے میں آتش فیض آباد سے لکھنؤ آئے، جہاں وہ مصحفی کے حلقہ تلمذ میں داخل ہو گئے لیکن جلد ہی وہ خود اردو غزل کے مُسلّم استاد بن گئے۔ وہ ہمیشہ ناسخ کے حریص رہے۔ ذاتی طور پر وہ ایک آزاد منش انسان تھے۔ بطور شاعر وہ اردو غزل میں ناسخ سے بہتر اور زیادہ کامیاب تھے کیونکہ اُن کے کلام میں، ناسخ کی

خارجیت کے برعکس، غزل کے تمام محاسن موجود ہیں یعنی داخلیت، جذبات کی پُر خلوص عکاسی، خیالات کی گہرائی اور اثر اندازی وغیرہ۔ آتش کا انتقال مکھنویں محمد علی شاہ کے عہد حکومت میں ۱۸۴۶ء میں ہوا اور وہ سرائے معالیٰ خاں میں دفن ہوئے۔ اُن کی کلیات شائع ہو چکی ہے۔ آتش کا آبائی وطن دہلی تھا لیکن وہ خود فیض آباد کے محلہ مغل پورہ میں پیدا ہوئے اور وہیں تعلیم و تربیت پائی۔ مکھنویں ان کا مسکن مادھولیل کی چڑھائی میں تھا۔ لیکن صفیر بگرامی نے اپنے تذکرہ جلوہ حضور میں لکھا ہے کہ آتش کا تعلق دہلی سے نہیں تھا۔ اب حیات میں آزاد نے ان کو دہلوی غلط لکھا ہے۔ وہ فیض آباد میں پیدا ہوئے اور مکھنویں فوت و دفن ہوئے تھے۔ آتش کے شاگردوں کی تعداد بہت تھی لیکن ان میں سے حسب ذیل معروف تھے۔

میر دوست علی خلیل، میر وزیر علی صبا، نواب محمد علی خاں رند، آغا جعفر شرف، نواب مرزا شوق، بیڈت دیاشکر نسیم، اور مرزا عنایت علی بیگ ماہ وغیرہ۔ ماہ نامہ کے شاگرد مرزا عاقم علی بیگ مہر کے چھوٹے بھائی تھے۔ شرف و احمد علی شاہ کے رشتہ دار تھے جن کے ساتھ وہ میا بروج کلکتہ گئے تھے، اور جہاں اُن کا ۱۸۵۱ء میں انتقال ہوا تھا۔ شوق نسیم دونوں اپنی مثنویوں کے باعث مشہور ہوئے اور خلیل، صبا اور رند اپنی غزل گوئی کے باعث معروف تھے۔

آتش کے خاندان میں پیری مریدی چلی آتی تھی لیکن آتش نے اسے اپنا پیشہ نہیں بنایا۔ غزل گوئی میں وہ اپنے عہد میں استاد مانے جاتے تھے۔ غالب جیسے سخت نقاد نے بھی آتش کی غزل گوئی کو سراہا ہے۔ آتش کو شاہی خزانے سے اسی روپیہ ماہوار کا وظیفہ ملا کرتا تھا جس کا بیشتر حصہ وہ غربا میں تقسیم کر دیتے اور اپنی ضروریات کے لیے بہت کم رقم رکھتے تھے۔ ہر چند کہ اُن کی ذاتی ضروریات نہ ہونے کے برابر تھیں لیکن اپنی داد و دہش کے باعث وہ درویشانہ زندگی بسر کرتے تھے اور عسرت کے عالم میں بسا اوقات اُن کو فاقے ہوتے رہتے تھے۔ اس طرح آتش کی پوری زندگی نہایت غربت و محرومی میں گزری۔ وہ اپنے متمول شاگردوں سے بھی کبھی امداد لینا پسند نہیں کرتے تھے۔ ہر چند کہ آتش کوئی تارک الدنیا انسان نہیں تھے لیکن عملاً اُن کی زندگی درویشانہ تھی اور ان کی موت تک ویسی ہی رہی۔ آتش بھنگ پینے کے عادی تھے اور آخر عمر میں وہ نابینا ہو گئے تھے۔ اُن کا شاعر بیٹا محمد علی جوش عین عنفوان شباب میں فوت ہو گیا تھا۔ اس صدمے سے آتش زندہ درگور ہو گئے تھے۔ آتش کا ایک دیوان ان کی زندگی ہی میں متداول تھا، دوسرا ان کی وفات کے بعد مرتب کیا گیا۔ بعض لوگوں نے آتش کو اردو کا حافظ کہا ہے کیونکہ اُن کے کلام میں صوفیانہ خیالات کی عکاسی ہے۔ لیکن افسوس

کہ آتش کے کلام میں یکسانیت کا فقدان ہے۔ وہ صرف غزل گو شاعر تھے اور کسی اور صنف میں انھوں نے طبع آزمائی نہیں کی۔ تذکرہ جلوہ منظر صغیر بلگرامی، جلد دوم ص ۴۸۔ شعر المند، جلد اول باب دوم ص ۲۱۶-۲۱۷] اُن کا نمونہ کلام

مُن تو سہی جہاں میں ہے تیرا فسانہ کیا کنتی ہے تجھ کو خلق خدا غائبانہ کیا
دوستوں سے استفادہ اٹھائے جان پر دل سے دشمن کی عداوت کا گلہ جاتا رہا
بیان خواب کی طرح جو کر رہا ہے یہ قصہ ہے جب کا کہ آتش جواں تھا
بہت شور سنتے تھے پہلو میں دل کا جو چیرا تو اک فطرہ نوحوں نہ نکلا
مغربی شہر، مسافر نواز بہتیرے ہزار ہا شجر سایہ دار راہ میں ہے
جو نہیں کہی کیونکہ وہ اس فعل سے متنفذ تھے۔ عشرت لکھنوی نے اپنے "تذکرہ آب بقا" میں لکھا ہے کہ
"جب میر نے ناسخ کو اپنا شاگرد بنانے سے انکار کر دیا تو ناسخ نے پہلے تو مصحفی کا اور بعد ازاں مصحفی کے
شاگرد عیال خاں تنہا کا تلمذ اختیار کر لیا۔" تذکرہ یادگار ضمیمہ میں بھی (ص ۵۵) پر اس کی تصدیق ہوتی ہے کہ
"ناسخ نے شروع میں مصحفی سے اور پھر ان کے شاگرد محمد سیٹی تنہا سے اصلاح لی تھی۔ لیکن خود ناسخ نے
اس کی تردید کی ہے کہ وہ کبھی مصحفی یا ان کے شاگرد تنہا کے حلقہ تلمذ میں شامل رہے تھے۔ اس کے برعکس
وہ پیدائشی شاعر ہونے کے مدعی تھے۔ لیکن حقیقت یہ ہے کہ وہ سودا کے اسلوب شعری کے پیرو
تھے، جیسا کہ وہ خود معترف ہیں۔"

کب ہماری فکر سے ہوتا ہے سودا کا جواب

ہاں، تبتح کرتے ہیں ناسخ ہم اُس مغفور کا

مذکورہ بالا شعر سے واضح ہو جاتا ہے کہ ناسخ کی فکر شعری کا منبع کیا تھا اور کہ میر نے کیوں انھیں اپنے
تلمذ میں لینے سے انکار کر دیا تھا۔ لیکن صغیر بلگرامی نے اس نظریہ کی تردید کی ہے کہ ناسخ کبھی مصحفی
یا تنہا کے شاگرد رہے تھے بلکہ "ناسخ تو خود ایک معروف مصلح زبانِ اردو تھے اور مصحفی، آتش اور اسیر
وغیرہ سب نے ان کی لسانی اصلاحات کو تسلیم کیا تھا۔" بقول ناسخ "ناسخ کے اسلوب کی آتش کے
شاگردوں بالخصوص میر تقی میر کے فرزند میر کلو عرش اور ان کے شاگرد شیخ محمد جہاں شاد لکھنوی نے مخالفت
کی تھی۔ منوخر الذکر خود کو "پیر و میر" کہا کرتے تھے، حالانکہ عرش ناسخ کے شاگرد رہ چکے تھے۔ لیکن عرش
کو ناسخ کا شاگرد کہنا جدید تحقیق کے مطابق غلط ہے۔"

لکھنوی نواب محمد تقی، مرزا حاجی، نواب محسن الدولہ اور نواب معتمد الدولہ آغا میر سے مصاحبت

ہم جیسی دیتے تکلفی کے باعث، ناسخ کا اثر و رسوخ بے پایاں تھا حتیٰ کہ ناسخ کی شاگردی دنیاوی مفادات کا ذریعہ بن گئی تھی۔ اور پھر جب لکھنؤ کے ایک نہایت متمول شخص میر کاظم علی نے ناسخ کو اپنا مقبضی قرار دیا تو گویا ناسخ کی قسمت ہی پلٹ گئی اور اپنے منہ بوسے باپ کے انتقال کے بعد ناسخ لکھنؤ میں ایک امیر کبیر بن گئے۔ ناسخ کا انتقال لکھنؤ میں محمد علی شاہ کے دور حکومت میں ۱۸۵۲ء میں ہوا اور وہ محلہ کمال میں اپنے ہی گھر کے اندر دفن ہوئے۔ ناسخ نے اپنے کلام کے دو دیوان چھوڑے۔ اُن کی کئیات بھی ملتی ہے۔ ناسخ کے لائق شاگرد تھے جن میں سے معروف تر یہ تھے: خواجہ محمد وزیر و وزیر، مرزا محمد رضا برق، میر علی اوسط رشک، امداد علی بہار، امان علی سحر، مرزا حاتم علی بیگ تھر اور محمدی حسن خاں آباد وغیرہ۔

(۳۰)

نجم الدولہ دبیر الملک، نظام جنگ، مرزا اسد اللہ خاں

عرف مرزا نوشہ غالب (نیز اسد)

غالب ۱۸۹۶ء میں اکبر آباد (اگرہ) میں پیدا ہوئے تھے۔ نواب مصطفیٰ خاں شیفتہ نے اپنے تذکرہ گلشن بینار میں غالب کے متعلق اس طرح لکھا ہے:-

”غیرت افزائے صفایان و شیراز طوطی بلند پرواز چمن معانی است و بیلِ نغمہ پرداز
گلشنِ شیدا بیانی۔ پیشِ بلندی خیالش اوجِ فلک پستی زمین است و در جنبِ تہ نشینی غور
مرغزائی قارون گری نشیں۔ شاہین فکرش جز بہ شکار عتقانہ پرداز و الشہاب طبعش
جز بہ عرصہ فلک نہ تازد۔ غزلش چوں غزلِ نظیری بے نظیر و قصیدہ اش چوں قصیدہ عرفی
دلپذیر۔ بالجمہ جیسے نکتہ سنج نغمہ گفتار کمتر“ وغیرہ

سر سید احمد خاں غالب کے متعلق اپنی مشہور تصنیف ”آثار الصنادید“ میں اس طرح

رقم طراز ہیں:-

”اُن کے والد کا نام نامی عبداللہ بیگ خاں تھا۔ آپ اتراک سے ہیں اور آپ کا سلسلہ
نسب افراسیاب و پاشنگ تک پہنچتا ہے۔ آپ کے بزرگ سلجوقیوں کے عہد میں بہ سبب
اس کے کہ اُن کے ہم جنس تھے فرماں روائی رکھتے تھے۔ جب سلجوقیوں کے عہد سلطنت

کا دورہ تمام ہوا، اُن کے آباؤ اجداد نے سمرقند میں توطن اختیار کیا۔ اس حضرت کے جدِ امجد ہند میں تشریف لائے اور لاہور میں معین الملک کے رفیق ہوئے اور اس کے تباہ ہوتے کے بعد واردِ دہلی ہو کر سلطانِ عہد کی سرکار کے متوسل ہو گئے۔ حضرت ممدوح کے والد ماجد دہلی میں متولد ہوئے اور یہیں نشوونما حاصل کی۔ پھر کسی سبب سے بُودو باشِ اکبر آباد میں اختیار کی اور حضرت ممدوح کو والدہ مشفقہ کے کنارت شفقت میں پانچ برس کا چھوڑ کر جنت کو سدھارے۔ آپ کے چچا حقیقی نصر اللہ بیگ خاں کہ اُس عہد میں مرہٹہ کی طرف سے اکبر آباد کے صوبیدار تھے آپ کی پرورش و تربیت میں مصروف ہوئے۔ جب ہندوستان میں تصرفِ حکامِ انگریزی کا ہوا، نصر اللہ بیگ خاں لاڑ لیک کے رفیق ہو کر چار سو سوار کے رسالہ سے سرگرم جنگ رہے۔ جنرل لیک نے اس کا رہنمائی کے صلے میں دو پرگنے مضافاتِ اکبر آباد سے اُن کی عینِ حیات تک جاگیر میں عطا کئے۔ پھر اُن کے انتقال (۱۸۰۶ء) کے بعد جاگیر موافق قرار داد کے ضبط ہوئی اور اُس کے عوض میں اس حضرت کے واسطے نقدی مقرر ہوئی۔ پھر وہاں سے بہ سبب اُنسی طبیعت و میلِ خاطر شاہجہان آباد میں تشریف لائے۔ بہترین شغل آپ کا سخنِ سنجی و معنی پروری ہے۔ حتیٰ یہ کہ جانِ سخن پر منت اور سرِ معنی پر بڑے احسان رکھتے ہیں۔ آپ کا جواہر خانہٴ رتقائیس سخن حدِ شمار سے افزوں اور ظرفِ حصر سے بیرون ہے۔ دیوانِ حافظ اُن کی لسانِ الغیبی کے عہد میں دلوں سے فراموش، چراغِ انوری اُنہی کے شعلہٴ فکر سے روشن، عُصفری اُن کے رنک افکار سے ایسا جل گیا کہ گویا اُس کا پیکر فقط عُصفر آتش سے متکون ہوا تھا۔ اور سبحانی اُن کے حسرتِ کمال سے ایسا رویا کہ مگر اُس کی بینائی حُشَم فقط عُصفر آب سے بنی تھی۔ زُلّانی ان کے چشمہٴ ہنر کا تشنہ لب اور ابوالسحاقِ اُطعمہ ان کے خوانِ استعداد سے نعمت طلب۔ خاقانی اس خسرو معنی کی کمتر رعیت اور خسرو اس بادشاہِ سخن کے آگے سرگرمِ خدمت۔ ملاحظتِ کلامِ سعدی ان کے خوانِ فیض کی نمکِ خوار اور شیرینیِ زبانِ حافظ ان کی نعمتِ مقال سے روزینہ دار وغیرہ۔

غالب کا تعلق ایک فوجی خاندان سے تھا اور ان کے ایک ترکِ خون نے ان کی شاعری کو بھی گرم دیا تھا۔ ہر چند کہ ان کی شعر گوئی کا آغاز ان کے عنقوانِ شباب کے ساتھ ہی ہو چکا تھا، لیکن ان کے کلام میں بچہ کاری ۱۸۵۰ء کی پہلی جنگِ آزادی کے بعد ہی پیدا ہوئی۔ غالب پر مغلیہ سلطنت کی تباہی کا بڑا

اثر ہوا تھا جس کے ساتھ اُس کے قوانین و ثقافت بھی ناپید ہو گئے تھے۔ غالب کے ان تاثرات کی ترجمانی ان کے تمام کلام میں جاری و ساری ہے۔ دُنیا کے بعض دیگر مشاہیر کی طرح غالب بھی اپنے وقت سے پیشتر پیدا ہو گئے تھے۔ یہی وجہ ہے کہ ان کے معاصرین میں ان کی پذیرائی اُس حد تک نہیں ہوئی جتنی کہ ہونا چاہئے تھی۔ غالب اُردو شاعری میں جدید رجحانات کے پیشرو تھے۔ اُردو لٹریچر میں غالب کی غیر معمولی ذہانت و ادبی استعداد کی کوئی مثال موجود نہیں ہے۔ وہ پہلے شاعر تھے جنہوں نے اُردو شاعری میں فلسفیانہ خیالات کو متعارف کیا۔ اُن کی شاعری فلسفہ، تصوف، رومان اور دل و ذہن تغزل کا ایک مسحر کن گلدستہ ہے۔ اُن کے اسلوب میں بلا کی نغمگی و غنائیت ہے، جو کانوں کو کھلی لگتی ہے اور دل و دماغ دونوں کو فرحت بخشتی ہے۔ اس امر کے باوجود کہ ان کے کلام میں فارسی الفاظ اور بندشوں کا استعمال کثرت سے ہوا ہے، ان کے بعض اُردو اشعار حیرت انگیز طرز پر سلیس و سادہ ہیں۔

الہ آباد یونیورسٹی کے پروفیسر اعجاز نے اپنی تاریخ ادب اُردو میں لکھا ہے کہ ”مرزا غالب کے خاندان کا تعلق ایران سے تھا اور ان کا نسب نامہ شاہ تران افراسیاب تک سینچتا تھا، جس پر مرزا غالب نازاں تھے۔“ ان کے دادا شہنشاہ شاہ عالم کے عہد میں دہلی آئے تھے۔ اور بادشاہ سے اُنھیں پھانسی کا پرگنہ جاگیر میں ملا تھا مگر شاہ عالم کے بعد یہ جاگیر باقی نہ رہی۔ مرزا غالب کے والد عبداللہ بیگ خاں اکبر آباد میں آکر بس گئے تھے جہاں اُنھوں نے شادی کر لی تھی۔ اکبر آباد سے وہ آصف الدولہ کے زمانے میں لکھنؤ پہنچے اور لکھنؤ سے حیدر آباد (دکن) گئے تھے۔ دکن سے وہ ریاست الور گئے اور راجہ بختیار سنگھ کی فوج میں بھرتی ہو گئے، جہاں وہ ایک لڑائی میں کام آئے۔ اُس وقت مرزا غالب صرف پانچ سال کے تھے۔ اپنے والد کی وفات کے بعد غالب اپنے چچا نصر اللہ بیگ خاں کی سرپرستی میں آ گئے جو اکبر آباد کے گورنر تھے۔ پھر ۱۸۳۶ء میں جنرل بیک نے اُنھیں انگریزوں کی فوجی خدمت کے صلے میں سترہ سو روپے سالانہ کی پنشن اور ڈیڑھ لاکھ روپے سالانہ کی جاگیر عطا کی لیکن غالب ہنوز نو سال کے تھے کہ اُن کے چچا کا سایہ بھی اُن کے سر پر سے جاتا رہا اور غالب کی سالانہ پنشن گھٹ کر صرف سات سو روپے رہ گئی۔

شادی کے بعد مرزا غالب دہلی میں اپنی سسرال میں رہنے لگے۔ سلطنتِ مغلیہ کے آخری ایام میں دہلی میں آخری تاجدار بہادر شاہ ظفر نے بھی مرزا کی شاہی مورخ کی حیثیت سے خدمات کے صلے میں پچاس روپیہ ماہانہ کی پنشن مقرر کی تھی، جو ۱۸۵۷ء کے ہنگاموں کی نذر ہو گئی۔ یہ زمانہ غالب کی انتہائی پریشانی و تنگدستی کا تھا کیونکہ ملک گیر فسادات کے سلسلے میں اُن پر بھی شبہ کیا گیا اور اُن کی وہ پنشن معطل ہو گئی جو اُنھیں دہلی

میں برطانوی شاہ نے سے وصول ہوا کرتی تھی۔ ان حالات سے مجبور ہو کر غالب اپنے شاگرد نواب یوسف علی خاں ناظم دلی ریاست رامپور کے پاس چلے گئے جنہوں نے ان کی پنشن سو روپے ماہوار مقرر کر دی لیکن مرزا رامپور میں نہ تھیر سکے اور واپس دلی چلے آئے۔ اس کے تین سال کے بعد ان کی سابقہ پنشن بھی واکذاشت ہو گئی۔ مرزا غالب کا انتقال دلی میں ۱۲۶۶ھ میں ہوا اور وہ حضرت نظام الدین اولیاء کے مزار کے قریب دفن ہوئے۔ مولانا آزاد نے مرزا غالب کی تاریخ وفات اس طرح نکالی ہے: "آہ غالب برآمد غالب نے محبوب شاگرد مولانا حالی نے اپنے اسناد کی وفات پر جو دردناک مرثیہ لکھا تھا اُس کے دوا شاعر جب ذیل میں ہے:-

بات بگڑی رہی سہی افسوس آج خاتانی دستان کی

رنگ عرزی و فخر طالب مُرد

اسد اللہ خان غالب مُرد

علامہ اقبال نے بھی اپنی بانگ درا میں مرزا غالب پر ایک نظم لکھی ہے جس کے دوا شاعر ذیل میں نمونہ درج ہیں:-

آہ تو اُجڑی ہوں دلی میں آرا میدہ ہے

گلشنِ دبیر میں تیرا ہم نوا خوابیدہ ہے

گیسوئے اُردو ابھی منت پذیرِ شانہ ہے

شمع یہ سودائی دل سوزنی پروانہ ہے

مرزا غالب کو فارسی زبان سے فطری شغف تھا اور وہ بلا شک فارسی گویان ہند میں نہایت

بہند مقام رکھتے تھے۔ ان کے کلام میں بالکل دو منفاد حصائیں تفتن و سنجیدگی کا حیرت انگیز امتزاج پایا

جاتا ہے۔ اپنی عام خوش طبعی کے باعث غالب کے احباب کا حلقہ نہایت وسیع تھا۔ اسی لیے ان کی خط و

کتابت بھی بڑے وسیع پیمانے پر پھٹی جس کے باعث مرزا کے خطوط کا ذخیرہ وافر ہے۔ مرزا کے ان

دلچسپ خطوط نے اردو زبان میں خط نویسی و اسلوبِ مراسلت کا ایک قطعی نیا باب واکیا۔

غالب کی ادبی تخلیق کو تین حصوں میں تقسیم کیا جاسکتا ہے۔ ان کا پہلا دور شاعری بیدل کے اتباع

کے لیے مخصوص ہے جس میں اردو الفاظ بہت کم استعمال ہوئے ہیں۔ غالب کے اردو کلام کا یہ حصہ عام

منم نہیں ہے۔ لیکن عام تنقید اور مولوی فضل حق خیر آبادی کے مشورے کے باعث، مرزا نے اپنا یہ سلوب شعری بدل دیا۔ مرزا غالب کی اردو شاعری کا دوسرا دور، عام فہمی کے لحاظ سے بدرجہا بہتر تھا۔ از قلم میرے دور میں تو مرزا غالب کا کلام نہایت صاف و سلیس ہو گیا۔ غالب کے کلام کا یہی حصہ مقبول ہے۔ غالب کی اردو شاعری تخلیقی ہے۔ وہ ایک ایسے سلوب کلام کے بانی تھے جس میں فارسی الفاظ و استعارات کو نہایت دلفریبی کے ساتھ اردو سے دست و گریباں کر دیا گیا ہے۔ غالب نے اس راہ پر نہ صرف خود بڑی کامیابی و ہنرمندی کے ساتھ کام زنی کی بلکہ اس راہ پر دوسرے چلتے والوں کی بھی رہ نمائی کی۔ علوئے خیال اور ندرتِ بیان کلام غالب کے خصائص ہیں۔ غالب کے اردو کلام کے انہی خصائص نے اردو شاعری کو فارسی شاعری کا ایک سنجیدہ حریف بنا دیا۔ ان کے خیالات کی وسعت اور گہرائی بے پناہ تھی اور ان کی قوتِ متخیّدہ حیرت انگیز۔ غالب کے کلام کی معنویت ان کے معصروں کے کلام پر فائق اور عام فہمی سطح سے بہت بلند تھی۔ مختصر یہ کہ مرزا غالب کی ذات، شخصیت اور کلام سب منفرد حیثیت رکھتے تھے۔ ان کی شاعری فکر انگیز ہے اور عقل و دانش کو تازگی بخشتی ہے۔ اپنے کلام میں غالب نے زندگی کے اُلجھے ہوئے مسائل اور انسانی فطرت کا جائزہ لیا ہے اور تاثر و اثر پذیری انھوں نے میرے مستعار لی ہے۔ غالب کبھی بھی عام سطح پر نہیں اترے اور انھوں نے سستی مقبولیت سے گریز کیا۔ ان کے کلام میں تنوع، انفرادیت و خلوص ہے۔ ان کی شاعری ساحری سے کم نہیں۔

مرزا غالب کی زبردست مقبولیت کے باعث ان کے بعض حریف و مخالف بھی پیدا ہو گئے تھے۔ یہ نامعقول مخالفت، آپ حیات، سے شروع ہو کر خود ہمارے زمانے میں مرزا یاس و یگانہ لکھنوی پر ختم ہوئی، بلکہ مؤخر الذکر تو غالب دشمنی میں اخلاق و شرافت سے بھی گر گئے۔ حد یہ کہ یاس و یگانہ نے مرزا غالب کی مخالفت سے سستی شہرت حاصل کرنے کی خاطر غالب کے مداحین مثلاً مولانا حالی، ڈاکٹر عبد الرحمن بجنوری، ڈاکٹر سید محمود، ڈاکٹر صلاح الدین خدابخش اور بیجو دموبانی وغیرہ کی بھی تحقیر و توہین کی۔ غالب کے زیادہ سنجیدہ مخالفین میں ایک عبدالباقی اُسی لکھنوی تھے، جن کے متعلق کہا جاتا ہے کہ انھوں نے آگس کے قلمی نام سے مرزا غالب اور ان کے شعری آرٹ پر سخت تنقید کی تھی۔ لیکن بعض دیگر حضرات، آگس، کو خود نیاز فتحپوری پر شک کرتے ہیں کیونکہ اس قلمی نام سے غالب کے خلاف، ضامین ان کے ماہنامہ دنگار، لکھنؤ میں شائع ہوا کرتے تھے۔ اس فہرست میں اُسی لکھنوی کے علاوہ عبداللک آروی اور ڈاکٹر سید عبداللطیف حیدر آبادی وغیرہ کے نام بھی شامل ہیں۔ نیاز فتحپوری کو بقول ان کے، اردو شاعری کے اس زبردست و بے مثال شاعر و ادیب کو ”یہ نقاب“ کرنے میں نہایت مسرت محسوس ہوتی تھی۔

کسی اور اردو شاعر یا اہل قلم پر اس قدر لٹریچر جمع نہیں ہوا ہے جتنا کہ مرزا غالب پر اور صرف یہی ایک حقیقت اس امر پر دال ہے کہ اردو لٹریچر میں مرزا کا مقام کس قدر بلند ہے۔ اب حیات کے علاوہ غالب کے کوائف حیات، یادگار غالب، میں بڑی تفصیل سے درج کئے گئے ہیں۔ ایک تیسری کتاب 'دیوان غالب' جدید ہے جس کو زیادہ شہرت 'نسخہ حمید یہ' کے نام سے ملی۔ اس کے دیباچے 'محاسن کلام غالب' میں ڈاکٹر عبدالرحمن بجنوری نے مرزا غالب کے بے نظیر و بے مثال ادبی محاسن کے اعتراف کا پورا پورا حق ادا کر دیا ہے۔ کلام غالب کی شروح میں نظم طباطبائی، عبدالباری آسی، سہا، پنجودہ بلوی اور حسرت موہانی کی آراء و افکار زیادہ مشہور ہیں۔ گنجینہ تحقیق کے نام سے غالب پر پنجودہ موہانی کے مضامین نکلائے گئے ہیں۔ منشی عبدالرحمن طارق کا 'تصحیف ادب' بھی اسی سلسلے کی ایک کامیاب کوشش ہے۔ غلام رسول تھرنے غالب کے نام سے خود سیراز کے خطوط کی مدد سے ان کے جو سوانح حیات مرتب کئے ہیں۔ وہ ادبی کاوش کا شاہکار ہے۔ اکرام کا 'غالب نامہ' بھی نظر انداز کرنے والی چیز نہیں اور نہ مالک رام کا 'ذکر غالب'۔ عبداللطیف کے غالب کا بھی یہاں ذکر نہ کرنا بے انصافی ہوگی اور آخر میں 'مرقع چغتائی' کا حوالہ دینا از بس ضروری ہے جس میں ایک آرٹسٹ نے اپنے سے بڑے آرٹسٹ کو بھرپور خراج تحسین پیش کیا ہے۔

یہاں غالباً ان عظیم ہستیوں کا ذکر کرنا دلچسپی سے خالی نہ ہوگا جو دہلی میں مرزا غالب کی ہم عصر تھیں اور جنہوں نے یقیناً کسی نہ کسی طور پر مرزا کو متاثر کیا ہوگا۔ مثلاً حکیم محمد حسن اللہ خاں، وزیر اعظم شہنشاہ بہادر شاہ ظفر، [جن کی غداری کے باعث شہنشاہ ظفر کو رنگون کو چلا وطن ہونا پڑا تھا]، مولوی مملوک علی ناز توڑی [دہلی مدرسہ کے ہیڈ ماسٹر]، حاجی غلام نصیر الدین المعروف بہ 'کاسے صاحب'، مولانا قطب الدین کے فرزند اور حضرت مولانا فخر الدین کے پوتے، خواجہ محمد نصیر رنج [میر درد کے پوتے، میر اثر کے شاگرد اور شاہ سعد اللہ گلشن کے مرید]، حضرت سید احمد بریلوی، [مجاہد اعظم]، حکیم غلام نجف خاں [طیب شاہی]، مولانا شاہ عبدالعزیز دہلوی [شاہ ولی اللہ کے فرزند]، مولانا شاہ رفیع الدین [شاہ عبدالعزیز کے برادر خورد]، مولانا شاہ عبدالقادر [شاہ رفیع الدین کے ایک اور بھائی]، مولانا مفتی محمد صدر الدین خاں [آزادہ دہلی کے چیف جج]، مولانا محمد اسماعیل شہید [مجاہد اسلام حضرت سید احمد بریلوی کے خاص مرید]، مولانا فضل امام، مولانا فضل حق خیر آبادی [مولانا فضل امام کے جو رنگون میں مدفون ہیں]، بیٹے، مولانا امام بخش صہبائی [فارسی کے مجید عالم و شاعر]، میاں شاہ نصیر، حکیم مومن خاں مومن، میر نظام الدین ممنون [میر قمر الدین منت سونی پتی کے فرزند]، شیخ ابراہیم ذوق، حافظ عبدالرحمن خاں احسان المعروف بہ حافظ جوی،

عبداللہ خاں اوج، میرامانی اسد، شہنشاہ بہادر شاہ ظفر، مرزا محمد دارا سخت، دارا غرمت مرزا شہباز ولی، محمد سلطنت، مرزا فخر الدین عرف مرزا فخر ورمز، مرزا کریم الدین رسا، نواب مرزا خاں داغ، مرزا علی بیگ نازنین (ریختی کے شاعر)، میر حسین بکلی (میر تقی میر کے پوتے)، محمد ناصر خاں محضول (خواجہ میر درد کے پوتے)، عبدالرحمن بدایہ، حکیم سکھاندرقم، منشی نواز شمس الدین خاں تنویر (جن کی قبر نیپال میں ہے)، حافظ غلام رسول خاں شوق (ذوق کے استاد)، حافظ ویران، پنڈت امر ناتھ آشفتنہ، لالہ بال کمند حضور، حکیم آغا جان عیش (طبیب دربار)، حکیم شاد اللہ خاں فراق، میر قمر الدین منت، میاں شکیبا (میر کے شاگرد) اور سید احمد خاں دہلوی (مصنف آثار الصنادید) وغیرہ۔

دہلی سے باہر مرزا غالب کے معاصرین :- مولانا فیض الحسن سہارنپوری، مفتی عنایت احمد، مولوی محمد قاسم دیوبندی، مولوی محمد فاروق چریا کوٹی، مولانا فضل رحیم گنج مراد آبادی اور مولوی عنایت رسول چریا کوٹی وغیرہ۔ یہ حقیقت ریکارڈ پر ہے کہ مرزا غالب نے ۵۲ حضرات سے مراسلت کی تھی اور انہوں نے ۵۴۶ خطوط رقم فرمائے تھے جن میں سے ۲۶۶ خطوط پر تاریخ ثبت ہے جب ذیل اشخاص کو مرزا نے دس سے زائد خطوط رقم کئے تھے :-

میر غلام بابا (۱۰)، میاں داد خاں (۲۵)، حبیب اللہ خاں ذکا (۵)، منشی ہر گوپال لفتہ (۱۲۳)، میر محمدی مجروح (۴۶)، قاضی عبدالجلیل (۱۲)، غلام نجف خاں (۲۳)، سید احمد حسین (۱۱)، خواجہ غلام غوث خاں (بخیر (۱۳)، لالہ شیونرائن آرام (۲۳)، مرزا علی علاء الدین خاں ملائی (۵۳)، سید غلام حسین (۲۱)، چودھری عبدالغفور (۱۶)، یوسف مرزا (۱۱)، مرزا حاتم علی بیگ مہر لکھنوی (۱۸) اور انور الدولہ (۱۸)۔

حسب ذیل افراد بھی، وقت کے تھوڑے فرق کے ساتھ، مرزا غالب کے ہم عصر تھے :-
 مہر شکر آبادی، خواجہ قلی لکھنوی، اسیر لکھنوی، محسن کاکوروی، نظیر اکبر آبادی، علامہ ڈپٹی نذیر احمد، میر انیس، مرزا دبیر، امیر مینائی، اکبر الہ آبادی، پنڈت رتن ناتھ سرشار، مولانا اسماعیل میرٹھی، مولوی محمد حسین آزاد، مرزا حب علی بیگ سرور لکھنوی، مولانا غلام امام شہید وغیرہ۔ غالب، مومن، ذوق، آتش اور ناسخ کے تلامذہ بھی جن کا اوپر ذکر نہیں ہوا، مرزا کے معاصرین میں تھے۔

آج شائقینِ اردو مرزا غالب کی اردو شاعری کو پرستش کی حد تک سراہتے ہیں اور آئندہ بھی جوں جوں اردو زبان و ادب میں دلچسپی بڑھتی جائے گی، غلام غالب سے ناواقفیت کا رگڑ بڑھتا جائے گا۔ غلام غالب کے بغیر اردو شاعری بیوقوفانہ ہے، وہ ایک ایسی دھن کی مانند ہے جس کا سناگ چھین گیا ہو۔ اردو نثر میں مرزا غالب نے ایک ایسا انقلابی اسلوب اختراع کیا جس کی بنیاد سادگی، سلاست و سہل منتفع

پر نام لکھی اور جس میں سرے سے نشت، تعلق اور روایتی مبالغہ کا شائبہ نہ تھا۔ نثری کلام و تراجمت میں نہ پہلے کبھی اس طرزِ نگارش کو اپنایا گیا تھا اور نہ آج تک اس سے بہتر کوئی اسلوبِ ادب پیش ہو سکا ہے۔ مرزا غالب اس سادگی و سادہ کاری کے محض بانی ہی نہ تھے بلکہ انھوں نے اس کی بنیاد پر ایک بلند و بالا عمارت بھی تعمیر کی۔ اس سے زیادہ سہل و بامعنی طرزِ بیان کا تصور بھی نہیں کیا جاسکتا۔ غالب کے رفقات کی تاریخ ۱۸۵۷ء ہے۔ لیکن رفقاتِ غالب کی تدوین سے کوئی چار سال پیشتر خان بہادر ذوالفقار خواجہ غلام غوث اکبر آبادی کے خطوط بالکل ایسی ہی سادہ و سلیس زبان میں مرتب ہو چکے تھے لیکن وہ ۱۸۹۵ء سے پہلے شائع نہ ہو سکے۔ یہ وہی خواجہ غلام غوث ہی جنہوں نے غوثِ ہندی کو جمع و مرتب کیا تھا۔ مرزا غالب کے بعض اکبر آبادی معاصرین کے یہاں بھی خلیفہ گلزار علی اسیرامیاں نظیر کے فرزند، مرزا اعظم علی بیگ اعظم، افہام اللہ اقام و ساحر، شیخ نیاز علی پریشان (مصنف تذکرہ شعرو سخن)، مولوی فی بخش حقیر، مولوی سید مد علی پیش (خزینۃ الفوائد) اور ایک منظوم جغرافیہ کے مصنف، میراجہ بلوان سنگھ (ایک دیوان کے مصنف)، مرزا خانی رنج، غلام محمد رباب ستید، باقی راز، قطب الدین خاں بالکن (تذکرہ گلستانِ بجزاں، یا نعمۃ عندلیب کے مصنف)، احمد خان شیفیتہ، منشی جواہر نال جواہر [زبدۃ التاریخ کے نام سے سیر المتأخرین کے ایک منتخب ایڈیشن کے مولف]، میر سادات علی سعید، مولوی اصغر علی اصغر [فریباً نشر کتب کے مصنف، مع لغتِ اصغر علی اور وقایع منصور الزماں، سات جلدوں میں، بدستِ خیال کے جواب میں، لیکن اس کی صرف پہلی جلد شائع ہو سکی]، مرزا رجب علی بیگ سرور [فسادِ عجائب کے مصنف، سرور لکھنؤ میں پیدا ہوئے اور وہیں فوت ہوئے تھے] (متوفی ۱۸۶۷ء)۔ وہ نوازش لکھنؤ کے شاگرد تھے، لیکن سرور کا آبائی وطن آگرہ تھا اور شیخ عبدالمجید رتوا بعض دیگر اکبر آبادی شعراء کا ذکر اُپر ہو چکا ہے۔ دہلی کے ساتھ آگرے کا یہ شاعرانہ وادبی تعلق مرزا غالب کی وفات کے ساتھ منقطع ہو گیا تھا۔

مرزا غالب کے بعض شاگردوں کا تذکرہ۔ زاب سہتید محمد زکریا خاں رضوی ذکی (نواب سید محمد خاں کے بیٹے اور نواب اعظم الدولہ میر محمد خاں معظم جنگ سرور، ایک اردو تذکرے کے مصنف کے پوتے) جو دہلی میں ۱۸۳۹ء میں پیدا ہوئے اور وہیں ۱۹۰۳ء میں فوت ہوئے۔ ذکی مہربانی اور سہادت رام کشن بھٹل کے بھی شاگرد اور فرنگِ اصفیہ کے مصنف سید احمد کے استاد تھے۔ یہ مہدی حسن مجروح

سے برتنِ جرمنی سے ایک ادبی جریدہ جرمن اور انگریزی زبانوں میں 'ڈیر اسلام' (THE ISLAM) DER ISLAM کے نام سے شائع ہوتا رہا ہے اس کی ۱۹۵۹ء کی اشاعت میں ص ۹۹ سے ص ۱۲ تک نیپہ دیونیورسٹی (اٹلی) کے اردو کے پروفیسر

(نظیر الحق)

دہلوی (متوفی ۹۰۲ھ) نواب مصطفیٰ خاں حسرتی (یہ تخلص فارسی کلام میں اختیار کرتے جس میں در مرزا غالب کے شاگرد تھے) اور شیفتہ (اُردو میں موتس کی شاگردی میں) جو اعظم الدولہ سرفراز الملک نواب مرتضیٰ خاں مظفر جنگ والی ریاست جہانگیر آباد کے فرزند تھے۔ شیفتہ کا انتقال ۱۲۶۹ھ میں ہوا۔ نواب محمد صنیاء الدین احمد خاں جانشین غالب، رختاں (اُردو میں) اور نیر (فارسی میں) فخر الدولہ احمد بخش خاں حاکم فیروز پور جھڑ کے فرزند تھے۔ نیر کا انتقال ۱۲۸۳ھ میں ہوا جبکہ وہ جوان تھے۔ وہ ایک زبردست نقاد تھے اور انھوں نے معروف انگریز مؤرخ ایلیٹ Elliot کو اُس کی تاریخ ہند کی تالیف میں مدد دی تھی۔ ان کے فرزند نواب شہاب الدین خاں ثاقب مرزا غالب کے بھتیجے! تھے۔ ان کے دوسرے فرزند کا نام نواب مرزا سعد الدین خاں طالب تھا۔ رختاں کا نمونہ کلام :-

پی کے گرنے کا ہے خیال ہمیں

ساقیا پیچو سنبھال ہمیں

شب نہ اُٹے جو اپنے وعدے پر

گزرے کیا کیا نہ احتمال ہمیں

شجاع الدین خاں تاباں نواب شہاب الدین خاں ثاقب کے بڑے بیٹے تھے۔ وہ شاد آں اور دآغ کے شاگرد تھے۔ تاباں نے مرزا غالب کے مٹے ہوئے بیٹے مرزا باقر علی خاں کاکل کی بیٹی سے شادی کی تھی۔ نواب مرزا سراج الدین احمد خاں ساکلی دہلوی ثاقب کے دوسرے بیٹے اور تاباں کے چھوٹے بھائی تھے خواجہ الطاف حسین حالی بانی پتی (پیدائش ۱۲۳۷ھ۔ وفات ۱۲۹۱ھ)۔ نواب زین العابدین خاں عارف نواب غلام حسین خاں کے بیٹے اور شرف الدولہ نواب فیض اللہ بیگ خاں کے پوتے تھے

ڈاکٹر اے باؤسانی کا مضمون بعنوان 'اُردو اور انڈیا پرشین شاعری کی تاریخ میں غالب (۱۷۹۶-۱۸۶۹ء) کا مقام' شائع ہوا ہے۔ اس کے صفحہ ۲۰ کے فٹ نوٹ میں ڈاکٹر باؤسانی نے ایک نہایت مضحکہ خیز بات لکھی ہے۔ پہلے تو انھوں نے اسلام اور مسلمانوں کے ہاں پرندوں کے ذبح کے طریقہ کی مذمت کی ہے اور اُسے "بے رحمانہ" کہا ہے اور پھر لفظ 'بسم' کی حسب ذیل مضحکہ خیز توضیح کی ہے جس سے اُن کی لسانی ناواقفیت کا پروردہ چاک ہوتا ہے۔ وہ فرماتے ہیں کہ "چونکہ مسلمان ہر جانور کو ذبح کرتے وقت پہلے بسم اللہ کہتے ہیں اس لیے مذبحہ جانور بسم لکھتا ہے" تعجب ہے کہ ڈاکٹر باؤسانی جیسے عالم فاضل سے یہ غلطی کیسے سرزد ہوئی، جبکہ بسم اللہ عربی اور ہسمل، فارسی زبان کے دو مختلف الفاظ ہیں۔ پھر مذبحہ پرند کو بسم نہیں کہا جاتا بلکہ اُس کی ذبح کے بعد کیفیت کو کہا جاتا ہے۔

عارف مرزا غالب کے بھتیجے تھے۔ اور شاہ نصیر کے شاگرد رہے تھے۔ اُن کا سین جوانی میں انتقال ہو گیا تھا۔ ان کے چھوٹے بھائی نواب غلام حسن خاں تھے۔ نواب ذوالفقار علی خاں آذر ولد نواب حیات علی خاں۔ نواب علاء الدین خاں علّائی۔ سید شجاع الدین عرف امراؤ مرزا انور، ظہیر کے چھوٹے بھائی اور ذوق کے شاگرد ذوق کے انتقال کے بعد انور مرزا غالب کے شاگرد ہو گئے تھے۔ مفتی غلام بسمٰل بریلوی (متوفی ۱۹۰۴ء) مرزا قربان علی بیگ سالک دہلوی، مرزا عالم بیگ کے فرزند، حیدر آباد (دکن) میں ۱۸۲۳ء میں پیدا ہوئے۔ ۱۸۶۴ء میں فوت ہوئے۔ پہلے وہ قربان تخلص کے ساتھ مومن کے شاگرد تھے مگر مومن سے انتقال کے بعد سالک تخلص اختیار کر کے مرزا غالب کے شاگرد ہو گئے۔ مولوی سیف الحق ادیب دہلوی (پیدائش ۱۸۴۶ء۔ وفات ۱۸۹۱ء) پہلے غالب کے شاگرد مرزا یوسف علی خاں عزیز کے شاگرد تھے، لیکن پھر خود غالب کے شاگرد ہو گئے۔

مخالفین غالب، مرزا یگانہ لکھنوی، عبدالمالک آروی اور اُسی لکھنوی وغیرہ نے غالب کی مخالفت ان کی تنگ مزاجی اور اپنے معاصرین کے محاسن کے اعتراف سے انکار کی بنا پر کی ہے۔ ماہنامہ "نگار" لکھنؤ (مارچ ۱۸۴۹ء) میں عبدالمالک آروی نے اپنے مضمون بعنوان "غالب کی اخلاقی کمزوریاں" میں انہی امور کی شکایت کی ہے۔ لیکن اصل حقیقت یہ ہے کہ مرزا فارسی گویان ہند کے قائل نہ تھے اور نہ وہ اہل ہند کی فارسی کی لیاقت کے معترف تھے۔ یہی وجہ ہے کہ انھوں نے ملا غیاث الدین رامپوری (مصنف "غیاث اللغات")، ملا عبدالواسع ہانسوی اور مرزا قتیل فرید آبادی پر کڑی تنقید کی تھی۔ ملا عبدالواسع ضلع حصار کے قصبہ ہانسی کے رہنے والے اور عربی و فارسی کے عالم فاضل تھے۔ وہ اردو قواعد پر رسالہ عبدالواسع کے مصنف تھے۔ قتیل کشمیری کھتری اور فرید آبادی پہلے ہندو تھے جن کا نام دیوانی سنگھ تھا۔ بعد کو انھوں نے اسلام قبول کر لیا تھا۔ کہا جاتا ہے کہ فیض آباد میں مرزا محمد باقر شہید اسماعیلی نے انھیں دائرہ اسلام میں داخل کیا تھا اور اُن کا مسلم نام مرزا محمد حسین رکھا تھا۔ شہید نے انھیں اپنا شاگرد بنا لیا تھا اور فارسی شاعری میں ان کا تخلص قتیل رکھا تھا۔

مرزا غالب عقاید دین کے معاملے میں آزاد منش و رند مشرب انسان تھے۔ بعض کے نزدیک وہ سُنی حنفی تھے، بعض نے ان کو تفضیلی کہا ہے اور بعض انھیں امامیہ اثنا عشری شیعہ مانتے ہیں۔ سب الوطنی کے معاملے میں بھی مرزا کے متعلق مختلف آراء ہیں۔ بعض نے اُن کو محب وطن کہا ہے لیکن بعض نے خود غرض خود پرست اور غدار۔ اُن کے اردو کلام کے سلسلے میں بھی بعض نے مرزا کی صوفیانہ و فلسفیانہ شاعری کو عظیم مانا ہے لیکن بعض نے اُنکے کلام کو کچھ تھکے کو مُغلق و ناقابلِ فہم کہا ہے۔ برائیں ہمہ غالب کا نام زندہ ہے اور ان کا

کلامِ حیرت انیز طور پر تازہ دروج افزا۔ لیکن سب سے زیادہ ممتاز و قیمہ چیز ان کے کلام کی نوعیت ہے۔ بعض اسے رجائی کہتے ہیں اور بعض فنوٹی۔ لیکن کہتے ہیں کہ مرزا کا فلسفہ حیات محض خوش باشی تھا، لیکن بعض اسے حاسدانہ و منتقدانہ کہتے ہیں، بعض اسے یاس و حرماں کا نتیجہ مانتے ہیں، لیکن بعض دیگر اسے عیش کو شہی تصور کرتے ہیں۔ ڈاکٹر سید عبداللطیف حیدر آبادی اسے 'بے المینائی' قرار دیتے ہیں اور مرزا غالب کو مشابیرِ عالم میں شمار نہیں کرتے۔

دیوانِ غالب اردو میں جسے غالب نے خود مرتب کیا تھا، کوئی اٹھارہ سو شعرا ہیں۔ ان کے اپنے بیان کے مطابق، مرزا غالب نے اپنی اردو شاعری پندرہ سال کی عمر یعنی ۱۸۱۰ء سے شروع کی تھی اور ابتدائی چند برسوں میں ان کا تخلص اسد تھا۔ مگر ایسا معلوم ہوتا ہے کہ غالب اپنے تبدیلیِ تخلص کے معاملے میں مستقل طور پر قائم نہیں رہے کیونکہ ان کی بعض بعد کی غزلوں میں بھی ان کا تخلص اسد پایا جاتا ہے۔

غالب پر زمانہ جدید یہ جو بڑے بھر مرتب ہوا: 'غالب اور اس کی شاعری' از مولوی احمد الدین احمد مارہروی الہ آباد، رنادر خطوط غالب، از سید محمد اسماعیل رسا جمدانی گیاروی لکھنؤ، روحِ غالب، از سید محی الدین قادری زور حیدر آبادی۔ اور ادبی خطوط غالب، از مرزا عسکری۔ ان کے علاوہ حسب ذیل ادیبوں نے غالب کا گہرا مطالعہ کیا ہے:۔ بنارس یونیورسٹی کے پروفیسر پیش پرشاد، الہ آباد یونیورسٹی کے ڈاکٹر عبدالستار صدیقی، لکھنؤ یونیورسٹی کے سید مسعود حسن رضوی ادیب، اور عرشی رامپوری وغیرہ۔

ان کے چچا نصر اللہ بیگ خاں کی تخریب سے مرزا غالب کی شادی چودہ سال ہی کی عمر میں ۱۸۱۰ء میں مرزا الہی بخش خاں معروف (نواب فخر الدولہ کے چھوٹے بھائی) کی بیٹی سے دہلی میں ہو گئی تھی۔ مرزا غالب کے ایک چھوٹے بھائی (مرزا یوسف خاں) بھی تھے، جو جوانی ہی میں دیوانے ہو گئے تھے۔ مرزا کے والد عبداللہ بیگ خاں، جو غالباً ۱۸۰۲ء میں راجہ بختاؤر سنگھ والی ریاست اور کی فوجی ملازمت میں جاں بحق ہوئے تھے، راج گڑھ میں دفن ہوئے تھے۔ راجہ مذکور نے مرحوم کی بیوہ اور رگوں کی پرورش کے لیے دو گاؤں جاگیر میں دئے تھے، جس کی آمدنی مدت تک خاندانِ غالب کو ملتی رہی۔ مرزا نے اپنی زندگی کے ابتدائی سال اگرے میں بسر کئے تھے، جس کے بعد وہ ہمیشہ کے لیے دہلی کے ہو رہے۔ لیکن وہ درمیان میں تین سال تک دہلی سے غیر حاضر رہے، جس کے دوران میں وہ کلکتہ، میرٹھ، مراد آباد اور رامپور میں مقیم رہے۔ غالب نے ابتدائی تعلیم اگرے میں شیخ معظم سے حاصل کی تھی۔ انھوں نے فارسی

ایک امیرانی پارسی ہر مرز نامی سے سیکھی تھی جو بعد کو مسلمان ہو گئے تھے۔ غالب کی فارسی کی بیاقت غیر معمولی و حیرت انگیز تھی، جس کے باعث ان کے حامدین و مخالفین پیدا ہو گئے تھے۔ مرزا غالب فارسی اور اردو دونوں زبانوں میں ایک پیدائشی شاعر تھے۔ ان کے بعض نقادوں کے بقول، مرزا کی فارسی شاعری ان کی اردو شاعری سے زیادہ کامیاب و با اثر ہے۔ غالب ۱۸۵۰ء تک آرام سے رہے، لیکن پہلی جنگ آزادی کے بعد ان کے مصائب و آلام کا آغاز ہوا، مگر ان کی وفات سے چند سال پیشتر ان کے بہتر ایام واپس آ گئے اور وہ آسان زندگی بسر کرتے ہوئے فوت ہوئے۔ مرزا کے ان مصائب و آلام کی داستان ان کے خطوط کے مجموعوں 'غور ہندی' اور 'اردوئے معلیٰ' میں محفوظ ہے۔ ۱۸۵۰ء کے سیاسی فسادات کے دوران میں غالب نے 'لفٹ برہان قاطع' پر تنقید کر کے اپنے خلاف مخالفت کا ایک طوفان بپا کر لیا تھا۔ ان کی فارسی مثنوی 'با مخالف' جو کلکتہ میں لکھی گئی تھی، اُسی مخالفت کی عداوتے بازشت ہے۔ 'اردو' از مولوی عبدالحق، ماہنامہ کارواں، لاہور، سال ۱۹۳۲ء، مختصر تاریخ ادب اُردو، از پروفیسر اعجاز، الہ آباد یونیورسٹی، تذکرہ معرکہ سخن، از آئی ال دنی، غالب، از ڈاکٹر سید عبداللطیف بیدر آباد، دکن۔ ماہنامہ کلیم، دہلی اگست ۱۹۳۶ء نمونہ کلام بہ۔

گو میں رہا رہن ستم ہائے روزگار	لیکن تیرے خیال سے نافل نہیں رہا
مہربانی ہائے دشمن کی شکایت کیجئے	بیال کیجے سپاس لذتِ آزارِ دوست
نیند اُس کی ہے، دماغ اُس کا ہے، راتیں اُس کی ہیں	تیری زلفیں جس کے بازو پر پریشاں ہو گئیں
میں اور حظِ وصل، خدا ساز بات ہے	جاں نذر دینی بھول گیا اضطراب میں
مہرباں ہو کے بلا لو مجھے چاہو جس وقت	میں گیا وقت نہیں ہوں کہ پھر آ بھی نہ سکوں
زندگی اپنی جب اس شکل سے گزری غالب	ہم بھی کیا یاد کریں گے کہ خدا رکھتے تھے
تم جانو تم کو غیر سے جو رسم و راہ ہو	مجھ کو بھی پوچھتے رہو تو کیا گناہ ہو؟

(۱۷۱)

خاقانی ہنشیخ محمد ابراہیم ذوق

ذوق کے والد کا نام شیخ محمد رمضان دہلوی تھا، جو ایک غریب سپاہی زادے تھے۔ ذوق دہلی میں ۱۸۹۹ء میں پیدا ہوئے تھے۔ شروع میں وہ شاہ نصیر کے شاگرد رہے، لیکن پھر ان کے حریف بن گئے۔ ذوق ابھی انیس سال کے تھے کہ شہنشاہ اکبر شاہ ثانی کی شان میں ایک قصیدہ پڑھنے کے عوض

انھیں 'خاقانی' ہند کا خطاب اور دربار شاہی میں 'ملک الشعراء' کا منصب عطا ہوا تھا۔ وہ قصیدہ اس مصرعہ سے شروع ہوتا ہے۔

جیکہ سلطان واسد مہر کا ٹھہرا مسکن

ابوظفر بہادر شاہ اپنی زلی عہدی کے زمانے ہی سے ذوق کے شاگرد ہو گئے تھے۔ ذوق ان ایرانی شعراء کے پیرو تھے جنہوں نے رطب اللسانی کو ایک فن لطیف بنا دیا تھا۔ اردو لٹریچر میں ان کے ان قصائد کی جو انھوں نے آخری سلاطین مغلیہ کی شان میں نظم کئے تھے بڑی قدر افزائی ہوئی ہے۔ لیکن ذوق کی غزلیں ان کے قصائد کی طرح مقبول نہ ہو سکیں کیونکہ وہ طبعاً اور ذہنی لحاظ سے اردو شاعری کی اس ہندوستانی صنف سے ہم آہنگ نہیں تھے۔ ذوق کا انتقال دہلی میں ۱۸۵۵ء میں ہوا۔ مومن اور غالب ان کے ہم عصر و حریف تھے۔ ذوق کی زبان سہل و سادہ اور ان کا اسلوب شعری باوقار ہے۔ ان کے کلام میں محاورات و ضرب الامثال نہایت خوبی سے استعمال ہوئے ہیں۔ قصیدے میں سودا کے علاوہ کوئی اور شاعر ان سے بازی نہ لے جا سکا۔ ذوق نے دراصل قصیدے میں سودا کا اتباع کیا ہے۔ 'کلیات ذوق' شائع ہو چکی ہے۔

ذوق کی غزلیں رومان سے معرا ہیں۔ ان میں احساسات و جذباتِ محبت کی پُر خلوص حرارت نہیں ہے ان کی غزلوں میں نہ تر و روحانی تجربات کی عکاسی ہے۔ نہ فلسفیانہ ادراک، اور نہ انسانی فطرت کی ترجمانی وہ بیشتر خارجی مناظر کشی کرتے ہیں جو تغزل کی روح سے نا آشنا ہیں۔ وہ اندرونی جذبات سے بے خبر۔ زبان کے الفاظ و محاورات سے کھیلنے ہیں اسی سبب سے ذوق دہلی میں لکھنؤ اسکول کے ترجمان نظر آتے ہیں اور دہلوی شعراء کی داخلیت و ماحول سے بیگانہ ہیں۔ اس کی وجہ یہ نظر آتی ہے کہ ذوق محض ایک شاعرِ دربار ہو کے رہ گئے تھے اور انھیں نہ تو وقت میسر تھا نہ ماحول کہ وہ تغزل کی اندرونی کیفیات انسانی کے تقاضوں کو پورا کر سکتے۔

ذوق میں ایک اچھے غزل گو شاعر کی تمام خصوصیات موجود تھیں، لیکن وہ حسب ذیل وجوہات کے باعث بتدریج ضائع ہو گئی تھیں:-

- ۱۔ پہلی تو یہ وجہ تھی کہ شاہ نصیر کی شاگردی کے باعث ذوق کا کلام بھی شاہ نصیر کی خارجیت سے متاثر ہوا۔
- ۲۔ پھر جب ذوق کا شاہ نصیر سے اختلاف ہوا تو انھوں نے مشاعروں میں اپنے سابق استاد سے بازی لے جانے کی کوشش کی۔
- ۳۔ تیسری وجہ یہ تھی کہ جب ناسخ کا دیوان لکھنؤ سے دہلی آیا اور ناسخ کے اسلوب شعری کا چرچا ہوا تو ذوق نے بھی سستی شہرت کمانے کے لیے اس میں طبع آزمائی کی۔

۴۔ ذوق کو کلامِ ناسخ کی خارجیت شعر گوئی کے لیے آسان تر معلوم ہوئی، چنانچہ انھوں نے اس طرز کو اپنانے کی کوشش کی، اور

۵۔ درباری زندگی کی مصروفیات کے باعث ذوق کو انسانی فطرت کی عکاسی کے لیے کافی وقت و محنت نہ مل سکی۔ اُن کو مغل شہنشاہ کے روز افزوں مطالبات کی انجام دہی سے فرصت ہی نہ ملتی تھی کیونکہ اپنے آقا کی ہمہ وقت خوشنودی کا حصول اُن کا فرض منصبی تھا۔ لہذا ان کے لیے کوئی اور چارہ کار نہ تھا سوائے اس کے کہ وہ اپنے کلام کو سستی شہرت کی نذر کر دیں، جو انھیں وافر وقتی طور پر ملی، لیکن اس میں پائنداری نہ تھی۔ یہ ایں ہمہ میں دیوانِ ذوق میں جستہ جستہ ایسے اشعار بھی ملتے ہیں جو اردو تغزل کے اعلیٰ معیار پر پورے اُترتے ہیں۔

آزاد نے 'آبِ حیات' میں اس امر کو ثابت کرنے کی بڑی کوشش کی ہے کہ ذوق کو ظفر کی خوشنودی کے لیے اتنا کچھ کہنا پڑتا تھا کہ انھیں اپنے لیے کچھ نہ بچتا تھا۔ یہ ایں ہمہ ذوق کی شاعری میں کہیں کہیں تغزل کی صحیح جاذبیت و داخلیت کے بھی آثار ملتے ہیں، لیکن یہ واقعہ اپنی جگہ موجود ہے کہ وہ بنیادی طور پر ایک درباری شاعر تھے اور غزل کی تمام غزلیات پوری کرنے سے قاصر رہے۔ لیکن ان کی خارجیت فنکارانہ، باوقار، معقول اور شاندار تھی۔ ذوق کی اردو غزل غالب اور مومن کی معنویت اور گہرائی سے عاری ہو تو ہو، لیکن وہ ناسخ کی شاعری کی طرح اُڑتی ہوئی ریت کے بگولوں کی مانند بھی نہیں تھی۔ ذوق ناسخ کے اسلوبِ شاعری سے متاثر ضرور تھے لیکن پھر بھی وہ ایک دہلوی شاعر تھے۔ اس لیے یہ ایک فطری امر تھا کہ ذوق غالب، مومن اور خود اپنے شاگرد ظفر کی پُر خلوص اور سچی شاعری سے بھی متاثر ہوئے بغیر نہ رہ سکے۔ ظفر ذوق کی شاعری و شاعرانہ ذہنیت کی فضا مہیا کرتے تھے۔ ہر چند کہ غالب کی شاعرانہ سحر کاری کا ذوق کی فنکاری سے موازنہ کرنا غلط ہوگا، کیونکہ غالب اردوئے معلّٰی کے فرماں روا تھے، پھر بھی یہ واقعہ ہے کہ میر کے بعد سوائے ذوق کے کوئی اور اردو شاعر آج تک ایسی نرم، شیریں اور دھیمی دھیمی شاعری نہ کر سکا، اگرچہ میر اور ذوق کو ایک ہی سطح پر رکھنا قطعی غلط ہوگا۔ زمانہ جدید میں حالی نے غالب کی ترجمانی کی، حسرت موہانی نے مومن کی، اور داغ نے ذوق کی۔ قصیدے میں ذوق نے سودا کی یاد تازہ کر دی ذوقِ مثنوی میں بھی عاری نہ تھے۔

'آبِ حیات' کے مصنف مولانا آزاد ایک غالی و تبرائی شیعہ تھے، انھوں نے ذوق کا مذہب نہیں بتایا، لیکن دیوانِ ذوق کے مطالعہ سے ظاہر ہوتا ہے کہ ذوق شیعہ نہیں، بلکہ تفضیلی سنی تھے۔ ماہنامہ نگار لکھنؤ کے مدیر نیاز فتحپوری کے مطابق "ذوق شیعہ نہیں تھے اور اُن کی تفضیلیت مفسر روایتی اور اہل سنت

پر صوفیانہ اثرات کا نتیجہ تھی، جس کا کوئی تعلق شیعوں کے افضلیت علی کے عقیدے سے نہیں ہے۔
 ذوق کے شاگرد
 سید ظہیر الدین ظہیر، مولوی محمد حسین آزاد، بہادر شاہ ظفر، داغ
 انور اور دیگر۔

ذوق نے اپنی شاعری کا آغاز حافظ غلام رسول شوق کے مکتب سے کیا تھا جہاں وہ شروع میں پڑھتے تھے۔ اُس وقت شوق ہی ذوق کے کلام پر اصلاح دیا کرتے تھے۔ اس کے بعد ذوق اپنے ہم مکتب کاظم حسین بقیار کے ساتھ شاہ نصیر کے شاگرد ہو گئے۔ شہنشاہ بہادر شاہ ظفر نے ذوق کو تھان بہادر کا خطاب عطا کیا تھا۔ ذوق ایک نہایت معقول انسان اور ایک باوقار شخصیت کے مالک تھے۔ وہ موسیقی، نجوم اور طب میں بھی دستگاہ رکھتے تھے۔ وہ ایک متقی مسلمان تھے۔ ان کے والد شیخ محمد رمضان دہلی میں نواب کھٹ علی خاں کے بنی ملازم تھے۔ لال قلعہ کے مشاعروں میں ذوق میر کاظم حسین بقیار کے توسل سے ہی پہنچے تھے۔ اُس وقت بقیار ولی عہد سلطنت ابو ظفر بہادر شاہ کے ملازم تھے، جو شاہ نصیر کے شاگرد تھے۔ جہاں شاہ نصیر دہلی سے حیدر آباد دکن اور بقیار میرٹھی ہو کر شکار پور (سندھ) چلے گئے تو ذوق ظفر کے اُتر آئے۔ ذوق کے کلام کا اسلوب عام طور پر نصیر اور ناسخ کے طرز شاعری سے ملتا جلتا ہے یعنی وہ لکھنؤ اسکول کی شاعری سے ہم آہنگ ہے۔ لیکن تذکرہ جلوہ خضر، اور آب حیات، دونوں کے مطابق ذوق اپنی آخر زندگی میں بالکل سودا بن گئے تھے [تذکرہ جلوہ خضر، جلد اول ص ۲۳۲۔ رسالہ اردو، جنوری ۱۹۲۶ء، ذوق کی غزل گوئی پر تبصرہ، ذوق کی شاعری میری نظر میں، از پروفیسر فراق گورکھپوری، ماہنامہ نگار، دسمبر ۱۹۳۴ء۔ ذوق کا مذہب، از مالک رام، ماہنامہ نگار، فروری ۱۹۳۵ء، ملک الشعراء ذوق، ماہنامہ جامو، دہلی جنوری ۱۹۴۰ء۔ ذوق مرحوم، از احمد علی خاں شاد عارفی، ماہنامہ ہمایوں، لاہور اکتوبر ۱۹۳۵ء۔ دیوان ذوق، از مولانا آزاد دہلوی، رفاه عام پریس، لاہور ۱۹۲۲ء۔ ذوق دہلوی، ضخیم خانہ، لاہور، جلد سوم نمونہ کلام

حسرت اُن غنچوں پہ ہے، جو بون کھلے مر جھانگئے
 ہنس کر گذر یا اسے رو کر گذار دے
 مر کے بھی چین نہ پایا تو کدھر جائیں گے؟
 واں ایک خاموشی تری سب کے جواب میں
 اور اس پر بھی نہ سمجھے وہ تو اُس بُت سے خدا کجھے
 بہتر ہے ملاقات مسیحا و خضر سے

پھول تو دو دن بہار جاں فزا دکھلا گئے
 اے تیغ تیزی عمر طبعی ہے ایک رات
 اب تو گھبرا کے یہ کہتے ہیں کہ مر جائیں گے
 یاں لب پہ لاکھ لاکھ سخن اضطراب میں
 ستم کو ہم کرم سمجھے، جفا کو ہم وفا سمجھے
 اے ذوق کسی ہمد م دیرینہ کا ملنا

حکیم مومن خال مومن

مومن کا وطن اور مولد دہلی تھا، جہاں وہ ۸۰۰ھ میں پیدا ہوئے تھے۔ وہ دہلی ہی میں ۸۵۱ھ میں فوت و دفن ہوئے۔ مومن حکیم غلام نبی خال کے فرزند اور شاہ نصیر کے شاگرد تھے۔ مومن کے دادا کا نام حکیم نامدار خال کاشمیری تھا اور وہ دہلی میں محلہ کوچہ جیلاں میں رہتے تھے۔ مومن سُنی تھے اور حضرت سید احمد شہیدؒ بریلوی کے نہایت مُعتمد مُرید تھے۔ وفات کے بعد مومن دہلی دروازے کے باہر مہندی پورہ میں شاہ عبدالعزیز کے مزار کے قریب دفن ہوئے تھے۔ اُن کا آبائی پیشہ حکمت (طب) تھا۔ مومن، ذوق اور غالب کے ہم عصر و حریف اور اردو شاعری کے مُستند و معزز اُستاد تھے۔ وہ تمام اصنافِ سخن میں یکساں مہارت رکھتے تھے۔ وہ 'شاہ تغزل' کہے گئے ہیں اور وہ مثنوی گوئی میں بھی معروف تھے۔ مومن کے بزرگ کشمیر سے دہلی آئے تھے اور شاہ عالم کی سلطنت کے دوران میں اُنھیں نارنول رینجاں کے پُرگنہ میں جاگیر عطا ہوئی تھی۔ مومن نے شاہ عبدالعزیز اور شاہ عبدالقادر دہلوی سے تعلیم حاصل کی تھی۔ وہ انتہائی ذہین و بیدار مغز انسان تھے۔ اُنھوں نے نہایت کامیاب تصانیف بھی لکھے ہیں۔ مومن کی شاعری میں مہر و رد کی سادگی اور سودا کی بلند آہنگی ہے۔ غالب کے بعد مومن کا کلام بہت مقبول ہوا۔ ذوق اور غالب کی مانند اب مومن کے عقائد بھی متنازعہ فیہ بنائے گئے ہیں اور بعض لوگ اُنھیں بھی شیعہ کہتے ہیں لیکن ہماری رائے میں مومن سُنی تھے۔

مومن ایک کامیاب طبیب، ایک ماہر منجم اور شطرنج کے ایک بے بدل و شاطر کھلاڑی تھے۔ اُنھوں نے اپنے بعد ایک دیوان اور چھ مثنویاں چھوڑیں۔ وہ تغزل کے مانے ہوئے اُستاد تھے اور اپنی رومان پروری، معاملہ بندی و معنی آفرینی میں بہت کم حریف رکھتے تھے۔ ان کے کلام سے ان کی انفرادیت و غیر معمولی شخصیت نمایاں ہیں۔ وہ معاملاتِ عشق کی تحلیل نفسی کے اظہار میں کمال رکھتے تھے۔ اُنھوں نے اپنے کلام میں نہایت صداقت و خلوص سے انسانی جبلت و فطرت، جذبات و احساسات کی عکاسی کی ہے۔ ان کے اکثر قصائد مذہبی ہیں کیونکہ وہ خوشامد سے متاثر تھے، یہ قصائد صرف دو انسانوں کے لیے لکھے گئے ہیں، ایک تو راجہ اجیت سنگھ والی پٹیلہ کی مدح میں اور دوسرا نواب ٹونک کی توصیف میں لیکن وہ دونوں کسی انعام کی خاطر نہیں بلکہ اظہارِ تشکر کے لیے لکھے گئے تھے۔

مومن کے شاگردوں کی فہرست طویل ہے جن میں سے بعض کے اسما اس طرح ہیں: خیر الدین یاس دہلوی، میر

غلام علی خاں وحشت مراد آبادی، مرزا اصغر علی نیم دہری، کاظم علی کاظم منڈاوری (بجنوری)، نواب مصطفیٰ خاں شیفٹہ اُمّت الفاطمہ بیگم صاحب المعروف بہ صاحب جی، مرزا قربان علی بیگ ساسک، میر حسین تسکین، شیخ علی بخش بیجا سنہل مراد آبادی (حضرت موبانی نے انھیں قدرت اللہ شوق کا شاگرد بتایا ہے) نواب عباس علی خاں بیتاب رامپوری، حکیم مولا بخش قلق میرٹھی، میر عبدالرحمن آہی (مومن کے داماد اور ان کی اردو کلیات کے مدون)، حکیم سید منور علی آشفٹہ دہلوی، مرزا خدا بخش قبصر دہلوی، راسخ دہلوی وغیرہ [ماہنامہ 'نظارہ'، لکھنؤ، جون ۱۹۳۱ء ص ۱۸-۲۰۔ ماہنامہ 'مالگیر' لاہور، عید نمبر ۱۹۳۰ء ص ۲۳-۱۱۲۔ ماہنامہ 'نگار' لکھنؤ، مارچ۔ اپریل ۱۹۲۷ء ص ۳۹-۴۶ اور ص ۱۲-۲۵، اسپیشل 'مومن' نمبر، جنوری ۱۹۲۸ء، اکتوبر، نومبر اور دسمبر ۱۹۲۹ء اور مارچ، اپریل اور مئی ۱۹۳۰ء رسالہ 'اردو'، اکتوبر ۱۹۲۷ء ص ۵۹۲۔ 'ہسٹری آف اردو لٹریچر' (انگریزی) از رام بابو سیکنہ ص ۱۵۔ طراز عشق و طور کلیم، از نور الحسن۔ 'بزم سخن'، از علی خاں 'سخن شعرا'، از عبدالغفور نساج، 'سہارستان سخن'، از امداد امام آثر۔ اور 'گل رعنا'، از سید عبدالحی۔ مومن کا نمونہ کلام

بچو دھتے، غش تھے، محو تھے، دنیا کا غم نہ تھا
تم میرے پاس ہوتے ہو گویا!
ٹھانی تھی دل میں اب نہ ملیں گے کسی سے ہم
ہم بھی کچھ خوش نہیں وفا کر کے
ایک ہم ہیں کہ ہوئے ایسے پشیمان کہ بس
کبھی ہم میں تم میں بھی پناہ تھی کبھی تم سے بھی لڑ تھی
کیسے گلے رقیب کے، کیا طعن اقربا
جینا وصال میں بھی تو مرنے سے کم نہ تھا
جب کوئی دوسرا نہیں ہوتا
پر کیا کریں کہ ہو گئے ناچار جی سے ہم
تم نے اچھا کیا، نباہ نہ کی
ایک وہ ہیں کہ جنہیں پناہ کے ارماں ہونگے
کبھی ہم بھی تم بھی تھے آشنا تمہیں یاد ہو کہ نہ یاد ہو
تیرا ہی جی نہ چاہے تو باتیں ہزار ہیں

(۳۳)

حضرت ابو ظفر محمد سراج الدین بہادر شاہ ظفر

آخری مغل تاجدار ہند

ظفر شہنشاہ محمد اکبر شاہ ثانی کے بیٹے اور شہنشاہ شاہ عالم کے پوتے تھے۔ وہ شاہ نصیر، ذوق، بقیار اور غالب کے شاگرد رہے تھے۔ ظفر ۱۸۳۷ء میں دہلی میں پیدا ہوئے، ۱۸۳۷ء میں وہ تخت نشین ہوئے

۱۸۵۸ء میں انھیں انگریزوں نے تخت و تاج سے معزول کر دیا اور وہ پہلے تو کلکتہ کو چلا وطن کئے گئے لیکن پھر وہاں سے زنگون (برما) بھیج دئے گئے، جہاں وہ ۱۸۶۲ء میں فوت و دفن ہوئے۔ انھوں نے چار دیوان چھوڑے۔ ان کے کلام کی خصوصیات سلاست و سادگی یا س، تقویت و حراں زدگی ہیں۔ ظفر کا نمونہ لکھا۔

غم دلدار اب یوں دل میں بیباکانہ آتا ہے	کہ جیسے اپنے گھر میں کوئی صاحب نہ آتا ہے
ان حسرتوں سے کمد و کہیں اور جا بسیں	ان کی جگہ نہیں ہے دل و انداز میں
عمر دراز مانگ کے لائے تھے چار دن	دو آرزو میں کٹ گئے دو انتظار میں
کتاب ہے بد نصیب ظفر دفن کے لیے	دو گز زمیں بھی مل نہ سکی کوئے یار میں

(۳۲)

فخر الشعرار میر نظام الدین ممنون سونی پتی

ممنون ملک الشعرار میر قمر الدین منت کے فرزند تھے۔ وہ اپنے ہی والد کے شاگرد اور شمنشاہ اکبر شاہ ثانی شجاع کے استاد تھے۔ کہا جاتا ہے کہ ممنون مفتی صدر الدین خاں آزرہ کے بھی استاد تھے۔ منت اور ممنون دونوں شیعہ تھے۔ ممنون اجمیر میں صدر العدور (چیت جج) تھے، مگر وہ دہلی واپس آ گئے تھے جہاں ان کا انتقال ۱۸۴۲ء میں ہوا۔ وہ شاہ عبدالعزیز دہلوی کے قرابت دار تھے۔ ممنون لکھنؤ بھی گئے تھے جہاں شاہ اودھ نے ان کی ترقیر و مدارات کی تھی۔ ان کا نمونہ کلام

رات تھوڑی، حسرتیں دل میں بہت	صلح کیجئے، بس رٹائی سے ہو چکی
الہی وہ جو وعدے ہیں، وفا کس طرح ہو دیں گے؟	نہ والِ نُو یا د آنے کی، نہ یاں شیوہ تقاضا کا
صبا پیغام یہ کہیو ہمارے ہم صغیروں کو	سُنا جایا کرو آواز گاہے ہم اسیروں کو

متاخرین دور پنجم کی خصوصیات

یہ اردو شاعری میں انقلاب کا دور تھا، جس میں ایک صدی کی سادگی و معنی آفرینی کی لکھنؤ اسکول کے تصنع و مبالغہ نے جگہ لپی تھی۔ اس دور میں اردو زبان میں زبردست اصلاحات کی گئیں اور اردو قواعد و عروض

متعین کئے گئے۔ اسی زمانے میں اردو ادب کے دو مختلف و متضاد لکھنوی اور دہلوی مدارس فکر و جوہر میں آئے بعض اشعارِ آتش کے علاوہ، لکھنوی اسکول کی غزل خصائص تغزل سے معرا تھی۔ ناسخ کا اسلوب شاعری بے اثر تھا مگر ان کے تلامذہ نے اُسے بدتر بنا دیا۔ یہ ایں ہمہ اس دور میں لکھنوی اسکول نے ایک خاصے کی چیز، مثنوی گلزارِ نسیم، کی شکل میں پیش کی، دوسری نمایاں شے امانت کا نامک، اندر سبھا، تھی، اور تیسری خصوصیت مرثیہ کی غیر معمولی ترویج و ارتقا تھی جسے انیس و دہر کی دماغی اُپج نے چار چاند لگا دیے۔

رہا دہلوی اسکول، تو میر و سودا کے بعد، یہ اردو شاعری کا سنہرا دور تھا۔ اگرچہ میر کا درد و سوز، درد کی روحانیت و نصوٹ، مصحفی کی معنی آفرینی اور حرارت کی ولولہ انگیزی، منظور ہو گئی تھی، لیکن ان کی جگہ داخلیت، تحلیل نفسی، وسعت تخیل، دُور بینی، علوئے خیال، باوقار اظہارِ بیان، صداقت و خلوص نے لے لی تھی، جو صحیح، حقیقی اور مؤثر شاعری کے لوازم ہیں۔ قصیدے کو سودا کے بعد ذوق نے ترقی دی اور غزل میں غالب و مومن اس دور کے نہایت درخشاں ستارے تھے۔

اب دہلی سے لکھنؤ کو مرکزِ اردو کے مستقل تبادلہ کا وقت آچکا تھا۔ قریباً ہر دہلوی شاعر لکھنؤ اسکول بالخصوص ناسخ کے اسلوبِ شاعری سے متاثر ہوئے بغیر نہ رہ سکا۔ مثنیٰ کہ ایک وقت تو ایسا آیا کہ ہر دہلوی شاعر نے اس اسلوب میں طبع آزمائی کی (رققارِ اردو، اسپیشل نمبر ماہنامہ عالمگیر لاہور ۱۹۳۶ء، شعر المند، جلد اول، باب دوم، اساتذہ دہلی، ص ۲۴۸-۲۴۹)۔ تذکرہ گلستانِ سخن، کاشف الحقائق، ص ۱۱۹۔ جلوہ خضر، جلد اول، ص ۲۲۱۔ شعر العجم، جلد چہارم، ص ۲۹۔ شرح دیوانِ غالب، از طباطبائی ص ۱۵۵)



(۹)

مُتَاخَرین - دَورِ ششم از ۱۸۵۸ء تا ۱۹۱۰ء

مرثیہ کا ارتقا

اُردو شاعری کا یہ دور اُن شعرائے متعلق ہے جو ۱۸۵۷ء کی پہلی جنگِ آزادی کے بعد زندہ تھے، حالانکہ گزشتہ دورِ پنجم کے بعض شعرا بھی اس کے بعد عرصے تک بقیدِ حیات رہے۔ اس دور میں ہماری دلچسپی بیشتر اسیر، ناسخ، آتش، شاہ نصیر، غالب، ذوق، مومن اور ممتون وغیرہ کے تلامذہ کے مطالعہ میں ہے۔ ان میں دورِ پنجم میں بیان کردہ شعرا شامل نہیں ہیں، مع اُن شعرا کے جو تاریخی اعتبار سے اس دور سے متعلق ہیں۔ علاوہ ازیں اس باب کو دیگر ابواب سے علیحدہ رکھا گیا ہے تاکہ مرثیہ کا سیرِ حاصل ذکر ہو سکے۔

مرثیہ مشرقی شاعری کی ایک قدیم صنف ہے جس میں عرب و ایران دونوں ممالک اور زبانوں کے شعرائے کافی لٹریچر فراہم کیا ہے۔ موجودہ باب میں متعدد تلامذہ کو ان کے اساتذہ سے جدا بیان کیا گیا ہے تاکہ ان میں واضح طور پر امتیاز کیا جاسکے۔ مگر بعض تلامذہ کا ذکر گزشتہ باب میں اپنے اساتذہ کے ساتھ کر دیا گیا ہے کیونکہ تاریخی اعتبار سے اُن کا تعلق اُسی دور سے تھا، یعنی ان کی رحلت ۱۸۵۷ء کے مگامہ کے لگ بھگ ہو چکی تھی۔ اس دور کے بعض شعراء (مثلاً حالی) کا ذکر آئندہ دور میں کیا جائے گا کیونکہ تاریخی اعتبار سے ان کا تعلق دورِ جدید اور جدید اُردو شاعری سے ہے۔ موجودہ دور میں حسب ذیل شعراء کا ذکر شامل ہے :-

میر انیس، مرزا دبیر، منیر شکوہ آبادی، ظہیر دہلوی، سحر لکھنوی، سالک دہلوی، سہیل دہلوی، بنخود بدایونی، شوق قدوائی، قلق لکھنوی، نظم طلبا طلبائی، نور دہلوی، ذکی دہلوی، عارف دہلوی، بھل بریلوی، معروف دہلوی، نظم آبادی، امیر مینائی، داغ دہلوی، جلال لکھنوی، تسلیم لکھنوی اور راسخ دہلوی۔

اس دور میں ہم مرثیہ کی صنف کی اہمیت و خصوصیت پر تفصیل کے ساتھ بات نہیں کریں گے کیونکہ ہمارے اس پر تاریخی اعتبار سے بحث کر رہے ہیں اور یہ بتا رہے ہیں کہ اُردو شاعری کی اس مخصوص صنف کو آئندہ بینہ ناسکس کا ہاتھ تھا۔ آئندہ صفحات میں ہم نے ایک علیحدہ باب مرثیہ کے خصائص پر

تفصیل کے ساتھ بحث کرنے کے لیے مخصوص کیا ہے۔

(۱)

میر بر علی انیس

انیس میر مستحسن خلیق کے فرزند، میر حسن کے پوتے اور میر نسا ملک دہلوی کے بہرپوتے تھے۔ انیس فیض آباد میں ۱۸۰۳ء کے لگ بھگ پیدا ہوئے تھے اور ۱۸۴۵ء میں فوت ہو کر سبزی منڈی لکھنؤ میں دفن ہوئے تھے۔ انیس اپنے والد خلیق کے شاگرد تھے۔ وہ عظیم آباد اور حیدر آباد (دکن) اکثر اترتے جاتے رہتے تھے۔ انیس کے بزرگ ہرات سے اگر دہلی میں آباد ہوئے تھے۔ انیس کی تعلیم و تربیت لکھنؤ میں ہوئی تھی۔ مرزا دبیر ان کے ہم عصر و حریت تھے۔ میر انیس نے اردو شاعری کی دیگر اصناف میں بھی طبع آزمائی کی لیکن انھیں مقبولیت صرف مرثیہ گوئی میں ہوئی۔ ان کے مرثیے نے اردو میں رزمیہ شاعری کی کمی کو پورا کر دیا۔ انیس اور دبیر کے اسالیب بیان میں یہ فرق ہے کہ اول الذکر کے مرثیے سادہ، آسان، مؤثر اور پُر جوش زبان میں ہیں جبکہ ثانی الذکر کے مرثیے بلند آہنگ اور پُر شکوہ ہیں۔ نو لکھنؤ پریس، لکھنؤ نے انیس کا مکمل کلام پانچ جلدوں میں شائع کر دیا ہے۔

فارسی زبان میں امام حسینؑ کی شہادت پر سب سے زیادہ مشہور مرثیہ محشم کاشی کا وہنت بند ہے اردو شعرا نے بھی اس کو ہی اپنے مرثیے کا نمونہ بنایا ہے لیکن انیس اور دبیر دونوں نے اردو میں مرثیہ کا معیار بہت بلند کر دیا۔ مگر یہ امر نہایت افسوسناک ہے کہ امام عالی مقام کی حق پروری، غیر معمولی شجاعت و جرات کی اوصاف بیانی کے بجائے انیس و دبیر دونوں عورتوں کی طرح ماتم کٹاں اور ان کے مصائب و شہادت پر نالہ زن و مصروف آہ و بکا ہیں۔ یہ مرثیے تنہید کر بلائے ان حقیقی و غیر معمولی اوصاف کی ترجمانی سے قاصر رہے ہیں جو ان میں بدرجہ اتم موجود تھے۔ ان بنیادی خامیوں کے باوجود ان کے مرثیے نے اردو شاعری و ادب کو زبان و اظہار بیان کے لحاظ سے مالا مال کر دیا ہے۔

انیس آصف الدولہ کے عہد میں فیض آباد سے لکھنؤ آئے تھے۔ وہ ہمیشہ دہلی سے اپنے خاندانی تعلقات پر نازاں رہے۔ وہ خود کو دہلوی سمجھتے اور دہلی اسکول کی زبان کو سراہتے تھے۔ گزشتہ کئی نسلوں سے اردو شاعری ان کے خاندان میں رہی تھی اور ان کے دادا میر حسن، مصنف 'مثنوی سحرالبیان' ایک عظیم اردو شاعر تھے۔ پشپا نچہ اردو سے ملتی ہے طور پر ان کے خاندان کی زبان عام مقبولیت کی حامل تھی جس نے ابتدائی تعلیم دہلوی حیدر علی سے حاصل کی تھی۔ انیس ہی نے اردو شاعری میں گزراگاری کو مستحکم کیا۔ انوں نے شاعری کا آغاز غزل گوئی سے کیا تھا۔

لیکن اپنے والد اور استاد میر خلیق کے مشورے سے اس کو ترک کر کے اپنی پوری توجہ مرثیہ گوئی کی طرف مرکوز کر دی۔ نظامی پریس، بدایوں نے انیس کا کلام تین جلدوں میں شائع کیا ہے۔ انیس کی حسب ذیل رباعی زبانِ اردو خاص و عام ہے۔

یہ چھتریاں نہیں باہتوں پہ ضعیف پیری نے
جنا ہے جامہ ہستی کی آستینوں کو

خیال خاطر احباب چاہئے ہر دم
انیس تھیں نہ لگ جائے آگینوں کو

انیس کے دو بھائی اور بھتیجے، میر نواب مونس اور میر مہر علی اُنس۔ مونس کے کوئی اولاد نہ تھی۔ اُنس بہت ضعیف العمر ہو کر فوت ہوئے اور ان کے فرزند میر وحید کا انتقال ۱۸۸۸ء میں ہوا۔ انیس کے تین بیٹے تھے، میر نور شید علی نفیس، میر محمد سبیس اور میر عسکری رئیس۔ نفیس کی دو اولادیں تھیں۔ بیٹے کا نام میر نور شید حسن عرف دولہا صاحب عروج تھا اور بیٹی کی شادی سید محمد حیدر سے ہوئی تھی، جن سے سید علی محمد عارف پیدا ہوئے تھے۔ انیس کی واحد بیٹی کی شادی سید احمد مرزا صاحب سے ہوئی تھی، جن کے فرزند سید محمد مصطفیٰ مرزا عرف پیارے صاحب رشید ایک معروف مرثیہ گو تھے۔ رشید کے علاوہ انیس کے ایک اور نواسے میر احسن علی رئیس تھے۔

اردو میں رزمیہ شاعری کے لحاظ سے انیس ہومر اور فردوسی کے ہم پلہ تھے خاقانی اور ملتان کے شعری کارنامے مشکل زبانوں میں ہیں، لیکن ان کے برعکس انیس کی زبان سہل سادہ و آسان ہے اور اس میں شیکسپیر، ہومر اور فردوسی کے پیرایہ بیان کی سی اثر اندازی ہے۔ یورپ میں فطری شاعری کو تمام دیگر اسالیب شاعری سے بلند تر مقام دیا گیا ہے۔ ورڈز ورتھ، سروالٹر اسکاٹ وغیرہ نے اپنی شاعری کو عکاسی فطرت کے لیے مخصوص کر دیا تھا۔ یہ مخصوص صفت انطیر اکبر آبادی کے علاوہ صرف انیس کے کلام و مرثیوں میں پائی جاتی ہے حسب ذیل شعر میں خود انیس نے اپنی اس صفت کی تائید کی ہے

میری قدر کر اسے زمینِ سنجر ہے
تجھے بات میں آسمان کر دیا

شرق و مغرب کے بہترین شعراء کی فہرست میں حسب ذیل عظیم شعراء کے نام لیے جاتے ہیں۔ فردوسی (فارسی)، کالیداس (سنسکرت)، اےشی (عربی)، ہومر (یونانی)، ورجیل (لاطینی) گوٹے

(جرمن)، اور شیکسپیر (انگریزی) وغیرہ، اور شاہنامہ، شکنتلا، ایڈ، ILIAD، اینڈ، AENID۔

’فاؤسٹ‘ (FAUST) ہیملٹ، وغیرہ قدیم عالمی ادب کے شاہکار ہیں، لیکن ان میں سے کوئی شہ پارہ داخلی شاعری کا نمونہ نہیں، گویا قدیم عالمی ادب کے وہ تمام شاہکار محض خارجی شاعری کے مظہر تھے۔ مرزا سلطان احمد نے اپنی ’فن شاعری‘ میں انیس و دبیر کی شاعرانہ صلاحیتوں کا تفصیلی جائزہ لیا ہے اور موازنہ کر کے ثابت کیا ہے کہ وہ مغربی شعرا کے کارناموں پر فائق تھیں۔ اپنے مقدمہ شعر و شاعری، میں مولانا حالی نے انیس کو اردو کا بہترین شاعر مانا ہے۔ ڈاکٹر گراہم بیلی (DR. GRAHAM BAILEY) نے اپنے ’اردو لٹریچر‘ (URDU LITERATURE) میں انیس، غالب اور میر کو اردو کے بہترین شعرا تسلیم کیا ہے۔ علامہ شبلی بھی اپنے موازنہ انیس و دبیر، میں انیس کو اردو کے تمام شعرا میں سب سے بڑا شاعر کہتے ہیں۔ ایک ہی زمانے کے دو شعرا کا باہم موازنہ کیا گیا ہے، جو ایک بے سود کوشش ہے۔ امامی ہر، کو سعدی کا حریف کہا گیا۔ غالب کے مقابل ذوق کو اور داغ کے مقابل امیر مینائی کو پیش کیا گیا ہے۔ اسی طرح انیس کا حریف دبیر کو بتایا گیا ہے، لیکن اگرچہ دبیر بھی بہت اچھے شاعر تھے، مگر انیس سے ان کا کوئی مقابلہ نہیں ہو سکتا۔ کیونکہ انیس فطری طور پر ایک عظیم شاعر تھے۔ انیس اور دبیر میں وہی فرق تھا جو فردوسی اور نظامی میں تھا۔ پروفیسر شہباز نے اپنی ’زندگانی‘ بے نظیر میں نہایت قابلیت کے ساتھ نظیر اکبر آبادی کی عظیم شاعرانہ صلاحیتوں کو اجاگر کیا ہے اور بلا شک نظیر اپنی متنوع شاعرانہ خوبیوں، اپنی سادگی، بیان اور اپنی انفرادیت کے باعث اردو کے ایک با کمال شاعر تھے، لیکن وہ انیس کے ایک کامیاب حریف نہیں کہے جاسکتے۔ ڈاکٹر فیلن (FELON) ’علامہ شبلی‘ (موازنہ انیس و دبیر) اور مولانا حالی (مقدمہ شعر و شاعری) سب نظیر پر انیس کی برتری کے معترف ہیں۔ ایک قدیم یونانی کہاوت کے مطابق ”نقاشی خاموش شاعری ہے اور شاعری خاموش نقاشی“ اس لیے اگر شاعری بولتی ہوئی نقاشی ہے تو انیس ایک عظیم آرٹسٹ تھے۔ وہ خود کہتے ہیں:-

کھا کھا کے اوس اور بھی سبزہ ہرا ہوا تھا موتیوں سے دامن صحرا بھرا ہوا
طاثر ہوا میں مست، ہرن سبزہ زار میں جنگل کے شیر، ٹونک ہے تھے کچھار میں
شمس العلماء مولوی امداد امام اثر نے اپنی تصنیف ’کاشف الحقائق‘ کی دوسری جلد میں میر انیس کے مذکورہ بالا دونوں اشعار پر سیر حاصل بحث کی ہے۔ جہاں تک فطری شاعری کا تعلق ہے، اگر انیس کا فارسی شاعری میں کوئی حریف پیش کیا جاسکتا ہے تو وہ صرف قاتل تھے۔ انیس کا سب سے ذیل شعر ملاحظہ ہو

جس پاس عصا ہو اُسے موسیٰ نہیں کہتے
ہر ہاتھ کو قاتل بید بیضا نہیں کہتے

انیس کے پردادا، میرضا حاک، دہلی سے ترک وطن کر کے مستقل فیض آباد چلے گئے تھے جہاں نواب شجاع الدولہ نے اُن کی نگہداشت کی۔ ضاحک پھر واپس دہلی نہیں گئے۔ انیس کے دادا میر حسن بھی دہلی سے فیض آباد آگئے اور انھوں نے اپنی پوری زندگی فیض آباد اور لکھنؤ میں بسر کر دی۔ میر خلیق اور ان کے تینوں بیٹے، انیس، مونس اور انس، سب فیض آباد میں پیدا ہوئے تھے۔ پھر وہ سب لکھنؤ چلے آئے جہاں اُن کا انتقال ہوا اور وہ سب وہیں دفن ہوئے۔ لکھنؤ کی تباہی کے بعد، انیس مرثیہ خوانی کے لیے عظیم آباد اور حیدر آباد درکن، جاتے رہتے تھے۔ انیس کی مرثیہ خوانی کا انداز بھی نرالا تھا جس سے سامعین مسحور ہو جاتے تھے ڈارو انٹر میڈیٹ کورس، از مولانا عبدالباری آسی اور عبدالشکور بریلی کالج ۱۹۳۶ء۔ ماہنامہ ”نکار“ لکھنؤ، جنوری۔ فروری ۱۹۲۵ء۔ اردو کا بہترین شاعر۔ میر انیس، انعامی مضمون، ماہنامہ ”ہمایوں“ لاہور جولائی ۱۹۳۶ء۔ رسالہ ”زمانہ“، لاہور، جنوری ۱۹۳۰ء از نقاد الہ آبادی اور سید مسعود حسن رضوی ادیب لکھنؤ۔ ماہنامہ ”نیرنگ خیال“ لاہور از پروفیسر زور جون۔ اگست ۱۹۲۶ء۔ ماہنامہ ”محزن“ لاہور، موازنہ، انیس و دبیر از شبلی نعمانی، انوار المطابع، لکھنؤ

(۲)

مرزا سلامت علی دبیر

دبیر مرزا غلام حسین دہلوی کے بیٹے، مرزا غلام محمد کے پوتے اور مرزا رفیع کے پرپوتے تھے۔ مرزا رفیع ملا اہلی شیرازی، مصنف ”مثنوی سحر حلال“ کے بڑے بھائی ملا ہاشم شیرازی کے بیٹے تھے۔ دبیر کے مذکورہ بالا بزرگ دہلی میں منسل بادشاہوں کے میر منشی تھے دبیر محلہ بلی ماران دہلی میں ۱۸۰۲ء کے ملک بھگ پیدا ہوئے تھے۔ وہ لکھنؤ میں رہے اور وہیں ۱۸۶۵ء میں فوت ہو کر محلہ نخاس کے کوچہ دبیر میں اپنے ہی گھر کے اندر دفن ہوئے۔ دبیر میر مظفر حسین ضمیر لکھنؤ کے شاگرد تھے۔ دبیر کے مرثیہ کئی جلدوں میں شائع ہو چکے ہیں۔ انیس کے مقابلے میں دبیر کہیں زیادہ لائق انسان تھے۔

میر انیس کی سادگی، سلاست، روانی، داخلیت، اثر انگیزی اور جذبات نگاری کے مقابلے میں دبیر کی شاعری کی خصوصیات اس کی بلند پروازی، شان و شکوہ، تفاخر و دیدہ بہ ہیں۔ انیس و دبیر دونوں حریف تھے لیکن وہ شریف و باوقار حریف تھے اور ایک دوسرے کی عزت کرتے تھے۔ کہتے ہیں کہ انیس کی وفات کے بعد دبیر نے محفلوں میں جانا اور مرثیہ خوانی ترک کر دی تھی کیونکہ ان کا کہنا

تھا کہ

”طوہر سینا بے کلیم اللہ و منبر بے انیس“

دبیر نے انشا کی نواسی سے شادی کی تھی۔ جب وہ دہلی میں مشہور ہوئے تو پہلے شاہ اودھ نواب غازی الدین حیدر نے انکو طلب کر کے اپنے خاص محل میں ان کے مراقی کئے۔ محل کی متعدد بیگمات اور شہزادیاں دبیر کی شاگرد تھیں، مثلاً نواب ملکہ زمانہ اور سلطانہ عالیہ وغیرہ۔ جب انیس فیض آباد سے لکھنؤ آئے تو اُس وقت فرما زوائے اودھ امجد علی شاہ تھے۔ ۱۸۵۷ء کے ہنگاموں کے دو سال کے بعد نواب امام بندی بیگم نے دبیر کو عظیم آباد (پٹنہ) بلایا۔ اس کے بعد دبیر ہر سال عظیم آباد جاتے رہے۔ اپنی رحلت سے ایک سال قبل دبیر نابینا ہو گئے تھے۔ لیکن داماد علی شاہ نے جب اُس وقت جلا وطنی کے عالم میں مٹیابرج کلکتہ میں مقیم تھے، انھیں اپنے پاس بلایا اور معزول بادشاہ اودھ کے جرمن ماہر امراض چشم نے ان کا علاج کیا اور وہ صحت یاب ہو گئے۔ دبیر کے بیٹے آج بھی عمدہ مرثیہ گو شاعر تھے، نیز ان کے پوتے مرزا رفیع۔ [رخم خانہ جاوید، جلد سوم، دبیر لکھنوی، موازنہ انیس و دبیر، از شبلی نعمانی، لکھنؤ]۔ تنوار کی صفت میں دبیر کے اشعار ملاحظہ ہوں۔

شانے پر جو چمکی تو بغل سے نکل آئی جاں ڈر کے تن زشت عمل سے نکل آئی
گاہ حُر کی طرح فرجِ دغل سے نکل آئی دریا میں جو تیری تو جبل سے نکل آئی

ہمتی زمین گاؤں میں کانپ رہی تھی
ساتھ اُس کے جو بھرتی تھی اہل کانپ رہی تھی

(۳)

منشی سید محمد اسماعیل حسین منیر شکوہ آبادی

منیر سید احمد حسین شاد شکوہ آبادی کے فرزند اور رشک اور دبیر کے شاگرد تھے۔ وہ ۱۸۱۳ء میں پیدا ہوئے اور ۱۸۶۰ء میں انھیں کالے پانی، (بحر ہند کے جزائر انڈین) کو جلا وطنی کی سزا ہوئی تھی لیکن ۱۸۶۵ء میں انھیں وہاں سے رہائی مل گئی تھی، منیر ۱۸۸۱ء میں رامپور میں فوت و دفن ہوئے۔ وہ نواب باندہ کے ملازم تھے لیکن ان کی زندگی کے آخری ایام نواب کلب علی خاں نواب والی ریاست رامپور کے دربار میں بسر ہوئے تھے۔ منیر کا نمونہ کلام :-

دل بیتاب کا خدا حافظ

آنکھیں لڑتی ہیں تیر پڑتے ہیں

کچھ جوانی ہے ابھی کچھ ہے لڑکپن اُن کا
دو دغا بازوں کے قبضے میں ہے جو بچ اُن کا

وہل نے ٹوٹ لیا دونوں کو تنہا پا کر
آج میرا ہے گریبان نہ دامن اُن کا

(۴)

راقم الدولہ سید ظہیر الدین ظہیر

ظہیر اصلاح الدولہ مرتضیٰ رقم خاں بہادر سید بلال الدین حیدر خوشنویس شمشاد بہادر۔۔۔ ہ ظفر کے
خوشنویسی میں استاد کے فرزند اور ذوق کے شاگرد تھے لیکن وہ مومن کی طرز شاعری کے مُبج تھے۔
ظہیر دہلی میں ۸۲۵ھ میں پیدا ہوئے پنج آبادی میں رہے اور پورے پورا اور ٹونک وغیرہ
میں مقیم رہے اور جو راجا اور دکن میں ۸۱۹ھ میں فوت ہوئے ظہیر نے اپنی زناگی عسکرت
وفلاکت میں لبر کی۔ انھوں نے اپنے بعد تین مطبوعہ اور ایک نیز مطبوعہ دیوان چھپوڑے نجم الدین احمد
شماقب بدایونی ان کے شاگرد تھے۔ ظہیر کا نمونہ کلام :-

بے یاد لبر اُن کا شب وصل بگڑنا
وہ تمنیٰ رُشنام کی لذت نہ کہیں گے

کیا بُری شے ہے محبت بھی، الہی توبہ
جرم ناکردہ، خطا وار بنے بیٹھے ہیں

(۵)

شیخ امان علی سحر

سحر شیخ محمد امین لکھنوی کے بیٹے تھے اور پہلے ناسخ کے اور پھر برق کے شاگرد ہوئے تھے۔ سحر
صفیر بلگرامی کے استاد تھے۔ انھوں نے رشک اور بہادر کے ساتھ مل کر زبان اردو کی اصلاح میں حصہ
لیا تھا۔ امجد علی شاہ کے دور حکومت میں وہ دربار لکھنؤ سے وابستہ رہے تھے۔ سحر ۸۵۸ھ میں فوت
ہوئے۔ صفیر بلگرامی کے علاوہ ان کے حسب ذیل دیگر شاگرد تھے :- آشفتنہ لکھنوی اور نواب محمد تقی
خان حاتم لکھنوی (واجہد علی شاہ کے داماد)۔ سحر کا نمونہ کلام :-

رنج و غم ہجر کے گزرتے گئے
اب تو وہ دھیان سے اُتر بھی گئے

(۶)

مرزا قربان علی بیگ سالک دہلوی

سالک نواب مرزا عالم بیگ کے بیٹے تھے۔ وہ پہلے قربان تخلص کے ساتھ مومن کے شاگرد تھے۔ مومن کے بعد وہ غالب کے شاگرد ہوئے اور سالک تخلص اختیار کیا۔ ان کا مولد و مدفن دونوں حیدرآباد (دکن) تھے۔ وہ ۱۸۲۴ء میں پیدا ہوئے اور ۱۸۷۲ء میں فوت ہوئے۔ سالک مدتِ دراز تک ریاست الودھ میں رہے تھے۔ ان کے دیوان کا نام 'ہنجاہ سالک' ہے۔ سالک کا نمونہ کلام :-

پھرتے ہیں دادخواہ تیرے حشر میں خراب
تو پوچھتا نہیں، تو کوئی پوچھتا نہیں
ہے بُرائی نصیب کی کہ مجھے
تم سے اُمید ہے بھلائی کی
تم آگے تو ہوش کہاں، میزباں ہو کون
آج آپ اپنے گھر میں ہیں کچھ میاں سے ہم

(۷)

سید مرتضیٰ بیان میرٹھی (متوفی ۱۹۱۷ء)

بیان کی نظم بعنوان اُمید سے خطاب کے دو اشعار :-
کلبہ میں بت کی ادا بن گئی تو حرم میں پہنچ کر خدا بن گئی تو
لگائی ہے تو مجھے اُجڑے ہونوں تے اندھیرے گھروں کا دیا بن گئی تو

(۸)

مولوی عبدالحی بے خود بدایونی

بیخود مولوی غلام سرور محمد علی بدایونی کے فرزند تھے۔ وہ بدایوں میں ۱۸۵۷ء میں پیدا ہوئے۔

ہوئے تھے اور پہلے حالی اور پھر داغ کے شاگرد ہو گئے تھے۔ اُنہوں نے شروع میں شاہجہان پور میں وکالت کی، لیکن بعد کو وہ جو دھپور میں مجسٹریٹ ہو گئے تھے۔ وہ ۱۹۱۲ء میں فوت ہوئے۔ اُن کا نمونہ کلام :-

درِ دل میں کمی نہ ہو جائے ! دوستی دشمنی نہ ہو جائے
اپنی خوئے وفا سے ڈرتا ہوں عاشقی بندگی نہ ہو جائے

(۹)

شیخ احمد علی شوق قدوائی

شوق شیخ کاظم علی قدوائی کے فرزند اور جگور (ضلع بارہ بنکی) میں ۱۸۵۳ء میں پیدا ہوئے تھے۔ اُنہوں نے ابتدائی تعلیم بدایوں میں حاصل کی تھی۔ شاعری میں وہ امیر کے شاگرد تھے اور اُن کا پیشہ صحافت تھا۔ اُنہوں نے لکھنؤ سے اخبار آزاد نامی نکالا تھا۔ مگر وہ کامیاب نہ ہوا۔ اس کے بعد شوق حامد اللغات کی تدوین کے سلسلے پر تاج گڑھ، بھوپال اور رامپور میں ملازم رہے۔ اردو شاعری میں شوق نے اپنے لیے ایک ممیز و منفرد اسلوب وضع کیا یعنی اُنہوں نے اپنے کلام میں ہندی فضا و ماحول کو جگہ دی اور لسانی جذبات محبت کی بھرپور ترجمانی کی۔ اس سچ پر اُن کی 'مثنوی ترانہ شوق' ۱۸۸۴ء میں شائع ہوئی تھی۔ اُنہوں نے اپنا منظوم ڈرامہ 'قاسم وزہرہ' ۱۹۱۵ء میں لکھا تھا، لیکن وہ مقبول نہ ہوا۔ اسی طرح ان کی 'مثنوی ترانہ شوق' بھی 'مثنوی گلزارِ نسیم' کے بالمقابل ایک ناکام کوشش ثابت ہوئی۔ اُن کی بہترین نظم 'عالم خیال' تھی جس میں ایک بیری نے اپنے خاوند کی جدائی میں اپنے جذبات کا اظہار کیا ہے۔ شوق کو عورت کے جذبات محبت کی ترجمانی کا خاص ملکہ حاصل تھا۔ اس ضمن میں وہ اس نظم میں بہت کامیاب رہے ہیں، جس کے باعث اُن کی یہ نظم کئی طرح سے اردو کی ایک بے مثال نظم تسلیم کی گئی ہے۔ اردو کے مشہور نقاد جسٹس سر شاہ محمد سلیمان نے اس نظم کے بارے میں کہا تھا کہ اس نظم میں 'ایک مرد کے قلم سے ایک عورت کا دل بول رہا ہے'۔ ۱۸۸۹ء میں 'محمدان ایجوکیشنل کانفرنس' میں شوق نے 'مسدس حالی' کے اسلوب پر اپنا 'مسدس بعنوان بیل و ہنار' پڑھا تھا، لیکن اس میں 'مسدس حالی' جیسی سحر کاری و اثر آفرینی کہاں شوق کی غزلوں میں بھی ان کی نظموں کے خالص موجود ہیں۔ شوق ۱۹۲۸ء میں فوت ہو کر گونڈہ میں دفن ہوئے 'جدید اردو شاعری' (ص ۱۴۲-۱۸۲) شوق کے تغزل کا نمونہ :-

دیکھ کے ایک بار اُنھیں، دل سے تو ہاتھ دھو چکے
 دیکھئے کیا گزرتی ہے، دوسری بار دیکھ کر
 وصل سے گزرے اے خدا، ہاں یہ تگنوں جابھے
 صبح کو ہم اٹھا کریں، رُوسے نگا دیکھ کر
 دے رہی ہے شہزادی خود سری کو آج کل
 اپنے آگے وہ نہیں گنتے کسی کو آج کل!
 جس ستمگر نے کیا لاکھوں متاؤں کا خون
 یاد کرتی ہے تمنا پھر اُسی کو آج کل

(۱۰)

آفتاب الدولہ ارشد علی خاں عرف خواجہ اسد اللہ قلق لکھنوی

قلق خواجہ بہادر حسین فراق لکھنوی کے فرزند اور خواجہ وزیر کے بھتیجے اور شاگرد تھے۔ وہ واجد علی شاہ کے ہمراہ کلکتہ گئے تھے لیکن لکھنؤ واپس آ گئے تھے جہاں اُن کا انتقال ۱۸۸۱ء میں ہوا۔ قلق کا نمونہ کلام ہے

ادا سے دیکھ لو، جاتا رہے گلہ دل کا
 بس ایک نگاہ پہ ٹھہرا ہے فیصلہ دل کا

(۱۱)

سید علی حیدر نظم طباطبائی لکھنوی

نظم میر مصطفیٰ حسین طباطبائی کے بیٹے تھے اور لکھنؤ میں ۱۸۵۲ء میں پیدا ہوئے تھے۔ اُنہوں نے عربی و فارسی کی تعلیم ملاطابہر نحوی سے حاصل کی تھی اور شاعری میں وہ مینڈ و لالی زار کے شاگرد تھے۔ کلکتہ میں وہ واجد علی شاہ کے شہزادوں کو عربی و فارسی پڑھاتے اور خود علامہ قائم الدین مرزا محمد علی مجتہد سے دینی تعلیم حاصل کرتے رہے تھے۔ واجد علی شاہ کی وفات کے بعد وہ عربی و فارسی کے پروفیسر ہو کر نظام کالج، حیدر آباد دکن، چلے گئے، جہاں اُنھیں نظام حیدر آباد نے نواب حیدر یار جنگ کا خطاب عطا کیا۔ وہ کچھ عرصے تک نظام حیدر آباد کے ولی عہد کے اتالیق بھی رہے تھے۔ عثمانیہ

یونیورسٹی حیدرآباد (دکن) کے قیام کے بعد نظم اس کے دارالترجمہ کے منتظم بھی رہے تھے مولانا عبدالحلیم
 منتر لکھنوی، مولانا سہا علیگ اور مہاراجہ سرکشی پرشاد شاد نظم کے شاگرد تھے۔ عربی و فارسی کے
 متبحر عالم ہونے کے علاوہ، نظم اردو شاعری ادب کے مسئلہ نقاد بھی تھے۔ وہ ایک مشہور شرح دیوان غالب
 کے مصنف بھی ہیں۔ نظم کا انتقال ۱۹۲۳ء میں ہوا۔ انھوں نے گورغریباں، کے نام سے اردو نظم میں مشہور
 انگریز شاعر گریے GRAY کی نظم GRAY'S ELEGY کا نہایت کامیاب ترجمہ کیا تھا۔ اسی طرح
 ان کی ایک اور نظم شراب نوشی کے خلاف بعنوان 'ساقی نامہ' شقشقیہ، بہت مقبول ہوئی۔ نظم نے
 بہت سی دوسری نظمیں اور قصیدے لکھے تھے۔ انہوں نے نظم مُعَرَّ BLANK VERSE پر بھی
 طبع آزمائی کی تھی۔ ان کا دیوان ان کے مرثیے بعد طبع ہوا۔ ان کا اسلوب شعری بنجیدہ و باوقار ہے۔ ان کی نظم
 'گورغریباں' کو جدید اردو شاعری میں ایک ممتاز مقام حاصل ہے جو انگریزی شاعری کے مخصوص طرز
 STANZA پر لکھی گئی تھی اور اس طرح وہ اردو میں ایک منفرد چیز ہے۔ وہ بین الاقوامی حیثیت سے
 دنیا کے ان محدودے چند تراجم میں سے ہے جو اپنے اصل سے بھی زیادہ فائق و ممتاز ہیں۔ نظم کا
 نمونہ کلام:-

اس چھپر میں کوئی جو نہ مرتا ہو تو مر جائے
 وعدہ ہے کہیں اور، ارادہ ہے کہیں اور
 حسرت سی، اُمید سی، آرزو سی
 مونس تو کوئی عالم وشت میں چاہیے
 ہنسی ہنسی میں وہ بات کہدی کہ رو گئے آپ رنگ ہو کر
 چھپا ہوا تھا جو راز دل میں، کھلا وہ چہرے کا رنگ ہو کر

(۱۲)

سید شجاع الدین عرف اُمراؤ مرزا انور دہلوی

انور، ظہیر دہلوی کے چھوٹے بھائی اور ذوق اور غالب کے شاگرد تھے۔ ان کے والد مشہور
 خوشنویس یا قوت رقم ثانی میر جلال الدین حیدر تھے۔ بہت پرگوشے تھے۔ لالہ سری رام نے ان کا دیوان
 مرتب کر کے افانہ عام پریس لاہور سے شائع کیا تھا۔ دیوان ذوق کا جواڈیشن ۱۲۶۹ء میں شائع ہوا تھا اس
 کا ترتیب میں بھی شریک تھے۔ ان کا انتقال جے پور میں ۱۳۰۲ء میں ہوا۔ انور کا نمونہ کلام

جالِ شکر ہی تو کھلے گا وصال میں !
 وعدے سے ہاں سمجھتے ہیں شیریں زباں ہر آج
 نہ ہم سمجھے، نہ آپ آئے کہیں سے
 پسینہ پونچھے اپنی جبیں سے !
 بدستیوں کا رنگ ہے جوشِ شباب میں
 گویا کہ وہ نہائے ہوئے ہیں شراب میں
 تم آج ہی چل پھر کے مٹا دو نہ یہ جھبڑا
 کیوں کل پہ رکھو شورشِ غوغائے قیامت

(۱۳)

نواب حافظ سید محمد زکریا خاں ذکی دہلوی

ذکی عبدالاحد خاں، وزیر شاہ عالم ثانی کے قرابت دار تھے۔ ان کے والد سید محمود خاں بھی شاعر تھے اور ان کے دادا میر محمد خاں سرور صاحب دیوان اور ایک تذکرہ شاعرانے اردو کے مصنف تھے۔
 ذکی زینت باڑی دہلی میں ۱۲۹۹ھ میں پیدا ہوئے تھے۔ وہ غالب کے بڑے ہمنام شاگرد تھے اور اپنے استاد کے کلام کا بڑی کامیابی سے اتباع کرتے تھے۔ انھوں نے طب پڑھی تھی اور وہ فارسی کے اچھے ادیب شاعر تھے۔ وہ عربی، فارسی، منطق اور ریاضی وغیرہ میں پنڈت رام کشن بسمل اور شیخ امام بخش صہبائی کے شاگرد تھے۔ ۱۳۵۰ھ کے فسادات کے بعد وہ روزگار کی تلاش میں میرٹھ، بریلی، بدایوں، الہ آباد اور گورکھپور وغیرہ میں سرگرداں رہے۔ وہ صوبہ یوپی (انڈیا) میں ڈپٹی انسپکٹر مدارس کے منصب پر فائز رہ کر پنشن پر سکدوش ہوئے اور بدایوں میں مقیم ہو گئے، جہاں آخر زندگی میں وہ سب رجسٹرار بھی رہے تھے۔
 ذکی کی حلت بدایوں میں ۱۹۰۳ء میں ہوئی۔ ان کا دیوان ذکی، ان کی زندگی ہی میں شائع ہو گیا تھا۔ ان کے شاگردوں میں حسب ذیل شعراء شامل تھے: سید احمد دہلوی، فرہنگ آصفیہ، کے مؤلف، مولوی حسرت اللہ حسرت (یوپی میں کلکٹر)، پنڈت جواہر ناتھ کول ساقی دہلی، اختر صدیقی، اور اسیر بدایونی (دھننا نہ جاوید، جلد سوم)۔ ذکی کا نمونہ کلام :-

کس نے حیا سے نیچی نظر کی کہ ہو گیا
 آساں نہ دیکھنا مجھے، دشوار دیکھنا

میں نے جو کہا وصل کا خواب اُن سے تو نہیں کر
وہ کہتے ہیں اب خواب میں تعبیر کو دیکھو

ہم جان و دل تو نذرِ غمِ عشق کر چکے
حیراں ہیں اب لٹائیں گے راہِ وفا میں کیا
تیرنگاہِ یار کی اندر سے شوخی
بیٹھا ہی تھا دل میں کہ ہوا پار بگر سے

(۱۴)

نواب زین العابدین خاں عارف دہلوی

عارف نواب غلام حسین خاں بہادر کے بیٹے اور شرف الدولہ نواب فیض الشریک خاں بہادر
مہراب بنگ کے پوتے تھے۔ عارف غالب کے شاگرد تھے۔ خاندانی انہیں تہمتی بنا لیا تھا ان کی وفات
پر غالب نے وہ دردناک نوحہ لکھا جو اردو نظم کی تاریخ میں اپنا نظیر نہیں رکھتا۔ اس کا مطلع ہے :-

لازم تھا کہ دیکھو میرا سنتہ کوئی دن اور

تہنا گئے کیوں اب رہو تنہا کوئی دن اور

عارف ۱۲۳۲ھ میں پیدا ہوئے اور ۱۲۶۸ھ میں وفات پائی اُن کا نمونہ کلام :-

ہم نے اِس تدبیر سے اُس کو کیا شبِ بے حجاب

کچھ کہا لیا کہ وہ جاے سے باہر ہو گیا

غصے میں اُن کو کچھ نہ رہا تن بدن کا ہوش

کیا سلفت ہم نے شب کو اٹھائے عتاب میں

(۱۵)

منشی غلام بسم اللہ بسمل بریلوی

بسمل منشی سرفراز علی کنہوہ کے بیٹے، بریلی (روہیلکھنڈ، یوپی، انڈیا) کے باشندے اور غالب

کے شاگرد تھے۔ وہ گورنمنٹ پرنسز تھے اور جج کرائے تھے۔ غلام بسم اللہ تاریخی نام ہے (۱۲۲۹ھ)

تعلیم، رہبر، اور بریلی میں ہوتی بعد میں عربی کی تعلیم نقی محمد سلطان حسن خاں سے حاصل کی۔ مظفرنگر اور

میرٹھ میں ناظر عدالت رہے شاہ عبدالرحمن گنج سے بیعت تھے آخری عمر میں نعت خولانی سے خاصا شغف رہا ۱۳۱۵ میں وفات پائی۔ تسلی کا نمونہ کلام:-

اُن کو پارس ننگ دامنگیر، مجھ کو پارس و منع!
وہ اُدھر بیتاب تھے، اور میں اُدھر بیتاب تھا

(۱۶)

نواب الہی بخش خاں معروف دہلوی

معروف فخر الدولہ نواب احمد بخش خاں بہادر، والی ریاست لوہارو، کے چھوٹے بھائی اور غالب کے سسر تھے۔ معروف شاہ نصیر کے شاگرد تھے۔ اُن کا ۱۸۲۶ء میں لکھنؤ میں انتقال ہوا اور وہ گاؤ گھاٹ میں دفن ہوئے [رسالہ اُردوئے معلیٰ، کانپور جولائی ۱۹۲۵ء انتخاب دیوان معروف دہلوی]۔ معروف کا نمونہ کلام:-

ہائے اُس شوخ کا وہ روٹھ کے جانا معروف
اور یہ کتنا کہ ہیں اب نہ منائے کوئے

ایسے مجھے کہ یہ بھی یاد نہیں
ہم کو دل سے بھلا دیا کس نے

(۱۷)

سید علی محمد شاد عظیم آبادی

شاد سید محمد عباس مرزا کے فرزند تھے اور محلہ حاجی گنج عظیم آباد پٹنہ، میں ۱۸۳۶ء میں پیدا ہوئے اور وہ ۱۹۲۶ء میں فوت ہوئے تھے۔ وہ تذکرہ نوائے وطن، حیات فریاد، فکرِ بلین، اور مرآۃ الخیال، وغیرہ کے مصنف تھے۔ وہ عربی، فارسی اور پنگلی (ہندی عرونی) کے زبردست ادیب تھے۔ ۱۸۹۱ء میں حکومت ہند نے اُردو میں ادبی خدمات کے صلے میں اُن کو درخان بہادر، کا خطاب اور ۱۸۹۳ء میں اہالیانِ صوبہ بہار نے اُن کو سید الشراء کا لقب دیا تھا۔

شاد کو اپنے عہد کا میر کہا گیا ہے۔ شاعری میں وہ ناظرِ فزیر علی، عسقلانی، مولانا تصدق حسین زخمی اور سید شاہ الفت حسین فریاد (خواجہ میر درد کے شاگرد وارث علی کے شاگرد اشک کے شاگرد) کے

شاگرد تھے۔ شاد مدت تک اعزازی مجسٹریٹ اور میونسپل کمشنر رہے تھے اور انھیں ایک ہزار روپیہ سالانہ کا حکومت سے وظیفہ ملا کرتا تھا۔ انھوں نے ابتدائی تعلیم مولانا رمضان علی، میر فرست حسین اور میر سید سے حاصل کی تھی۔ عربی انھوں نے مولوی عبداللہ اور مولوی شیخ آغا خان سے پڑھی تھی۔ انھوں نے عربی و فارسی کی اعلیٰ تعلیم مولانا سید اعظم بھٹو اور مولیٰ، حافظہ کھٹ علی عظیم آبادی، سید الفت حسین فریاد اور حاجی محمد رضا شیرازی سے حاصل کی تھی۔ وہ ایک اخبار نسیم سحر کے اعزازی مدیر بھی تھے۔ ان کا اردو دیوان شائع ہو چکا ہے اور ان کی نظم و نثر دونوں کی کلیات بھی مرتب ہو چکی ہیں۔ شاد ایک عمدہ مرثیہ گو بھی تھے اور انھوں نے مثنویاں بھی کہی ہیں۔ مرثیہ گوئی میں وہ دبیر کے شاگرد مگر انیس کے متبع تھے۔ ان کا مقیر بگرامی کا شاگرد ہونا متنازعہ فیہ ہے۔ شاد کی مشنویوں کی تفصیل بنارہ شاد، (جواب ناپید ہے)، ثمرہ زندگی (شائع شدہ)، 'فتانِ دکنش' (فارسی۔ غیر مطبوعہ)، 'چشمہ کوثر' (اردو شائع شدہ) اور 'مادر ہند' (سابق 'نوبید ہند')۔ شاد نے بہت سی رباعیاں بھی کہی تھیں۔ وہ تصوف میں گہری دلچسپی لیتے تھے [ماہنامہ 'عالمگیر' لاہور، اکتوبر ۱۹۳۸ء، شاد، از آرزو عظیم آبادی]۔ ذیل میں چند اشعار شاد درج کئے جاتے ہیں۔

تساؤں میں اُلجھایا گیا ہوں

کھلونے دیکھے بھلایا گیا ہوں

ناز سے دامن اپنا سنبھالے، دوش پہ کالی زلفیں ڈالے

اب نہ بیگی جان ہماری، ہو چکا جینا، اب نہ جینیں گے

کالی گٹھائیں، باغ میں جھوٹے، دھان دوپٹے، لٹ چھٹکائے

مجھ پہ یہ قدغن، آپ نہ آئیں، اُفت رے جوانی، ہائے زمانے

اُٹھتی جوانی، عضو مناسب، سالوی رنگت، ہائے ستم

وہ چشم مست، وہ ترچھی نظر، معاذ اللہ

حیا ہزار بھری ہے مگر معاذ اللہ

یہ بزم مے ہے یاں کوتاہ دستی میں ہے محرومی

جو بڑھ کر خود اٹھائے ہاتھ میں مینا اُسی کا ہے

مُرغانِ قفس کو پھولوں نے اے شادیہ کھلا بھیجا ہے

آنا ہوا اگر تو آجاؤ ایسے میں ابھی شاداب ہیں ہم

ایک ستم اور لاکھ ادائیگی، اُفت ری جوانی، ہائے زمانے

ترچھی نگاہیں، تنگ قبائیں، اُفت ری جوانی، ہائے زمانے

منشی امیر احمد امیر مینائی

امیر مولوی کریم احمد مکھنوی کے فرزند (تذکرہ یادگار ضمیمہ) میں ان کا نام مولوی کریم محمد لکھا ہے اور شاہ مینا مکھنوی کی اولاد میں تھے۔ امیر ایک مینائی شیخ زادے، حنفی سنی، اور بڑے عالم و فاضل شخص تھے وہ اسیر کے شاگرد تھے۔ وہ شاہ نصیر الدین حیدر کے عہد حکومت میں مکھنویں ۱۸۲۸ء میں پیدا ہوئے اور حیدر آباد (دکن) میں ۱۸۹۰ء میں فوت ہوئے تھے۔ انھوں نے اپنے دو دیوان چھوڑے، ایک مرآۃ الغیب اور دوسرا صنم خانہ عشق جن میں سے اول الذکر ۱۸۶۳ء میں اور ثانی الذکر ۱۸۹۵ء میں شائع ہوا تھا۔ امیر نواب یوسف علی خاں ناظم کے عہد حکومت میں ۱۸۵۸ء میں رامپور گئے تھے۔ جب ۱۸۶۴ء میں نواب کلب علی خاں نواب رامپور کے حکمران ہوئے تو امیر کی ترقی بہت بڑھ گئی۔ لیکن نواب کی وفات کے بعد امیر رامپور چھوڑ کر حیدر آباد (دکن) چلے گئے، جہاں ان کا انتقال ہو گیا۔ امیر کا تیسرا دیوان نعت میں ہے۔ امیر کے تلامذہ میں حبیل مانک پوری، حفیظ جونپوری اور ریاض خیر آبادی نے نہایت مقبولیت حاصل کی۔ امیر بہر کیف مکھنوی اسکول کی (اس کے جملہ معایب کے ساتھ) پیداوار تھے، اور تغزل میں ان کا مقام داغ سے نیچے ہے۔

امیر نے اپنی ابتدائی تعلیم علمائے فرنگی محل مکھنوی سے حاصل کی تھی۔ انھوں نے واجد علی شاہ کے بیسے دو کتابیں لکھی تھیں، ارشاد السلطان، اور ہدایت السلطان۔ امیر نے رامپور میں شیخ وحید الزماں مکھنوی کی بیٹی سے شادی کی تھی۔ امیر نے چالیس سال کی طویل مدت رامپور ہی میں گزاری۔ داغ نے امیر کو حیدر آباد (دکن) بلا لیا تھا، جہاں پہنچ کر وہ حبیل اور آخر کار فوت ہو گئے۔ امیر ایک حبیل القدر عالم تھے۔ انھوں نے دو مثنویاں بھی لکھی تھیں، نور تجلی، اور ابر کریم، امیر نے چار مسدس اور چھ واسوخت تصنیف کئے تھے۔ انھوں نے 'مزمع بصیرت' کے نام سے ایک کتاب عربی و فارسی لسانیات پر بھی رقم کی تھی۔ امیر کا سب سے بڑا ادبی شاہکار ان کی لغت 'امیر اللغات' ہے، لیکن ابھی وہ حروف تہجی میں اس کی الف کی تکمیل بھی مکمل نہ کر پائے تھے کہ فوت ہو گئے۔ امیر کی ابتدائی شاعری ناسخ کے رنگ میں ہے۔ جب انھوں نے داغ کا پیرایہ بیان اختیار کرنے کی کوشش کی (صنم خانہ عشق) تو ان کا معیار شعری پست تر ہو گیا۔ داغ کے علاوہ امیر نے دیگر شعرا کے طرز کلام کی بھی تقلید کرنا چاہی، مثلاً امیر نے اپنے صنم خانہ عشق میں دو مضمیموں کا اضافہ کیا، یعنی گوہر انتخاب، اور جوہر انتخاب، جن کے متعلق انھوں نے دعویٰ کیا کہ وہ میراوردرد کے طرز

کلام پر کہے گئے ہیں، لیکن اُن کا یہ دعویٰ ثابت نہ ہو سکا۔ اس طرح امیر تغزل میں داغ کے ایک کامیاب حریف نہیں کہے جاسکتے۔ اُن کی ناکامی کا سبب یہ تھا کہ اُنھوں نے لکھنؤ اسکول کے اثرات سے اپنے آپ کو غیر متعلق رکھے بغیر داغ کے طرز کلام کے اتباع کی کوشش کی۔ لیکن جب کبھی وہ دہلوی شعرا کے اسلوب کو اپنانے میں کامیاب ہو سکے ان کا کلام دلچسپ و قابلِ مطالعہ ثابت ہوا (دشراوند، جلد اول باب سوئم ص ۱۳-۲۰۱ امیرؒ)۔ امیرؒ کا نمونہ کلام

لچک ہے شاخوں میں جنبش برائے پھولوں میں وہ دشمنی سے دیکھتے ہیں، دیکھتے تو ہیں
بہار جھول رہی ہے خوشی کے جھولوں میں میں شاد ہوں کہ ہوں تو کسی کی نگاہ میں
خنجر چلے کسی پہ اتر پڑتے ہیں ہم امیر سارے جہاں کا درد ہمارے جگر میں ہے
ہے جوانی خود جوانی کا سنگھار سادگی گہنا ہے اس سن کے لیے

(۱۹)

فیصح الملک نواب مرزا خاں داغ دہلوی

داغ نواب شمس الدین خاں کے فرزند اور نواب احمد بخش خاں (حاکم فیروز پور جھڑک) کے پوتے تھے ان کے والد کی وفات کے بعد ان کی بیوہ ماں نے مرزا فخر و مرزا (شہنشاہ بہادر شاہ ظفر کے ولی عہد سلطنت) سے دوسری شادی کر لی تھی۔ داغ ذوق کے شاگرد تھے۔ نظام حیدر آباد (دکن) نے داغ کو سپہ سالار یار و فادار، مقترب السلطان، بیل ہندوستان، جہاں اُستاد، ناظم یار جنگ اور دبیر الدولہ کے خطابات دئے تھے۔ ۱۸۵۶ء کے فسادات کے بعد داغ رامپور چلے گئے جہاں وہ نواب یوسف علی خاں ناظم اور نواب کلپ علی خاں نواب دونوں کے مصاحب و درباری رہے۔ داغ کا مولد دہلی میں محلہ بلی ماران تھا، جہاں وہ ۱۸۳۱ء میں پیدا ہوئے تھے اور حیدر آباد (دکن) میں ۱۹۰۵ء میں فوت و دفن ہوئے۔ اُن کی قبر امیر مینائی کی قبر کے پاس یوسف صاحب شریف صاحب کی درگاہ میں موجود ہے۔ داغ کے بعض معروف شاگرد حسب ذیل تھے :-

مولوی حسن رضا خاں حسن بریلوی، محمود خاں محمود رامپوری، سید حسین احمد بیگ شاہجہا پوری، سید عبدالوہید قنداکلا و ٹھوی، سید امیر حسن دیر مارہروی، صاحبزادہ احمد سعید خاں عاشق ٹونکی، بیخود دہلوی، سائل دہلوی، نسیم بھرت پوری، بیخود بدایونی، نورح ناروی، آغا شاعر دہلوی، سیما ب اکبر آبادی، علامہ اقبال سیالکوٹی، حضور نظام، احسن مارہروی، وغیرہ وغیرہ۔ داغ کے مینوں دیوان دگلزار داغ، آفتاب داغ،

ماہتابِ داغ، شائع شدہ اور مقبول ہیں۔ ان کی مثنوی، فریادِ داغ، بھی معروف ہے۔ داغ نے تمام اصنافِ شاعری میں طبع آزمائی کی ہے، قصیدہ، رباعی اور مثنوی، لیکن اُن کو مقبولیت و کامیابی صرف غزل میں حاصل ہوئی۔ داغ کی شاعری کے خصائص سادگی، زبان و سلاست و روانی، اظہارِ بیان ہیں۔ اُن کے آرٹ کی روح مادی جذباتِ محبت کی عکاسی ہے۔ مگر ان کے بعض اشعار تغزل معیارِ اخلاق سے گزرے ہوئے، مبہذل اور سخت عامیانه ہیں۔ داغ کی شاعری میں گہرائی کم ہے۔ اُن کے اظہارِ محبت میں پُرسرگی اور والہانہ شیفگی تو ضرور ہے لیکن اس میں رومانیت کا عنصر غائب ہے۔ ان کی وارفتگی معنی جہانی لذت کوئی ہے اور کچھ نہیں۔ اس میں اچھوتا پن بھی نہیں، لیکن جس چیز کو تغزل کہتے ہیں وہ داغ کے کلام میں وافر طور پر موجود ہے اور امیر کے کلام میں خال خال۔ داغ کے کلام میں عشق و محبت، حسن و زیبائی بے لحاظ ہو کر کھل کھلے ہیں۔

داغ نے فارسی مولوی غیاث الدین، مصنف 'غیاث اللغات' سے رامپور میں سیکھی تھی۔ جب داغ کی بیوہ ماں نے ولی عہدِ سلطنت مرزا فخر و مرزے سے دوسری شادی کی تو ۱۸۴۳ء میں داغ بھی قلعہ معلیٰ میں داخل ہوئے، جہاں میر تقی میر کے شاگرد میر غلام حسین شکیبا کے بیٹے مولوی سید احمد حسین داغ کے اتالیق مقرر ہوئے۔ داغ رامپور میں چالیس سال تک رہے جس کے دوران میں اُنھوں نے نواب کلب علی خاں کے ساتھ فریقہ جج بھی ادا کیا۔ داغ لکھنؤ، پٹنہ، کلکتہ، لاہور، آگرہ، علی گڑھ، متھرا، جے پور، اجمیر، ریاست مانگروول (کاشیا واڑ)، بنگلور اور امرتسر وغیرہ بھی گئے تھے۔ ۱۸۶۶ء میں نواب کلب علی خاں کے انتقال کے بعد، جنرل اعظم الدین خاں کی سرکردگی میں رامپور میں حکومت و ملک کی نگرانی کے لیے ایک 'کونسل آف ریکھنی' مقرر کی گئی تھی جس سے داغ کی نہ بنی اور وہ دہلی واپس آ گئے۔ ۱۸۸۶ء میں داغ حیدرآباد (دکن) گئے اور حضور نظام کی خدمت میں راجہ گردھاری پرشاد عارف منسی راجہ باقی کی معرفت درخواستِ ملازمت پیش کی۔ اس کے تین سال کے بعد اُصف جاہ ششم میر محبوب علی خاں نظام دکن داغ کے شاگرد ہوئے۔ شروع میں داغ کی ماہانہ تنخواہ چار سو پچاس روپیہ تھی جو بڑھ کر ایک ہزار روپیہ ہو گئی تھی۔ اسی کے علاوہ مختلف مواقع پر داغ کو جاگیر میں ایک موضع اور تحفہ بڑی بڑی قوم سرکار نظام سے وصول ہوتی رہی۔ داغ حیدرآباد (دکن) میں اٹھارہ سال تک ٹھہرے۔ اُن کے پہلے دونوں دیوان 'گلزارِ داغ' اور 'آفتابِ داغ' رامپور میں شائع ہوئے تھے، تیسرا 'ماہتابِ داغ' حیدرآباد (دکن) سے شائع ہوا۔ داغ کا چوتھا دیوان 'یادگارِ داغ' ان کی وفات کے بعد لاہور سے سید علی احسن نے شائع کیا۔ یہ کہنا غلط ہے کہ داغ نے جرأت اور انشا کے اسالیب کلام کو ترقی دی تھی۔ حقیقت یہ ہے کہ ان کا طرزِ کلام

آتش کے شاگردوں کے کلام سے متاثر تھا ہے اور نفاست و وقار سے معرا ہے [شعر المند، حصہ اول
باب سوم ص ۲۳-۳۱۲۔ انجمنہ مجاہدین، جلد سوم، داغ دہلوی] داغ کا نمونہ کلام
میر سے غالب میں نہ پیروں دل ناشاد آیا وہ میرا جھوٹے والا جو مجھے یاد آیا
ادھر اکلیج سے تجھ کو رگالوں تجھی پر تو دل آگیا ہے کسی کا
میں ہوں بیتاب، وہ بدست، فسانہ ہے دراز دل کو تھاموں تو کہوں، آنکھ منبھالوں تو کہوں
وعدے پر میری ان کی قیامت کہ ہے تکرار اور بات ہے اتنی کہ ادھر کل ہے ادھر آج
داغ اس فکر میں دن رات گھلا جاتا ہوں مجھ سے راضی میرے سرکار ہوئے ہیں کہ نہیں

۲۰

حکیم سید ضامن علی جلال لکھنوی

جلال حکیم اصغر علی لکھنوی داستان گو کے بیٹے رشک، برقی اور امیر علی خاں ہلال کے شاگرد، چار
دیوانوں اور متعدد دیگر کتب مثلاً سرمایہ زبان اردو، مفید الشعراء اور مصطلحات اردو وغیرہ کے
مصنف تھے۔ وہ ۱۸۳۲ء میں لکھنؤ میں پیدا ہوئے تھے اور وہی ۱۹۰۹ء میں فوت ہوئے۔ ۱۸۵۶ء
کے فسادات کے بعد وہ رامپور گئے اور وہاں نواب ناظم اور نواب کلب علی خاں نواب دونوں کے عہد حکومت
میں مقیم رہے۔ پھر وہ لکھنؤ آگئے اور وہاں فوت ہو گئے۔ لکھنؤ میں انھوں نے امجد علی شاہ اور واجد علی شاہ
دونوں کا دور حکومت دیکھا تھا۔ جلال کے شاگردوں میں انور حسین آرزو لکھنوی اچھے شاعری ہوئے۔
جلال کو ریاست مانگروں (کاٹھیاواڑ) سے پچیس روپے ماہوار وظیفہ ملا کرتا تھا۔

لکھنؤ اسکول کے دور متاخرین میں جلال ایک مخصوص مقام کے اس لحاظ سے مالک ہیں کہ ان کے
کلام میں داخلیت و خارجیت دونوں طرح کی شاعری پائی جاتی ہے۔ انھوں نے اردو شاعری کے لکھنوی
اور دہلوی دونوں مدارس شعری میں مکمل دسترس حاصل کر لی تھی۔ ان کی غزلوں میں دونوں اناسیب تغزل کی عکاسی
موجود ہے۔ جلال کے دیوانوں میں ایسے اشعار کی کمی نہیں جن میں مصحفی اور آتش کارنگ صاف جھلکتا ہے
لوگوں نے امیر و داغ کے اناسیب کلام کا موازنہ کرنے کی کوشش میں محض تفسیح اوقات کی ہے۔ دراصل
موازنہ داغ اور جلال کے کلام کا ہونا چاہیے، جن کے راستے بڑی حد تک یکساں ہیں (ماہنامہ نگار
لکھنؤ، فروری ۱۹۳۹ء، مکتوبات نیاز، جلال لکھنوی) جلال کا نمونہ کلام

تمہادی بزم میں ہم خود سنبھل جاتے یہ مشکل تھا
 تم ہی قیاب کرتے تھے تم ہی پھر تھام لیتے تھے
 کب اُنے گا کوئی مجھ تک، جواب دیتا جا
 تسلیاں بھی تو اسے اضطراب دیتا جا
 وہ پھر کے آپ تو آتا، اگر جواب نہ تھا
 پیام برتھا الہی، میرا شباب نہ تھا

(۲۱)

شیخ امیر اللہ تسلیم فیض آبادی

تسلیم کا اصل نام احمد حسین تھا مگر وہ امیر اللہ کے نام سے مشہور تھے۔ ان کے والد کا نام مولوی عبدالصمد انصاری تھا۔ تسلیم تسلیم دہلوی کے شاگرد تھے۔ وہ ۱۸۱۵ء میں فیض آباد کے قریب موضع منگلپسی میں پیدا ہوئے تھے، وہ لکھنؤ میں رہے اور اُنھوں نے ۱۸۱۱ء میں رامپور میں وفات پائی بعض لوگوں کا خیال ہے کہ تسلیم لکھنؤ میں دفن ہوئے تھے۔ وہ کاٹھیاواڑ کی ریاست مانگروں اور رامپور میں ملازم رہے اور اُنھوں نے ریاست ٹونک کا بھی ناکام سفر کیا تھا۔ وہ ۱۸۵۶ء کے بعد نواب یوسف علی خاں ناظم کے عہد حکومت میں رامپور گئے اور وہاں نواب حامد علی خاں کے زمانے میں فوت ہوئے۔ تسلیم نے اپنی عزتوں کے پانچ دیوان چھوڑے جن میں سے تین شائع ہو چکے ہیں۔ وہ امجد علی شاہ اور واجد علی شاہ دونوں کے دور حکومت میں لکھنؤ میں رہے تسلیم کے معروف ترین شاگرد حسرت موہانی تھے۔ اُن کا نمونہ کلام

اُس درے اضطرابِ تمنائے دیدار
 ایک فرصتِ نگاہ میں سو بار دیکھنا
 جراتی سے زیادہ وقتِ پیری جوشِ ہونے سے
 بھڑکتا ہے چراغِ صبح جب خاموش ہوتا ہے
 نالہ کھینچا ہے، دل ہے خفا، شوق ہے اداس
 تو کیا بدل گیا کہ زمانہ بدل گیا

(۲۲)

خلاق المعانی مولانا عبدالرحمن راسخ دہلوی

راسخ مولوی محمد حسین فقیر کے بیٹے (فقیر دہلی کے مدرسہ حسینیہ کے بانی تھے) اور ذوق کے شاگرد تھے۔ راسخ کا مولد پانی پت کے قریب تھا لیکن وہ رہے دہلی میں۔ وہ 'افضل الاخبار'۔ بے مثال پیچ، 'دہلی پیچ'، 'چلتا پڑتا' اور 'خیر خواہ عالم' کے مدت دراز تک مدیر رہے۔ راسخ بڑے عالم و فاضل اور بذلہ سنج شخص تھے۔ وہ مذہبی مناظر اور مبلغ بھی تھے۔ اُنھوں نے مشنری مولانا روم کی شرح بھی لکھی

تھی جو نہایت مقبول ہوئی تھی۔ راسخ مرزا ارشد، سیف الحق ادیب اور پنڈت جواہر ناتھ سآتی کے ہمارے
اور مولانا شوکت میرٹھی کے حریف رہے تھے۔ راسخ کے دو دیوان تھے، ایک 'مرآۃ الخیال' ۱۹۰۵ء
میں شائع ہوا تھا، مگر دوسرا غیر مطبوعہ رہا۔ راسخ دہلی میں ۱۸۸۵ء سے ۱۹۰۶ء تک استادانہ
مقبولیت کے ساتھ رہے۔ ۱۹۰۶ء میں ان کا دہلی میں انتقال ہوا۔ ان کے معروف تلامذہ بابو ذمیک
پر شاد طالب بنارسی، چندری پر شاد شیدا اور پیارے لال رونق دہلوی تھے۔ 'مخمس خانہ جاوید' جلد سوم
'راسخ دہلوی' کا راسخ کا نمونہ کلام ہے۔

الہی حور ہو حقہ کسی سیدھے مسلمان کا
ہیں وہ چاہے معشوق جو بانگے سے ہر بانگے
کچھ دکھاتا ہے، کچھ چھپاتا ہے
شعبہ ہے یہ ان کے آئین کا
ہے چھوٹی سی عمر میں قیامت
فتنہ ہے وہ چودھویں، صدی کا
نوجوانی ہے، نئے تم ہو، رزا لا جون
بالا بالا نہ اڑاے کوئی بالا جون
بشر کو چاہیے پاس دل بشر رکھے
کسی کا ہو کے رہے، یا کسی کو کر رکھے

متاخرین دورِ ششم کے خصائص

یہ دور ایک نوع کا گذشتہ دورِ پنجم کا ضمیمہ تھا۔ اس دور میں دہلوی اسکول کی شاعری غالب
کے علمائے تخیل اور مومن کی معاملہ بندی سے متاخر تھی جس کی جگہ داس کے ایک جدید طرزِ تغزل نے
لی تھی جو نہ تو پرے طور پر دہلوی تھا، نہ حقیقتاً لکھنوی، یعنی اس میں دہلی کی جذبات نگاری تو تھی لیکن
اس میں گہرائی و تاثر مفقود تھے، اس میں لکھنؤ کا ابتذال تھا، گو وہ لفاظی نہ تھی۔ اس دور کی شاعری میرے
شہوانیت و عریانی جذبات ہوسانی تغزل کے اعلیٰ و باوقار اسلوب پر غالب آگئے تھے۔ لکھنوی اسکول
کی شاعری پر راسخ کا اسلوب مچا گیا تھا۔ امیر کی فنکاری نے بڑی حد تک اس طرزِ شاعری کو سنوارا لیکن
اس میں صمیم اور سچے تغزل کا فقدان تھا۔ جلال نے کسی حد تک لکھنوی اسکول کی شاعری کی عزت و وقار

بحال کئے، کیونکہ ان کی شاعری میں داخلیت کی عکاسی موجود ہے۔

اس دور میں امیر مینائی اور منیر شکوہ آبادی نے نہایت عمدہ قصاید کہے، نیز مراٹھی کو انیس و دہائی کے پیروؤں نے مزید ترقی دی۔ امیر، داغ، منیر اور تسلیم وغیرہ نے مثنویاں لکھیں لیکن وہ سوائے نواب مرزا شوق کی مثنوی کے، بے اثر و غیر مقبول رہیں۔ بعض لوگوں نے سید صاحب تعشق کو اس دور کی مکھنوی شاعری کا صحیح نمائندہ کہا ہے [ماہنامہ عالمگیر لاہور، خصوصی اشاعت، ۱۹۳۶ء، رقتا، اردو، از پروفیسر مولانا حامد حسن قادری، شعر الہند، جلد اول باب دوم، تلامذہ مومن و غالب، ص ۸۷-۸۲ اور باب سوم، متاخرین کا پہلا دور، ریاست رامپور ص ۹۷-۲۸۸]۔
تعلیق کا نمونہ کلام :-

ہے خزاں باغوں میں روتے ہیں یہ کہہ کر باغباں
گل یہاں تھے اس جگہ تھا آشیانِ عندلیب

وہ اپنے در کے فقروں سے پوچھتے بھی نہیں
کہ تم لگائے ہوئے کس کی آس بیٹھے ہو؟



جدید اردو شاعری۔ دور ہفتم

اردو شاعری میں مستقل نظمیں:

اس باب میں اُن اردو شعراء کا ذکر کیا گیا ہے جنہوں نے جدید اردو شاعری کی بنا ڈالنے میں حصہ لیا اور جو سنہ ۱۸۵۰ء کے فسادات کے قریب پیدا ہوئے تھے۔ اگرچہ موجودہ باب کے بعد والے باب (دور ہفتم) میں یہ شعراء بقیہ حیات نہ رہے، لیکن تاریخی اعتبار سے اُن کا مقام وہی ہے۔ جدید اردو شاعری کے شعراء نے اردو شاعری کو غزل اور غزل کی حدود سے باہر نکالا اور اس میں انسانی دلچسپی کے وسیع تر مضامین کو متعارف کر کے اس کا رتبہ دنیا کی بڑی زبانوں اور ان کے لٹریچر کے برابر کر دیا۔

ادبی زوال کے اس دور میں جبکہ اردو شاعری قدیم شعراء کے کلام کی محض کاربن کاپی بن کے رہ گئی تھی برصغیر ہندوستان کے دانشوروں کی ذہنی زندگی کو مغربی تخیلات و علوم نے متاثر کرنا شروع کیا۔ چنانچہ قدیم روایات پس پشت چلی گئیں اور جدید سائنس اور ٹیکنالوجی نے خارجی فنون کی معرفت ذاتی اعتبار کے تعارف کے لیے راہ ہموار کی۔ سادگی اور لٹریچر کے فطری اظہار کے حق میں دشوار عربی و فارسی الفاظ و مصطلحات کو خارج کر دیا گیا۔ غرضیکہ اردو ادب و علوم میں ایک نئی زندگی کا آغاز ہو گیا۔

ہندوستان پر بھارتی تسلط سے پیشتر اردو زبان کافی حد تک ترقی کر چکی تھی، لیکن اُس نے مقبولیت سنہ ۱۸۶۰ء سے حاصل کرنا شروع کی۔ سنہ ۱۸۵۰ء کے فسادات کے بعد اردو زبان نے اہمیت اختیار کرنا شروع کی، اور سرسید گروپ نے اس کی سرپرستی کا بیڑا اٹھایا، جس میں خود سرسید احمد خان، مولانا شبلی نعمانی، نواب محسن الملک، شمس العلماء، مولوی تذریا احمد دہلوی، شمس العلماء مولانا محمد حسین آزاد دہلوی، اور شمس العلماء خواجہ الطاف حسین حالی شامل تھے۔ اُس زمانے میں 'زمانہ'، 'تہذیب الاخلاق'، اور 'تیرہویں صدی' وغیرہ اردو رسائل نے جو تعمیری لٹریچر ملک کے طول و عرض میں پھیلا یا اُس نے لوگوں کی ثقافتی و معاشرتی زندگی کو بڑی حد تک مستحکم کیا۔ مزید یہ کہ برصغیر میں مغربی قوانین کو متعارف کرنے میں اردو نے بڑی مدد دی۔ بین الاقوامی میدان میں، مولانا عبدالحلیم شرر، لکھنوی، حکیم محمد علی اور پنڈت رتن ناتھ سرشار کے ادبی شہ پاروں نے ایشیائی ذوق کو استوار کیا۔ اُن سے پیشتر فسانہ عجائب، سرور شمع،

نواب مصطفیٰ انار شیفتہ دہلی کے رئیس اور جہانگیر آباد، ضلع بلند شہر، یوپی کے زمیندار کے مصاحب ہو گئے جن کے ساتھ سال دہلی میں آٹھ سال تک رہے۔ اس دوران میں وہ اردو شاعری میں مرزا غالب کے شاگرد ہو گئے۔

نواب شیفتہ کی وفات کے بعد، حالی کو حکومت پنجاب کے بک ڈپو لاہور میں 'مصحح' کے طور پر نوکری مل گئی، جس پر انھوں نے چار سال تک کام کیا۔ اس دوران میں انھوں نے چار مثنویاں، 'برسات'، 'امید'، 'رحم و انصاف'، اور 'حیت و وطن' لکھیں۔ ۱۸۶۶ء میں مولانا حالی نے ایک ضخیم کتاب 'تزیانِ مسموم' کے نام سے ایک عیسائی پادری عماد الدین (جو مسلمان سے مرتد ہو کر عیسائی ہو گیا تھا) کے اسلام کے خلاف الزامات کے جواب میں لکھی تھی، جو نثر میں تھی۔ لاہور ہی میں حالی نے علم طبقات الارض پر عربی کی ایک کتاب کا اردو میں ترجمہ کیا تھا، جس کا کاپی رائٹ انھوں نے بلا معاوضہ پنجاب یونیورسٹی کو دے دیا تھا۔ یہ کتاب دراصل فرانسیسی زبان میں لکھی گئی تھی جس کا عربی ترجمہ ایک مصری اہل قلم نے کیا تھا۔ لاہور ہی میں حالی نے ایک کتاب 'مجالس النساء' کے نام سے تعلیم نسواں کی موافقت میں لکھی تھی جس پر انھیں حکومت نے انعام دیا تھا اور کتاب نصاب میں داخل کر لی گئی تھی۔ حالی نے دہلی میں اپنی مشہور کتاب 'حیاتِ سعدی' لکھی، جس کے بعد انھوں نے اپنا معرکہ الاراء مقدمہ شعر و شاعری لکھا، جو ان کے دیوان کے ساتھ شائع ہوا۔ اس کے بعد حالی کی یادگار غالب، شائع ہوئی اور اس کے بعد سر سید احمد خاں کے حالاتِ زندگی 'حیاتِ جاوید' کے عنوان سے منصفہ شہود پر آئے۔ ۱۸۸۷ء میں حیدر آباد (دکن) سے حالی کی ماہانہ نشن پچھتر روپیہ مقرر ہوئی جو بعد کو بڑھ کر سو روپے ماہوار ہو گئی۔ ۱۸۶۹ء میں سر سید احمد خاں کی نزغیب سے حالی نے اپنی شہرہ آفاق قومی نظم 'مد و جزرِ اسلام' لکھی جو مسدسِ حالی، کے نام سے مشہور ہے۔ مولانا حالی نے پادری عماد الدین کی 'تاریخِ محمدی' پر منصفانہ رائے کے جواب میں ایک مختصر رسالہ بھی تصنیف کیا تھا۔ حالی کی 'سوانحِ عمری حکیم ناصر خسرو' علمی بلخی، فارسی زبان میں ہے اور غالباً ۱۸۸۳ء میں شائع ہوئی تھی۔ 'حیاتِ سعدی'، ۱۸۸۴ء میں شائع ہوئی اور یادگار غالب، ۱۸۹۶ء میں۔ حالی کا 'مقدمہ' ان کی 'حیاتِ جاوید'، 'شکوہ ہند'، 'مثنوی'، 'مناجاتِ بیوہ'، اور 'مسدسِ حالی' ان کی بہترین ادبی تخلیق شمار ہوتے ہیں۔ برائیں ہمہ حالی کا اسلوب آزاد اور شبلی کے اسالیب کے مقابلے میں چنداں دیکش و خوشگوار نہیں۔ اگر انگریزی لٹریچر کو سامنے رکھا جائے تو ہم حالی کو اردو کا لارڈ مورے MORLEY اور آزاد کو لارڈ میکالے MACAULAY کہہ سکتے ہیں۔ لیکن وہ حالی ہی تھے جنہوں نے اردو ادب میں سوانح نگاری اور فنِ تنقید کی داغ بیل ڈالی۔ حکومت ہند نے انھیں ۱۹۰۳ء میں 'شمس العلماء' کا خطاب دیا۔ ۱۹۰۷ء میں حالی

نے آل انڈیا محمدن ایجوکیشنل کانفرنس کے کراچی سیشن کی صدارت کی، اور ۱۹۴۳ء میں ان کی وفات ہوئی۔

جب حالی دہلی میں تھے تو اُس وقت مشہور دہلی کالج کا بڑا شہرہ تھا۔ اسی دہلی کالج کے فارغ التحصیل طلبہ بعد کو اردو ادب کے لیڈر ثابت ہوئے، مثلاً ذکا، الشہ نذیر احمد اور آزاد، جو اردو ادب کی شاندار عمارت کے بنیادی ستون ہیں (مجموع دہلی کالج، از مولوی عبدالحق)۔ لیکن قربت کے باوجود حالی دہلی کالج سے چنداں استفادہ نہ ہو سکے۔ حالی نے ۱۸۹۲ء میں لاہور کے تاریخی مشاعروں میں شرکت کی تھی۔ اسی مشاعرے نے بالکل پہلی بار روایتی اردو شاعری کے خلاف علم بغاوت بلند کیا تھا اور جدید اردو شاعری کی عمارت تعمیر کی تھی، جہاں غزلوں کے بجائے نظمیں پڑھی جاتی تھیں اور حالی نے بھی اپنی نظمیں 'برسات'، 'امید'، 'انصاف' اور 'حب وطن'، وہی پڑھی تھیں۔ اس مشاعرے کے بانی مولانا آزاد تھے اور وہ خود بھی اس میں اپنی نظمیں پڑھا کرتے تھے۔ ۱۸۹۶ء میں حالی نے ایک رسالہ 'مولود شریف' پر بھی لکھا تھا، جسے ان کے بیٹے خواجہ سجاد حسین نے ۱۹۲۲ء میں شائع کیا تھا۔ حالی کے متعدد مضامین مشہور اردو رسالہ 'تہذیب الاخلاق' میں شائع ہوئے تھے۔ حالی پر سعدی کے شاعری کا بڑا اثر تھا لیکن وہ اسے اردو میں اپنانے میں کامیاب نہ ہو سکے۔ سبکسینہ نے اپنی ہسٹری آف اردو لٹریچر میں لکھا ہے کہ 'حالی سرسید کے زیر اثر ملت اسلامیہ کے نقیب شاعر تھے اور انھوں نے اپنے کلام میں اسلام کے زوال کا رونا رویا ہے'۔ لیکن ان کا خیال غلط ہے کیونکہ حالی نے اسلام کے زوال کا نہیں بلکہ مسلمانوں کے زوال کا رونا رویا ہے، جو دراصل حالی کی جدید اردو شاعری کا موضوع ہے۔ ذیل میں حالی کے اُس مشہور قطعہ کے چند اشعار نقل کرنا دلچسپی سے خالی نہ ہوں گے جو انھوں نے خود شعر کو مخاطب کر کے کہے ہیں :-

اے شعرِ دلفریب نہ تو تو غم نہیں	پر تجھ پہ حیف ہے جو نہ دگداز تو
صنعت پہ ہو فریقہ عالم اگر تمام	ہاں سادگی سے آج اپنی نہ باز تو
جو ہر ہے راستی کا اگر تیری ذات میں	تخیں روزگار سے ہے بے نیاز تو
وہ دن گئے کہ جھوٹ تھا ایمانِ شاعری	قبلہ ہوا ب اُدھر تو نہ کیجھو نماز تو

حالی شاعر و نثر نگار دونوں تھے اور انھوں نے اردو اور فارسی دونوں زبانوں میں طبع آزمائی کی ہے۔ ان کی شاعری ملت اسلامیہ کے لیے خود شناسی و اصلاح کا پیام تھا۔ اس اصلاح ملی کی خاطر انھوں نے رنگین بیانی و خوش گوئی کو سچ دیا تھا۔ اسی لیے ان کی شاعری ضرورتاً سادہ اور بعض

مقامات پر غیر دلچسپ ہے۔ حالِ ایک مشن لے کر اٹھتے تھے جس کی تکمیل انھوں نے دینی فرائض کی ادائیگی کی طرح کی۔ وہ نام نہاد آفاقی ادب، کے مدعی نہیں تھے اور ان کی شاعری میں میر، غالب اور اقبال کی سحر کاریوں کی جھلکیاں بھی نہیں ہیں۔ برائیں ہمہ حالی کی شاعری لافانی ہے کیونکہ اس نے اردو شاعری میں ایک ایسے دور کا آغاز کیا جس نے اس کو بین الاقوامی سطح پر پھر کی حیثیت دے دی ہے [ماہنامہ کارواں، لاہور، سالنامہ ۱۹۳۳ء، اردو، از ڈاکٹر عبدالحق، مولانا شبلی، از سعید انصاری، لکھنؤ ۱۹۲۵ء] یہ تنقیدی مقدمہ برہمچاری، از مولوی عبدالحق، کانپور ۱۹۲۹ء، مختصر تاریخ ادب اردو، از پروفیسر اعجاز، الہ آباد یونیورسٹی ۱۹۳۵ء، نگار، لکھنؤ فروری ۱۹۲۹ء، حالی، از پروفیسر فراق گورکھپوری، علی گڑھ میگزین، علی گڑھ نمبر، جنوری ۱۹۳۹ء، عالی ظرف حالی، از خواجہ انعام حسین انصاری، تذکرہ حالی، از محمد ابوالقیث صدیقی بدایونی، مسلم یونیورسٹی، علی گڑھ، جدید اردو شاعری، از عبدالقادر سروری ۱۹۳۲ء، تذکرہ حالی، ص ۳۷-۱۱۰، حالی کا نمونہ کلام

عشق سننے تھے جسے ہم وہ یہی ہے شاید
خود بخود دل میں ہے ایک شخص سمایا جاتا
ہم جس پر مر رہے ہیں، وہ ہے بات ہی کچھ اور
عالم میں تجھ سے لاکھ سہی، تو مگر کہاں
اب وہ اگلا سا التفات نہیں
جس پر بھڑے تھے ہم، وہ بات نہیں

(۲)

شمس العلماء مولوی محمد حسین آزاد

آزاد مولوی باقر علی دہلوی کے فرزند اور ذوق اور حکیم آغا جان عیش کے شاگرد تھے۔ وہ دہلی میں ۱۸۳۱ء میں پیدا ہوئے تھے اور لاہور میں ۱۹۱۰ء میں فوت ہوئے۔ انھوں نے دکن، لکھنؤ اور کلکتہ کے سفر کئے تھے اور بیرون ملک وہ کابل، بخارا اور ایران جا چکے تھے۔ ان پر ۱۸۹۰ء میں دیوانگی کا دورہ پڑا تھا اور وہ اسی افسوسناک حالت میں بیس سال کے بعد فوت ہوئے۔

اپنے قدیم ہم سبقی ماسٹر پیارے لال آشوب کی وساطت سے آزاد کا رابطہ میجر فلر FULLER صوبہ پنجاب کے ڈائریکٹر تعلیمات سے قائم ہو گیا جو عربی، فارسی اور اردو زبانوں کے بڑے قدر دان تھے۔ انھوں نے آزاد کا تقرر فارسی اور اردو میں نصابی کتب کی تیاری کے لیے کر دیا۔ فارسی اور اردو کی یہ نصابی کتب آزاد نے کئی تھیں جنہیں حکومت نے ابتدائی درجات کی تعلیم کے لیے رائج کیا اور جو مدت دراز تک رائج رہیں۔ وہ اپنی قسم کی پہلی اردو ریڈرز تھیں جو انگریزی کتب کے انداز پر مرتب

کی گئی تھیں۔ بعد ازاں مولوی محمد اسماعیل میرٹھی نے اپنی اردو ریڈرز آزاد کی انھیں نصابی کتب کو سامنے رکھ کر مرتب کیں۔ آزاد نے لاہور میں 'انجمن پنجاب' قائم کی جو ایک ادبی محفل تھی اور جس کے ماتحت شاعروں میں غزلوں کے بجائے وہ ابتدائی نظمیں پڑھی گئیں جو آگے چل کر جدید اردو شاعری کی بنیاد بن گئیں۔ اس انجمن کی سلسلہ کی نشست میں آزاد نے ایک خطبہ دیا تھا جس میں انھوں نے اپنے نئے شاعرانہ نظریے کی تفصیل بیان کی تھی، اور جو اردو شاعری کی تنقید نگاری میں ایک نئے دور کا نقطہ آغاز کہا گیا ہے۔

میسجر فلر کی جگہ کرنل ہولرایڈ HOLLROYD نے یلی تھی، جو اپنے پیشرو سے بھی زیادہ مشرقی زبانوں کے دلدادہ تھے۔ وہ انجمن پنجاب کے ممبر بن گئے۔ ان کی اعانت سے آزاد نے اپنا 'جدید اردو شاعری' کی اسکیم کی تکمیل کی جس کا نقطہ آغاز انجمن مذکور کا پہلا مشاعرہ تھا۔ مولانا حالی نے ان نئے طرز کے شاعروں کو کامیاب بنانے میں نمایاں کردار ادا کیا اور انھوں نے آزاد کے ساتھ مل کر اردو شاعری کی اصلاح کے لیے خود کو وقف کر دیا۔ ۱۸۶۵ء میں حکومت وقت نے آزاد کو ایک سفارتی مشن پر کابل بھیجا، جہاں سے وہ بخارا بھی گئے۔ ۱۸۸۳ء میں آزاد فارسی زبان میں تحقیق علمی کی خاطر ایران گئے۔ شروع شروع میں آزاد لاہور میں اسکول کے ایک استاد تھے۔ بعد ازاں وہ گورنمنٹ کالج لاہور میں عربی و فارسی کے پروفیسر ہو گئے تھے۔ کرنل ہولرایڈ نے آزاد کو سرکاری اخبار اتالیقی پنجاب، کاسٹ ایڈیٹر مقرر کیا تھا، جس کے ایڈیٹر منشی پیارے لال آشوب تھے۔ اس اخبار کے بند ہونے کے بعد ایک اور سرکاری جریدہ 'پنجاب میگزین' کے نام سے جاری ہوا۔ آزاد اس کے بھی سب ایڈیٹر رہے اور حالی نے بھی یہ خدمت انجام دی تھی۔

تقریباً ۱۸۸۸ء میں آزاد کی محبوب بیٹی فوت ہو گئی۔ اس صدمہ سے ان کا ذہنی توازن بگڑ گیا اور وہ آئندہ سال دیوانے ہو گئے۔ ان کی یہ افسوسناک حالت ان کی وفات (۱۹۱۰ء) تک قائم رہی۔ آزاد ایک اچھے شاعر، ایک اچھے اہل قلم اور ادیب تھے۔ وہ مانے ہوئے نقاد تھے۔ وہ ایک بے مثال ماہر لسانیات تھے۔ وہ جمالیاتی ذوق رکھتے تھے۔ اپنے ہمعصروں میں آزاد کو فنونِ لطیفہ سے سب سے زیادہ دلچسپی تھی۔ ان کا شاہکار 'آب حیات' ان کی ادبی قابلیتوں کا منظر ہے۔ ہر چند کہ اب 'آب حیات' کی تاریخی حیثیت مجروح ہو چکی ہے لیکن اپنی ادبی خوبیوں کے باعث اس کا شمار آج بھی اردو ادب کی بہترین کتابوں میں کیا جاتا ہے۔

اردو شاعری میں آزاد کا مقام وہی ہے جو انگریزی شاعری میں اسکاٹ SCOTT کا تھا۔ آزاد ہی کے

ذریعہ سے لوگوں کو فطری شاعری کی اہمیت کا احساس و شعور ہوا۔ میر حسن، نظیر اکبر آبادی اور میر انیس کے بعد آزاد فطری شاعری کے بہترین نقیب تھے۔ اگرچہ آزاد کی شاعری فلسفیانہ گہرائی سے محروم ہے، لیکن لغافل کے معاملے میں سودا کے بعد آزاد سے کوئی بازی نہ لیجا سکا۔ مثنویوں میں آزاد نظیر سے متاثر نظر آتے ہیں، مثلاً آزاد کی مثنوی 'شبِ قدر' میں رات کی منظر کشی نظیر کی فنکاری کے عین مماثل نظر آتی ہے۔ چونکہ آزاد کا خاص مقصد اردو شاعری کا اصلاح تھی، اس لیے وہ فطری مناظر کی عکاسی کے معاملے میں میر حسن اور میر انیس کی ہیکاریوں کی بلندی تک پہنچنے میں ناکام رہے۔ یہاں ہمہ، آزاد کی شاعری میں حالی کے کلام کے مقابلے میں زیادہ رنگینی دلچسپی ہے۔ پھر بھی آزاد کی شاعری ان کی نثری سحر کاری کا مقابلہ نہ کر سکی بعض مقامات پر تو آزاد کا شاعر کا مصنوعی، پھس پھس اور غیر دلچسپ ہے۔ ان کی اچھی مثنویاں 'شبِ قدر' صبحِ امید، اور خاص کر 'خوابِ امن' ہیں۔ حالی اور سنبھلی کے برعکس آزاد کی جدید اردو شاعری میں زیادہ یکسانیت ہے۔ اپنی مثنوی 'خوابِ امن' میں آزاد خسرو امن کا دربار، کی منظر کشی اس طرح کرتے ہیں :-

خسرو امن تھا وہی جلوہ فزائے دربار

دیتی فرحت تھی دل و جاں کو ہوائے دربار

اُس کے آگے تھا مُرادوں کا چمن پھول رہا

آپ تھا چھوٹوں کے چھوٹوں میں پڑا جھول رہا

نیند کا جھونکا تھا جھولوں کو جھلاتا جاتا

مورچیل سر پہ تھا آرام ہلاتا جاتا

گلی نور شید تھا واں ہر گلِ شاداب سدا

دُھوپ کی جا تھی مگر چادر مہتاب سدا

مگر آزاد نثر نگار کی حیثیت سے زیادہ کامیاب اور مشہور ہوئے اور ان کی شگفتہ بیانی کا کوئی

اور ادیب حریف نہ ہو سکا۔ پروفیسر سید مسعود حسن رموی ادیب (لکھنؤ یونیورسٹی) کسی حد تک آزاد کے

طرزِ تحریر کو اپنانے میں کامیاب ہوئے ہیں۔ ۱۹۵۶ء میں آزاد کے والد مولوی باقر علی نے دہلی سے

پہلا 'اردو اخبار' شائع کیا۔ اردو نثر میں 'آپ حیات' کے علاوہ 'آزاد کے دیگر نثری کارنامے حسبِ ذیل ہیں۔

۱۔ نیزنگِ خیال، سخنِ دلِ فارس۔ اور 'دربارِ اکبری'۔ آزاد پہلے اردو شاعر تھے جو مغربی طرزِ بچہریں بھی

دستِ گاہ رکھتے تھے۔ اُنہیں شمس العلماء کا خطاب حکومت سے ۱۹۸۴ء میں ملا تھا۔ شروع شروع میں

لکھنؤ اسکول کے شعراء نے آزاد کی جدید فطری شاعری کا بڑا مذاق اڑایا لیکن آخر کار وہ کامیاب ہوئی

الحق لبقہ اردو از پروفیسر ڈاکٹر زید احمد الہ آبادی پوری ۱۹۲۵ء: جدید اردو شاعری، از پروفیسر عبدالقادر
مردی، تذکرہ آزاد

۳

شیر العلیا علامہ محمد شبلی نعمانی شبلی اعظم گڑھی

شبلی ۱۸۵۷ء میں موضع نڈول ضلع اعظم گڑھ ریونی انڈیا میں پیدا ہوئے تھے۔ ان کے والد شیخ
حبیب اللہ اعظم گڑھ میں وکیل تھے مولانا فاروق چریا کوٹی سے ابتدائی تعلیم حاصل کرنے کے بعد شبلی
نے حدیث مولوی عبدالحق خیر آبادی مولوی ارشد حسین اور مولوی احمد علی سہارنپوری سے پڑھی۔ پھر شبلی
مولوی فیض الحسن سے مزید دینی تعلیم حاصل کرنے کے لیے لاہور گئے ۱۸۷۶ء میں شبلی نے حج کیا۔ واپسی
کے بعد انھوں نے قانون پڑھا اور کچھ عرصے تک وکالت کی سہولتیں سرکاری ملازمت مل گئی تھی جسے
انھوں نے علم و ادب کی تحصیل کی خاطر چھوڑ دیا۔ ۱۸۸۲ء میں شبلی علی گڑھ گئے جہاں وہ سرسید سے ملے اور
علی گڑھ تحریک کے ایک سرگرم رکن بن گئے۔ وہ علی گڑھ کالج میں فارسی کے پروفیسر مقرر ہوئے۔ جہاں
ان کا پروفیسر آرنلڈ ARNOLD سے قریبی رابطہ قائم ہو گیا۔ شبلی علی گڑھ میں حالی سے بھی ملے اور اردو شاعری
کی اصلاح کی مہم میں حالی کے مساعدا بن گئے۔ شبلی کی معروف مثنوی و سجع امید اسی زمانے (۱۸۸۴ء) میں
لکھی گئی تھی۔ انھوں نے اپنی ایک اور مشہور اردو نظم مسلمانوں کی گزشتہ تعلیم اسی زمانے میں مسلم ایجوکیشنل
کانفرنس کے ایک اجلاس میں پڑھ کر سنائی تھی۔

نذیر احمد کی طرح شبلی بھی اردو شاعری میں اپنی سنجیدہ تاریخی تحقیقات سے کچھ مدت پہلے کی خاطر
دلچسپی لیتے تھے۔ علاوہ ازیں حالی کی غیر معمولی کامیابی سے انھیں بھی جدید اردو شاعری کے میدان میں
اُترنے کی ترغیب ہوئی۔ حالی کے معاصرین میں صرف شبلی نے اپنی شاعری کو مسلمانوں کے زوال پر آہ و
زاری کرنے کے لیے ہی استعمال نہیں کیا بلکہ انھوں نے اس بیج پر تعمیری خیالات کے لیے بھی مواد فراہم کیا۔
پروفیسر آرنلڈ کی رفاقت و محبت نے بھی شبلی پر بڑا اثر ڈالا، جنھوں نے فرانسیسی اور انگریزی زبانیں
آرنلڈ سے سیکھیں اور شبلی کی مدرسے آرنلڈ نے اپنی عربی کو بہتر بنایا۔ اس رفاقت باہمی سے آرنلڈ کی اسلام
فہمی میں اتنی ترقی ہوئی کہ انھوں نے اسلام کو مغرب کے سامنے بڑی خوبی کے ساتھ اپنی مشہور تصنیف 'دی
پریچنگ آف اسلام' (دعوت اسلام) کے ذریعہ سے پیش کیا۔ ۱۸۹۲ء میں شبلی نے آرنلڈ کے ساتھ مشرق

وسطی کے مسلمان ممالک ترک، مصر اور شام کا دورہ کیا۔ ۱۸۹۱ء میں سرسید وفات پا گئے اور شبلی نواب
سروکار الہ آباد کی دعوت پر حیدرآباد دکن پہلے گئے جہاں وہ دائرۃ المعارف کے ڈائریکٹر مقرر ہو گئے۔
شبلی نے اس منصب پر چار سال تک کام کیا۔

علامہ شبلی جدید تعلیم یافتہ مسلم سوسائٹی سے نہایت مایوسی ہو گئے تھے۔ جو بڑے صغیر میں سرسید کی مساعی
سے عالم و جہر میں آئی تھی، کیونکہ شبلی نے مشاہدہ کیا کہ جدید تعلیم یافتہ مسلمان محض سطحی نقل و نقل تھے۔ وہ تعلیم و تربیت
کے ان حقیقی و تغیر اثرات سے باخبر اور سے تھے جو مقام منصب میں بالعموم نمایاں اور جاری و ساری تھے۔
انہیں خاص طور پر یہ سمجھ کر بہت دکھ ہوا کہ جدید مسلم سوسائٹی اپنے دین سے متعلق اور اپنی روایات سے
مُحرف تھی۔ چنانچہ انہوں نے مکتوبوں میں ۱۸۹۲ء میں ندوۃ العلماء کو بنیاد ڈالی جس کا مقصد مسلمانوں کی تعلیم
کے جدید طریقوں کی اصلاح تھا۔ لیکن قدیم خیال کے مولویوں کی مخالفت کے باعث شبلی کو اس
دارالعلوم میں دلچسپی نہ رہی، اس لیے انہوں نے اسے چھوڑ کر ۱۹۱۲ء میں 'اعظم گڑھ' میں 'دارالمستفین'
کی بنیاد ڈالی۔ لیکن اس کے فوراً بعد ہی ۱۹۱۲ء میں شبلی وفات پا گئے۔ یہ ایک عجیب اتفاق ہے کہ
شبلی ۱۸۵۷ء کے ہنگاموں کے زمانے میں پیدا ہوئے تھے اور ان کی وفات بھی ۱۹۱۲ء میں پہلی جنگ عظیم
کے آغاز میں ہوئی۔

اگر شبلی نے خود کو محض اردو شاعری کے لیے وقف کر دیا ہوتا تو وہ یقیناً حالی سے بہتر شاعر
ہوتے، وہ اگر دوسرے فردوسی نسی، لیکن وہ پہلے اقبال ضرور ہوتے۔ اگر وہ علی گڑھ تحریک میں سرگاپا
عزق نہ ہو گئے ہوتے تو ان کی شاعرانہ تحلیق کہیں بہتر اور اعلیٰ ہوتی۔ شبلی کی شاعری کے دو حصے تھے۔ سجا
کتے ہیں :-

۱۔ پہلے دور میں شبلی سرسید کے رفیق اور حالی کے ہمکار تھے۔ ان کی لافانی مثنوی 'صبح امید' اسی رفاقت
و صحبت کا نتیجہ تھی۔ اس مثنوی کا نفسِ مضمون بھی وہی ہے جو 'مسدس' حالی کا تھا۔ سوائے اس کے
کہ 'مسدس' میں قنوطیت ہے لیکن 'صبح امید' میں رجائیت ہے۔ جو مسلمانوں کو ایک شاندار مستقبل
کی نوید سناتا ہے۔ مزید برآں شبلی کی مثنوی نے سرسید کی ایسی شاندار تصویر کھینچی ہے اور ان کی
ایسی زبردست کردار نگاری کی ہے جو حالی کی حیات جاوید سے بھی زبردستی تھی۔ مثنوی 'صبح امید'
کے چند اشعار ملاحظہ ہوں :-

وہ کشتہ قوم وہ فدائی اُٹھایے کاسم گداہی
ایک ایک عزمِ عالی کرتا در در و پھر سوال کرتا

ہر بزم، ہر سخن میں پہنچا
ہر باغ میں، ہر چمن میں پہنچا
کس بزم میں یہ فقار نہ پہنچی
اُہ اُس کی کہاں کہاں نہ پہنچی

(۲) شبلی کی شاعری کا دور۔ دور وہ تھا جبکہ اُنھوں نے علی گڑھ تحریک کو خیر باد کہہ کے خود کو اسلامی تاریخ
جدید تعلیم کے غیر اسلامی اثرات کی اصلاح اور سیاست کے لیے وقف کر دیا تھا۔ شبلی علی گڑھ
کالج کے مخالف نہ تھے بلکہ وہ اُن غلط اصولوں اور طریق کار کے مخالف تھے جو اس ناقص تعلیم
کی بنیاد تھے۔ اُن کا خیال تھا کہ جدید تعلیم یافتہ مسلمان نوجوان اپنے دین و دایا کے ناواقفیت
اور غلط فہمی کے باعث گمراہ ہو گئے تھے۔ شبلی ایک روشن خیال عالم تھے۔ جسمانی قہر سے زیادہ
وہ مسلمانوں کو دماغی و ذہنی غلامی سے بچانا چاہتے تھے۔ حسب ذیل اشعار میں وہ اپنی نظم مذہب
یا سیاست میں اس طرح کہتے ہیں :-

آپ نے ہم کو سکھائے ہیں جبر و روپ کے علم
اس ضرورت سے نہیں قوم کو ہرگز انکار
بحث یہ ہے کہ وہ اس طرز سے بھی ممکن تھا
کہ نہ گھٹتا کچھ ناموس شریعت کا وقار

شبلی مسلمان قوم میں زندگی کی روح بھونکنے میں علی گڑھ تحریک کے مُنکر نہیں تھے، لیکن وہ قومی عزت
و وقار کی قیمت پر مغربیت کے مفرت رساں نتائج کو قبول کرنے کے لیے تیار نہ تھے، مگر ان کے سامعین
نے اُنھیں غلط سمجھا اور باور کیا کہ وہ اُس تحریک سے ہی مخوف ہو گئے تھے جس کو اُنھوں نے دل و جان
سے فروغ دیا تھا۔ وہ نام نہاد جدیدیت و مغربیت کے مفرت اثرات کے خلاف شبلی ہی کا تخیل تھا جسے
بعد ازاں اکبر اور اقبال نے اپنایا۔ حالی اور شبلی دونوں نے مسلمانوں کے زوال پر نوحہ خوانی کی ہے،
لیکن حالی نے اس کا سبب ان کی مادی وسائل میں پس ماندگی بتایا ہے جبکہ شبلی نے اس کا سبب ان کے
دینی اصول اور اسلامی روایات سے انحراف قرار دی ہے اور اکبر اور اقبال دونوں نے شبلی کے اس نظریے
کی توثیق کی ہے۔ شبلی کی نظمیں مساوات اسلام، محمد فاروقؐ کے عدل کا ایک نمونہ اور جرات و
صداقت، وغیرہ غالباً اقبال کی نظموں، صدیق اکبرؒ، اور جنگ یرموک کا واقعہ، وغیرہ کی پیشرو تھیں۔ شبلی
کی اس نوع کی نظموں میں مقبول تر نظمیں ہمارا طرز حکومت، اور عدل جہانگیری تھیں۔ شبلی کو نیشنلسٹ
مسلمانوں کا پیش رو کہا گیا ہے کیونکہ اُنھوں نے سیاسی آزادی کے لیے ہندو مسلم اتحاد کی حمایت کی تھی،
جبکہ سرسید اس نظریے کے سخت مخالف تھے۔ ذیل میں شبلی کی مشہور نظم جزو مد کے چند اشعار نقل کئے جلتے
ہیں جو اُنھوں نے اللہ اللہ، ملکوتہ میں اپنے خلاف ایک تنقید کے جواب میں کہی تھی۔

دیکھ کر حریت فکر کا یہ دورِ جدید
سوچا ہوں کہ یہ آئینِ خود ہے کہ نہیں

رہ نماؤں کی یہ تحقیر یہ اندازِ کلام اس میں کچھ شائبہ شک و شبہ ہے کہ نہیں
 سرسید اور آزاد کی طرح شبلی کے گرد بھی ان کے پیروں کا ایک گروپ جمع ہو گیا تھا جو
 شبلی کی طرح ایک ہاتھ میں دین اور دوسرے میں لٹریچر رکھتے تھے۔ شبلی شاعر بھی تھے، نقاد بھی، ادیب بھی،
 عالم دین بھی اور فلسفی بھی۔ شبلی کے ادبی اسلوب میں آزاد کی رنگین بیانی بھی ہے، نذیر احمد کے محاورات
 بھی اور حالی کی سادگی بیان بھی۔ شبلی کی معروف ترین تصانیف کی فہرست یہ ہے: کلیاتِ شبلی، شعر العجم،
 دپانچ جلدیں، المامون، الغزالی، الفاروق، النعمان، اوزنگ زیب عالمگیر پر ایک نظر، موانذہ،
 انیس و تبریز، سیرۃ النبی، الکلام، الجزیر، تاریخ الاسلام، اور سوانح عمری مولانا روم، ۱۹۹۲ء میں شبلی
 کثیر لکھے تھے۔ اسی سال انھیں حکومت ہند نے شمس العلماء کا خطاب دیا تھا اور تمغہ مجید یہ سلطان ترکی
 نے ۱۹۰۷ء افادات مہدی، ازایم مہدی حسن افادی الاقتصادی ص ۳۰۳-۳۰۴، اردو انٹر میڈیٹ کورس از عبد الشکور
 اور آسی، ۱۹۳۶ء، مجدد اردو شاعری، از پروفیسر عبدالقادر سروری، مولانا شبلی نعمانی، ص ۳۵-۱۳۰۔
 شبلی نے اپنی سیرۃ النبی کے بارے میں یوں لکھا ہے۔

عجم کی مدح کی، عباسیوں کی داستان لکھی مجھے چندے مقیم آستان غیر ہونا تھا
 گلاب لکھ رہا ہوں سیرت پیغمبر خاتم خدا کا شکر ہے، یوں خاتمہ بالخیر ہونا تھا
 شبلی سے ایک خبر بر سلیمانی بوسرہ خاتون بمبئی (عطیہ بیگم فیضی رحمن) کے ساتھ رومان بھی وابستہ
 کیا جاتا ہے، جنسے علامہ اقبال کے بھی مراسم رہے تھے۔ جب بمبئی کے اس معروف سابق یہودی آرٹسٹ
 (فیضی رحمن) نے اسلام قبول کر کے عطیہ سے شادی کی تو شبلی نے حسب ذیل شعر کہا تھا ہے
 بنان ہند کافر کر لیا کرتے تھے مسلم کو
 عطیہ کی بدولت آج ایک کافر مسلمان ہے

(۲)

پنڈت برج نرائن چکبست لکھنوی

چکبست فیض آباد میں ۱۸۸۲ء میں پیدا ہوئے، لکھنؤ میں رہے اور رائے بریلی میں ۱۹۲۶ء میں
 فوت ہوئے۔ وہ کشمیری برہمن تھے اور وکالت کرتے تھے۔ شروع میں انھوں نے غزل گوئی کی اور
 افضل سے اصلاح لی۔ انھوں نے ۱۹۰۵ء میں کیننگ کا لچ لکھنؤ سے بی اے، ایل ایل بی کی ڈگریاں
 حاصل کی تھیں۔ چکبست لکھنؤ میں اردو میگزین، صبح امید کے ایڈیٹر تھے۔

بعض لوگ کہتے ہیں کہ اردو شاعری میں چکبست کا کوئی اُستاد نہ تھا۔ وہ غزل میں آتش کا اور مُسدس میں انیس کا اتباع کرتے تھے۔ غزلوں کے علاوہ ان کا شاعرانہ کلام بیشتر مُسدس کی شکل میں ہے جن کا مجموعہ صبحِ وطن کے نام سے شائع ہوا تھا۔ چکبست ایک اچھے نثر نگار اور نقاد بھی تھے۔ ان کی شاعری میں فلسفیانہ خیالات اور حسن و محبت کے جذبات کی عکاسی نہیں ہے۔ ان کی شاعری کا مقصد اپنے اہل وطن کو خواب غفلت سے جگانا تھا۔ یہی موضوع ان کی غزلوں میں بھی کارفرما نظر آتا ہے۔ وہ مغرب کی اندھی تقلید کے مخالف تھے۔ انھوں نے ملک کے قومی و سیاسی حالات کو مؤثر طور پر منظوم کرنے کی سعی کی۔ لیکن ان کے اظہارِ بیان میں گہرائی کا فقدان ہے۔ یہ ایں ہمہ ان کا شمار جدید اردو شعرا کی صفِ اول میں ہوتا ہے۔ خاص طور پر وہ مولانا شرر لکھنوی کے ساتھ مشنری گلزارِ نسیم پر تنازعہ کے باعث مشہور ہوئے۔ وہ اردو میں برصغیر کے ایک محب وطن شاعر کی حیثیت سے ہمیشہ یاد رکھے جائیں گے چکبست اپنے کلام میں زبان کی صحت اور طرزِ ادا میں سلاست کا بڑا لحاظ رکھتے تھے۔ وہ لکھنؤ میں اپنے زمانے کے بڑے کامیاب وکیل تھے۔ چکبست کا نمونہ کلام:-

چمن زارِ محبت میں اُسی نے باغبانی کی
کہ جس نے اپنی محنت ہی کو محنت کا ثمر جانا
زندگی کیا ہے؟ عناصر میں ظہورِ ترتیب
موت کیا ہے؟ ان ہی اجزا کا پریشاں ہونا
رہی ہے ایک تزکِ آرزو کی آرزو باقی
اسی پر ختم ہے افسانہٴ درد و الم میرا

۵

لسانِ العصر مولوی سید اکبر حسین اکبر رضوی الہ آبادی

اکبر ایک عالم میر تقی علی حسین رضوی کے فرزند تھے جو تصوف میں حضرت شاہ محمد قاسم دانا پوری کے مُرید تھے اور جن کے زیرِ اثر سید فضل حسین تارک الدنیا ہو گئے تھے۔ چنانچہ ان کا گھرانہ فلاکت زدہ تھا اور عزت کے باعث اکبر اعلیٰ تعلیم سے بھی محروم رہے تھے۔ اکبر کے دادا سید فضل محمد آصف الدولہ کے زمانے کے ایک مشہور عالم تھے۔ اکبر ضلعِ الہ آباد میں بارہ کے مقام پر ۱۶ نومبر ۱۸۶۳ء کو پیدا اور الہ آباد میں ۱۹۲۱ء میں فوت ہوئے تھے۔ تنگ دستی کے باعث اکبر کو پندرہ

سال کی عمر ہی میں نوکری کرنا پڑی تھی۔ ۱۸۶۴ء میں انھیں برٹش ایسٹ انڈیا کمپنی کے محکمہ انجینئرنگ میں بہت حقیر مشاہرے پر ملازمت ملی لیکن انھوں نے اُسے جلد ترک کر کے قانون کی تعلیم حاصل کی۔ ۱۸۶۶ء میں انھوں نے مختار کاری کا امتحان پاس کر لیا اور ۱۸۶۹ء میں وہ نائب تحصیل دار بن گئے اور پھر ۱۸۸۱ء میں وہ ایک منصف ہو گئے۔ اس کے بعد وہ ترقی کر کے عدالت خفیہ کے جج مقرر ہوئے اور بالآخر ۱۸۹۲ء میں وہ قائم مقام سشن جج بن گئے جہاں سے وہ ۱۹۰۳ء میں پنشن پر سبکدوش ہوئے۔ اُن کی قابلِ قدر خدمات کے صلے میں حکومت نے انھیں 'خان بہادر' کا خطاب عطا کیا۔ اکبر مدت تک الہ آباد یونیورسٹی کے فیلو بھی رہے تھے۔ ان کی 'کلیات اکبر' شائع ہو چکی ہے۔ اکبر کی طنزیہ شاعری کے خاص ہدف مغرب کی مصرت رسالہ طرز زندگی اور اس کے مُقصد ہیں۔ اس سلسلے میں انھوں نے علی گڑھ تحریک کو بھی نہیں بچتا۔

اُردو شاعری میں اکبر کے اُستاد وحید الدین وحید الہ آبادی اُنٹش کے ایک پیرو بشیر کے شاگرد تھے۔ افسوس کہ اکبر کی زندگی کے آخری ایام نہایت غم و اندوہ میں گذرے۔ اُن کی اہلیہ اور محبوب بیٹے دونوں کی وفات نے اکبر کو زندہ درگور کر دیا چنانچہ وہ ۱۹۲۱ء میں فوت ہو گئے۔ اکبر ایک عمدہ شاعر اور شاعرِ محیر میں جدید مسلم ہند کے بے مثال نقاد تھے۔ اُن کی طنزیہ شاعری ہمیں مدت دراز تک ہنسائی اور مذاق رہے گی۔ اُردو کے تمام بڑے شعراء کی طرح اکبر نے بھی اپنی شاعری کا آغاز غزل گوئی سے کیا تھا اور آخر تک وہ غزل کہتے رہے مگر اکبر کی غزلوں میں بندریج ایسے مسائل نے درخور پایا جن سے تغزل کا دُور کا بھی تعلق نہیں مثلاً اخلاقیات، تصوف، فلسفہ اور سیاست یہی وجہ ہے کہ بقول مولانا عبد الماجد دریا بادی "اکبر کو ایک غزل گو شاعر کی حیثیت سے کبھی عام مقبولیت حاصل نہ ہوئی۔"

اکبر کی شاعری 'عمدِ اصلاحات' اور موجودہ زمانے کے درمیان ایک اہم کڑی ہے۔ ایک طرف تو وہ حالی اور خصوصاً شبلی کی شاعری سے متاثر ہے اور دوسری طرف اُس کا گہرا تعلق اقبال کی شاعری سے ہے۔ اکبر اپنے عہد کی صحیح اور سچی پیداوار تھے۔ اُن کی شاعری اُن تمام ادبی و مجلسی رجحانات اور تحریکوں کی ترجمانی ہے جو مسلم ہند پر مغرب کے ابتدائی اثرات کے ردِ عمل کے طور پر وجود میں آئی تھیں۔ عہدِ اصلاحات ہندوستانی خیالات و ثقافت پر مغربی اثرات کے زمانے سے متصادم ہوا۔ اکبر کا زمانہ انھیں مغربی اثرات کے خلاف ردِ عمل کا دور تھا، جس کا آغاز شبلی کر چکے تھے اور جس کا اختتام اقبال کی شاعری سے ہوا۔ اکبر کے کلام کے موضوعات وہ مختلف و متنوع حالات و واقعات تھے جو مغرب کی مادی و ذہنی غلامی کے نتیجے میں ہندوستان پر مستولی تھے۔ اکبر کی شاعرانہ تخلیق نے بڑی وفاداری اور

صداقت کے ساتھ اُس زمانے کی ہندوستانی مسلم سوسائٹی کی ذہنیت و اعمال کی عکاسی کی ہے۔ ان کے کلام کا مجموعہ 'کلام اکبر' کے نام سے چار جلدوں میں موجود ہے۔

اس طرح اکبر کی شاعری ان کے عہد کے حوادث کا ایک لافانی ریکارڈ ہے جس کا مقصد ہندوستان میں ایک ایسی جدید قومیت کا انعقاد تھا جو، جدید روشن خیالی کے دوش بدوش، اپنے عقاید دینی اور قومی روایات کی محافظ و علم بردار ہو۔ اس لحاظ سے اکبر قدیم اور اصلی دینی مدرسہ فکر کے حامی و مبلغ تھے اور بنیادی اسلامی مسائل و اصول میں کسی رد و بدل کے حق میں نہیں تھے۔ وہ مغربی تعلیم و علوم کے مخالف نہیں تھے لیکن مغرب کی ذہنی غلامی کے خلاف تھے اور مسلمانوں کے شاندار ماضی کو رد ہوتے ہوئے دیکھ نہیں سکتے تھے۔ جو حقیقتاً 'جدید' مسلمانوں کا وظیرہ تھا۔ اس معاملے میں اکبر شبلی سے بھی بہت آگے تھے۔ 'اودھ پنچ'، 'لکھنؤ ٹھیک' اُسی وقت شروع ہوا تھا جس کے ایڈیٹر منشی سید سجاد حسین تھے۔ پنڈت رتن ناتھ سرشار چکبست اور مولانا عبدالحلیم شرر وغیرہ اس کے مضمون نگار تھے۔ اپنے قلمی نام 'اح' کے ماتحت اکبر نے بھی اس میں ۱۸۷۴ء سے لے کر ۱۸۸۰ء تک اپنے مضامین شائع کرائے۔ 'اودھ پنچ' میں اس ادبی مشق کے باعث اکبر کی شہرت و مقبولیت ایک طنز نگار کی حیثیت سے ہوئی۔ اکبر سب سے بڑے سماجی نقاد تھے جن کا مکمل سرمایہ 'ادب' خود شناسی تھا۔ مشہور انگریز ادیب ایڈلین EDISON نے بھی اکبر کا جیسا اسلوب سخن پر اپنی سوسائٹی کی اصلاح کے لیے اختیار کیا تھا۔ اکبر کا مزاج اور طنز سب محض ایک مقصد کے لیے تھے یعنی مسلم سوسائٹی کی اصلاح۔ کاروان لاہور سالانہ ۱۹۳۲ء 'اردو' از مولوی عبدالحق۔ سہ ماہی جریدہ 'اردو' اپریل ۱۹۲۳ء 'اکبر' از مولانا عبدالمجید دریابادی۔ 'جدید اردو شاعری' از پروفیسر عبدالقادر سروری 'اکبر الہ آبادی' ۱۹۱-۱۹۱۔ ماہنامہ 'نگار'، 'لکھنؤ' اپریل ۱۹۲۶ء 'اکبر الہ آبادی' از سید شاہ ولی الرحمن۔ 'اکبر الہ آبادی' از طالب الہ آبادی انوار احمدی پریس، الہ آباد ۱۹۳۶ء۔ ماہنامہ 'محزن'، لاہور دسمبر ۱۹۲۷ء 'اکبر' از ڈاکٹر اعظم گریوی۔ اکبر کا

منزلہ کلام

ہم آہ بھی کرتے ہیں تو ہو جاتے ہیں بدنام	وہ قتل بھی کرتے ہیں تو چرچا نہیں ہوتا
وصل کی شب میں نے اُس بُت سے لڑائی تھی نبال	یہ اثر اُس کا ہوا 'اردو' سے ہندی لڑ گئی
اس انجن میں ہم بھی ایک رات جل چکے ہیں	تم شمع بن رہے ہو اور ہم گپھل چکے ہیں
بتیا بیاں نصیب میں تھیں ورنہ ہم نشیں	یہ کیا ضرور تھا کہ اُنھنی پر نظر پڑے

(۶)

مولوی محمد اسماعیل اسماعیل میرٹھی

اسماعیل میرٹھی ۱۸۴۲ء میں پیدا ہوئے اور وہ ۱۹۱۶ء میں فوت ہوئے۔ وہ اپنی ملازمت کے سلسلے میں سہارنپور اور اگرے میں مقیم رہے تھے۔ اُن کی کُلّیات شائع ہو چکی ہے۔ نامساعد حالات نے اُنہیں کم عمری ہی میں ملازمت کرنے پر مجبور کر دیا تھا۔ وہ عرصہ دراز تک میرٹھ اور سہارنپور کے اسکولوں میں فارسی کے استاد رہے تھے۔ اُن کی شاعری کا آغاز فارسی سے ہوا تھا، گو وہ کبھی کبھار اردو میں بھی کلمے لیتے تھے۔ اُن کی غزلیں قدیم روایتی طرز پر تھیں۔ ۱۸۸۸ء میں وہ فارسی کے ٹیچر ہو کر سنٹرل نارمل اسکول اگرے میں منتقل ہوئے، جہاں وہ بعد کو ترقی پا کر ہیڈ مولوی ہو گئے تھے۔ وہ ۱۹۰۹ء میں پنشن پا کر ملازمت سے سبکدوش ہو گئے۔

اسماعیل حالی اور شبلی کے اسباب سے متاثر تھے کیونکہ ان کی نظمیں ’قلعہ اکبر آباد‘ اور ’جریدہ عبرت‘ حالی کے رنگ میں اور مسلمانوں کی تعلیم، اور مسلمان اور انگریزی تعلیم، شبلی کے طرز پر ہیں۔ اسماعیل نے اپنا ایک علمیہ و منقوہ طرز ایجاد کیا تھا جو اردو شاعری کے لیے بالکل نواکھا تھا۔ اردو میں کسی نے سوائے آزاد کے، بچوں کی تعلیم کے لیے پر امری کتابیں نہیں لکھی تھیں۔ چنانچہ اپنے اگرے میں قیام کے دوران، اسماعیل نے اردو میں بچوں کے لیے اسکول کی کتابیں لکھیں۔ اُن میں اُنہوں نے اپنی ہی طبع سے اچھوٹی چھوٹی کہانیاں اور نظمیں لکھیں جو بہت پسند کی گئیں۔ ملازمت سے برطرف ہونے کے بعد اُنہوں نے میرٹھ میں جدید خطوط پر ایک اردو گرامر لکھی جس کا خلاصہ ’مختصر قواعد اردو‘ کے نام سے شائع ہوا۔ اُن کا دوسرا کارنامہ جسے وہ مکمل نہ کر سکے، ایک ضخیم اردو ڈکشنری کی تالیف تھی۔ اُن کا تیسرا ادبی شاہکار ایک ’تاریخ ادب اردو‘ کی تدوین تھی جو ان کی وفات کے باعث نامکمل رہ گئی۔ اسماعیل کے تینوں ادبی کارناموں کی تکمیل کا مولوی عبدالحق نے پیرا اٹھایا تھا لیکن وہ بھی انہیں مکمل نہ کر سکے۔

مولوی اسماعیل حضرت غوث علی شاہ پانی پتی کے مرید تھے اور انہی کے زیر اثر وہ آخر عمر میں ایک صوفی بن گئے تھے۔ وہ امیر خسرو کے حالات زندگی بھی لکھنا چاہتے تھے، مگر وہ ایسا نہ کر سکے۔ ’قرآن السعدین‘ پر تنقید کی تکمیل کے فوراً بعد اسماعیل کا ۱۹۱۶ء میں انتقال ہو گیا۔ وہ پہلے اردو شاعر تھے جنہوں نے حالی اور شبلی کے کارناموں سے متاثر ہو کر بعض انگریزی نظموں کا تقریباً ۱۸۶۶ء میں اردو میں منظوم ترجمہ کیا، جن میں سے معروف ترین ’ایک قانع مفلس‘، ’حُب وطن‘ اور ’انسان کی خام خیال‘ ہیں۔ لیکن اسماعیل مشہور و مقبول بچوں کے

بیسے اپنی اردو ریز کے باعث ہی ہوئے۔ اسماعیل کا شعری انداز زیادہ تر نظیر اور آزاد کے طرز پر تھا اور کمتر حالی کے اسلوب پر۔ ان کے اکثر موضوعات وہی مناظر زندگی اور وہاں کا ماحول تھے۔ اس ضمن میں ان کی حسب ذیل نظمیں خوب ہیں۔

تاروں بھری رات، خدا کی صنعت، دربرسات، گرمی کا موسم، درات، رشتن، صبح کی آمد، پن بجلی، ہماری گائے، اور اسلم کی بی، وغیرہ۔ اس طرح اسماعیل کی شاعری نے اردو شاعری پر اس الزام کی تردید کر دی کہ اس میں مقامی رنگ کا فقدان ہے۔ جدید اردو شاعری، از پروفیسر عبدالقادر سروری اسماعیل میرٹھی، ص ۱۵۰-۶، مختصر تاریخ ادب اردو، از پروفیسر اعجاز الہ آبادیونیورسٹی (۱۹۳۵ء)۔ اسماعیل کا نمونہ کلام:

تو ہی نہیں ہے رمزِ محبت آشنا	ورنہ دیارِ حُسن میں رسمِ ستم نہیں
سب جنایا کئے خیالِ قدیم	وہ کسی کا بھی آشنا نہ ہوا
میں بیکار، منزلِ مقصود بے نشان	رستے کی انتہا، نہ ٹھکانا مقام کا
کوئی دن کا آب و دانہ اور ہے	پھر چمن اور آشیانہ اور ہے
شمع بھکی رات کم محفلِ اداس	اب مُغنی کا ترانہ اور ہے



مولوی محمد محسن حسن کا کوروی

محسن کا کوری، اورھ، یوپی، انڈیا، میں ۱۸۲۶ء میں پیدا اور مین پوری میں ۱۹۰۵ء میں فوت ہوئے تھے۔ ان کے والد کا نام مولوی حسن بخش کا کوری تھا اور ان کے دادا مولوی حسین بخش عربی و فارسی میں کمی مفید کتابوں کے مصنف تھے اور ابا وہ مین فوت ہوئے تھے محسن علوی سید تھے اور اپنا سلسلہ نسب حضرت عبدالقادر جیلانیؒ بغدادی سے ملاتے تھے۔ محسن کا بچپن مین پوری میں گذرا تھا جہاں انھوں نے اپنے والد اور مولوی عبدالرحیم سے تعلیم حاصل کی تھی۔ شاعری میں وہ مولوی ہادی علی اشک کے شاگرد تھے۔ شروع میں محسن نے ناظر کی حیثیت سے ملازمت کی۔ پھر انھوں نے ہائی کورٹ کی وکالت کا امتحان پاس کر کے اگرسے میں وکالت کی۔ وہ متھرا میں منصف مقرر کئے گئے تھے لیکن انھوں نے اگرسے میں ایڈووکیٹ کی حیثیت سے رہنے کو ترجیح دی۔ ۱۸۵۷ء کے ہنگاموں میں وہ اگریہ چھوڑ کر کوروی چلے گئے تھے۔ اس کے بعد جب ملک میں پھر امن ہو گیا تو وہ مین پوری میں مستقلاً رہ کر وہاں وکالت کرتے رہے۔ تصوف میں محسن

حضرت شاہ کرامت علی قلندر کا کوروی کے مُردہ تھے۔ اُنھوں نے اپنی نعمتوں کے ذریعہ سے اُردو شاعری میں ایک نئی اور مستقل صنف کا آغاز کیا۔ وہ رسول کریم کی شان اقدس میں اپنے قصائد کے باعث معروف ہیں۔ کُلّیاتِ نعت مولوی محمد محسن کا کوروی، از مولوی محمد نور الحسن، یوسفی پریس، فرنگی نعل، مکھنڈ ۱۹۱۵ء، جدید اُردو شاعری، از پروفیسر عبدالقادر سروری، محسن کا کوروی، ص ۱۸۷۔ محسن کا نمونہ کلام :-

کسی کو منزلِ دہر کا راستہ نہ ملا ہزاروں کھو گئے اس راہ میں پتہ نہ ملا
حالتِ تباہ کس کی ہے دورِ حضور میں ایماں کی عقل کی، دلِ خانہ خراب کی

(۸)

مولانا سید وحید الدین سلیم پانی پتی

سلیم پانی پت میں ۱۸۶۹ء میں پیدا اور حیدر آباد (دکن) میں ۱۹۲۸ء میں فوت ہوئے تھے۔ ان کے والد حاجی فرید الدین ایک نہایت متقی بزرگ اور شاہ شرف بو علی قلندر کی خالقاہ کے مجاور تھے۔ سلیم نے اپنی عربی و فارسی کی تعلیم لاہور میں مولانا فیض الحسن سہارنپوری اور مولانا عبداللہ ٹوکی سے حاصل کی تھی۔ وہ کچھ انگریزی بھی جانتے تھے۔ سلیم ایک سند یافتہ طبیب تھے اُنھوں نے قانون پڑھنے کی بھی ناکام کوشش کی تھی۔ اُنھیں ایجرٹن کالج بہاولپور میں ملازمت مل گئی تھی مگر وہ اپنے سرپرست جنرل عظیم الدین خاں کے قتل کے بعد پانی پت واپس آ گئے، جہاں اُنھوں نے باقاعدہ طور پر طبابت کا پیشہ اختیار کر لیا۔ اس اثناء میں سرسید نے پانی پت کا دورہ کیا، جہاں مولانا حالی نے سلیم کو اُن سے متعارف کیا۔ چنانچہ سرسید نے سلیم کو اپنے ادبی نائب کی حیثیت سے ساغر رکھ لیا۔ سلیم اس منصب پر عرصہ دراز تک فائز رہے اور اس طرح وہ سرسید کے آخری معاون بنے۔ سرسید کی وفات کے بعد سلیم نے اُردو میں اپنی صحافتی زندگی کا آغاز کیا۔ اُن کے پہلے اخبار کا نام 'معارف' تھا۔ اس کے بند ہو جانے کے بعد، سلیم نے اپنی ادارت میں 'علی گڑھ گزٹ'، 'مسلم گزٹ' اور 'زمیندار نکالے' مسجد کانپور کے سلسلے میں جو فسادات ہوئے اُن سے متعلق سلیم نے اپنے اخبار زمیندار میں بڑے اشتعال انگیز مضامین شائع کئے، جن کے نتیجے میں حکومت نے زمیندار کا ضمانت ضبط کر لیا۔ پھر عثمانیہ یونیورسٹی، حیدر آباد (دکن) کے قیام کے بعد وہ وہاں بلائے گئے اور دارالترجمہ میں مقرر کئے گئے، جہاں اُنھوں نے اُردو میں تکنیکی مضامین کی اختراع و ایجاد کا نہایت دشوار اور قابلِ یادگار کام انجام دیا۔ اس کے بعد سلیم حیدر آباد یونیورسٹی میں اُردو کے پروفیسر رہے۔ اُن کا انتقال سلطان کے لا علاج مرض میں ۱۹۲۸ء میں ہوا۔

سلیم کا مضمون، اصلاح زبان اردو، نہایت مشہور ہے۔ اُنھیں جدید اردو شاعری کا معیار بھی کہا گیا ہے۔ وہ نظیر اکبر آبادی سے بہت متاثر تھے۔ اقبال کی طرح سلیم کی شاعری بھی بڑی حد تک رجائی ہے۔ اس لحاظ سے ان کی شاعری غیر شعوری طور پر اقبال کے آرٹ سے متاثر تھی۔ سلیم کا شعور شعری سرسید، حالی اور شبلی کے آخری ایام میں بیدار ہوا تھا۔ اُن کی ابتدائی نظمیں اُن کے قلمی نام، لبرل مسلمان، کے ماتحت شائع ہوئی تھیں۔ سلیم اردو کے دہلوی اور لکھنوی مدارس فکر کی تقسیم کو زبان کی ترقی کی راہ میں بڑی رکاوٹ سمجھتے تھے اور اُنھوں نے اردو زبان کو مقامی اثرات کے تسلط سے آزاد کرنے کی سعی کی۔ سلیم کی ادبی کاوشوں کا رجحان عربی و فارسی کی نسبت ہندی کی طرف زیادہ تھا۔ اُن کی جدید شاعری قدیم اور روایتی اسالیب کے خلاف ایک بغاوت تھی۔ عظمت اللہ خاں کی شاعری سلیم ہی کے طرز بیان سے متاثر ہے۔ افسوس کہ سلیم کا مکمل پیغام شعری اپنی تکمیل و توضیح کے ساتھ منصفہ شہود پر نہ آسکا، کیونکہ ان کی شعری تخلیقات لمبا طرہ کثرت دیگر اردو شعراء سے کم ہیں۔ وہ ایک لبرل اور آزاد خیال شاعر تھے جنہوں نے جامد روایات کے خلاف سلیم بغاوت بلند کیا تھا [ماہنامہ کنول، اگرہ، فروری ۱۹۳۷ء، سلیم پانی پتی، از عرش تیموری، جدید اردو شاعری، از پروفیسر سروری، سلیم پانی پتی، ۱۹۵۷-۲۲۹]۔ سلیم کا نمونہ کلام:۔

جب نیم کی شاخیں ٹھنڈی ہوا کھا کھا کے تھرکنے لگتی ہیں
پھر زری کر نیں سورج کی پتوں پہ چپکنے لگتی ہیں
پتوں کی رگوں میں نیم کارس ہے دوڑتا پوری سرعت سے
یہ ریشہ دوانی دیکھ کے میں تصویر بنا ہوں حیرت سے
کرنا ساحل کی خموشی کو نہ زہن ساز پسند
تم کو اے دوستو ہنگامہ طوفاں کی قسم
بحر سے گرتھیں ملنا ہے تو بیتاب رہو
موج رقصاں کی قسم، سبیل شتاباں کی قسم
میں راکھ ہوں اُن انگاروں کی، جو سینہ بستی میں ہیں دبے
میں لہروں اُن طوفانوں کی، جو اٹھتے ہیں دل کے سمندر میں
تیری نگاہ شوخ کی تاثیر کیا کہوں جسموں میں زلزلے ہیں تو روجوں میں لرزشیں
چھونکا ہے تیرے شوق نے کیا نعمت فریب دل کی فضا میں ناچتی پھرتی ہیں خواہشیں

جدید اردو شاعری دور، مہتمم کی خصوصیات

اس جدید عہد میں اردو شاعری مغربی سائنس، علوم اور فلسفہ سے بہت متاثر ہوئی۔ اس لیے اس دور کے اردو شعرا نے حقیقت نگاری کی طرف زیادہ توجہ دی اور مبالغہ آرائی و تصنع سے اجتناب کیا۔ ان کی یہ حقیقت نگاری احساسات و جذبات کے اظہار میں بھی سرایت کر گئی۔ مزید برآں شاعری کے عنوانات وسیع تر ہو گئے اور مستقل نظموں کا ذخیرہ واقف ہو گیا۔ مرثیہ کے ماتحت انیس و دبیر اور ان کے تلامذہ نے اردو میں مستقل نظموں کا انبار لگا دیا۔ بعد ازاں آزاد، حالی اور اسماعیل نے اپنی مستقل نظموں کا اضافہ کیا جو بہت متنوع تھیں۔ اس طرح جدید اردو شاعری کے دور میں، اتنی مستقل نظمیں کہی گئیں جتنی کہ اردو شاعری کے پورے زمانے میں نہیں کہی گئیں تھیں۔ مزید یہ کہ انگریزی نظموں کے مطالعہ اور سیاسی، اور سماجی بیداری نے اردو شعرا کے لیے وسیع تر و تازہ نرمواد فراہم کیا۔ ہر چند کہ علامہ اقبال کا تعلق جدید اردو شاعری کے دور سے تھا، لیکن ہم نے ان کے کلام کی اثر اندازی کے لحاظ سے ان کو آئندہ دور حاضر میں جگہ دی ہے۔

جدید اردو شاعری میں تین شخصیتیں بہت نمایاں نظر آتی ہیں، یعنی غالب، حالی اور اقبال۔ غالب کا اعلیٰ تخیل اور فلسفیانہ تصور قدیم اسلوب شاعری سے متاثر تھے، لیکن ان کی شاعری کی گہرائی میں قحطیت پوشیدہ تھی۔ حالی پہلے اردو شاعر تھے جنھوں نے مسلمانوں کی عظمت گزشتہ کے کھنڈروں پر کھڑے ہو کر آنسو بہائے، لیکن اس کے ساتھ وہ اس عظمت گزشتہ کی بازیافت کی شدید خواہش بھی رکھتے تھے۔ ہر چند کہ اقبال کے کلام میں غالب کی سی رفعت نظر اور حالی کی سی نرمی و اقتادگی نہیں ہے، لیکن اس میں غیر معمولی وسعت جرات مندی ہے۔ اقبال مغرب کے ہیر و نہیں تھے مگر انھوں نے بہت کچھ مغربی ذرائع سے مستعار لیا ہے۔ یہی وجہ ہے کہ ان کی شاعری میں بین الاقوامی تاثر موجود ہے۔ اس موقع پر مزید دو ہستیوں کا حوالہ دینا بھی مناسب معلوم ہوتا ہے، یعنی شمس العلماء ڈاکٹر نذیر احمد دہلوی اور مولوی عبدالمجید شمس لکھنوی۔

اپنی کہانیوں کی کامیابی و مقبولیت کے بعد حافظ نذیر احمد حالی کی شاعرانہ شہرت سے متاثر ہو کر اپنی زندگی کے آخر میں اردو شاعری کی طرف بھی متوجہ ہوئے تھے، لیکن وہ اس میدان کے مرد ثابت نہ ہو سکے۔ نذیر احمد اپنی کہانیوں کے باعث اردو ادب میں زندہ ہیں، لیکن ان کی شاعری ان کے نام کے باعث زندہ ہے۔ یہ بھی حالی کے اثر کے باعث تھا۔ شمس لکھنوی اردو شاعری کی طرف مائل ہوئے۔ شمس لکھنوی نے حالی کے 'مستدس' کی نقل میں اپنا مستدس زمانہ اور اسلام کے نام سے لکھا تھا جو بالکل ناکام رہا۔ لیکن شمس لکھنوی نے اردو شاعری

میں ایک نئے اسلوب کا اختراع کیا۔ انھوں نے شبکسپیئر کے قوافی و بحر سے معرّاد راموں کی نقل میں بحر و قوافی سے معرّاد اردو نظمیں لکھیں۔ انھوں نے اپنے معروف ماہنامہ 'دلگداز' لکھنؤ میں (ستہ ۱۹۳۱ء میں) اپنی 'فلپانا' نامی ناول اُسی آزاد شاعری کے طرز پر شائع کی۔ اس طرح شتر اردو شاعری میں نظم آزاد کے بانی تھے۔

۱) 'جدید اردو شاعری' از پروفیسر سروری، نذیر احمد اور شتر، ص ۲۹-۳۸۔ ماہنامہ 'کاروال'، لاہور، سالنامہ ۱۹۳۲ء، اردو، از مولوی عبدالحق]۔



(۱۱)

دور، ششم

ترقی پسند شاعری، حقیقت نگاری

عہد جدید میں بے شمار اچھے اردو شعرا برصغیر جنوبی ایشیائیں موجود رہے ہیں مگر ان سب کا ان اوراق میں احاطہ کرنا ممکن نہیں ہے۔ لہذا ہم نے صرف حسب ذیل شعرا کو تفصیلی ذکر کے لیے منتخب کیا ہے، دیگر شعرا کا محض حوالہ دینا ممکن ہو سکے گا۔ اس باب کے آخر میں ہم ترقی پسند شعرا کا ذکر کریں گے، یعنی فیض، ن، مراد، مجاز، مخدوم محی الدین، احمد ندیم قاسمی، احمد فراز، جذبی، میراجی، مجنوں گورکھپوری اور جان نثار اختر وغیرہ۔ حسب ذیل غزل گو شعرا جو معروف نظم نگار بھی ہیں، امتیازی حیثیت کے حامل ہیں۔

(۱) علامہ اقبال، (۲) احسان دانش (۳)، ریاض خیر آبادی۔ (۴) مضطر خیر آبادی۔ (۵) دل شاہ بھارت پوری (۶) عزیز لکھنوی، (۷) ثاقب اکبر آبادی (۸) حبیب ملک پوری (۹) یاس عظیم آبادی (۱۰) جوش ملیح آبادی (۱۱) حسرت موہانی (۱۲) اصغر گوندوی (۱۳) فانی بدایونی (۱۴) جگر مراد آبادی (۱۵) سیما اکبر آبادی (۱۶) حفیظ جالندھری (۱۷) فراق گورکھپوری، ناصر کاظمی، وغیرہ۔ جگہ کی تنگی کے باعث ہمیں بعض دیگر معروف اردو شعرا کے ذکر کو چھوڑنا پڑا، مثلاً اختر لکھنوی، صفی لکھنوی، آرزو لکھنوی، سائل دہلوی، آغا شاعر دہلوی، آسن مارہروی، نوح ناروی، اختر میرٹھی، آسی الدی، جوہر رامپوری، حفیظ جوہر پوری، ثاقب بدایونی، محشر لکھنوی، وحشت کلکتوی، صفدر مرزا پوری، حکیم آشفتم لکھنوی، قمر بدایونی، بیخود دہلوی، اختر شیرانی، طاب باغپتی، اکبر حیدری، الطاف مشدی، نیرنگ انبالوی، اختر جونا گڑھی، روش صدیقی، کیفی دہلوی، جوالا پرشاد برقی لکھنوی، درگا سہائے سرور، تلوک چند محروم، نوبت رائے نظر، علی سردار جعفری، اختر صہبائی، علی اختر حیدر آبادی، مرزا ارشد گورگانی دہلوی، فاروق احمد، محشر بدایونی، وغیرہ ممبر صدر شعرا کی ایک کثیر تعداد موجودہ بیسویں صدی عیسوی کے پچھلے نصف حصے میں فوت ہو چکی اور بعض شعراء دوسرے نصف حصے کے شروع کے برسوں میں اللہ کو پیارے ہو گئے۔ سید محمد جعفری مزاحیہ شاعری میں معروف تھے۔

①

ڈاکٹر علامہ شیخ محمد اقبال سیالکوٹی

علامہ اقبال سیالکوٹ میں ۱۸۷۲ء (۱۲۹۹ھ ہجری) میں پیدا ہوئے تھے۔ وہ ایم اے پی ایچ ڈی (فلسفہ) اور باریٹ لاک کی ڈگریوں کے حامل تھے۔ اقبال اردو شاعری میں ایک ایسے ممتاز دور کے بانی ہیں جس کی خصوصیات علوئے تخیل اور فلسفیانہ انداز فکر ہیں۔ وہ اپنے زمانے کی مع اُس کے جملہ خصال کے پیداوار تھے۔ اسی کے ساتھ ساتھ وہ ایک جدید فکری اسلوب، ذہنی ارتفاع اور ادب لطیف کے عہد نو کے معمار بھی تھے۔ اُنھوں نے انٹرمیڈیٹ کا امتحان عربی اور انگریزی میں اسکالرشپ کا لچ سیالکوٹ سے امتیاز کے ساتھ پاس کیا تھا۔ اقبال نے اسی کالج میں عربی اور فارسی شمس العلماء مولوی سید میر حسن سے پڑھی تھیں۔ اور فلسفہ میں بی اے کی ڈگری گورنمنٹ کالج لاہور سے لی تھی۔ اُس وقت اُس کالج میں فلسفہ کے پروفیسر علی گڑھ کی شہرت والے معروف پروفیسر آرنلڈ تھے، جو بعد کو سر آرنلڈ کہلائے۔ علی گڑھ میں پروفیسر آرنلڈ نے مولانا شبلی کے ادبی ذوق کو بچتہ کرنے میں مدد دی تھی اور بعد کو لاہور میں اُنھوں نے وہی کام اقبال کے ساتھ کیا۔ اس طرح اردو کے دو عظیم مفکرین آرنلڈ سے متاثر ہوئے تھے جس کا ثبوت اقبال کی نظم 'نالہ فراق' ہے۔ اقبال کی فلسفیانہ شخصیت آرنلڈ ہی کی صحبت میں استوار ہوئی تھی۔ اُس وقت بعض دہلوی و لکھنوی شعرا لاہور میں جمع ہوئے تھے جن میں مرزا ارشد گورگانی دہلوی اور میرناظر حسین ناظم لکھنوی بھی تھے، اور جن کی تحریک و ترغیب لاہور کے بازار کیمیا میں ایک مشاعرہ منعقد ہوا تھا جس میں اقبال نے بھی شرکت کی تھی۔ اقبال کے بذریعہ خط و کتابت داغ کے شاگرد ہونے سے پیشتر، وہ ارشد گورگانی سے متاثر ہوئے تھے۔ اقبال کی شاعری بڑی حد تک غالب سے متاثر ہے۔ داغ کے انتقال کے بعد اقبال نے اپنے مرحوم استاد کی توصیف میں ایک نہایت عمدہ نظم کہی تھی، لیکن اس سے بھی کہیں بہتر نظم اقبال کی 'مرزا غالب' ہے۔

اقبال کی قومی شاعری کا آغاز اُن کی نظم 'نالہ یتیم' سے ہوا تھا جس کو اُنھوں نے خود ۱۸۹۹ء میں انجمن حمایت اسلام لاہور کے سالانہ جلسہ میں پڑھا تھا۔ اس کے بعد اُنھوں نے اسی انجمن کے بعد کے سالانہ جلسوں میں اپنی بعض اور نظمیں مثلاً 'ابر گہر بار' اور 'فریاد امت' وغیرہ پڑھ کر سنائی۔ گرامی نے حسب ذیل عمدہ فارسی شعرا اقبال کی تعریف میں کہا تھا ہے

در دیدہ معنی نگہاں حضرت اقبال پیہر می کرد و پیہر نتواں گفت

ای زمانے میں اقبال کی ملاقات مشہور اردو ماہنامہ 'مخزن' لاہور کے مدیر سر شیخ عبدالقادر سے ہوئی تھی۔ جب اقبال یورپ میں تھے تو انھوں نے شاعری ترک کرنے کا ارادہ ظاہر کیا تھا لیکن وہ سر عبدالقادر ہی کے مشورے اور حوصلہ افزائی سے اس سے باز رہے تھے۔ اقبال کی بعض بہترین نظمیں مثلاً 'ہمالہ' اور 'تصویر درد' وغیرہ پہلے رسالہ 'مخزن' ہی میں شائع ہوئی تھیں۔ اقبال پہلے اورینٹل کالج اور پھر گورنمنٹ کالج لاہور میں پروفیسر رہے تھے۔ ۱۹۰۵ء میں وہ اپنی اعلیٰ تعلیم کے حصول کے لیے یورپ گئے۔ انھوں نے اپنے مضمون 'ایران اور مابعد الطبیعیات' پر پی ایچ ڈی کی ڈگری حاصل کی، نیز بیرسٹری کا امتحان پاس کیا۔ انھوں نے خصوصیت سے شوپنہار، ہیگلی، کانٹ، برگساں، لایبشیکسٹر بائرن اور براؤننگ کا مطالعہ کیا تھا۔ یورپ ہی میں اقبال کی ملاقاتیں پروفیسر براؤن اور ڈاکٹر نکلسن سے ہوئی تھیں۔ ثانی الذکر ہی نے 'اسرار خودی' کا انگریزی ترجمہ کر کے اقبال کو مغرب سے متعارف کرایا تھا۔ اور یورپ ہی سے اقبال کو فارسی شاعری میں شہرت و مقبولیت حاصل ہوئی۔

اقبال نے بہترین شاعری فارسی میں کی ہے۔ اردو میں فطری طور پر اس کے محدود ہوتے کے باعث ان کی شاعری کا اسلوب مجبوراً کچھ ہندی پاکستانی سا رہا، لیکن اس کے برعکس اپنی فارسی شاعری کے ذریعہ سے اقبال نے تمام ملت اسلامیہ کو مخاطب کیا ہے۔ ۱۹۰۸ء میں اقبال برصغیر کو واپس آئے اور قانونی پیشہ اختیار کیا۔ سر عبدالقادر نے اقبال کی شاعری کو تین ادوار میں تقسیم کیا ہے۔ (۱) ان کی شعر گوئی کے آغاز سے ۱۹۰۵ء میں ان کے یورپ کو جانے تک (۲) ان کا زمانہ مہتمم یورپ، اور (۳) ۱۹۰۸ء کے بعد سے لے کر، جبکہ وہ یورپ سے واپس آئے تھے، آخر تک۔ اقبال نے بھی اپنی شاعری کا آغاز غزل سے کیا تھا۔ وہ داس، اور غالب دونوں کے اسلوب میں کامیاب تھے۔ اپنی ابتدائی قومی اور وطنی نظموں، مثلاً 'ہندوستان ہمارا'، 'دہائے درد'، 'ہمالہ' اور 'تصویر درد' وغیرہ میں اقبال نے قوم پرستی کا اظہار شدت سے کیا ہے۔ ان نظموں کے علاوہ، اقبال کی ابتدائی شاعری کا ایک حصہ مغربی شعرا مثلاً ٹینیسن، ایمرسن اور گوٹے کے کلام سے متاثر رہا ہے۔ انھوں نے ایسی نظمیں خاص طور پر بچوں کے لیے لکھی تھیں۔

اقبال نے اردو شاعری میں فطرت نگاری کے مضامین کو بڑی وسعت دی، جس کا آغاز میر حسن، میر انیس، نظیر اکبر آبادی، حالی، آزاد اور اسماعیل میرٹھی نے کیا تھا۔ اقبال کی ایسی نظموں کی بہترین مثالیں ان کی نظمیں 'ہمالہ'، 'گل رنگین'، 'ابر کسار'، 'آفتاب صبح'، 'پیام صبح'، 'چاند' اور 'صبح کا ستارہ' وغیرہ ہیں۔ ان کی جذباتی نظموں میں بہترین 'مرزا غالب'، 'داس'، 'تصویر درد' اور 'کنارِ راوی' ہیں۔ اقبال عظیم

مفکر تھے اور ان کے فکر کی گہرائی ان کی مختصر ترین نظموں سے بھی آشکارا ہے۔ اقبال نے کچھ مزاحیہ نظمیں بھی کہی ہیں جن سے ان پر اکبر کے اثر کا پتا چلتا ہے۔ اگرچہ آزادی الحقیقت جدید اردو شاعری کے بانی تھے، لیکن ان کی نظموں میں قومی عنصر کے فقدان کے باعث، ان کی نظمیں حالی کی نظموں سے کمتر درجے کی شمار ہوتی ہیں۔ اردو تذکروں کے ماسوا، موجودہ اور بعد کو آنے والی نسل شاید آزاد کو شاعر کی حیثیت سے قبول بھی نہ کرے، لیکن آزاد کے برعکس حالی کی شاعری، اس کی سادگی اور پھیکے پن کے باوجود، ہمیشہ زندہ رہے گی کیونکہ اس میں اسلام اور مسلمانوں کی نمائندگی کی گئی ہے۔ اس طرح حالی ایک نئی قوم کے معمار تھے۔ اسماعیل میرٹھی کی شاعری کی روح بھی وہی ہے جو حالی کی شاعری کی تھی۔ لیکن اکبر ایک قدیمت پسند شاعر تھے اور جدت خیال و بیان کے معاملے میں حالی کے ہم نواز نہ تھے۔ وہ چاہتے تھے کہ مسلمان جدید طرز زندگی کی پیروی میں اپنی بنیادی روایات کو من و عن قائم رکھیں۔ وہ ماحول کے ہر تغیر کے ساتھ مسلمانوں کی نقالی کے سخت مخالف تھے۔ اپنی ابتدائی شاعری میں اقبال نے حالی کی شاعری کو اپنے لیے نمونہ بنایا، جبکہ وہ ایک قومی شاعر تھے۔ قومی نظموں کے علاوہ، اقبال کی نظمیں کُل زنجیں، خفتگان خاک سے استفسار، شمع، رماہ نو، انسان، بزم قدرت، اور بچہ اور شمع، وغیرہ ساری کائنات سے مخاطب ہیں۔ اقبال کی شاعری کا یہ دور ان کی نظم، التجائے مسافر، کے ساتھ ختم ہو گیا۔

اقبال کی شاعری کے دوسرے دور کا تعلق یورپ سے ہے۔ اسلامی فلسفہ کی تحقیق نے انھیں صحیح اسلام اور اس کی عظمت سے روشناس کرایا۔ ان کے وسیع مطالعہ نے ان کے ہندوستانی قومیت کے تنگ نظریے کو بدل کر ان کو وسیع ترین الاقوامی اسلامیت کا مان بنا دیا۔ اپنے ان خیالات کے اظہار کی خاطر، اقبال نے فارسی زبان کا سہارا لیا کیونکہ اس میں وسعت بیان بہت تھی۔ یورپ سے واپسی کے بعد، اقبال نے فارسی شاعری کی طرف زیادہ توجہ کی، اگرچہ انھوں نے اردو شاعری کو بالکل ترک نہیں کیا۔ آخر کار اقبال سیرت رسول آخر الزماں اور نظریہ اسلام کی جانب پلٹے اور مستقلاً وہیں کے ہو کے رہ گئے۔ یہ نظریہ اقبال کی نظموں کا مستقل موضوع بن گیا جس کی ترویج ان کا مقصد حیات تھا۔ ان کی شاعری کے آخری دور میں ہیں اردو کی چار یا پانچ طویل نظمیں ملتی ہیں، باقی چھوٹی چھوٹی ہیں۔ ان سب کو چار حصوں میں تقسیم کیا جاسکتا ہے۔ (۱) قومی اور وطنی (۲) معاشرتی و اخلاقی (۳) فلسفیانہ اور (۴) تاریخی۔ پہلی مد کی بڑی نظمیں 'شکوہ'، 'جواب شکوہ'، 'خضر راہ' اور 'طلوع اسلام' ہیں۔ ذکر کے قابل چھوٹی نظمیں 'ترانہ ملی'، 'وطنیت'، 'خطاب بہ نوجوانان اسلام' اور 'مسلم' ہیں۔

اقبال مغربی تہذیب سے متاثر تھے، لیکن انھوں نے اپنی نظموں میں مغربی مفکرین مثلاً شوپنہاؤس، ٹالسٹائی، کارل مارکس، ہیگلی، آسٹائن، بارن، ہٹوفی، آگسٹس، کومیٹ، گوٹے، برگساں، لاخ، کانٹ، براؤننگ اور شیکسپیر کے خلاف تنگ نظری و تعصب کا مظاہرہ نہیں کیا۔ اقبال کا مذہب کائنات سے

محبت تھا۔ انسانی معاملات میں، وہ نہ کسی کے دوست تھے نہ دشمن۔ جہاں تک عقاید کا تعلق تھا، وہ صوفی مشرب رکھتے تھے۔ ان کی زندگی ایک مسلمان کی زندگی تھی۔ یورپ سے اقبال نے عمل کا سبق سیکھا جسے انھوں نے اپنی قوم کو اپنی فارسی اور اردو شاعری کے ذریعہ سے پہنچایا۔ اقبال کی آخری شاعری مولانا روم کے اسلامی فلسفہ سے بہت متاثر تھی۔ حقیقت تو یہ ہے کہ اقبال کی ذہنیت ہی 'مثنوی معنوی' اور دیوان شمس تبریزی پر استوار ہوئی تھی۔ وہ رومی سے اس حد تک متاثر تھے کہ انھوں نے اپنی دونوں مثنویوں 'اسرار خودی' اور 'رموز بخودی' کو 'مثنوی معنوی' ہی کی بحر میں لکھا ہے۔ اقبال کا فلسفہ خودی بھی رومی کے فلسفہ سے ماخوذ تھا۔

۱۹۰۸ء میں لندن سے واپسی پر اقبال نے نظریہ پان اسلام کو جس کی پہلے سید جمال الدین افغانی، مرزا آقاخان کرمانی، شیخ محمد عبدہ اور سلیم حلیم پاشا نے ترویج کی تھی، فروغ دیا۔ پہلی جنگ عظیم کے دوران ۱۹۱۶ء میں انھوں نے اپنی پہلی فارسی مثنوی 'اسرار خودی' شائع کی جس کی اشاعت سے اقبال کے خلاف احتجاج کا ایک طوفان برپا ہو گیا، نتیجتاً انھیں اس میں سے بعض قابل اعتراض اشعار حذف کرنے پڑے۔ ۱۹۱۸ء میں ان کی دوسری فارسی مثنوی 'رموز بخودی' شائع ہوئی۔ ۱۹۲۲ء میں اقبال کو سر کا خطاب ان کی ادبی خدمات کے صلے میں حکومت ہند کی جانب سے عطا ہوا۔ ۱۹۲۳ء میں ان کا تیسرا فارسی دیوان 'پیام شرق' کے نام سے شائع ہوا، جس کو اقبال نے شاہ افغانستان امان اللہ خان کے نام مبعون کیا تھا۔ ان کے باقی ماندہ دونوں فارسی کارنامے 'زبور عجم' اور 'جاوید'۔ ۱۹۳۱ء میں علامہ اقبال نے لندن میں گول میز کانفرنس میں اور بیت المقدس میں پان اسلامک کانفرنس میں شرکت کی۔ بعد ازاں افغانستان کے بادشاہ نادر شاہ نے اپنے ملک میں تعلیمی اصلاحات کے بارے میں مشورے کے لیے کابل آنے کی علامہ اقبال کو دعوت دی جس کے شکریہ کے طور پر انھوں نے اپنی نسبتاً مختصر نظم 'جنون مسافر' ۱۹۳۲ء میں شائع کی۔ اپنی زندگی کے آخر میں، اقبال روز بروز ہندوستان میں اسلامی سیاست میں موٹا ہوتے گئے، جس کی گراگرمی میں انہوں نے برطانوی ہند کی حکومت کو اپنا 'سر کا خطاب' بھی واپس کر دیا تھا۔ علامہ اقبال عربی، فارسی، اردو، انگریزی اور جرمن زبانوں کے علاوہ پختوری بہت سنسکرت بھی جانتے تھے۔ علامہ اقبال کے اردو کارنامے حسب ذیل ہیں:۔

۱۔ 'بند در'۔ بال جبریل، ضرب کلیم۔ اور 'معانِ حجاز'۔ علامہ اقبال نے شاعری میں سے جمالیاتی عنصر کو محض انسانی زندگی سے قریب تر کر دیا، حتیٰ کہ انھوں نے اپنی غزلوں سے بھی نظموں کا کام لیا۔ اقبال 'تبعیہ' تجزیاتی شاعری کے موجد تھے۔ وہ تصوف کے خلاف نہیں تھے بلکہ اسلامی تصوف میں نوافلاطونیت کی مخالفت کرتے تھے جو اسلامی جدوجہد کی مانع تھی۔ اس کے برعکس وہ تو خود ایک اسلامی صوفی شاعر تھے، جو جدوجہد میں متحرک تصوف کے خلاف باعمل و متحرک تصوف کی تبلیغ کرتے تھے۔ علامہ اقبال کی وفات ۱۹۳۸ء

میں ہوئی اور وہ لاہور کی شاہی مسجد کے پہلو میں فن ہوئے (ماہنامہ عالمگیر، لاہور سالنامہ ۱۹۳۹ء) اقبال اور تصوف، از مولوی ساجد حسن قادری۔ ماہنامہ سہیل، علی گڑھ سالنامہ ۱۹۲۶ء، جبریل مشرق، از آل احمد سرور صدیقی۔ ماہنامہ عالمگیر، لاہور، اپریل نمبر ۱۹۲۸ء مضمون از پروفیسر حامد حسن قادری، اگرہ۔ مجید اردو شاعری، از پروفیسر عبدالقادر سروری، اقبال، ص ۲۰۰-۲۰۱ رسالہ اردو، نئی دہلی، اقبال نمبر، اکتوبر ۱۹۳۸ء رتقی پسند ادب، از عزیز احمد، حیدرآباد دکن ۱۹۲۵ء ص ۱۰۹-۱۱۰ علامہ اقبال کا نمونہ کلام

میری نوائے پریشاں کو شاعری نہ سمجھ
اوروں کا ہے پیام اور میرا پیام اور ہے
تیری بندہ پرور کی گمیرے دن گذر رہے ہیں
فلک نے اُن کو عطا کی ہے خواجگی کہ جنہیں
کافر کی یہ پہچان کہ آفاق میں گم ہے
اچھا ہے دل کے ساتھ ہے پاسبانِ عقل
کہ میں ہوں محرم رازِ درونِ مینحانہ
عشق کے درد مند کا طرزِ کلام اور ہے
نہ گلہ ہے دوستوں کا، نہ شکایتِ زمانہ
خبر نہیں روش بندہ پروری کیا ہے
مومن کی یہ پہچان کہ گم اس میں ہیں آفاق
لیکن کبھی کبھی اسے تنہا بھی چھوڑ دے

۲

احسان دانش کا نذرِ حلوٰی

احسان دانش کا نذرِ حلوٰی میرٹھ دیوپی انڈیا میں پیدا ہوئے تھے لیکن انھوں نے زندگی لاہور میں بسر کی۔ احسان دانش کو یہ غیر معمولی عظمت حاصل تھی کہ وہ ایک ادنیٰ اور معمولی مزدور رہے تھے۔ یہی وجہ ہے کہ ان کی شاعری کے ایک ایک حرف سے خلوص، صداقت و حقیقت نکلتی تھی۔ اس طرح وہ مزدوروں اور غریبوں کے سچے ترجمان تھے۔ ان کے جذبات و احساسات حقیقی اور ان کے ذاتی تجربات پر مبنی تھے، جن کو انھوں نے اپنی نظموں مثلاً 'مزدور کی عید'، 'مزدور کی دیوالی'، اور 'برسات اور مزدور' وغیرہ میں بیان کیا ہے۔ اپنی نظم 'باغی کا خواب' میں احسان نے دنیا دار مولوی کی اس طرح خبر لی ہے :-

اُن کے ایمانِ الٰہی رخنے تھے وفا میں داغ تھے
دل تھا ناقص، دامن صدق و صفائیں داغ تھے
خانقاہوں میں دیوں کا مدعا بکتا رہا
مدتوں اُن کی جُکانون میں خدا بجتا رہا
اسی طرح اپنی نظم 'اپنے شکاری دوست' میں احسان انسانی سوسائٹی کے درندوں سے جنگل کے درندوں کو یہ کہہ کر بہتر بتاتے ہیں :-

یہ کبھی آبا دیوں میں آ کے غراتے نہیں
یہ کسانوں اور مزدوروں کا حق کھاتے نہیں

ان سے بڑھ کر وہ درندے ہی شقی دل گرگِ خو
 چوس لیتے ہیں جو مزدوروں کی شہ رگ کا لہو
 ان سے بڑھ کر وہ درندے ہیں جو عشرت کے لیے
 دام پھیلاتے ہیں بیواؤں کی عصمت کے لیے
 احسان دانش فطرت نگار بھی تھے، حقیقت نگار بھی اور انقلابی بھی۔ اُن کا مشاہدہ نہایت نیرنگ اور انہوں
 نے اقتصادی نامساوات، حق شناسی اور عدل و انصاف کے فقدان اور غیر انسانی بے تعلقی و جیسی پرکڑی ضرب
 کاری کی ہے۔ اسی لیے احسان 'ترقی پسند' دانشوروں میں چنداں مقبول نہیں رہے، لیکن وہ اپنے ان ناقدین سے
 کہیں زیادہ سچے اور پُر خلوص و ترقی پسند، شاعر تھے۔ سچے سچائے کردار میں آرام دہ گریبوں پر بیٹھ کر محنت کش
 طبقے کی رہ نمائی کا دعویٰ کرنا اور بات ہے اور احسان دانش کی طرح خود مزدوروں میں شامل ہو کر حقیقت نگاری بالکل
 دوسری چیز ہے۔ احسان کے تغزل کا نمونہ :-

ہماری رشنا جو یوں کو دعا دے !
 تیرے ناز کو بے نیازی سکھا دی
 میری آرزو ہے وہ تعمیرِ خستہ !
 دفنانے بنائی، تقافل نے ڈھا دی
 ترے حسن کی آتشیں چشموں کو !
 جگر نے سراہا، نظر نے دعا دی
 رہا گرچہ احسان دشمنِ زمانہ !
 مٹے اس طرح اُن پر، ہستی مٹا دی
 احسان دانش کا ستر سال کی عمر میں لاہور میں انوار مارچ ۱۹۸۳ء اور پیر ۲۲ مارچ ۱۹۸۲ء کی درمیانی شب
 کو انتقال ہو گیا۔

اُن کا مزید نمونہ کلام

حدیثِ ادب :-

سیماب وار ہے نگہِ بیقرار کیوں !
 اللہ کون زینتِ محفل نہیں رہا
 ہر گ و پے میں سراپت کر رہا، اضطراب
 زندگی کا راز پاتا ہوں تمہاری یاد میں
 جہیں پر گردِ رہِ عشق، لب پر مہرِ سکوت
 دیارِ غیر میں پھرتا ہوں آشتی کے لیے
 یہ بات کہاں بزمِ شبتانِ حرم میں
 احسان جو نا کردہ گناہوں میں مزا ہے
 آتشِ خاموش :-

وہ شوق کیا جو رہے سوچِ تمتا تک
 وہ درد کیا جسے دل پر بھی اختیار نہ ہو
 وہ کیا حیات جو مجبورئی حیات نہیں
 وہ موت کیا ہے جو ہستی کی یادگار نہ ہو
 جو سانسِ رُک کے نہ آئے وہ ننگِ سینہ ہے
 وہ دل جنازہ دل ہے جو بیقرار نہ ہو
 پھر دیکھو دی کرے فرائضِ عقل خود ہی کے
 ہٹا دے اس سببِ باطن کا پیرا خانہ دل سے

’چراغِ اُغال‘۔

اُن کے جاتے ہی کیا ہوا دل کو
وہ سو کر اُٹھ رہے ہیں اللہ اللہ کیا نظر ہے
معطر سانس، چہرہ زنگ لگی، متنی بھری آنکھیں
ہماری رضا جوئیوں کو دما دے
رہا گرچہ احسانِ دشمنِ زمانہ
شمع سی جھلملائی جاتی ہے
قیامت نے ابھی کروٹ بد لکر سُر اُجھا رہے
جوانی ہے کہ ایک سیلاب زنگ و لکڑ کا دھا رہے
تیرے ناز کو بے نیازی سکھادی
مٹے اس طرح اُن پر ہستی مٹادی

(۳)

نیامِ العصرِ نثری سید ریاض احمد ریاض خیر آبادی !

ریاض مولوی سید طفیل احمد کے بیٹے تھے اور خیر آباد ضلع سہارن پور، یوپی، انڈیا، میں ۱۹۲۳ء میں پیدا ہوئے تھے اور ۱۹۳۲ء میں فوت ہوئے۔ وہ امیر مینائی کے معروف شاگرد تھے۔ انھیں ریاست محمود آباد (اردو) سے وظیفہ ملتا تھا اور وہ ’ریاض الاخبار‘ اور ’گلکدہ ریاض‘ کے ایڈیٹر رہے تھے۔ اگرچہ ریاض امیر مینائی لکھنؤی کے شاگرد تھے لیکن انھوں نے پیرویِ داغ دہری کی کی۔ وہ رباعی شاعری کے استاد اور فخریات کے ترجمان تھے۔ حالانکہ ریاض ذاتی طور پر عسرت و افلاسی میں رہے لیکن ان کی شاعری انبساط و نشاط کی منظر تھی۔ اُن کے کلام میں شروع سے آخر تک مسرت و شادمانی، بے فکری و زندہ دلی ہے انھوں نے جوانی، حُسن، محبت و وارفتگی کے گیت گائے۔ وہ اردو شاعری کے مسلمہ شاعر فخریات تھے، لیکن انھوں نے خود کبھی شراب کو ہاتھ نہیں لگایا مولوی عبدالسلام ندوی نے نہایت ہٹ دھرمی و بے انصافی سے اپنے ’تذکرہ شعرا ہند‘ میں اس حقیقت سے انکار کیا ہے کہ ریاض نہ صرف ایک عظیم شاعر تھے بلکہ وہ ایک بڑے نثر نگار بھی تھے جس کی شاہد اُن کی تصانیف ’ریاض الاخبار‘، ’گلکدہ ریاض‘، ’دلیلِ کل‘، ’دقتنہ‘، اور ’عطرِ قنہ‘ وغیرہ ہیں۔ شروع شروع میں ریاض امیر لکھنؤی کے شاگرد ہوئے تھے۔ اکبر الہ آبادی کی طرح ریاض خیر آبادی بھی سرسید کی پالیسیوں کے مخالف تھے [’مختصر تاریخ ادبِ اردو‘، از پروفیسر اعجاز الہ آبادی، نیورسٹی، ۱۹۳۵ء۔ ماہنامہ ’نگار لکھنؤ‘، فروری ۱۹۳۶ء۔ ماہنامہ ’الناظر‘، لکھنؤ، اکتوبر ۱۹۳۲ء۔ ماہنامہ ’عالمگیر‘، لاہور، اپریل نمبر ۱۹۳۹ء]۔

ریاض کا نمونہ کلام

شونہی سے ہر شگونے کے ٹکڑے اُڑا دے
جس غنچہ پر نگاہ پڑی، دل بنا دیا !
ہم بند کئے آنکھ تصور میں پڑے ہوں
ایسے میں کوئی چہم سے جوا جائے تو کیا ہو؟

اس طرح کہ گھنگھر کوئی چھاگل کا نہ لے
عالم ہو میں کچھ آواز سی آجاتی ہے
جب چھم سے چلیں، گود میں چپکے سے اٹھلے
چپکے چپکے کوئی کتاب ہے فسانہ دل کا

(۴)

افتخار الشعراء سید افتخار حسین مضطر خیر آبادی

مولانا سید حافظ احمد حسین رضوی کے فرزند مضطر خیر آباد (ضلع سیتا پور، یوپی، انڈیا) میں ۱۸۶۵ء میں پیدا ہوئے اور گوالیار میں ۱۹۲۶ء میں فوت ہوئے تھے۔ مضطر کی والدہ مشہور صوفی بزرگ مولانا فضل حق خیر آبادی کی دختر اور شمس العلماء عبدالنقی خیر آبادی کی چھوٹی بہن تھیں۔ مضطر اپنی ہی فاضلہ و شاعرہ والدہ کے شاگرد تھے اور کچھ عرصے تک وہ امیر مینائی کے بھی شاگرد رہے تھے۔ وہ ریاست ٹونک (راجپوتانہ) کے نواب ابراہیم علی خاں کے استاد رہے، جنہوں نے مضطر کو کئی خطابات دئے تھے۔ مضطر بھوپال، اندور، گوالیار اور رامپور کی ریاستوں میں محطریٹ رہے۔ وہ نہایت عمدہ شاعر اور ماہر موسیقی تھے [ماہنامہ سہیل، علی گڑھ، سالنامہ ۱۹۳۶ء] مضطر خیر آبادی، از سید جان نثار حسین اختر (مضطر کے بیٹے) [مضطر کا نمونہ کلام]

کسی کے دردِ محبت نے عمر بھر کے لیے خدا سے مانگ لیا انتخاب کر کے مجھے
مصیبت اور لمبی زندگانی سے بزرگوں کی دعا نے مار ڈالا
دل چرائے ہوئے دُریدہ نظر جاتا ہے کوئی ٹوٹے ہوئے اللہ کا گھر جاتا ہے

(۵)

اعتبار الملک لسان العصر حکیم الشعر آحکیم ضمیر حسن خاں دکن شاہ بھما پوری

دکن احمد حسن خاں کے بیٹے تھے اور شاہ بھما پور (روہیل کھنڈ، یوپی، انڈیا) میں ۱۸۷۵ء میں پیدا ہوئے تھے۔ وہ امیر مینائی کے شاگرد تھے، لیکن اُن کے کلام پر لکھنوی طرزِ شاعری کا اثر نہیں ہے۔ اُن کی غزلیں دلچسپ اور پُر اثر ہیں اور اُن کا اسلوب بیان عامیانه نہیں ہے۔ اُن کے کلام میں داخلیت، سوز و ساز و عنایت ہے۔ وہ اپنے عمدہ کے نہایت عمدہ و مقبول غزل گو شاعر تھے اُن کے مطبوعہ

دیوان کا نام ”نغمہ دل“ ہے۔ دل کا نمونہ کلام ہے
رات آنکھوں میں کٹ جاتی ہے دل پر وہ مصیبت ہوتی ہے
میں تارے گنتا رہتا ہوں جب دنیا غافل ہوتی ہے
راو طلب میں ٹھوکریں کھانے کے بعد بھی کتاب ہے عشقِ ترکِ تمنا نہ کیجئے!

نگاہ شوق رہی ہمزبانِ دل لیکن ! کسی طرح نہ بنا شرحِ آرزو کرتے
چند آبلہ پا وحشی کہتے ہوئے گزرے ہیں کانٹا کوئی مصلح کا بیکار نہیں ہوتا

(۶)

مرزا محمد بادی عزیز لکھنوی

مرزا محمد علی کے فرزند، عزیز لکھنوی ۱۸۸۲ء میں پیدا اور ۱۹۳۷ء میں فوت ہوئے تھے۔ وہ صفی لکھنوی کے شاگرد تھے اور عربی و فارسی میں مہارت تا قمر رکھنے کے علاوہ انگریزی زبان بھی خوب جانتے تھے۔ وہ فارسی اور اردو دونوں زبانوں میں شعر کہتے تھے۔ وہ لکھنوی اسکول ٹیچر تھے۔ پھر عثمانیہ یونیورسٹی، حیدرآباد دکن میں پروفیسر ہو گئے تھے۔ آخر عمر میں عزیز لکھنوی مہاراجہ محمود آباد کی اورینٹل لائبریری کے منتم ہو گئے تھے۔ وہ لکھنوی مدرسہ فکر کے معروف شاعر تھے اور اردو غزل میں یدِ طولی رکھتے تھے۔ وہ لکھنوی میں اپنے عہد کے مسلمہ استاد تھے۔ ان کے دیوان 'گلکدہ' کے علاوہ ان کا دوسرا مطبوعہ کا نام ان کے قصاید کا مجموعہ ہے جس کا نام 'صحیفہ' والا ہے۔ علامہ اقبال نے ان کے حسبِ ذیل شعر کو اردو کے بہترین پانچ اشعار میں شمار کیا ہے۔

اپنے مرکز کی طرف مائل پرواز تھا حسن

بھڑکتا ہی نہیں عالم تیری انگڑائی سے کا

اکبر الہ آبادی عزیز کے حسبِ ذیل شعر کے عوض اپنا پورا دیوان دینے کو تیار تھے۔

اور آثارِ عیاں چہرہ بیمار سے ہیں

جائے جائے اب آپ پشیمان ہوں گے

عزیز نہایت بد صورت انسان تھے لیکن وہ اتنے ہی باکمال اردو شاعر تھے۔ انہوں نے لکھنوی طرزِ شاعر کو زبردست سہارا دیا [مذاکراتِ نیاز، از نیاز فتحپوری، لکھنؤ موجودہ اکابر لکھنؤ]۔ عزیز لکھنوی کا نمونہ کلام

اُٹھ جائیں گے نگاہ سے پردے حجاب کے

وہ سنیں یا نہ سنیں، ہم تو سنا جاتے ہیں

کسی کا حال کسی پر عیاں نہیں ہوتا

وارفتگانِ حسن پہ کیا جانے کیا بنے

عرضِ مطلب بہ تمنا سکونِ دل ہے

ہے اُن کی بزم میں ہر شخص اپنے عالم میں

(۷)

مرزا ذاکر حسین شاقب اکبر آبادی قزلباش

شاقب اگر سے میں پیدا ہوئے تھے لیکن رہے وہ لکھنؤ میں مساجد محمود آباد کے بچوں کے اتالیق کی حیثیت سے۔ وہ بہترین اردو غزل گو شاعروں میں شمار ہوتے ہیں۔ اُن کا نمونہ کلام

باغباں نے آگ دی جب آشیانے کو میرے	جن پر تکیہ تھا وہی پتے ہوا دینے لگے
کننے کو مشت پر کی امیری تو تھی مگر	خاموش ہو گیا ہے چمن بولتا ہوا
گلشن بہار پر تھا، نشیمن بنا لیا	میں کیوں ہوا اسیر، میرا کیا قصور تھا؟
زمانہ بڑے شوق سے سُن رہا تھا	ہمیں سو گئے داستاں کتنے کتنے
کچھ نہ کچھ لے گئے سب اس در سے	دینے والے میرا بھلا نہ ہوا
مٹھیوں میں خاک لیکر دوست آئے وقتِ دُش	زندگی بھر کی محبت کا صلہ دینے لگے

(۸)

نواب فصاحت جنگ حافظ جلیل حسن جلیل مانک پوری

مولوی حافظ عبد الکریم کے فرزند جلیل مانک پور ر ضلع الہ آباد میں ۱۸۶۹ء میں پیدا ہوئے تھے اور امیر مینائی کے شاگرد اور جانشین تھے۔ کچھ عرصے تک جلیل رامپور میں 'امیر اللغات' کے آفس سیکریٹری رہے تھے۔ پھر وہ حیدر آباد دکن (جاگر شاعری میں نظام کے استاد مقرر ہو گئے۔ جلیل دو مطبوعہ دواوین کے مالک تھے۔ اردو غزل میں جلیل امیر مینائی کے اسلوب کے پیرو تھے۔ اپنی سلاست، سادگی، سہل انگاری و روانی کے باعث جلیل کی غزلیں نہایت مقبول ہوئیں۔ جلیل کا انتقال ۱۹۴۶ء میں ہوا تھا۔ اُن کا نمونہ کلام۔

جاتے ہو خدا حافظ، ہاں اتنی گُذارش ہے	جب یاد ہم آجائیں، ملنے کی دُعا کرنا
اب تو وعدے کی بھی مُددت ہو چکی	کب غریبوں کی دعا سے جائے گی؟
دل آنکھوں سے آزرہ ہے آنکھیں میں نظر سے	جس دن سے میری جان تیری صورت نہیں دیکھی

مرزا واجد حسین یاس عظیم آبادی

(یگانہ لکھنوی چنگیزی)

باس کے والد کا نام پیارے مرزا تھا اور وہ مولوی سید علی خاں بیتاب عظیم آبادی، شاد عظیم آبادی اور پیارے صاحب رشید لکھنوی کے شاگرد تھے۔ یاس کی تصانیف کے نام یہ ہیں: آیات و جہانی، نشر یاس، نثرانہ، اور غالب شکن۔ یاس عظیم آبادی میں ۱۸۸۲ء میں پیدا ہوئے تھے ۱۹۰۶ء میں وہ لکھنؤ آئے اور وہیں مستقل قیام پذیر ہو گئے۔ پھر وہ حیدر آباد (دکن) جا کر سب رجسٹرار ہو گئے۔ شروع میں ان کا تخلص یاس تھا، لیکن بعد کو اسے تبدیل کر کے یگانہ رکھ لیا ۱۹۰۲ء میں وہ مٹیہا برج کلکتہ بھی گئے تھے۔

یاس جب لکھنؤ میں تھے تو اپنی انا، ناپسندیدہ عادات اور غرور کے باعث بدنام ہو گئے اور جب لکھنوی شعرائے ان کی اور ان کی شاعری کی جانب سے منہ موڑا تو انھوں نے انتقام کا ایک عجیب طریقہ نکالا۔ انھوں نے غالب اور ان کی شاعری کے خلاف ایک نہایت نازیبا، اور غیر شریفانہ مہم کا آغاز کیا جس سے ہر کہ و مہ ان کا مخالف ہو گیا۔ اس طرح سے انھوں نے گویا غالب کے مداحین اور اپنے مخالفین کے جذبات کو مجروح کرنے کی سبیل نکالی۔ نتیجہ یہ ہوا کہ وہ عام طور پر رسوا ہو گئے اور ان کا نام معقول اردو شعراء کی فہرست سے خارج کر دیا گیا۔ ورنہ یگانہ عمدہ جدید کے بہترین اردو غزل گو شعراء میں سے ایک تھے۔ ان کے کلام میں گہری معنویت، داخلیت خیال آفرینی، زبان پر قدرت، روانگی، سادگی و سلاست بیانی موجود ہیں۔ ان کی غزلوں میں غضب کا طرز اور نیکھاپن ہے۔ ان کو رباعی نویسی میں بڑی مہارت حاصل تھی جو بہت معنی خیز ہیں۔ ان کی بعض غزلیں کلام آتش کی طرح نہایت مؤثر و کامیاب ہیں۔ اکبر الہ آبادی ظریف لکھنوی اور احمق پھپھوندوی کی طرح یگانہ نے بھی شاعری میں روزمرہ کی عامیانہ زبان کو متعارف کرنے کی کوشش کی ہے۔ ان کا نمونہ کلام

اپنی طرف سے شک نہ کر نیت کار ساز میں

دنیا سی دنیا ہے تو کیا یاد کریں گے

ہوتا ہے بند ایک در کھلتے ہیں صد ہزار در

بہ رات ہوئی صبح کو ایک خواب فراموش

شبیر حسن خاں جوش ملیح آبادی

جوش ملیح آبادی کے قریب قصبہ کنول بار (یوپی، انڈیا) میں ۱۸۹۲ء میں پیدا ہوئے اور ۸۸ سال کی عمر میں اسلام آباد کے ہسپتال میں دوشنبہ ۲۲ فروری ۱۹۸۲ء کو فوت ہوئے۔ وہ اردو کے بہترین غزل گو اور نظم گو شعراء میں سے ایک اور نہایت جدت طراز تھے۔ اردو شاعری میں وہ 'جدیدیت' کے معماروں میں سے تھے۔ ان کے والد کا نام نواب بشیر احمد خاں بشیر، دادا کا نواب محمد احمد خاں احمد اور پردادا کا نام نواب حسام الدولہ تنویر جنگ فقیر محمد خاں گویا (خواجہ وزیر شاگرد) تھا۔ اس طرح شاعری کئی نسلوں سے ان کی وراثت میں چلی آتی تھی۔ شروع میں برائے چندے جوش عزیز لکھنوی کے شاگرد رہے۔ ہر چند کہ جوش کو عربی و فارسی کی اعلیٰ تعلیم نہیں ملی تھی لیکن انھوں نے سینٹ پیٹرز کالج آگرہ میں سینئر کیمبرج تک انگریزی پڑھی تھی۔ ان کے تمام مذکورہ بالا بزرگ صاحبان دیوان تھے۔

دس سال سے زیادہ عرصے تک جوش حیدر آباد دیوید پورٹی (دکن) میں دارالترجمہ کے ادبی ناظر رہے تھے۔ نظم طلباء نے بھی پہلے اس جگہ پر کام کیا تھا۔ لیکن جوش بالآخر حیدر آبادی سوسائٹی کی سازشی روایت کو برداشت نہ کر سکے اور استعفا دیکر واپس چلے آئے۔ حیدر آباد (دکن) سے واپس آکر وہ دھولپور گئے جہاں سے انھوں نے ایک اردو ماہنامہ جاری کیا جس کو وہ دہلی لے گئے اور اس کا نیا نام 'کلیم' رکھا اور جو آخری ملیح آبادی سے شائع ہوا۔ جوش کی شاعری دو حصوں میں تقسیم کی جاسکتی ہے (۱) غنائی اور (۲) فلسفیانہ۔ اکبر الہ آبادی کی رائے میں جوش کا کلام صوفیانہ ہے، لیکن اس کے برعکس نثر لکھنوی کی رائے میں وہ محض سرورو شادمانی کا پیام ہے اور بس۔ اور حقیقت بھی یہی ہے کہ جوش کی شاعری دعوتِ ملیش و ہوسانی دیتی ہے۔ جوش نے غزلوں کی نسبت نظموں پر زیادہ توجہ دی جن کے باعث وہ مقبول ہوئے۔ جوش عکاسِ فطرت تھے۔ انھوں نے علامہ اقبال کی طرح دعوتِ عمل بھی دی ہے۔

جوش نے اپنی شاعری میں نا اُمیدی اور بُزدلی کو لٹکارا اور اُمید و خود اعتمادی کی حمایت کی ہے۔ ان کے شائع شدہ کارنامے یہ ہیں: - 'روحِ ادب' (۱۹۲۰ء)، 'نقش و نگار'، 'فکر و نشاط'، اور 'شعلہ و شبنم' [جدید اردو شاعری از پروفیسر سروری، جوش ملیح آبادی، ۱۹۴۹-۵۰ء، 'روحِ ادب'، 'مختصر تاریخ ادبِ اردو'، 'ترقی پسند ادب'، از عزیز احمد، حیدر آباد دکن (۱۹۴۵ء)]۔ جوش نے جالبِ منفعت کی خاطر فلم انڈسٹری بمبئی کو اپنا کلام فروخت کر کے اپنی شاعرانہ و ادبی شخصیت کو بہت نقصان پہنچایا۔ اُس زمانے

میں اُنھوں نے ہندوستانی فلموں کے لیے مخرب اخلاق گاتے لکھے اور اپنی شاعری کا وقار برباد کر دیا۔
 جو کش نے حکومت ہند کی ملازمت میں رہ کر اس کے سرکاری اردو آرگن 'آجکل' ہفتہ وار دہلی کی ادارت بھی
 کی۔ قیام پاکستان کے بعد وہ کراچی چلے آئے۔ اپنی آخر زندگی میں اُنھوں نے 'یادوں کی بارت' جیسی ہیودہ
 کتاب شائع کر کے اپنے بچے کچھے شاعرانہ وادبی وقار کو دفن کر دیا۔ اُن کا نمونہ کلام

کس حد کا دل نشیں ہے محبت کا بھی سبق ایک بار جس کو یاد ہوا، بھولتا نہیں
 ہوئی جاتی ہے زندگی برباد ! اے میرے دیر آشنا فرباد
 یاد اُن کی بہت نہیں آتی شاید اب دل کی زندگی کم ہے

(۱۱)

رئیس المتغزلین سید فضل الحسن حسرت موہانی

سید انظر حسین کے فرزند حسرت موہان (ضلع اُٹار پڑی، انڈیا) میں ۱۸۸۰ء (مطابق ۱۲۹۸ھ ہجری)
 میں پیدا ہوئے اور شاعری میں تسلیم لکھنؤی کے شاگرد تھے۔ حسرت نے ابتدائی تعلیم عربی و فارسی وغیرہ میں
 پہلے موہان میں مولوی غلام علی موہانی اور میاں جی بلاتی سے اور پھر فتحپور ہسودہ میں مولانا سید ظہور الاسلام
 مولوی حبیب الدین اور مولانا خلیل احمد امرتسری سے حاصل کی تھی۔ حسرت نے اپنی شاعری کا آغاز بھی ہسودہ
 سے مولانا سید محمد ہاشم کی ہمت افزائی و ترغیب سے کیا تھا۔ اُنہوں نے ڈاکٹر ضیاء الدین احمد کی حوصلہ افزائی
 سے ریاضی میں بی اے کا امتحان ۱۹۰۳ء میں ایم اے او کالج علی گڑھ سے پاس کیا تھا۔ علی گڑھ ہی سے
 حسرت نے اپنا مشہور ماہنامہ 'اردوئے معلیٰ' شائع کیا۔ شاعری میں وہ مومن کے اسلوب کے پیرو تھے
 اور سیاست میں وہ انتہا پسند ہندوستانی سیاسی رہنماؤں بال گنگا دھرتی ملک اور بابو آربندو کھوش کے
 متبع تھے۔ ہندوستانی کانگریس سے اُن کے گہرے لگاؤ کے باعث، مولانا شوکت علی حسرت کو،
 دیوانہ ملا کہا کرتے تھے۔ بالکل اُسی طرح جس طرح کہ حسرت کے ایک سیاسی رفیق سید حیدر رضا
 دہلوی کو مولانا ابوالکلام آزاد، سودیشی قلی کہتے تھے، لیکن حالات کی ستم ظریفی دیکھئے کہ بعد ازاں مولانا
 آزاد خود 'سودیشی قلی' بن گئے۔

سُورت کے تاریخی اجلاس تک تو حسرت انڈین نیشنل (ہندو) کانگریس کے ساتھ رہے،
 لیکن اس اجلاس میں حسرت نے مع تمک کے کانگریس کو خیر باد کہہ دیا۔ اور ۱۹۱۳ء کے آل انڈیا مسلم
 لیگ کے لکھنؤ کے اجلاس میں حسرت مسلم لیگ میں شامل ہو گئے۔ مولوی عبدود بریلوی حسرت کے سیاسی

رفیق تھے۔ ۱۹۱۸ء میں حسرت پر اپنے رسالہ اُردوئے مُکملی میں مصر میں برطانوی پالیسی کے موضوع پر مضمون شائع کرنے کی بنا پر مقدمہ چلا یا گیا اور اُنھیں دو سال کی قید بامشقت کی سزا ہو گئی۔ دراصل وہ مضمون علی گڑھ کالج کے ایک طالب علم نے لکھا تھا لیکن حسرت نے مضمون نگار کی نشان دہی نہ کر کے ذمہ داری اپنے اوپر لپی تھی۔ حسرت پر بغاوت کا الزام لگایا گیا تھا۔ سزائے قید کے علاوہ حسرت کو پانچ سو روپے جرمانہ کی بھی سزا دی گئی تھی جس کی ادائیگی نہ کرنے کی صورت میں برطانوی حکومت ہند نے اُن کی ہزار ہا روپیوں کی بیش قیمت لائبریری کو محض ساٹھ روپیے کی حقیر رقم پر بیلام کر دیا تھا۔ جیل میں حسرت کے ساتھ ایک عام اخلاقی مجرم کی طرح نہایت غیر انسانی سلوک کھایا گیا اور اُن سے چکی پسوائی گئی۔ اُنھیں علی گڑھ اور الہ آباد کی جیلوں میں رکھا گیا، لیکن اُنھیں ایک سال کی مدت قید کے بعد رہا کر دیا گیا۔

جب حسرت نے اپنی انتہا پسندانہ سیاست کا آغاز کیا تو اُس وقت برصغیر ہند و پاکستان میں ایک مسلمان سیاست داں بھی اُن کا ہم خیال موجود نہ تھا۔ بعد کو ایک مسلم سیاست داں منظر الحق ہوئے جو اُس وقت صفی پور میں ایک جوڈیشیل افسر تھے۔ رامپور کے مولانا محمد علی جوہر کے حسرت سے سیاسی اختلافات ۱۹۱۲ء تک قائم رہے۔ صرف علامہ شبلی نے شروع ہی سے حسرت کی سیاست کی حمایت کی۔ حسرت نے وزیر حسن اور امیر علی کی مشہور سیاسی مخالفت میں مولانا محمد علی کی حمایت کی تھی۔ ۱۹۱۶ء میں لدت پور کے ڈسٹرکٹ مجسٹریٹ نے حکم عدولی کی بنا پر حسرت پر دوبارہ مقدمہ چلا کر اُنھیں دو سال کی قید بامشقت کی سزا دی تھی، جس کی مدت حسرت نے پوری کی تھی۔

حسرت کی شادی ۱۹۱۲ء میں ہوئی تھی۔ اُن کی باوفا اہلیہ مسلم خواتین کے لیے ایک نمونہ اور صنف نازک کے لیے باعث فخر تھیں۔ حسرت نے نہایت مشکل و صبر آزمائندگی گزاری۔ وہ ایک انتہا پسند سیاست داں تھے اور اُصولوں کے معاملے میں بالکل سمجھوتہ نہ کرتے تھے، اسی لیے ان کی زندگی کا کافی حصہ قید میں گزرا۔ وہ برصغیر میں اُن اولین سیاست دانوں میں سے تھے جو برطانوی سامراج سے مکمل آزادی کے علم بردار تھے۔ ہندوستان میں سودیشی تحریک کے حقیقی بانی گاندھی جی نہیں بلکہ حسرت موہانی تھے۔ اس تحریک کے فروغ کے لیے حسرت نے علی گڑھ میں ایک سودیشی اسٹور کھولا تھا، اور اس علی پیش قدمی کے سلسلے میں وہ پہلے شخص تھے۔ حسرت نے اپنے چاروں دیوان قید خانے کی چار دیواری کے اندر ہی مکمل کئے تھے۔ جیل سے رہائی کے بعد بھی پولس ان کی نقل و حرکت کی نگرانی کرتی تھی۔ حسرت علی گڑھ سے خلافت سودیشی بھنڈار کے مینجنگ ڈائریکٹر ہو کر کانپور گئے تھے۔ حسرت ہی کے قیام کے باعث کانپور مسلم لیگ کا گڑھ بن گیا تھا۔ ۱۹۲۲ء میں حسرت نے مسلم لیگ کے احمد آباد کے اجلاس کی صدارت کی تھی۔ اُن کے

اُس صدارتی خطبہ کو ہندوستان کی بھارتی حکومت نے باغیانہ قرار دیا تھا اور حکومت کو اُلٹنے کی کوشش کے الزام میں اُن کو بیس سال کے کالے پانی (بجھرنہند کے جزائر انڈمان کو جلا وطنی) کی سزا ہو گئی تھی لیکن بمبئی کی ہائی کورٹ نے وہ سزا مسترد کر دی تھی۔ مگر اُسی سال حسرت نے کانگریس کے اجلاس میں ہندوستان کی فوری و مکمل آزادی کی قرارداد پیش کی جس پر اُنھیں اور گاندھی جی کو دو سال قید کی سزا ہوئی تھی۔ حسرت نے یہ مدت قید بھی پوری کی تھی۔ مسلم لیگ کے اجلاس منعقدہ احمد آباد میں اپنے مذکورہ بالا خطبہ صدارت میں حسرت نے تشدد کے جواب میں تشدد کی حمایت اور برطانوی حکومت ہند کے خلاف گوریلا جنگ کی تجویز پیش کی تھی۔ اُس وقت کانگریس کے اجلاس میں گاندھی جی نے حسرت کی مکمل آزادی ہند کی تجویز کی مخالفت کی تھی۔ حسرت ۱۹۵۱ء میں فوت ہوئے تھے۔

حسرت ہندوستان میں ریاستہائے متحدہ امریکہ کی طرح کی ایک مکمل آزاد قومی حکومت کے قیام کے حق میں تھے، لیکن گاندھی جی برطانیہ سے مکمل قطع تعلق کے خلاف تھے اور بجائے ایک آزاد جمہوریہ کے برطانیہ کے ماتحت ایک وحدانی حکومت کے حامی تھے۔ اسی وجہ سے حسرت کے گاندھی جی سے شدید اختلافات ہو گئے جو اُن کے کانگریس سے مستعفی ہوتے پر منتج ہوئے۔ ۱۹۲۵ء میں کانگریس کا کشمیر میں اجلاس منعقد ہوا۔ اُسی زمانے میں حسرت نے اپنی انقلابی کمیونسٹ کانفرنس کا پہلا اجلاس منعقد کیا جس کی مجلس استقبالیہ کی صدارت اُنھوں نے خود کی۔ اس کے بعد سے ان کی سیاسی تحریکوں کا رخ سوشلزم اور کمیونزم کی طرف مڑ گیا۔ حسرت کانگریس سوشلسٹ کی اصطلاح کا مذاق اڑایا کرتے تھے کیونکہ ان کے خیال میں جو شخص نیشنلزم کے اصولوں کا حامل اور گاندھی جی کے طرز عمل کا پیرو ہو، وہ سوشلسٹ نہیں ہو سکتا تھا۔ حسرت ہی کے زیر اثر مسلم لیگ نے اپنے لکھنؤ کے اجلاس میں مکمل آزادی کی قرارداد منظور کی تھی۔ ہندوستان کی آزادی کے لیے ذاتی قربانیوں کے معاملے میں حسرت کا عظیم و محترم نام گاندھی جی، مولانا محمد علی جوہر، رامپوری، لاجپت رائے اور تلک وغیرہ کے ناموں کے ساتھ ہمیشہ یاد رکھا جائے گا۔

حسرت نے ایسے وقت میں غزل کو سنوارنا شروع کیا جبکہ وہ بدنام ہو چکی تھی اور اردو شعرا اس سے قطع نظر کر کے دیگر اصنافِ شاعری میں طبع آزمائی کرنے لگے تھے۔ ایسے آزمائشی وقت میں حسرت نے اپنے بے مثال طرزِ تغزل سے اردو غزل کی کھوئی ہوئی دل آویزی و وقار کو بحال کیا۔ حسرت کی غزلیں بہت کچھ میر کے اسلوبِ تغزل سے متاثر معلوم ہوتی ہیں، شاید اس لیے بھی کہ میر کی طرح حسرت کی زندگی بھی پُر آشوب اور مصائب و آلام کا شکار رہی۔ حسرت سے متاثر ہو کر بہت سے اچھے اردو غزل گو

شعراً نمودار ہوئے، مثلاً جلیل احمد قدوائی وغیرہ۔ حسرت بلا خوفِ تزدید عہدِ جدید کے بہترین غزل گو شاعر تھے۔ اُن کا تغزل مثالی بن چکا ہے۔ حسرت کے چار دیوان شائع ہو چکے ہیں۔ حسرت نے دیوانِ غالب کی شرح بھی لکھی تھی۔ حسرت نے میر، مصحفی، موتی، غالب اور نسیم کی پیروی کی کوشش کی اور بڑی کامیابی سے کی، اسی کے ساتھ انہوں نے اپنا ایک منفرد طرزِ تغزل بھی پیدا کیا جو سبکِ دقت و دلکش، مؤثر و دلغریب ہے۔ [مقدمہ انتخاب کلام حسرت موبانی، از جلیل احمد قدوائی، جامعہ ملیہ پریس دہلی۔ علی گڑھ میگزین، دہلی ۱۹۳۹ء نمبر جنوری] حسرت، از حبیب الرحمن حبیب، سلسلہ حالاتِ نظرِ بندگانِ اسلام، نمبر ۳، حسرت موبانی، صدر دفترِ اجمن اعانتِ نظرِ بندگانِ اسلام، دہلی ۱۹۱۸ء، ترقی پسند ادب، از عزیز احمد، حیدر آباد دکن ۱۹۲۵ء، حسرت کا نمونہ کلام

عقل صبرِ آشتا سے کچھ نہ ہوا شوق کی بیقراریاں نہ گئیں
سب غلط کہتے ہیں لطفِ یار کو وجہ سکوں دردِ دل اُس نے تو حسرت اور دُونا کر دیا
امید نہیں اُن سے ملاقات کی ہر چند آنکھوں سے مگر شوقِ تماشا نہیں جاتا
جھٹاتا لاکھ ہوں لیکن برابر یاد آتے ہیں الٹی ترکِ الفت پر وہ کیونکر یاد آتے ہیں!

۱۲

اصغر حسین اصغر گونڈوی

اصغر گورکھپوری ۱۸۸۲ء میں پیدا ہوئے۔ ان کے والد گونڈہ (ریو پی، انڈیا) میں قانون گو تھے، جہاں اپنی ملازمت سے سبکدوشی کے بعد وہ مستقلاً سکونت پذیر ہو گئے تھے۔ اصغر باقاعدگی سے تعلیم حاصل کر کے تھے، نہ وہ اسکول گئے تھے، لیکن اپنے نجی مطالعہ کے ذریعہ سے اُنھوں نے عربی، فارسی اور انگریزی میں کافی مہارت حاصل کر لی تھی۔ وہ اردو شاعری میں منشی خلیل احمد و سجاد بگرامی اور منشی امیر اللہ تسلیم مٹھوی کے شاگرد تھے۔ روزی کمانے کی خاطر اصغر نے گونڈے میں مینکوں کی دکان کھولی تھی اور وہ برائے چندے اردو مرکز، لاہور میں بھی ملازم رہے تھے۔ لیکن ان کی زندگی کے آخر ایام 'ہندوستانی' اکادمی، لاہور میں اس کے مشورہ سے ہی اردو رسالہ 'ہندوستانی' کے ایڈیٹر کی حیثیت سے بسر ہوئے۔ اصغر ایک نہایت دیندار و متقی مسلمان تھے۔ وہ تصوف کے شیدائی اور حضرت قاضی شاہ سید عبدالغنی منگلوری کے مزیہ تھے۔ اصغر عہدِ جدید کے بہترین غزل گو شعرا میں سے ایک ہیں۔ اُنھوں نے اپنے تغزل سے اردو غزل کے تن مژدہ میں ایک نازہ روح بھونکی۔ اصغر کا کلام بہت کچھ غالب کے کلام سے ملتا جلتا ہے،

جس میں رجائیت و قنوطیت کے مابین نہایت عمدہ توازن پایا جاتا ہے۔ اصغر کے کلام کی خصوصیات ان کی فلسفیانہ و صوفیانہ مغزلیں ہیں، جن میں نہایت گہری جذباتیت اور پُر اثر داخلیت ہے۔ ان کا پیرایہ بیان انوکھا ہے جس میں بڑا تیکھا پن ہے اور ان کے تغزل کا انداز اردو شاعری میں نایاب اور بالکل خاص کی چیز ہے۔ سوائے حسرت مہربانی کے اصغر کی اس مخصوص فنکاری کا کوئی دوسرا اردو شاعر حریف نہیں ہے۔ غالب کے اسلوب کی پیروی میں صرف فانی بدایونی اصغر کے معیار تک پہنچ سکے ہیں۔ اصغر کے دو دیوان نشاطِ روح، اور سرودِ زندگی، شائع ہو چکے ہیں جن کو مسلم یونیورسٹی، علی گڑھ نے اپنے اردو نصاب میں داخل کر لیا تھا شعرا اور شاعری کی مذمت کرتے ہوئے افلاطون نے کہا تھا کہ "کسی قوم کے گیت اور شاعری اُس قوم کی تعمیر اخلاق کی عکاسی کرتے ہیں"۔ اس طرح گویا افلاطون نے بالواسطہ طور پر ایک قوم کی بنی تعمیر میں شاعری کی اہمیت کو تسلیم کیا تھا۔ اس لیے اصغر کی اردو شاعری قوم کے جمالیاتی ذوق کے ارتقا کی منظر ہے۔ اصغر ۱۹۲۶ء میں فوت ہوئے تھے۔ ماہنامہ "معارف"، اعظم گڑھ، اصغر گونڈوی کی نشاطِ روح، نمبر ۱۸ جلد ۱ ص ۵۰۔ ماہنامہ "نیرنگ خیال"، لاہور، نشاطِ روح، از اقبال احمد سیل، مئی ۱۹۲۶ء۔ ماہنامہ "شاعر آگرہ" سرودِ زندگی، ستمبر ۱۹۳۶ء۔ ماہنامہ "فاران"، الہ آباد، سرودِ زندگی، اپریل ۱۹۳۵ء۔ ماہنامہ "سیل"، علی گڑھ، سالنامہ، "سرودِ زندگی"، ۱۹۳۶ء۔ ماہنامہ "تاج"، لاہور، دسمبر ۱۹۳۶ء۔ اصغر گونڈوی کی شاعری، ماہنامہ "نیرنگ خیال"، لاہور، اصغر کی شاعری، از پروفیسر رشید احمد صدیقی، علی گڑھ یونیورسٹی، سالنامہ ۱۹۳۶ء۔ [اصغر کا نمونہ کلام

ہوا کو موجِ شراب کر دے، فضا کو مست و خراب کر دے
یہ زندگی کو شباب کر دے، نظر ہماری نظر نہیں ہے
اب نہ کہیں نگاہ ہے، اب نہ کوئی نگاہ میں
محو کھڑا ہوا ہوں میں حُسن کی جلوہ گاہ میں
خیرگی نظر کے ساتھ ہوش کا بھی پتہ نہیں
اور بھی دور ہو گئے آ کے تیرے حضور میں

(۱۳)

شوکت علی خاں فانی بدایونی

فانی ۱۸۷۹ء میں قصبہ اسلام نگر (ضلع بدایوں، یوپی، انڈیا) میں پیدا ہوئے اور ۱۹۳۱ء میں حیدرآباد (دکن) میں فوت ہوئے تھے۔ اُنھوں نے بدایوں میں میٹرک کا امتحان پاس کیا اور بریلی کالج سے ۱۹۰۱ء میں بی اے کی ڈگری حاصل کی۔ اُنھوں نے میونسپل کالج الہ آباد میں قانون پڑھا اور ایل بی کی ڈگری ۱۹۰۸ء میں ایم اے او کالج علی گڑھ سے لی۔ اُنھوں نے بدایوں، بریلی، اٹاوا، کھٹوا اور آگرہ میں

وکالت کی لیکن وہ کامیاب نہیں ہوئے کیونکہ انھیں وکالت کے پیشہ سے دلچسپی نہ تھی۔ وہ اردو اور فارسی شاعری میں کسی کے شاگرد نہ تھے۔ فانی کے والد محمد شجاعت علی خاں پریس انسپکٹر تھے، جو فانی کی شاعری میں دلچسپی کے مخالف تھے۔ ۱۸۹۸ء تک فانی شوکت تخلص کرتے تھے لیکن اس کے بعد سے زندگی میں کسی سنگین حادثے کے باعث، فانی تخلص کرنے لگے۔ ۱۹۰۶ء سے ۱۹۱۵ء تک فانی شاعری سے دستکش رہے لیکن اس کے بعد سے پھر شاعری شروع کر دی۔ اپنی بے پروائی کے باعث انھوں نے دو مرتبہ اپنا دیوان ضائع کیا۔ اپنے بعد فانی تے دو بیٹے چھوڑے۔ اُن کی واحد بیٹی ۱۹۲۲ء میں راکپن ہی میں فوت ہو گئی تھی۔ ۱۹۳۲ء سے فانی چادر گھاٹ بائی اسکول، حیدر آباد (دکن) کے ہیڈ ماسٹر ہو گئے تھے۔ اپنے دیگر مسائب کے علاوہ، اپنی بیوی کی وفات نے فانی کو اس قدر صدمہ پہنچایا کہ وہ خود ۱۹۲۱ء میں فوت ہو گئے۔ انھوں نے تین دیوان چھوڑے ہیں (۱) دیوان فانی، جون ۱۹۲۱ء میں نقیب پریس بدایوں نے شائع کیا (۲) باقیات فانی، جو آگرہ پریس نے ۱۹۲۶ء میں شائع کیا اور (۳) عرفانیات فانی، جون ۱۹۳۲ء میں نیشنل پریس نے شائع کیا۔ فانی نے اپنا دوسرا دیوان، باقیات فانی، وزیر اعظم حیدر آباد (دکن)، مہاراجہ سرکشن پرشاد کے نام منسوب کیا تھا۔ فانی ایک فطری شاعر تھے۔ وہ اس کے سوا کچھ اور نہیں ہو سکتے تھے۔ حسرت و زعفر کے بعد وہ عمدہ جدید کے بہترین غزل گو شاعر ہیں۔ اُن کی غزلیں حسرت و یاس کے نمونے ہیں، جس طرح وہ مصوٰع علم، اردو شاعر ہیں۔ اُن کی پوری شاعری غم و اندوہ اور حرماں نصیبی کی ترجمان ہے۔

۱۔ مقدمہ باقیات فانی، از پروفیسر رشید احمد صدیقی، علی گڑھ یونیورسٹی ص ۳۳۔ ماہنامہ شاعر آگرہ، جنوری ۱۹۳۳ء۔ دیوان فانی، نقیب پریس، بدایوں، ۱۹۲۰ء۔ ماہنامہ ایشیا، دہلی، فروری ۱۹۲۲ء۔ نانہ بدایوں، از احتشام حسین۔ ماہنامہ قوس قزح، لاہور، باقیات فانی، جون ۱۹۲۶ء، مختصر تاریخ ادب اردو، از پروفیسر اعجاز، الہ آباد یونیورسٹی، فانی بدایوں، ۱۹۳۵ء۔ فانی کا نمونہ کلام جتنی نہیں ہے صبر کو رخصت کئے بغیر

جان ہی شے بک جاتی ہے ایک نظر کے بدلے میں
 دکن جاں تھے تو جان بدعا کیوں ہو گئے ؟
 یہ زندگی کی گھڑیاں تیری دھن میں خوب گزریں

کام اُن کی بقرار نگاہوں سے پڑ گیا
 آگے مرضی کا بک کی، ان دامنوں تو سستی ہے
 تم کسی کی زندگی کا آسرا کیوں ہو گئے ؟
 میری عمر کیسے کٹی، تیری یاد اگر نہ ہوتی !

علی سکندر جگر مراد آبادی

جگر مراد آبادی درو میلکھنڈ، یوپی، انڈیا میں ۱۸۹۰ء کے لگ بھگ پیدا ہوئے اور ۱۹۵۲ء میں فوت ہوئے تھے۔ اُن کے والد مولوی علی نذر نذر، اُن کے چچا مولوی علی ظفر ظفر اور اُن کے دادا حافظ محمد نور نور سب شاعر تھے۔ جگر کے چھوٹے بھائی علی مظفر دل بھی شاعر تھے۔ ان کے والد کے دیوان کا نام بارغ نذر تھا اور وہ خواجہ وزیر لکھنوی کے شاگرد تھے۔ جگر اعلیٰ تعلیم یافتہ نہیں تھے، لیکن وہ فارسی بخوبی جانتے تھے۔ اور اُنھوں نے میٹرک تک جوئی اور مشن اسکول لکھنؤ میں تعلیم پائی تھی۔ شاعری جگر کو ورثے میں ملی تھی۔ وہ داغ دہلوی، نسیم لکھنوی اور منشی حیات بخش رسا کے شروع میں شاگرد تھے لیکن بعد کو اُنھوں نے اپنی غزلیں اصلاح کے لیے کسی کو نہیں دکھائی۔ جگر بھی عینکوں کی تجارت کیا کرتے تھے۔ مراد آباد چھوڑنے کے بعد جگر مدت دراز تک آگرہ، گونڈہ، مین پوری، لکھنؤ، الہ آباد اور بھوپال میں مقیم رہے۔ آگرہ کی ایک لڑکی سے اُن کی پہلی شادی ایک رومان کا نتیجہ تھی لیکن وہ جلد فوت ہو گئی۔ اُس وقت جگر بیٹے پلانے کے عادی تھے۔ اس کے بعد اُن کا رابطہ اصغر گوٹروی سے قائم ہو گیا، جنہوں نے جگر کو ترغیب دے کر مولانا سید قاضی عبدالغنی منگلوری کا مریب کر دیا اور جگر کی شادی اپنی سالی سے کر دی۔ اصغر سے قریبی رابطے کے باعث جگر کی کایا پلٹ ہو گئی، جس کا اثر ان کی شاعری پر بھی پڑا۔ جگر حُسن کے شیدائی تھے اور جمالیاتی دل و دماغ رکھتے تھے۔ جگر ایک فطری اردو شاعر تھے اور ان کا شاعریت، اصغر اور فانی کے ساتھ دورِ جدید کے بہترین غزل گو شعرا میں کیا جاتا ہے۔ یہ اردو شاعری کا المیہ ہے کہ اُس کے مذکورہ بالا بہترین غزل گو شعرا فوت ہو چکے، جن کی جگہ اُسی پایہ کے غزل گو شعرا نے بنوڑ نہیں لے سکتے۔ جگر کا پہلا دیوان اعظم گڑھ داغ جگر کے نام سے ۱۹۲۲ء میں شائع ہوا تھا، جس پر دیا چھ علامہ سید سلیمان ندوی نے لکھا تھا۔ ۱۹۲۶ء میں جگر کا دوسرا دیوان شعلہ طور، کے نام سے مکتبہ جامعہ، دہلی نے شائع کیا تھا، جو میجر نواب زادہ محمد رشید الظفر خاں بھوپالی کے نام مسمون کیا گیا ہے۔ جگر خالصتاً دنیاوی و مادی محبت، حُسن و جوانی کے شاعر ہیں۔ اُن کی غزلیں نشہ اور و غنائی ہیں۔ جگر اپنی غزلیں نہایت مسحور کن اندازِ ترنم سے پڑھا کرتے تھے، اور اُن کا یہ اندازِ بجد مقبول و مشہور ہوا۔ ۷ ماہنامہ 'یادگار'، لاہور، جگر کی شاعری، مئی ۱۹۲۳ء۔ ۷ ماہنامہ 'زمانہ'، کانپور، شعلہ طور، پر تبصرہ، فروری ۱۹۳۶ء۔ ۷ ماہنامہ 'ندیم'، گیار، نومبر ۱۹۳۶ء اور ماہنامہ 'کلم' دہلی، اپریل ۱۹۳۶ء۔ جگر کا نمونہ کلام

دھڑکنے لگا دل، نظر جھگ گئی کبھی اُن سے جب سامنا ہو گیا
سفاک چترنیں بھی ہیں، قاتل نظر بھی ہے کیا چیز ہو گئے ہو، تمہیں کچھ خبر بھی ہے؛
لنگاہوں سے چھپکے کہاں جا بیٹے گا؟ جہاں جا بیٹے گا، ہمیں پاپے لگا!
یادِ ظالم کو تم اپنی روک لو ٹوٹے لیتی ہے میری تنہائیاں

(۱۵)

ابوالفخر شیخ عاشق حسین سیماک اکبر آبادی

سیماک اگرے میں ۱۸۸۰ء میں پیدا اور ۱۹۵۱ء میں فوت ہوئے اور اُنہوں نے بذریعہ مراثیت ۱۸۹۶ء میں داغ سے تلمذ حاصل کیا۔ وہ عربی، فارسی اور انگریزی بخوبی جانتے تھے۔ سیماک اردو شاعری کے اُستاد اور کامیاب اردو صحافی تھے۔ ۱۹۲۲ء میں اُنہوں نے ایک نہایت عمدہ ادبی اردو رسالہ اپنے محبوب شاگرد ساعز نظامی کی 'برائے نام' ادارت میں 'پیمانہ' کے نام سے نکالا تھا۔ ۱۹۲۹ء میں سیماک نے اگرے سے ایک ہفتہ وار اخبار 'تاج' کے نام سے نکالا۔ اس کے بعد اُنہوں نے ایک ادبی ماہنامہ 'کنول' کے نام سے اپنے بڑے بیٹے منظر صدیقی کی اور ماہنامہ 'شاعر' اپنے چھوٹے بیٹے اعجاز صدیقی کی زیر ادارت نکالا۔ سیماک ہی نے مشاعروں میں خطبہ صدارت کی رسم ایجاد کی، جس کے لیے اُنہیں برصغیر کے حوال و عرض سے دعوتیں آیا کرتی تھیں۔ یہ صدارتی خطبات جو اُنہوں نے اردو سروسوں نے دئے، اردو ادب کی ترقی میں نہایت مددگار ثابت ہوئے۔ سیماک نے اگرے میں ایک دارالاشاعت 'قصر الادب' کے نام سے قائم کیا جہاں سے اردو کی مفید کتابیں شائع ہوئیں۔ اُن کی اپنی تصانیف حسب ذیل ہیں:-

نیت سیماک ابتدائی ادبی اردو کارناموں کی کلیات، 'کارِ امروز' (اُن کی ابتدائی شاعری کا مجموعہ) و 'کلیم عجم' کی غزلیات اور خطبات کا پہلا مجموعہ، 'پیام فردا'، (سیماک کی نظموں کا دوسرا مجموعہ)۔ 'توریت مشرق'۔ 'ن کی غزلوں کا دوسرا مجموعہ'۔ 'آیات الادب'، (سیماک کی اردو رباعیات کا مجموعہ)۔ 'شاہراہ'، (عروض کی کتاب)۔ 'مرآۃ الغالب'، (دیوان غالب کی ایک نئی شرح)۔ 'اور رازِ عروض'، (عروض کی دوسری کتاب) وغیرہ۔
یہ ب کا انتقال قیام پاکستان کے بعد کراچی میں ہوا۔ سیماک کا نمونہ کلام:-

کمانی کہنے والے ہائے کیوں ذکرِ جوانی ہے جوانی کی کمانی کیا، جوانی خود کمانی ہے
سنبھ بنتی دلِ تنہا نشیں سے کسی کو بھیج دے یارب کہیں سے
کمانی میری رُوداد جہاں معلوم ہوتی ہے جو ستا ہے اُسی کی داستان معلوم ہوتی ہے

آ اور آخری نگہ یاس دیکھ جا
وہی یورشِ شبِ تار ہے وہی بارشِ غمِ یار ہے
دل ہے تو کسی کا اُسے کا شانہ بنا دے
کدو کہ بہار آئے تو بیکار نہ بیٹھے
دیوانگی، عشقِ بڑی پیر ہے سیما ب
شاید پھر اس کے بعد عبادتِ روانہ ہو
کوئی فرق ہو تو بتاؤں میں نہ قرار تھا نہ قرار ہے
کعبہ نہیں بنتا ہے تو بتِ خانہ بنا دے
دیوانہ بنے یا مجھے دیوانہ بنا دے
یہ اُس کا کرم ہے جسے دیوانہ بنا دے

(۱۶)

فردوسی ہند خان صاحب ابوالاثر حفیظ جالندھری

حفیظ جالندھر (ہندوستانی پنجاب) میں ۱۹۰۲ء میں پیدا ہوئے۔ انھیں اسکول کی تعلیم تو بس برائے نام ہی ملی، لیکن شاعری میں وہ ایک مشہور فارسی شاعر اور شاعر ملک الشعراء مولانا غلام قادر گرامی جالندھوی کے شاگرد ہوئے۔ ۱۹۲۲ء میں حفیظ نے ایک ادبی ماہنامہ 'اعجاز'، نامی جالندھر سے مولانا گرامی کی زیر سرپرستی نکالا لیکن وہ پانچ اشاعتوں کے بعد ہی بند ہو گیا۔ اب حفیظ لاہور کو منتقل ہو گئے جہاں وہ ایک اور اردو ماہنامہ 'نتیاب' اردو کے شعبہ ادارت سے منسلک ہو گئے اور جہاں انھیں سر شیخ عبدالقادر کی سرپرستی نصیب ہو گئی۔ اس کے بعد حفیظ ماہنامہ 'ہزار داستان'، لاہور کے مدیر ہو گئے۔ اس کے بعد وہ بالترتیب پھول، اور تہذیبِ نسواں، کے ایڈیٹر رہے۔ اسی زمانے میں حفیظ، کار رابطہ شمس العلماء مولوی ممتاز علی سید امتیاز علی تاج، مولانا عبد المجید سالک اور پروفیسر بخاری 'پطرس' سے قائم ہوا۔ ۱۹۳۵ء میں نواب صاحب خیر پور (سندھ) نے حفیظ کو اپنے ہاں بطور شاعر دربار تین سو روپے ماہوار مشاہرے پر آنے کی دعوت دی۔ مگر حفیظ زیادہ عرصے تک خیر پور میں نہ رہ سکے اور واپس لاہور چلے آئے۔ اُن کی نظم 'رقاصہ'، اسی زمانے میں کہی گئی تھی۔ خیر پور سے واپسی کے بعد 'حفیظ' کے شاعرانہ کلام کا پہلا مجموعہ، جس میں اُن کی وہ تمام غزلیں نظمیں اور گیت شامل تھے، جو انھوں نے ۱۹۲۵ء تک کہے تھے، 'نغمہ زار' کے نام سے شائع ہوا اور جس نے ان کی شہرت کو چار چاند لگائے اس کے پہلے ایڈیشن کا دیباچہ سید احمد شاہ بخاری 'پطرس' نے اور دوسرے ایڈیشن کا پرنسپل ڈاکٹر محمد دین تاثیر نے لکھا تھا۔ 'نغمہ زار' کے اب تک چھ ایڈیشن شائع ہو چکے ہیں۔ اسی زمانے میں دارالاشاعت پنجاب، لاہور نے حفیظ کی اُن نظموں اور گیتوں کو شائع کیا جو انھوں نے بچوں کے لیے اُنھی کی زبان اور ذہنیت کی مناسبت سے کہے تھے۔ اس مجموعہ کا نام 'بہار کے پھول' تھا، جس کا دیباچہ سید امتیاز علی تاج نے لکھا تھا۔ حفیظ کی ویسی ہی دوسری کتاب، 'پھول' مالا ہے جس کا دیباچہ

مولانا عبدالمجید سالک مدیر اردو روزنامہ 'انقلاب' لاہور نے لکھا ہے۔ بچوں کے لیے حفیظ کی تیسری کتاب تاریخی کہانیوں کا ایک منظوم مجموعہ ہے جس کا نام 'ہندوستان ہمارا ہے' اور جس کا دیباچہ علامہ عبداللہ لویس علی نے لکھا ہے۔ حفیظ کا تعلق اردو شاعری کے اُس مدرسہ فکر سے تھا جو عظمت اللہ خاں دہلوی کے نقطہ نظر کی اشاعت کے بعد معرض وجود میں آیا۔ جدید اردو شاعری کے اِس مخصوص اسکول کی خصوصیات یہ ہیں کہ وہ اردو شاعری میں ہندی بحروں کو رائج کرنا چاہتا ہے۔ حفیظ پر علامہ اقبال کا بھی کافی اثر تھا۔ حفیظ نے 'انجمن حمایت اسلام' لاہور کے ادبی آرگن کی بھی ادارت کی تھی جس کے بعد انھوں نے مشہور قدیم اردو میگزین 'مخزن' کا دوبارہ اجرا کیا، لیکن وہ اس کے مالکوں سے تعاون نہ کر سکے، نتیجہ یہ ہوا کہ 'مخزن' پھر بند ہو گیا۔ اُسی زمانے میں حفیظ نے اپنے سات مختصر افسانوں کا مجموعہ 'ہفت پیکر' کے نام سے شائع کیا جس کا تعارف سید امتیاز علی تاج نے لکھا۔

'انجمہ زار' کے بعد حفیظ نے اپنے معروف 'شاہنامہ اسلام' کی تدوین شروع کر دی تھی۔ ۱۹۲۸ء میں، بی بی جہد آباد دکن کے ایک جلسہ عام میں جس کی صدارت خواجہ حسن نظامی نے کی تھی، حفیظ نے مسلسل دو گھنٹے تک 'شاہنامہ اسلام' کے ابتدائی اشعار پڑھ کر سنائے اور خوب داد تحسین وصول کی۔ چند ماہ کے بعد انھوں نے علی گڑھ یونیورسٹی کے 'یونین ہال' میں زیر صدارت سید تاج محمد جہد آباد، ایک ہی نشست میں مسلسل پانچ گھنٹوں تک 'شاہنامہ اسلام' کے ابتدائی ایک ہزار اشعار پڑھ کر سنائے۔ ۱۹۲۹ء میں 'شاہنامہ' کی پہلی جلد شائع ہوئی جس میں غزوہ بدر تک کے تاریخی کوالیت کو دو ہزار اشعار میں منظوم کیا گیا ہے اور جس کا دیباچہ سر شیخ عبدالقادر نے لکھا ہے۔ 'شاہنامہ اسلام' کی پہلی جلد کے اب تک پانچ پُریشن شائع ہو چکے ہیں۔

ان کامیابیوں کے بعد حفیظ نے اپنا گھر ماڈل ٹاؤن، لاہور میں بنایا، جہاں وہ مستقل اقامت پذیر ہے۔ یہاں سے حفیظ نے کارزار کے نام سے ۱۹۳۲ء میں ایک اخبار نکالا، مگر اُسے دو سال کے بعد ست نقصان اٹھا کر بند کرنا پڑا۔ اُسی سال حفیظ کو نواب بہاولپور نے اپنے دربار میں طلب کیا۔ ۱۹۳۲ء میں 'شاہنامہ اسلام' کی دوسری جلد شائع ہوئی جس میں غزوہ اُحد تک محمول دو ہزار سے زائد اشعار ہیں اور جس کو سر شیخ عبدالقادر اور پروفیسر ڈاکٹر تاثیر نے متعارف کیا۔ اب حفیظ نے اپنے کلام کا دوسرا مجموعہ 'سوز و ساز' کے نام سے شائع کیا، جس میں اُن کے ۱۹۲۵ء اور ۱۹۳۲ء کے درمیان میں کہے ہوئے اشعار ہیں۔ جس کا دیباچہ پنڈت ہری چند اختر نے تحریر کیا ہے۔ پنجاب ٹیکسٹ بک کمیٹی نے حفیظ کے اس مجموعہ 'سوز و ساز' کی بہترین اشاعت کے طور پر اپنا پہلا انعام عطا کیا۔ حفیظ کی نظمیں، زندگی، اور آزاد وادی، اور

ان کی بعض غزلیں صاف طور پر اقبال کے اسلوب سے متاثر معلوم ہوتی ہیں۔ ۱۹۲۵ء میں حکومت ہند نے حفیظ کو ان کی ادبی خدمات کے صلے کے طور پر پُر خان صاحب کا خطاب دیا۔ اُسی سال حفیظ نے نواب بہاولپور کے ساتھ فریضہ حج ادا کیا۔ ۱۹۳۶ء میں وہ ریاست ٹونک گئے جس کے نواب نے حفیظ کو ملک الشعراء حسان الملک بہادر کے خطابات سے نوازا۔ ۱۹۳۷ء میں ان کو حیدر آباد (دکن) آنے کی دعوت دی گئی، جہاں نظام نے حفیظ کا شاہنامہ اسلام کو مکمل کرنے کے لیے تین سو روپیہ ماہانہ کا وظیفہ مقرر کیا۔ اس طرح حفیظ کو اپنی روزی کی طرف سے اطمینان ہو گیا۔ اُسی زمانے میں ایک عظیم شاعرے میں اپنی مشہور نظم، تصویر کشمیر، پڑھ کر سننے کے لیے حفیظ سری نگر کشمیر گئے۔ اس نظم کا دیباچہ سر سید احمد خاں، بانی علی گڑھ مسلم یونیورسٹی کے پوتے سر اس مسعود نے لکھا تھا۔ ۱۹۳۸ء میں اپنے علاج کے لیے حفیظ لندن گئے۔ جیسے کہ علامہ اقبال کی آخر حشے کی شاعری کا موضوع، اسلامی تہذیب ہے، اسی طرح حفیظ کے شاہنامہ اسلام کا اسلوب بھی ہے، جس نے اردو شاعری کی تاریخ میں ایک جدید باب کا اضافہ کر دیا ہے۔ افسوس کہ بروز منگل ۲۱ دسمبر ۱۹۸۲ء کو لاہور کے ایک ہسپتال میں حفیظ کا انتقال ہو گیا۔ وفات کے وقت ان کی عمر ۸۲ سال تھی۔ حفیظ عصر جدید کے چوٹی کے اردو شعرا میں تھے، [ماہنامہ نیرنگ خیال، لاہور سان ماہ، جنوری ۱۹۳۹ء] حضرت حفیظ اور ان کی ادبی زندگی، اذیم شفیق امرتسری۔ جدید اردو شاعری، از پروفیسر عبدالغادر سردری، حفیظ جالندھری، ۲۲-۳۱۹] حفیظ کا نمونہ کلام:-

ہم ہی میں تھی نہ کوئی بات یاد تم کو اسکے
تم نے ہمیں بھلا دیا، ہم نہ تمہیں بھلا سکے
دو لوق بزم بن گئے، لب پہ حکایتیں رہیں
دل میں شکایتیں رہیں، لب نہ مگر ہلا سکے
عجز سے اور بڑھ گئی برہمنی مزاج دوست
اب وہ کسے علانِ دوست، جس کی سمجھ میں آسکے
نظم، افرنگ کی دنیا (۱۹۳۷ء)۔ "افرنکی عورت" :-
بازار میں ہے گرنی بازار اُسی سے
اتنے ہی دکانوں میں خریدار اُسی سے
سودا ہے یہی چلتا ہے بیوپار اُسی سے
اشرفیوں کی جیبوں میں ہے جھنکار اُسی سے
ہر کوچہ و برزن میں ہے تشمیر اُسی کی
دیکھی درو دیوار پہ تصویر اُسی کی

(۱۷)

رگھوپتی سہائے فراق گورکھپوری

عبرت گورکھپوری کے فرزند، فراق الہ آباد یونیورسٹی (انڈیا) میں انگریزی کے پروفیسر اور درجہ

آدل کے اردو شاعر اور نقاد تھے۔ وہ عہدِ جدید کے بہترین غزل گو شعرائیں سے تھے۔ اُن کا انتقال دہلی میں مارچ ۱۹۸۲ء میں ہوا۔ اُن کا نمونہ کلام:-

سر میں سودا بھی نہیں، دل میں تمنا بھی نہیں
مذمتیں گزریں تیری یاد بھی آئی نہ میں
نہ سمجھنے کی یہ باتیں ہیں، نہ سمجھانے کی
غرضکہ کاٹ دیئے زندگی کے دن لے دوست
تُو نہ چاہے تو تجھے پا کے بھی ناکام رہیں
یہ کہہ کے کل کوئی بے اختیار روتا تھا
گردشِ آسماں سے ڈرتا ہوں!
میں شاد کام دید بھی، محروم دید بھی
اُبھر کر کھینچ چلا تو پر کو عالم
ہم سے کیا ہو سکا محبت میں

عہدِ جدید کے متعدد دیگر اچھے شعرا کا، جن کا ذکر یہاں نہ ہو سکا، نمونہ کلام آئندہ صفحات میں دیا گیا ہے۔ ان میں بعض معروف شعراء جان نثار اختر، آرزو لکھنوی، آسی الدنی، اثر لکھنوی، پنجود دہلوی، علی اختر، اختر شیرانی متوفی ۱۹۴۸ء، پنڈت آنند زاین ملّا، شاقب لکھنوی، مزار سوا، نیرنگ انبالوی، بیدم وارثی، پنڈت برہمہن دتتا ترہ کیفی دہلوی، پنڈت ہری چند اختر، ناصر کاظمی، شبتم رومانی، جمیل جالبی، راجب مراد آبادی، منیر نیازی، احمد مشتاق، غالب احمد، انجم اعظمی، عزیز حامد مدنی، ظفر اقبال، ابن انشا وغیرہ ہیں۔

(۱۸)

جان نثار اختر

گرلز کالج کی لاری:-

گئی ہے ابھی گرلز کالج کی لاری
زمانے کی رفتار کا گیت گاتی
یونسی دوڑتی، جھومتی، ڈگمگاتی

ہے سڑکوں پہ پھر صبح کا رنگ طاری
گئی ہے ابھی گونجتی گنگنائی
ہوا کی طرح بانیتی سنسائی

اُچھلتی ہوئی سی، لپکتی ہوئی سی
 وہ سڑکوں پہ پھولوں کی دھاری سی بُنتی
 جھلکتے وہ شبیشوں میں شاداب چہرے
 وہ ماتھوں پہ ساری کے رنگیں کن رے
 وہ نکھری سی زلفیں، وہ بکھری سی خوشبو
 کسی کی جبیں صبح کی اولیں رو
 چھلکتی ہوئی سی، مہکتی ہوئی سی
 ادھر سے ادھر سے حسینوں کو ٹھنکتی
 وہ کلباں سی کھلتی ہوئی منہ اندھیرے
 سحرے نکلتی شفق کے اشارے
 وہ چھایا ہوا منہ اندھیرے کا جادو
 کسی نرم چہرے پہ شبنم کا پرتو

(۱۹)

سید الورحسین آرزو لکھنوی

بناوٹ کو چاہت کے سانچے میں ڈھالا
 معصوم نظر کا بھولا پن للچا کے لُجھانا کیا جانے
 جس نالہ سے دُتیا بیکل ہے وہ جلتے دل کی مشعل ہے
 رہنے دو تسلی تم اپنی دکھ تھیل چکے دل ٹوٹ گیا
 لطف بہار کچھ نہیں، گوہے وہی ہزار
 وفا کا نقش ہے وہ نقش جو مٹکر اُبھرنا ہے
 بڑی چوٹ کھائی ارے مار ڈالا !!
 دل آپ نشانہ بنتا ہے، وہ تیرا گانا کیا جانے !
 جو پہلا لُٹکا خود نہ سے، وہ آگ لُگانا کیا جانے !
 اب ہاتھ ملے سے ہوتا ہے کیا جب ہاتھ سے ناوک ٹھو گیا
 دل کیا اُجڑ گیا کہ زمانہ اُجڑ گیا !!
 جنہیں دل سے بھلاؤ گے، وہ سیم یاد آئیں گے

(۲۰)

عبدالباری آسی الدنی

عرصہ حشر میں تھی بھڑ بہت کچھ سیکن
 یہ جانتا ہوں کہ خاک آشتیاں نہیں ہوتی
 جینا پڑا اُمیدِ وفا پر تمام عمر
 نقشِ ہستی بنی نظر تیری
 مجھ کو پہچان کے چھوڑا میری رُسوائی نے
 مگر جیسے ہوئے تنگوں کو چُن رہا ہوں میں
 حالانکہ جان دینے میں کوئی زیاں نہ تھا
 نہ گئی یاد عمر بھر تیری

(۲۱)

خان بہادر مرزا جعفر علی خاں اثر لکھنوی

ادھر دیکھ لینا، ادھر دیکھ لینا
 پھر اُن کی طرف ایک نظر دیکھ لینا

یہاں تک ہوئے دل خراب محبت
دُور سے گاہ گاہ ایک نگاہ
کتنے کچھ ہو، کرتے کچھ ہو
جیسے اُنے آنکھ لڑی ہے، آنکھوں میں اپنی خواب نہیں

کہ آنکھوں سے چھلکے شراب محبت
نہ رنجی مدتِ مدید ہوئی
دیکھنے سے ہوا اپنی باتیں
اُسے نسبت یہ ہے ہمد، صبر کی دل کو تاب نہیں

(۲۲)

سید وحید الدین بنخود دہلوی

جادو ہے یا اللہ تمہاری زبان میں
پھر بیوفا سے عہد وفا ہے میں ہم
چوٹ کھا کر ہی تو انسان بنا کرتا ہے
غافل ہے وہ مجھ سے، مجھے کس طرح یقین ہو

تم جھوٹ کد رہے تھے مجھے اختیار تھا
بے اعتباریوں کا نہیں اعتبار آج
دل تھا یکار اگر درد نہ ہوتا پیدا
آنکھوں میں پھر کرتا ہے ہر وقت کہیں ہو

(۲۳)

علی اختر اختر حیدر آبادی

دل میں اب تاب ضبط بھی تو نہیں
دل کے اکثر فسانہ ہائے جمیل
سلامت میرے دل میں گھر کرنے والے

آپ کیوں یاد آئے جاتے ہیں
آنسوؤں میں سُنائے جاتے ہیں
میرے غم کو پابندہ ترک کرنے والے

(۲۴)

اختر شیرانی ٹونکی

نہیں زندگی کو وفا ورنہ اختہ
جوانی ہو گر جاودانی تو یارب
اُن رس بھری آنکھوں میں جیا کھیل رہی ہے
میرے پردیو، سیکھی ہے یکس دلی کی ریت

محبت سے دُنیا کو معمور کر دوں
تری سادہ دُنیا کو جنت بنا دیں
دوڑھر کے پیالوں پہ قضا کھیل رہی ہے
جو تمہیں یاد کرے، تم نہ اُسے یاد کرو

عشق کا موسم غم کی ہوا میں اُفت ہی جوانی ہائے زمانے
دل میں تمنا، لب پر دعائیں، اُفت ہی جوانی ہائے زمانے

۲۵

پنڈت آنند زارین مَلا لکھنوی

میری اُفت نے اُنھیں کر تر لیا ہے اپنا
ہم نے بھی کی تھیں کوششیں ہم نہ تمہیں بھلا سکے
اب فقط شرم کی سینہ سپری باقی ہے
کوئی کمی میں میں تھی، یاد تمہیں نہ آ سکے
مردہ بے خاک کے دُڑے جو کر دے زرنکار
اوپچی اوپچی چوڑیوں پر نور برسائے کیا
تڑپ شیشے کے ٹکڑے بھی اڑا لیتے ہیں میرے کی
محبت کی نظر جلدی سے پہچانی نہیں جاتی

۲۶

مرزا رسوا لکھنوی

سر سے ملتی ہیں شبِ غم کی بلائیں کیونکر
مجھے کیا پوچھتے ہو، ناز و کرشمہ کیا ہے
یا خدا، ہوتی ہیں مقبول دعائیں کیونکر؟
قتل کی اپنے تبادوں تمہیں راہیں کیونکر؟
جرا اُنھیں چاہے بھلا وہ اُسے چاہیں کیونکر؟
چھپ سکیں گی یہ محبت کی نگاہیں کیونکر؟
ہم نشینوں سے چھپا کر تمہیں چاہیں کیونکر

۲۷

میر غلام بھیک نیرنگ انبالوی

پھر ہوا ہم کو دل و دیں کا بچا نامشکل
محبت اُٹھ گئی، کچھ رنگ مہتی ہی زالا ہے
نگہ ناز کا پھر ہم سے تقاضا ہے وہی
وہ اگلی صحبتیں، وہ اگلے انساں یاد آتے ہیں
یہ نامراد نہ مانے تو کیا کرے کوئی
الفاظ جس کو کہہ نہیں سکتے قریب سے
کمد گئی دُور سے نگہ شوق وہ پیام
نیری توفیق یاور ہو تو سارے کام سیدھے ہیں
تازہ کر جاتے ہو تم دل میں پُرانی یادیں
خواب شیریں سے تمنا کو جگا جاتے ہو

بیدم شاہ وارثی

ہم کو بھی پاٹمال کر عمر تیری دراز ہو
 دردِ فراق، زخمِ جگر، داغِ ہائے دل
 بیگانگی، دل کے افسانے کو کیا کہئے
 تم جو چاہو تو میرے درد کا دریاں ہو جائے
 میرے آغوشِ تصور سے نکلا ہے محال
 مجھے شکوہ نہیں برباد رکھ، برباد رہنے دے

مستِ خرامِ ناز اور دھڑکنِ خرامِ ناز ہو
 آیا ہوں اُن کی بزم سے کیا کیا یہ ہوئے
 اپنا نہ ہوا اپنا، بیگانے کو کیا کہئے
 دردِ مشکل ہے کہ مشکل میری آساں ہو جائے
 اب خیالِ بار تو سانچے میں ڈھل کر رہ گیا
 مگر تیرے دل میں اپنی یاد رہنے دے



ترقی پسند اردو شاعری

ترقی پسندی خواہ وہ نظم میں ہو یا نثر میں، ادب یا آرٹ میں، دین سے انحراف اور روایات سے بغاوت کا دوسرا نام ہے، جسے زیادہ شائستہ الفاظ میں حقیقت نگاری بھی کہا گیا ہے۔ ہمارے ترقی پسند، عموماً سوشلسٹ اور کمیونسٹ ہیں، جن کا یہ مشرب ایک فیشن سا بن گیا ہے، ترقی پسندی میں عربی و فحاشی کی حوصلہ افزائی کی جاتی ہے جن کا کھلا ثبوت جوش ملیح آبادی کا کلام اور ان کی یادوں کی بارات، نیز منٹو کے افسانے اور رشید جہاں اور احمد علی کے شعلے، اور انکارے، ہیں۔ اس شاعری کا ایک نمونہ 'پریم پجاری' کے حسب ذیل اشعار میں جو سچی کہانی کے عنوان سے ماہنامہ 'ساقی'، دہلی میں جنوری ۱۹۲۵ء میں شائع ہو چکے ہیں:-

وہ شوق ناشکیب کی گستاخ دستیاں	اُٹھنا وہ درمیان سے پردہ حجاب کا
وہ محسن شرمیں کی ادائے سپردگی	وہ ارتعاش کیفیت لب کا مہیاب کا
ارماں بھرے دلوں کی وہ خاموش گفتگو	وہ ہمد گرفتار علاج اضطراب کا
وہ چاندنی سی چاک گریباں سے شوقن	وہ نوش لب میں کیفیت ہستی شراب کا
چھایا ہوا حواس پہ وہ کیفیت بخودی	تکمیل ہر ہوس وہ تقاضا شباب کا

شاعری میں روایتی قواعد عروض، بحر اور قافیہ سے نجات حاصل کرنا بھی ترقی پسندی ہے اور نظم و نثر میں وہ کچھ کم ڈالنا بھی حقیقت نگاری سے جن کا نہ کہنا پاسداری اخلاق سے عبارت ہے۔

اردو شاعری میں، ترقی پسندی حقیقت نگاری کے خیل جوش ملیح آبادی اور مجنوں گورکھپوری ہیں۔ ان کے بعد یہ سہرا بالترتیب فیض احمد فیض، ن م راشد، مجاز، مخدوم محی الدین، خدابی احمد ندیم قاسمی اور احمد فراز وغیرہ کے سر بندھنا ہے۔ ان کے علاوہ اور بھی اس میدان کے مرد ہیں۔

(۱)

مجنوں گورکھپوری

مجنوں ۱۹۰۴ء میں گورکھپور (یوپی، انڈیا) میں پیدا ہوئے اور وہی اُنھوں نے تعلیم پائی۔ وہ اعلیٰ تعلیم یافتہ ہیں اور سینٹ اینڈریوز کالج، گورکھپور اور مسلم یونیورسٹی علی گڑھ میں انگریزی کے استاد

رہے ہیں۔ وہ پاکستان ۱۹۶۸ء میں آئے اور ۱۹۷۸ء تک کراچی یونیورسٹی سے بطور اعزازی پروفیسر ملحق رہے۔ گزشتہ کئی سال سے وہ کراچی میں خانہ نشین اور علیل ہیں۔ اب (۱۹۸۳ء میں) وہ ۸۰ سال کی عمر کے بڑھے اور ضعیف شخص ہیں۔ مجنوں چوٹی کے 'ترقی پسند، شاعر، ادیب و نقاد ہیں۔ 'ترقی پسند' تنقید نگاری میں وہ اتنا پسند ہیں جس کا آغاز انہوں نے ۶۲ سال پہلے ۱۹۲۱ء میں اپنے ایک مضمون سے کیا تھا اور جس نے اردو ادب میں 'ترقی پسندی' کے بیج بوئے۔ اردو ادب و شاعری میں 'ترقی پسندی' کی تحریک کو مستحکم ہونے میں اس کے بعد قریباً پندرہ سال لگے۔ فراق اور ممدی الانادی بھی مجنوں کے نمونہ ہیں۔

(۲)

فیض احمد فیض

مجنوں گورکھپوری کی طرح، فیض بھی چوٹی کے 'ترقی پسند' اردو شاعر تسلیم کئے جاتے ہیں۔ لاہور ان کے 'مستقر' ہے۔ وہ پاکستان میں معروف کمیونسٹ سمجھے جاتے ہیں جنہیں ان کی ادبی خدمات کے صلے میں 'سکوسے' لینن پرائز مل چکا ہے۔ انھیں غیر ملکی ممالک سے اردو پروفیسر کے دعوت نامے ملتے رہے ہیں۔ پیشہ کے لحاظ سے فیض ایک ماہر تعلیم اور صحافی ہیں۔ وہ عرصے تک بیرون ملک، خصوصاً مشرق وسطیٰ میں، مقیم رہے ہیں۔ اب ۱۹۸۳ء میں ان کی عمر ۷۲ سال ہے۔ نمونہ کلام کے طور پر فیض کی نظم 'تنہائی' کے دو اشعار ذیل میں درج ہیں۔

ڈھل چکی رات، بکھرنے لگا تاروں کا غبار۔ رٹا کھڑانے لگے ایوانوں میں خوابیدہ چراغ
سو گیا راستہ تک تک کے ہر ایک راہ گزر۔ اجنبی خاک نے دھندلا دیے قدموں کے سراغ
فیض کا مجموعہ کلام، 'شہر باران'، چنداں مقبول ہوا۔ ان کا چھٹا مجموعہ کلام 'میرے دل میرے مسافر'، مقبہ 'دانیال' کراچی نے شائع کیا۔ فیض سابقہ پروگریسیو پیپرز لیڈ، لاہور کے 'پاکستان ٹائمز' اور 'امروز' و 'حیرہ' روزناموں کے ایڈیٹر ان چیف رہ چکے ہیں اور وہ ایک ماہر تعلیم کی حیثیت سے بھی معروف ہیں۔ لاہور میں ان کا انتقال ۲۰ نومبر ۱۹۸۱ء کو ہوا۔ وہ ۱۳ فروری ۱۹۱۱ء میں موضع کالاقادر ضلع سیالکوٹ میں پیدا ہوئے تھے۔

(۳)

ن م راشد

'ترقی پسند' اردو شعرا کے دائرے میں راشد اردو شاعری میں 'بلینک ورس' کے حامی کی حیثیت

سے معروف ہیں۔ اُن سے پہلے اس میدان میں طباطبائی اور ڈاکٹر عبدالرحمن بجنوری طبع آزمائی و خامہ فرسائی کر چکے ہیں۔ لیکن اسے شاعری، کتنا ایک مضحکہ خیز بات ہے۔ راشد کی نظم، خود کُشی، کا نمونہ ذیل میں پیش ہے۔

آتا جاتا ہوں بڑی مُدت سے میں

ایک عشوہ ساز و ہرزہ کار، محبوبہ کے پاس

اُس کے تختِ خواب کے نیچے مگر

آج میں نے دیکھ پایا ہے لہو

تازہ درخشاں لہو !

بُوئے مئے میں بُوئے خوں اُلجھی ہوئی

نذر محمد راشد (ن م راشد) ۱۰ اکتوبر ۱۹۴۵ء کو لندن میں فوت ہوئے۔ حسب وصیت اُن کی

نفس بغیر نماز جنازہ کے بجائے دفنانے کے تدرِ آتش کر دی گئی۔ قاعۂ تبرایا اولوالالبصار۔

(۲)

مجاز

امرار الحق مجاز نے انقلاب و بغاوت کی رو میں روایتی شاعری کو بالکل خیر باد نہیں کہا، کیونکہ ان کی شاعری کا آغاز غزل سے ہی ہوا تھا۔ اُن کا کلام رومان کے ایسے وقت ہے۔ اُن کی ابتدائی غزلوں میں شاد کا اثر جھلکتا ہے۔ اُن کی نظم، نوجوان خاتون سے، کے دو اشعار بطور نمونہ یہاں درج ہیں۔

تیری نجی نظر خود تیری عصمت کی محافظ ہے تو اس نشتر کی تیزی آزمالیتی تو اچھا تھا

اگر خلوت میں تو نے سراٹھایا بھی ترکیا حاصل بھری مغل میں اکر سر جھکا لیتی تو اچھا تھا

(۵)

مخدوم محی الدین

مخدوم محی الدین کی شاعری کو وہ آتش فشاں کی سی حدت اور خون آشام انقلابی کیفیت کے باعث ممتاز ہے۔ اُن کی نظموں کا مجموعہ سُرُخ سویرا، اس کا شاہد ہے۔ اُن کی بعض نہایت معروف نظمیں حسب ذیل ہیں: طُور، سجدہ، انتظار، وہ، لمحہ رخصت، نامہ حبیب، باغی، جنگ، مشرق، موت کا گیت،

مُساقر، سپاہی، جنگِ آزادی، بنگال، رُوحِ مغفور، اندھیرا اور انقلاب وغیرہ۔ ان کی نظم، لمحہ رخصت، کے دواشعار بطور نمونہ ذیل میں درج ہیں :-

کچھ سُسنے کی خواہش کانوں کو، کچھ کہنے کا ارماں آنکھوں میں
گردن میں حائل ہونے کی بیتاب تما باہوں میں
دارفتہ نگاہوں سے پیدا ہے ایک اداسے زُلیخائی
اندازِ تغافل تیور سے، رسوائی کا سماں آنکھوں میں

اُن کی نظم، مشرق، کے دواشعار :-

وہم زائیدہ خداؤں کا روایت کا غلام پرورش پاتا رہا ہے جس میں صدیوں کا جہدام
ایک مسلسل رات جس کی صبح ہوتی ہی نہیں خوابِ اصحابِ کھٹ کو پالنے والی زمیں

(۶)

جذبی

جذبی کی نظمیں بھی غزلیں معلوم ہوتی ہیں۔ وہ فانی کی اداسی و مایوسی سے متاثر نظر آتے ہیں۔ جذبی کا نمونہ کلام :-

خیال بے اثری دعا معاذ اللہ
کہ ہاتھ اُٹھے کے اُٹھے رہ گئے دھلکے یسے
مرنے کی دعائیں کیوں مانگوں، جینے کی تمنا کون کرے
یہ دُنیا ہو یا وہ دُنیا، اب خواہش دُنیا کون کرے
جب کشتی ثابت و سالم تھی، ساحل کی تمنا کس کو تھی
اب ایسی شکستہ کشتی پر ساحل کی تمنا کون کرے

[ترقی پسند ادب، از عزیز احمد، حیدر آباد دکن، ۱۹۴۵ء، صفحہ ۱۱۷]

دورِ جدید میں 'ترقی پسند' اُردو شاعری کے ضمن میں ایک نئی اُپج و نثری نظم، کے عنوان سے وجود میں آئی، جس پر انیس ناگی نے ایک کتاب 'نثری نظمیں' کے نام سے شائع کی۔ اس سلسلے میں کشورناہید کا نام بھی لیا جاتا ہے، جن پر ناگی نے تنقید کی ہے۔ لیکن یہ اُپج چنداں مقبول نہ ہوئی۔

عہدِ جدید کی اردو شاعری کی خصوصیات

دورِ ہشتم

عہدِ جدید میں اردو غزل کا دہلوی اسلوب ختم ہو گیا۔ داغ کا طرزِ کلام اُنھی تک محدود تھا کیونکہ اُن کے صد ہا شاگردوں میں سے کوئی بھی اُن کا صحیح جانشین ثابت نہ ہوا، گوکہ اُن کے بعض تلامذہ نے اپنے اُستاد کے اسلوب شاعری کو بڑی حد تک نبھانے کی کوشش کی۔ مگر امیر مینائی کے شاگردوں نے اپنے اُستاد کی طرزِ شاعری کو بہت کچھ سنبھالا دیا۔ ہر چند کہ جلال ایک لکھنوی شاعر تھے، لیکن اُنھوں نے دہلوی اسلوب شاعری اختیار کیا، داغ کا اتباع نہیں۔ اس طرح لکھنوی طرز کی اردو شاعری دہلوی طرز کی شاعری پر غالب آگئی۔ دورِ جدید میں، ریاض خیر آبادی

کی بڑی شہرت ہوئی، جنہوں نے اپنے اُستاد امیر مینائی کا نام روشن کیا، لیکن داغ کے اپنے تلامذہ کے مقابلے میں ریاض نے داغ کے اسلوب شاعری کے اتباع میں بڑی کامیابی حاصل کی۔ دورِ جدید میں شاہ عبدالحلیم اُسی سکندر پوری نے صوفیانہ شاعری میں بہت مقبولیت حاصل کی۔ اردو شاعری کا یہ دور اصلاحات و انقلاب کا دور ہے۔ اردو غزل میں پہلا انقلاب ناسخ کے عہد میں وقوع پذیر ہوا اور دوسرا موجودہ بیسویں صدی عیسوی میں۔ دونوں انقلابات لکھنوی مدرسہ فکر کے شعراء کے ہاتھوں ہوئے۔ جلال لکھنوی اور شاد عظیم آبادی حقیقی غزل گو شعراء ہوئے۔ مغربی سائنس اور فلسفہ کے زیر اثر نیز انگریزی شاعری سے متاثر ہو کر، اردو شاعری میں بھی نئی طرز کی غزل کے دور کا آغاز ہوا، جو انسانی نفسیات کے داس کے فطری و حقیقی ماحول میں مطالعہ پر مبنی ہے [دورِ حاضر کی اردو شاعری از پروفیسر حامد حسن قادری، آگرہ، ماہنامہ عالمگیر، لاہور، اپریل نمبر ۱۹۲۶ء]۔

اردو شاعری کے جدید دور میں ایک دلچسپ ادبی طبقہ وجود میں آیا، جن کے تخلص تو ہیں لیکن وہ شاعر نہیں ہیں گوکہ وہ اپنے انہی تخلصوں کے باعث مشہور ہیں، مثلاً اردو کے نہایت معروف صحافی میر بشارت حسین جالب دہلوی، پنڈت رتن ناتھ سرشار لکھنوی، مولانا عبدالحلیم شرر لکھنوی، اور نیاز فتح پوری [شعراء تخلص، از ارشد خٹانوی، رسالہ ندیم،

بہشتہ وار بھوپال، یکم اگست ۱۹۳۷ء۔ یہاں نیاز فتحپوری کا ایک شعر درج کرنا دلچسپی سے
خالی نہ ہوگا۔

چاہتے ہیں وہ کہ اظہارِ تمکایت چھوڑ دوں
یعنی اُلفت چھوڑ دوں، اس کی حکایت چھوڑ دوں



۱۳

مرثیہ

رزمیہ شاعری

مرثیہ کا رواج قدیم عربی اور فارسی شاعری میں بھی تھا۔ لیکن اردو شاعری میں مرثیہ اُس نظم سے مخصوص ہے جس میں امام حسینؑ، ان کے اعزہ و رفقاء کے تاریخی جنگ کر بلا (عراق) میں ۶۱ھ ۶۲ھ ہجری میں سانحہ شہادت کا ذکر ہو۔ اس معمول کے علاوہ اگر کوئی مرثیہ کہا گیا تو جس کے لیے وہ کہا گیا اُس شخص کا نام لینا ضروری ہوا، مثلاً 'مرثیہ غالب' وغیرہ۔ اس طرح مرثیہ کی صنف ماتم و نوحہ خوانی کے لیے مخصوص ہے۔ لیکن چونکہ اردو میں رزمیہ شاعری کا فقدان ہے اس لیے مرثیہ کے اُس حصے نے جس میں جنگ و تیغ زنی وغیرہ کا بیان ہو، اس کی کوپرا کر دیا۔ قصیدہ و مرثیہ ایک طرح سے ایک ہی چیز ہیں، سوائے اس فرق کے کہ اول الذکر میں اپنے زندہ مدوح کی مدح سرائی ہوتی ہے، جبکہ ثانی الذکر میں مرنے والے کے محاسن بیان ہوتے ہیں اور اس کی یاد میں ماتم و نوحہ خوانی ہوتی ہے۔ ابتدا میں مرثیہ محض ماتم و نوحہ خوانی کے لیے مخصوص تھا، لیکن وقت گزرنے کے ساتھ ساتھ اردو مرثیہ میں بہت سی خارجی چیزیں بھی شامل ہوتی گئیں۔ مثلاً مناظر کشی، فطرت کی عکاسی اور موسم کا بیان وغیرہ۔ آخر میں جب مرثیہ نے مزید ترقی کی تو اس کے تعارفی اشعار کو چہرہ، کہا گیا اور عام طور پر اُس مرثیہ کو جو 'منشہ زاد' کی بحر میں کہا جائے، نوحہ، کہا گیا، جبکہ غزل کی بحر میں اُسے 'سلام' کہا گیا، جس میں 'مُجربئی' کو متوازن مخاطب کیا جاتا ہے۔

ہر چند کہ اس سے خود مرثیہ کو چنداں فائدہ نہ پہنچا، لیکن اس کے مضامین کی توسیع و تنوع نے اردو شاعری میں اس نئی صنفِ مرثیہ کو اہمیت بخشی اور اردو ادب میں اس کا مقام متعین کیا۔ مغربی ادب میں کسی شاعر کے محاسن کو اس میزان پر تو لا جاتا ہے کہ اس کو زبان پر مکمل قدرت حاصل ہو اور وہ الفاظ کے وسعت استعمال و موزونی، اظہار پر قادر ہو۔ اس پیمانے پر ہر چند کہ نظیر اکبر آبادی کا نام سرفہرست ہے تاہم میر تقی میر سے نہ صرف قادر الکلامی میں بلکہ تطہیر و نفاست بیان میں بھی بازی لے گئے ہیں۔ مرثیہ کو کسی خاص بحر میں محدود نہیں کیا گیا۔ پہلے بھی مرثیہ ہر بحر میں رائج رہا اور آج بھی ہے۔ مولانا حالی نے اپنے 'مرثیہ' غالب کے

یہ چھوٹی بحر استعمال کی، جو اس قدر مقبول ہوئی کہ احسن مارہروی نے داغ دہلوی پر اپنا مرثیہ اور راز رامپوری نے مولانا محمد علی جوہر رامپوری پر اپنا مرثیہ اسی چھوٹی بحر میں لکھ دیا۔ ابتدائی مراٹھی ہر طرز صنف و اسلوب میں لکھے گئے تھے، یعنی قصیدے، مثنوی، مثلث، مریج، مستزاد، مخمس اور مسدس وغیرہ کے طرز پر، لیکن پہلے پہل سودا دہلوی نے اور پھر میرٹھیا لکھنوی نے مرثیہ کو مسدس کے طرز پر قائم کر دیا۔ اُس وقت سے آج تک مرثیہ مسدس کے طرز پر ہی لکھا جاتا ہے۔ اردو مرثیہ کے مسلمہ حصوں کے نام یہ ہیں: (۱) تمہید یا چہرہ، (تعارف) جو دعایا ثنا وغیرہ سے شروع ہوتا ہے۔ (۲) سراپا۔ (۳) واقعات جنگ، جو مرثیہ کا خاص حصہ ہے۔ (۴) شہادت، جو ہر مرثیہ کا آخری حصہ ہوتا ہے۔

انیس و دبیر کے بعض بہترین مراٹھی مشہور بین الاقوامی رزمیہ نظموں کے مقابلے میں پیش کئے جاسکتے ہیں۔ مثلاً فردوسی کا شاہنامہ، اور ہومر کا 'ایلیڈ' (ILIAD) وغیرہ۔ عہد حاضر تک، حقیقتاً جالندھری کے 'شاہنامہ' اسلام سے پہلے اردو شاعری میں سوائے مرثیہ کے، رزمیہ شاعری کا وجود نہ تھا۔ ذیل میں اردو مرثیہ نگاری کے ارتقا کے مختلف مدارج درج ہیں:-

۱۔ مغل شہنشاہ جہانگیر کے عہد سلطنت میں دکن میں اردو مرثیہ نگاری کی بنیاد پڑی جبکہ شجاع الدین نے قوری نے دکنی اردو میں مرثیہ نویسی کا آغاز کیا، دکن میں گولکنڈہ اور بیجاپور کی بادشاہتوں کے دور میں بھی مرثیے لکھے گئے۔ جس کے ثبوت میں ہاشم علی برہما پوری ہاشم اور کاظم کے مراٹھی پیش کئے جاسکتے ہیں۔ شہنشاہ اورنگ زیب عالمگیر کے آخر عہد سلطنت میں، تانا شاہ کے ہمعصر شاہ قلی خاں شاہی مرثیہ گو شاعر تھے۔ اولین مرثیہ گو شاعر غالباً قوری نہیں بلکہ محمد قلی قطب شاہ تھے۔

۲۔ اردو مرثیہ نگاری کا دوسرا دور دکن (جنوبی ہند) سے منتقل ہو کر دہلی پہنچا، جہاں ابتدائی مرثیہ گو شعرا میں مسکین، گدا، سکندر، فضل، آمان اور کیرنگ وغیرہ تھے۔

۳۔ یہ زمانہ اردو شاعری پر میر اور سودا کے تسلط کا تھا۔ مزار علی ندیم نے بڑی حد تک مرثیہ کو سنوارا اور سودا نے مسدس کے طرز پر اپنے مرثیے لکھے جو آنے والے مرثیہ گو شعرا کا مستقل طرز بن گیا۔

۴۔ اب میرٹھیا اور میر خلیق کی مرثیہ گوئی کا دور آیا۔ اول الذکر مزار دبیر کے استاد تھے اور ثانی الذکر میرٹھیا کے والد۔ میرٹھیا نے ہی مرثیہ کے لیے مسدس کا طرز مستقلاً اختیار کیا جو بالعموم راج ہو گیا۔ میرٹھیا نے سراپا کے انداز کے ساتھ مرثیہ کو اردو شاعری کی ایک مستقل صنف بنا دیا۔

۵۔ یہ مرثیہ گوئی میں انیس و دبیر کے عروج کلام کا دور تھا، جس میں اول الذکر نے وہ ترقی کی کہ اس سے آگے بڑھنا ناممکن تھا۔

ہمیں معلوم ہو گیا کہ اردو میں مرثیہ نگاری کا آغاز دکن سے ہوا اور کہ دکنی اردو میں اولین مرثیہ گو شعرا غالب شجاع الدین نورسی اور محمد قلی قطب شاہ تھے۔ پروفیسر دوتا سی Pesh de Tassy نے بھی اردو شاعری کے اولین مرثیہ گو شاعر کی حیثیت سے نورسی کے نام کی تصدیق کی ہے۔ لیکن اس نام کے دو مختلف اردو شعرا ہوئے ہیں۔ ایک نورسی مغل شہنشاہ اکبر کے عہد میں ہوئے تھے اور دوسرے دکن کی بادشاہت گو لکنئہ کے آخری تاجدار ابوالحسن تانا شاہ کے عہد میں۔ ثانی الذکر نورسی کا نام شجاع الدین تھا جو گجرات کے باشندے تھے لیکن حیدر آباد (دکن) میں رہتے تھے اور تانا شاہ کے وزیر سید مظفر کے بیٹے کے (تالیق تھے۔) ابھی کو اردو مرثیہ کا بانی تصور کیا گیا ہے۔ لیکن شجاع الدین نورسی پہلے مرثیہ گو شاعر نہیں تھے کیونکہ ان سے قریباً نصف صدی پیشتر سلطان محمد قلی قطب شاہ کا دیوان مرتب ہو چکا تھا (۱۱۲۱ھ میں) جس میں دکنی اردو میں مرثیہ موجود تھے۔ اس طرح نورسی کو نہیں بلکہ سلطان محمد قلی قطب شاہ کو اردو کا اولین مرثیہ گو شاعر باور کرنا چاہیئے۔ ان کا نمونہ کلام :-

دو جگہ امان دکھتے سب جو کرتے زاری وائے وائے

تن روں کی لکڑیاں جل کر کرتی ہیں خواری وائے وائے

یک پوت کو دیتے زہر، یک پوت پر کھینچے خنجر

کافر کئے کیسے قمر یوزخیم کاری وائے وائے

قطب شاہی عہد کے دوسرے مرثیہ گو شاعر شاہ قلی خاں شاہی تھے۔ پروفیسر ڈاکٹر زور کے مطابق شاہی کے دوسرے مرثیے ایڈنبرا یونیورسٹی (برطانیہ) کی لائبریری میں موجود ہیں۔ صاحب (تذکرہ اردو) قدیم نے شاہی کے متعلق صرف یہ ایک فقرہ لکھا ہے کہ ان کے ”مرثیے اچھے ہیں“ نسخ اور میر حسن دونوں نے اپنے تذکروں میں شاہی کا حوالہ دیا ہے۔ شاہی حیدر آباد (دکن) میں رہتے تھے اور قطب شاہ کی فوج میں بھرتی تھے۔ اپنی زندگی کے آخر میں وہ تانا شاہ کے مصاحب ہو گئے تھے۔

مرثیہ گوئی کی ترقی کے لیے عادل شاہی دور حکومت زیادہ اہم ہے کیونکہ وہ حکمران بذاتِ خود اردو شاعری کی اس صنف کی سرپرستی کرتے تھے۔ محمد عادل شاہ شاعری میں دلچسپی رکھتے تھے جبکہ علی عادل شاہ خود شاعر تھے اور شاہی تخلص کرتے تھے۔ گمان غالب ہے کہ ایڈنبرا یونیورسٹی کی لائبریری کے متذکرہ بالا دو مرثیے جو شاہی کے زیر تخلص وہاں موجود ہیں یا تو علی عادل شاہ شاہی کے میں یا ان میں سے ایک تو قطب شاہی عہد کے شاہی کا ہے اور دوسرا علی عادل شاہ کے عہد کے شاہی کا۔

اس زمانے کا دکنی اردو کا ایک ادراہم مرثیہ گو شاعر مرزا بیجا پوری تھا جو علی عادل شاہ ثانی کا

معاصر تھا۔ اس کا نمونہ کلام ملاحظہ ہو۔

الوداع، اے الوداع، شاہ شہیداں الوداع الوداع ابن علیؑ، دو جگہ کے سلطان الوداع

یہی نہ تنہا لباس نیلا ہے سب محبتوں کے تن میں غم ہیں

سیاہ پھیرا ہے پتیلیوں نے ازل سوں جگہ کے تن میں غم ہیں

مرزا کے معاصرین میں ایک اور معروف مرثیہ گو شاعر سید میران ہاشمی بیجا پوری تھے جو ایک دیوان اور مثنوی 'یوسف زلیخا' کے مصنف تھے۔ ان کا انتقال ۱۲۸۸ھ یا ۱۲۹۰ھ میں ہوا تھا۔ مرزا اور ہاشمی کے ایک اور معاصر مرثیہ گو شاعر گلبرگہ اور بیجا پور کے سیوا تھے، جنہوں نے ۱۲۸۱ھ میں واقعات کر بلا پر مبنی ایک مکمل کتاب 'روضۃ الشہداء' از مولانا کمال الدین حسین الواعظ کا اردو میں منظوم ترجمہ کیا تھا۔ ۱۲۸۲ھ میں بیجا پور کی عادل شاہی بادشاہت کا اور ۱۲۸۶ھ میں گولکنڈے کی قطب شاہی بادشاہت کا خاتمہ ہو گیا۔ دکن (ہندوستان) کی ان مسلمان بادشاہتوں کے خاتمے کے بعد بھی وہاں اچھے مرثیہ گو شعراء برائے، مثلاً ذوقی، بحرئی اور احمد و غیرہ۔ ذوقی غالباً ۱۲۹۸ھ میں فوت ہوئے۔ وہ غالباً ایک مذہبی شاعر تھے جنہوں نے رسول کریمؐ پر مرثیہ کہا تھا۔ ان کا نمونہ کلام :-

اے شمع بزم مرتضیٰ گھر آج آتے کیوں نہیں؟ تار یک ہے تم بن جہاں جلوہ دکھاتے کیوں نہیں؟
وہ شمع بزم مصطفیٰ باد ابل سوں گل ہوا سب سوز دل سوں تن سدا یا راں بھلاتے کیوں نہیں؟

اُسی زمانے کے ایک اور شاعر قاضی محمود بحرئی تھے، جو علی عادل شاہ کے درباری شاعر اور ایک دیوان اور مثنوی 'من لکن' کے مصنف تھے۔ غزلوں اور قصیدوں کے علاوہ ان کے دیوان میں چار مرثیے بھی ہیں۔ ان کا نمونہ کلام :-

جب شاہ کے وجود مبارک پہ غم ہوا تب سب جہاں تے حرفِ خوشی کا دم ہوا

بحرئی دمام شاہ کے ماتم میں یوں گلے جو چاند آسمان پہ گل گل کے کم ہوا

بحرئی، ذوقی اور احمد کے بعد میں سید محمد فیاض ولی دلیوری کا نام ملتا ہے۔ ملا باقر آگاہ نے

اپنی تصنیف 'مراۃ الخیال' کے دیباچے میں لکھا ہے کہ 'ول دلیوری شہنشاہ اورنگ زیب عالمگیر کے

عہد سلطنت میں زندہ تھے اور ایک امیر حراست خاں کے ملازم تھے۔ وہ اپنے 'قصہ رتن پدم' کے اور

'روضۃ الشہداء' کے ترجمہ کے باعث مشہور ہیں، جو بمبئی سے ۱۲۴۲ھ میں شائع ہوا۔ وہ ۱۲۴۲ھ میں مرثیہ

بروا تھا۔ اس میں دکن البواب ہیں جن میں رسول کریمؐ کے وصال سے لے کر امام حسینؑ کی شہادت تک کا

ذکر ہے۔

ولی دھوری کے بعد ہم ایسے کئی مرثیہ گو شعراء سے متعارف ہوتے ہیں جو یا تو ان کے معاصر تھے یا شاگرد۔ ان کے مراثی اپنے پیش رو شعراء سے کہیں بہتر تھے۔ ان میں بہترین شاعر اشرف تھے۔ خواجہ خاں حمید اور ملک آبادی نے اپنی تصنیف 'گلشن گفتار' میں ان کے متعلق اس طرح لکھا ہے کہ "محمد اشرف اشرف تخلص، گجراتی، بلا واسطہ شاگرد ولی محمد، شفیق نے بھی اپنے تذکرہ "چمنستان شعرا" میں لکھا ہے کہ اشرف ولی کے معاصر تھے۔ ولی نے اشرف کے ایک شعر کی تفسیر کی تھی۔ اشرف ایک مشہور جنگ نامہ کے بھی مصنف تھے۔ ڈاکٹر زور نے اپنی ایڈنبرا یونیورسٹی سے مرتب کردہ بیاض میں اشرف کے تیرہ مرثیوں کا حوالہ دیا ہے، جن میں ۱۴۰ اشعار ہیں۔ اشرف کے ایک مرثیہ میں امام حسینؑ کی بیوہ شہر بانو اس طرح کہتی ہیں :-

کہاں ہے وہ ولی والی حیدر حسن میرا؟ کہاں ہے وہ حسین ابن علیؑ صفدر شکن میرا؟
 اگن سول ماتم شاہ کے جلا ہے تن بدن میرا برنگ برق خرمین سوز دل ہے ہر سخن میرا
 گاہے بسکہ تیر ماتم شاہ دل منے کاری شہید کر بلائے غم ہوا ہے چمک میں من میرا
 'اردو شہ پارے' میں ولی کے ایک اور شاگرد رضی کا ذکر ہے۔ "مذکرہ گلشن گفتار" میں ان کے متعلق اس طرح لکھا گیا ہے، "محمد رضی رضی تخلص، نیز متوطن احمد آباد، از شاگردان رشید ولی محمد ہم در آن جواب رنجتہ محمد اشرف مذکور موزوں ساختہ رضی کے مرثیہ کا نمونہ :-

تم سول ہے بیقرار میرا دل دُکھ سول ہے زار زار میرا دل
 گلشن غم میں ہے شہیداں کے لالہ دا غدار میرا دل
 غم کی بجلی پڑی ہے جب سینے تب سول ہے شعلہ زار میرا دل
 'شہ پارے' میں ایک اور مرثیہ گو شاعر امامی (۱۲۵۰ھ) کا حوالہ ملتا ہے۔ ڈاکٹر زور نے ان کے مراثی کے اسلوب اور طرز بیان کی تعریف کی ہے۔ امامی سے پہلے مرثیہ رباعی کے انداز میں نہیں کہے گئے تھے۔ امامی کے مرثیہ کا نمونہ :-

کیا ظالماں نے ظلم کیا ہے حساب آج مظلوم کر بلا میں ہی مالی جناب آج
 اس غم سوں مومنوں کوں ہوا پیچ و تاب آج گویا علیؑ کے گھر کا کھلا غم کا باب آج
 رضی اور امامی کے معاصرین میں غلامی (۱۲۵۰ھ) بھی تھے۔ ان کے مراثی بھی رباعی کی صنف میں ہیں۔ غلامی کے کلام کا نمونہ :-

بانو پہ کر بلا میں کیسا دُکھ پڑا ہے گودوں میں پیارا صغیر بن دُور دم مرچا ہے

ہورانڈ بیٹھی بیٹی، داماد مرچکا ہے سرکا پتھر بھی ڈھلتا کوئی دم کو آ رہا ہے
اُسی زمانے کے ایک اور دکنی مرثیہ گو شاعر قادر تھے۔ ان کا نمونہ کلام :-

ہوا شہرہ محرم میں یو غم ہے شاہِ عالی کا !

کہ ہے فرزندِ پیارا وہ دونوں عالم کے والی کا

چھو پاپا ہے دین کا شہرہ کہ جس کے سوگ سوں جگ پر

فلک پر تلگ ہیں تانے شامیانہ رات کالی کا

اُس دور کے ایک اور دکنی مرثیہ گو شاعر کاظم تھے۔ اُن کا نمونہ کلام :-

گلزارِ احمدی پے چلی سرِ سرِ خزاں کاٹوں پر سو گوار ہو بیٹھے ہیں بلبلاں

ہر سرِ درستی پر کریں زورِ قمریاں بیدل صنوبراں کی خبر لو علیؑ دلی

اُسی زمانے کے ایک اور اچھے دکنی مرثیہ گو شاعر سبیدن تھے، جن کے دوسرے ایڈنبرا یونیورسٹی

کی لائبریری میں محفوظ ہیں۔ اُن کا طرزِ کلام :-

ماہِ محرم میں دیکھو ہو چند امالی آریا

تارے لگن کے گوند کے سہرا جو شاہ کول لائیا

کنگن ستم کا باند کر روکیہ کا اوتا کول لگا

حیرت کی چوکی کے اوپر انجھا وال سے تن نہلا لیا

ولی کے زمانے میں، زبان کے دوا سالیب راج تھے۔ وہ شعرائے دکن جو ولی کے طرزِ کلام سے

متاثر تھے، ایسی شاعری کرتے تھے جو دکنی سے زیادہ اردو تھی۔ دیگر دکنی شعرا اپنی مقامی زبان و محاورات

استعمال کرتے تھے۔ ہاشم علی بُرا پوری نے اُس عہد کے دوسرے دکنی مرثیہ گو شعرا کی نشاندہی کی ہے، یعنی

رومی اور نظیر۔ شہ پارے، میں ان دونوں کے مراثنی موجود ہیں۔ ایڈنبرا یونیورسٹی میں رومی کے پانچ مراثنی

محفوظ ہیں جن میں ۴۶ اشعار ہیں۔ رومی کے مراثنی کا نمونہ :-

آج غمناک ہیں چین کے گل بلکہ دل چاک ہیں سمن کے گل

غمزدہ سینہ داغ، حیراں ہیں نرگس و لالہ یا سمن کے گل

نظر کا نمونہ کلام :-

یادِ ہزارِ حیف، رسولِ خدا نہیں اور غافلہؑ علیؑ و حسنؑ مجتبیٰ نہیں

تنہا میں رن میں، کوئی آشنا نہیں بازو نہیں، رفیق نہیں، دلربا نہیں

ہاشم علی بڑھاپوری اردو مرثیہ نگاری کے اولین عہد کے آخری اور نہایت پُرگو شاعر تھے، جو ولی کے ہم عصر تھے۔ ان کے مراثی کے مجموعہ کا نام 'دیوان حسینی' ہے، جس میں ۲۴۸ مراثی ہیں۔ ان کا نمونہ کلام:-

میلوہ میں اٹھکے دن چلاتب کی دو طعن دامن پکڑ کے لاج سوں انجھواں بھرے نین

مت چھوڑ کر سدھارو تم اس حال میں ہمیں تم بن رہے گاہے یہ سونا بھون میرا

اس وقت تک مرثیہ میں بڑی اصلاح ہو چکی تھی۔ عکاسی جذبات، کردار نگاری، اثر اندازی و داخلیت اس اصلاح کے بعض نمایاں پہلو ہیں، جن کی بنیاد پر شمالی ہند میں بعد ازاں سودا، میر اور سکندر نے اپنی مرثیہ گوئی کی عمارت تعمیر کی۔ بعد کو ضمیر، خلیق اور دلگیر نے اس عمارت کو بلند کر کیا اور آخر میں انیس اور دبیر نے اس کو ان بلند یوں تک پہنچا دیا جن سے اوپر جانا ناممکن ہو گیا۔ عبدالغفور خاں نساخ نے اپنے 'تذکرہ سخن شعرا' میں ندیم تخلص کے چھ شعرا کا حوالہ دیا ہے، جن میں سے دو میر اور سودا کے ہم عصر تھے۔ ان میں سے ایک کا نام مرزا علی تھا اور دوسرے کا شیخ علی جو مرثیہ گو بھی تھے۔

محمد قلی قطب شاہ کے وقت سے لیکر ہاشم کے زمانے تک، قریباً ۱۵۰ سال کی مدت کے دوران، کبھی بھی ایسا نہ ہوا کہ دکن میں مرثیہ گوئی نہ ہوئی ہو۔ مگر یہ ابتدائی اردو مراثی محض مذہبی نقطہ نظر رکھتے تھے۔ قلی قطب شاہ کے بعد اردو مراثی میں مذہبیت کے غلبہ کا عنصر پوری ایک صدی تک جاری و ساری رہا، جس کی قاضی محمود بھری کے چار مرثیوں سے توثیق ہوتی ہے۔ لیکن بھری کے بعد مرثیہ کے مضامین میں توسیع ہوتی گئی، جیسا کہ عزت کہتے ہیں:-

خام مضمون مرثیہ کہنے سوں چُپ رہنا بھلا

پُختہ درد آمیز عزت بنتوں احوالات بول

اس کے بعد دیگر شعرا نے بھی عزت کی پیروی اختیار کی۔ اس کا نتیجہ یہ ہوا کہ مرثیہ میں ہر طرح کا مضمون نظم ہونے لگا اور وہ بتدریج اردو شاعری و ادب کی ایک اہم صنف بن گیا۔ دکن میں قلی قطب شاہ کے زمانے سے لے کر بھری کے عہد تک مراثی عام طور پر غزل کی طرز پر کہے جاتے تھے۔ چنانچہ قلی قطب شاہ مرزا، ذوق اور بھری سب کے مرثیے غزل ہی کے طرز پر ہیں۔ لیکن بھری کے بعد جو مرثیے لکھے گئے وہ 'مسل غزل' کی طرز پر تھے۔ چنانچہ اشرف، رضی، سیدن اور رومی وغیرہ کے مراثی مؤخر الذکر طرز پر کہے گئے تھے۔ ابتدائی اردو مراثی کے دوسرے دور میں، غزل کی طرز کی جگہ چار مصرعہ والا طرز رائج ہوا۔ اما می، غلامی، رضا، قاور، کاظم اور ہاشم وغیرہ نے اپنے مراثی اس جدید طرز پر کہے ہیں۔ دکن میں ابتدائی دور کے پہلے حصے میں اردو مراثی میں کردار نگاری سرے سے مفقود تھی۔ مزید برآں چونکہ ابتدائی اردو مراثی محض بیانیہ تھے،

ان میں نہ تو مکالمے تھے اور نہ حقیقت نگاری۔ لیکن بعد کو جو مرثیے لکھے گئے ان میں یہ دونوں چیزیں موجود ہیں۔ ان ابتدائی مرثیوں میں داخلیت کا بھی فقدان ہے۔ بعد کو میر صنیع نے اردو مرثیہ میں بہت سی نئی چیزیں داخل کر دیں جنہیں عام مقبولیت حاصل ہو گئی اور وہ مستقل طور پر اختیار کر لی گئیں۔ موجودہ اردو مرثیہ کے آٹھ اجزاء ہوتے ہیں:-

(۱) چہرہ (۲) سراپا (۳) رخصت (۴) آمد (۵) رجز (۶) جنگ (۷) شہادت اور (۸) بین - مذکورہ

بالا اجزائے مرثیہ کا اہتمام میر صنیع کے ہی زمانے سے ہوا تھا۔ مگر ایک خاص بات جو ابتدائی مرثیہ گو شعرا کو بعد کے مرثیہ گو یوں سے تمیز و ممتاز کرتی ہے، وہ یہ ہے کہ ابتدائی مرثیہ گو شعرا نے اُس مبالغہ سے احتراز کیا جس کی سرحد جھوٹ سے ملتی ہے، لیکن ان کے برعکس بعد کے، بالخصوص لکھنوی، مرثیہ گو شعرا نے زبان، جذبات اور تخیلات پر واقعات کو قربان کر دیا۔

مسئلہ معروف مرثیہ گو شعراء کے علاوہ بعض مشہور غزل گو شعرا نے بھی مرثیہ گو شعرا کی طرح موہنے کی بجائے اپنی محبوبہ کا ایک طویل مرثیہ کہا۔ ان کے بعد متاخرین میں سے داغ، امیر اور جلال کسی نے بھی مرثیہ نہ کہا۔ عہد جدید کے شروع میں ریاض خیر آبادی نے اپنے جہان بیٹے کا مرثیہ کہا۔ مولانا حالی کا مرزا غالب پر بے مثال مرثیہ اردو ادب میں ایک کلاسیکی چیز کی حیثیت رکھتا ہے۔ مولانا شبلی نے بھی اپنے بھائی کا مرثیہ لکھا تھا۔ منشی نوبت رائے نے اپنے بیٹے کی موت پر جو مرثیہ کہا تھا وہ بہت مشہور ہے۔

ہزار ناز سے اس لختِ دل کو پا لا تھا کبھی نہ دھوپ میں باہر اسے نکالا تھا

اسی سے خانہ تار یک میں اُجالا تھا قمر تھا یہ تو نظر اس قمر کا ہالا تھا

مجھے بھی دفن کرو اسکے ساتھ تربت میں یہ کس طرح سے اکیلا ہے گا غربت میں؟

دورِ جدید میں، اثر، اُشفقتہ اور شاعر نے نہایت عمدہ مرثیے لکھے ہیں اور چلبست کا مرثیہ تو اردو

شاعری میں ایک خاصے کی چیز ہے۔ ۱۸۵۷ء کے ہنگاموں کے بعد، اردو شاعری میں بھی زبردست

انقلاب رونما ہوا۔ شہر آشوب اور واسوخت لکھے گئے جن کی آخر میں مرثیہ نے جگہ لی۔ ذیل میں میر انیس اور مرزا دبیر کے مرثیوں کے نمونے بر گادئے جاتے ہیں۔ میر انیس:-

مٹے کر چکا جو منزلِ شب کاروانِ صبح ہونے لگا اُفق سے ہویدا نشانِ صبح

مردوں سے کوپا کرنے لگے اخترانِ صبح ہر سو ہوئی بکندِ عدلے اذانِ صبح

پہناں نظر سے روئے شب تار ہو گیا

عالمِ تمام مطلعِ افکار ہو گیا

نقارہ و غا پر لگی چوب یک بیک اُٹا غریو کو جس کہ پہنے لگا فلک
شاہ پُور کی مدد سے ہر سال ہر سہے ملک قرنا چُنکی کہ جو بچ اُٹا داشت دُور تک
شورِ دہلی سے حشر تھا افلاک کے سنے
مُردے بھی ڈر کے چونک پڑے خاک کھنکھنے

مرزا دبیر:-

باہر نیام سے سہ تیغ رواں ہوا یا آستین سے یدِ بیضا عیاں ہوا
اُردو نکل کے غار سے شعلہ فشاں ہوا بے پردہ قبرِ خسرو کون و مکان ہوا
جو ہرن تھے وہ تیغ شہِ خوش خصال میں
دن کو چمک رہے تھے ستارے ہلال میں

[مقدمہ شعر و شاعری، ص ۱۹۸-۲۱۳، ماہنامہ کنول، اگرہ، سالنامہ جنوری ۱۹۳۶ء، نقدِ نظم اُردو، از
پروفیسر حامد حسن قادری۔ اُردوئے قدیم، از حکیم شمس اللہ قادری۔ دکن میں اُردو، از نصیر الدین ہاشمی بدای
رسالہ اُردو، جلد اول ۱۹۲۲ء، معنون ادمولوی عبدالحق۔ تذکرہ شعرائے اُردو میر حسن، ص ۱۲۴۔ اُردو
شہ پارے، از پروفیسر زور۔ اُردو کے ابتدائی مرثیے اور ان کا ارتقاء، از سید وقار عظیم، ماہنامہ ہمایوں،
لاہور، فروری۔ مارچ ۱۹۳۳ء۔ ماہنامہ ہمایوں، لاہور، جولائی ۱۹۳۶ء۔ ماہنامہ ندیم، بھڑال، جولائی
۱۹۳۶ء۔ مکھنوی اسکول کی شاعری، از مقرر کا کروی۔ شعر الہند، جلد دوم، باب اول و دوم، مرثیہ،
ص ۱۱-۱۲، ۲۵۳-۴۸۔ تذکرہ قدرت اللہ شوق،۔ دریائے لطافت، ص ۳۲۔ تذکرہ گلشن ہند، ص ۲۴]



قصیدہ

قصیدہ اردو شاعری کی وہ صنف ہے جس میں کسی کی مدح سرائی ہوتی ہے۔ یہ نظم اردو ادب کا ایک اہم حصہ ہے۔ لیکن تعداد کے لحاظ سے اردو قصاید عربی اور فارسی سے نسبتاً کم ہیں۔ علاوہ ازیں اردو قصیدے کا اس کے پیروؤں کے لیے کوئی اصول بھی مرتب نہیں ہوا صرف دو اردو شعرا، سوجا اور ذوق نے پہلے پہل ایرانی قصیدہ گوئیوں کے طرز پر طبع آزمائی کی۔ اسلوب کے لحاظ سے قصیدہ غزل کی مانند ہوتا ہو، لیکن نفس مضمون کے لحاظ سے یہ اردو شاعری کی ایک قطعی علیحدہ صنف ہے۔ غزل کی طرح سے قصیدہ بھی مطلع سے شروع ہوتا ہے، جس کے دونوں مصرعے قافیہ بند ہوتے ہیں۔ غزل ہی کی مانند اس کے بقیہ اشعار کا ہر مصرعہ ثانی قافیہ بند ہوتا ہے۔ قصاید دو طرح کے ہوتے ہیں:-

(۱) خطابیہ، جس میں عربی مدعا شروع سے ہی کیا جاتا ہے اور (۲) تمثیلیہ، جس میں پہلے تمثیل اور پھر مدعا بیان ہوتا ہے۔ اس تمثیل کو تشبیب اور شیب بھی کہتے ہیں۔ قصاید بہاریہ ہوتے ہیں نیز عشقیہ اور عزیمیہ۔ بہاریہ قصاید کو مجددیہ اور مبارکہ بھی کہا گیا ہے۔ عشقیہ اور عزیمیہ قصاید میں دعا اور مقطع کے علاوہ ان کا اہم ترین حصہ حسن طلب یا مدعا ہوتا ہے۔

عام طور پر اردو میں مدحیہ اور تمثیلیہ قصاید ہوتے ہیں۔ ایسے قصاید کے یہ اجزاء ہوتے ہیں: (۱) تشبیب (۲) گریز، جس کو تخلیص یا ربوع یعنی قصیدہ کے اصل مطلب۔ مدح۔ کا بیان بھی کہا جاتا ہے۔ (۳) مدعا یعنی مدح، اور (۴) خاتمہ، جس میں دعا شامل ہے۔ اگر یہ دعا مشروط ہو تو ایسے قصیدے کو شرطیہ کہتے ہیں۔ اگر قصیدہ کسی کی تعریف میں ہو تو وہ مدحیہ کہلاتا ہے اور اگر وہ قصیدہ گو کی اپنی شان کے اظہار کے طور پر کہا گیا ہو تو اسے فخریہ کہتے ہیں۔ قصیدے کی یہ تمام مصطلحات عربی اور فارسی قصاید سے مستعار لی گئی ہیں۔ قصیدہ کسی عظیم مقصد کے لیے کہا جاتا ہے، وہ طویل بھی ہوتا ہے اور مسلسل بھی۔ خارجی بھی ہوتا ہے اور داخلی بھی۔ اس کی زبان اور طرز اظہار دونوں بلند ہانگ ہوتے ہیں، لیکن سادہ اور مؤثر۔ قصیدہ گوئی سے شاعر کی ادبی صلاحیتوں کا اچھا خاصا امتحان ہوتا ہے۔

اردو قصیدے کی تاریخ :- پہلا دور۔ اردو شاعری کے آغاز کے ساتھ ہی قصیدہ گوئی بھی

شروع ہو گئی تھی۔ سترھویں صدی کے شروع میں شاہ گوکندہ سلطان محمد قلی قطب شاہ نے دکنی اردو میں قصاید کہے۔ دیگر دکنی شعراء نضرتی وغیرہ نے بھی قصیدے لکھے۔ لیکن وہ مقامی دکنی زبان کی کثرت استعمال کے باعث اردو کے لیے چنداں اہم نہیں۔

دوسرا دور :- اس دور کے بہترین قصیدہ گو شاعر شمالی ہند میں سودا تھے، جنہوں نے بے شمار قصاید حمد باری تعالیٰ، نعت رسول مقبولؐ، ابتدائی مشاہیر اسلام کی ثنائیں، اپنے ممدوحین کی مدح میں لکھے، نیز ہجو و شر آشوب وغیرہ۔ مرزا سودا کے قصاید ادبی اعتبار سے ہر طرح سے مکمل ہیں۔ سودا کے بعد مصحفی اور انشانے بھی قصاید لکھے۔ لیکن سودا کے بعد اردو میں بہترین قصیدہ گوئی ذوق دہلوی نے کی۔ ان کے معاصرین، مومن اور غالب نے بھی بعض اچھے قصاید لکھے۔

تیسرا دور :- یہ زمانہ لکھنؤ اسکول کے قصیدہ گو شعرا کا تھا جن میں زیادہ معروف منیر شکوہ آبادی، امیر مینائی، اور جلال لکھنوی تھے، جنہوں نے نہایت عمدہ قصاید لکھے۔ داغ دہلوی نے بھی قصیدہ گوئی کی۔ لیکن اس دور کے بہترین قصیدہ گو شاعر محسن کا کرروی تھے، جو اپنی نعت گوئی کے باعث مشہور ہیں۔

چوتھا دور :- قصیدہ گوئی کے اس آخری عہد میں اس صنف کا زوال شروع ہوا کیونکہ بیسویں صدی کے تقاضے اس صنف کے احیاء و ارتقاء کے لیے سازگار ثابت نہ ہوئے۔ یہ ایں ہمہ بعض شعراء اردو مثلاً عزیز لکھنوی اور نجم اکبر آبادی وغیرہ نے ائمہ اہل تشیع کی شان میں قصاید لکھے لیکن وہ چنداں مقبول نہ ہوئے۔

مولوی غلام علی آزاد نے اردو قصیدے کے اشعار کی تعداد ۳۱ تک محدود کر دی تھی، لیکن دیگر شعراء نے اس کو شتر تک بڑھا دیا۔ بعض اردو اور فارسی قصاید میں دو سو تک اشعار ہیں اور عربی قصاید میں تو ان کی تعداد پانچ سو تک پہنچتی ہے۔ قصاید اپنے ردیف اور قافیہ کے باعث بھی جانے جاتے ہیں مثلاً

حرف لام پر ختم ہونے والا قصیدہ (قصیدہ لامیہ) وغیرہ۔

محمد فقیہ درویش دکنی (متوفی ۱۲۶۲ھ) جو محمد آباد بیدر (دکن) کے قریب اود گیر کے رہنے والے تھے، بیشتر دہلی، عظیم آباد اور مرشد آباد میں مقیم رہے۔ مرزا علی لطف نے اپنے تذکرے میں ان کے متعلق لکھا ہے کہ ”درویش اچھے قصیدہ گو تھے“ وہ مرزا مظہر جانجاناں کے شاگرد اور مرید نیز صاحب دیوان شاعر تھے۔ ان کے مشہور ساقی نامہ کا نمونہ درج ذیل ہے :-

اے ساقی! جانِ فصلِ بہار یہی تھا ہمارا و تیرا قرار ؛
ہمارے بسر نے کی یہ فصلِ ساقی فراموش کرنے کی یہ فصلِ ساقی ؛

نشے سے ہلکنے کی تجھ کو قسم
تجھے خود پرستی کی اپنی قسم

ادا سے ہلکنے کی تجھ کو قسم
تجھے نازِ مستی کی اپنے قسم

مرزا سودا (امام موسیٰ رضا کی توصیف میں) :-

تو آب و دانے کو لے کر گھر نہ ہو پیدا
بتاں کریں ہیں اسے پائمال کیوں اتنا؟
جو سر کٹے تو گریباں سے کر زباں پیدا
تیرے دیار کے چھوٹے کا حدِ استغنا

اگر عدم سے نہ ہو ساتھ فکر روزی کا
زنگ پاپے پر دل لے خدا نہیں یہ جنا
شنا کروں تیری ہر وجہ میں قلم آسا
کہاں زباں کو بے طاقت اگر بیاں کیجے
مصطفیٰ (شہزادہ سلیمان شکوہ کی شان میں) :-

جو بے تو شاہِ سلیمان شکوہ عرش سریر
کسی کے حق میں کسی نے جو کچھ کہی تقریر
کہاں وہ سطوتِ شاہی کہاں غرورِ فقیر

سلف میں تھا کوئی شاعر نواز ایسا کب
مزاج میں صفائی کہ کر لیا باور !
موتابِ ذرہ کہاں، نورِ آفتاب کہاں
انشاء (جارج سوم، شاہ انگلستان، کی تعریف میں) :-

کہ ہوا کھانے کو نکلیں گے جو انانِ چین
گورے کالے سبھی بیٹھیں گے نئے کپڑے پہن
گر سہی نازِ پہ جلوے کے دکھا دیگا بھین

بگھیاں بھیلوں کی تیار کرے بوسے سن
عالمِ اطفالِ نباتات پر ہوگا کچھ اور
کوئی شبنم سے چھڑک بالوں پہ اپنے پوڈر
مومن :-

خدا کسی کو نہ دے ایسے طالع منکوس
نظارہ رُخِ گلِ فام سے مجھے محسوس
فدا ہو و جد میں آکر روانِ بطلیموس

ملے ہیں خاک میں کیا کیا میرے فنون و علوم
طیب وہ ہوں کہ ہو سوزِ سینہ بلبیل
کروں جو گردشِ انجم کی میں رصد بینی
ذوق (جشنِ نوروز پر) :-

آج ہے بلبیلِ تصویرِ ملکِ زمزمہ سنج
زرِ گلِ پیکِ صبا پائے نہ کیونکر پارِ نج
تنِ پیرانِ کھن سال پہ ہر پینِ ششکنج

خمر و اسنکے تیرا مرثوہ جشنِ نوروز
نہرِ عیشِ تیری دی بے چمن کو جا کر
بادہِ جوشِ جوانی کی ہے گویا ایک موج
محسن کا کوروی (نعتِ رسولِ کریم) :-

برق کے کندھے پہ لاتی ہے صبا گنگا جل

سمتِ کاشی سے چلا جانبِ متھرا بادل

کلے کوسوں نظر آتی ہیں گھٹائیں کالی ہند کیا ساری خدائی میں بتوں کا ہے عمل
 جانب قبلہ ہوئی ہے یورش ابرسیاہ کہیں پھر کعبہ میں قبضہ نہ کریں لات و سہل
 شاہ کفر ہے مٹھڑے سے اٹھائے گھونگھٹ چشم کافر میں لگائے ہوئے کافر کا جل
 [مجموعہ مجاوید، جلد سوم، محمد فقیہ دردمند، شعر المند، حصہ دوم، باب اول، قصیدہ، ص ۹۲-۱۰۹،
 باب دوم، ص ۳۲۳-۳۵۱، مقدمہ شعر و شاعری، از مولانا حالی، ص ۱۹۵، ۲۱۳- ماہنامہ کنول، اگرہ، جنوری
 ۱۹۳۷ء، نقد نظم اردو، از پروفیسر حامد حسن قادری]



مثنوی

(بزمیہ شاعری)

اُردو نظم کی وہ صنف جس کے ہر شعر کا قافیہ مختلف ہو، مثنوی کہلاتی ہے۔ اُردو شاعری کی اس شاخ میں اشعار کی تعداد کی کوئی قید نہیں ہے اور اس کے ہر شعر کے دونوں مصرعے ہم قافیہ ہوتے ہیں۔ مثنوی کی نظم مسلسل ہوتی ہے جس میں کسی مخصوص کہانی، واقعہ یا مضمون کو نظم کیا جاتا ہے۔ ابتدا ہی سے مثنوی کے لیے مختصر بحر استعمال کی گئی، جیسی کہ مثنوی میر حسن ہے اور مثنوی گلزارِ نسیم، نیز مولانا حالی کی مثنویاں 'حب وطن'، 'برکھارست'، اور 'بیوہ کی مناجات' وغیرہ یا علامہ شبلی کی مثنوی 'صبح اُمید' وغیرہ لیکن مولانا آزاد دہلوی نے اس کے لیے زیادہ طویل بحر استعمال کیے ان کے بعد شوقِ قدوائی نے مختصر بحر میں بھی مثنویاں لکھیں (مثلاً 'ترانہ شوق'، اور 'قاسم وزہرہ' وغیرہ) اور بڑی بحر میں بھی چھوٹی چھوٹی مثنویاں کہیں (مثلاً 'بہار' اور 'عالم خیال' وغیرہ)۔ موجودہ زمانے میں حقیقتاً جالندھری نے طویل بحر میں اپنی مشہور اور تاریخی مثنوی 'شاہنامہ اسلام' لکھی ہے۔ مثنوی کے لوازمات میں موضوع سے خلوص، حقیقت نگاری، واقعات کی فطری اور سچی ترجمانی، حالات کی صحیح پیشکش اور اثر اندازی وغیرہ ہیں۔ مثنوی میر حسن مندرجہ بالا تمام امور کی ناسدگی کرتی ہے۔ یہی صفات حقیقتاً جالندھری کے 'شاہنامہ اسلام' میں موجود ہیں۔ چونکہ مثنوی میں وصیت بیان غیر محدود ہے، لہذا اس کو طویل مضامین، کہانیوں، صوفیانہ اور اخلاقی مذاکرات اور بزمیہ سوانح وغیرہ کے لیے منتخب کیا جاتا ہے۔ فارسی شاعری نے مثنوی نگاری ہی کے باعث عربی شاعری پر فوقیت حاصل کی۔ چونکہ عربی شاعری میں اس صنف کا فقدان ہے، لہذا عربی ادب میں فارسی ادب کے طرز کی کتابوں کا وجود نہیں۔ اسی لیے عربوں نے فردوسی کے 'شاہنامہ' کو 'قرآن العجم' کہا اور مثنوی 'معنوی' کو 'ہست قرآن' در زبان پہلوی قرار دیا گیا۔ صنف مثنوی کے بانی بھی ایرانی ہی کہلاتے ہیں۔

اساتذہ مثنوی نے سات بحر اس صنف کے لیے مخصوص کی ہیں، ان کے ماسوا کوئی اور بحر مثنوی کے لیے مقبول نہ ہو سکی۔ چونکہ اس میں اشعار کی تعداد کی کوئی حد مقرر نہیں ہے، لہذا اس میں اظہارِ بیان

کی بڑی وسعت موجود ہے اور وہ خارجی و داخلی دونوں طرح کی شاعری کی ترجمانی کر سکتی ہے۔ اس سہولت سے فائدہ اٹھاتے ہوئے دنیا کے عظیم شعرا نے اپنے شاہکار مثنوی ہی کی شکل میں پیش کئے ہیں، فردوسی، والمیک، ویاس، تلمسی داس سب نے اپنی لافانی نظمیں اسی طرز پر کہی ہیں۔ عام طور پر مثنوی کو پانچ حصوں میں تقسیم کیا گیا ہے، یعنی رزی، بزمی، حکیمانہ، صوفیانہ اور متفرق مثنوی کے پہلے دو حصوں میں فطری موضوعات داخل ہیں۔ ہومر کی الیڈ (ILIAD) کی خصوصیت بھی یہی ہے جو یورپ کے جدید ڈرامہ کا ماخذ ہے۔ حکیمانہ (فلسفیانہ) اور صوفیانہ مثنویوں میں زیادہ بنجیدہ مضامین ہوتے ہیں اور ان میں مبالغہ آمیزی کی گنجائش نہیں۔ متفرق مثنویوں میں بھی فطرت نگاری اور صداقت بیان کی حاجت ہے۔

ایران کی جملہ رزمی نظموں میں فردوسی کے شاہنامہ کو ایک خاص اہمیت حاصل ہے جو ایران کی اصنامیاتی منظوم تاریخ ہے۔ چونکہ اسی کے مندرجات محض خیالی ہیں، فردوسی کا مقام ہومر یا والمیک کے مساوی نہیں ہے۔ علاوہ ازیں فردوسی کردار نگاری میں بھی ہومر سے کم ہے۔ ایران کی بزمیہ مثنویوں میں نظامی، خسرو، جامی اور فیضی وغیرہ کے شاہکار قابل تعریف ہیں، لیکن ان میں سے کوئی بھی فطرت نگاری کے معاملے میں اردو میں مثنوی میر حسن کا مقابلہ نہیں کر سکتی۔ حکیمانہ مثنویوں کا ذکر کرتے ہوئے سعدی کی بوستاں، کا نام لینا کافی ہے۔ اسی طرح سے صوفیانہ مثنویوں میں مولانا روم کی مثنوی کا تو جواب ہی نہیں۔ اردو میں بزمیہ شاعری کے خلا کو امیں اور دبیر کے مرثیے نے بحسن احسن پُر کر دیا ہے۔ پہلے پل ریختہ میں محض بزمیہ مثنویاں نظم ہوئیں۔ اسی لیے دکن کے ابتدائی ریختہ گوئیوں میں مثنویاں ملتی ہیں۔ اردو کی میشر بزمیہ مثنویاں رومانی ہیں۔ اردو غزل کے شاعر اعظم، میر تقی میر نے ۱۴ یا ۱۵ مثنویاں لکھی تھیں، جن میں غایت برائے نام تھی۔ وہ غزلوں کی مانند سب کی سب داخلی تھیں، سوائے اُن دو مثنویوں کے جن میں گھر کی خستہ حال اور برسات کی فراوانی کا رونا روایا گیا ہے۔ غایت اگر ہے تو بس ان مثنویوں میں ہے۔

حکیم مومن خاں مومن نے چھ مثنویاں لکھی تھیں، جو سب داخلی اور میر کی مثنویوں کے مقابلے میں کم درجے کی ہیں۔ وہ رومانی مضامین پر مبنی اور عسیر الفہم ہیں۔ مزید برآں وہ اخلاقی طور پر بھی پست اور بعض جگہ پر غیر فطری ہیں۔ اسی لیے وہ مقبول نہ ہوئیں۔ اردو کے بہترین مثنوی گو شعرا، میر حسن، میر اثر، نسیم اور مرزا شوق تھے۔ میر حسن ان سب میں چوٹی کے مثنوی گو ہوئے کیونکہ ان کی مثنوی ہر طرح سے مکمل اور مثال ہے۔ ان کے بعد مرزا شوق لکھنوی کا مقام ہے، جو واجد علی شاہ کے آخری دور حکومت کے شاعر ہیں۔ اُن کی مثنویاں بہارِ عشق، فریبِ عشق، اور زہرِ عشق، بہت معروف ہیں، لیکن وہ اتنی ہی اخلاق گشت، شہوانیت انگیز اور مبہمان پرور ہیں۔ میر درد کے چھوٹے مچھائی، میر اثر دہلوی کی مثنوی، خواب و خیال

اور نسیم لکھنوی کی مثنوی 'گلزارِ نسیم' کا ذکر بھی ضروری ہے۔ بالخصوص ثانی الذکر کا شرر اور جلیست کے درمیان ادبی نزاع کے باعث۔

فارسی شاعری کے بہترین شاہکار اس کی مثنویوں میں محفوظ ہیں۔ رزمیہ مثنویوں، شاہنامہ، سکندر نامہ، اور 'حملہ حیدری' وغیرہ میں۔ رومانی مثنویوں، یوسف و زلیخا، اور شیریں و خسرو، وغیرہ میں۔ کہانیوں، ہفت پیکر، اور ہشت بہشت، وغیرہ میں۔ اخلاقیات مثلاً 'بوستان' میں، اور تصوف مثلاً 'مثنوی مولوی معنوی' میں۔ اردو ادب میں بہت کچھ فارسی سے مستعار لیا گیا ہے، یعنی خود اردو شاعری، عروض، اصنافِ شعری، استعارات و تشبیہات، تخیلِ شعری حتیٰ کہ سحر و تنک سب کچھ فارسی شاعری کے مرہونِ منت میں۔

اردو شاعری میں، غزل، قصیدہ اور مرثیہ کی طرح مثنویاں بھی بالکل شروع ہی سے کمی جانے لگی تھیں۔ اردو مثنوی کا آغاز غالباً مذہبی معتقدات سے ہوا تھا۔ کہا جاتا ہے کہ افضل میرٹھی نے ایک اردو مثنوی مغل شہنشاہ جہانگیر کے عہد میں لکھی تھی لیکن اس کی تصدیق نہ ہو سکی۔ ۱۶۰۹ء میں قطب شاہ، والی گوکنڈہ نے غالباً پہلی مثنوی دکنی اردو میں نعتِ رسول مقبولؐ میں لکھی تھی جس کا مسودہ ایسٹ انڈیا کمپنی کی لائبریری میں محفوظ تھا۔ اس کے بعد غواصی کی مثنوی 'سیف الملک و بدیع الجہاں' ۱۶۲۵ء میں لکھی گئی۔ بعد ازاں جی نے ایک طویل مثنوی 'خراب و خیال' کے نام سے ۱۶۴۹ء میں رقم کی جو حضرت علیؑ کی منقبت میں تھی۔ سنن علی عادل شاہ کے دورِ حکومت میں نصرتی نے اپنی مثنوی 'گلشنِ عشق' لکھی جس میں منوہر کنور اور مل جی کے درمیان عشق و محبت کا فسانہ بیان کیا گیا ہے۔ نصرتی نے ایک اور مثنوی 'فردوسی کے شاہنامہ' سے جرب میں، علی عادل شاہ کی فتوحات کی توصیف میں، علی نامہ کے نام سے بھی لکھی تھی۔ اس اثنا میں مہاراجی نے اپنی مثنوی 'یوسف و زلیخا' نظم کی۔ شہنشاہ اورنگ زیب عالمگیر کے عہدِ سلطنت میں خواجہ محمود عورتی نے ۱۶۷۸ء میں ایک صوفیانہ مثنوی 'ومن لکن' کے نام سے لکھی۔ اسی زمانے میں ابنِ نشا علی نے جی اپنی مثنویاں رقم کیں۔ میرٹھس الدین ولی اورنگ آبادی نے ۱۶۷۸ء میں ایک مثنوی شہدائے کربلا پر مسمیٰ تھی۔ مغل شہنشاہ محمد شاہ کے زمانے میں شاہ مبارک آبادی نے کئی مثنویاں لکھی تھیں جن میں سے ایک 'موعظہ زینِ عاشق' قابلِ ذکر ہے۔ اسی کے ساتھ ساتھ منشی سید محمد حیدر بخش حیدری نے اردو میں ایک مختصر شاہنامہ، اور دکنی اردو میں بہرام دگل اذام، کا منظوم افسانہ لکھے، نیز نظامی کی مثنوی، ہفت پیکر، و یوسف و زلیخا۔ شہنشاہ شاہ عالم نے ساقی کو شاہنامہ اسلام، نظم کرنے پر مامور کیا تھا مگر وہ ناتوان رہا۔ سید سراج الدین سراج اورنگ آبادی کی مثنوی 'بوستانِ خیال' (۱۶۷۸ء) آج بھی پڑھنے

کے قابل ہے۔ اس کا باغ کی سیر کا بند ملا حفظ ہو۔

ہر ایک سمت پانی کی نہروں کی سیر وہ نہروں میں پانی کی نہروں کی سیر
ہزارہ اناروں کے تختوں کی سیر نئی کوپلوں کے درختوں کی سیر

نپٹ جھوم آیا تھا ابر بہار

بستی تھی باریک جھم جھم بہار

عارف الدین عاجز کی مثنوی (قصہ لال و گوہر) اُس دور کی ترقی یافتہ اردو کی ایک اچھی

مثال ہے :-

الہی دے مجھے رنگیں بیانی عطا کر مجھ کو یا قوت معانی
سخن کے دُر کا مجھ کو جوہری کر سخن سنجوں کو میرا مشتری کر
اُردئے معلیٰ میں منظوم کہانیاں لکھنے والے پہلے شاعر نمبر تھے لیکن اُن کی مثنویوں اور
غزلوں میں چنناں فرق نہ تھا۔ میر تقی میر نے کئی مؤثر مثنویاں لکھیں جو مقبول ہوئیں۔ اُن کی مثنویاں
لابق ذکر ہیں، رشعلہ شوق، اور دریائے عشق، رشعلہ شوق، کا نمونہ :-

یہ سرگرم فریاد و زاری ہوا! لو اُس کی آنکھوں سے جاری ہوا
گئے ہوش و صبر اُس کے یک بارگی طبیعت میں آئی ایک آوارگی

سراسیمگی سے بگو لا ہوا

پھر اس طرح جیسے بھولا ہوا

دریائے عشق :-

ایک دن بیکلی سے گھبرایا سیر کرنے کو باغ میں آیا
ایک غُرفہ سے ایک مہ پارہ تھی طرف اُس کے گرم نظارہ
پر گئی اُسپہ اک نظر اُس کی پھر نہ آئی اُسے خبر اُس کی
ہوش جاتا رہا نگاہ کے ساتھ صبرِ رخصت ہوا اک آم کے ساتھ

میر کی تیسری مثنوی 'دریانِ مَونا' میں بڑا ہلچلے کا حال سنئے :-

جوانی گئی، موسمِ شیب ہے شہود ایک دور روز کو غیب ہے
نہ وہ ذائقہ ہے نہ وہ ہے مُشام مزہ کچھ نہیں، ہو چکی صبحِ شام
جوانی کی شب کیا بسر ہو گئی سفیدیِ مُوسے سحر ہو گئی

سودا نے ۲۴ چھوٹی چھوٹی مثنویاں لکھی تھیں، لیکن وہ مقبول نہ ہوئیں۔ میر درد کے برادرِ خورد میر اثر کی عمدہ مثنوی 'خواب و خیال' بہت مقبول ہوئی :-

باغِ پائی میں ہانپتے جانا کھلتے جہانے میں ڈھانپتے جانا
ہجر میں جی بے میرے پاس کہا وصل میں گر جیا، حواس کہاں
درد کوئی کسی کا کیا جانے اُس کا دل جانے یا خدا جانے
رات کاٹے کوئی کر دن کاٹے بات بنتی نہیں بے بن کاٹے

میر تقی میر نے بھی ایک مثنوی 'خواب و خیال' کے نام سے لکھی تھی۔ میر اثر کی ہمنام مثنوی میں سراپا کی تعریف میں صد ہا اشعار ہیں، لیکن میر کی مثنوی میں محبوب کے سراپا کی توصیف میں جو ایک شعر کہا گیا ہے وہ اثر کی مثنوی کے سیکڑوں اشعار پر بھاری ہے، یعنی :-

سراپا میں جس جانِ نظر کیجئے

وہیں میر اپنی لبر کیجئے

سودا کے شاگرد حافظ فضل علی ممتاز نے ایک مذاقیہ مثنوی 'لاٹھی نامہ' لکھی تھی :-

ہوتی بے دنیا میں جو کچھ تحفہ چیز سب سے متاز کو لاٹھی عزیز

کوچ و مقام اُس کا ہے اپنے ہاتھ جب کہیں چلے تو بے بے ہمدست ہاتھ

گدا علی بیگ بسمل فیض آبادی نے ایک مثنوی 'دیک نامہ' کے نام سے لکھی تھی جس کے چند اشعار میر حسن نے اپنے 'تذکرہ شعرائے اردو' میں نقل کئے ہیں۔ کہا جاتا ہے کہ میر حسن نے اپنی مثنوی مثنوی 'سحرالبیان'، فضائل علی خاں بقیہ کی مثنوی سے اخذ کی تھی، جو بقیہ نے شہنشاہ محمد شاہ کے عہد میں اپنے ذاتی معاشقہ پر مبنی تصنیف کی تھی۔ میر حسن دہلوی کی مثنوی 'سحرالبیان' زیادہ تر مثنوی بدرمیز کے نام سے معروف ہے۔ جو مقبول عام اس مثنوی کو حاصل ہوا وہ نہ اُس سے پیشتر، نہ اُس کے بعد کسی اور اردو مثنوی کو حاصل ہو سکا۔ بہت سی کوششیں اس مثنوی کے انداز پر لکھنے کی کی گئیں، لیکن ناکام رہیں۔ مثنوی بدرمیز، لوابِ اصف الدولہ، والی اودھ (ہندوستان) کے عہدِ حکومت میں ۱۱۹۹ھ (۱۷۸۵ء) میں تصنیف ہوئی تھی۔ اس مثنوی کی عبتی بھی تعریف کی جائے کم ہے۔ یہ اپنی نوعیت کا اردو شاعری میں ایک بے مثال شاہکار ہے۔ میر حسن نے اس کے علاوہ دس مثنویاں اور لکھی تھیں لیکن ان میں سے کوئی بھی مثنوی بدرمیز کے معیار تک نہ پہنچ سکی۔

میر حسن دہلوی نے دہلی میں مغل شہنشاہوں محمد شاہ، احمد شاہ، عالمگیر ثانی اور شاہ عالم کے

اردو حکومت دیکھے، نیز انھوں نے دہلی پر نادر شاہ اور احمد شاہ درانی کے حملے دیکھے اور مرہٹوں، سکھوں اور انگریزوں کی یلغار کے مشاہدات کئے۔ اردو کے مشہور شعرا، مرزا مظہر جانجانا، میر تقی میر، مرزا رفیع سودا، خواجہ میر درد، مصحفی، انشاء، اور جرات وغیرہ میر حسن کے ہم عصر تھے۔ انھوں نے اپنی ابتدائی تربیت دہلی میں خواجہ میر درد کے ماتحت پائی تھی۔ دہلی کی تباہی کے بعد، میر حسن اپنے والد میر ضاحک کے ساتھ دہلی سے فیض آباد آگئے تھے، جہاں ان کا خاندان سکونت پذیر ہو گیا تھا۔ لیکن جب نواب آصف الدولہ نے اپنا دار الحکومت فیض آباد سے لکھنؤ کو منتقل کیا تو میر حسن بھی لکھنؤ چلے آئے اور وہیں مستقل رہ گئے۔ دہلی سے فیض آباد جاتے ہوئے میر حسن نے چند ماہ راستے میں ایک مقام ’دیگ‘ نامی میں صرف کئے تھے، جہاں سے وہ حضرت شاہ مدار کی چھڑیوں کے میلہ کے ساتھ ساتھ کن پور آئے تھے اپنی دشمنی گلزار ارم میں جو میر حسن نے فیض آباد کی تعزیت میں نظم کی تھی، اس دلچسپ میلہ کا ذکر کیا ہے۔

میر حسن ایک کلیات کے بھی مصنف تھے جس میں سات ہزار اشعار تھے۔ مولانا محمد حسین آزاد مصنف ’تذکرہ آب حیات‘ کو اس کا علم نہ تھا۔ علی گڑھ کے مولوی حبیب الرحمن خاں شیروانی نے اس کا لکھنؤ میں پتہ لگایا تھا، جو میر حسن کی وفات کے نصف صدی بعد ۱۸۴۰ء (۱۲۵۶ھ ہجری) میں مرتب کی گئی تھی۔ میر حسن کی مثنویاں ان کے دوران قیام لکھنؤ میں مرتب کی گئی تھیں۔ ان کی مثنویاں مثنوی ’رموز العارفین‘ اب ناپید ہے جو انھوں نے ۱۱۴۲ھ (۱۷۲۹ھ ہجری) میں نظم کی تھی۔ ان کی مثنوی ’گلزار ارم‘ ۱۱۴۸ھ (۱۷۳۵ھ ہجری) میں لکھی گئی تھی۔ مثنوی ’بدر منیر‘ اور ’گلزار ارم‘ دونوں کے کئی کئی ایڈیشن شائع ہو چکے ہیں۔ مثنوی ’سحر البیان‘ حمد الہی سے شروع ہوتی ہے (جس میں ۴۰ اشعار ہیں)۔ اس کے بعد نعت رسول

کریمؐ ہے (جس میں ۲۴ اشعار ہیں)۔ اس کے بعد چار اشعار مدح صحابہؓ میں اور ۲۵ اشعار منقبتِ حضرت علیؓ میں ہیں۔ اس کے بعد ۱۴ اشعار میں خدا سے دعا ہے، پھر شہنشاہ شاہ عالم اور نواب آصف الدولہ کی تعریف میں اشعار ہیں۔ اس کے بعد اصل کہانی شروع ہوتی ہے، جس کے ہر حصہ کے آغاز میں ایک ’ساقی‘ نامہ ہے۔ ایک ’ساقی‘ نامہ، کا نمونہ ہے۔

پلا سا قیا مجھ کو ایک جاہل
جوانی میں آئے ہیں آیام گل
خوشی سے پلا مجھ کو ساقی شراب
کوئی دن میں بجتا ہے چنگ و رباب
جوانی کہاں اور کہاں پھر یہ دن
مثل ہے کہ ہے ”چاندنی چار دن“

مثنوی ’سحر البیان‘ متعدد بار شائع ہوئی ہے۔ فورٹ ولیم کالج کلکتہ نے اسے ۱۸۰۵ء میں شائع کیا۔ ۱۸۵۵ء میں یہ بمبئی سے نہال چند لاہوری کی ’گل بکاوی‘ اور مہدی علی خاں کی ’یوسف زلیخا‘ کے

ساتھ ایک ہی جلد میں شائع ہوئی۔ اس کے بعد اس کے حسب ذیل ایڈیشن شائع ہوئے: کانپور سے ۱۸۶۲ء میں، کانپور ہی سے پھر ۱۸۶۴ء میں، میرٹھ سے ۱۸۶۶ء میں، پھر بمبئی بار کانپور سے ۱۸۶۸ء میں، لکھنؤ سے ۱۸۹۵ء میں، اور ۱۸۹۵ء ہی میں مخزن پریس، دہلی نے اسے 'مثنوی گلزارِ ارام' کے ساتھ شائع کیا۔ اس کے بعد سے آج تک اس کے اور بہت سے ایڈیشن شائع ہوتے رہے ہیں۔ 'مثنوی سحر البیان' کا انگریزی ترجمہ بھی شائع ہوا اور اسے اردو نثر میں بھی ڈھالا گیا ہے۔

(۱) جان گلکرا ایٹ کے ایما سے میر سہار علی نے 'مثنوی سحر البیان' کو اردو نثر میں منتقل کیا، تاکہ اس سے فورٹ ولیم کالج، کلکتہ کے طلبہ مستفید ہوں۔ اس نثری 'سحر البیان' کا نام 'نثریہ نظیر' رکھا گیا اور وہ ۱۸۷۳ء میں شائع ہوئی۔

(۲) اس کا انگریزی ترجمہ سی ڈبلیو ڈی بڈولریل C.W.D. BADOLREL نے کیا جو کلکتہ سے (HULL کمپنی) ۱۸۷۱ء میں 'دی نثریہ نظیر' THE NASR BENAZEER کے نام سے شائع ہوا۔

(۳) پھر میجر ہندی کورٹ COURT کا انگریزی ترجمہ اسی نام سے کلکتہ سے ۱۸۹۹ء میں شائع ہوا۔

(۴) پھر اسی نام سے لفٹننٹ کرنل ریننگ RANKING نے ٹیکسٹ بک کے طور پر اسے اردو کے اعلیٰ امتحان (اردو فاضل) کے لیے ایڈٹ کیا، جو کلکتہ سے ۱۹۰۲ء میں شائع ہوا۔

اگر میر حسن نے اپنی 'مثنوی بدر منیر' میں جنوں اور پریوں کو استعمال کیا ہے، تو یورپ کے بڑے بڑے افسانہ نگاروں نے بھی ایسا ہی کیا ہے۔ مثلاً 'ڈیسموناٹس ڈریم' "Midsummer"

Night's Dream کی پریاں، شیکسپیر کی 'ہیملٹ' HAMLET میں بدروہیں، الیڈ ILIAD اور اینڈ AENID دونوں کے دیو، پیڑے ڈایزلاٹ، "paradise Lost" میں فرشتوں اور شیطان کی آویزشیں، گوٹے GOETHE کے 'فاؤسٹ' FAUST کا شیطان، مور Moore کی پریاں، اور ایڈگر آلن پو Edgar Allan Poe کی 'روہیں' وغیرہ۔

سنسکرت میں کالیہاس، بھاشا میں تھاسی داس، عربی میں امر القیس، فارسی میں قافانی، اور اردو میں انیس سب نے اپنے اپنے کلام میں بڑی خوبی کے ساتھ فطرت نگاری کی ہے، لیکن وہ میر حسن کی فنکاری تک نہ پہنچ سکے۔ مولانا عبدالسلام ندوی نے اپنے تذکرہ 'شعر الہند' کی دوسری جلد میں دو ابواب صنفِ مثنوی پر لکھے ہیں، لیکن جو کچھ انھوں نے لکھا ہے اُس کا بیشتر حصہ مولانا حالی کے 'مقدمہ شعرو شاعری' میں مثنوی پر ان کے اظہارِ رائے کی حدائے باز گشت ہے۔ مولانا امداد امام اثر نے اپنے معروف 'تذکرہ کاشف

المقانی کی دوسری جلد میں نہایت عمدگی کے ساتھ 'مثنوی سحرالبیان' پر ۹۵ صفحات میں تبصرہ کیا ہے، جو اردو ادب میں بے مثال تنقید نگاری ہے۔ 'مثنوی سحرالبیان' کا نمونہ :-

وہ گورا بدن اور بال اُس کے تر	کے تُو کہ ساون کی شام و سحر
نہلنے میں یوں تھی بدن کی دمک	برسنے میں بجلی کی جیسے چمک
نہادھو کے نکلا وہ گل اس طرح	کہ بادل سے نکلے ہے ماہِ جن طرح
گلوں کا لب سحر پر جھومنا	اُسی اپنے عالم میں مُنہ چومنا
وہ جھک جھک کے گرنا خیابان پر	نشتے کا سا عالم گلستان پر
چمن آتشِ گل سے دہکا ہوا	ہوا کے سبب باغِ مہکا ہوا
پڑے اُس میں فوارے ٹھپٹے ہوئے	ہوا بیچ موتی سے لٹٹے ہوئے
غرض اس طرح سے سواری چلی	کے تُو کہ بادِ بہاری چلی
نہ سُدھ بُدھ کی لی اور نہ مشکل کی لی	نکل شر سے راہ جنگل کی لی
برسِ پندرہ یا کہ سولہ کار سن	جوانی کی راتیں، مُرادوں کے دن
وہ اُجلا سا میدان، چمکتی سی ریت	اُگلا نور سے چاند تاروں کا کھیت
تجھے فضل کرتے نہیں لگتی بار	نہ ہر تجھ سے مایوس اُمید وار
وہ گھٹنا، وہ بڑھنا اداؤں کے ساتھ	دکھانا وہ رُک رُک کے چھاتی پہاڑ
چل داں سے دامن اٹھاتی ہوئی	کڑے سے کڑے کو بجاتی ہوئی

جرات کے مُرتی نواب محبت خاں محبت راہن نواب حافظ رحمت خاں، والی بریلی، روہیلکھنڈ، یوپی، انڈیا، نے 'مثنوی اسرارِ محبت' (۱۹۸۲ء) میں لکھی تھی، جو نہایت مقبول ہوئی تھی۔ یہ سستی اور پُتوں کے فسادِ عشق پر مبنی ہے۔ اس کی زبان مصحفی کی اور اندازِ بیان جبرائیل کا ہے۔ نمونہ :-

جنوں عشق جب ہوتا زیادہ	نکل جانے کا کرتی تھی ارادہ
کبھی گہرا کے اٹھکرواں سے چلتی	اُٹھا کر خاک اپنے مُنہ سے ملتی
غرض دشوار تھا آرام پانا	کبھی اُٹھنا، کبھی پھر بیٹھ جانا

اگرچہ سید انشانے اپنی تصنیف 'دریائے لطافت' میں ان الفاظ میں 'سحرالبیان' کی تنقید کی ہے، لیکن وہ خود مصنفِ مثنوی میں ناکام رہے، "بدرِ منیر کی مثنوی نہیں کہی گویا سانڈے کا تیل نیچتے ہیں" انشانے نے خود کئی مثنویاں کہی تھیں لیکن ان میں سے کوئی بھی لائقِ ذکر نہیں ہے۔ ان کے دوست سعادت

یارِ خاں رنگین نے بھی ایک مثنوی ریختی میں لکھی تھی، جس میں اُنھوں نے نسوانی زبان میں میر حسن کے طرزِ بیان کی نقل کی کوشش کی ہے، لیکن وہ انتہائی اخلاق سوز ہے اور ایک ناکام وغیر مقبول کوشش۔ اس کا نمونہ :-

یہ جو ملنے میں اُس سے شرماتی وہ اُسے چھیڑ چھیڑ مگر ماتی

اُنکیں خوب اُس کے جب بس میں پھر تو دینے لگیں اُسے قسمیں

مصطفیٰ نے بھی میر کی 'دریائے عشق' کے جواب میں ایک مثنوی 'بحرِ المہجت' کے نام سے لکھی تھی۔ لیکن وہ

ایک ناکام کوشش تھی۔ اس میں بھی ایک ہی کہانی تھی، جو ایک ہی بحر میں کسی گئی تھی، لیکن اس میں میر کے سے نشر کماں تھے۔ اپنی مثنوی میں مصطفیٰ نے میر کی مثنوی کے ہر شعر کی ناکام نقل کی تھی۔ کسی نے مصطفیٰ کی اس سعیِ لاحاصل کا اس طرح مذاق اڑایا تھا: "کہاں چاندنی چوک کی سلونی زبان اور کہاں یہ امر وہہ کا پھیکا پکوان" 'بحرِ المہجت' کا نمونہ :-

ہجر میں وصل جاودانی ہے ہجر عاشق کی زندگانی ہے

نہ کوئی آشنا، نہ ہمدم ہے ہے جو مونس تو بس تیرا غم ہے

مصطفیٰ کے شاگرد طالب علی خاں عیش نے بھی ایک چھوٹی سی مثنوی 'سوز و ساز' کے نام سے لکھی تھی،

جو مصطفیٰ کی مثنوی سے کہیں بہتر تھی۔ نظامی کی فارسی مثنوی 'یللیٰ مجنوں' کا اردو ترجمہ 'منظوم کئی اردو شعرا نے کیا۔ فرانسیسی مستشرق گارساں دوتاسی GARCIN DE TASSI نے اس کے پانچ مختلف منظوم اردو تراجم دریافت کئے ہیں۔ ان میں سے میر تقی میر کے بھتیجے میر محمد حسن تجلی کی مثنوی بعض لائبریریوں میں محفوظ ہے۔ ایک اور، جو شاہ محمد عظیم دہلوی کی مثنوی کا محض نمونہ ہے، حکیم قدرت اللہ قاسم کے تذکرے میں مذکور ہوئی ہے۔ لیکن 'یللیٰ مجنوں' کا بہترین منظوم اردو ترجمہ مصطفیٰ کے ایک شاگرد میر تقی ہوس نے کیا جو اثر انگیزی میں میر تقی میر کی مثنوی 'دریائے عشق' پر بھی بازی لے گیا۔ اس کا نمونہ :-

از بہرِ تجسس دل آرام جھک جھک کبھی دیکھتا دروہام

کرتا کبھی دیکھنے کی گھاتیں کرتا کبھی آپ ہی آپ باتیں

رک کر گاہے زار زار روتا اُسٹھ بیٹھتا گاہ سوتا ہوتا

تجلی کی مثنوی ۱۸۲۴ء میں شائع ہوئی تھی جس کا ایک نسخہ سابق ریاست رامپور کی سرکاری

لائبریری میں محفوظ ہے۔ مولوی کریم الدین نے اپنے تذکرہ 'طبقات شعرائے اردو' میں اس کے متعلق اچھی رائے نہیں دی۔ نواب اعظم الدولہ سرور دہلوی نے سات مثنویاں 'سبعہ سیارہ' کے نام کے ماتحت لکھیں (مثلاً 'بئیریں فرہاد'، 'یوسف زینب'، 'یللیٰ مجنوں' وغیرہ)، لیکن وہ اب ناپید ہیں۔ ان کے اسلوب

اگر حاصل ہر عمر جادو دانی نہیں بن عشقِ لطفِ زندگانی
اگر چہ عشق میں آفت ہے یکسر نہیں پر شغل کوئی اس سے بہتر

مہدی علی خاں عاشقِ دہلوی نے 'حملہ حیدری'، 'یوسف زلیخا'، 'لیلیٰ مجنوں'، اور 'خسر و شیریں' کا فارسی سے اردو نظم میں ترجمہ کیا تھا، لیکن ان میں سے کوئی اب موجود نہیں ہے۔ اسی طرح شاہ محمد عظیم المعروف بہ شاہ جھولن دہلوی نے کئی مثنویاں، 'مع لیلیٰ مجنوں' کے لکھی تھیں، جو اب نایاب ہیں۔ اس کا نمونہ :-

لنگتی تھی بدھی کمر گاہ پاس مکتی بدن میں تھی پھولوں کی باس
میں کھوئے تھی بال اپنے بالی تھی میں سچ اپنی زالی نکالی تھی میں سے

میر ضیاء الدین عبرت دہلوی نے مشہور ہندی کہانی 'پدماوت' کا منظوم اردو ترجمہ شروع کیا تھا، لیکن اسے مکمل سید غلام علی مشہدی عشرت بریلوی نے جو سودا کے شاگرد مرزا علی لطف کے شاگرد تھے، ۱۸۹۲ء (۱۲۱۱ھ ہجری) میں کیا، اور مصطفائی پریس، کانپور نے 'پدماوت اردو' کے نام سے ۱۸۵۹ء (۱۲۶۶ھ ہجری) میں شائع کیا۔ اصلاً یہ کہانی پوربی بھاشا میں، نثر میں، مولانا ملک محمد جاییسی نے لکھی تھی جس میں راجہ رتن سین اور پدماوتی کے درمیان معاملاتِ عشق کا بیان ہے۔ عشرت بریلوی کے حصہ مشتری 'پدماوت اردو' کا نمونہ :-

غرض لے ساتھ کتنی ماہ پارہ لب بام آئی وہ بہرِ نظارہ
دریچہ سے جوتھی چلن اٹھائی سراپا صورتِ آئینہ میں آئی
وہ صورت تھی کہ تھا کچھ سحر و افسوں کہ بس شاہ کی ہوئی حالتِ دگرگوں

میر درد کے شاگرد مرزا جان پیش دہلوی نے فارسی کہانی، 'بہارِ دانش'، کو اردو مثنوی کی صورت میں منتقل کیا۔ اسی زمانے میں شیخ غلام علی راسخ عظیم آبادی نے ایک مثنوی 'رازِ دنیا' کے نام سے لکھی۔ اس کا نمونہ :-

کیا کہوں آہِ محبت کیا ہے کیا کہوں اس میں مصیبت کیا ہے
ہیں عجب اس کے تفرق کے ڈھنگ موم سے زم کئے اس نے سنگ

۱۸۱۰ء میں شاہ نصیر دہلوی کے شاگرد دلالہ منشی مولچند نے نو ہزار اشعار پر مشتمل ایک طویل اردو مثنوی لکھی جو فردوسی کے 'شاهنامہ' کے کرداروں پر مبنی تھی۔ تذکرہ 'مجموعہ نغز' کے بیان کے مطابق، اس مثنوی کی فرمایش مغل شہنشاہ اکبر ثانی نے کی تھی۔ کئی شعراء نے 'یوسف زلیخا' کی کہانی کو

فارسی سے اردو میں نظم کیا۔ گارساں دوتاسی نے اپنی تصنیف میں 'یوسف زلیخا' کے چھ مختلف ایڈیشنوں کا حوالہ دیا ہے۔ ایک امین کا جوتہ^{۱۸۴۷} میں لکھا گیا تھا، دوسرا تپش کا، جس کو اُس نے قید خانے میں مرتب کیا تھا، تیسرا فدوی لاہوری کا، چوتھا محبت کا، پانچواں ممدی علی خاں عاشق کا، جو 'عشق نامہ' کے نام سے مشہور ہوا، اور^{۱۸۴۷} میں ممبئی سے شائع ہوا۔ لیکن دوتاسی نے مرزا قطب علی بیگ دہلوی فنکار کی مثنوی، یوسف زلیخا کا ذکر نہیں کیا، جو^{۱۸۴۸} میں لکھی گئی اور^{۱۸۵۱} میں شائع ہوئی تھی۔ حکیم قدرت اللہ خاں قاسم نے اپنے تذکرہ میں فنکار دہلوی کے بارے میں اچھی رائے دی ہے، یعنی "بسیار پُرگو، بغایت شیریں زبان"، "عشق نامہ" کا نمونہ ہے۔

ہوا تیار جب وہ عیش خانہ نظر آئی مجب جلتے شمانہ
کیا فرش اس میں مغل اور زری کا بنا آرام گاہ گویا پری کا

اُسی زمانے میں سید حیدر بخش حیدری، مصنف 'ارائش محفل' (قصہ حاتم طائی) نے ایک مثنوی 'ہفت پیکر' ثانی 'نظامی کی فارسی مثنوی'، ہفت پیکر کے جواب میں لکھی، لیکن وہ اب نایاب ہے۔ سید بلالی دکنی نے بھی ایک مثنوی 'معراج نامہ' کے نام سے^{۱۸۴۷} میں لکھی تھی، لیکن وہ بھی اب کہیں نہیں ملتی۔ شاہ تراب علی قلندر کا کوروی نے ایک مثنوی 'عاشق و صنم' کے نام سے^{۱۸۴۳} میں لکھی تھی۔ اُسی زمانے میں حکیم قدرت اللہ خاں قاسم دہلوی (مصنف 'تذکرۃ مجموعہ نغز') نے ایک اردو مثنوی 'معراج پر مثنوی مولانا روم کی بحر میں لکھی تھی جس میں ۳۵۰۰ اشعار تھے اور دوسری مثنوی حضرت غوث الاعظم سید عبدالقادر جیلانیؒ کی مدح میں 'بوستان سعدی' کی بحر میں لکھی تھی، دونوں مثنویاں اب عمیر الحضور ہیں۔ ثانی الذکر مثنوی میں ۵۲۰۰ اشعار تھے۔ شیخ قلندر بخش جرات کے شاگرد شاہ حسین حقیقت نے اپنی مثنوی 'ہشت گلزار'^{۱۸۱۰} میں لکھی تھی، جس میں ۲۷۵۰ اشعار تھے، مگر وہ اب نایاب ہے۔ اس کا نمونہ ہے۔

نخل بند اس چمن کا جب میں ہوا 'ہشت گلزار' نام اس کا رکھا
گو کہ ہے خوب، یا کہ ہے یہ زشت لیک قصہ یہ ہے بہشت بہشت

حکیم مومن خاں مومن دہلوی نے متعدد مثنویاں کہی تھیں، جن میں سے تین مابقی ذکر ہیں: (۱) 'شکایت صنم' (^{۱۸۱۰})، (۲) 'قصہ صنم' (^{۱۸۱۹})، اور (۳) 'قول غیبی' (^{۱۸۲۰})۔ غالب نے صرف ایک چھوٹی سی مثنوی 'آم کی تعریف' میں کہی تھی۔

آم کا کون مرد میدان ہے نثر و شاخ گو و چو گاہ ہے

مومن کی مثنوی، قول غیبی، کا نمونہ :-

کیا ہائے ڈھب سے ملاقات ہوئی کہ نہ کچھ بولے نہ کچھ بات ہوئی
کام دل رنج و بلا کو سونپا تم کو لوسم نے خدا کو سونپا
قصہ غم، کا نمونہ :-

پلا ساقیا جام کوثر مجھے خواب شراب مہدی کر مجھے
وہ ذوقِ آشنا لذت افزا شراب کہ تسنیم ہو شرم سے جس کی آب

اُسی زمانے میں مکھنؤ کے ایک ہندو شاعر بھگونت سہائے راحت کا کوروی نے فیضی کی فارسی مثنوی تل دمن، کو اردو نظم میں منتقل کیا، جو منشی مولچند دہلوی کے اردو شاہنامہ سے کہیں بہتر کوشش تھی۔ راحت کا کوروی کی اردو تل دمن ۱۸۲۸ء میں مکمل ہوئی تھی۔ اس مثنوی میں راحت نے اپنا پورا نام نہیں لکھا تھا، جس کا نتیجہ یہ ہوا کہ جب مجیدی پریس، کانپور، نے اسے ۱۹۲۴ء میں طبع کیا، تو اُنہوں نے اس پر یہ عبارت لکھی کہ ”یہ نو بہتہ مکھنؤ کے تاج بہادر تاج کا کارنامہ ہے۔“ البتہ مولوی عبدالغفور نساخ (مصنف تذکرہ سخن شعراء) نے اپنی تصنیف میں اس غلطی کا ازالہ کر دیا۔ راحت نے ایک اور مثنوی بہارستان کلام عرف قصہ زہرہ و بہرام کے نام سے ۱۸۳۱ء میں لکھی تھی جس میں راحت نے مشہور مسلم صوفی ابراہیم ادھم بلخی کے فلسفے کو منظوم کیا تھا۔ یہ مثنوی صوفیہ ہا تو مقبول ہوئی لیکن اس کی ادبی حیثیت تسلیم نہیں کی گئی۔ یہ اب مشکل سے دستیاب ہے۔ تل دمن، کا نمونہ :-

وہ کافر زلف رکھتے ہیں کمر تک پھنسنے جس میں دل اسلام بیشک
جہاں ایسے بُتوں کی ہو خدائی کریں کیونکر نہ واں سب جبرہ سائی
مصطفیٰ کے شاگرد شیخ عبدالرؤف شعور نے ایک چھوٹی سی مثنوی شب ہجر کے نام سے ۱۸۳۷ء میں لکھی تھی۔ اس کا نمونہ :-

تھی شب ہجر دن قیامت کا سامنا تھا نئی مصیبت کا
ایک جانب چراغ جلتا تھا ایک طرف دل کا داغ جلتا تھا
راحت کا کوروی کی طرح ایک اور اردو شاعر نے غالباً ۱۸۴۰ء سے قبل اردو میں مثنوی تل دمن، منظوم کی تھی، جو نواب رامپور احمد علی خاں کے دوران حیات میں لکھی گئی تھی اور جس کی ایک کاپی رامپور کی اسٹیٹ لائبریری میں موجود ہے۔ نواب احمد علی خاں والی ریاست رامپور کا

انتقال ۱۸۳۸ء میں ہوا تھا۔ اس مثنوی پر اس کے مصنف کا نام درج نہیں ہے، لیکن ماہرین کے خیال میں اس کے مصنف نصیر دہلوی کے شاگرد مرزا نیاز علی بیگ نکمت دہلوی تھے۔ شیخ تاسخ لکھنوی نے بھی کئی مثنویاں لکھی تھیں، جو مقبول نہ ہوئیں۔ ان کی ایک مثنوی 'نظم سراج' ۱۸۳۸ء میں لکھی گئی تھی۔ ۹۶ء میں ایک غیر معروف شاعر ریحان الدین خاں ریحان نے 'گل بکاوی' کے مشور قصیدہ کو اردو نظم میں منتقل کیا تھا، جس کا ایک نسخہ موجودہ صدی کے شروع میں دریافت ہوا تھا۔ اس پر ایک مفصل تبصرہ ماہنامہ 'مخزن'، لاہور کی نومبر ۱۹۰۸ء کی اشاعت میں چھپا تھا۔ لیکن یہ مثنوی مقبول نہ ہوئی اور اس مثنوی کا کوئی اور نسخہ بھی دستیاب نہ ہوا۔ گارساں دوتاسی نے اس کا نام 'خیابانِ ریحان' بتایا ہے، لیکن 'مخزن' کے تبصرہ نگار نے اس کا نام 'باغ و بہار' لکھا ہے۔ لکھنؤ کے مشہور مرثیہ گو شاعر میاں دلگیر نے بھی ایک مثنوی شاہ اودھ امجد علی شاہ کے دور حکومت میں امین آباد کی تعریف میں لکھی تھی، لیکن وہ اب دستیاب نہیں ہے لیکن اس کا ایک نسخہ ریاست رامپور کی اسٹیٹ لائبریری میں محفوظ ہے۔ ۱۸۵۰ء میں منشی جگن ناتھ خوشتر لکھنوی نے رامین اور بھگوت گیتا دونوں کا اردو میں منظوم ترجمہ کیا تھا، لیکن وہ تراجم مقبول نہ ہوئے۔ اسی سال حسین بخش واقف لکھنوی نے ہنود کی رسوم شادی پر مبنی ایک مثنوی 'بہارستانِ شادی' کے نام سے لکھی تھی۔ ۱۸۵۰ء ہی میں بانسے کے حکمران نواب علی بہادر نے ایک مثنوی 'مروماہ' کے نام سے لکھی تھی۔ اس کا نمونہ یہ

پیاری پیاری ہنسی کی کیا کہے
ہونٹ دانتوں سے کاٹتے رہیے

خواجہ وزیر کے شاگرد ہادی علی خاں بخود لکھنوی نے ایک مختصر مثنوی آخری شاہ اودھ واجد علی شاہ کے جلسہ ریس، رقص و موسیقی کی محفل کی تعریف میں لکھی تھی۔ اس دور میں برق لکھنوی کے شاگرد شیخ امان علی ساحر لکھنوی نے بھی ایک مثنوی لکھی۔ منشی گوہند پرشاد فضا لکھنوی کی اردو مثنوی 'شیریں خسرو'، کئی بار شائع ہوئی۔ شاہ اودھ واجد علی شاہ اختر نے بھی کئی مثنویاں لکھیں، لیکن وہ کامیاب نہ ہوئیں۔ ان میں سے ایک 'دریائے تعیش' کو اُفت خاں حباب نے لکھنؤ میں اسٹیج ڈرامہ بنایا تھا، لیکن مثنوی ناکام رہی۔

تیسچ گلے میں ایک ڈالی اور مانگ بھی باؤں میں نکالی
باؤں کو بھی کر دیا پریشاں حُسنِ اس سے ہوا مگر دوچنداں

اختر کی دوسری مثنوی 'افسانہ عشق' کا نمونہ یہ

بہت دھیان گھر کا کہ حقوڑا کیا
وہیں اپنے گھوڑے کو کوڑا کیا!

اختر کی ایک اور مثنوی 'بحر الفت' کا نمونہ :-

مہر کی بے یہ روشنی جب تک رات کی ہے یہ تیرگی جب تک
جب تک نور اس سحر میں ہے جب تک یہ ضیا قمر میں ہے

منظر علی خاں اسیر لکھنوی نے اپنی مثنوی 'دُرّۃ النّاج' ۱۸۵۳ء میں لکھی تھی۔ اس کا نمونہ :-

راتوں کو ہمیشہ شغل زاری دن بھر تب غم سے بیکاری

طالع سے تمام روز پڑنا شب خواب میں چونک چونک پڑنا

ملک الشعراء قاضی صادق علی خاں اختر نے ایک مثنوی 'سراپا سوز' نامی لکھی تھی۔ آتش کے ایک

شاگرد صبا نے اپنی مثنوی 'سعیدیہ' نامی اپنے مرنے والے نواب محسن الدولہ کی تعریف میں لکھی تھی۔ آتش

لکھنوی کے ایک شاگرد پنڈت دیانند نسیم لکھنوی نے اپنی نہایت عمدہ اور مشہور مثنوی 'گلزار نسیم'

۱۸۳۸ء میں لکھی تھی۔ میر حسن کی بے مثال مثنوی 'سحر البیان' کے بعد اس کا شمار اردو شاعری کی بہترین

مثنوی کے طور پر کیا جاتا ہے۔ نسیم پنڈت گنگا پرشاد کول کے بیٹے تھے۔ نسیم لکھنوی ۱۸۱۲ء میں

پیدا اور وہیں ۱۸۴۴ء میں صرف ۳۲ سال کی عمر میں جوان فوت ہوئے تھے۔ مثنوی 'گلزار نسیم' کا نمونہ :-

ایک شب راجہ تھا محفل آرا یاد آئی بکا ولی دل آرا!

پر جہاں پر یوں سے کچھ خبر ہے؛ شہزادی بکا ولی کدھر ہے؛

منہ پھیر کے ایک مسکرائی اُنکھ ایک نے ایک کو دکھائی

چتون کو ملا کے رہ گئی ایک ہونٹوں کو ہلا کے رہ گئی ایک

جھک جھک کے بدن چراتی آئیں رُک رُک کے قدم بڑھاتی آئیں

جاگی مرغِ سحر کے نکل سے اُٹھی نکلت سی فرشِ گل سے

آغا حسن نظم لکھنوی نے ایک مثنوی 'لذتِ عشق' کے نام سے 'سحر البیان' کے جواب میں

لکھی تھی، جو اُسی بحر میں تھی اور قصہ بھی کم و بیش وہی تھا، لیکن وہ انتہائی محضرتِ اخلاق و عریاں

اور محض تھی۔ اس کا ایک شعر :-

سحر تک نہ سوتی، نہ سونے دیا

نہ موتی میں دھاگا پرونے دیا

اسی طرح سے خواجہ اسماعیل خان قلندر لکھنوی کی مثنوی، طلسم الفت، تعلقات حبسی پر ایک فحش کتاب کی حیثیت رکھتی ہے :-

کیا کہیں تم سے کون ہیں، کیا میں
بیل گلشنِ تمنا میں
محوِ رُوسے حبیب کہتے ہیں
عاشقِ بد نصیب کہتے ہیں
سرگوشٹِ بلا کشاں نہ سُنو
نہ سُنو میری داستاں نہ سُنو

نواب بادشاہ محلِ عالم لکھنوی نے بھی ایک مثنوی لکھی تھی لیکن وہ دستیاب نہیں۔ نواب مرزا شوق لکھنوی نے تین مثنویاں لکھی تھیں :- 'زہرِ عشق'، 'فریبِ عشق'، اور 'بہارِ عشق'، فنکاری کے لحاظ اور جمالیاتی نقطہ نظر سے ان کا درجہ مثنوی 'بدرِ مُنیر' کے بعد ہی سمجھا جاتا ہے، لیکن اخلاقی نقطہ نظر سے یہ مثنویاں اتنی گری ہوئی ہیں کہ عرصے تک ان کی اشاعت سرکاری طور سے بند رہی تھی۔ بعض لوگ تو انھیں 'سحرالبیان' سے بھی بہتر سمجھتے ہیں۔ اگر یہ مثنویاں اس قدر اخلاق سوز، عریاں اور فحش نہ ہوتیں تو یقیناً ان کا شمار اردو کی بہترین مثنویوں میں ہوتا۔ حکیم نواب مرزا شوق لکھنوی نے یہ مثنویاں واجد شاہ کے آخری دورِ حکومت میں لکھی تھیں۔ زہرِ عشق کا نمونہ :-

پھر ملاقات دیکھیں ہو کہ نہو
آج دل کھول کر گلے بل لو !
حشر تک پھر یہ ہوگی بات کہاں
ہم کہاں، تم کہاں، یہ رات کہاں
یا راتنی تمہیں دلاتے جاؤں
پان کل کے یہ لگاتے جاؤں
ہو چکا آج جو کہ تھا ہونا
کل بسائیں گے قبر کا کونا

'فریبِ عشق' :-

بیوفائی میں، دل جلانے میں
تو تو مشور ہے زلمنے میں
جمل سازی یہ تجھ کو کیونکر آئی؟
ایک کو سائی، دوسرے کو بدھائی

'بہارِ عشق' :-

ہاتھ پائی میں بانپتے جانا
چھوٹے کپڑوں کو ڈھانپتے جانا
چاق چوبند سینہ زوری میں
پھول رکھے ہوئے کٹوری میں
حسن کے دن، جوانی زوروں پر
رات کی باسی مہندی پوروں پر

حکیم نواب مرزا شوق کے داماد حکیم آغا حسن ازل لکھنوی نے بھی ایک مثنوی 'سحرِ عشق' کے نام سے 'زہرِ عشق' کے جواب میں لکھی تھی، مگر وہ ناکام رہے۔ شیخ امان علی ساحر کے شاگرد سید غلام حسین

قادر بلگرامی نے ایک مثنوی 'قضا و قدر' کے نام سے ۱۸۵۷ء میں لکھی تھی، لیکن وہ مقبول نہ ہوئی۔ معزول شاہ اودھ واجد علی شاہ اختر نے اپنی کئی مثنویاں کلکتہ، بیٹیا برج میں اپنے ذاتی مطبع (مطبع سلطانی) میں طبع کرائی تھیں، مگر ان میں سے کوئی بھی قابل ذکر نہیں۔ البتہ ان میں سے صرف ایک مثنوی 'حُزنِ اختر' کسی قدر بہتر تھی۔ ناسخ کے شاگرد مرزا حاتم علی قمر لکھنوی نے ایک مثنوی 'شعاعِ قمر' کے نام سے لکھی تھی جو ۱۸۵۸ء میں شائع ہوئی تھی۔ حافظ رحیم الدین کا کوروی نے ایک طویل مثنوی 'گلزارِ رحیم' کے نام سے "گلزارِ نسیم" کے جواب اور اُسی بحر میں لکھی تھی۔ اُنھوں نے 'قصہ چہار درویش' کو بھی منظوم کیا تھا، لیکن وہ دونوں شائع نہ ہوئے۔ سید عبدالرزاق کلامی رائے بریلوی نے 'واقعی کی' 'فتوحِ اشام' کا اردو نظم میں ترجمہ کیا مگر وہ ناکام رہا۔ منشی طوطا رام شایاں نے 'مہا بھارت' کا اردو نظم میں ترجمہ کیا لیکن وہ بھی مقبول نہ ہوا۔ امیر مینائی کی دونوں مثنویاں، 'نورِ نخلی' اور 'ابراہیم' بھی ناکام کوششیں تھیں۔ داغ کی مثنوی 'دفریادِ داغ' بھی مقبول نہ ہوئی۔

محسن کا کوروی نے تین مثنویاں لکھیں، 'صبحِ تجلی'، 'پیرِ کعبہ' اور 'شفاعت و نجات'، جو لغت میں تھیں۔ ساتھی نامہ کا نمونہ :-

زردی چھائی ہوئی رخساروں پر سرسوں پھولی ہوئی انگاروں پر
ہرث میں آؤ، سمجھ واسے ہو تم تو بے سے پئے متوالے ہو
چاندنی پچھلے پہر کی کب تک؟ روشنی شمعِ سحر کی کب تک؟

سید اسماعیل حسین مینیر لکھنوی نے دو مثنویاں لکھیں، 'حجابِ زناں' اور 'معراجِ المعاین' (۱۸۶۹ء)

ثانی الذکر شیعہ ائمہ کی کتابیں ہیں۔ اس کا نمونہ :-

بڑھی شعلہ کو لے کر بادِ صرصر قیامت ہٹ گئی دامنِ بچاکر
جوانی تک توانائی کی تھی دھاک گئی اکسیر، باقی رہ گئی خاک

منشی امیر اللہ تسلیم لکھنوی نے اپنی پہلی مثنوی 'نالہِ تسلیم' واجد علی شاہ کے دورِ حکومت میں لکھی تھی، لیکن وہ مقبول نہ ہوئی۔ اُن کی دوسری مثنوی 'شامِ غریباں' (۱۸۶۲ء) کا بھی وہی حشر ہوا۔ اُنھوں نے دو مثنویاں اور لکھی تھیں 'صبحِ خنداں' اور 'دل و جان'۔ سید فرخ حسین فرخ نے اپنی مثنوی 'طلسمِ جہاں' ۱۸۸۰ء میں مکمل کی تھی۔ اسی زمانے میں حافظ کریم بخش اسحق نے اپنی مثنوی 'ترجما عصمت' لکھی تھی، جو ایک ناکام کوشش تھی۔ میر مہدی حسن احسن لکھنوی کی مثنوی 'جذبِ عشق'، حیدر آباد گزٹ پریس میں ۱۸۹۲ء میں چھپی تھی، مگر وہ معدوم ہے۔ حکیم جعفر علی بیار نے 'گلشنِ بانفرا' کی مشہور

کہانی کو اپنی مثنوی 'زار جعفری' میں بیان کیا تھا۔ منشی الزار احمد تسلیم سہوانی کی مثنوی 'سعدین' اور مرزا عباس حسین ہوش لکھنوی کی 'دختر سحر' بھی اُسی زمانے کی پیداوار ہیں۔ منشی احمد علی شوق قدوائی کی مشہور مثنوی 'ترانہ شوق' ۱۸۸۷ء میں لکھی گئی تھی۔ یہ پُرانے طرز کی آخری اردو مثنوی ہے، جو گلزارِ نسیم کی بحر میں لکھی گئی ہے۔ یہ اردو میں عمدہ جدید کی بہترین مثنویوں میں شمار ہوتی ہے۔ شوق قدوائی نے ایک اور مثنوی 'درامہ کے طرز پر' قاسم وزہرہ کے نام سے لکھی تھی۔ 'ترانہ شوق' کا نمونہ کلام :-

صدمہ تھا، ملال تھا، قلق تھا آنکھیں نیچی تھیں، رنگ فق تھا
سک لب پر، شکن جبین پر آچل منہ پر، نظر زمیں پر
تلے گن گن کے رات کا ٹی کوئی بولا تو بات کا ٹی
آنکھیں جو کھلیں، نصیب سویا کانپا، سہما، غریب رویا

سید ولایت علی فردوس نے اپنا منظوم 'قصہ فسانہ عجائب'، نامکمل چھوڑا تھا۔ اس کا نمونہ کلام :-

ہنس ہنسکے مجھے رُلا میں گے اور بگڑوں گی جو میں، بنائیں گے اور
جب سامنے اُن کے جاؤں گی میں اُسے گی حیا، لجاؤں گی میں

جدید اردو مثنویوں میں مولوی محمد حسین آزاد دہلوی کی مثنوی 'خوابِ امن'، لائق ذکر ہے۔ اس کا نمونہ :-

نیند کا چھوٹکا تھا جھوٹے کو جھٹلاتا جاتا مورچل سر پر تھا آرام ہلاتا جاتا
صبح دن رات کھڑی سامنے ہنستی تھی وہاں زور کے ساتھ سدا اوس برستی تھی وہاں
خوابِ الطاف حسینِ حال کی مثنوی 'حُب وطن' مشہور ہے :-

اے وطن، اے میرے بہشت بریں کیا ہوئے تیرے آسمان وزمین؟
رات اور دن کا وہ سماں نہ رہا وہ زمین اور وہ آسمان نہ رہا
علامہ شبلی کی مشہور مثنوی 'صبح اُمید' کا ذکر ہو چکا ہے۔ مرزا محمد ہادی رسوا لکھنوی کی مثنوی 'اُمید و بیم' بھی معروف ہے۔ اس کا نمونہ :-

ایک پریوش پر طبیعت آئی دل یہ سمجھا کہ قیامت آئی
وہ تڑپنا شبِ تنہائی کا وہ بگڑنا دلِ سودائی کا

منشی احمد علی شرتی قدوائی کی 'مثنوی حسن' اور بی نظیر شاہ کی مثنوی 'الکلام' دونوں کامیاب تھیں۔ مہاراجہ سرکشن پرشاد شاد کی مثنوی 'پریم درپن' کا نمونہ:-

دیکھا وہاں ایک حورِ لفتا کو حسن کی دیوی ہوش و باکو
سر سے پاتک نور کی صورت تھی وہ پری یا حور کی صورت

[کنول، اگرہ، جنوری ۱۹۳۷ء، نقدِ نظم اردو، از حامد حسن قادری۔ 'مقدمہ شعر و شاعری'، از مولانا حالی ص ۲۱۳-۲۱۴۔ 'روح تنقید'، از پروفیسر زور ۱۹۲۵ء، ص ۳۰-۱۲۵، نگار، لکھنؤ فروری ۱۹۲۸ء، 'مثنوی زہر عشق'، از احسن لکھنوی، ندیم، بھوپال۔ اگست ستمبر ۱۹۳۷ء، 'لکھنؤ اور لکھنؤ اسکول کی شاعری'، از مشیر احمد علوی ناظر کا کوروی، 'شعر المند'، جلد دوم، باب اول، مثنوی، ص ۸۳-۱۶۲، 'تاریخ شعرائے اردو'، ص ۱۳۶-۷۹، 'گلشن بیخ' ص ۹۲۔ 'کاشت الحقایق'، ص ۳۳۷۔ 'تذکرہ میر حسن'، 'ذکر بیقید'، 'دریائے لطافت'، ص ۲۳۹۔ 'تذکرہ گلشن ہند'، از مرزا علی لطیف، 'تذکرہ میر'۔]



رباعی

قطعہ میں اشعار کی تعداد کی کوئی پابندی نہیں ہے، لیکن رباعی میں محض چار مصرعوں کی قید ہے۔ قطعہ اور رباعی کے درمیان دوسرا فرق یہ ہے کہ اول الذکر کے تمام دوسرے مصرعے (پہلے نہیں) ہم قافیہ ہوتے ہیں، جبکہ ثانی الذکر کے پہلے دوسرے اور چوتھے (تیسرے نہیں) مصرعے ہم قافیہ ہوتے ہیں۔ تیسرا فرق یہ ہے کہ رباعی کی بحر کا کوئی تعلق دیگر تمام اصنافِ شعری (غزل، قصیدہ، مثنوی وغیرہ) سے نہیں ہوتا۔ رباعی کی مقرر کردہ بحر لا خول ولا قوۃ اِلَّا بالسُّد ہے۔

(۱) اردو شاعری کی دیگر اصناف کی طرح رباعی بھی شروع ہی سے عالم وجود میں آئی۔ مثلاً سہ ماہی سے قبل میر عبد القادر حیدر آبادی نے یہ رباعی کہی تھی۔

ہر چند ہمیں سب اٹھایا ہے ہات اس پر بھی نہ آزاد کھائے مہیات ! !

عالم منے (میں) ہر ایک یہ کہتا ہو گا دکن میں ہے قادرِ جمن (ابھی) در قیدِ حیات

(۲) پہلے دور کے بعد دوسرے دور میں، دہلی اور لکھنؤ کے تمام شعرا نے اردو شاعری کے دیگر اصناف کے ساتھ ساتھ رباعیاں بھی کہیں۔ ۱۸۵۷ء تک برصغیر میں رباعی چنداں اہم نہیں سمجھی جاتی تھی اور اردو شاعری میں اس کی حیثیت محض ضمنی تھی۔

(۳) اردو رباعی کے تیسرے دور میں، مرثیہ گو شعرا، بالخصوص انیس و دبیر نے رباعی کو خاص اہمیت بخشی۔ ان کے مراثنی کی طرح انیس کی رباعیاں اردو شاعری کی شہرگاہ ہیں۔ انیس کے بعد پیارے صاحب رشید نے تو رباعی کی اہمیت کو چار چاند لگا دیے۔

(۴) انیس و دبیر کے اتباع میں اردو شاعری کے مصلحین شعرا نے رباعی کو کثرت سے استعمال کر کے اس کو ایک مستقل و ممتاز اہمیت بخشی۔ اس گروپ میں مولانا حالی اور اکبر الہ آبادی پیش پیش ہیں۔

(۵) جدید زمانے میں اردو شاعری کے اندر رباعی اپنے عروج کو پہنچ گئی۔ اردو شاعری کی حیات کی گذشتہ دو صدیوں میں بھی اتنی بڑی تعداد میں رباعیات نہیں کہی گئیں جتنی کہ ۱۹۰۰ء کے بعد سے لیکر آج تک کہی گئی ہیں۔ عمد جدید کے بعض معروف شعرا نے بکثرت رباعیات کہی ہیں، مثلاً امجد حیدر آبادی

انگریز آبادی، جوش ملیح آبادی، یگانہ چنگیزی، سیلاب اکبر آبادی ساغر نظامی اور رئیس امروہوی وغیرہ۔
میر تقی میر کی رباعی کا نمونہ :-

ہر صبح غموں میں شام کی ہے ہم نے نونامہ کٹی مدام کی ہے ہم نے
یہ مہلت کم کہ جس کو کہتے ہیں عمر مرم کے غرض تمام کی ہے ہم نے
میر حسن دہلوی :-

دنیا داری میں اور نہ دینداری میں چاہت میں کسی کی ہی نہ بیزاری میں
حیرت کدہ دہر میں تصویر کی طرح سویا کرتے ہیں عین بیداری میں
جعفر علی حسرت :-

دل دردِ بتاں سے آہ کیوں نہ کرے پر آہ تو تب کرے جبران سے نہ ڈرے
وہ مشکل ہے جیسے دشمنوں میں کھاکل دم یوں تو سر کٹے نہ دم لے تو مرے
عرب صنفِ رباعی سے نابلد تھے، کیونکہ یہ صرف ایرانیوں کی تخلیق ہے۔ استاد رودکی (ابتدائی چوتھی صدی ہجری) اور امیر یعقوب بن لیث صفار (تیسری صدی ہجری کا وسط) رباعی کے خالق کہے جاتے ہیں۔ بحرِ مزج اپنی ۲۲ ایرانی اشکال میں رباعی کا ماتخذ بتائی جاتی ہے۔ فارسی اور اردو عروض میں ۱۹ بحر رائج ہیں، جن میں رباعی کی بحر بھی شامل ہے۔ بحرِ مزج کے علاوہ کسی اور بحر میں رباعی کے کہنے کا دستور نہیں ہے، مثلاً غالب کی رباعی ”مشکل ہے زبیں کلام میرا نے دل“ یا حالی کی رباعی ”بکلیل کی چمن میں ہم زبانی چھوڑی“ وغیرہ۔ فارسی میں حکیم عمر خیام اور شیخ ابوسعید ابوالخیر نے رباعی کو بڑی ترقی دی اور سرمد شہید تو محض ایک رباعی گو شاعر تھے۔ نیز سحابی استرآبادی۔ اردو شاعری میں محض رباعی گو شعرا کا وجود نہیں ہے۔ خال خال ایرانی شعرا نے رباعی کی مسئلہ دراج بحر ”نہرج“ کے اصول کو توڑا ہے، مثلاً بابا طاہر عریباں ہمدانی، آخری تیسری اور ابتدائی چوتھی صدی ہجری، جو ایران کے ایک دیہاتی شاعر تھے۔ [ماہنامہ کنول، آگرہ، سالنامہ جنوری ۱۹۳۷ء، نقد و نظم اردو، از پروفیسر حامد حسن قادری۔ ماہنامہ نیزنگ خیال، لاہور، سالنامہ ۱۹۳۶ء، الرباعی، از عبدالرحمن لاہوری]



سہرا اور عیدی

سہرا اردو شاعری میں بالکل نئی اختراع ہے اور ہندو کی رسموں کے اتباع میں اختیار کیا گیا ہے۔ ہندو میں، خاص کر ہندوستان کے علاقہ راجپوتانہ میں مدت سے بھاٹوں کو استعمال کرنے کی رسم جاری تھی جو شادی بیاہ کے مواقع پر بات کپتی کرنے کے لیے دونوں دولہا اور دولہن والوں کی طرف جا کر گاتے بجاتے اور طرفین کے محاسن بیان کیا کرتے تھے۔ منظوم سرے لکھنے اور گانے کی یہ ہندوانہ رسم بتدریج برصغیر کے مسلمانوں میں بھی پھیل گئی اور شادی بیاہ کی رسوم کا ایک لازمی جزو بن گئی۔ یہ بات متحقق نہیں ہے کہ آیا لفظ 'سہرا' سنسکرت سے مشتق ہے یا عربی زبان سے تعلق رکھتا ہے۔ عربی میں لفظ 'سہر' کے معنی ہیں 'شب بیداری' اور 'سہرا' محفل شب کے مفہوم میں استعمال ہوتا ہے۔ سرے کا ماخذ ہنوز دریافت نہیں ہو سکا، لیکن یہ صرف اردو شاعری کے لیے مخصوص ہے، رخصتیتہ العلوم فی متعلقات المنظم کی رائے میں سہرا، شادی کی دیگر رسوم کے ساتھ، مراٹھی سے مستعار لیا گیا ہے۔ چونکہ سہرا ایک وقتی و شگامی موقع ہی کے لیے مخصوص ہے تمام اردو شعرائے اس کی طرف توجہ نہیں کی ہے اس کی تاریخی حیثیت ان سہروں کے باعث ہے جو شہنشاہ بہادر شاہ ظفر کے فرزند شہزادہ جواں نخت کی شادی کے موقع پر غالب اور ذوق نے کہے تھے، جن کے باعث ان کے مابین حریفانہ معرکہ آرائی ہوئی تھی۔ مولانا نظم طباطبائی (شرح دیوان غالب)، از نظم طباطبائی، اور سید امداد امام اثر (کاشف الحقائق) دونوں نے ان دونوں سہروں پر تفصیلی بحث کی ہے، اور ثانی الذکر نے ذوق کے سرے کو غالب کے سرے پر ترجیح دی ہے۔

سرے کی طرح، 'عیدی' بھی محض اردو شاعری کے لیے مخصوص ہے۔ نظیر اکبر آبادی کی 'عیدی'،

مُسَنَد۔

کیا ہی معانقہ کی مچی ہے اُلٹ پلٹ	ملنے ہیں دوڑ دوڑ کے باہم جھپٹ جھپٹ
پھرتے ہیں دلبروں کے بھی گلیوں میں غٹ غٹ	عاشق مزے اُڑاتے ہیں ہر دم پٹ پٹ
کاجل، جھاغضب مٹی و پان کی دھڑی	پشوازی میں سرخ سومی لاهی کی پھلجھڑی

کرتی کبھی دکھا، کبھی انگلیا کسی کڑی - کہہ 'عید عید، ٹوٹے ہیں دل کو گھڑی گھڑی
ماطر باسط لبوانی :-

لاٹیں کہاں سے ہئے یہ سامان عید کا؛ دستِ طلب سے دور ہے دامن عید کا
ہم غمزدوں پہ کچھ نہیں احسان عید کا دل ہی نہیں ہے، کیا کریں ارمان عید کا
منتفرق :-

تمہارے ملنے کی ہے تمنا تمہاری ہی ہو تجھ سے بنیں گے بولیں گے عید کے دن، گلے لگائی آرزو ہے
ہم تو ہیں پردیس میں اعظم، مائیں کیا خوشی دید کے قابل مگر اہل وطن کی عید ہے !
عید میں ملنے کا وعدہ تو کیا ہے مجھ سے دیکھتے ملتے ہیں یا رہتی ہے حسرت دل میں
[شعر المند، از مولانا عبدالسلام ندوی، سہرا، جلد دوم، باب دوم، ص ۸۸-۸۹، مجموعہ استفسار و جواب
از نیاز فتحپوری، عبیدی، جلد اول]



حمد، نعت، منقبت

مذہبی و صوفیانہ شاعری

اُردو شاعری کا آغاز مذہبی جذبات کے اظہار کے لیے ہوا تھا جو عرصے تک جاری و ساری ہے قدیم ترین شعرائے اُردو کے سرخیل سلطان قلی قطب شاہ تھے، جن کا تخلص "نظر اللہ" تھا اور جو ولی دکن سے بہت پہلے ہوئے تھے۔ ان کے جانشین محمد قطب شاہ تھے۔ دونوں مذہبی شعرا تھے۔ قطب شاہ نے ایک نعتیہ مثنوی بھی لکھی تھی جس کا ایک نسخہ ایسٹ انڈیا کمپنی کی لائبریری میں برطانیہ میں محفوظ ہے۔ اس کے بعد محمد عادل شاہ کے عہد میں مولانا نصر قلی نے ایک معراج نامہ تصنیف کیا جس میں ۱۳۰ اشعار ہیں اور جس کا حوالہ تذکرہ قدرت میں درج ہے۔ خواجہ محمود بھڑی (حضرت محمد باقر کے مرید) نے تسلیم میں مکن لکن کے نام سے اسلامی تصوف پر ایک مثنوی لکھی تھی۔ بھڑی بھاگ نگر میں رہتے تھے یہ مثنوی بعد ازاں حیدر آباد دکن کے نواب امین جنگ کی ملکیت ہوئی۔ مکن لکن کا نمونہ :-

ہندی تو زبان ہے ہماری کہتے رنگے ہمن کو بھاری
ہر بول میں معرفت کی بانی سیتا کی نہ رام کی کہانی
دستورِ عمل ہے عالماں کوں داروہے دکھی پڑی دلاں کوں

اس قدیم زمانے میں مرثیہ کا آغاز بھی مذہبی اظہارِ جذبات کے باعث ہی ہوا تھا۔ مختصر یہ کہ بقول صفیر بگرامی (مصنف تذکرہ جلوہ خضر)، ولی دکن سے پیشتر، اُردو شعرا کا کلام عام طور پر مذہبی جذبات و احساسات سے متاثر تھا۔ اُسی زمانے میں، خواجہ حسن حسن نے قرآن و حدیث کی روشنی میں "وحدت الوجود" کے غیر الفہم صوفیانہ مسئلہ کو اُردو میں منظوم کیا۔ ایک اور شاعر کلیم نے شیخ محی الدین ابن عربی کی انصوص الحکم کا اُردو نظم میں ترجمہ کیا (تذکرہ مصحفی)، میر فضل علی شاہ دانا (میاں شرف الدین مضمون دہلوی) نے شاگرد، جن کا تعلق شاہ بُرہان الدین کے مشہور صوفی خاندان سے تھا، خود ایک معروف صوفی تھے اور صوفیانہ شاعری کیا کرتے تھے (تاریخ شعرائے اُردو، از مولوی کریم الدین صاحب)

شیخ فرحت اللہ فرحت اُس دور کے ایک اور صوفی اُردو شاعر تھے (تذکرہ میر حسن)۔ نیز میر ولایت اللہ
 - ان کے بعد خواجہ میر درد دہلوی تھے اُردو میں صوفیانہ شاعری کی۔ اُن کے کلام کا نمونہ :-

چھوٹے گی اس زبان میں گلزارِ معرفت
 ہاں میں زمینِ شعر میں یہ تخمِ بودِ گیب

سودا اور میر نے بھی اپنی اپنی شاعری میں کثرت سے صوفیانہ اور مذہبی خیالات کا اظہار کیا ہے۔
 دولوں نے متعدد قصاید لغت و منقبت میں کہے ہیں۔ میر حسن دہلوی نے اپنی صوفیانہ مثنوی رموز
 العارفین، مثنوی مولانا روم کے طرز پر لکھی تھی۔ اس کا نمونہ :-

تلخ و شیریں ہو تو بولوں ماجرا جیب پر آتا نہیں اس کا مزا

بات ہے باہر بیاں سے، اس کو تو جی ہی جانے ہے، بیاں ہے گو گو

اُسی زمانے میں راجہ عظیم آبادی نے اپنی صوفیانہ مثنوی 'نور الانظار' جامی کی 'سبحة الابرار' کی بحر میں لکھی۔
 اس کا نمونہ :-

ناگاہ ایک طیر تے فوراً کر جا کی اُس صاحبِ سر کے سر پر

بعد ازیں ہاتھ پہ وہ آ بیٹھا واں سے آغوش میں ٹھک جا بیٹھا

لیکن اس دور کے بعد اُردو شاعری اہل اللہ اور صوفیہ کے مجنوں اور خائفوں سے نکل کر
 اُترا و سلاطین کے درباروں میں داخل ہو گئی جس کا لازمی نتیجہ یہ ہوا کہ اُردو شاعری کے مذہبی اور صوفیانہ
 میلانات ختم ہو گئے اور ان کی جگہ دنیا داری نے لیلیٰ۔ یہاں ہم مصحفی نے کسی قدر صوفیانہ شاعری کو
 جاری رکھا۔ انشائے بھی منقبت میں بعض قصاید لکھے، مع اس کے جس میں نقایذ تھے۔ اس کا آغاز
 اس طرح ہوا تھا :-

ہلاؤ مروہ ہٹے آہِ سرد کو ہر گام

کردل کو آگ لگا کر ہوا ہوا آرام

اسی زمانے میں شاہ محی الدین اویسی نے اُردو نظم میں تفسیر قرآن لکھی (تذکرہ قدرت)۔ نظیر

اکبر آبادی نے بھی بعض آیات قرآنی کو اپنے مخصوص انداز میں اُردو میں منظوم کیا۔ اس کا نمونہ :-

وقتِ سحر کی رُوحیں کیا کیا ہوں ہوں کرتی ہیں

ہوں ہوں کر کر و کر دکن، اور فیا کن کرتی ہیں

نظیر اکبر آبادی نے یہ شمار مختلف موضوعات و عنوانات پر طویل نظمیں لکھی ہیں۔ اُردو شاعری کے

لکھنؤ اسکول کے عروج کے دوسرے دور میں، مذہبی و صوفیانہ شاعری سے اغماض برتا گیا اور لکھنؤ اسکول کے شعرائے اسے مکمل طور پر نظر انداز کیا، البتہ دہلوی شعرائے اس کی جھللاتی شمع کو تھامے رکھا، مثلاً منقبت میں غالب کا یہ قصیدہ :-

خاکِ صحرائے بخت جو ہر سیرِ عرفا چشمِ نقشِ قدم آئینہ بختِ بیدار
آفرینش کو ہے ہاں سے طلبِ مستی ناز عرضِ خمیازہ ایجاد ہے ہر موجِ غبار
شیعی شعرائے نعت کم اور شیعی ائمہ کی شان میں منقبت زیادہ لکھی۔ سنی شعرائے اردو کے سامنے فکرِ شاعری کے لیے زیادہ وسیع میدان تھا مثلاً مومن دہلوی نے حمد و نعت کے علاوہ حضرت عمر فاروقؓ اور حضرت عثمان غنیؓ کی شان میں طویل قصاید لکھے۔

غالب اور مومن کے زمانے تک نعت و منقبت صرف قصیدے کی صورت میں کہے جاتے تھے، لیکن ان کے بعد مولوی غلام امام شہید نے ان کا دائرہ وسیع کیا اور اپنی مذہبی و صوفیانہ نظمیں اردو شاعری کی ہر صنف (غزل، مثنوی، قصیدہ اور ترجیع بند وغیرہ) میں کہیں۔ ان کی مولود شہید اس کا ثبوت ہے۔ شہید کے کلام کا نمونہ :-

قدرِ عنا کی ادا جامہ زریا کی بھین مژدہ چشمِ غضب، ناز بھری وہ چہرِ تون
مرحبا سیدِ مکی مدنی العربی دل و جاں بادِ فدایت پر عجب خوش بقی
اُسی زمانے میں سلطان علی خاں لطف نے خود کو ثنائے رسولِ مقبول کے لیے وقف کر دیا تھا۔ ان کے کلام کا نمونہ :-

خدا کے دوست پہ اسے دوست درود پر پڑھو
جہنمی ہو، بہشتی بنو، درود پڑھو

معروف شہدائے رسولِ عربیؐ، شہیدی بریلوی بھی اسی عہد میں ہوئے۔ ان کی رحلت مدینہ منورہ میں ۱۸۴۰ء میں ہوئی تھی [تذکرہ عمر جہاں تاب] اُس وقت شہیدی اپنا حسبِ ذیل قصیدہ روضہ رسولِ کریمؐ کے سامنے پڑھ رہے تھے :-

ہوئی ہے ہمتِ عالی میری معراج کی طالب میسر ہو طواف اے کاش مجھ کو تیرے مرقد کا
کبھی نزدیک جا کر آستانے پر ملوں آنکھیں سے کبھی گردِ درِ بیٹھوں میں، کروں نظارہ گنبد کا
تمنا ہے درختوں پر تیرے روئے کے جا بیٹھے نفس جس وقت لڑے طائرِ روحِ مقید کا
اس کے بعد کے زمانے میں بہت تھوڑے اردو شعرائے نعت و منقبت کی طرف توجہ کی۔

اپنی زندگی کے آخر ایام میں، جلاک نے ان اصناف پر تفصیلاً دیکھے، جو ان کے آخری دیوان 'مضمین ہائے دکش' میں شامل ہیں۔ امیر مینائی نے بھی اپنی زندگی کے آخر میں اردو شاعری کے ان اصناف کی طرف زیادہ توجہ دی اور متعدد مذہبی مثنویوں اور قطعوں کے علاوہ صرف نعت پر ایک مکمل دیوان تصنیف کیا۔ لیکن محسن کا کوروی نے خود کو محض نعتِ رسولؐ کے لیے وقف کر دیا، جیسا کہ وہ خود کہتے ہیں :-

ازل میں جب ہوئی تقسیم نعتیں محسن
کلامِ نعتیہ رکھا میری زباں کے لیے

اسی لیے وہ نعتیہ شاعری کے لیے معروف ہیں، لیکن ان کی زبان و پیرایہ بیان کسی قدر دشوار ہے۔ ان کا بیان کردہ سراپائے رسولؐ :-

کیوں نہ سو جاں سے ہو گلزارِ بہارِ معنی
یہ وہ صورت ہے کہ دیکھی نہ سنی ایسی کبھی
محو رنگینی، تصویرِ سراپائے نبی ص
تھی یہی شکل مقدس کہ ازل میں جو کھینچی
ناز سے خامہ قدرت نے کہا واہ رے میں

جدید زمانے میں شاہ محمد اکبر ابوالعلائی اور شاہ عبدالعلیم اسی اردو میں مذہبی و صوفیانہ شاعری کے لیے مشہور ہوئے۔ مولانا حالی، اکبر الہ آبادی، مولوی اسماعیل، اور محمد جدید میں فانی بدایونی تھے صوفیانہ شاعری کی۔ شاہ نثر اب علی کا کوروی، شاہ نیاز بریلوی، حضرت مولانا احمد رضا خاں رضا بریلوی اور محمد حسن رضا خاں حسن بریلوی خاص طور پر صوفیانہ شاعری کے لیے معروف ہیں۔ لیکن افسوس کہ نعتیہ شاعری کے لیے جو اعلیٰ معیارِ مسدسِ حالی نے قائم کیا تھا وہ دیگر شعرا نے قائم نہیں رکھا۔ ایسا برنی نے 'معارفِ ملت' کی تین جلدوں میں محمد جدید کے اردو شعرا کی مذہبی شاعری کی بہت سی مثالیں دی ہیں جن میں نعتیہ شاعری کا بھی کافی مواد موجود ہے۔ لیکن محمد جدید میں بھی نعتیہ شاعری کے ایسے نمونے ملتے ہیں :-

درشن دکھا جا او کملی واے
تر مورا راجا او کملی واے

سینے میں آجا او کملی واے
تو مورا بالا، میں تیری چیری

حسن بریلوی کے نعتیہ کلام کا نمونہ :-

وہ بی بے پردہ تو بہوشِ تماشا ہے
عشق اپنے مجرموں کو پا بجھلاں لیچلا
کیا جس نے غم کے حوالے ہیں

اس تماشے کا کوئی دیکھنے والا ہوتا
حسن جب مقتل کی جانب تیغِ بڑاں لیچلا
الہی وہ بے مر شا داں رہے

کلیجہ ہے بس میں، نہ قابو میں دل ہے قیامت ہوا یاد آنا کسی کا !
 [شعر المند، اندھی شاعری، جلد دوم باب اول ص ۲۰۷-۱۹۰۔ مصوفیانہ شاعری، ص ۲۰۸-۲۰۷۔
 دیوان شرفصاحت، از حسن رضا خاں حسن بریلوی ۱۹۰۱ء]



واسوخت

مقتدرین شعرائے ایران کے عہد میں، وحشی یزدی نے، جو ایرانی غزل گو شعرا کا سرخیل تھا، واسوخت کی بنا ڈالی، اور اردو میں عہد قدیم کے شعرائے اس کی نقل کی۔ سو داتے اس طرز پر ایک طویل واسوخت کہا ہے

شیشہ دل کو میرے سنگِ ستم سے پھوٹا

دل نے میرے بھی مُنہ اب تیری طرف سے موڑا

میر حسن نے اپنے تذکرے میں محترم علی خاں حشمت کے مشہور واسوخت کے چند اشعار نقل کئے ہیں اور اس طرزِ شاعری کی تعریف کی ہے۔ یہ بات ہنوز متحقق نہیں ہے کہ اردو میں واسوخت کا بانی کون تھا۔ مولوی محمد حسین آزاد نے اپنے ”تذکرۃ ابجیات“ میں واسوختِ اردو کا خالق میر تقی میر کو قرار دیا ہے۔ اگرچہ اس دعوے کا کوئی ثبوت موجود نہیں ہے، لیکن میر یقیناً واسوخت میں مسدس کے طرز کے بانی تھے، کیونکہ ان کا دیوان اس امر کا شاہد ہے۔ ”تذکرۃ گلستہ نازنینان“ میں جرات اور آتش دونوں کے واسوخت موجود ہیں۔ بعد کو لکھنوی شعرا نے اس کو اپنا یا اور امانت لکھنوی تو واسوخت نگاری ہی کے باعث معروف ہوئے۔ خواجہ آتش نے واسوخت کے انداز پر ایک مستقل غزل لکھی۔ اس کا نمونہ :-

خواہاں تیرے ہر رنگ میں اے یار ہمیں تھے یوسف تھا اگر تو تو خریدار ہمیں تھے

بے اپنے بھلتی تھی طبیعت نہ کسی سے دلسوز ہمیں تھے تیرے غمخوار ہمیں تھے

جب چاہتے تھے لیتے تھے آغوش میں تم کو مجبور سے رہ جاتے تھے، مختار ہمیں تھے

دہلوی شعرا میں، مومن نے کئی واسوخت رقم کئے، جن میں ایک واسوخت مستقل غزل کے طرز پر بھی شامل ہے اور جس کا آغاز اس طرح ہوا ہے :-

اب اور سے تو لگائیں گے ہم

بوں شمع تجھے جلا دیں گے ہم

امیر مینائی کا مجموعہ 'واسوخت' دینکے سخن کے نام سے شائع ہوا تھا۔ میر نے مستدس کے طرز پر جو
واسوخت کہے ان کا نمونہ :-

آیا گر غیر کے ملنے کی قسم کھاتا ہے میر بھی حرفِ درشتانہ سے شرماتا ہے
ذوقِ ریا ہی ہے اُس کا، تو اُسے بھاتا ہے دل کو واسوز سے مُنہ پر یہ سخن لاتا ہے
ورنہ مشتاق ہے سوجی سے جگر خستہ ہوا
گشتہ و مُردہ تیرا رفتہ و دل بستہ ہوا !

آجیات کے مطابق، میر ضمیر تے مرثیہ میں سراپا کو پہلی بار متعارف کیا، جس کے بعد امانت لکھنوی
نے اسے واسوخت میں شامل کر دیا [تذکرہ مہر جہاں تاب، شعر المند، جلد دوم، واسوخت،
صفحہ ۹۶۰]



ہجو، رنجی، ہزل

ہجو قصیدے کی عہد ہے، لیکن شرط یہ ہے کہ تنقیص واقعات پر مبنی ہو، نہ کہ محض انتقام یا بدنامی و بدخواہی کی خاطر۔ اردو میں ہجو نگاری بیشتر شاکر ناجی، میر تقی، مرزا سودا، بقاد اللہ نقا اور انشانی کی ہے۔ لیکن وہ بدکلامی و دشنام طرازی سے مملو ہیں۔ ان کی ہجو نویسی خود انہی کے وقار کو نقصان پہنچانے کا سبب بنی۔ ہجو نگاری کے صحیح نمونے بعض مرثیوں میں ملتے ہیں۔ مثلاً دبیر کا کلام:-

ارزق یہاں برابر قاسم پہنچ گیا وہ صرصر خزاں، یہ گلّی باغِ مجتبیٰ
اُس نے سپر کو پھینک دیا ہو کے خشکیں مطلع سے دیں کے مقطع ایماں ہوا قریٰ
وہ اردو اشعار بھی جو واعظ، زاہد اور مختب کے خلاف کہے گئے ہیں، ہجو کے ضمن میں آتے ہیں لیکن وہ بھی بیشتر ناشایستہ ہیں۔ مثلاً سودا سے

ریش کو شملے سے بن باندھے تیرے چھڑوں ہوں میں

ہاتھ آیا ہے میرے مضمون عالی مختب

ناسخ کے عہد میں اس رجحان کی مخالفت ہوئی اور بہت کم اردو شعرا نے ہجو کی جانب توجہ کی حتیٰ کہ عہدِ جدید میں مولانا حالی اور مولوی اسماعیل نے اس صنف کو نہایت معقولیت و شائستگی کے ساتھ استعمال کیا اور اسے اپنی اصلاحی تحریک میں بطور حربہ جگہ دی۔ ان کے تیکھے اور تند اعتراضات اور تنقید ہمیشہ تعمیری انداز کی ہوا کرتی تھیں اور اخلاقی اصلاح ان کا مقصد ہوتا تھا [شعر المند جلد دوم، ہجو، ص ۲۶۹-۲۷۰]۔

اردو غزل کی ایک مبتذل شکل کا نام رنجی، تھا، جس کے بانی لکھنوی معاشرت کے عہد ابتذال کے ایک شاعر سعادت یا رضا زنگین تھے۔

کچھ نہ دم مارا میری خاطر سے اُس نے زینہار

میں نے جس جس طور سے چاہا وہ بالا کیا

لیکن مرزا قادر بخش صابر اپنے تذکرہ گلستانِ سخن، (ص ۲۲۵-۲۵۲) میں زنگین کے اس دعوے

کو تسلیم نہیں کرتے کہ وہ صنفِ ریختی کے بانی تھے، بلکہ اس کے آغاز کا سہرا انشا کے سر پر باندھتے ہیں اور رنگین کو انشا کا محض معاون بتاتے ہیں۔ اُنھوں نے میر یار علی جان صاحب کو بہترین ریختی گوشتا قرار دیا ہے۔ جان صاحب فرخ آباد میں ۱۸۱۸ء میں پیدا ہوئے مگر ان کی زندگی لکھنؤ میں گزری۔ وہ نواب عاشور علی خاں کے شاگرد تھے اور ۱۸۴۹ء میں فوت ہوئے تھے۔ جان صاحب کے کلام کا نمونہ یہ

ایسا نکھو پتے سے میرے بندھا ہوا اٹل پڑا ہے جھگڑا گلے روٹی دال کا
تذکرہ مہر جانا ب، نے بھی تذکرہ گلستانِ سخن کی اس بارے میں تصدیق کی ہے کہ انشا
بی ریختی کے بانی تھے، لیکن اس کے برعکس خود انشا نے اپنی تصنیف، دریائے لطافت، میں (صفحہ ۹۸)
رنگین کے اس دعوے کی حمایت کی ہے جو رنگین نے اپنے دیوانِ ریختی کے دیباچہ میں کیا تھا
کہ وہ ریختی کی صنف کے خالق ہیں۔ رنگین کا بیان ہے کہ ”گندہ بروزہ با خشکہ خوردن ہر چند گندہ“
مگر ایجادِ بندہ، انشا کے اندازِ بیانِ ریختی کا نمونہ یہ

خط پڑھنے کو ڈیوڑھی کے اوپر چاہیے کوئی بوڑھا سا
انشا تو ہے ہٹا کٹا ہے یہ دو گانہ بات گڈ صب
مولانا سید عبدالحی اپنے تذکرہ گلِ رعنا، میں رنگین اور انشاء دونوں کے دعاوی کی تردید
کرتے ہوئے رقم طراز ہیں کہ علی عادل شاہ والی ریاست بجا پور (دکن) کے درباری شاعر مولانا ہاشمی
بجا پوری (متوفی ۱۷۹۹ء) مصنف، مثنوی یوسف وزینجا، صنفِ ریختی کے اصل بانی تھے اور
ہاشمی کے بعد صاحبِ تذکرہ گلِ رعنا کو ولی دکنی کے ایک مہمصر سید محمد قادر خاکی کے کلام میں ریختی کا
پتہ چلا، جن کا مکمل دیوان (۱۷۶۸ء) علی گڑھ (انڈیا) کے قریب حبیب گنج میں مولانا حبیب الرحمن
خاں شیروانی کی لاٹری میں موجود ہے۔

”خزینۃ العلوم فی مُتعلقات المنظم“، مندرجہ بالا تمام آرا کی تردید کرتے ہوئے ریختی کے ممکنہ
بانی کی حیثیت سے دوسروں کی اس رائے کو نقل کرتا ہے کہ رحمن اور ولی دکنی کے مہمصر رحیم اس
صنف کے بانی تھے، لیکن اُس کی اپنی رائے میں ریختی کے موجدِ اول حضرت امیر خسروؒ تھے اور اس
دلیل کے ثبوت میں خود امیر خسروؒ کا حسبِ ذیل مصرعہ پیش کرتا ہے۔

سخی پایا کو جو میں زدِ بکھوں تو کیسے کاٹوں اندھیری رتیاں

پھر وہ یہ نام لیتا ہے، یعنی انشاء، پنڈت راجہ رام بہادر، رنگین، جان صاحب، نازین،

عیاش، ناز اور آبائی، جنہوں نے اردو شاعری کی اس ریک و مبتذل صنف کو ترقی دی۔ مولانا عبدالسلام ندوی مصنف تذکرہ شعرائند کی رائے میں رنگین ہی صنفِ ریختی کے بانی تھے، جن کے حامی انشائے تھے اور جان صاحب نے اسے بہت ترقی دی۔ مرزا قادر بخش صاحب مصنف گلستانِ سخن، (ص ۲۴) کے خیال میں نازنین سب سے بڑے ریختی گو شاعر تھے، اور مولوی عبدالغفور خاں نساخ نے اپنے تذکرے میں اس رائے کی حمایت کی ہے۔ مرزا علی بیگ نازنین دہلوی لکھنوی اسکول کے سب سے بڑے ریختی گو شاعر میر یار علی جان صاحب کے معاصر تھے۔ نازنین ذوق کے شاگرد تھے اور ۱۸۵۲ء میں زندہ تھے ان کی رحلت کے ساتھ ساتھ دہلی میں ریختی بھی رخصت ہو گئی تھی۔ نازنین کا نمونہ کلام یہ

سونا کبھی شوہر کو میسر نہیں ہوتا !
عورت، اٹھی باتوں سے تیرا گھر نہیں ہوتا

تاریخ گلزارِ آصفیہ، (ص ۵۵۲-۵۵۳) اور مولوی عبدالجبار خاں صوفی ملکا پوری کا تذکرہ شعرائے دکن، (ص ۱۹۱-۲) دونوں ایک اور ریختی گو شاعر محمد صدیقی قیس حیدر آبادی کا حوالہ دیتے ہیں، جن کا انتقال رنگین سے قبل ہو چکا تھا یعنی ۱۸۱۴ء میں۔ اس طرح قیس رنگین کے معاصر تھے لیکن وہ دونوں کبھی ایک دوسرے سے نہیں ملے تھے۔ مولوی نصیر الدین ہاشمی بھی اپنی تصنیف 'دکن میں اردو' (ص ۱۲۹) قیس کا ذکر کرتے ہیں، جس کی کلیات میں ریختی پر ۲۲ صفحات ہیں۔ قیس کی ریختی کا نمونہ :-

شعلہ سا ایک آنکھ میں میرے چمک گیا سر پر سے اُنکے وہ جو کہیں ڈھلکی اڑھنی
راست مجھے جگا جگا، تڑنے کیا ہے رت جگا اب بھی نہیں ہے جی بھڑا سونے دھمت جگا مجھے

دو اور دکنی اردو شعراء، اشتیاق اور محمود، بھی غالباً ریختی گو شاعر تھے مولانا تمکین الکاظمی حیدر آبادی کا تذکرہ ریختی، اس موضوع پر اہم معلومات فراہم کرتا ہے۔ سید سرفراز علی جانی اکبر آبادی (جن کا انتقال موجودہ صدی کے آغاز میں ہوا) بھی ایک کامیاب ریختی گو شاعر تھے۔ ان کے کلام کا نمونہ یہ

خدا کرے کہ یہ اندھے ہوں دیکھنے والے
جو آنکھیں پھاڑے بھڑوے ادھر کو دیکھتے ہیں

دہلی اسکول کے ریختی گو شعراء حسب ذیل تھے :

قیس حیدر آبادی، انشا، رنگین، رائے گلاب چندا ہمدان اور نازنین وغیرہ۔

لکھنؤ اسکول کے ریختی گو شعراء :- اناجھو شرف، گلشن الدولہ، عابد مرزا بیغم، جان صاحب اور
نثار حسین خاں شیدا الہ آبادی وغیرہ۔

ہزل گوار و شعراء کے نام نیچے ہیں :- (۱) میر جعفر زٹلی دہلوی (۲) میاں چرکین دہلوی، جو لکھنؤ میں مصحفی کے معاصر تھے، اور (۳) میر صاحب قرآن مارہروی، جو لکھنؤ آصف لدولہ کے زمانے میں آئے تھے اور وہی فوت ہوئے۔ لکھنؤ کے معروف ناہینا حکیم سید حسن عسکری ان کے زمانے سے تھے [شعر المند، جلد دوم در بخیتی، ص ۸۱-۸۲۔ ماہنامہ رنگار، لکھنؤ، اگست ۱۹۲۹ء در بخیتی، از سید تمکین الکافلی۔ تذکرہ چمنستان شعراء، از اسے لکھی نرائین شفیق اورنگ آبادی تذکرہ جان صاحب،۔ ماہنامہ دشاعر، اگرہ مئی ۱۹۳۸ء رجائی اکبر آبادی ص ۲۲-۲۳]



اُردو شاعری کی تجدید

اُردو شاعری کے آغاز سے قدیم اصنافِ شعری غزل، قصیدہ، مثنوی، مرثیہ، رباعی، قطعہ اور داسمخت وغیرہ رہے ہیں۔ تین صدیوں سے زاید مدت سے تمام معروف اُردو شعرائے مذکورہ بالا کلاسیکی ادب ہی میں خامہ فرسائی کی ہے اور اس قدیم لٹریچر کے اُردو میں موضوعات عشق و محبت، تعریف و تنقیص، وہم و گمان، حس و ہوس رانی، اخلاقیات و فلسفہ، مذہب و تقوت وغیرہ ہی رہے ہیں۔ ان کے علاوہ دیگر موضوعات کو بہت کم پھیرا گیا۔ گذشتہ صفحات میں ہم نے ان پر سیرِ حاصل بحث کی ہے۔

رام بابو سیکیسنہ کی 'تاریخ ادب اُردو' (انگریزی) اپنی قسم کی پہلی کتاب ہے جس میں جدید نقطہ نظر سے اُردو ادب کا مطالعہ کیا گیا اور اس پر بحث و تمحیص کی گئی ہے۔ لیکن اس میں اُردو شعرا کا صرف عہدِ اصلاحات تک ہی ذکر کیا گیا ہے۔ اس کے بعد انگریزی ہی میں، سر شیخ عبدالقادر نے بھی اسی موضوع پر ایک چھوٹی سی کتاب لکھی تھی۔ دریں اثنا ڈاکٹر موہن سنگھ نے 'جدید اُردو شاعری' پر اپنی کتاب لکھی۔ پھر اس کے بعد انگریزی ہی میں ڈاکٹر سید عبداللطیف نے حیدرآباد (دکن) سے اپنی تصنیف بعنوان 'اُردو ادب پر انگریزی ادب کا اثر' پیش کی۔

اُردو شاعری میں جدید اصلاحات اس میں خاص طور پر تغزل کے قدیم و فرسودہ موضوعات کی جگہ تازہ و صحت مندانہ عنوانات کو متعارف کر کے اس کے دامنِ خیال و بیان کو مزید وسعت دینے کے لیے کی گئیں۔ یہ مقصد بحسن و خوبی مولانا حالی نے پورا کیا۔ لاہور میں جب کرنل ہولراڈ HOLROYD اس وقت کے غیر منقسم پنجاب کے ڈائریکٹر تعلیمات) نے جب اُردو زبان و ادب کی اصلاح کی جانب توجہ کی، تو انہوں نے ایک مشاعرے کی بنیاد بھی ڈالی جس میں غزلوں کے لیے ایک مہرہ طرح کی جگہ نظم گوئی کے لیے ایک خاص موضوع مقرر کیا جاتا تھا۔ اس طرح رومانی شاعری کی جگہ مناظرِ فطرت و محسوسات و تجرباتِ انسانی کے نئے مضامین نے لے لی۔ اس جدید مشاعرے کے حامی و ہمنوا مولانا محمد حسین آزاد اور مولانا حالی تھے جنہوں نے اس میں حب الوطنی و عکاسیِ فطرت کے موضوعات پر متعدد چھوٹی چھوٹی نظمیں پڑھیں۔ اس طرح، ایک صدی سے زاید عرصہ پیشتر، اُس ادبی انقلاب نے

جدید اردو شاعری کی بنیاد ڈالی جس نے شاعری کو بے پناہ وسعت دی۔ ہم نے جدید اردو شاعری کی نئی شانوں کو جرب ذیل پانچ حصوں میں تقسیم کیا ہے :-

(۱) جذباتی یا انجمنی شاعری، یعنی تغزل و تصوف جس میں قدیم و فرسودہ اسالیب بیان کی جگہ حقیقت نگاری و معقولیت، تفاسات و وقار اور نئے اصول کے ماتحت ذاتی جذبات و تجربات کے اظہار کو متعارف کیا گیا ہے۔ عہد جدید ہی میں بہترین غزل گو شعرا حسرت موہانی، اصغر گوٹوی، خان بدایونی اور جگر مراد آبادی وغیرہ ہوئے ہیں۔ انھی کے ضمن میں ریاض خیر آبادی اور جوش ملیح آبادی وغیرہ کے نام بھی آتے ہیں۔ عظمت اللہ خاں دہلوی اور حفیظ جالندھری نے بڑی حد تک جدید اردو غزل کو قدیم روایتی بحروں کی زنجیروں سے آزاد کیا اور اس میں غنائی عنصر کا اضافہ کیا۔ اصلاح غزل کے جوئل نے اس کے اسلوب ہی کو یکسر بدل دالا۔ مولانا حالی نے اس میں اتنے مختلف موضوعات، اخلاقی، معاشرتی و وطنی، متعارف کئے کہ غزل کچھ اور ہی شے بن گئی۔ حالی کے بعد، مولانا اسماعیل میرٹھی اور ان کے دیگر ہم خیال شعرا نے اردو غزل کو اپنی پیغام رسانی کا ذریعہ بنالیا۔ اردو غزل میں ان بدعات و اختراعات نے، ہر چند کہ وہ اس کے دائرہ افادیت کو وسیع تر کرنے کا ذریعہ بنیں، اسی کے روحانی جذبات اور نازک محسوسات کو برباد کر دیا۔ برائیں ہمارے بعض مشاق اردو شعرا نے غزل میں اس چیلنج کا کامیابی کے ساتھ مقابلہ کیا اور بدلتے ہوئے حالات کے تقاضوں کے ساتھ ساتھ غزل کی اصلی روح، روحانیت، کو بھی نباہا۔ ایسے شعرا میں، مذکورہ بالا شعرا کے علاوہ، فراق گورکھپوری، وفارامپوری (امیر مینا کے شاگرد)، رضا علی وحشت کلکتوی وحشت کلا وفات ۱۹۵۶ء میں ڈھاکہ میں ہوئی اور وہ وہیں دفن ہوئے) غالب کے معروف پیرو اور مولانا محمد علی جوہر رامپوری (غالب کے ایک اور کامیاب مُتبع) ہیں۔ وفارامپوری کا نمونہ کلام :-

بزمِ نظارہ ہے پھر آج سراپا گستاخ جلوہ بیاک، نگاہ شوخ، تماشا گستاخ
تم ہو آغوشِ تصور میں، کہاں کی تمکین شوقِ بدست ہے اور دستِ شاگستاخ
مولوی رضا علی وحشت کلکتوی :-

مبارک ہو مجھے موقعِ فریب تازہ کھانے کا کیا ہے پھر میرے پیانِ مہلن نے وعدہ آنے کا
اب مام ہے وہ لطف، کہ تھا خاص میرے ساتھ جو دنواز تھا، وہ دل آزار ہو گیا
مولانا محمد علی جوہر رامپوری :-

تنہائی کے سب دن ہیں، تنہائی کی سب راتیں اب ہونے لگیں اُن سے خلوت کی ملاقاتیں

معراج کی سی حاصل سجدوں میں ہے کیفیت
مستی دار کو حکم نظر بندی ملا
ہوں لایق تعزیر پر الزام ہے جھوٹا
ہم خواستگان اہل نظر اور یہ قتل عام؟
ایک فاسق و فاجر میں اور اتنی کراماتیں؟
کیا کموں کیسی رہائی ہوتے ہوتے رہ گئی
مجرم تو ہوں بیشک یہ خطا اور ہی کچھ ہے
جو دوستم بھی کر تو ستم گار دیکھ کر

(۲) تشریحی شاعری یا فطرت نگاری و منظر کشی :- اس قسم کی شاعری کے عنوان سے ہی اس کے
مضامین کا اندازہ ہو سکتا ہے۔ اس قسم کی اردو شاعری کے اولین اساتذہ سخن و نظیر اکبر آبادی، میر حسن دہلوی
اور میر انیس وغیرہ تھے۔ بعد کو ان کی جگہ حالی، آزاد، اسماعیل میرٹھی، سلیم پانی پتی، افسر میرٹھی، حنیف جالندھری
جوش ملیح آبادی، احسان دانش، سرور جہان آبادی، پنڈت دتاتریہ کیفی دہلوی، آندرنائین ملہ، چک بہت
لکھنوی اور علی اختر حیدر آبادی وغیرہ نے لے لی۔ نظیر اکبر آبادی اس شعبہ میں ان سب کے سرخیل
تھے۔ نظیر کی منظر کشی کا ایک نمونہ (خمسہ) :-

ساون کی کال راتیں اور برق کے اشارے جگنو جھکتے پھرتے، جوں آسمان پہ تارے
پلٹے گلے سے سوتے معشوق ماہ پارے گرتی ہے چھت کسی کی، کوئی کھڑا پکارے
آہ یار چل کے دیکھیں برسات کا تماشا

نظیر کے بعد، سوائے اُن شعرا کے جنہوں نے مثنویاں اور مرثیے لکھے، بہت کم اردو شعرا
نے اس اسلوب شاعری کی طرف توجہ کی۔ آخر کار حالی نے اپنی مشہور نظم 'برکھارت' کے ذریعہ سے
جو انھوں نے پہلی مرتبہ 'انجمن پنجاب'، لاہور کے تاریخی مشاعرے میں پڑھی تھی، اس اسلوب شاعری
کا احیا کیا۔ بعد ازاں، بے نظیر، اوج گیلادی، محسن کاکوروی، شوق قدوائی، سرور جہان آبادی اور
ظفر علی خاں وغیرہ نے اس طرز میں طبع آزمائی کی۔ شوق قدوائی کا نمونہ کلام :-

بہار آئی ہے نیر انہی نقاشی دکھاتا ہے بہت رنگین نقشہ سامنے آنکھوں کے لاتا ہے
دلہن کی شکل ہر گل نے لباسِ سُرخ پہنا ہے شجر کے جسم پر کیا خوشا پھولوں کا گنا ہے

اس عنوان کے ماتحت اردو مثنویاں اور مرثیے بھی آتے ہیں۔ اردو شاعری میں 'دیباقی شاعری'
کی بھی بڑی کمی ہے، البتہ نظیر، میر حسن، انیس دوسیر اور اسماعیل میرٹھی اور عہد جدید میں حکیم جگر بسوانی
اور ماہِ عظیم آبادی وغیرہ کے کلام میں اس طرز شاعری کی جھلکیاں ملتی ہیں۔

(۳) بیانیہ یا واقعاتی و تاریخی شاعری :- جنگ نامے، مرثیے، مدح اور ڈرامے وغیرہ سب
اس عنوان شاعری کے ماتحت آتے ہیں، جس میں مثنویاں اور دیگر طویل نظمیں بھی شامل ہیں۔ اُن

نظموں کے علاوہ جو اسلامی ثقافت سے متعلق ہیں اُردو کے ہندو شعرا نے بھی اپنے مخصوص مذہبی موضوعات پر نظمیں کہی ہیں، مثلاً سرور جہان آبادی اور چکیت لکھنوی دونوں کی منظوم اُردو رامین، - عہد جدید میں حفیظ ہاندھری نے اپنے طویل شاہنامہ اسلام کے پہلے حصے میں اسلام کی جو تاریخی و واقعاتی عکاسی کی ہے، وہ اس زمرے میں آتی ہے۔

اُردو شاعری اس شعبہ میں خاص طور پر ممتاز ہے کیونکہ اس کے ضمن میں تمام مشنریاں اور دیگر بانیہ نظمیں آتی ہیں۔ عہد جدید میں، شرقِ قدوائی کی مشنریاں، نظم طباطبائی، محسن کا کوروی اور کفئی حیدر آبادی نیز عزیز لکھنوی کے قصاید اور سرور و عزیزہ کی نظمیں اس شعبہ میں داخل ہیں۔ اُردو ناولٹ اور ڈرامے بھی شاعری کی اسی شاخ سے تعلق رکھتے ہیں۔ شرر، رُسا اور کفئی حیدر آبادی کی ڈرامائی نظمیں بھی قابلِ لحاظ ہیں اور آغا حشر کاشمیری کا نام بھی اس ضمن میں لینا ضروری ہے۔

مدحیہ شاعری کے سلسلے میں، حالی نے روایتی غیر حقیقی قصیدہ گوئی سے انحراف کیا اور ایسے قصاید لکھے جو صداقت و حقیقت پر مبنی تھے۔ ان کے بعد محسن کا کوروی اور بالخصوص نظم طباطبائی نے اس میں نام پیدا کیا۔ مَوْخر الذکر کی اُردو شاعری ان کے قصاید کے باعث ممتاز ہے، جن میں قدیم فارسی شاعری کا زور اور حالی کی سادگی بیان ملے جُملے ہیں۔

مراثی داخلی بھی لکھے جاسکتے ہیں اور خارجی بھی دونوں طرح۔ حالی نے اُردو مرثیہ میں بھی قابلِ تعریف اصلاحات کیں۔ مرزا غالب اور حکیم محمود خاں پران کے مرثیے خلوص جذبات، سادگی، حقیقت نگاری اور اثر اندازی کے لحاظ سے ان کے عظیم شاعرانہ شاہکار سمجھے جاتے ہیں۔ اس لحاظ سے نظم طباطبائی نے اُردو میں مغربی اسالیب بیان کو متعارف کیا۔ ان کی نظم گریہ ریاں، جو تھوڑے گروے THOMAS GRAY کی شہرہ آفاق نظم ایلیمی ELEGY کا اُردو ترجمہ ہے، اُردو شاعری کا شاہکار ہو کر گئی ہے۔ مولانا علی حیدر طباطبائی نے اُردو میں انگریزی طرزِ شاعری کو مقبول بنانے کی کوشش کی جس کا اعتراف کیا گیا۔

(۴) قومی و سیاسی یا پیغامیہ شاعری: اس طرز کے معروف اُردو شعرا نظیر، حالی، آزاد، شبلی، سلیم پانی پتی، اقبال، ظفر علی خاں، جوش اور احسان دانش وغیرہ تھے۔ مولانا حالی پہلے شاعر تھے جنہوں نے اُردو میں جدید قومی شاعری کی بنا ڈالی۔ ان کی مشنری رُحبتِ وطن، جسے انہوں نے ۱۸۷۴ء میں 'انجمن پنجاب' لاہور کے مشاعرے میں پڑھا تھا، اس نوع کی اُردو شاعری کی شاہراہ کے لیے ایک سنگِ میل کی حیثیت رکھتی ہے۔ اس کا نمونہ :-

قوم سے جان تک عزیز نہو قوم سے بڑھ کے کوئی چیز نہو
عزت قوم چاہتے ہو اگر جلے پھیلاؤ اُن میں علم و ہنر

اُسی مشاعرہ لاہور میں مولانا محمد حسین آزاد نے وہی گیت ان الفاظ میں گایا تھا۔

آوارہ سفر ہو کہ موجود گھر میں ہو ہاتھ اپنا جیب نفع میں ہو یا ضرر میں ہو
ہر حال میں رہی اُسے اہل وطن عزیز اور ہو ویں نیک و بد روش جان و تن عزیز
چلبست لکھنوی نے ہندوستان کی قدیم عظمت پر ۱۹۰۵ء میں ایک نظم لکھی تھی، نیز ہوم رول
پر ۱۹۱۴ء میں علامہ اقبال نے حب الوطنی کے موضوع پر جو مختس لکھا تھا اس کا نمونہ :-
چشتیؒ نے جس زمیں میں پیغام حق سنایا ناک نے جس چین میں وحدت کا گیت گایا
تاتاریوں نے جس کو اپنا وطن بنایا جس نے حجازیوں سے دشتِ عرب چھڑایا

میرا وطن وہی ہے، میرا وطن وہی ہے

سرورِ جہان آبادی نے بھی بڑے مؤثر انداز میں حب الوطنی کا گیت گایا ہے۔ مولانا حالی نے سیاسی
نظیں بھی لکھی تھیں۔ مندرجہ ذیل نظم میں اُنھوں نے اپنے زمانے کے غدار سیاست دانوں کی سخت
مذمت کی ہے :

اے بزمِ صفیرانِ دُول کے سخن آرا ہر خورد و کلاں تیری فصاحت پر فدا ہے
دل کی تیرے ہوتی نہیں معلوم کوئی بات گونگا نہیں، گویا نہیں، کیا جانیے کیا ہے
علامہ شبلی کی سیاسی شاعری کا نمونہ :-

تم کمی قوم کی تاریخ اٹھا کر دیکھو دوہی باتیں ہیں کہ جن پر ہے ترقی کا مدار
یا کوئی جذبہ دینی تھا کہ جس نے دم میں کر دیا زردہ کو ہمرنگِ شہار
یا کوئی باذبحہ ملک و وطن تھا جس نے کر دئے دم میں قوائے علی سب بیدار

اُسی زمانے میں اکبر حسین اکبر الہ آبادی نے اپنے مخصوص طنزیہ انداز میں اردو میں اتنی سیاسی
نظیں لکھیں کہ اگر وہ سب جمع کی جاتیں تو اُن سے اُس عہد کی سیاسی تاریخ مرتب ہو سکتی تھی۔

حالی اردو میں قومی شاعری کے بھی بانی تھے، جس کا آغاز، سرسید کی ترغیب سے، اُنھوں نے

اپنے مشہور مقبول 'مُسدی' سے کیا تھا۔ ان کے بعد، مولانا شبلی، مولوی نذیر احمد اور مولوی اسماعیل نے

بھی قومی نظیں کہیں۔ شبلی نے اپنی جو منطقہ نظم ۱۸۹۳ء میں محمدن ایجوکیشنل کانفرنس میں پڑھی تھی، وہ

اس طرح شروع ہوئی تھی

ابھی تک تم میں ہے اسلاف کا کچھ کچھ اثر باقی
 شرر گوجھ چکا پر گرم ہے اب تک وہ خاکستر
 ہر چند کہ مولانا نذیر احمد کوئی باقاعدہ شاعر نہ تھے، یہ ایں ہمہ انھوں نے اردو میں بعض نہایت عمدہ قومی
 نظمیں کہی ہیں۔ ان کا نمونہ کلام :-

حسن صورت محض بے رونق ہے سیرت کے بدوں جن گلوں میں بونہیں، وہ خوشنما کہنے کو ہیں
 عالمانِ دین کہ از روئے حدیث معتبر پیشوا و مقتدا ورہ نما کہنے کو، میں
 مولانا اسماعیل نے قلعہ اکبر آباد، پر ایک طویل نظم لکھی تھی۔ ڈاکٹر اقبال نے ملت اسلامیہ کے
 قومی زوال کا سبب جدید مغربی تعلیم بتایا، جس نے مسلمانوں کو اپنے دین سے انحراف کرنے پر اکسایا
 اس نظریہ نے اردو میں قومی شاعری کی کایا پلٹ دی۔ ان کی مشہور نظم 'شکوہ'، اسی نظریہ سے متعلق
 ہے :-

اُمّیں اور بھی ہیں، اُن میں گنگا رہی ہیں عجز و آلے بھی ہیں، مست مے پندار بھی ہیں
 اُن میں کابل بھی ہیں، غافل بھی ہیں، ہشیار بھی ہیں سینکڑوں ہیں کہ تیرے نام سے بیزار بھی ہیں
 رحمتیں ہیں تیری اختیار کے کاشانوں پر برق گرتی ہے تو بیچارے مسلمانوں پر
 (۵) اخلاقی و فلسفیانہ شاعری :- اردو کی اخلاقی و فلسفیانہ شاعری کے درمیان حدِ فاصل محض
 دھندلی سی ہے۔ مذہبی و صوفیانہ شاعری ان کے ماتحت ضمنی ہے۔ دنیا کی کوئی زبان اخلاقی شاعری کے
 میدان میں فارسی شاعری کا مقابلہ نہیں کر سکتی، جس کے سرخیل سعدی شیرازی تھے۔ میر درد دہلوی نے اردو
 شاعری میں کم و بیش وہی کردار ادا کیا، جن کا کلام نہ صرف اسلامی تصوف و اخلاق سے بلکہ کسی حد تک ہندو
 ویدانت سے بھی متاثر ہے، جیسا کہ اردو کے ہندو شعرا مہر، شیدا اور شیو برت لال وغیرہ کی
 نظموں سے ظاہر ہے۔

جدید اردو شاعری میں، مولانا محمد حسین آزاد، مولانا حالی اور مولوی اسماعیل نے اخلاقی شاعری کے
 مختلف موضوعات پر متعدد نظمیں لکھی ہیں۔ مولانا شبلی نے بھی اس میدان میں قابلِ قدر کام کیا۔ اکبر الہ آبادی
 کی بھی اخلاقی نظمیں معروف ہیں۔

اگرچہ اردو شاعری نے فلسفیانہ شاعری کے آغاز میں مخصوص فلسفی شاعر پیدا نہیں کئے لیکن بعض
 اساتذہ، مثلاً درو، میر اور غالب نے ایسے اشارے کیے ہیں جو اس خاص شعبہ شاعری سے متعلق ہیں۔
 علامہ اقبال اردو کی فلسفیانہ شاعری کے سب سے بڑے شاعر تسلیم کئے گئے ہیں۔

نگ میں کی حیثیت رکھتا ہے۔

اسی طرح جدید اردو شاعری کے معمار و رہنما یہ استاد تھے۔ مولوی محمد حسین آزاد، مولانا الطاف حسین حالی، حافظ نذیر احمد مولوی عبدالحلیم شرر، علامہ شبلی، سید رضی الدین حسن کیفی حیدر آبادی، استاد (۱۹۲۰ء) اسماعیل میرٹھی، اکبر الہ آبادی، شوق قدوائی، نظم طباطبائی، محسن کاکوروی، سید محمد بے نظیر شاہ، علامہ اقبال، سلیم پانی پتی، سرور جہان آبادی، چکبست لکھنوی، عظمت اللہ خاں دہلوی، جوش ملیح آبادی، امجد حیدر آبادی، فیض احمد فیض، حفیظ جالندھری، افسر میرٹھی، راج چاند پوری، دائر مومن سنگھ دیوانہ، اختر شیرانی، مجنوں گورکھپوری، روشن صدیقی، احسان دانش، اکبر حیدری، علی اختر نثار، فراق گورکھپوری، ظفر علی خاں، مولانا محمد علی جوہر دہلوی، تلوک چند محمد دم اور نپٹت برج مومن دن تری کیفی دہلوی وغیرہ۔

سید محمد بے نظیر شاہ ۱۸۶۲ء میں کڑہ مانگ پور ضلع الہ آباد، یوپی، (انڈیا) میں پیدا ہوئے تھے۔ نرس کی عمر حیدر آباد (دکن، بھارت) میں گزری۔ ان کے پدر بزرگوار مولانا شاہ احسان علی مولانا شاہ عبد عزیز دہلوی کے خلیفہ تھے۔ بے نظیر شاہ خاص کر اپنی مشہور صوفیانہ مثنوی 'الکلام'، ۱۸۸۱ء کے تحت مشہور و مقبول ہیں۔ جس نے جدید اردو شاعری میں ایک اعلیٰ مقام حاصل کیا اور جس کو 'مثنوی'، 'نثر'، 'میر حسن کی مثنوی'، 'سحر البیان' کے بعد دوسرا درجہ دیتے ہیں۔ مثنوی 'الکلام' میں تسبیح کا منظر ہے۔

ضیا صبح کی پھیلی اطراف میں	شب ہجر جا کر چھپی قاف میں
شفق بھول کر رنگ لانے لگی	نئی آگ دل میں لگانے لگی
اُڑا ہر طرف رنگ صبح بہار	فلک پر کھلا یک بیک سبز دار
ہوا نسیم صادق کا جس دم یقین	تو ابتر سے اُٹھنے لگے نازنین

مثنوی ڈرگا سہانے سرور جہان آبادی ۱۸۶۳ء - ۱۹۱۱ء ولد حکیم پیارے لال، قصبہ جہان آباد ضلع پیلی بھیت، (رومیلکھنڈ، یوپی، انڈیا) کے ساکن اور ہندو جاتی کے سیکسینہ کا لیکن تھے۔ پیشہ کے لحاظ سے وہ حکیم اور دوا کے سید کرامت حسین بہار، بیان اور یزداں میرٹھی کے شاگرد تھے۔ مالی اعتبار سے ان کی زندگی شدید غربت میں گزری تھی کہ وہ زندہ رہنے کے لیے اپنا کلام فروخت کرنے پر مجبور تھے۔ وہ جوان العزیز ہوئے، جبکہ وہ صرف ۲۴ سال کے تھے۔ وہ جدید اردو شاعری کے بہترین شعرا میں تسلیم کئے جاتے ہیں۔ انہوں نے مختلف مقامی اور وطنی موضوعات پر بے شمار نظمیں لکھیں۔ ان کی رحلت کے بعد ان کے شاعرانہ کلام کا مجموعہ 'انڈین پریس'، الہ آباد نے جامِ مرور

کے نام سے شائع کیا۔ سرور کا نمونہ کلام:-

کسی مستِ خواب کا ہے عبت انتظار سو جا کہ گزری شبِ ادھی، دل بیقرار سو جا !
 یہ نیم ٹھنڈی ٹھنڈی، یہ ہوا کے تیز جھونکے تجھے دے رہے ہیں لوری، دل بیقرار سو جا
 تجھے پہلا سالقہ ہے، شبِ غم بڑی بلا ہے کہیں مرے نہ ظالم، دل بیقرار سو جا !
 سید احمد حسین امجد حیدر آبادی (پیدائش ۱۸۸۶ء) اردو میں واحد رباعی گو شاعر ہوئے ہیں، جنہیں اردو شاعری کا سرمد کہا گیا ہے۔ امجد ایک صوفی شاعر تھے۔ ان کے والد صوفی سید رحیم علی ساکن حیدر آباد (دکن) تھے۔ وہ اپنی عمدہ رباعیات کے باعث مشہور ہیں۔ ۱۹۰۸ء کے ایک جانکاہ حادثے میں ان کا پورا گھرانہ موسیٰ ندی میں ڈوب گیا تھا اور وہ تارک الدنیا ہو گئے تھے۔ ان کی نظم 'قیامتِ صغریٰ'، اُسی دلخراش حادثے پر لکھی گئی تھی۔ ان کی نظموں کا مجموعہ 'رباعی امجد' کے نام سے شائع ہو چکا ہے۔

حفیظ، جوش اور اختر شیرانی کی طرح ڈاکٹر مومن سنگھ دیوانہ بھی شبابِ دروہان کے شاعر ہیں۔ اُنھوں نے اپنی نظموں میں تغزل کو داخل کرنے کی کوشش کی ہے۔ وہ ہندی ادب کے ادیب ہیں اور اُنھوں نے اپنی نظموں میں ہندی اور اردو دونوں کے عناصر شعری کو باہم گرسونے کی کوشش کی ہے جو بیشتر جذباتی ہیں۔ اُنھوں نے بعض وطنی و قومی نظمیں بھی کہی ہیں۔ ان کا نمونہ کلام:-

اے غنچہ کس صبا کا ہے انتظار تجھ کو؟ کس لب کی تشنگی ہے لیل و نہار تجھ کو؟
 کس رازِ داں سے تجھ کو ملنے کی آرزو ہے؟ کس ترجماں کی تجھ کو ہر لحظہ جستجو ہے؟

عظمت اللہ خاں دہلوی ۱۸۸۶ء میں پیدا ہوئے اور ۱۹۲۷ء میں فوت ہوئے تھے۔ وہ پیدا تو دہلی میں ہوئے تھے لیکن جوانی ہی میں حیدر آباد (دکن)، ہند، میں انتقال کر گئے تھے۔ ان کے والد کا نام نعمت اللہ خاں تھا۔ عظمت اللہ خاں کا شمار اردو شعرا کے 'ترقی پسند، آزاد خیال اور آزاد رو' گروہ میں ہوتا ہے۔ وہ اردو شاعری میں ایک نئے مکتبہ فکر کے بانی تھے۔ ان کی شاعری کی خصوصیت اردو شاعری میں ہندی بحروں اور موضوعات کو سمونا اور نسوانی جذبات و محسوسات کی موثر ترجمانی تھی۔ گو تعداد کے لحاظ سے ان کا کلام کم ہے لیکن اُنھوں نے جو کچھ کہا ہے، بہت خوب کہا ہے۔ ان کا شاہکار ان کی آخری نظم 'مجھے پیت کایاں کوئی پھل نہ ملا' تھی۔ اس کا نمونہ:-

مجھے پیت کایاں کوئی پھل نہ ملا میرے جی کو یہ آگ لگا سی گئی
 مجھے عیشِ یہاں کسی پل نہ ملا میرے جی کو یہ آگ جلا سی گئی

مولانا ظفر علی خاں موضع کوٹ مہر تھہ ر ضلع سیالکوٹ، پنجاب، میں ۱۸۶۳ء میں پیدا ہوئے تھے۔
 اُن کے والد کا نام سراج الدین احمد خاں تھا۔ ظفر علی خاں ایک شعلہ بیان مقرر، ادیب، ہدیہ گو شاعر، طنز
 نگار، مشاق صحافی، سیاست داں، اسلام کے مجاہد اور مسلمانوں کی آزادی کے زبردست علم بردار تھے۔
 وہ سیاسی قیدی کی حیثیت سے برسوں تک قید و بند میں رہے لیکن اُنھوں نے برطانی حکام کے
 سامنے کبھی سر نہ جھکایا۔ اُن کی بیخوف تحریروں کے باعث اُن کا روزنامہ زمیندار، لاہور نا قابل بیان
 مصائب سے دوچار رہا۔ ان کا نمونہ کلام :-

وہ شمع اُجالا جس نے کیا چالیں بری نک غاروں میں اک روز جھلکنے والی تھی گل دُنیا کے درباروں میں
 جو فلسفیوں سے کھل نہ سکا اور نکتہ وروں سے حل نہ ہوا وہ راز اک کلی والے نے بتلادیا چند اشاروں میں
 [بیدید اردو شاعری، از پروفیسر عبدالقادر سروری، حیدر آباد دکن، ۱۹۳۲ء، شعر المند، از عبدالسلام
 ندوی، جلد اول و دوم۔ ماہنامہ جامعہ، دہلی، جدید اردو شاعری کے بعض میلانات، از آل احمد سرور، جون۔
 جولائی ۱۹۳۰ء۔ ماہنامہ کنول، آگرہ، فروری۔ دارودانٹرمیڈیٹ کورس، از عبدالشکور بریلوی اور
 اُسی ۱۹۳۶ء]



اردو کے ان پڑھ شعراء

- (۱) غلامی، ایک چپراسی، جو دہلی کے بچے طبقہ سے تعلق رکھتے تھے۔ میر حسن نے اپنے تذکرے میں ان کے متعلق اچھی رائے نہیں دی ہے۔ ان کے کلام کا نمونہ:۔
- سُرخ لاتی ہیں نشے بیچ جو دورے انکھیاں
دل زخمی پہ لگاتی ہیں ٹکڑے انکھیاں
- (۲) میر عبد اللہ غلگین، میر حسین تسکین دہلوی کے بیٹے اور شاگرد، جو جوانی ہی میں فوت ہو گئے تھے۔

- کمی کریں جگر و دل تو کیا کروں یا رب
کچھ اور دے مجھے مژگانِ خونِ نقاش کیلئے
- (۳) بنو قصّاد دہلوی، ایک حجام اور شاہ نصیر کے شاگرد۔
- بادہ کے ہمیں پینے سے کیا کام ہے ساقی
مے خونِ جگر آبلہ ہے جام ہمارا
- (۴) فضل مولا خاں فضل لکھنوی ثم دہلوی دہلی اور مرثیہ آباد دونوں میں شاعر دربار رہے اور کلکتہ میں جوان فوت ہوئے۔

- جس جگہ جا بیٹھنا، ناصح گو کچھ کہنا ضرور
کیا کرے مات سے وہ بیچارہ خود مجبور
- (۵) محمد علی خاں آزاد (متوفی ۱۸۵۹ء) ولد قادر خاں بدایونی۔
- شرہ تیرے وحشی کا ہے گھر گھر کئی دن سے
کوٹھوں پہ چُھنے جاتے ہیں پتھر کئی دن سے
- (۶) غالب علی غالب، بدایوں کے ایک برف فروش۔

بادل گرج رہا ہے یہ طوفانِ آب ہے
غالب ہمارے برف کی مٹی خراب ہے

(۷) واحد علی داغ غالب علی غالب بدایونی کے فرزند سے
رات غصے میں اُس کے ساتی نے
توڑ ڈالے سب توڑا قی پڑا قی
(۸) واحد علی واحد ساکن بریلی (روہیلکھنڈ، یوپی، انڈیا) گرمیوں میں برف اور سردیوں میں چائے
بیچا کرتے تھے۔

درد اٹھانے کے لیے صنعت بٹھانے کیلئے
تیرے بیمار کی یہ دو ہی خیر رکھتے ہیں
(۹) مرزا چچا قی دہلی میں آیام زوال کے ایک مفکر الحال متعل شہزاد سے جو روزی کمانے کے لیے
پتنگیں بنایا اور بیچا کرتے تھے۔ وہ ۱۹۰۳ء کے دہلی میں جشنِ تاجپوشی کے دربار میں شریک
ہوئے تھے۔

شاد نے عابد سے کہا بدلہ نہ لینا شمر سے
مرعد و کا ہو نہیں سکتا میرے سر کا جواب
(۱۰) سید احمد حسین نختو صاحب شفیق (پیدائش ۱۸۶۸ء) لکھنؤی، پیارے صاحب رشید کے شاگرد
اور دیوانِ عطیہ الہی کے مالک (۱۹۱۶ء)۔

کچھ آپ نہ گھبرا ئیں، یہ شیوہ عاشق ہے
ہر بات پہ جی جانا، ہر بات پہ مر جانا
(۱۱) الہی بخش صاحب مولانا بخش بہاری کلکتہ اور ممبئی میں پھیری لگا کر جراتیں اور بنیانیں وغیرہ بیچا کرتے
تھے۔

فراغت سے بیٹھے نہ دم بھر کہیں ہم
مٹی ہائے کیا نوجوانی ہمارے
(۱۲) شیخ مراد بخش صاحب دہلوی صوفی حجام تھے۔
مجھ کو مارا ہے کئی سنگ دلوں نے صاحبک
سنگ مرمر سے ہر تعمیر میرے مدفن کی

(۱۳) اسد علی ریاضت عبداللہ لکھنوی کے بیٹے اور سید آغا حسن امانت لکھنوی کے گھر بوجہ خادم تھے
 صرت سے لپکے ہو گیا دل میرا پامال ہے

اُس ٹوخنے دکھائے جو مہندی لگائے ہاتھ
 (۱۴) شیخ بلاتی زارِ دیدائش (۱۸۱۲ء) ولد شیخ سعد اللہ لاہوری، حاتم علی مٹر کے شاگرد تھے اور
 اگرے میں ایک جوہری کے ہاں کاریگر کے طور پر ملازم تھے
 دل میں جگر میں سینہ میں یکساں ہے درد آج

اسے چارہ گر بناؤں کدھر کم کدھر بہت؟
 (۱۵) خلیفہ محمد علی گھیساکندر پنجابی لکھنوی میں رہتے اور ناجی دہلوی کے شاگرد تھے
 غیر کیا چیز ہے محفل سے اٹھا دوں پل میں
 کیا کہوں، کہ نہیں سکتا میں تمہارا مارا

(۱۶) سلیم اللہ سلیم ڈھاکہ کے باشندے اور کلکتہ میں دلالی کا کام کرتے تھے
 جی بچیں گے جو اُن کے آزاری
 نام لیں گے نہ بچہ رحمت کا

(۱۷) دولت رام شفق ایک باغبان تھے اور دہلی میں اُن کی پھولوں کی دکان تھی
 دل مرحوم کا مدفن زیارت گاہ بن جائے!
 شفق چھوٹی سی اک تربت بنا دو کوئے دہلی

(۱۸) مر علی ثبات بدھانہ (ضلع مظفر نگر متصل دہلی) کے باشندے تھے لیکن دہلی میں مقیم ہو گئے
 تھے

اگلی لگاؤ میں بھی ذرا یاد کیجئے

دل لپکے میرا آنکھ چڑانا نہ چاہیے

(۱۹) غلام ناصر جراح کاشمیری دہلی میں حجام تھے، گلشنِ بیچارے کے مصنف نے ان کی تعریف
 کی ہے

ایک دم نہیں ہے اُس بُتِ خورشید رو کو چین

پھرنے میں جیسے کوکبِ ستیا گرم ہے

(۲۰) رحیم اللہ رحیم جوش دہلی میں ۱۸۹۳ء میں زندہ تھے

دربار میری آنکھوں سے نت جاری ہو کا ہے

بیدار تو کیا جانے، کیا حال کسو کا ہے

(۲۱) گل محمد جن کا شیریں دہلی میں رفوگری کا کام کرتے تھے۔

برش جس ماہ نے زلیخا کے اڑائے خواب میں

ہم بھی اسے ہمد امی کے دیکھنے والوں میں ہیں

(۲۲) عنایت اللہ کلہو حجام سہارنپوری صوفی مشرب اور دہلی میں حجام تھے۔ وہ سودا کے شاگرد اور

انیسویں صدی عیسوی کے آغاز میں زندہ تھے۔

گل میاں حجام سب کا مونڈتے پھرتے تھے سر

آج اُسی کوپے میں اُن کی بھی حجامت ہو گئی

(۲۳) مرزا حسام الدین حیدر حسامی ولد مرزا خانی دہلوی، خدا بخش خاں تنویر کے شاگرد اور ایک پیشہ ور

نقشہ گو تھے۔ وہ دہلی میں ۱۸۸۲ء میں زندہ تھے۔

یہ زمانہ ہے وہ بُرا فک، چلو بچکے سب الگ تھلک

نہ رفیق کوئی کسی کا یاں۔ نہ کسی کا کوئی بھی یار ہے

(۲۴) سید صادق علی چھنگا صاحب حسین لکھنوی (پیدائش ۱۸۶۳ء) ولد میر حسن لکھنوی۔

لگ جائے کیس آنکھ قفس میں تو غضب ہو

ہم آہ بھی کرتے نہیں صیاد کے ڈر سے

(۲۵) حافظ فتح محمد حقیر بریلوی پیدائشی نابینا تھے اور لکھنؤ میں کتب فروشی کر کے گزارہ کرتے تھے

(متوفی ۱۹۰۷ء)۔ وہ ایک نعتیہ دیوان کے مصنف تھے۔

میں ارض و سما سب تیر فرمان محمد

ہے نخل خدا سایہ دامان محمد

(۲۶) نجیر لکھنؤ میں خراہ کا کام کرتے تھے۔ وہ ۱۸۵۶ء کے ہنگاموں سے پیشتر پیدا ہوئے

اور کانپور میں فوت ہوئے تھے۔

گلوں کا رنگ پڑ جاتا ہے پھیکا شرم کے ماے

اگر گلگشت کو مٹائے چمن وہ جا نکلتا ہے

(۲۷) اچھے خلیفہ دہلی میں حجام تھے اور سودا کی طرح ایک ہجو گو شاعر تھے۔

خلیفہ مرثا آخر اسے خوب رویاں پر
 جو نامرگ مرنے کا بڑا ارمان رکھتا تھا
 (۲۸) دلاور علی دلاور ولد بہادر علی آفرید کے معروف پہوان تھے۔
 گلہ شکوہ نہیں ہے، یہ تر باتیں ہیں محبت کی
 ہوئے جاتے ہو کیوں برہم میرے دل کی صفائی پر
 (۲۹) سید عشرت حسین ذاکر بلگرامی۔

بیچین ہو دل ان کا بیتابی دل سندر
 اس رنگ سے لے ذاکر قصہ نہ میرا کہنا
 (۳۰) نواب مرزا حسن رضا خاں رضا ولد مرزا علی رضا شاہان اودھ کے وزیر تھے اور
 ۱۸۰۱ء میں لکھنؤ میں فوت ہوئے تھے۔ وہ میر حسن دہلوی کے مرنے تھے لیکن بڑے غالی
 شیعہ تھے۔

”پک رہی ہے ہواؤں سے کچھ عجب مستی
 چمن میں آج مقرر کوئی شہزادی ہے
 (۳۱) پیک ابو محمد سراج الدین بہادر شاہ ظفر آخری مغل شہنشاہ دہلی کے خادم خاص تھے۔
 پیک اُس کو میں نہ لیجا آرزو
 دن دہاڑے قافلہ لٹ، بجائے گا
 (۳۲) میر حیدر تاب ولد میر محبوب علی پانی پتی دہلی کے ایک قوال تھے اور ۱۸۵۷ء سے
 قبل فوت ہو گئے تھے۔

میں تو مائل تھا زمانے کا یہ اُلفت کے طفیل
 کوئی سودائی کہے ہے، کوئی دیوانہ مجھے
 (۳۳) غلام مصطفیٰ تحسین ولد مولانا شاہ رفیع الدین دہلوی حکیم شاعر، شاعران فراق کے شاگرد تھے
 مگر یہ عجیب و غریب واقعہ ہے کہ وہ ان پڑھ تھے۔
 فکر اطفال کو ہے سنگ اٹھلانے کی
 آمد آمد ہوئی شاید تیرے دیوانے کی
 (۳۴) شیخ تصدق حسین تصدق لکھنؤی نو لکھنؤ پریس میں قصہ گوئی پر مامور تھے اور لکھنؤ میں

۱۹۰۵ء میں بقیہ حیات تھے۔

پوچھے اگر تو کہہ دیں خدا کے بھی سامنے مارے ہوئے ہم ایک بُتِ پیاں شکن کے ہیں
(۳۵) شیخ حسن جان تصویر لکھنؤ میں ایک مروجی اور خواجہ عبدالرؤف عشرت کے شاگرد تھے۔

ہر ایک قدم پہ قیامت نثار ہوتی ہے
عجیب شان ہے دامن اٹھا کے آنے کی

(۳۶) غلام احمد تصویر المعروف بہ میاں بہن دہلوی میاں تنویر کے اور بعد کو ذوق کے شاگرد ہوئے۔
۱۸۵۷ء کے بعد وہ الور میں رہتے لگے تھے۔

کیا بُری چیز ہے محبت بھی
بات کرنے میں آنکھ بھر آئی

(۳۷) اکا تنہا سودا کے زمانے میں دہلی میں قصاب تھے۔
دیدے کے وصلِ یار کا مژدہ تاؤ تو
بھلائی کب تک دل خانہ خراب کو!

(۳۸) احمد علی احمد کلکتہ میں پھیری لگا کر سودا بیچتے تھے۔
کون غمخوار ہے میرا شبِ فرقت احمد!

ہمنشیں ایک نقطہ گوشہ تنہائی ہے
(۳۹) شیخ بلاتی بدتر (متوفی ۱۹۲۲ء) لکھنؤ کے ایک سبزی فروش تھے۔

جب سے اُس شوخ کا شباب آیا
دل بیتاب کی قضا آئی!

(۴۰) پیر علی پیر دہلی کے ایک بہشتی اور مجرم کے شاگرد تھے۔
بھلا پیر کا دل بے گاہ کیو نہ خور و غلاماں سے!
اُسے جنت میں بھی دہلی کی گلیاں یاد آئیں گی

نوروز کے اُن پڑھ شاعر، از مرزا فدا علی خنجر لکھنوی، سہ ماہی رسالہ 'نوروز'، اوزنگ آباد روکن۔ (انڈیا)

تیرہ ۱۹۲۹ء، جولائی ۱۹۳۰ء، جولائی ۱۹۳۱ء، اکتوبر ۱۹۳۱ء اور اپریل ۱۹۳۲ء

شاعرات

(۱) نواب بیگم المعروف بہ چھوٹی بیگم حجاب لکھنوی داروغہ اعظم علی خاں کی بیٹی اور نواب محمد الدولہ وزیر غازی الدین حیدر شاہ اودھ کی پوتی تھیں۔ بعض مصنفین نے (مع مولوی عبد البازی آسی) غلطی سے انھیں واجد علی شاہ والی اودھ کی بیوی لکھا ہے۔ وہ لکھنؤ میں ۱۸۴۲ء میں پیدا ہوئی تھیں اور ان کا دیوان بعنوان 'تحریر عاشق' ۱۸۴۲ء میں حسینی اثنا عشری پریس، لکھنؤ میں طبع و شائع ہوا تھا۔ لیکن وہ اب نایاب ہے۔ حجاب کا نمونہ کلام :-

خفا بھی سے نہو، مدعا سنو تو سہی قبول کرنا نہ کرنا، بھلا سنو تو سہی
جو اُس نے کہا گم وہی کرتے گئے ہم تو اُس پر بھی نگاہوں سے اُترتے گئے ہم تو
کچھ خوفِ خدا کیجئے، اس طرح نہ چلئے موبار تو اس چال پر تلوار چلی ہے
(۲) دولہن پاشا اعجاز نواب بہا نگیر جنگ کی بیٹی، جن کی شادی ۱۹۰۶ء میں نواب میر عثمان علی خاں نظام حیدر آباد (دکن) سے ہوئی تھی۔ ان کا نمونہ کلام :-

حالِ عاشق کبھی سنا تو کرو کیا حسینوں میں یہ رواج نہیں؟
درد دینے لگا مزہ دل کو اب دوا کی کچھ احتیاج نہیں
(۳) اشکِ منغلیہ خاندان کی ایک شہزادی تھیں اور قلعہ مُغلی (لال قلعہ) میں رہتی تھیں۔ وہ ۱۸۵۰ء میں زندہ تھیں۔ ان کا نمونہ کلام :-

نہ بوسہ دینا آتا ہے، نہ دل بھلانا آتا ہے!
تجھے تو اے بُتِ کافر فقط ترسانا آتا ہے

(۴) بدر عالم بیگم اودھ کے عیاش بادشاہ واجد علی شاہ کی بے شمار ممتوہ بیویوں میں سے ایک تھیں۔ ان کے کلام کا نمونہ :-

سنا تا ہے بہت دردِ جدائی
دہائی ہے خداوندِ دہائی

(۵) بہو بیگم نواب یوسف علی خاں ناظم والی ریاست رامپور کی بیگم تھیں جو ۱۸۸۱ء میں زندہ تھیں۔ ان کے کلام کا نمونہ ہے

شب بزم ملاقات میں ہر چند یہ چاہا
آنکھیں تو لڑاؤں ذرا اُس رشکِ قمر سے

(۶) پارسا نواب میر تقی خاں ہوس نیشاپوری کی بڑی بیٹی تھیں، جو اپنی چھوٹی بہن حیا کی طرح، غیر شادی شدہ فوت ہوئیں۔ پارسا کا نمونہ کلام ہے

تن صورتِ حباب بنا اور بگڑ گیا
یہ قصرِ لا جواب بنا اور بگڑ گیا

(۷) شہزادی قرطیس بانو اختر جہاں آرا کج کلاہ پروین، مرزا عاشق حسین بزم قزلباش اور میری وکٹوریہ مارکس نیپولیون کی بیٹی اور سید علی رضا نقوی زمیندار سرسی کی بیوی تھیں۔ وہ رامپور میں ۱۹۱۱ء میں زندہ تھیں۔ پروین کا نمونہ کلام ہے

کسی گلبدن پر جو آئی ہوئی ہے
طبیعتِ عجب رنگ لائی ہوئی ہے

(۸) شاہجہاں بیگم تاجور نواب بہانگیر محمد خاں والی ریاست بھوپال اور سکندر بیگم کی بیٹی رسیدائش (۱۸۲۸ء) اور نواب امراء الدولہ بقی محمد خاں کی بیگم تھیں۔ ان کی دختر سلطان جہاں بیگم ۱۸۵۵ء میں پیدا ہوئی تھیں، جو بعد کو نواب حمید اللہ خاں والی بھوپال کی والدہ ہوئیں۔ تاجور کا دوسرا نکاح نواب صدیق الحسن خاں سے ہوا تھا۔ ان کی وفات ۱۹۰۱ء میں ہوئی اور انہوں نے دو دیوان چھوڑے۔ تاجور کا نمونہ کلام ہے

تڑپا رہی ہے دونوں کو اک بیوفا کی یاد
بے بسی میرا کلیجہ ہے، بے اختیار دل

(۹) بیگم جان بہو بیگم جانی نواب قمر الدین خاں کی دختر اور اودھ کے والی نواب آصف الدولہ کی بیگم تھیں۔ وہ ۱۸۵۰ء میں زندہ تھیں۔ جانی کا نمونہ کلام ہے

دل جس سے لگایا وہ ہوا دشمنِ جانی
کچھ دل کا لگانا ہی ہمیں راس نہیں ہے

(۱۰) جینا بیگم جینا مرزا بابر رشتہ شاہ بہادر شاہ ظفر کے فرزند کی دختر اور جہاندار شاہ کی ملکہ

تھیں۔ جینا مرزا سودا کی شاگرد اور ۱۸۴۵ء میں زندہ تھیں۔ ان کا نمونہ کلام ہے

نہ دل کو صبر نہ جی کو قرار رہتا ہے

تمہارے آنے کا منت انتظار رہتا ہے

(۱۱) حیات النساء، بیگم المعروف بہ جھوری بیگم حیات شاہ شاہ عالم ثانی کی دختر اور شاہ نصیر دہلی کی شاگرد تھیں۔ وہ غیر شادی شدہ فوت ہوئیں۔ ان کا نمونہ کلام ہے

نہ کیوں حیرت ہو یا رب وہ زمانہ آگیا ناقص

حیا ڈھونڈے نہیں ملتی برائے نام سو مو کو س

(۱۲) دولہن بیگم المعروف بہ نواب بہودولہن نواب انتظام الدولہ کی دختر اور نواب آصف الدولہ والی اودھ کی دوسری منکوحہ بیوی تھیں، جو ۱۸۵۷ء میں زندہ تھیں۔ دولہن کا نمونہ کلام ہے

دن کٹ فریاد سے اور رات زاری میں کٹی

عمر نئے کو کٹی پر کیا ہی خواری میں کٹی

(۱۳) گنتا بیگم شوخ نواب عباد الملک غازی الدین خاں نظام کی بیگم اور میر قمر الدین منت کی شاگرد تھیں۔ شوخ کا نمونہ کلام ہے

اگر چھایا ہے، مینہ برستا ہے

جلد آجاکہ جی ترستا ہے

(۱۴) نواب بادشاہ بیگم عالم نواب علی لقی خاں کی دختر اور نواب واجد علی شاہ والی اودھ کی منکوحہ بیگم تھیں، جن کے ساتھ ان کا نکاح ۱۸۳۷ء میں ہوا تھا۔ عالم کا نمونہ کلام ہے

اے باغیاں چین میں یہ کدے پکار کے

لو بلبلو چلو کہ دن آئے بہار کے

(۱۵) عصمت ۱۹۳۰ء سے بیگم ریاست رامپور زوجہ نواب رضا علی خاں۔ ان کا نمونہ کلام ہے

کیا کیا صلے ملے ہیں قاتل کو پیار کر کے

دن کاٹتے ہیں روئے شب انتظار کر کے

(۱۶) حیدر بیگم المعروف بہ ماہ طلعت بیگم قمر مرزا ہالیوں بخت کی دختر جو واجد علی شاہ والی اودھ کی منکوحہ بیویوں میں سے ایک تھیں، اور جنہوں نے شاہ اودھ کی رحلت کے بعد

عبد الغفور نساخ سے نکاح ثانی کر لیا تھا۔ ان کا انتقال ۱۸۶۳ء میں ہوا۔ قمر کا نمونہ

دلِ ناشاد کو تم نے نہ کبھی شاد کیا
 بھول کر بیٹھے ہمیں پھر نہ کبھی یاد کیا
 (۱۷) کینز فاطمہ بیگم کینز نواب نصرت الدولہ کی دختر عین عالم شباب میں فوت ہو گئی تھیں۔
 اُن کا نمونہ کلام ہے

وصل کی شب ہو گا کیا حاصل ہمیں جو ناز سے
 جب تلک تم بند کھولو گے سحر ہو جائے گی
 (۱۸) نواب سلطان جہاں بیگم مخفی صاحب عالم مرزا قادر بخش صابر (مصنف تذکرہ گلستانِ سخن)
 کی بیگم جو ۱۸۵۷ء میں زندہ تھیں ہے

کوئی اُن کی شوقی تو دیکھنا لیے زلفِ خم شدہ ہاتھ میں
 میرے پاس آکے دبے دبے مجھے سانپ لکے ڈرا دیا
 (۱۹) چھوٹی بیگم میر تقی میر کی دختر لکھنؤ میں مقیم تھیں ہے

کچھ بے ادبی اور شبِ وصل نہیں کی
 ہاں یار کے رخسار پہ رخسار تو رکھا
 (۲۰) جمعیت خام جمعیت دہلوی نے عیسائی مذہب قبول کر کے میجر آرگٹن ARGUSTON
 سے شادی کر لی تھی۔ ڈاکٹر اسپرنگر پرنسپل دہلی کالج۔ ۱۸۴۰ء اُن سے واقف
 تھے۔ اُن کا نمونہ کلام ہے

مقسوم کی خوبی ہے یہ قسمت کا ہے احسان
 رہتا ہے خفا ہم سے جو دلیر کئی دن سے

(۲۱) بادشاہ بیگم خفی دہلوی بھی عیسائی ہو گئی تھیں اور انھوں نے ایک گورے سے شادی کر لی تھی ہے
 خود شوقِ اسیری سے بچنے دام میں صیاد شرمندہ تیرے ایک بھی دانے کے نہیں ہم
 [ماہنامہ نگار، لکھنؤ اکتوبر ۱۹۲۱ء، نواب بیگم حجاب از نیاز فتحپوری۔ ادبی دنیا، لاہور سالنامہ ۱۹۲۲ء، شہزادوں
 کی شاعری، از تسکین عابدی، حیدر آباد دکن]۔ [سیلی، لاہور جنوری ۱۹۳۵ء، داستانِ اردو، از نواب
 نصیر حسین خیال، تذکرہ خواتین شعراء، از تمکین کاظمی، حیدر آباد دکن]

۲۴

کلام الملوک

شہنشاہ اورنگ زیب عالمگیر کے سب سے بڑے فرزند ولی عہد، شہزادہ معظّم جو بعد کو شہنشاہ بہادر شاہ اول ہوئے، ایک عالم و فاضل شخص اور علوم و فنون کے بڑے قدردان تھے۔ اُن کے چھوٹے بھائی اعظم شاہ خصوصیت کے ساتھ ہندی کی سرپرستی کرتے تھے بہادر شاہ اول کے بعد جب فرخ میر مغل شہنشاہ ہند بنے تو اردو ادب نے بڑی ترقی کی۔ اُس وقت کے ایک بڑے اردو شاعر عمدۃ الملک نواب محمد امیر خاں انجام تھے، جو بعد کو شہنشاہ محمد شاہ کے دورِ سلطنت میں وزیر بن گئے تھے۔ محمد شاہ خود ایک ہندی شاعر اور بارہ ماسہ، اور ڈبکٹ کمانی، دونوں کے مصنف تھے۔ اُس عہد کی سب سے بڑی اہمیت یہ ہے کہ اردو نثر کی سب سے پہلی کتاب، درِ بل کتھا، محمد شاہ ہی کے عہدِ سلطنت میں نواب فضل علی خاں فضلی نے ۱۷۳۲ء میں لکھی تھی۔ شہنشاہ محمد شاہ کی اردو شاعری کا نمونہ:-

پیری میں نہ کس طرح کروں سیر جہاں کی دن ڈھلتے ہی ہوتا ہے تماشا گُذری کا
کھو لکر بندِ قبا دل کے تنیں غارت کیا کیا حصارِ قلبِ دلبر نے کھلے بندوں کیا
خوف سے مار کے یاراں اُسے لرزاں نہ کرو زلف کا نام نہ لراور پریشاں نہ کرو

دہکار بیان کے خوف سے دکن و ہند کے مسلمان بادشاہوں اور اُن کے اردو کلام کا یہاں اعادہ نہیں کیا گیا ہے کیونکہ ان کا حوالہ سابقہ صفحات میں دیا جا چکا ہے۔ نواب امیر خاں انجام کا نمونہ:-

کلام :-

مُلک تو فرصت دے کہ ہو لیں نصرت اے صیاد ہم مدّتوں اس باغ کے سایہ میں تھے آباد ہم
کیوں بلایا بھڑی مجھ سے یہ نادانی ہوئی! دُخترِ رزم میں آشرم سے پانی ہوئی
شہنشاہ محمد شاہ کی وفات کے بعد ہندوستان کی سلطنتِ مغلیہ بڑی تیزی کے ساتھ زوال پذیر ہوئی، جس کا نتیجہ یہ ہوا کہ مغل شہزادے بھی دہلی چھوڑ کر دوسرے مقامات پر پناہ لینے پر مجبور ہوئے شہزادہ علی گوہر جو اپنے باپ شہنشاہ عالمگیر ثانی کے دورانِ سلطنت میں بنگال چلے گئے تھے۔ اپنے باپ کی وفات کے بعد دہلی واپس آکر تختِ سلطنت پر شہنشاہ شاہ عالم ثانی کے لقب سے

ممکن ہوئے۔ اُس وقت دہلی ایک ویران شہر تھا اور شاہی دربار محض نام کا تھا۔ شہنشاہ عالمگیر ثانی بھی اُردو شاعر تھے جن کے چند اشعار حضرت نظام الدین اولیاءؒ کے مزار کی عمارت پر ثبت ہیں۔ مرزا جہاندار شاہ جہاندار (شاہ عالم ثانی کے ولی عہد) اور ان کے چھوٹے بھائی مرزا سلیمان شکوہ دونوں دہلی چھوڑ کر لکھنؤ چلے گئے تھے، جہاں والی اودھ نواب آصف الدولہ نے ان کی بڑی آؤ بھگت کی تھی۔ جب ہم لکھنؤ کے نوابوں اور بادشاہوں کی اُردو ادب کی سرپرستی کا ذکر کرتے ہیں تو ہمیں لکھنؤ میں مقیم اُن مغل شہزادوں کو نہیں بھولنا چاہیے جنہوں نے دہلی سے ترک وطن کر کے اپنے دربار لکھنؤ میں قائم کر لیے تھے اور جو اُردو شعرا اور ادیبوں کے زبردست مُرتبی تھے۔ اپنی زندگی کے آخر ایام میں مرزا جہاندار شاہ لکھنؤ چھوڑ کر بنارس چلے گئے تھے، جہاں ان کا ۱۷۸۶ء میں انتقال ہوا تھا۔ اُن کے قیام کے باعث بنارس بھی اُردو ادب و شاعری کا ایک مرکز بن گیا تھا۔ مرزا قادر بخش صاحب بنارس ہی میں پیدا ہوئے تھے۔ شاہ عالم ثانی سے لے کر بہادر شاہ ظفرؒ آخری مغل تاجدار ہند تک بیسیوں شاعر شہزادے گزرے ہیں، مثلاً شاہ عالم، مرزا جہاندار شاہ، جہاندار، سلیمان شکوہ، سلیمان، مرزا معز الدین ثابت، اکبر شاہ ثانی اور ان کے فرزند ولی عہد بہادر شاہ ظفرؒ اور مرزا قادر بخش صاحب وغیرہ۔

مرزا معز الدین گورکائی ثابت شہنشاہ شاہ عالم ثانی کے فرزند تھے۔ ان کے غیر مطبوعہ دیوان کا ایک نسخہ پنڈت ہرجیوہن دتاتریہ کیفی دہلوی نے پنجاب یونیورسٹی لاہور کی لائبریری کو ہدایتاً دیا ہے ثابت اُردو کے اچھے شاعر تھے اور بہادر شاہ ظفرؒ کے عہد سلطنت کے آغاز میں زندہ تھے۔ ان کا نمونہ کلام :-

دستِ جنوں کو یوں ہے گریاں سے اختلاط دامن کو جیسے خارِ بیاباں سے اختلاط
جگر میں درد ہے، آنکھوں سے اشک آتے ہیں نزلِ کپے پھوٹ گیا شاید آبلہ دل کا
مرزا سلیمان شکوہ سلیمان شاہ عالم ثانی کے تنہا بیٹے تھے، جو دہلی سے لکھنؤ کو منتقل
ترک سکونت کر گئے تھے۔ اُنہوں نے اپنی بیٹی کی شادی مرزا نصیر الدین حیدر سے کر دی تھی جو بعد
کو شاہ اودھ ہوئے۔ اپنی زندگی کے آخر میں سلیمان لکھنؤ سے آگرہ چلے گئے تھے، جہاں وہ ۱۸۳۸ء
میں فوت اور سکندرہ میں دفن ہوئے۔ لکھنؤ میں ان کا دربار شعرا اُردو کا ملجا و مامن تھا۔ وہ خود
بھی اچھے اُردو شاعر تھے۔ اُن کے غیر مطبوعہ اُردو دیوان کا ایک نسخہ دہلی میں لالہ سری رام مصنف تذکرہ
نعمانہ جاوید، کی بنی لائبریری میں محفوظ تھا۔ سلیمان کی اُردو شاعری کا نمونہ :-

اے سلیمان میں کروں کیوں بحرِ زباںِ خلق کی بند مفت بدنام کیا مجھ کو، وہ آئے نہ گئے

جیسی ہے تیری نام خدا نور کی گردن ویسی نہ پری کی ہے نہ ہے محور کی گردن
 شہنشاہ بہادر شاہ ظفر دہلی میں ۱۷۵۷ء میں پیدا ہوئے، ۱۸۳۷ء میں وہ تختِ سلطنت
 پر بیٹھے جبکہ ان کی عمر ۶۲ سال تھی۔ دہلی میں وہ آخری مغلیہ تاجدار ہند تھے۔ وہ ۱۸۵۸ء میں انگریزوں
 کے ہاتھوں معزول ہو کر رنگون (برما) کو جلاوطن کئے گئے جہاں وہ ۱۸۶۲ء میں ۸۷ سال کی عمر میں فوت
 و دفن ہوئے۔ اردو شاعری میں وہ شاہ نصیر ذوق اور غالب کے شاگرد تھے۔ ان کا نمونہ کلام :-

نہیں ہے طاقت پرواز آہ اسے صیاد خدا کرے کہ ثواب وادِ نفس نہ کرے

تم نظر آ جاؤ شاید اس ہوس میں آج ہم صبح سے تا شام سوئے رہ گذر دیکھا کئے

میکدے میں عشق کے جو لوگ ہیں کافر تو ہیں لیکن ان کے کفر میں اندازِ دینداری ہے اور

کوچے میں تیرے تنہا ہر شب بچھے ہو جانا دو چار گھڑی اپنا دل کھول کے رو جانا

مرزا محمد دارا بخت دارا عرف مرزا شہو بہادر شاہ ظفر کے ولی عہد شیخ ابراہیم ذوق دہلوی کے
 شاگرد تھے۔ ان کا انتقال ۱۸۴۹ء میں ہوا تھا اور وہ حضرت شاہ چراغ دہلوی کے مزار کے قریب
 دفن ہوئے تھے۔ ان کا نمونہ کلام :-

ہم کن چکے میں شور شش رقتار کسی کی اب شور قیامت کا بھی دھڑکا نہیں ہم کو

کسی کی چشم میگوں کا تصور ہم کو ہے دارا قدم اٹھتا نہیں ہے الغرض متاثر رکھتے ہیں

مرزا فخر الدین عرف مرزا فخر و مرزا شہنشاہ ظفر کے دوسرے بیٹے اور ذوق کے شاگرد تھے۔

وہ ۱۸۵۲ء میں فوت ہو گئے تھے۔ ان کا دیوان ۱۸۵۷ء کے ہنگاموں میں تلف ہو گیا تھا۔ ان کے

فرزند مرزا خورشید عالم کا انتقال رامپور میں ستر سال کی عمر میں ۱۹۱۲ء میں ہو گیا تھا۔ رمز کا نمونہ کلام :-

بیٹوں جنوں میں سر کو کہ رو کوں سر شک کو تھا مومن قلق میں دل کو کہ رکھوں جگر پہ ہاتھ

بہنے تو غم یار میں یوں عمر بسر کی مرمر کے جو کی شام تو رورو کے سحر کی

نواب میر محبوب علی خاں آصف جاہ ششم آصف نظام دکن (ہند) ۱۸۶۶ء میں پیدا ہوئے

۱۸۶۹ء میں تخت نشین ہوئے (جبکہ وہ محض تین سال کے بچے تھے) اور ۱۹۱۱ء میں فوت ہوئے

وہ داغ دہلوی کے شاگرد تھے۔ ان کا نمونہ کلام :-

نہیں ہے اگر تو ہمارا تو کیا ہے زمانے میں کوئی کسی کا ہوا ہے ؛

کہاں جائے انسان ان سے نکل کر ؛ زمیں فتنہ گر ہے، فلک فتنہ زار ہے

ریاست رامپور (روہیلکھنڈ، یوپی، انڈیا) کے بانی نواب علی محمد خاں تھے جن کو نسل شہنشاہ

دہلی نے غاصب ساداتِ باریہ کو جنگ میں شکست دینے کے عوض بطور انعام ایک جاگیر عطا کی تھی۔ یہ جاگیر بدایوں کے قریب تھی۔ احمد شاہ ابدالی کے حملہ ہند کے وقت ہنگاموں کے دوران، نواب علی محمد خاں نے روہیلکھنڈ کے بیشتر علاقے پر قبضہ کر لیا۔ ان کے انتقال کے بعد، ان کے بیٹوں اور ان کے بھائی نواب حافظ رحمت خاں والی بریلی کے درمیان اختلاف ہوئے۔ آخر کار نواب علی محمد خاں کے چھوٹے بیٹے نواب فیض اللہ خاں کو رامپور کھیر کی جاگیر ملی۔ جب نواب حافظ رحمت خاں اودھ کے نواب شجاع الدولہ سے لڑتے ہوئے جنگ میں شہید ہو گئے تو نواب فیض اللہ خاں ۱۸۳۳ء میں ریاست رامپور کے مستقل فرماں روا بن گئے۔ آخر الذکر کے دو بیٹے تھے، بڑے محمد علی خاں اور چھوٹے غلام محمد خاں۔ چھوٹے بھائی نے اپنے بڑے بھائی کو قتل کر دیا اور ریاست رامپور پر قبضہ کر لیا۔ لیکن شاہ اودھ نے غاصب کو شکست دے کر رامپور کے تخت پر محمد علی خاں کے نابالغ بیٹے احمد علی خاں زند کو بٹھا دیا۔ ۱۸۳۱ء میں اودھ کے نواب سعادت علی خاں نے حماقت سے روہیلکھنڈ کا وسیع علاقہ انگریز غاصبوں کے حوالے کر دیا۔ اس طرح ریاست رامپور برطانوی حکومت ہند کے ماتحت آ گئی۔ جب نواب احمد علی خاں لاؤلفوت ہوئے تو ان کے عم زاد برادر نواب محمد سعید خاں کو جو اسی وقت دہلی میں ڈپٹی کلکٹر تھے، نواب رامپور بنا دیا گیا۔ ان کی وفات پر نواب یوسف علی خاں ناظم سکسٹھ میں والی رامپور ہوئے، جو ۱۸۴۶ء میں جوان فوت ہو گئے اور ان کی جگہ ان کے فرزند نواب کلب علی خاں نواب فرماں روا ہوئے۔ مؤخر الذکر کا انتقال ۱۸۸۴ء میں ہوا اور ان کے دوسرے بیٹے نواب مشتاق علی خاں ان کے جانشین ہوئے۔ ان کے بیٹے اور جانشین نواب حامد علی خاں رشک تھے، جن کے فرزند نواب رضا علی خاں رضا آخری والی رامپور ہوئے کیونکہ ان کے زمانے میں برطانوی حکومت ہند کے خاتمے اور بھارت کی ہندو حکومت کے آغاز کے ساتھ ریاست کا بھی خاتمہ ہو گیا۔

نواب رامپور احمد علی خاں زند (متوفی ۱۸۳۱ء) کا نمونہ کلام ہے

سیر کو جب چمن کی جاتا ہے

باغ چھو لا نہیں سماتا ہے

نواب محمد یوسف علی خاں ناظم ولد نواب محمد سعید خاں والی رامپور ۱۸۵۲ء میں تخت نشین

اور ۱۸۶۶ء میں فوت ہوئے جبکہ وہ جوان تھے۔ وہ مومن اور غالب دونوں کے شاگرد تھے ان کا دیوان شائع ہو چکا ہے۔ ان کا نمونہ کلام ہے:-

ہائے وہ چین جہیں شرفی و انداز کے ساتھ ہائے وہ ناز سے تیور کا بدلنا ہر دم

ہائے وہ شعلہ رخسار کی غصہ میں بھڑک ہائے وہ گیسو سے پُر پیچ کا ہونا پُر قم
نواب کلب علی خاں نواب ولد نواب یوسف علی خاں تالم والی رامپور امیر مینائی کے شاگرد
تھے۔ وہ ۱۸۳۵ء میں پیدا اور ۱۸۸۴ء میں فوت ہوئے تھے۔ لکھنؤ نے فارسی اور اردو دونوں زبانوں
میں اپنا دیوان چھڑا ہے۔ ان کا نمونہ کلام :-

بھلا کیا خاک سوئے چین سے وہ کنج مرقد میں رہا ہو جس کے سر کا تکبیر دوش ناز میں برسوں
ہوئے ہوں گے کسی سے وصل کے اقرار بھی شاید رہی ہم سے تو اُس بیرحم کا فرک نہیں برسوں
نواب حامد علی خاں رشک ولد نواب مشتاق علی خاں والی رامپور ۱۸۴۵ء میں پیدا ہوئے اور
اپنے والد کی وفات کے بعد صرف ۱۲ سال کی عمر میں تخت نشین ہوئے (۱۸۸۹ء میں)۔ وہ امیر مینائی
کے بیٹے منشی محمد احمد نمر اور سریر کے شاگرد تھے۔ ان کا نمونہ کلام :-

کیا چیز ہے اُلفت بھی دل جس سے سلگتا ہے اس اُگ کو کیا کہتے جل جانے کو کیا کہتے
حسینوں میں تھے انتخابِ اول اول غضب تھا تمہارا شبابِ اول اول
نواب ظفر یاب خاں راسخ بریلوی ولد ملا میاں نواب حافظ رحمت خاں والی بریلی کی اولاد
میں تھے۔ وہ لکھنؤ میں مقیم رہے اور نواب منصور خاں مہر کے شاگرد تھے۔ وہ صاحبِ دیوان تھے
اور ۱۸۵۴ء میں فوت ہوئے تھے۔ وہ ناسخ لکھنوی کے طرزِ کلام کے متبع تھے۔ ان کا نمونہ کلام :-
دریائے حسن اور بھی دو ہاتھ بڑھ گیا
انگڑائی اُس نے نشہ میں لی جو اٹھا کے ہاتھ

نواب احمد علی خاں رونق ٹونکی ریاست ٹونک کے بانی کے ساتویں بیٹے اور ظہیر دہلوی اور
سید امراؤ مرزا انور کے شاگرد تھے۔ ۱۸۳۲ء میں بانی ریاست ٹونک (راجپوتانہ، بھارت) ،
نواب امیر خاں کا انتقال ہو گیا اور نواب وزیر الدولہ ان کے جانشین ہوئے۔ رونق ٹونکی کا نمونہ
کلام :-

ہے یہی فکر یوں نہو، یوں نہو

ان برس ہائے خام نے مارا

نواب حافظ محمد ابراہیم علی خاں خلیل والی ریاست ٹونک ولد نواب محمد علی خاں (پیدائش ۱۸۴۸ء)
بہمن اور مضطر خیر آبادی دونوں کے شاگرد تھے۔ ان کا نمونہ کلام :-

تجھ پر فدا ہزار کلی، ہر کلی کے رنگ تجھ پر نثار لا کھ چین، ہر چین کے پھول

میاں نونور کا تڑکا ہے یادِ روئے روشن میں وہ کوئی اور ہو گئے شامِ فرقت دیکھنے والے
نواب محمد یار خاں امیرِ والی ریاست ٹانڈہ سے

اس منہ پر کھلے زلف تراز بہرِ قدم بوس
شام آوے ادھر سے تو ادھر سے سحر آوے
نواب احمد یار خاں افسرِ ولد نواب محمد یار خاں امیرِ والی ٹانڈہ سے
آگے تیری پلکوں کے وہ کیا سینہ سپر ہو
جو کی اُئینہ جس پاس نہ ہو ہے کا جگر ہو

نیشاپور (ایران) کے ایک سوداگر سید سادات علی ایک غیر معمولی خوش نصیب انسان تھے جنہیں مغل شہنشاہ ہند دہلی نے نواب برہان الملک وزیر الممالک کے بلند بانگ خطابات سے نوازا اور صوبہ اودھ (بھارت) کی حکومت بخشی۔ ان کے جانشین صفدر جنگ تھے۔ مؤخر الذکر کا بیٹا اور جانشین اور اودھ میں مغل سلطنت دہلی کا وزیر شجاع الدولہ وہ بے غیرت شخص تھا جس نے اپنے وطن سے غداری کی اور غاصب انگریزوں کی حمایت کی تھی۔ اس کا جانشین اکھٹ الدولہ ہوا اور مؤخر الذکر کی جگہ نواب سادات علی خاں والی اودھ ہوئے۔ ان کے فرزند غازی الدین حیدر کو برطانوی حکمرانوں نے مغلیہ سلطنت کے ذقیب و حریف کے طور پر اودھ کا بادشاہ بنا دیا۔ ان کے جانشین شاہ نصیر الدین حیدر ایک ناکارہ حکمران تھے جنہوں نے اودھ کو برباد کر کے رکھ دیا۔ مؤخر الذکر کے بیٹے محمد علی شاہ اور پوتے امجد علی شاہ تھے۔ جانِ عالم و امجد علی شاہ اختر فرماں روائے اودھ، مکھنوا امجد علی شاہ کے بیٹے تھے۔

واجد علی شاہ مکھنوا میں ۱۸۳۲ء میں پیدا ہوئے اور اپنے باپ امجد علی شاہ کے ۱۸۴۲ء میں انتقال کے بعد شاہ اودھ ہوئے تھے۔ وہ شاعر تھے اور اپنا تخلص اختر کرتے تھے۔ وہ شراب اور عورتوں کے بڑے شائق تھے۔ ان کی وجہوں منکوحہ اور بیسیوں متوجہ بیویاں تھیں کیونکہ وہ شیعہ تھے۔ آرٹ کی سرپرستی کے بہانے سے وہ خلافتِ اسلام اشغال میں علی الاعلان حصہ لیتے تھے اس سلسلے میں ان کی کرشنا لیلہ کا کھیل مشہور ہے۔ ان کی انتہائی بد عنوانیوں اور بدنظمی کے باعث اور بحیثیت ایک حکمران کے اس کی نالائقی کے سبب ملک و رعایا کی حالت ابتر ہو گئی تھی جس کی وجہ سے برطانوی حکومت ہند کو حرکت میں آنے کا ایک معقول بہانہ مل گیا، نتیجتاً انگریزوں نے اودھ پر ۱۸۵۶ء میں غاصبانہ قبضہ کر کے واید علی شاہ اختر کو ایک پنشن خوار جلاوطن کی بحیثیت سے

مٹیا بُرج، کلکتہ، بھیج دیا، جہاں وہ ۲۱ سال تک مقیم رہے اور ۱۸۸۷ء میں وہیں فوت ہوئے اور وہیں اپنے ذاتی امام بارگاہ سبیلین آباد میں دفن ہوئے۔ واجد علی شاہ نے اپنے بعد بے سارا بیویوں اور باندیوں کا ایک جم غفیر چھوڑا، جن سے ۴۶ قانونی بیٹے اور ۲۴ قانونی بیٹیاں ہوئیں، علاوہ بیبیوں غیر قانونی اولاد کے۔ بعد کو یہ سب کے سب شہزادے، اور شہزادیاں، ہندوستان کے طول و عرض میں مارے مارے پھراکتے تھے۔ ختم کی اردو شاعری کا نمونہ :-

ایک حسرت طور پر بھی بہرِ موسیٰ رہ گئی ایسا کچھ دیکھا کہ آنکھوں کو متا رہ گئی
آنکھ کو مدِ نظر دیدار ہے اُس یار کا اور زباں نے ذالِقہ اُلفت کا پچھا رہ گئی
بنادے نور کا پتلا خدا یا میری مٹی کو بُتوں کے واسطے پتھر کا کردے قلب کو جی کو
نصیبوں پر ہمارے شگدل آنسو بہاتے ہیں کرے گاشمع رو کیا موم اپنی تیرہ بختی کو

[۱] احسان، لاہور، سال ۱۹۳۶ء، مغل شہزادے اور ان کی ادب نوازیوں، از پروفیسر صوفی غلام مصطفیٰ تبسم، گورنمنٹ کالج، لاہور، دنگار، لکھنؤ، مقرر نمبر، جنوری ۱۹۳۰ء، نمبر ۱، جلد ۱، از لالہ سری رام، دہلی، جلد سوم۔ جدید اردو شاعری، ص ۹۹-۱۹۷۔ اردوئے معلیٰ، کانپور، جولائی ۱۹۲۵ء، مخزن، لاہور، جون، جولائی اور اگست ۱۹۰۵ء اور جون، جولائی اور اگست ۱۹۰۶ء، ندیم، بھوپال، جنوری اور فروری ۱۹۳۸ء، سلطان عالم واجد علی شاہ اختر اور لکھنؤ کا دورِ آخر، از مشیر احمد علوی ناظم۔

[کا کوئی]



اُردو شاعری کے مراکز — مُربیانِ سخن

- ۱۔ عظیم آباد (بہار۔ بھارت)۔ راجہ رام نراین موزون و شیخ علی حزیں کے شاگرد، نواب سراج الدولہ، نائبِ سلطنت برائے صوبہ بھارت بہار و بنگال کی طرف سے صوبہ بہار کے گورنر کے زمانے سے۔
- ۲۔ مُرشد آباد (بہار۔ بھارت)۔ مہاراجہ شتاب رائے صوبہ بہار کے ناظم کے زمانے سے جبکہ نواب محمد رضا خاں بنگال کے گورنر تھے۔ راجہ بہادر راجہ مہاراجہ شتاب رائے کے بیٹے تھے۔
- ۳۔ فرخ آباد (یوپی۔ انڈیا)۔ نواب تجمل حسین خاں اور نواب احمد خاں کے زمانے سے۔ نواب مہربان خاں رند موخر الذکر کے دیوان (وزیر) تھے۔
- ۴۔ ٹانڈہ (منقل آنولہ۔ یوپی۔ انڈیا)۔ نواب محمد یار خاں امیر کے زمانے سے جو نواب رامپور علی محمد خاں کے چوتھے بیٹے اور رامپور کے حکمران نواب فیض اللہ خاں کے بھائی تھے۔
- ۵۔ رامپور (روہیلکھنڈ۔ یوپی۔ انڈیا)۔ نواب فیض اللہ خاں۔ نواب احمد علی خاں رند، نواب یوسف علی خاں ناظم، نواب کلب علی خاں نواب اور نواب حامد علی خاں رشک۔
- ۶۔ بریلی (روہیلکھنڈ۔ یوپی۔ انڈیا)۔ نواب حافظ رحمت خاں شہید کے زمانے سے (جو اودھ کے حکمران نواب شجاع الدولہ کی غداری اور فریب کاری کی بھینٹ چڑھ گئے کیونکہ اُس نے انگریزوں کی حمایت اور بریلی کے روہیلوں کی مخالفت کی تھی۔ اس معرکہ میں انگریزوں اور افواجِ اودھ سے لڑتے ہوئے حافظ رحمت خاں شہید ہو گئے تھے)۔ ان کے فرزند نواب محبت خاں محبت لکھنؤ میں مقیم ہو گئے تھے، جن کے پوتے نواب چندامیاں قمر بھی لکھنؤ میں رہتے تھے۔
- ۷۔ نجیب آباد (روہیلکھنڈ۔ یوپی۔ انڈیا)۔ نواب نجیب الدولہ کے زمانے سے۔ ان کے بیٹے نواب ضابطہ خاں، جن کا بدنام بیٹا غلام قادر خاں تھا۔

- ۸- فیض آباد (یوپی۔ انڈیا)۔ نواب شجاع الدولہ کے زمانے سے۔
- ۹- لکھنؤ (یوپی۔ انڈیا)۔ نواب آصف الدولہ آصف کے زمانے سے لے کر واجد علی شاہ
- اختر تک تمام فرمانروایان اودھ۔ شاہ عالم کے مغل شہزادے، یعنی مرزا جواں بخت جہاندار شاہ اور مرزا سلیمان شکوہ وغیرہ۔ جنہوں نے دہلی چھوڑ کر لکھنؤ میں سکونت اختیار کر لی تھی۔
- مرزا جواں بخت بعد کو لکھنؤ سے بنارس چلے گئے تھے۔ نواب سالار جنگ اور ان کے بیٹے مرزا نوازش علی خاں۔ اور مہاراجہ تنکیت رائے وغیرہ۔
- ۱۰- باندہ (یوپی۔ انڈیا)۔ نواب علی بہادر، منیر شکوہ آبادی کے شاگرد۔
- ۱۱- الہ آباد (یوپی۔ انڈیا)۔ نواب محمد قلی خاں اور نواب منیر الدولہ۔
- ۱۲- حیدر آباد (دکن۔ بھارت)۔ نظام اور ان کے دیوان۔ راجہ چند لال شاداں اور مہاراجہ کشن پرشاد شاد وغیرہ۔
- ۱۳- لاہور (پنجاب)۔ نواب حسین الملک میر منو خاں۔
- ۱۴- ٹونک (راجپوتانہ۔ بھارت)۔ نواب ابراہیم علی خاں خلیل ولد نواب احمد علی خاں رونق۔
- ۱۵- بھوپال (مالوہ۔ انڈیا)۔ نواب سلطان جہاں بیگم دختر نواب شاہجہاں بیگم۔
- ۱۶- مانچرول (کاشیا و اڑ۔ انڈیا)۔ شیخ حسین میاں۔
- دیگر مریبان سخن کے چھوٹے چھوٹے مراکز حسب ذیل تھے۔
- الور، بھرت پور اور پٹیلہ (جو ہندو ریاستیں تھیں)۔ اُردو کا ایک دور دراز مرکز صوبہ مدراس جنوبی ہند، میں ارکاٹ بھی تھا۔
- جب وکی دکنی دہلی آئے تھے تو شہنشاہ ہند سلطان اور رنگ زیب عالمگیر نے ان کی قدر افزائی کی تھی (مگدستہ نازنیناں)۔ ہر چند کہ شہنشاہ فرخ سیر کے عہد تک دہلی میں اُردو شاعری کو عام فروغ نہیں ملا تھا، لیکن جب ۱۷۸۷ء میں محمد شاہ تخت سلطنت پر بیٹھے تو دہلی اُردو شاعری وثقافت کا مرکز بن گیا تھا (تذکرہ جلوہ خضر، جلد دوم ص ۲۲)۔ اُس وقت آبرو، ایک رنگ اور حاتم وغیرہ دہلی میں اُردو کے شعراء تھے۔ اس کے بعد شاہ عالم کے دور سلطنت میں دہلی میں اُردو کے عظیم اساتذہ میر، سودا، خان آرزو، خواجہ میر درد اور میر حسن وغیرہ موجود تھے۔
- ۱۷- فیض آباد (یوپی۔ انڈیا)۔ نواب آصف الدولہ فیض آباد میں تخت سلطنت اودھ پر متمکن ہوئے۔ اسی کے سات سال کے بعد انہوں نے اپنا دار الحکومت فیض آباد سے لکھنؤ کو منتقل کر دیا۔ آصف الدولہ

خود ایک اُردو شاعر اور میر سوز دہلوی کے شاگرد تھے۔ اُن کے دوران حکومت میں لکھنؤ نے اُردو ثقافت کے مرکز کی حیثیت سے دہلی کی جگہ لے لی تھی۔ (تذکرہ گلشن ہند، ص ۱۴۱)۔ اس کے بعد ان کے بھائی نواب سعادت علی خاں کے دور حکومت میں معروف شعرا، قتیل، مصطفیٰ، انثار جرات اور رنگین وغیرہ ہوئے۔ نوابانِ اودھ کے علاوہ لکھنؤ میں پناہ گزین متعل شہزادوں کے دربار بھی اُردو شاعری کی سرپرستی کے مراکز تھے۔ مثلاً مصطفیٰ، انشا، محب، میر سوز اور جرات وغیرہ مرزا سلیمان شکوہ کے دربار سے وابستہ تھے۔ مرزا جہاندار شاہ کے دربار سے مرزا اسماعیل پیش اور مرزا جعفر علی حسرت منسلک تھے۔ سودا اور میر سوز کی سرپرستی مہربان خاں رند (فرخ آباد کے نواب احمد خاں گلشن کے دیوان) کا دربار کرتا تھا (تذکرہ قدرت، اور تذکرہ میر حسن)۔ نواب محمد یار خاں امیر فدوی لاہوری، امیر نعیم، پروانہ علی شاہ مراد آبادی، مصطفیٰ اور غالب شاہ حاتم کے بھی مُرتبی تھے۔ وہ خود قائم چاند پوری کے شاگرد تھے (تذکرہ مصطفیٰ)۔

نواب محبت خاں محبت ولد نواب حافظ رحمت خاں شہید والی بریلی (روسلیکنڈ - یوپی)۔ (نڈیا) لکھنؤ میں آباد ہو گئے تھے اور مرزا جعفر علی حسرت کے شاگرد تھے۔ حسرت کے علاوہ جرات بھی اُن کے دربار سے وابستہ تھے۔ لکھنؤ کے انگریز ریزیڈنٹ جانسن کی ترغیب سے محبت نے اپنی مشنوی (اسرارِ محبت، نظم کی تھی، جس کی بنیاد سستی پنوں کے مشہور افسانے پر رکھی گئی ہے۔ اس طرح اُس زمانے میں ہر امیر کا دربار اُردو شاعری کا مُرتبی تھا، جس سے اُس عہد کے تمام معروف اُردو شعرا منسلک تھے۔

دکن (جنوبی ہند) میں راجہ چند لال کا دربار شاہ نصیر دہلوی کا سرپرست تھا (تذکرہ گلِ رعنا)۔ عظیم آباد اور مُرشد آباد کے امرا بھی شعرا اُردو کی سرپرستی کے معاملے میں دوسروں سے پیچھے نہیں رہے۔ مثلاً خواجہ محمد خاں نے شاہ رکن الدین عشق کی اور مہاراجہ شتاب رائے نے اشرف علی فنان کی سرپرستی کی (تذکرہ گلشن ہند، از مرزا علی لطیف)۔ شاہ قدرت اللہ قدرت دہلی چھوڑ کر مُرشد آباد میں جا بسے تھے۔ فقیر صاحب درد مند عظیم آباد میں نواب غلام حسین خاں اور نواب اعظم خاں کی زیر سرپرستی رہتے تھے۔ میر باقر حجازی دہلی چھوڑ کر نواب سعید احمد خاں کے پاس عظیم آباد میں مقیم ہو گئے تھے۔ ہیبت تلی خاں حسرت عظیم آبادی نواب شوکت جنگ کے پاس تھے (تذکرہ گلشن ہند)۔ عالم (خواجہ میر درد کے فرزند) اور میر خلیق دہلوی دونوں مُرشد آباد میں راجہ دولت رام کی سرپرستی میں رہتے تھے۔

لکھنؤ میں البتہ نواب غازی الدین حیدر کا دور اس بار سے میں محروم تھا۔ اسی وجہ سے کالج اور آتش دونوں دربار داری کی مبتذل ذمہ داریوں سے آزاد معلوم ہوتے ہیں۔ دہلی میں فوق اور نائب دونوں کا بہادر شاہ ظفر کی زیر سرپرستی ہونا عام طور پر معلوم ہے۔ لکھنؤ میں اردو شعرا کا ایک جم غفیر واجد علی شاہ اختر کے دربار سے وابستہ تھا، جن میں سے سات شعرا سب سے زیادہ کے خطاب یافتہ تھے۔

جب دہلی میں بہادر شاہ ظفر کا اور لکھنؤ میں واجد علی شاہ اختر کا زوال ہوا اور یہ دونوں مراکز ادب و شعر اردو برباد و ویران ہو گئے تو ریاست رامپور نے جو متذکرہ بالا ہر دو مراکز اردو ادب کے وسط میں واقع تھی، دہلی اور لکھنؤ دونوں مکاتب فکر کے شعرا کی سرپرستی کی۔ نواب یوسف علی شاہ ناظم خود شاعر تھے اور پہلے موئن کے اور بعد ازاں غالب کے شاگرد ہوئے تھے۔ بعد کو وہ امیر اور امیر مینائی کے شاگرد ہوئے [راخبار الصنادیق از نجم الغنی خاں، جلد دوم صفحہ ۱۲۵]

نواب کلب علی خاں نواب کے عہد حکومت میں تو رامپور وسیع پیمانے پر تمام دہلوی اور لکھنؤی شعرا کا ماں و ملجا بن گیا تھا، مثلاً امیر، امیر مینائی، داغ، جلال، منیر، بھرا، تلق، حسین علی خاں، شاداں، خواجہ بشیر تسلیم، مرزا رحیم الدین حیا، مرزا معین الدین حیدر غمگین، آغا علی نقی غنی، آغا محمد شبیرازی، نثار، مرزا احمد علی رسا، ذکی بگرامی، گوہر لال مسیا، لالہ گنج بہاری لال حیرت اور میر یار علی جان صاحب وغیرہ سب دربار رامپور سے وابستہ تھے۔ لیکن نواب کلب علی خاں نواب کے بعد نواب مشتاق علی خاں کے عہد حکومت میں رامپور میں اردو شعرا کی یہ چیل پیل قائم نہ رہی۔ مگر ان کے جانشین نواب حامد علی خاں رشک نے منشی محمد احمد سریر مینائی کے شاگرد ہونے کے بعد اپنے دادا کی روایت کی تجدید کی اور رامپور ایک مرتبہ پھر اردو شاعری و شعراء کا مڑتی بن گیا۔

دکن (جنوبی ہند) میں، نواب میر محبوب علی خاں نظام حیدر آباد نے نہایت فیاضانہ طور سے مرزا داغ دہلوی کو نوازا۔ اُن کے جانشین میر عثمان علی خاں نظام حیدر آباد دکن، نے بھی اردو شعرا کی سرپرستی کی روایت کو نباھا اور حافظ حبیل حسن حبیل اور دیگر شعرا ان کی قدردانی سے مستفیض ہوئے [شعر المند، جلد دوم صفحہ ۵۵-۲۲۲]



اُردو کے ہندو شعراء

اُردو شاعری کے مختلف تذکروں میں ایسے متعدد ہندو شعراء کے نام ملتے ہیں جو مسوا سائہ کے شاگرد تھے۔ اسی طرح بعض مسلمان شعراء بھی ہندو سائہ کے شاگرد تھے، مثلاً میاں سرت اور میر حیدر علی جبران دونوں رائے مرپ سنگھ دیوانہ کے شاگرد تھے۔ میر حسن نے اپنے جمعہ کے ہندو شعراء کی تعریف کی ہے اور دلیپ سنگھ اور بندرا بن راقم وغیرہ کا اپنے تذکرے میں ترالہ دیا ہے۔ دہلی کی تباہی کے بعد متعدد ہندو امراء نے جو شعر و سخن سے ذوق رکھتے تھے، بہت سے معروف مسلمان شعراء کی سرپرستی کی۔ مصحفی نے اپنے تذکرے میں دہلی میں ان ہندو امراء کا حوالہ دیا ہے، مثلاً: نذ کا بجی لال جیا، پروانہ المعروف بہ کاکاجی اور تسلی ولد گوپال رائے بخشی وغیرہ۔ اُردو شعراء کے سب سے بڑے مربی حیدر آباد دکن کے راجہ چند لال تھے، جو شاہ نصیر دہلوی کے سرپرست تھے۔ شاہ نصیر اپنے زمانے کے ہندو شعراء کو اپنا شاگرد بنانے میں بہت دلچسپی لیتے تھے۔ تذکرہ گلستان سخن میں ایسے ہندو شعراء کے نام درج ہیں، یعنی اجودھیا پر شاہ نصیر، موقی لال طرب، دھومی لال طرب، گھنلام نئی، مصارج سنگھ عزیز، ممتاز سنگھ عم اور منشی مولچند وغیرہ۔ شاہ نصیر کے دیوانہ کو بھی ان کے یہ ہندو شاگرد مصارج سنگھ عزیز نے مرتب کیا تھا۔ ہندو مصنفین نے متعدد تذکرے بھی مدون کئے ہیں، تذکرہ گلستان سخن، ص ۲۵۔

سلمانوں نے بھی، گو جزوی طور پر سہی، ہندو ادیبوں اور شاعروں کا یہ ادبی قریب چکا دیا ہے۔ شمس آباد کے زمانے میں فیضی نے سنسکرت کے شامبلے، مہا بھارت، کائنات ترجمہ کیا تھا۔ فارسی زبان میں ہندو اخلاق کی ایک ندری کتاب، جوگ بشت، نامی کا ترجمہ کیا تھا۔ شہزادہ داراشکوہ نے کتاب، سیر اعظم، بھی سنسکرت کا ترجمہ کیا۔ ملک محمد جالیسی کی، پندناوت، خالص پنجاب ہے۔ فورٹ ولیم کالج کلکتہ کے زمانے میں متعدد ان کتابوں کا اُردو ترجمہ کیا گیا جو ہندو ادب و طرز حیات سے متعلق تھیں۔ اُردو کے معروف نثر نگار ہندو ادیبوں کے علاوہ بہت سے ہندو شعراء نے اُردو میں بھی برائے ہیں، مثلاً :-

(۱) راجہ رام کشن راجہ کلکتوی ولد مہاراجہ بینا کشن، لارڈ کلائیو کے دیوان۔ راجہ مرزا جہان نپیش دہلوی کے شاگرد اور بقول نسّاخ، اُردو میں ایک دیوان کے مالک تھے۔ ان کا طرز کلام یہ

گر شب کو نہ تم پاس میرے آؤ گے صاحب
تو مجھ کو سحر تک نہ یہاں پاؤ گے صاحب

(۲) مہاراجہ بلوان سنگھ راجہ ولد مہاراجہ جیت سنگھ والی بنارس، جو انگریزوں سے برسرِ پیکار رہے تھے۔ اس لڑائی کی وجہ وارن ہیسٹنگز WARREN HASTINGS برطانوی وائسرائے ہند کی نامعقولیت و زیادتی تھی، لیکن اسی جنگ میں انھیں ۱۷۸۱ء میں شکست ہوئی اور انھوں نے گوالیار میں پناہ لی تھی۔ اپنے بہادر باپ کی وفات کے بعد راجہ بلوان سنگھ چالیس سال تک آگرے میں رہے، جہاں وہ پہلے نظیر کے اور پھر مرزا حاتم علی حمر لکھنوی کے شاگرد ہوئے تھے۔ راجہ ۱۷۹۹ء میں پیدا ہوئے تھے اور ان کا دیوان ’گلِ ریاض‘ ۱۸۵۳ء میں مکمل ہوا تھا۔ ان کا نمونہ کلام یہ

کیا تم پہ تصدق کریں، کیا نذر دیں تم کو؟
دل ہم نہیں رکھتے ہیں، بگڑیم نہیں رکھتے

(۳) مہاراجہ دگ بچے سنگھ راجہ والی بلرام پور اور تنسی پور، راولپنڈی، صاحبِ دیوان اور منشی جواہر سنگھ جو بہرِ خواجہ وزیر کے شاگرد، کے شاگرد تھے۔ راجہ کا انتقال ۱۸۸۲ء میں ہوا۔ ان کا نمونہ کلام یہ

پامال آج وہ ہیں جو کل تک نہال تھے
کھلتا نیا ہے روز تیری انجن میں گل !

(۴) راجہ سرپ سنگھ دیوانہ راجہ مہاتارائن، اوردھ کے نواب شجاع الدولہ کے دیوان، کے بھتیجے تھے اور دہلی میں پیدا ہوئے تھے۔ مگر شاہ عالم کے زمانہ سلطنت کے آغاز میں دہلی سے لکھنؤ چلے گئے تھے۔ لکھنؤ میں دیوانہ مرزا فخر میاں کے شاگرد ہو گئے تھے۔ بعد کو وہ خود ایک معروف اُردو شاعر اور اُستاد ہوئے۔ اُن کا انتقال ۱۸۹۹ء میں ہوا اور انھوں نے اپنے بعد فارسی کے چار اور اُردو کا ایک دیوان اپنی یادگار چھوڑے۔ اُن کے شاگردوں میں ایسے معروف شعراء تھے جیسے میر حیدر علی میران اور جعفر علی حسرت (جرات کے اُستاد) وغیرہ۔ ان کا نمونہ کلام یہ:-

جان پر آہنی ہمد میری خاموشی سے بات کچھ بن نہیں آتی ہے اب اظہار بغیر
وے یار کہاں کہ یار باشی کیجئے وے وقت کہاں کہ خوش معاشی کیجئے

(۵) لالہ بندرا بن راقم دہلوی میر تقی میر اور مرزا سودا دہلوی دونوں کے شاگرد تھے در نکات الشعراء،
از میر تقی میر اور تذکرہ قدرت (۱)۔ میر حسن نے اپنے تذکرے میں راقم کی تعریف کی ہے۔
ان کا نمونہ کلام یہ

(۶) کہے کیا درود دل ببل گلوں سے اُڑا دیتے ہیں اُس کی بات ہنس کر
منشی خوب چند کا دہلوی شاہ نصیر دہلوی کے شاگرد تھے۔ اُنھوں نے شعرائے اُردو کا ایک
صنیم تذکرہ 'عیار الشعراء' کے نام سے مرتب کیا تھا، نیز اپنے کلام کا ایک دیوان، لیکن وہ
دونوں ان کی سلسلہ میں وفات کے بعد ان کے خاندان کی بے پروائی کے سبب ضائع ہو
گئے تھے۔ ڈاکٹر اسپرنگر SPRINGER کے پاس، جو اُس وقت مشہور دہلی کالج کے پرنسپل تھے،
ان کی نقلیں تھیں، جو اب شاید کسی جگہ جرمنی میں موجود ہوں۔ ان کا نمونہ کلام یہ

دل نہیں چاہے ہے کرنے کو کسی سے اخلاص

ہر کوئی اپنی غرض کا ہمیں بندہ نظر آیا

(۷) حکیم سکھانند راقم دہلوی ایک اچھے ایور ویدک طبیب تھے۔ وہ اُردو شاعری میں شاہ نصیر کے اور
بخوم میں حکیم مومن خاں کے شاگرد تھے۔ وہ فارسی اور اُردو دونوں زبانوں میں شاعری کرتے اور عربی
زبان بھی بخوبی جانتے تھے۔ اُن کا دیوان ۱۸۵۷ء کے ہنگامے کی نذر ہو گیا تھا۔ وہ ۱۸۶۸ء میں فوت
ہوئے

و فر شوق میں رخ کے یے دہن کے یے

نہیں تمیز کہ بوسے کہاں کہاں کے یے

(۸) پنڈت دیانند نسیم لکھنوی ولد پنڈت گنگا پرشاد گول کا شمیری راتش لکھنوی کے شاگرد لکھنؤ
میں ۱۸۱۲ء میں پیدا ہوئے تھے۔ اُنھوں نے اپنی مشہور و معروف اُردو مشنری 'گلزار نسیم' ۱۸۳۸ء
میں مرتب کی تھی، جو ۱۸۴۲ء میں شائع ہوئی تھی۔ اُسی سال نسیم کا عین عالم شباب میں لکھنؤ میں
انتقال ہو گیا تھا۔

پوچھا کہ سبب؟ کہا کہ 'قسمت'، پوچھا کہ طلب؟ کہا 'قناعت'

پوچھا کہ کدھر سے آئے، کیا نام؟ بولا وہ کہ نام سے ہے کیا کام؟
 (۹) لالہ بھگونت رائے راحت کا گوروئی ولد منشی دین دیال آغا حسن امانت لکھنوی کے شاگرد اور
 زہرہ و بہرام، نعل و من، اور سوزِ عاشقانہ، نام کی مثنویوں کے خالق تھے۔ جن میں سے اب صرف
 مؤخر الذکر مثنوی باقی ہے۔ راحت واجد علی شاہ کے دورِ حکومت میں زندہ تھے اور ۱۸۵۷ء
 کے بعد فوت ہوئے۔

جب تک اپنے تن میں جان رہے
 رات دن بس تیرا ہی دھیان رہے
 (۱۰) منشی چنوں لال سیکسینہ لکھنوی اپنی جوانی میں غزلیں کہتے اور طربِ تخلص کرتے تھے اور مرزا
 خانی نواز شش کے شاگرد تھے، لیکن جب انھوں نے اسلام قبول کیا تو غزل گوئی ترک کر کے
 مرثیے کہنے لگے، دلگیر تخلص اختیار کر لیا اور ناسخ کی شاگردی قبول کر لی۔ ان کے مرثیوں کا
 مجموعہ شائع ہو چکا ہے۔ دلگیر میر خلیق اور فصیح کے سمعہ تھے۔ وہ نوابِ سعادت علی خاں اور
 غازی الدین حیدر کے دورانِ حکومت میں لکھنؤ کے مرثیہ گو شعراء میں پیش پیش تھے۔ میر انیس
 کی مرثیہ گوئی کے عروج کے زمانے میں دلگیر بوڑھے تھے۔ دلگیر کا نمونہ کلام ہے۔

اُسے تراب تیرا جوہ خوش چشم باغ میں
 ز گس کے دستے کیجیو تو بھی فدائے چشم
 (۱۱) دیوان دیا کرشن ریچان لکھنوی، منشی گنگا لشن عزیز کے فرزند اور منشی موحی رام موحی (تلمیذِ معینی)
 اور منشی جواہر سنگھ جوہر دونوں کے شاگرد تھے۔ وہ باغِ ریچان، نامی دیوان کے مصنف تھے،
 جو شائع ہو گیا تھا۔ ان کی رحلت ۱۸۸۵ء میں ہوئی۔

دل کے آئینہ کی جلا مشکل
 جب غبار اُگیا، صفا معلوم
 دلِ رنجیدہ کہتا ہے نہ بولوں یا رسے لیکن
 جب آنکھیں چار ہوتی ہیں، مروت اُہی جاتی ہے
 (۱۲) مہاراجہ کشن پرشاد شاد (پیدائش ۱۸۶۲ء)، نظام حیدر آباد کن آصف کے شاگرد اور وزیرِ اعظم
 اور مہاراجہ چندو لال شاد کے پوتے تھے۔ شاد شعراءِ اردو کے بڑے مرثیہ تھے جن میں
 داغ، امیر، سرشار، جلیل، اختر، محوی، ثاقب اور ہوش وغیرہ شامل ہیں۔ وہ خود فارسی اور
 اردو دونوں کے اچھے شاعر تھے۔ اُن کا نمونہ کلام ہے۔

ہے جلوۂ یار میکدے میں ہے رقص بہار میکدے میں

۱۳) اس بادہ کا کیفیت ہم سے پوچھو کیفیتِ جام، جم سے پوچھو
منشی دُرگاسہاسے سرورِ جہان آبادی در ۱۸۶۳ء - ۱۹۱۰ء جدید اردو شاعری کی

سمارت کے ایک ستون تھے۔ ان کا نمونہ کلام ہے

تجھے جن کا ہے تصور ارے مستِ جامِ الفت

ابھی انگٹریوں کے صفے میرے بادہ خوار سو جا

۱۴) منشی پیار سے لال رونق دہلوی ولد منشی جے نرائن، تلمیذِ راسخ دہلوی، دو دیوانوں کے مالک

تھے جن میں سے ایک رونقِ سخن، چھپ گیا تھا ہے

کس کو دل بیخودی میں دے بیٹھے؟

بائے یہ بھی نہیں خیال ہمیں

۱۵) منشی جگت موہن لال روال (پیدائش ۱۸۸۹ء قصبہ موراواں ضلع آٹاؤریوپی، انڈیا)

کے رہنے والے اور امیر کے بیٹے افضل اور عزیز لکھنوی کے شاگرد تھے۔ انھوں نے

غزلیں تو کم کہیں، لیکن وہ نیچرل شاعری میں زیادہ دلچسپی لیتے تھے ہے

حصولِ آرزو کی کیا توقع ایسے غافل سے

جو دل میں رہ کے بھی واقف نہیں بتا بی دل سے

۱۶) پنڈت چاند نرائن رینا سرنیج بہادر سپرد کے داماد اور علامہ اقبال کے شاگرد تھے۔

ان کا نمونہ کلام ہے

تمنع اقبال تیرا میں بھی ایک پروانہ ہوں!

تو سراپا سوز ہے میں سوز کا دیوانہ ہوں

۱۷) شبام موہن لال جگر بریلوی ہے

خونِ دل کچھ اس طرح ان کے اشاروں پر ہوا

بڑھ گئی افسوس جینے کی تمنا اور بھی

۱۸) ڈاکٹر موہن سنگھ دیوانہ بھی جدید اردو شاعری میں ایک بڑا نام ہے۔

فطرت کی بیماریوں کو آئینہ دکھا دے تو رخسارِ حقیقت سے پردے کو اٹھا دے تو

پیغامِ ترقی دے، پیغامِ محبت دے دُنیا نے اسیری کو آزادیِ حُضرت دے

دے بُت وہ محبت نے جو آپ بنائے ہوں دے نقش وہ فطرت نے جو آپ بنائے ہوں

پنڈت برجمہن دتا تریہ کیفی دہلوی۔ پنڈت آتد نرائن مٹلا لکھنوی۔ پروفیسر رگھوپتی سہاسے
فراق گورکھپوری وغیرہ۔

دخم خانہ مجاوید، جلد سوم۔ شعر التہذیب جلد دوم ص ۲۱۸-۲۲۸۔ جدید اردو شاعری، ص ۲۲۲-۲۳۰۔ سہ ماہی رسالہ
اردو، اقبال نمبر، اکتوبر ۱۹۳۸ء [



اُردو کے یورپی شعراء

سترھویں اور اٹھارھویں صدیوں میں سواصل ہند پر نیز بنگال اور جنوبی ہند میں، اور ان تمام مقامات میں جہاں یورپی تجارت کے کارخانے اور تجارتی مراکز قائم تھے، افہام و تفہیم کے لیے پرتگالی زبان بطور رابطہ رائج تھی۔ مثلاً کلایو CLIVE پرتگالی زبان بخوبی جانتا تھا۔ اس طرح غیر معلوم طور پر بہت سے پرتگالی الفاظ انگریزی زبان میں سرایت کر گئے اور بے شمار ہندی، عربی اور مشرقی زبانوں کے اسماء انگریزی لغت میں پرتگالیوں کے ذریعہ سے داخل ہو گئے، جنہوں نے اُردو زبان کو بھی متاثر کیا، نتیجتاً حسب ذیل اور دیگر پرتگالی اسماء آج اُردو زبان کا ایک جزو لا یتفک ہیں:-

پرتگالی	اُردو	انگریزی	
ARMARIO	الماری	ایل مرا	ALMIRAH
BALDE	بالٹی	بکیٹ	BUCKET
PADRE	پادری	پریسٹ	PRIEST
TOBAGO	توبا کو	ٹوبے کو	TOBACCO
TOALHA	تولیہ	ٹوویل	TOWEL
SABAO	صابن	سوپ	SOAP

اُردو زبان پر سب سے زیادہ اثر انگریزی زبان کا ہوا، لیکن ڈچ اور فرانسیسی زبانوں کا برائے نام۔ اہل یورپ کا اُردو زبان و ادب کی ترقی میں بڑا حصہ ہے۔ مثلاً:-

(۱) جان جو شوا کیٹے لیئر JOHN JOSHUA KETELAER، ہندوستانی، زبان کی گرامر پر کتاب لکھنے والے پہلے یورپی مصنف ہیں۔ وہ پُروشیا (جرمنی) کے ایک شہر کے باشندے اور عقیدتاً نو مہترن عیسائی تھے۔ انھیں ڈچ (ہالینڈ کے باشندے) لوگوں نے اپنا ایجنٹ بنا کر مغل شہنشاہان شاہ عالم اور جہاندار شاہ کے درباروں میں بھیجا تھا۔

میں وہ ڈچ ایسٹ انڈیا کمپنی کی طرف سے سورت میں تجارتی ڈائریکٹر تھے، جہاں سے وہ دہلی، آگرہ اور لاہور آتے جاتے رہتے تھے۔ اُس زمانے میں آگرہ میں اُس تجارتی ڈچ کمپنی نے بغرض تجارت اپنی اندرونی فیکٹری قائم کر رکھی تھی۔ وہ ہندوستان میں اپنے اس منصب پر ۱۷۱۲ء تک قائم رہے، جہاں سے وہ سفیر مقرر ہو کر ایران بھیجے گئے تھے کیلئے بیسٹریس سال تک اس علاقے میں ڈچ کی ملازمت میں رہے تھے۔ اُنہوں نے اپنی ہندوستانی گرامر اور ڈکشنری، ۱۷۱۵ء میں مرتب کی تھی، جس کو ڈیوڈ میل DAVID MILL نے ۱۷۲۳ء میں شائع کیا تھا۔

(۲) دوسرے یورپی شخص مائورین ویسیئر لا کروزے VEYSSIERE LA CROZE MATURIN تھے جو نینٹس NANTES میں ۱۶۶۱ء میں پیدا ہوئے تھے اور ۱۶۷۶ء میں برلن (جرمنی) کے ایلیکٹر ELECTOR کے مہتمم کتب خانہ تھے۔ ان کا انتقال ۱۷۲۹ء میں ہوا تھا۔ وہ مختلف ممالک کے دانشوروں سے خط و کتابت کیا کرتے تھے، جو ان کی وفات کے بعد شائع ہو گئی تھی۔ ان کے خطوط میں اہم تر وہ خطوط تھے جو سیئر BAYER سینٹ پیٹرز برگ کی امپیریل روسی اکادمی کے بانیوں میں سے ایک، نے انھیں لکھے تھے۔ اپنے ایک خط میں بیئر نے، جو انھوں نے یکم جون ۱۷۲۶ء کو لکھا تھا، اردو زبان کے پہلے چار اعداد شمار کے نام لکھے تھے، جو غالباً سب سے پہلے یورپ کو معلوم ہوئے تھے۔

(۳) ۱۷۴۴ء میں مشورعیانی مشنری (مبلغ) شلٹز SCHULTZE کی اردو گرامر اعلیٰ زبان میں شائع ہوئی تھی، جس میں اردو الفاظ عربی رسم الخط میں ان کے تلفظ کے ساتھ ساتھ دئے گئے تھے۔ (۴) ۱۷۴۸ء میں جان فریڈریش فرٹز JOHN FRIEDRICH FRITZ کی ایک عجیب و غریب کتاب لیپسٹس LEIPZIG (جرمنی) سے شائع ہوئی تھی، جس کا دیباچہ شلٹز نے لکھا تھا اور جس میں دنیا کی سوسے اوپر مختلف زبانوں کے حروف تہجی درج تھے۔ اس کتاب کے ۲-۳ صفحات اردو زبان کے حروف تہجی کے لیے مع ان کے عربی رسم الخط کے مخصوص تھے۔

(۵) سورت کے ایک بیسائی مشنری فرانسیسکس ایم ٹوری نائیس FRANCISCUS M. TURINYSIS نے ۱۷۴۲ء میں ایک اردو ڈکشنری مرتب کی تھی، جس کا مسودہ اس وقت روم کی پریوینڈا لائبریری میں محفوظ تھا۔

مذکورہ بالا اولین قدیم ترین عہد تھا جس میں یورپی مصنفین نے 'ہندوستانی' (اردو) زبان

کی سانیات اور گرامر پر سرسری طور پر کتابیں لکھیں، جو ابتدائی اور غلط سے پڑھتیں۔ مگر اس کے بعد کے زمانے میں زیادہ سنجیدہ اور صحیح تر کتابیں کامیابی کے ساتھ رقم ہوئیں۔ اس طرح ہیڈلے HADLEY کی اردو گرامر ۱۷۹۲ء میں شائع ہوئی۔ فرگسن FERGUSON کی 'ہندوستانی لغت' ۱۷۹۳ء میں شائع ہوئی۔ ایک پرتگالی 'ہندوستانی گرامر' ۱۷۹۴ء میں شائع ہوئی۔ اداری ساہیل IWARI SAHEL نے کوچن ہاگین سے ۱۷۹۶ء میں ایک کتابچہ شائع کیا جس میں برصغیر جنوبی ایشیا کی گیارہ زبانوں کے ۵۲ مترادف الفاظ ایک دوسرے کے مقابل درج تھے۔ ۱۷۹۱ء میں 'ہندوستانی ناگری' تملنگی اور مالا باری السنہ ہند کے حروف تہجی کا ایک مجموعہ ٹائپ میں روم (اطالیہ) سے شائع ہوا تھا جس کا دیباچہ پالی نس اسے ایسی بارنھو مولیئر PAULINUS A.S. BARTHOLOMAES نے لکھا تھا۔ ایک روسی رہبر ڈیف LBEDOFF نے اپنی 'ہندوستانی گرامر' لندن میں ۱۸۰۱ء میں لکھی تھی۔ وہ ۱۸۰۵ء میں ہندوستان آیا تھا۔ وہ مدراس میں بینڈ ماسٹر تھا، جہاں سے وہ کلکتہ گیا۔ وہاں اُس نے سنسکرت، ہندوستانی اور بنگالی زبانیں سیکھی تھیں۔ ایک معروف جرمن ماہر سانیات جان کرستوف ادے ٹگ JOHANN CHRISTOPH ADELUNG نے اپنی 'مختصر ادائیں' MITHRADATES ۱۸۰۶ء میں مرتب کی تھی۔ کپتان تھوماس روک ROEBUCK نے 'جو فورٹ ولیم کالج کلکتہ میں ہندوستانی زبان کے پروفیسر اور ڈاکٹر گلکرایسٹ GILCHRIST کے ہمارے تھے، ایک انگریزی-ہندوستانی ڈکشنری ۱۸۱۱ء میں اور 'ہندوستانی انٹرپریٹ' (ترجمان) ۱۸۲۲ء میں لندن میں مرتب کی تھی۔ ڈاکٹر گلکرایسٹ کے ایک اور ساتھی کپتان ڈاکٹر جوزف ٹیلر TAYLOR نے اپنی 'ہندوستانی-انگریزی ڈکشنری' کلکتہ سے ۱۸۲۸ء میں شائع کی تھی۔ ڈاکٹر جان گلکرایسٹ کی بیش قیمت تصنیفات کا آغاز ۱۸۳۰ء سے ہوا تھا۔

لارڈ ویلیزے WELLESLEY ہندوستان کے برطانوی گورنر جنرل نے فورٹ ولیم کالج، کلکتہ، کی بنیاد ۴ مئی ۱۸۰۰ء کو رکھی تھی۔ ویلیزلی ایک خود مختار اور آزاد طبیعت کا مالک تھا۔ اُس نے یہ کالج برطانی ایسٹ انڈیا کمپنی، لندن کے بورڈ آف ڈائریکٹرز سے اس کے قیام کی اجازت یہے بغیر قائم کر دیا تھا، اور پھر اس کے قیام کی اجازت بعد کو مانگی تھی۔ انگلستان کے بورڈ کو اُس کی یہ آزاد روی نہ بھائی۔ علاوہ ازیں انھیں نو دلچسپی ہندوستان کو لوٹ کر دولت جمع کرتے میں تھی نہ کہ ہندوستان میں کسی کار خیر کو شروع کرنے سے۔ چنانچہ انھوں نے اس کالج کے قیام کی اجازت ردی، جو بڑے وسیع پیمانے پر قائم ہونا تجویز ہوا تھا۔ مجبوراً اصلی اسکیم سے قطع نظر کر کے ۲۴ جون ۱۸۰۲ء کو

دیسح پیمانے پر قائم شدہ کالج کے بجائے محض معمولی کلکتہ مدرسہ، پر اکتفا کیا گیا، جو لارڈ لیموزی DALHOUSIE کے زمانے تک یا شاید ایسٹ انڈیا کمپنی کے خاتمہ تک قائم رہا۔ اس کالج کے قیام کی تجویز ڈاکٹر جان گلکرا ایسٹ نے کی تھی اور وہی اس کے پرنسپل مقرر ہوئے تھے۔ اردو زبان ان کی بیحد احسان مند ہے۔ اُنھی کی مساعی جیلہ سے برصغیر میں ۱۸۲۶ء میں فارسی کی جگہ اردو زبان نے لی تھی۔ جرمن ملک کی سرکاری زبان تسلیم کی گئی۔ ڈاکٹر جان گلکرا ایسٹ کے ادبی کارنامے حسب ذیل ہیں :-

۱۔ انگریزی۔ ہندوستانی لغت۔ کلکتہ ۱۸۵۷ء

۲۔ ہندوستانی علم زبان۔ ایڈنبرا ۱۸۱۰ء

۳۔ ہندوستانی صرف و نحو۔ کلکتہ۔ ۱۸۹۶ء

۴۔ مشرقی زبانوں۔ کلکتہ۔ ۱۸۹۸ء

۵۔ رہ نمائے زبان اردو۔ کلکتہ۔ ۱۸۰۳ء

۶۔ اتالیق ہندی۔ کلکتہ۔ ۱۸۰۳ء

۷۔ ہندی۔ عربی آئینہ۔ کلکتہ۔ ۱۸۰۳ء

۸۔ انگریزی۔ ہندوستانی مکالمہ۔ لندن۔ ۱۸۲۱ء اور

۹۔ قصص مشرقی۔ کلکتہ۔ ۱۸۰۳ء وغیرہ۔

یورپی مصنفین نے کئی لغات (ڈکشنریاں) بھی مرتب کی تھیں، مثلاً گلڈولف GLADWIN نے ایک فارسی۔ ہندوستانی ڈکشنری لکھی تھی جو کلکتہ سے ۱۸۰۹ء میں شائع ہوئی تھی، جان شیکسپیر کی اردو ڈکشنری ۱۸۱۴ء میں شائع ہوئی تھی۔ ڈنکن فاربز DUNCAN FORBES کی ہندوستانی ڈکشنری لندن سے ۱۸۲۶ء میں شائع ہوئی تھی۔

ایک فرانسیسی برٹرانڈ BERTRAND نے ایک اردو ڈکشنری مرتب کی تھی جو پیرس سے ۱۸۵۸ء

میں شائع ہوئی تھی۔ پرائس PRICE کی اردو ڈکشنری لندن میں ۱۸۶۲ء میں طبع ہوئی تھی۔ ڈاکٹر فیلن FELON کی ہندوستانی۔ انگریزی ڈکشنری مشہور ہے۔ ان اردو قواعد (گرامر) اور لغات (ڈکشنریاں)

کے علاوہ، جان ولیم پیل J.W. PEEL نے، جو آگرہ کالج میں طبیعیات و کیمیا کے پروفیسر تھے، طبیعیات پر اردو میں ۱۸۵۵ء میں ایک کتاب لکھی تھی، جو مصور پریس، آگرہ، میں ۱۸۵۴ء میں طبع ہوئی تھی۔ جان پارکس لیڈلے PARKES LEADLEY JOHN نے آگرہ میں ایک اردو پریس لگایا تھا، جہاں اُنھوں نے اپنی ایک اردو کتاب معاشیات پر دستور المعاش کے نام سے ۱۸۵۳ء میں طبع کی تھی۔

لیکن اردو کا سب سے بڑا یورپی عاشق ایک فرانسیسی ادیب گارساں دو تاسی DE TASSI نامی تھا۔ گو وہ متعدد ہندوستانی زبانیں جانتا تھا، مگر اُسے خاص طور پر ہندوستانی (اردو) سے عشق تھا جس میں وہ بے تکان گفتگو اور خط و کتابت کرتا تھا۔ اُس کی اردو کی مراسلت پیرس کی قومی لائبریری میں محفوظ ہے۔ بڑے صغیر جنوبی ایشیا سے اپنی فرانس کو مراجعت کے بعد، دو تاسی اردو زبان و ادب پر پیرس میں سالانہ لیکچر دیا کرتے تھے، جن کا اردو ترجمہ نواب مسعود جنگ نے کیا تھا اور جو انجمن ترقی اردو، اورنگ آباد (دکن - انڈیا) کے ادبی آرگن سر ماہی رسالہ اردو، میں شائع ہوئے تھے۔ اسی ادارے سے وہ کتابی شکل میں بھی پیش کئے گئے تھے۔ گارساں دو تاسی نے متعدد اردو کتابوں کے فرانسیسی تراجم کر کے اپنے ہوطنوں کو اردو زبان و ادب سے متعارف کیا تھا۔ دو تاسی کی تصانیف کی فہرست بہت لمبی ہے، ذیل میں ان کی بعض نہایت اہم تصانیف کا حوالہ دیا جاتا ہے :-

- ۱۔ انتخاب از گل بکاوی، پیرس، ۱۸۳۵ء۔
- ۲۔ سبق آموز قصے نظمیں اور گیت، پیرس، ۱۸۶۶ء۔
- ۳۔ ایک ہندوستانی ڈرامہ کا انتخاب، پیرس، ۱۸۵۰ء۔
- ۴۔ زبان کا ابتدائی رسالہ، پیرس، ۱۸۳۳ء۔
- ۵۔ ہندوستان کے مقبول عام گیت، پیرس، ۱۸۵۲ء۔
- ۶۔ منسوخ آیات قرآنی، پیرس، ۱۸۴۲ء۔
- ۷۔ اردو - ہندی سے انتخابات، پیرس، ۱۸۵۴ء۔
- ۸۔ ۱۸۵۰ء اور ۱۸۶۷ء کے درمیان اردو ادب کی ترقی پر ایک نظر، پیرس، ۱۸۶۳-۶۴ء۔
- ۹۔ منطق الطیر، مصنفہ حضرت فرید الدین عطار، پر مبنی مسلمانوں کی دینی و فلسفیانہ شاعری، پیرس، ۱۸۵۶ء۔
- ۱۰۔ حدائق البلاغت، پر مبنی مسلمانوں کا علم بلاغت، پیرس، ۱۸۴۴ء۔
- ۱۱۔ بوستان سعدی کا انتخاب، پیرس، ۱۸۵۲ء۔
- ۱۲۔ اردو مصنفین اور ان کی تصانیف، پیرس، ۱۸۶۸ء۔
- ۱۳۔ اسما و القاب اہل اسلام، پیرس، ۱۸۵۲ء۔
- ۱۴۔ اردو اور ہندی ادب (نثر و نظم) کے تذکروں کا تذکرہ، پیرس، ۱۸۴۸ء۔
- ۱۵۔ انوار سیسی، پر ایک نظر، پیرس، ۱۸۳۶ء۔

- ۱۶۔ ذکرِ کتبہ جاتِ عربی، فارسی اور اُردو، پیرس، ۱۸۳۸ء۔
- ۱۷۔ مسلمانانِ مشرق کا علم عروض (عربی، فارسی اور اُردو)، پیرس، ۱۸۳۴ء۔
- ۱۸۔ سعدی دکنی، ۱۸۴۳ء۔
- ۱۹۔ مذہبِ اسلام، قرآن، عقاید و اعمال، پر ایک مذاکرہ، پیرس، ۱۸۴۴ء۔
- ۲۰۔ آثار الصنادید، کا ترجمہ، پیرس، ۱۸۵۲ء۔
- ۲۱۔ اخوان الصفا، کا ترجمہ و تلخیص، پیرس، ۱۸۶۲ء۔
- ۲۲۔ مذہبِ اسلام کے عقائد، ماخوذ از قرآن، پیرس، ۱۸۳۶ء۔
- ۲۳۔ میر تقی میر کی شاعری کا انتخاب و ترجمہ، پیرس، ۱۸۴۶ء۔
- ۲۴۔ ولی کی شاعری کا انتخاب و ترجمہ، پیرس، ۱۸۴۶ء۔
- ۲۵۔ التشریحِ قوانینِ اہل اسلام، پیرس، ۱۸۴۲ء۔ وغیرہ وغیرہ۔

لیکن دو تاسی کا شابکاران کا تذکرہ شعرائے اُردو، (فرانسیسی) ہے، جو پیرس ۱۸۴۶ء میں دو جلدوں میں شائع ہوا تھا۔ مصنف نے اس کا زمیم شدہ و ضخیم تراپڈیشن تین جلدوں میں پیرس سے ۱۸۴۷ء میں شائع کیا تھا، جس کے مفصل دیباچہ میں اُردو اور ہندی دونوں زبانوں کی تواریخ بیان کی گئی تھیں اور ان کے ادبی فرق کو ظاہر کیا گیا تھا۔ اس میں تین ہزار اُردو اور ہندی شعراء اور مصنفین کا تذکرہ تھا۔

برطانیہ کی ملکہ وکٹوریہ نے 'بڑھاپے میں' اُگرے کے مولوی برکت اللہ سے اُردو زبان سیکھی تھی اور اس میں اتنی مہارت حاصل کر لی تھی کہ انھوں نے اپنی ڈائری اُردو میں لکھی تھی۔ مشورہ انگریز مستشرق سر ولیم جونس SIR W. JONES (متوفی ۱۸۹۰ء) بھی اُردو بخوبی جانتے تھے۔

یورپی شعرائے اُردو

(۱) بی ڈی مانٹروز B. D. MONTROSE ایک آئرش آرٹسٹ اور پینٹر (نقاش) داغ دہلوی کے شاگرد تھے اور مضطر تخلص کرتے تھے۔ وہ دہلی میں قریباً دس سال مقیم رہے تھے اور ۱۸۸۲ء میں مرزا پور کے مقام پر وہ نور دہلی کے تھیٹر میں بطور آرٹسٹ (فنکار) شامل ہو گئے تھے۔ اس کے بعد انھوں نے اپنا ذاتی اسٹوڈیو الہ آباد میں کھول لیا تھا۔ داغ کے انتقال کے بعد انھوں نے اپنے استاد مرحوم کا مرثیہ بعنوان 'نوحہ داغ' ۱۹۱۵ء میں لکھا تھا۔ ان کا نمونہ کلام یہ

بچے ترکیا بچے کوئی نگاہ چشم پر فن سے
کہ در پردہ چلاتی ہے ہزاروں تیر جلین سے

(۲) احمق عبری عبری کلکتہ کے ایک یہودی تھے۔ ان کا نمونہ کلام

ISAAC ABREE اشکے، شیشہ بگر، چشم مینا نہ بنے

دیکھے اب ہمرتن غیرت مینا نہ ہوا

(۳) مصطفیٰ ندیم، جدید ترکی کے ایک معروف شاعر، کا ذکر کرنا یہاں بے محل نہ ہوگا۔ جو انقرہ میں ۱۹۳۱ء میں فوت ہوئے۔ وہ فارسی اور اردو دونوں زبانوں کے شاعر تھے۔ انھوں نے اپنے بعد ترکی اور فارسی میں اپنے دیوان چھوڑے اور اردو میں بھی اپنے کلام کا مجموعہ چھوڑا، جسے ۱۹۱۱ء میں کلکتہ سے ڈاکٹر سر عبد اللہ المامون سرور دی نے 'سبد گل' کے نام سے شائع کیا تھا۔ ندیم استنبول سے ۱۹۰۲ء میں ہندوستان آئے تھے اور ممبئی، حیدر آباد (دکن) اور کلکتہ میں مقیم رہے تھے۔ وہ واپس ترکی ۱۹۱۲ء میں گئے تھے۔ ان کا نمونہ کلام اردو سے

راہ میں اُن سے ملاقات ہوئی

جس سے ڈرتے تھے وہی بات ہوئی

(۴) اے بی فلیپس A.B. PHILIPS صابر، نجم اور سیاب اکبر آبادی دونوں کے شاگرد تھے۔ وہ اگرے میں ۱۹۱۳ء میں پیدا ہوئے تھے اور پیشہ کے لحاظ سے معلم (ٹیچر) تھے۔ ان کا نمونہ کلام

اُن کے جلوے جو ہوں کچا تو میرا دل ہو جائے

کپتان ایگزٹر میڈرے ALEXANDER HEDERLEY آزاد، جیس میڈرے اور دہلی

کی ایک مسلمان ماں کے بیٹے تھے۔ وہ نواب زین العابدین خاں عارف دہلی (ولد نواب

غلام مصطفیٰ خاں سرور و قلمیڈ شاہ نقیہ و مرزا غالب، جو صاحب دیوان تھے اور ۱۸۵۲ء میں فوت ہو

گئے تھے) کے شاگرد تھے آزاد دہلی میں ۱۸۲۹ء میں پیدا ہوئے۔ اور ۱۸۶۱ء

میں فوت ہو گئے تھے۔ اگرے کے مطبع احمدی نے ان کا دیوان ۱۸۶۳ء میں طبع کیا تھا۔

آزاد نے چند مرتبہ اپنی غزلوں پر بذریعہ مراسلت غالب سے بھی اصلاح لی تھی۔ وہ دہلی میں طبابت

کرتے تھے۔ لیکن بعد کو وہ ریاست الوری میں توپ خانے کے کپتان مقرر ہو گئے تھے۔ وہ عالم جوانی

ہی میں فوت ہو گئے تھے۔ ان کا نمونہ کلام

وہ مُکدر ہوا ہے دل اُس کا
کوئی صورت نہیں صفائی کی !

(۶) جارج اسٹیفین GEORGE STEPHEN اصغان دہری ایک یورپی باپ اور ایک ہندوستانی مسلمان ماں کے بیٹے تھے اور ۱۸۹۲ء میں بقیہ جیات تھے۔ منشی خوب چند ذکا دہوی نے اپنے تذکرے میں انھیں اپنا قریبی دوست کہتے (ذکا نے اپنے استاد اور مرقی میر نصیر الدین نصیر المعروف بہ میر کلوی ترغیب سے اردو شعراء کا ایک ضخیم تذکرہ مرتب کیا تھا جس کا نام دغیر الشعراء تھا اور جو ۱۸۹۲ء اور ۱۸۹۳ء کے درمیان لکھا گیا تھا۔ اس میں بے شمار شعراء کے حالات درج تھے اور وہ ایک ہزار صفحات پر محیط تھا۔ کہا جاتا ہے کہ اس کے موتیوں کی ایک نقل ڈاکٹر اسپرنگر کے پاس تھی۔ ذکا ۱۸۹۶ء میں فوت ہوئے تھے) اصغان کا نمونہ کلام ہے

خط کا یہ جواب آیا، لکھا جو کبھی پھر خط
کر ڈالوں گا ایک دم میں تیرے آنکے پُرسے

(۷) جان بال تھزار JOHN BALTHAZAR اسیر دہری نواب ظفریاب خاں صاحب دہوی (سردھنہ کی بیگم شہر کے متنبی تھے، کے ایک ذاتی دوست اور شاہ نصیر دہری (شاہ نصیر الدین نصیر دہری المعروف بہ میاں کلوی صاحب دیوان اور میر محمدی مائل کے شاگرد تھے۔ وہ حیدر آباد دکن میں دیوان چند دلال کی زیر سرپرستی مقیم رہے اور وہی فوت ہوئے۔ مرنے کے بعد وہ حضرت موسیٰ شاہ قادری کے مقبرے کے اندر یعنی احاطہ قاضی مخدوم موسیٰ متصل پل قدیم میں دفن کئے گئے تھے) کے شاگرد تھے۔ اسیر دہری کا نمونہ کلام ہے

ہم اُس آئینہ رد کے ہجر میں یوں زیست کرتے ہیں
کہ سکتہ کی سی حالت ہے، نہ جیتے ہیں نہ مرتے ہیں

(۸) آئرین جیکب IRENE JACOB ایران گورکھپوری ریاض خیر آبادی کے شاگرد تھے اسید ریاض احمد ریاض خیر آبادی منشی امیر احمد امیر مینا کے شاگرد تھے، ہے

یہ کیا چپکے چپکے شکایت ہے اے دل؟

خبردار کس کا رگد ہو رہا ہے

(۹) دانیال سقراط ناٹھنیل گارڈر D.S.N. GARDER شکر باشندہ ایڈ (یورپی۔ انڈیا)

پہلے جوزف بنسلی J. BENSELEY فنّا کے اور پھر مرزا عباس حسین ہوش لکھنوی کے شاگرد ہوئے تھے (ہوش آفتاب الدولہ ارشد علی خاں قلع لکھنوی کے شاگرد تھے سہ

دعائیں ہوئیں کارگر رمت رمت

ہوا مدتوں ہی اثر رمت رمت

(۱۰) جارج برنس شور G. B. SHORE شور علی گڑھ میں رہتے تھے۔ منشی کریم الدین اپنے تذکرے میں لکھتے ہیں کہ شور اپنی غزلیں اُن مشاعروں میں پڑھے جانے کے لیے بھیجا کرتے تھے جو ۱۸۴۴ء میں اُن کے (منشی کریم الدین کے) گھر پر منعقد ہوا کرتے تھے (منشی کریم الدین پانی پت کے رہنے والے تھے اور ۱۸۵۲ء میں ۵۹ سال کے تھے۔ وہ متعدد کتابوں کے مصنف تھے جن میں سے ایک اُن کا مشہور تذکرہ شعرائے اُردو ہے) شور کے دو دیوان بلیع ہو گئے تھے مگر وہ نایاب ہیں۔ وہ ممتاز المطالع، میرٹھ میں ۱۸۶۸ء میں بلیع ہوئے تھے۔ شور کا نمونہ کلام سہ

دیر و حرم میں تُو نہ دے ترجیح زابدا

سرجس طرف جھکایا وہی سجدہ گاہ تھی

(۱۱) ایلوئی سس راین ہارٹ ALOYSUS REINHARDT صاحب الملقب بہ نواب ظفر یاب خاں، مظفر الدولہ، فرانسیسی النسل اور مشہور بیگم سردھنہ زینت النساء بیگم شمر کے متنبی تھے۔ (بیگم شمر ایک عرب ستم کی بیٹی تھیں جنہوں نے عیسائی مذہب قبول کر کے ایک فرانسیسی جنرل سومیر SOMBRE سے شادی کر لی تھی۔ اس کے انتقال کے بعد وہ ریاست سردھنہ کی حکمران بن گئی تھیں اور ۲۶ جنوری ۱۸۳۶ء کو فوت ہوئی تھیں صاحب کا لباس اور رہنا سہنا بالکل مسلمانوں کا سا تھا۔ اُن کی شاعری اور مشاعرے دہلی میں نہایت مقبول تھے۔ اُن کے مشاعروں میں جو دہلی میں ان کے مکان پر منعقد ہوا کرتے تھے، ممتاز شعرا اپنی غزلیں پڑھا کرتے تھے مع نواب سرور کے۔ (اعظم الدولہ نواب میر محمد خاں سرور محمد جان بیگ سامی کے شاگرد۔ صاحب دیوان اور اُردو شعرا کے ایک تذکرہ 'عمدہ مستنجم' کے مصنف تھے سرور کا انتقال ۱۸۳۴ء میں ہوا تھا)۔ صاحب خیراتی خاں افغانی دسوز دہلوی کے شاگرد تھے۔ (دسوز نصیر کے شاگرد اور نواب ظفر یاب خاں کے جنکا انتقال بے پرریں ہوا تھا۔ صاحب تھے)۔ صاحب موسیقی اور نقاشی دونوں میں ماہر تھے۔ ان کا انتقال جوانی میں ۱۸۲۰ء

میں ہوا تھا۔ ان کا نمونہ کلام ہے

نظر آیا مجھے شب بامِ پے پیارا اپنا

بارے اب کچھ ہے بندی پے ستارا اپنا

(۱۲) جوہنس JOHANS صاحب میر وزیر علی صبا لکھنوی کے شاگرد تھے۔ (صبا میر بندہ علی لکھنوی کے بیٹے اور خواجہ آتش کے شاگرد تھے۔ وہ ۱۸۵۲ء میں فوت ہوئے تھے۔ ان کا دیوان 'غنیچہ آرزو' کے نام سے طبع ہو چکا ہے)۔ صاحب کا نمونہ کلام ہے

دیکھنا توڑ کے وحشت میں نکل جاؤں گا

مجھ کو پہنانے ہو زنجیر پہ زنجیر عبت

(۱۳) جارج فونٹوم G. FONTAUM صاحب کپتان برنارڈ فونٹوم کے بیٹے، فرانسیسی نژاد اور میر سبقت علی شفقت کے شاگرد تھے۔ صاحب نے عربی و فارسی زبانیں بھی سیکھی تھیں اور کچھ عرصے تک ان کا تخلص جر جیس رہا تھا۔ ان کا تعلق ریاست رامپور سے تھا اور وہ ۱۸۶۳ء تک زندہ تھے، جبکہ ان کی عمر پچاس سال سے زائد تھی۔ صاحب فارسی اور اردو دونوں زبانوں میں شعر کہتے تھے (شفقت ولد یار محمد شاہ درگاہی کے خلیفہ اور شاہ نصیر کے شاگرد تھے۔ وہ رامپور میں رہتے تھے، جہاں ان کا انتقال ۱۸۵۲ء میں ہوا تھا۔ اُس وقت ان کی عمر ۶۶ سال تھی)۔ صاحب کا نمونہ کلام ہے

یہ آرزو ہے تیرے آنے کی مجھے اسے شورش

کہ جھوٹے وعدوں پہ بھی انتظار باقی ہے

(۱۴) جان تھومس J. THOMAS طوماس المعروف بہ 'خان صاحب'، ولد جارج تھومس (آئرلینڈ کے باشندے) شاہ نصیر کے شاگرد تھے۔ وہ ۱۸۰۲ء میں ہانسی سے ترک سکونت کر کے دہلی آئے تھے، جہاں وہ مستقل سکونت پذیر رہے

سودا ہے زلفِ یوسف ثانی کا اسقدر

روتے ہیں ہم کھڑے سر بازار زار زار

(۱۵) فرانکوے کوئنس FRANCOIS QUINES فرانسوے ولد آگسٹین (ایک فرانسیسی) خیراتی خاں دلسوز کے شاگرد اور بیگم سر دھنہ کے شاعر و بار تھے۔ ان کا دیوان دہلی میں لالہ سری رام کی لائبریری میں تھا۔ فرانسوے کا نمونہ کلام ہے

کہوں میں دل کے تڑپنے کی کیا حقیقت، آہ
خدا کسی کو دکھائے نہ اضطراب کے دن

(۱۶) بنجامن جانسٹن B. JOHNSTON فلاطون المعروف بڑا کٹر بیٹی صاحب ایک معروف
طبیب اور فارسی و اردو دونوں زبانوں کے شاعر تھے۔ وہ امیر الشہ احمد امیر مدراسی کے فارسی
میں اور مرزا احمدی حسین حنا کے اردو میں شاگرد تھے۔ وہ حیدر آباد دکن میں ملازم تھے اور
۱۸۸۲ء میں قریباً پچاس سال کے تھے۔ ان کے کلام کا نمونہ ہے

کیوں خزاں میں سرِ پٹک کر مر نہ جائے عندلیب
سبے بقائے گل سے والبتہ بقائے عندلیب

(۱۷) آکیٹن در سیلویرا A. DE SILVERA مفتوں آگرے کے ایک پرتگالی باشندے اور
مرزا عنایت علی بیگ ماہ لکھنوی (تمیذ اقدس) کے شاگرد تھے۔
نکالوں کس طرح پہلو سے ٹکڑا اُس کے پیکار کا
کہ مدت میں گزروں میں ہوا ہے آج مہماں کا

(۱۸) والکر WALKER داگر کلکتہ کے ایک انگریز شاعر ہے

تاثير دمِ سرد کی ظاہر ہوئی سب سے
تن ہو گیا یخ، بن گئی کافور کی ہڈی سے

(۱۹) اینے ANNE ملکہ کلکتہ کے ایک انگریز پولس سپرنٹنڈنٹ بیکر BLAKER نامی کی بیٹی،
جس ۱۸۷۷ء میں زندہ تھیں۔ وہ بڑھاپے میں کلکتہ ہی میں مسلمان ہو گئی تھیں اور مولوی عبدالغفور نسلخ
کی شاگرد تھیں، جو کلکتہ میں رہتے تھے (نسلخ صاحب دیوان اور تذکرہ سخن شعراء) کے
مصنف تھے، جن کی کلیات نسلخ ہو چکی ہے۔ ملکہ کا نمونہ کلام ہے

ہجر میں دل کو بیقرار ہے
جوشِ فریاد آہ و زاری ہے

(۲۰) مسز آرکیٹن ARCHESTON جمعیت آگرے کے میجر آرکیٹن کی بیوی ہے

رُوٹھا ہے ہمارا جو وہ دلیر کئی دن سے
اس واسطے رستی ہوں میں مُسطر کئی دن سے

حسب ذیل تذکروں میں یورپی شعرائے اردو کے متعلق مواد مہیا کیا گیا ہے :-

- (۱) تذکرۂ شعرائے اردو (فرانسیسی زبان میں) از کارسائے دوٹاسی GARCIN DE TASSI پہلے دو جلدوں میں پیرس میں ۱۸۴۴ء میں اور پھر ۱۸۴۵ء میں تین جلدوں میں شائع ہوا تھا۔ اس میں تین ہزار شعرا کا ذکر ہے، جن میں ۲۵۰ ہندی کے اور باقی ۲۰۵۰ اردو شعرا ہیں۔ ان میں سے ۲۰۲۰ مسلمان ہیں۔
- (۲) طبقات الشعراء از منشی کریم الدین الہیت فیلن FFELON نے کارسائے دوٹاسی کے مذکورہ بالا فرانسیسی تذکرے کو مختصر کر کے انگریزی میں ترجمہ کیا تھا، جس کو منشی کریم الدین نے اردو میں ترجمہ کیا اور جو دہلی میں ۱۸۴۸ء میں شائع ہوا تھا۔
- (۳) انگلش بیچار از نواب مصطفیٰ خاں شیفتہ، جو فارسی میں ۱۸۳۲ء میں لکھا گیا تھا اور جس میں قریباً چھ سو اردو شعرا کا ذکر ہے۔ اس میں ۲۴۲ صفحات ہیں۔
- (۴) سخن شعراء از عبدالغفور خاں نساخ، ۱۸۶۲ء میں مرتب ہوا تھا اور اس میں ۵۸۲ صفحات ہیں۔
- (۵) ثم خانہ جاوید یا تذکرۂ ہزار داستان، از لالہ سرہ رام دہلوی (راسے بہادر مدن گوپال دہلوی کے بیٹے) جو ۱۹۱۴ء میں شائع ہوا تھا۔
- (۶) انتخاب یادگار از منشی امیر احمد امیر مینائی لکھنوی، ۱۸۴۳ء میں نواب کلب علی خاں والی ریاست رامپور کے ایما سے مرتب ہوا تھا۔ اس میں صرف ان اردو شعرا کا ذکر ہے جو یا تو باشندگان رامپور تھے یا دربار رامپور سے وابستہ تھے۔
- (۷) یادگار ضعیف، از محمد عبداللہ خاں ضعیف، ۱۸۸۵ء میں مرتب ہوا تھا، جس میں صرف ان شعرائے اردو کا ذکر ہے جو ۱۸۸۳ء میں زندہ تھے۔ اس میں ۵۰ صفحات ہیں۔
- (۸) تذکرۂ فرح بخش، از نواب یار محمد خاں (نواب فوجدار محمد خاں کے فرزند)، والی بھوپال، ۱۸۴۸ء میں مرتب ہوا تھا۔ یہ چھوٹا سا تذکرہ ہے جس میں صرف ۸ صفحات ہیں اور جس میں محض ان اردو شعرا کا ذکر ہے جو بھوپال میں رہتے تھے۔
- (۹) عمدہ مستخرج، از نواب میر محمد خاں سرور، ۱۸۲۸ء میں مرتب ہوا تھا یہ ایک ضعیف تذکرہ ہے جس میں قریباً ۱۲۰ اردو شعرا کا ذکر ہے۔
- (۱۰) انگلستان بیخراں، یا نغمہ عندیہ، از حکیم قطب الدین خاں باطن لکھنوی۔

(۱۱) 'فہرست کتب خانہ شاہان اودھ، مرتبہ ڈاکٹر اسپرنگر DR - SPRINGER -
 - 'سہ ماہی رسالہ اردو، جولائی ۱۹۳۰ء، اردو زبان کا ایک اُرش شاعر، از مقبول حسین احمد لوری،
 ماہنامہ 'کلیم، دہلی، اگست ۱۹۳۴ء، وہ انگریز جنہوں نے اردو کی خدمت کی، از سید رضا قاسم مختار۔
 ماہنامہ 'نیرنگ خیال' لاہور، اپریل ۱۹۳۲ء، 'مصطفیٰ ندیم' از چراغ حسن حسرت ایڈیٹر 'تندیب' لاہور۔
 ماہنامہ 'شاعر' اگرہ۔ اگرہ اسکول نمبر ۱۹۳۴ء۔ اہل یورپ نے اردو زبان کی کیا خدمت کی؟ از مولوی
 عبدالحق، ایڈیٹر 'سہ ماہی رسالہ اردو'، اورنگ آباد (دکن)، جنوری ۱۹۲۲ء۔ 'ہندوستانی مصنفین' اور
 ان کی تصانیف، گارساں دوناسی کے لکچر 'سہ ماہی رسالہ اردو، جنوری ۱۹۲۸ء۔ 'یورپین شعرائے اردو'
 از مولوی محمد سردار علی، نظام دکن پریس، حیدر آباد (دکن)، ۱۹۲۵ء]



حصہ دوم

اردو نثر



سید علی بلگرامی

نثر نگار




سر سید احمد خان



سجاد حسین



خواجہ الطاف حسین حالی



مولوی محمد حسین آزاد



مولانا شبلی نعمانی




رتن ناتھ سرشار




نذیر احمد



آفاحشیر



ڈاکٹر مولوی عبد الحق



میرزا محمد یادی رسوا



سید سجاد حیدر یلدرم



خواجہ حسن نظامی



عبد الحليم شرر



فرحت اللہ بیگ



شیخ عبد القادر



علامہ راشد الخیری



مہاشے سدرشن



حافظ محمود شیرانی




سید سلیمان ندوی



قاضی عبدالغفار



ابوالکلام آزاد



منشی پریم چند



پروفیسر رشید احمد صدیقی



عظیم بیگ چغتائی



نیاز فتح پوری



کرشن چندر



شوکت تھانوی



علی عباس حسین



ڈاکٹر عبدالرحمن بھنوی



ڈاکٹر سید عبداللہ



پطرس بخاری



ڈاکٹر عبادت بھٹی



آل احمد سوری



امتیاز علی تاج

حصہ دوم

اُردو نثر

۲۸ اُردو ادب کی تاریخ

اُردو زبان کے آغاز و ابتدا کے بارے میں انشا اللہ خاں نے اپنی فارسی تصنیف 'دورِ یائے عفت' میں اور میر امن نے اپنی کتاب 'باغ و بہار' (۱۸۰۱ء) میں لکھا ہے کہ اس زبان کی بنیاد 'عمر میر امن' شہنشاہ اکبر کے دورِ حکومت میں یا (بقول انشاء) شہنشاہ شاہجہاں کے عہدِ حکومت میں، یعنی تو اکبر آباد (اگرہ) میں، یا شاہجہان آباد (دہلی) میں پڑی تھی۔ سر سید احمد خاں اپنی تصنیف 'اُتارِ عناد' (۱۸۵۷ء) میں اس طرح رقم طراز ہیں :-

"شہنشاہ جہانگیر کے عہد تک ہندی بھاشا میں کوئی تبدیلی واقع نہیں ہوئی تھی۔ اپنی بات چیت میں مسلمان فارسی اور ہندو بھاشا بولتے تھے۔ مگر میر خسرو نے خلجی شاہن دہلی کے زمانے سے، یعنی تیرھویں صدی عیسوی میں، بھاشا کے الفاظ فارسی میں سمونے شروع کئے، اور اُس زبان میں پہیلیاں، کہہ مکرنیاں اور نسبتیں، کہیں۔ اس طرح بھاشا اور فارسی کا غیر معلوم طور پر اختلاط وقوع پذیر ہوا جو بتدریج تھا، لیکن ہنوز بڑی نئی زبان عالم وجود میں نہیں آئی تھی۔ آخر کار جب شہنشاہ شاہجہاں نے شاہجہان آباد کو ۱۶۳۲ء میں بسایا، جہاں مختلف ممالک کے لوگ اکٹھے ہوئے تو ضرورتاً ایک مور بھاشا زبانیں زیادہ قریب آ گئیں۔ مختصر یہ کہ شاہی افواج نیز 'اُردوئے معلیٰ' بنے، جس میں ان دونوں زبانوں کا مخلوط خمیر تیار ہو کر ایک نئی زبان کی پیدائش کا

سبب بنا، جسے 'اُردو کا نام دیا گیا، حتیٰ کہ سالہ ہجری مطابق ۱۲۸۸ء میں، یعنی شہنشاہ
اوزنگ زیب عالمگیر کے عہد میں اس نئی زبان میں شعر و شاعری بھی ہونے لگی۔"

جب عربوں نے ہندوستان پر حملہ کیا، اُس وقت ملک کی عام زبان 'برج بھاشا' تھی، جو صوبہ
یوپی، بہار، پنجاب، سندھ، راجپوتانہ اور مالوہ وغیرہ میں رائج تھی۔ مسلمان سب سے پہلے سندھ اور
پنجاب میں آکر آباد ہوئے جہاں عربی فارسی اور بھاشا کا باہمی لسانی اختلاط سب سے پہلے عمل میں آیا۔
بعض مؤرخین کا دعویٰ ہے کہ امیر خسرو [۱۲۵۵ء - ۱۳۲۵ء] اُردو زبان کے پہلے شاعر ہی نہ تھے
بلکہ وہ اُردو کے پہلے نثر نگار بھی تھے، جیسا کہ اُن کی 'خاق باری' سے ثابت ہے۔ شاد عظیم آبادی
اپنی تصنیف 'فکر بلیغ' میں امیر خسرو کی اُردو میں ادبی تخلیق کی صداقت کو مشکوک سمجھتے ہیں، نیز اس کو
جو ان سے پیشتر عالم وجود میں آنے کی دعویٰ دار ہے۔ کیونکہ اُس کی زبان کا معیار کافی نرقی یافتہ ہے۔
امیر خسرو کی اُردو تخلیقات کے علاوہ بعض دوسری ایسی اُردو تحریریں دریافت ہوئی ہیں، جن کا
تعلق شاہجہان آباد (دہلی) کے بستے سے پیشتر سے ہے۔ ان میں سے ایک محمد افضل جھنجھانوی کی
تصنیف 'بارہ ماسہ' ہے، جن کی رحلت ۱۲۲۵ء میں ہوئی تھی۔ اُس کا نمونہ یہ

اری یہ عشق ہے یا کیا بلا ہے؛

کہ جس کی آگ میں سب جگ جلا ہے

پروفیسر محمود خاں شیرانی نے اپنی تصنیف 'پنجاب میں اُردو' میں، تذکرہ میر حسن، کے حوالہ سے،
اس 'بارہ ماسہ' کے کچھ اور اشعار بھی لکھے ہیں، جن میں سے ایک حسب ذیل ہے یہ

مسافر سے جھوٹے دل لگایا !

اُنھوں نے سب جہنم روتے مگنوا یا

مندرجہ بالا اشعار 'بارہ ماسہ'، علی ابراہیم خاں خلیلی کے 'تذکرہ گلزارِ ابراہیم' میں بھی ملتے ہیں۔ لہذا یہ
امر تعجب خیز ہے کہ ان اُردو اشعار کی موجودگی کے علم کے باوجود میر حسن اور ان کے معاصر تذکرہ
نگاروں نے دہلی میں 'ریختہ' کا آغاز وہاں والی دکنی کی آمد سے کیوں متعین کیا ہے۔ مزید برآں شہنشاہ
بابر کی تُزکِ بابری، میں حسب ذیل شعر ملتا ہے یہ

مُجھ کا نہ ہوا کچھ ہو سس مانک و موتی

فقرِ حلیفہ لبس بولغوسید و رپان و روٹی

'تُزکِ بابری' کا مسودہ ریاست رامپور کی سرکاری لائبریری میں محفوظ تھا،

صغیر بلگرامی نے اپنے تذکرہ جلوہ خضر میں ایک اردو رباعی کو شہنشاہ اکبر سے منسوب کیا ہے لیکن اس کی تردید سرسید احمد خاں نے "تزک جہانگیری" میں کر دی ہے۔ صغیر بلگرامی کے مذکورہ بالا بیان کے باعث نواب نصیر حسین خیال وغیرہ کو یہ غلط فہمی ہوئی کہ مذکورہ رباعی شہنشاہ اکبر نے کہی تھی حقیقت یہ ہے کہ اردو میں "تزک جہانگیری" کا ترجمہ کرتے ہوئے مترجم نے شہنشاہ اکبر کی وہ فارسی رباعی بھی اردو نظم میں ترجمہ کر دی ہے، جس سے یہ غلط فہمی پیدا ہوئی۔ البتہ "تزک بابری" میں بعض اردو الفاظ ملتے ہیں، مثلاً ہاتھی، بان، پنکھا، کیلا اور دوپہر وغیرہ۔ تذکرہ جلوہ خضر میں دو اردو اشعار ملکہ نور جہاں سے منسوب کئے گئے ہیں، لیکن میر حسن نے اپنے تذکرہ شعرائے اردو میں وہی اشعار معین الدین معین بدایونی کے بتائے ہیں۔ نساخ نے اپنے تذکرہ سخن شعراء میں انہی معین بدایونی کے دو مزید اشعار نقل کئے ہیں۔ نواب نصیر حسین خیال نے اپنی تصنیف "منزل اور اردو" میں بعض اردو اشعار کو شہزادی زیب النسا، دختر شہنشاہ اورنگ عالمگیر سے منسوب کیا ہے بحوالہ جلوہ خضر، جن میں سے ایک حسب ذیل ہے۔

کہتے ہو تم نہ گھر میرے آیا کرے کوئی
پردل نہ رہ سکے تو بھلا کیا کرے کوئی

مگر ان کے بدرجہا ترقی یافتہ معیار شعری کے باعث اردو کے یہ اشعار یقیناً شہزادی زیب النسا کے نہیں ہو سکتے اور نہ وہ اردو رباعی، جو شہنشاہ اکبر سے منسوب ہے، نہ وہ اردو اشعار جو ملکہ نور جہاں کی تخلیق بیان کئے جاتے ہیں، کس طرح اصلی اور ان کے ہو سکتے ہیں۔ البتہ مذکورہ بالا بابا کا اردو شعر کسی شک و شبہ سے بالا ہے، کیونکہ اول تو اس کا معیار محض ابتدائی ہے، دوسرے یہ کہ وہ "تزک بابری" میں موجود ہے، جس کو شہنشاہ بابری نے خود تصنیف کیا تھا۔ ابوالفضل نے بھی اپنی تصنیف "آئین اکبری" میں فارسی کے ساتھ بعض ہندی الفاظ بھی لکھے ہیں۔

شہنشاہ اورنگ زیب عالمگیر کے دوران سلطنت میں شمالی ہند میں اردو ادب مستحکم و ترقی پذیر ہوتا گیا۔ اُس وقت کے نمایاں اردو ادیب میر جعفر زکلی (متوفی ۱۱۳۱ھ) اور مرزا عبد القادر بیدل (متوفی ۱۱۳۲ھ) ہیں۔ حضرت امیر خسرو کی خالقی بابری کی طرح، خواجہ سید اشرف جہانگیر سمنانی (متوفی ۱۱۴۵ھ) کی تصنیف "رسالہ تصوف و اخلاق" (۱۱۳۸ھ) بھی اردو نثر کی سب سے پہلی کتابوں میں سے ہے۔ ان کے بعد محمد افضل جھنجھانوی کے "بارہ ماسہ" کا نمبر آتا ہے۔

قدیم ترین اردو نثری تصانیف کے سلسلے میں دکن اہم حیثیت کا حامل ہے۔ دکن کی سب سے

پہلی نثری تصانیف میں شیخ عین الدین گنج العلم (پیدائش ۱۳۰۶ء) کے رسائل شامل ہیں۔ سلطان علاء الدین خلجی کے سپہ سالار ملک کافور نے ۱۳۱۲ء میں دکن فتح کیا تھا۔ اُس شمال عسکری لشکر نے دکن کو سانی طور پر بھی ضرور متاثر کیا ہوگا۔ پھر شیخ عین الدین گنج العلم دکن میں دولت آباد اور بیجا پور پہنچے، جہاں وہ دہلی سے گجرات ہو کر گئے تھے۔ انہوں نے ۱۳۹۳ء میں بیجا پور میں انتقال کیا۔ اُن کے دکنی اردو میں مذکورہ بالا رسائل فقرا ب مشکل دستیاب ہیں۔ شیخ عین الدین کے بعد، اول ترین اردو نثر نگاروں میں خواجہ بندہ نواز سید محمد گیسو دراز (مرتبوفی ۱۴۲۱ء) کا نام لیا جاتا ہے، جو دہلی سے گلبرگہ (دکن) پہنچے تھے اور وہیں اُنہوں نے رحلت فرمائی۔ اُن کی اردو میں نثری کتاب (معراج العاشقین اُن قدیم ترین اردو نثری کارناموں میں شمار ہوتی ہے جو شائع ہوئے تھے۔ اس کا نمونہ :-

”پیر طیبِ کامل ہونا۔ نبضِ پچھان کر دوا دینا۔ پیر منح کئے سو پر ہیز کرنا۔

طیب فرمائے تیوں پر ہیز کرے، تو اُن نے بھی طیب ہووے گا۔“

اس کے بعد سید عبداللہ حسینی نے حضرت محی الدین عبدالقادر جیلانیؒ کی کتاب ’نشاط العشق‘ کا اردو زبان میں ترجمہ کیا۔ ان کے بعد وجدی ہوئے جن کو بعض مؤرخین نے دکنی اردو زبان کا قدیم ترین شاعر کہا ہے۔ اُنہوں نے اپنی معروف نثری کتاب ’تحفہ عاشقاں‘، ۱۶۰۶ء میں لکھی تھی۔ پچھی بچھا، (۱۶۴۲ء) بھی وجدی کی تصنیف کہی جاتی ہے۔ لیکن نصیر الدین ہاشمی نے اپنی تصنیف ’دکن میں اردو‘ میں لکھا ہے کہ وہ کارنامہ ایک دوسرے وجدی کا تھا، جو ولی اور سراج کے سمعہ تھے۔

مذکورہ بالا قدیم اردو کی نثری کتب کے علاوہ ’سفر نامہ ابن بطوطہ‘، شرف نامہ، اور ’موید الفضل‘ نامی کتابوں میں بھی اردو زبان کے سینکڑوں الفاظ ملتے ہیں جن سے اس نئی زبان ’اردو‘ کی سولہویں اور سترہویں صدیوں میں ہر دلعزیزی کا ثبوت ملتا ہے۔

جب سلطان محمد غوری نے ہندوستان پر حملہ کیا تھا، اُس وقت دہلی کا حکمران پرختوی راج چوہان تھا، جس کے شاعر دربار چندرکوی نے ’پرختوی راج راسا‘، ۱۵۵۵ء ہجری مطابق ۱۱۸۹ء میں لکھی تھی، جس میں حسب ذیل اردو الفاظ استعمال ہوئے تھے، مثلاً سلطان، سلام، پروردگار، پیغام، کریم، اللہ، مسلمان، فرمان وغیرہ جو غالباً اُس زمانے میں مستعمل تھے۔ اردو ادب کے اکثر مؤرخین اس کو ایسا قدیم ترین کارنامہ سمجھتے ہیں جس میں اردو زبان کے الفاظ موجود ہیں۔ لیکن بعد کے محققین نے ایک قدیم تر ہندی شاعری کی کتاب دریافت کی ہے، جس کا نام ’ووسال دیوراسو‘، ۱۵۵۵ء ہے جو ایک اُن پڑھ ہندو کوی (شاعر) بزپت لال کی تصنیف ہے، اور جو ۱۹۲۵ء میں ناگاری

پر چارنی سجا، نے شائع کی تھی۔ اس کتاب میں حسب ذیل الفاظ عربی اور فارسی زبانوں کے موجود ہیں جو اردو میں بھی استعمال ہوتے ہیں: کُلا (کُلاہ یعنی ٹوپی)، کُبا (کُبا یعنی تبا)، جرہ (یعنی زرہ)، کُتماگ (یعنی قسمت)، تاجی (یعنی تازی تازہ)، باج (یعنی بعض بعض)، چاکو (یعنی چابک)، وغیرہ (اردو سروے رپورٹ، ہندوستانی اکادمی، الہ آباد ۱۹۲۷ء)۔

حسب ذیل فارسی تواریخ شاہد ہیں کہ ہندوستان میں تعلق خاندان کی حکمرانی کے عہد میں اردو کا وجود تھا۔ ان تواریخ میں اردو کے الفاظ ملتے ہیں اور یہ عہد تعلق ہی سے تعلق رکھتی ہیں: (۱) تاریخ فیروز شاہی، از ضیاء الدین برنی ۱۰ اور (۲) تاریخ فیروز شاہی، از غنیف سراج۔ ان دونوں تواریخ میں ہندی الفاظ آزادی کے ساتھ استعمال کئے گئے ہیں۔ ان کے بعد سنت کبیر (متوفی ۱۵۱۸ء) کا زمانہ آتا ہے نیز گرو نانک (متوفی ۱۵۳۹ء) کا۔ کم و بیش وہی زمانہ سورداس اور تلکی داس ہے جن کے بھاشا زبان میں کارنامے عربی اور فارسی الفاظ کے حامل ہیں، جو اردو میں مشتمل ہیں۔ بیکر کی ادبی تخلیق اُس زبان و ادب کی ترجمان ہے جو دہلی میں سلطان سکند لودھی کے عہد میں رائج تھی۔ گرو نانک کبیر کے معاصر اور سکھ مت کے بانی تھے۔ بعض اردو غزلیں بھی کبیر سے منسوب کی جاتی ہیں۔ لیکن ان کی صداقت مشکوک ہے۔ کبیر کے دوہے کا نمونہ یہ

کنکر پتھر جوڑ کے مسجدِ یسے بنائے
تا چڑھ ملّا بانگ دے کیا پیرا ہوا خدائے؟ (آب حیات ص ۱۶)

گرو نانک کے دوہے کا نمونہ:۔

ساس ماس سبہ جو تمہارا تو ہے کرا پیارا

نانک شاعرِ یوکت ہے سچے پروردگار

تاریخ فرشتہ کے مطابق راجہ کانہجہر، آئندہ نے اپنا ہندی قصیدہ (۱۲۲۰ء میں) سلطان محمود غزنوی کی شان میں کہکر پیش کیا تھا اور سلطان موصوف کی بہت خوشنودی حاصل کی تھی۔ سلطان محمود سے انتقال کے بعد اس کے بیٹے مسعود غزنوی (۱۲۲۰-۱۲۳۰ء) کو سلجوقی ترکوں نے بہت پریشان کیا جس کا نتیجہ یہ ہوا کہ اُس کے بیٹے مودود غزنوی (۱۲۳۰-۱۲۴۰ء) کے پاس حکومت کرنے کے لیے صرف صوبہ افغانستان اور ہندوستان رہ گئے۔ اسی طرح سلطان محمود غزنوی کی اولاد کو وسطی ایشیاء سے ہتھ دھونے پڑے اور پنجاب (موجودہ پاکستان) میں سکونت اختیار کرنا پڑی۔ پنجاب میں غزنوی بادشاہوں کے دربار ترکی، عربی، فارسی اور ہندی زبانوں کے باہمی اختلاط و ارتباط کے

مراکز بن گئے تھے۔ مسعود سعد سلمان، ابو عبد اللہ (سلطان ابراہیم کے عہد میں ۹۸-۱۰۵۹ء) اور حکیم سنائی غزنوی (سلطان بہرام شاہ غزنوی کے ہم عصر، از ۱۰۱۵ء تا ۱۰۵۱ء) بڑے مشہور فارسی گو شعرا تھے، جو ہندی میں بھی شعر گوئی کرتے تھے، اردو کے قدیم، از مولوی شمس اللہ قادری، اور پنجاب میں اردو از پروفیسر محمود شیرانی)۔

دکن میں اردو نثر کی قدیم ترین تصانیف، حضرت شاہ عین الدین گنج العلم اور خواجہ بندہ نواز گیسو دراز (رسالہ معراج العاشقین، اور ہدایت نامہ وغیرہ) کے دینی و صوفیانہ رسائل کے بعد حسب ذیل تسلیم کی گئی ہیں:

- ۱۔ 'کلمۃ الحقیقت'، از شاہ بُرہان الدین (متوفی ۱۵۸۲ء)۔
- ۲۔ 'احکام الصلوٰۃ'، از عبد اللہ (۱۶۶۲ء)۔
- ۳۔ 'معرفت السلوک'، از ولی اللہ قادری (۱۶۸۸ء) وغیرہ۔

اٹھارھویں صدی میں :-

- (۱) فضل نے 'روضۃ الشہداء' کا فارسی سے اردو میں ترجمہ کیا، جس کا نام انھوں نے 'دہ مجلس' رکھا، مگر وہ اب نایاب ہے۔
- (۲) محمد حسین کلیم نے اردو زبان کی پیدائش پر ایک رسالہ مرتب کیا تھا۔
- (۳) مرزا سودا دہلوی نے میر تقی میر کی مثنوی 'شعلہ عشق' کو اردو نثر میں منتقل کیا تھا اور اپنے دیوان کا دیباچہ اردو نثر میں لکھا تھا۔
- (۴) میر عطا حسین تحسین اناموی نے 'چہار درویش' کا اردو ترجمہ کیا اور اس کا نام 'نور طرز مرصع' (۱۷۷۵ء) رکھا۔ اور

(۵-۶) شاہ رفیع الدین اور شاہ عبدالقادر دہلوی نے قرآن حکیم کا اردو میں ترجمہ کیا۔

مولانا آزاد نے اپنی تصنیف 'آبجیات' میں میر فضل کی 'دہ مجلس' کو اردو نثر کی پہلی کتاب لکھائی لیکن میر فضل کی 'دہ مجلس' سے پیشتر دکن میں اردو نثر کے قیام کو کم و بیش چار صدیاں گزر چکی تھیں۔ بعض مصنفین نے 'عصر جدید سے قبل' اردو نثر کی ترقی کے پانچ ادوار مقرر کئے ہیں:

- (۱) قدیم ترین دکنی اردو کی تصانیف سے لیکر 'فورٹ ویسٹ کالج'، کلکتہ کی ادبی تخلیقات تک۔
- دکن میں بعض کتابیں اردو نثر کی تیسرہ ہجری (ابتدائی بارھویں صدی عیسوی) کی دریافت ہوئی ہیں۔
- اس طرح اردو نثر کی تاریخ قریباً نو صدیاں پرانی ثابت ہوتی ہے۔ شیخ گنج العلم کے اسلامی فقہ پر

رسائل (چودھویں صدی عیسوی)، 'معراج العاشقین'، اور ہدایت نامہ، مصنفہ خواجہ بندہ نواز، سید محمد عبداللہ کا اردو ترجمہ 'نشاط العشق'، اور میر انجی شمس العشاق کی کتاب 'بل ترنگ'، وغیرہ اس دورِ اول کی اردو نثر کی کتابیں ہیں۔ اس اولین دور کی اردو، ہندی، تامل اور تلگو زبانوں کے اسلامی زبانوں، عربی، فارسی اور ترکی کے ساتھ اختلاط کا ایک بہت ہی ابتدائی نمونہ ہے۔

(۲) یہ دور فورٹ ولیم کالج، کلکتہ کی تصانیف و تراجم سے شروع ہو کر دہلی میں مرزا غالب کی اردو نثر سے پہلے ختم ہوتا ہے۔ اردو نثر کے اس دور کی بنیاد اٹھارہویں صدی میں ڈاکٹر گلکرایسٹ نے ڈالی تھی جن کو لارڈ ویلزلے (والس رائے ہند) نے 'سٹائن' میں 'فورٹ ولیم کالج کلکتہ' کا پرنسپل مقرر کیا تھا۔ ڈاکٹر گلکرایسٹ نے کالج مذکور میں ایک 'دارالتصنیف والترجمہ' قائم کیا تھا، جس کے لیے نہ صرف انھوں نے خود اردو اور ہندی میں بیش بہا ادبی تصانیف مرتب کیں، بلکہ اس میں قابلِ مسلمان اور ہندو ہالیانِ قلم کو کام کرنے کی دعوت دی تاکہ وہ مفید ادبی کارنامے انجام دے سکیں۔ لیکن ڈاکٹر گلکرایسٹ نے جو نہایت زبردست و دیرپا نقصان پہنچایا۔ ان کی ادبی مساعی کے پردے میں نہایت شاطرانہ و خطرناک سیاسی تحریک تھی، جسے ہمارے مؤرخین نے نظر انداز کیا ہے، اور جس کے ماتحت کالج مذکور میں اردو اور ہندی کے دو بالکل جداگانہ مدارس فکر قائم کر کے گویا ہمیشہ ہمیش کے لیے برسرِ غیر کوسانی طور پر تقسیم کر دیا گیا تھا۔ ایک طرف تو انہوں نے میر شیر علی افسوس کو 'گلستاں' کے اور میر بہادر علی حسینی کو قرآن کریم کے اردو ترجموں پر مامور کیا تھا، تو دوسری طرف انھوں نے لٹورال کو می اور بنیائیں کو اردو کے مقابلے میں ہندی کتابیں لکھنے پر لگایا تھا۔ اس طرح گویا برطانوی حکمرانوں کے مستعمرانہ مقاصد کو تقویت دینے کے لیے انھوں نے ملک میں کبھی نہ حل ہونے والے ہندی۔ اردو سانی قصے کی تخم ریزی کر دی تھی۔ یہاں ہمہ ڈاکٹر گلکرایسٹ کی مساعی سے ایک بڑا فائدہ یہ ہوا کہ اردو کا ایک نیا سادہ و آسان طرزِ تحریر عالم وجود میں آیا جو آج بھی قابلِ تقلید ہے۔ لیکن بد نصیبی سے اردو مصنفین، مثلاً مرزا رجب علی سرور لکھنوی (جنہوں نے اپنی تصنیف 'فسانہ عجائب' میں سادہ و مؤثر اردو سائے معلیٰ کو انتہائی دشوار و غیر العفم اردو سائے معلیٰ میں تبدیل کر دیا، نے اس سادہ و آسان اسلوبِ زبان سے مکمل انہام نہ کیا۔ تعجب تو یہ ہے کہ یہ گنجلک طرزِ بیان ملک میں ایسا مقبول ہوا کہ مرزا غالب (سوائے ان کی مراسلت کے) اور ان کے معاصرین، مولانا غلام امام شہید اور مولانا بیخبر، بھی اس کے اثر سے خود کو نہ بچا سکے، جس نے ہمارے معاصرین کی کتب پر غالب کے تبصرے، مولانا شہید کا مضمون 'تاج گنج'، اور مولانا بیخبر کے 'مناظر صبح و شام'، وغیرہ ہیں۔

(۳) اردو نثر کا یہ دور مرزا غالب کی خطوط نویسی اور ان مصنفین کی ادبی تخلیقات سے شروع ہوا جن کا تعلق 'اردو کے سرسید اسکول' سے تھا۔ اس دور کی بنیاد مرزا غالب کے خطوط سے پڑی، جو 'اردو کے معنی' کے نام سے کتابی شکل میں شائع ہو چکے ہیں اور جن کی کامیاب نقل 'آج تک' کسی اور سے نہ ہو سکی۔ غالب کی تحریروں کے اسی اسلوب کی بنیاد پر اردو کے سرسید اسکول کی بلند و بالا عمارت تعمیر ہوئی ہے غالب سے پیشتر بلکہ ان کی زندگی میں بھی اردو کا پُر تفتح اسلوب جسے مرزا رجب علی سرور لکھنوی نے متعارف کیا تھا، ملک میں مقبول تھا، اور خود غالب نے، ان کی مرادست سے قطع نظر، اُس سطحی و مصنوعی طرزِ تحریر کو اختیار کیا تھا۔ مگر سرسید احمد خاں کی دوراندیش نگاہوں نے اُسے رد کر کے اس کے بجائے مرزا غالب کے خطوط کے دو ٹوک، براہِ راست، آسان اور سادہ اندازِ تحریر کو اختیار کیا۔ خوش قسمتی سے سرسید کو اردو نثر کے اسلوب کی اس عمدہ ساز و اصلاح کے لیے اُس وقت کے بہترین اہل قلم مددگار مل گئے تھے۔

(۴) یہ دور اردو کے معروف ادبی ماہنامہ 'مخزن'، لاہور کی اشاعت اور اردو کے نئے سرعہ القادر اسکول کی ادبی تحریروں سے شائع ہوا۔ اردو نثری ادب کے اس اسکول کا باقاعدہ آغاز ۱۹۰۱ء میں رسالہ 'مخزن'، لاہور کی اشاعت سے ہوا جس کے ایڈیٹر سر شیخ عبدالقادر تھے۔ اردو کی اس تحریک کو نثر میں سید سجاد حیدر یلدرم جیسے مشاق اہل قلم اور نظم میں علامہ اقبال جیسے عظیم شاعر کی ادبی اعانت سے تقویت ملی۔ 'مخزن' کے بعد 'زمانہ'، 'کانپور'، 'ادیب'، 'الہ آباد' اور 'اردو کے معنی'، علی گڑھ وغیرہ ادبی ماہناموں نے 'اردو نثر کو ترقی دینے میں مدد دی۔

(۵) اردو نثر کے اس جدید دور کی کامیابی کے لیے ملک کے عظیم علمی، تدریسی و ادبی اداروں نے کچھ کم کام نہیں کیا، جن میں حسبِ ذیل ادارے سرفہرست ہیں۔ عثمانیہ یونیورسٹی، حیدر آباد (دکن)، 'مسلم یونیورسٹی'، علی گڑھ۔ 'انجمن ترقی اردو'، (جواب کراچی میں ہے)۔ 'دارالمصنفین'، 'اعظم گڑھ'۔ 'جامعہ ملیہ'، دہلی۔ 'دندوہ'، لکھنؤ۔ اور بعض دیگر ادارے لاہور میں، وغیرہ وغیرہ۔

اردو زبان کے آغاز کے بارے میں حسبِ ذیل اہم آراء کی پیشکش دلچسپی سے خالی نہ ہوگی۔ (۱) سید انشانے اردو کا آغاز شہنشاہ شاہجہاں کے عہد سے شمار کیا ہے۔ (۲) میر آتم دہلوی نے اس کو شہنشاہ اکبر کے زمانے سے قائم کیا ہے۔ میر آتم کے بیان کو سند مالکیر بین BEAN نے بھی اردو زبان کی ابتدا دور اکبری ہی سے تسلیم کی ہے 'ہندوستان کی جدید آریائی زبانوں کی متقابل گرامر' از بین BEAN ص ۱۵۔ نیز سر چارلس لائل SIR CHARLES LYALL نے اردو زبان کے آغاز کے بارے میں میر آتم

کے ہی نظریے کو ۱۸۸۰ء میں یورپ کے سامنے پیش کیا اور سر گریسن GRIERSON نے سر چارلس لایل کے بیان کو سندھ میں میراتن کے نظریے کو اپنی مشہور تصنیف 'ہندوستان کی لسانی سرویس' (جلد اول، ص ۱۶۲) میں دہرایا ہے۔ (۳) سر سید احمد خاں اس بارے میں ہماری رہ بری دہلی کے غلجی بادشاہوں کے عہد تک کرتے ہیں۔ (۴) مغربی مصنفین میں ڈاکٹر کلکرایسٹ GILCHRIST اردو زبان کا آغاز اس بزرگصغیر پر تیسویں صدی کے حملوں (۱۲۶۹ء - ۱۲۸۰ء) سے مقرر کرتے ہیں ('ہندوستانی لسانیات') اور وہی اپنی ایک اور تصنیف 'ایشیائی تحقیقات' (جلد دوم) میں اس کا قیام پندرھویں صدی سے مانتے ہیں۔ ڈاکٹر وینٹرنیٹز WINTERNITZ اردو زبان کا آغاز بارھویں اور سولہویں صدی عیسوی کے درمیان باور کرتے ہیں ان کی جرمن زبان میں تصنیف GESCHICHTE DER INDISCHEN LITERATUR (۱۲۹ ص)۔ (۵) عبدالغفور خاں نسخہ اس بحث کو ہندوستان کے غزنی سلاطین تک پہنچاتے ہیں ('رسالہ در تحقیق زبان رنجیت') (۶) مولانا محمد حسین آزاد دہلی اپنی تصنیف 'البحیات' میں اور شمس اللہ قادری اپنی 'اردو سے قدیم' میں اس مقصد کے لیے ہندوستان میں غزنوی عہد سلاطین کی نشاندہی کرتے ہیں۔ لیکن اصل واقعہ یہ ہے کہ سلطان محمود غزنوی کے حملہ ہندوستان سے بہت پیشتر بزرگصغیر جنوبی ایشیا کے سواحل پر وارد ہونے لگے تھے۔ اسی واقعہ کی روشنی میں نواب محمد حبیب الرحمن خاں شیروانی ('مقالات اردو'، انجمن اردوئے معلیٰ، مسلم یونیورسٹی، علی گڑھ) اور علامہ سید سلیمان ندوی ('عرب و ہند کے تعلقات'، اردو اکیڈمی، الہ آباد) دونوں نے اردو زبان کی پیدائش کو مسلمانوں کی اس بزرگصغیر میں پہلی مرتبہ آمد یعنی عربوں کے ہاتھ سے سندھ کی فتح سے منسلک کیا ہے۔ لیکن عرب اور ایرانی تاجر سواحل ہند پر اسلام کی پیدائش سے قبل سے آتے رہے تھے، لہذا جہاں تک اس حصہ دنیا میں عربی، فارسی اور ہندی الفاظ اور اظہار خیالات کے اختلاف کا تعلق ہے تو اس کی ابتدا یہاں مسلمانوں کی آمد سے نہیں بلکہ عرب اور ایرانی تجارت کی آمد سے سمجھنا چاہیے۔

عرب مسلمان ہندوستانی سواحل پر خلیفہ ثانی حضرت عمر فاروقؓ کے زمانے (از ۶۳۴ء تا ۶۴۴ء) ہی سے وارد ہونے لگے تھے۔ ۶۳۶ء میں عثمان بن عاصؓ، کوفی، گورنر عمان و بحرین نے موجودہ ممبئی کے قریب مغربی ساحل ہند پر حملہ کیا۔ اس کے چند ماہ کے بعد، مغیرہ نے دیبل (پاکستان میں موجودہ ٹھٹھہ) کے قریب اپر حملہ کیا اور حکم بروچ (ہند) پر حملہ آور ہوا لیکن ناکام رہا۔ ۶۴۲ء میں عربوں نے ایران کو فتح کیا اور وہ عراق سے لے کر خراسان تک تمام خطہ ارض پر قابض ہو گئے۔ ایران کے مشرق اور جنوب و مشرق میں تمام علاقے، سیستان، کرمان اور کرمان و غیرہ، عرب مسلمانوں

نے خلیفہ ثالث حضرت عثمان غنیؓ کے زمانے (۶۴۲ء - ۶۵۵ء) میں فتح کر لیے۔ ۶۶۲ء میں امیر محتلب بن ابی سفیر نے ہندوستان پر کابل کے راستے سے حملہ کیا اور لاہور تک پہنچ گئے۔ اس مہم کے نتیجے میں کابل سے لے کر ملتان تک تمام علاقہ مسلمانوں کے زیرِ نگیں آ گیا۔ اس کے بعد پچیس سال تک مسلمان سندھ پر حملے کرتے رہے جس کے دوران میں متعدد ساحلی مقامات ان کے قبضے میں آ گئے۔ عبدالملک بن مروان کی اموی خلافت کے زمانے (۶۶۱ء - ۷۵۰ء) میں جب حجاج بن یوسف ثقفی عراق کے گورنر مقرر ہوئے تو انھوں نے سندھ کی طرف متعدد مہمات روانہ کیں۔ ان میں سے ایک جو انھوں نے ۷۱۱ء میں روانہ کی اور جس کے امیر لشکر محمد بن قاسم تھے اس نے ۷۱۲ء تک تمام سندھ، ملتان اور جنوبی پنجاب کو فتح کر لیا۔ پھر عباسی خلیفہ الواثق باللہ کے زمانے (۸۴۷ء - ۸۴۹ء) تک سندھ کے گورنر عباسی خلافت بغداد سے مقرر ہو کر آتے رہے۔ سندھ کے مسلمان گورنروں کا دار الحکومت اُس وقت منصورہ تھا۔ جب خلافت عباسیہ کا زوال ہوا تو سندھ کے مسلمان عرب سردار خود مختار ہو بیٹھے، جنھوں نے اپنی اپنی آزاد ریاستیں قائم کر لیں جو کشمیر کی حدود سے لے کر خلیج فارس اور ایرانی سرحد تک پھیلی ہوئی تھیں۔ سندھ اب بھی مسلمانوں کے زیرِ تسلط تھا۔ ان واقعات کی تصدیق مشرقی عربیہ صحاح اصطخری (جو ۹۵۱ء میں سندھ اور ملتان آیا تھا) ابن حوقل (جس نے ان مقامات کا ۹۶۸ء میں دورہ کیا تھا) اور بشاری مقدسی (جس نے ۹۸۵ء میں ملتان دیکھا تھا) وغیرہ نے کی ہے۔ اس طرح ظاہر ہے کہ سندھ سب سے پہلے مسلمانوں اور اسلام سے واقف ہوا اور عربی و فارسی زبانوں کے سندھی، ملتان اور پنجابی زبانوں کے ساتھ اختلاط کے بعد جب ہندی بھاشا بھی ان میں مل گئی تو بالآخر ایک عام فہم زبان، اردو، عالم وجود میں آئی۔ دکن میں گویہ لسانی عمل آزادانہ طور پر وقوع پذیر ہوا، لیکن نتیجہ یکساں طور پر اردو زبان کے حق میں ہی نکلا [سہیل، سلی گڑھ سالنامہ ۱۹۳۶ء، اردو اور اس کے بعض تاریخی مآخذ، از محمد ابوالعلیٰ صدیقی بدایونی، عالمگیر لاہور] سالنامہ ۱۹۳۷ء، اردو نشر پر ایک نظر، از پروفیسر محمد طاہر فاروقی۔ تحفہ نو، کراچی ۱۹۴۹ء، اردو زبان و ادب، از اویسی احمد ادیب ص ۱۴۰-۱۴۱۔



اُردو زبان و ادب کی ترقی میں مسلمان صوفیائے کرام و مبلغین کا حصہ

ملک محمد جالیسی کی اخروطی کے مطابق، حضرت خواجہ معین الدین چشتی اجمیریؒ ہندی زبان میں اظہار خیال پر تادیر تھے، لیکن بد نصیبی سے آج تک اُن بزرگ کا کوئی ہندی دو با و غیرہ دستیاب نہیں ہوئے۔ (۲) لیکن شیخ فرید الدین گنج شکر ملتانؒ کے متعدد اقوال ملے ہیں، جو ابتدائی اُردو زبان کے نہایت عمدہ نمونے ہیں۔ سیر الاولیا، (شایع شدہ از چرنجی لال و مطبوعہ از مکتب ہند پریس، دہلی ص ۱۸۲)، مصنفہ مولانا سید مبارک المعروف بہ میر خور در سلطان المشائخ حضرت نظام الدین اولیاءؒ دہلوی کے مرید اور ترقی میا صاحب، میں حضرت گنج شکرؒ کی یہ ابتدائی اُردو کی کماوت موجود ہے، یعنی ”پورنوں کا چاندھی بالاہے“ میل الاولیا، فارسی زبان میں ہے۔ جماعت شاہ میر، میں جو حضرت شاہ عالمؒ کے ملفوظات کا مجموعہ ہے حضرت گنج شکرؒ کا حسب ذیل منظوم مقولہ درج ہے۔

اسا کیری یہی سوریست

جاؤں نامے کہ جاؤں مسیت

اُردو کی کچھ ابتدائی نظمیں بھی حضرت گنج شکرؒ سے منسوب کی جاتی ہیں، مثلاً

تن دھونے سے دل جو ہوتا پوک پیشرو اصفیا کے ہوتے غوک

خاک لانے (یعنی لگاتے) کمر خدا پائیں گائے بیلان بھی واصلان ہو جائیں

عشق کا رموز نسیا رہے جُزندہ پیر کے نہ چارہ ہے

محمد شمیم ڈیسنوی بہاری کے بیان کے مطابق، ڈیسنہ (بہار ہند) کی اصلاح، لائبریری میں ایک

مسودہ موجود ہے، جس میں حضرت شیخ فریدؒ کی یہ ریختہ غزل درج ہے:-

وقت بھر، وقت مناجات ہے خیز در آں وقت کہ برکات ہے

برتن تنہا چہ روی زیر زمیں ؟ نیک عمل کوں کہ وہی سات ہے

پند شکر گنج کہ بادل جاں شنو ضایع کمن عمر کہ مہمات ہے
حضرت فریدؒ کو گنج شکرؒ اور شکر گنجؒ دونوں طرح سے مخاطب کیا گیا ہے۔ حسب ذیل اردو نظم،
بعنوان 'جھولنا شیخ فرید شکر گنج'، جو ایک چار صفحی رسالہ ہے، ڈاکٹر مولوی عبدالحق کے مطابق، حضرت
فریدؒ ہی کی تخلیق کہا جاتا ہے، مگر ذکرِ جلی۔

جلی یاد کی کرنا ہر گھڑی، ایک ٹال حضور سوں ٹلنا نہیں
اٹھ بیٹھ میں یاد سوں شاد رہنا، گواہ دار کو چھوڑ کے چلنا نہیں
پاک رکھ توں دل کو غیرستی آج سائیں فرید کا وٹا ہے

قدیم قدیمی کے آؤ نے میں لازوالی دولت کون پاؤں ہے
حضرت شکر گنجؒ ۱۳۰۳ھ میں پیدا اور ۱۳۶۵ھ میں فوت ہوئے۔ وہ حضرت خراجہ قطب الدین بختیار
کالکے مرید اور خلیفہ تھے اور پاک پٹن (پاکستان) میں رہتے تھے۔
(۳) شیخ حمید الدین ناگوریؒ (پیدائش ۱۲۹۳ھ - وفات ۱۳۶۴ھ) بھی اُس زمانے کی ابتدائی اردو
بول سکتے تھے (سرور الصدر ص ۳۲)۔

(۴) حضرت شیخ شرف الدین بوعلی قلندر پانی پتیؒ (متوفی ۱۳۲۳ھ) کے متعلق مشہور ہے کہ انھوں
نے امیر خسروؒ سے حسب ذیل اردو فقرہ کہا تھا: "تُر کا کچھ سمجھ رہا ہے"۔ فرنگ آصفیہ کے مصنف
کے بقول، ہندوستان میں سلطان محمد تغلق اور سلطان علاء الدین خلجی کے دوران حکومت (یعنی تیرھویں
صدی عیسوی) میں جو عوامی زبان جنم لے رہی تھی اُس کا نہایت عمدہ نمونہ شیخ شرف الدینؒ کا حسب ذیل
ہندی دوہا ہے، جو انھوں نے مبارز خاں کے سفر پر روانگی کے وقت کہا تھا۔
سجن سکارے جابن گے، اورین مری گے روئے
بدھنا ایسی رین کر، بھور کدھی نہ ہوئے

(۵) امیر خسروؒ - سلطان الاولیاء شیخ نظام الدین دہلویؒ (پیدائش ۱۲۳۶ھ - وفات ۱۳۲۶ھ) سلسلہ
چشتیہ کے ایک مشہور و معروف صوفی بزرگ تھے، جن کو سماع سے دلچسپی تھی اور جو ہندی شاعری کی جملہ
افزائی کرتے تھے۔ ان کے علاوہ ہندوستان کے دوسرے بہت سے مسلمان صوفیائے کرام
بھی ہندی موسیقی کی سرپرستی کرتے تھے۔ مثلاً شیخ بہاؤ الدین زکریا ملتانیؒ اور شیخ بہاؤ الدین برناویؒ
وغیرہ کے متعلق کہا جاتا ہے کہ وہ ہندوستانی موسیقی میں مہارت تامہ رکھتے تھے۔ امیر خسرو بھی اپنے
پیر سلطان الاولیاءؒ کی دلچسپی سے متاثر تھے۔ وہ خاص طور پر ہندی موسیقی میں اپنی غیر معمولی مہارت کے

باعث مشہور ہوئی۔ انھوں نے بڑی کامیابی کے ساتھ فارسی اور ہندوستانی موسیقی دونوں کو ایک دوسرے کے ساتھ ملا دیا تھا۔ شاید اسی مقصد کی خاطر انھوں نے اپنی ہندی نظمیں اور دوسرے وغیرہ کہے تھے۔ لیکن بد نصیبی سے ہنوز ان کی ہندی تخلیقات فراہم نہیں ہو سکی ہیں۔ اس سلسلے میں بعض تذکراتِ اردو شاعری میں امیر خسرو کی ان بیش بہا ادبی تخلیقات کے خال خال نمونے ملتے ہیں۔ مثلاً میر تقی میر نے اپنے 'تذکرہ نکات الشعراء' میں امیر خسرو کا حسب ذیل قطعہ درج کیا ہے:-

زرگر پسر چو ماہ پارا ! کچھ گھڑیے سنوائے پکارا

نقدِ دل من گرفت و بشاشت ا بھر کچھ نہ گھڑا نہ کچھ سنوارا

یہ طرزِ خاصِ ریختہ، مکمل یا کیونکہ اس میں فارسی اور ہندی دونوں مخلوط تھے، اور جو اردو زبان کے آغاز کا ترجمان تھا۔ اردو تذکروں میں ریختہ میں ایک مشہور غزل امیر خسرو سے منسوب کی جاتی ہے، جس کا مطلع حسب ذیل ہے:-

ز حال نسکیں کن تغافل، در آئے نیناں بنائے بتیاں

کہ تاب ہجراں نہ دام ایجاں، نہ لیہو کا ہے لگائے چھتیاں

اس کے علاوہ امیر خسرو کے نام سے بیسیوں ہندی پہیلیاں، انلیاں اور کہہ مکرنیاں مشہور ہیں لیکن ان کی صداقت کی توثیق کی کوئی صورت ممکن نظر نہیں آتی۔ امیر خسرو کی ایک پہیلی:-

دس ناری، ایک ہی نہ بستی باہر واکا گھر

پیٹھ سخت اور پیٹ نرم منہ میٹھا، تاثیر گرم (یعنی تڑوز)

(۱) خواجہ نصیر الدین چراغ دہلوی کے متعلق کہا جاتا ہے کہ انھوں نے اپنے مرید اور خلیفہ شیخ سراج الدین عثمان المعروف برہانہ سراج، (متوفی ۱۲۵۶ھ) کو بنگال بھیجتے وقت حسب ذیل اردو فقرہ کہا تھا: "تم اوپر وہ تل" (یعنی تم اُن سے اوپر ہو)۔ خواجہ چراغ نے یہ فقرہ 'انہی سراج' کے اس تامل کے جواب میں کہا تھا جو انھیں بنگال جانے پر اس وجہ سے تھا کہ بنگال میں تو شیخ علاء الدین تامل پہلے ہی سے تھے۔ (۲) شیخ شرف الدین یحییٰ منیری (پیدائش ۱۲۶۳ھ - وفات ۱۳۸۰ھ) پوربی بھاشا اور ہندی کے دونوں میں شاعری کرتے تھے اور اپنے ہندی منظموں کے باعث، جو وہ سانپ وغیرہ کے کاٹے پر پڑھ کر دم کیا کرتے تھے، خاص طور پر مشہور ہیں۔ پروفیسر محمود شیرانی نے بھی اپنی تصنیف 'پنجاب میں اردو' میں ان کا حوالہ دیا ہے۔ ان کے دو ہرول کا نمونہ:-

کنانہ ملائے سمندر تیسرے نیکہ ہارے نرمل کے سر پہ

(۸) حضرت شاہ بُرہان الدین غریب (متوفی ۸۳۷ھ) دہلی کے حضرت نظام الدین اولیاء کے خلیفہ تھے، جن کو حضرت سلطان الاولیاء نے دکن میں مامور کیا تھا۔ شاہ غریب دہلی سے لاہور، دکن، سلطان محمد تغلق کے ساتھ پہنچے تھے۔ کہتے ہیں کہ ایک مرتبہ غیر ارادی طور پر شاہ غریب کی نظر حضرت بیبی عائشہؑ کی جبران بیٹی کی طرف اٹھ گئی تو انھوں نے حسب ذیل ملتانى زبان کا جملہ کہا تھا، ”اے بُرہان الدین، ساڑھی دھو کہہ کیا ہنسدا ہے؟“ بیبی عائشہؑ بابا فریدؒ کی بیٹی تھیں۔

(۹) حضرت گیسو دراز بندہ نوازؒ دہلی کے معروف ولی حضرت نظام الدین محبوب الہیؒ کے مخصوص خلفائے ایک شیخ نصیر الدین چراغ دہلیؒ تھے جن کو ان کے پیران کے علم و فضل کے باعث گنج معانی کہا کرتے تھے۔ حضرت چراغ دہلیؒ کے مرید اور خلیفہ سید محمد بن یوسف الحسنی دہلویؒ (متوفی ۱۲۲۱ھ) تھے جو اپنے خطابات بندہ نواز گیسو دراز سے زیادہ معروف ہیں۔ حضرت چراغ دہلیؒ کی وفات (۱۳۹۸ھ) کے بعد حضرت بندہ نوازؒ ۱۴۱۲ھ میں سلطان فیروز شاہ بہمنی کے درحکومت میں دہلی سے گجرات ہو کر حسن آباد گلبرگہ (دکن) پہنچے تھے۔ اس بہمنی سلطان کے بھائی اور جانشین احمد خاں خاتماناں حضرت بندہ نواز کے نہایت معتقد مرید ہو گئے تھے۔ حضرت بندہ نوازؒ نے اپنی بقیہ زندگی گلبرگہ میں گزاری اور وہی فوت ہوئے۔ بزرگ موصوفؒ لوگوں سے دکنی اردو زبان میں مخاطب ہوا کرتے تھے۔ حضرت بندہ نوازؒ کا حسب ذیل مثلث ڈاکٹر مولوی عبدالحق کو ایک پُرانی بیاض (۱۶۵۰ھ) میں ملا تھا جو بیجاپور (دکن) کے ایک معروف صوفی خاندان کی ملکیت تھی اور جس میں اُس خاندان کے صوفی بزرگوں کے اقوال قدیم دکنی اردو زبان میں درج تھے۔ وہ مثلث یہ ہے :-

۱۰ معشوقِ بے مثال نورِ نبی ص نہ پایا

اور نور نبی رسولؐ کا میرے جیو میں بھایا

اُپس اُپس دیکھا دے کیسی اُرسی لایا؛

عربی و فارسی تصانیف کے علاوہ حضرت گیسو درازؒ عوام کے لیے مقامی دلیسی یعنی دکنی اردو زبان میں بھی لکھا کرتے تھے۔ ڈاکٹر مولوی عید الحقؒ نے حضرتؒ کے اردو رسالہ 'معراج العاشقین' (۱۵۸۱ء) کو شائع کر دیا ہے، جس کا اسلوب بیان حسب ذیل ہے :-

”اے عزیز! اللہ بندہ پانا یہاں پہچان کو جہم نیں تو شرح جاتا ہے۔ اول اپنی پہچانت بعد از خدا کی پہچانت کرنا۔ انسان کے بوجھنے کو پانچ تن۔ ہر ایک تن

کوں پانچ دروازے ہیں۔ ہر پانچ دربان ہیں۔ پہلا تن واجب الوجود مقام اس کا
شیطان نفس اس کا امارہ یعنی واجب کی آنک سوں غیر نہ دیکھنا سو۔
حرص کے کان سوں غیر نہ سُننا سو۔ حسد ناک سوں بدگوئی نہ لیا سو۔ بغض کی زبان
سوں بدگوئی نہ کرنا سو۔“

ڈاکٹر عبدالحق کا دعویٰ تھا کہ ان کے پاس حضرت گیسو دراز کے نام سے متعدد دیگر رسائل تھے جن کی
زبان بھی قدیم دکنی اردو تھی، مثلاً تلاوت الوجود، درالاسفار، شکارنامہ، تمثیل نامہ، اور ہشت مسائل،
وغیرہ۔ ہر چند کہ ان کی زبان بھی وہی قدیم دکنی اردو ہے لیکن اس امر کی توثیق از بس دشوار ہے کہ آیا وہ
واقعی حضرت بندہ نوازؒ کی اپنی تصانیف ہیں، یا محض ان کے نام سے منسوب کر دئے گئے ہیں۔ یہاں
والی ۱۶۵۷ء کی بیاض کے علاوہ ڈاکٹر عبدالحق کو دو اور بیاضوں میں ایک غزل اُسی قدیم دکنی ریختہ
میں کہی ہوئی ملی لیکن اس کی صداقت کی تصدیق نہ ہو سکی اس قدیم دکنی ریختہ
کی غزل کا منقطع یہ ہے۔

شہباز حسینی کہوے کر ہر دو جہاں دل دھوئے کر

اندر اپنے یک ہوئے کر تب پاوے گا دیدارِ تُوں

(۱۱) حضرت قطب عالمؒ سید برہان الدین ابو محمد عبد اللہ المعروف بہ قطب عالمؒ رپیدائش
۱۳۸۸ھ۔ وفات ۱۴۲۶ھ) ابن سید ناصر الدین ابن سید الاقطاب مخدوم جہانیاں بخاریؒ، پٹن سے
نزک سکونت کر کے نئے شہر احمد آباد کو نقل مکانی کر گئے تھے جبکہ یہ شہر ان کے مرید سلطان احمد شاہ
گجرات نے بسایا تھا۔ لیکن حضرت قطب عالمؒ کا انتقال باٹوہ (کاٹھیاواڑ) میں ہوا اور وہ وہیں دفن
ہوئے۔ کہتے ہیں کہ ایک رات حضرت ممدوحؒ کو ایک مرتبہ مسجد میں ٹھوکر لگی تو بیساختہ حضرتؒ
کے منہ سے حسب ذیل اردو جملہ ادا ہوا تھا: ”لو ما ہے کہ لکڑی بے کہ پتھر ہے؟“ حضرتؒ کا ایک
اور اردو فقرہ ’تحفۃ الکرام‘ ص ۱۸ میں درج ہے۔ حضرتؒ ہی کے نام سے حسب ذیل اردو جملہ ’جامعت
شاہیہ‘ میں مرقوم ہے:

”محمدؐ پر میں خرم یا سائیں پریم پکھائے۔“

(۱۲) حضرت سراج الدین ابوالبرکات سید محمد المعروف بہ ’شاہ عالم‘، ’شاہ قطب عالم‘ کے فرزند
اور خلیفہ تھے۔ ان کے ایک مرید نے ان کے اور ان کے والد بزرگوار کے اقوال، جو قدیم اردو میں ہیں،
ایک کتاب میں جمع کئے ہیں جس کا نام ’جامعت شاہیہ‘ ہے، ان میں سے حضرت شاہ عالمؒ کا ایک

قول ذیل میں درج ہے :

”کاذبی کا راجہ تم سر کوئی نہ بوجھے ۔ سیکین کا راجہ تم سر کوئی نہ بوجھے“

(۱۲) حضرت سید محمد جوہر پوریؒ (پیدائش جوہر ۱۲۲۳ھ - وفات و مدفن فرح بھرستان ۱۵۰۲ھ)

نہایت معروف صوفی بزرگ گذرے ہیں، جو اسلام میں مہدوی، فرقہ کے بانی تھے، کیونکہ ان کے مرید اور پیرواں کو مہدی باور کرتے تھے۔ چونکہ ان کے مذہبی نظریات کی بنا پر ان کے خلاف زبردست ہوجان پیدا ہو گیا تھا چنانچہ وہ کسی جگہ مستقلاً قیام نہیں کر سکتے تھے بلکہ ہمیشہ سفر میں رہتے تھے۔ مہدویہ فرقہ کی کتابوں، مثلاً تاریخ سلیمانی اور شواہد الولاہیت، وغیرہ میں حضرت جوہر پوریؒ کے قدیم اردو میں اقوال اور دوسرے درج ہیں۔

(۱۳) شیخ بہاء الدین باجنؒ (پیدائش ۱۲۸۸ھ - وفات ۱۵۰۶ھ) کا تعلق بربان پور کے مشہور مسلم صوفیہ سے تھا۔ وہ خزانہ رحمت، نامی کتاب کے مصنف ہیں جس میں اُنھوں نے اپنے مرشد کے ملفوظات وارشادات جمع کئے ہیں۔ پروفیسر شیرانی (مصنف پنجاب میں اردو) کے مطابق حسب ذیل اردو شعر حضرت باجنؒ کا ہے :

روزے دھردھر نماز گزاری، دینی فرض زکوٰۃ

بن فضل تیرے چھٹک نہیں اگین مکھ میں بات

(۱۴) شیخ عبدالقدوس گنگوہیؒ (پیدائش ۱۲۵۵ھ - وفات ۱۵۳۸ھ) اُنکھ داس کے تخلص کے

ساتھ ہندی شاعری کیا کرتے تھے۔ پروفیسر شیرانی کی تصنیف پنجاب میں اردو کے مطابق حسب ذیل قدیم اردو شعر حضرت گنگوہیؒ نے ہی کہا تھا :

بدھرد دیکھوں ہے سکھی دیکھوں اور نہ کوئے

دیکھا بوجھ بچار منہ بھی اپین سوئے

(۱۵) حضرت شاہ محمد غوثؒ گوالیاری۔ مقصود المراد، (سید ہاشم علویؒ کے ملفوظات) میں شاہ محمد

غوثؒ کا حسب ذیل اردو قول درج ہے۔ ”بھیک بچہ خدا کو نہ میلے“ (یعنی بھکاری ولی نہیں ہو سکتا)۔

حضرت غوثؒ ہندی شاعر بھی تھے۔ اُن کا انتقال اُگرے میں ہوا تھا مگر وہ دفن گوالیار میں ہوئے تھے۔

ان کی تاریخ وفات ۱۵۶۲ھ ہے۔ مشہور مؤرخ بدایونی کے بموجب، حضرت غوثؒ کی عمر انتقال کے وقت قریباً اسی سال تھی۔

(۱۶) شیخ وجیہ الدین احمد علویؒ (پیدائش محمد آباد بانیانیر ۱۵۰۲ھ - وفات ۱۵۸۹ھ مدفن احمد آباد)

شاہ قدن اور شاہ محمد غوثؒ دونوں کے مرید تھے۔ حضرت علویؒ کے مریدوں نے ان کے طغیانات
ایک کتاب 'بحر الحقائق' نامی میں جمع کئے ہیں جس کا ایک نمونہ ذیل میں درج ہے :-

”جس چیز میں ذوق و شوق پاوے، اُسے ترک نہ دیوے۔ جیسی تجلی پکڑے، تیسرا
ارادہ دیوے۔ اگر عبد کی تجلی پکڑے، عبدیت ارادہ دیوے۔

(۱۷) شیخ بہا الدین برناوی خاتم التارکینؒ شہنشاہ اکبر اور جہانگیر دونوں کے ہم عصر اور نہایت عمدہ
مُنتقی تھے۔ پروفیسر شیرانی کے مطابق حسب ذیل ہندی شعر موصوف ہی کا ہے :-

ان نین کا یہی بسیکھ

ہوں تجھ دیکھوں، تُوں منجھہ دیکھ

[اردو کی ابتدائی نشوونما میں صوفیائے کرام کا کام، از مولوی عبدالحق، انجمن ترقی اردو، اورنگ آباد
(دکن) ۱۹۳۳ء۔ پنجاب میں اردو، از پروفیسر محمود خاں شیرانی]



بنگال میں اُردو

بنگال میں اُردو زبان کے آغاز کا قدیم ترین زمانہ بارہویں صدی عیسوی کے ختم سے متعین کیا جاتا ہے جبکہ مشہور مسلمان جنرل بختیار خلجی نے بنگال کو فتح کیا تھا اور وہ آسام تک پہنچ گئے تھے۔ دو صدیوں کی بنگال میں آزادی کے باوجود اُردو کا اثر وہاں سے زائل نہ ہو سکا، حتیٰ کہ ہندو بنگالی سیاست داں بھی عوام تک پہنچنے کے لیے اسی عام ہندوستانی زبان کو استعمال کرتے تھے۔ اس حقیقت کی تصدیق مشہور انگریز مصنف سر گریسن GRIERSON نے ۱۸۶۲ء میں اپنی تقریر میں حسب ذیل الفاظ میں کی تھی:-

” لفٹنٹ گورنر سر سی پی گرانٹ GRANT کے جلسہ الوداع میں صدر جلسہ راجہ رادھا کانتو بہا دزیز راجہ کال کرشنا دیو بہادر راجہ اپور با کرشنا دیو بہادر اور دیگر مقررین سب نے جلسہ کو اُردو زبان میں مخاطب کیا، یہ ایک حیرت ناک حقیقت ہے کہ مسلمان بادشاہوں نے مکمل طور پر بنگال میں اُردو زبان کی اشاعت سے بے پروائی برتی، اس کے بجائے وہ بنگالی زبان کی سرپرستی کرتے رہے، جس میں اُنھوں نے فارسی الفاظ، گرامر اور طرز بیان کو متعارف کیا، مگر خود بنگالیوں کو اُردو زبان اس قدر بھائی کہ وہ اسے اراکان (برما) تک لے گئے۔ الاول نے، جو خالصتاً ایک بنگالی شاعر تھے اور سنسکرت امیر بنگالی زبان استعمال کرتے تھے، پرماوتی، اور سیف الملوک و بدیع الجمال کا بنگالی زبان اور اُردو رسم الخط میں ترجمہ کیا تھا۔ اُنھوں نے اُردو رسم الخط ہی میں اپنا بنگالی دیوان بھی مرتب کیا تھا اسی طرح نظامی کی مثنوی دہفت پیکر، اور بعض دیگر تراجم بھی بنگالی زبان میں اُردو رسم الخط میں کئے گئے تھے۔

بنگال مسلم مبلغین نے بھی مشرقی بنگال (اب بنگلہ دیش) میں، جن میں حاجی شریعت اللہ اور دھودھو میاں کے نام سرفہرست ہیں، اپنا تقاریر اور وعظوں کے ذریعہ سے اُردو زبان کو بڑی ترقی دی تھی۔ مسلمان شعراء کے علاوہ بنگال کے تمام معروف ہندو شعراء نے بھی اپنے شاعرانہ کلام میں آزادانہ طور پر اُردو الفاظ کو استعمال کیا۔ مثلاً مشرقی بنگال (بنگلہ دیش) کے مشہور ہندو شاعر وکیا پتی نے حسب ذیل اسلوب اختیار کیا تھا:-

رام بولیں رحیمان

ہندو اور مسلمان

جرگانے قرآن و پران

ایک آتما نا ہی دُوئی

پیدا کریں شائی (وہی)

حکم جمین و آسمان

رائے گنا کر بھارت چندرا (اٹھارویں صدی) بردوان (مغربی بنگال - ہند) کے راجہ کرشنا چندرا کے شاعر دربار اپنی بنگالی شاعری میں عربی اور فارسی کے الفاظ استعمال کیا کرتے تھے، مثلاً جہاں پناہ، فتح، سلامت، قدرت، کرامت، حکم، شاہنشاہ، نمک حرام، غلام وغیرہ۔ ان کی حسب ذیل نظم، ہوا، ہمارے بیان کی نہایت دلچسپ شاہد ہے :-

دھوم، بڑا دھوم کیا،

کھانے، سونے نہیں دیا،

چوہرا گھیر لیا، فوج کی سی قوی

بالا خانہ کوٹ کیا،

قات سی گھیر لیا،

حقوان دغا دیا آگ کی سی لڑا،

دیکھنے میں ہوا چور

چھڑے لیے میری پور

تھاری بلائی دُور، او میرے لڑا

جین متعصب انگریز لارڈ میکالے MACAULAY نے سیاسی مصالح کے زیر اثر بنگال میں اردو کے شہمت کی حوصلہ شکنی کی اور اردو کے بنگال میں اثر کو زائل کرنے کے لیے بنگالی زبان کی پشت پناہی کی۔ میکالے کی پالیسی کی سیرامپور کے غیر ملکی عیسائی مشنریوں (مبلفین) نے بڑے زور شور سے حمایت کی۔ مزید وہ مخالف تھے کہ مبادا اردو کے زیر اثر بنگال میں اسلامی تبلیغ کی مہم زور پکڑ جائے اور وہ نصرانیت سے بنگال میں پھیلنے میں ایک رکاوٹ بن جائے۔ اس لیے انھوں نے بنگالی زبان و ادب میں اصلاحات کو ایک مہم چلائی اور اس کا ٹاپ ڈھالکے اُس سے انھوں نے اپنا پروپیگنڈہ لٹریچر بڑے وسیع پیمانے پر بھجایا اور اسے بہت فیاضانہ طور پر تقسیم کیا۔ غیر ملکی نصرانی مشنریوں کے ساتھ بنگال کے متعصب

اسلام دشمن ہندو فرقہ پرستوں نے دل کھول کر تعاون کیا، جن میں ودیا ساگر، بنکم چٹرجی، بھو دیپ مکرجی اور اکھے کمار وغیرہ پیش پیش تھے، جنہوں نے نہایت کامیاب سازش اور ریشہ دوانیوں سے کام لے کر کلکتہ یونیورسٹی کی حدود سے اردو زبان کو خارج کر دیا۔

اس اردو کش ذہنیت کے باوجود، بنگال اور آسام دونوں ہندوستانی صوبوں کے بہت سے خاندانوں میں اردو رسم الخط آج تک رائج ہے۔ بنگال کے علاقہ چٹگام سے ۱۹۲۰ء کے بعد کے برسوں میں اردو رسم الخط میں ایک ہفتہ وار بنگالی جریدہ، 'القرآن' کے نام سے شائع ہوا تھا، لیکن ہندو کانگریسیوں اور مہاسبائیوں کی دشمنی کے باعث وہ جاری نہ رہ سکا تھا۔ اصلی بنگالی زبان 'پوتھی' کہلاتی تھی، جو بڑی حد تک اردو کی مانند تھی، جس کے گیت بنگال کے دیہی علاقوں میں نہایت مقبول تھے۔ 'پوتھی' کا ایک نمونہ:-

اتے (اتنا) گوسنیا مردو غصہ تے جلیا۔

جنگی گھوڑا پر چلے سوار ہویا۔

دُشمنے دایا مردو چلے لوک (چلا گیا) رنے (رن میں)۔

شناون کنیا کیسا پڑھے جانے جانے۔

کوئی کہے محو پر پی، رہے پرستان۔

دُنیا تے شناون پریر سمان (پری کی مانند)۔

ہندو اس امر کے قائل ہیں کہ وشنووی سادھوؤں کے (اردو میں) پرچار کے باعث ہی مغربی بنگال ایک ہندو علاقہ قائم رہ سکا ورنہ پورا بنگال مسلمان ہو جاتا۔ مسلمانوں کے زوال اور بنگال میں برطانوی تسلط کے بعد بنگال سے اردو زبان کا اثر بھی زائل ہوتا گیا، لیکن وہ مکمل طور پر مٹایا نہ جاسکا۔ اُس وقت بنگال میں اردو کلیچر کا مرکز مرشد آباد تھا۔ اس کے بعد وارن ہیسٹنگز نے کلکتہ میں عدالتیں قائم کیں جن کی سربراہی مسلمان قاضی اور مفتی کرتے اور جو اپنے فیصلے فارسی زبان میں لکھتے تھے۔ وارن ہیسٹنگز نے کلکتہ میں 'مدرسہ عالیہ' قائم کیا تاکہ وہاں ماہر فارسی داں تیار کئے جائیں۔ اردو زبان کا چونکہ فارسی زبان سے بھائی چارہ ہے، لہذا اردو پر بھی خاص توجہ کی گئی۔

اس کے بعد لارڈ ویلیزلی نے کلکتہ ہی میں فورٹ ولیم کالج قائم کیا، جہاں جدید اردو کی داغ بیل پڑی، جہاں قدیم ترین اردو پریس کا افتتاح ہوا (جس میں قرآن کریم اور انجیل دونوں طبع ہوئے) اور جہاں جدید سادہ اسلوب میں پہلی اردو ناول 'باغ و بہار' لکھی گئی۔ اس طرح اردو زبان نے بنگال

میں نہایت اہم مقام پالیا۔ فورٹ ولیم کالج کے اردو پروفیسروں میں پاربنگالی تھے۔ یعنی را، مرشد آباد کے انتظار (۲)، کرشناگر کے آشنہ (۳)، چٹگام کے حیدر اور (۴)، کلکتہ کے خیر الدین۔ مؤخر الذکر مولوی خیر الدین نے فورٹ ولیم سے ایک ہفتہ وار پرچہ اردو گائیڈ کے نام سے جاری کیا تھا، جس کو وہ خود مرتب کرتے تھے اور جو سترہ تک شائع ہوتا رہا تھا۔

مذکورہ صدر حالات کے باعث کلکتہ نہ صرف بنگال میں ایک اہم اردو مرکز بن گیا تھا بلکہ اس کی یہ حیثیت ہندوستان گیر تھی۔ اردو بنگالیوں کی زندگی اور سوسائٹی میں بہت گہری نفوذ کر گئی تھی اور بنگال میں وہ ذہانت، فطانت اور کلچر کی علامت بن گئی تھی۔ مزید دو تاریخی واقعات کے سبب سے کلکتہ اردو کا ثقافتی مرکز بن گیا تھا، یعنی (۱)، جنوبی ہند میں شاہ میسور ٹیپو سلطان کی شکست و شہادت کے بعد انگریزوں نے اُس مرد مجاہد کے بیٹوں کو کلکتہ میں محصور کر دیا تھا، اور (۲)، سلطنتِ اودھ کے برطانوی ہند میں الحاق کے بعد اس کے بادشاہ واجد علی شاہ اختر کو انگریزوں نے معزول کر دیا تھا اور ان کو مع ان کے بڑے خاندان اور ملازمین کے کلکتہ میں نظر بند کر دیا تھا۔ مذکورہ بالا ہر دو حوادث کلکتہ میں اپنے ساتھ اسلامی ثقافت اور اردو زبان بھی لائے تھے۔ گو میسور کے شاہی مسلم خاندان سے کلکتہ نسبتاً کم متاثر ہوا، لیکن اودھ کے جلاوطنوں نے کلکتہ کی کایا ہی پلٹ دی، حتیٰ کہ شہر کا ایک حصہ ان کے قیام کے باعث رمپیا بُرج، کملایا، جو لکھنؤ ثانی بن گیا اور کلکتہ کا لکھنؤ، مشہور ہو گیا تھا۔ کلکتہ میں بہت سے اردو شعرا ہوئے۔ مسلمانوں کے علاوہ کلکتہ میں ہندو شعرا کی بھی کمی نہ تھی، جن میں سے بعض حسب ذیل تھے :-

(۱)، اردو شاعری میں کلکتہ کے سودا بازار کا راج خاندان مشہور ترین ہے جس میں ہرنسل میں ایک اردو شاعر ضرور ہوا ہے۔ اس خاندان کے آخری ممتاز راجہ جادو کرشنا دیب مشفق تھے۔ اُن کا نمونہ کلام :-

خُفنگانِ خاک ہیں قُربانِ اس رقتا پر
ہے قیامت کا گمان سب کو قد و لدار پر

(۲) راجہ جہنم جائے مترا ارمان کا تعلق کلکتہ کے ایک اور راج خاندان سے تھا، جو فنونِ لطیفہ کا بڑا شائق تھا۔ وہ ایک عمدہ اردو شاعر تھے، جنہوں نے گرے GRAY کے مرثیہ (ELEGY) کا اردو میں منظوم ترجمہ کیا تھا۔ اُن کی ایک اور اردو تصنیف کا نام تذکرے، تھا۔

(۳) کلکتہ کے ایک اور معروف ہندو شاعر بابو جگن ناتھ پرشاد ملک تھے۔ الغرض کلکتہ

اُردو ثقافت کا ایک ممتاز مرکز رہا ہے، جہاں سے راجہ رام موہن رائے کا 'مرآۃ الاخبار'۔ آقا سید جلال الدین کی 'جبل المتین'۔ مولانا محمد علی جوہر کا 'روزنامہ ہمدرد' اور مولانا ابوالکلام آزاد کا 'الملل'، شائع ہوئے تھے۔

۱۹۱۱ء میں برطانوی ہند کا دارالحکومت کلکتہ سے دہلی کو منتقل ہو گیا۔ جس کے باعث کلکتہ کی حیثیت کو بطور اُردو کے ثقافتی مرکز کے سخت نقصان پہنچا۔ ساتھ ہی ساتھ بہار ہائی کورٹ بھی پٹنہ چلی گئی اور ممتاز اُردو ادیبوں، مثلاً سر علی امام، سر سلطان احمد اور حسین امام وغیرہ۔ سب نے کلکتہ چھوڑ دیا۔ لیکن اس کا یہ مطلب نہیں کہ کلکتہ سے اُردو کا عدم ہو گئی۔ کلکتہ کے علاوہ بنگال (ہند) اور سابق مشرقی پاکستان (موجودہ بنگلہ دیش) میں متعدد دیگر مقامات، مثلاً ہنگلی اور برودوان (بنگال۔ ہند) اور ڈھاکہ اور چٹگام وغیرہ ایسے ہیں جہاں اُردو کے شایق آج بھی موجود ہیں۔ علاوہ ازیں وہ بنگالی طلبہ جو بغرض حصول علم مسلم یونیورسٹی، علی گڑھ۔ عثمانیہ یونیورسٹی، حیدر آباد (دکن)۔ 'فرنچی محل'، اور 'ندوہ'، مکھنوا اور 'دارالعلوم' دیوبند وغیرہ گئے عمر بھر کے لیے شیدائے اُردو ہو کر پلٹے۔ لاکھوں مولوی بنگال (ہند) اور بنگلہ دیش میں اُردو زبان میں وعظ کرتے ہیں۔ اُردو کے خلاف کلکتہ یونیورسٹی کی دشمنی کے باوجود آج بھی ہر دو بنگالی علاقوں میں تبادلہٴ سنحیال کا عام اور مقبول ذریعہ اُردو زبان ہی ہے۔ متعصب بنگالی ہندوؤں کی اُردو زبان کو بنگال سے مکمل طور پر خارج کرنے کا تمام کوششیں ناکام رہی ہیں، جنہوں نے سادہ بنگالی زبان کو سنسکرت الفاظ کی بھرمار سے قطعی ناقابل فہم بنا دیا تھا۔

نذرا لاسلام اور ان کے معاصرین و متبعین کی بنگالی شاعری نے بھی بنگالیوں کے دل و دماغ کو اُردو زبان کی ہمہ گیری سے بہت متاثر کیا ہے۔ نذرا لاسلام کی مشہور نظم 'محرم' سے ایک شعر بطور نمونہ ذیل میں درج ہے۔

نیل سیاہ آسمان لالے لال دُنیا
آسمان لال تو بوندِ تیرا لال کیا خُونِیا
['ہماری زبان'، دہلی، ۱۶ اگست ۱۹۴۵ء، بنگالی میں اُردو، از ضیاء عاکف]



اُردو تراجم و مترجمین

اُردو میں تراجم کے تین ادوار متیقن کئے گئے ہیں :-

(۱) اُردو تراجم کا پہلا دور اُس وقت سے شروع ہوا جبکہ زبان کی تہی دستی اور اس میں مفید لٹریچر کے فقدان کے باعث دوسری زبانوں سے اُردو میں تراجم کی ضرورت محسوس کی گئی۔ وہ اُردو زبان کے آغاز کا اولین زمانہ تھا۔ اُس وقت فارسی زبان کا دور دورہ تھا۔ اُس اولین دور میں اُردو زبان کا آغاز یا تو مسلمان صوفیہ و مبلغین اسلام کے وعظ و پند سے ہوا جو اپنا روحانی پیغام اُن ہندوستانی عوام کو دینا چاہتے تھے جو فارسی زبان سے نااہل تھے، یا پھر ملک میں بعض اُن فارسی گو شعرا سے ہوا جو محض تفسیر طبع کے طور پر اُردو میں بھی طبع آزمائی کرتے تھے۔ اُس ابتدائی زمانے میں اُردو کی تقویت کے لیے ہر چیز فارسی ہی سے مستعار لی جاتی تھی۔ اس طرح اول اول اُردو تراجم کمتر عربی مگر زیادہ تر فارسی زبان سے کئے گئے اور اُن کتابوں سے کئے گئے جو یا تو مذہب و تصوف سے متعلق تھیں، یا قصہ کہانیوں سے۔ مزید برآں اُس پہلے دور کے اُردو تراجم دکن اور دکنی اُردو سے مخصوص ہیں۔ اس کے بعد کے زمانے میں شمالی ہند میں بھی بعض اُردو تراجم ہوئے، لیکن ان کی تعداد بہت کم ہے۔ اس اولین دور میں زیادہ تراجم دکنی اُردو ہی میں ہوئے۔ اُس پہلے زمانے میں محدودے چند تراجم سنسکرت سے بھی اُردو میں کئے گئے۔ اُردو تراجم کا یہ اولین دور اُس وقت تک قائم رہا جب تک کہ ہندوستان میں فارسی زبان کا غلبہ رہا۔ سلطنتِ مغلیہ کے زوال کے ساتھ اُن کی زبان فارسی پر بھی زوال آیا۔ سازشی و غاصب انگریزوں نے اپنی ریشہ دوانیوں سے برصغیر میں فارسی زبان کی جگہ انگریزی زبان کو متعارف کرنے کا آغاز کیا اور ہندوؤں کے موقع شناسی سے کام لے کر فارسی کو خارج اور انگریزی کو رائج کرنے میں غیر ملکیوں کا پورا پورا ساتھ دیا۔ گوا اولین اُردو تراجم دکن اور دکنی زبان ہی میں ہوئے لیکن اس کا یہ مطلب نہیں کہ اُس وقت شمالی ہند میں اُردو رائج و مقبول نہ تھی۔ برصغیر میں قدرتی طور پر اول اول اُن علاقوں میں اُردو زبان کا آغاز ہوا جہاں مسلمان نوواردوں کا ملک کی دیسی آبادی سے سب سے پہلے سابقہ پڑا اور پھر یہ رابطہ

بڑھتا گیا۔ یہ ایک حقیقت ہے کہ عرب تاجروسیاح بہت پہلے سے دکن (جنوبی ہند) میں آئے جاتے لگے تھے، گو وہ ابتدائی رابطہ کسی نئی زبان کے آغاز کے لیے کافی نہ تھا۔ زبان سازی کا یہ کام دراصل سب سے پہلے سندھ، پنجاب اور برج (مضافات دہلی) کے علاقوں میں ہوا۔ دورِ اقل میں اردو زبان کے رواج اور مقبولیت کی بڑی وجہ یہ ہے کہ دکن کے مسلمان فرماں رواؤں نے دکنی اردو کی سرپرستی کی، جو خود بھی اس نئی زبان کے شاعر و مصنف تھے۔ اس کے برعکس شمالی ہند میں اردو کی ترقی اس لیے رکی رہی کہ وہاں حکمران طبقہ فارسی کا دلدادہ تھا اور اردو سے اغماض کرتا تھا۔ شمالی ہند میں اردو کی ترقی فارسی کے زوال سے وابستہ تھی۔

(۲) اردو تراجم کا دور۔ اس وقت سے شروع ہوا جبکہ ملک میں ایسے ادارے قائم ہوئے جیسے کہ فورٹ ولیم کالج، کلکتہ، سرکاری بک ڈپو، لاہور۔ دہلی سوسائٹی اور دہلی کالج، اور سائنٹفک سوسائٹی، علی گڑھ۔

(۳) اردو تراجم کے تیسرے دور کا تعلق عہدِ جدید سے ہے جبکہ برصغیر میں انجمن ترقی اردو موجودہ قیام کاچی، دارالترجمہ عثمانیہ یونیورسٹی، حیدرآباد (دکن)، مسلم یونیورسٹی، علی گڑھ، دارالمصنفین، اعظم گڑھ، ندوہ، لکھنؤ، ہندوستانی اکاڈمی، الہ آباد اور اردو اکاڈمی جامعہ ملیہ، دہلی وغیرہ کا قیام ہوا۔ انگریزی حکام نے برطانوی ہند سے فارسی زبان کو مکمل طور پر بدر کرنے کے لیے اردو زبان کو استعمال کیا۔ اس مقصد کے حصول کے لیے جو پہلا قدم اٹھایا گیا وہ فورٹ ولیم کالج، کلکتہ، کا قیام تھا اور اس کے سربراہ ڈاکٹر جان گلکرا ایسٹ تھے۔ اس تحریک کا اصل مقصد نئے برطانوی حکام کو ہندوستانی زبانوں اور برصغیر کے باشندوں کے طرز زندگی اور کلچر کی تربیت دینا تھی۔ ڈاکٹر گلکرا ایسٹ خود بڑے مصنف تھے اور انھوں نے لائق مسلمان اور ہندو منشویں کی (کوئی ہندوستانی پروفیسر نہیں ہو سکتا تھا) ایک جماعت تیار کر لی تھی تاکہ وہ کالج مذکور کے پروگرام کو کامیاب بنا سکے۔ اسی جماعت کے اردو تراجم و ادبی تخلیقات نے برصغیر میں جدید اردو ادب کے نشاۃ ثانیہ کا آغاز کیا۔ فورٹ ولیم کالج، کلکتہ کے مشور منشی حسب ذیل تھے :-

(۱) مرزا علی لطیف نے ڈاکٹر گلکرا ایسٹ کے ایما سے شعرائے اردو کا ایک تذکرہ بنام گلشن ہند مرتب کیا تھا۔

(۲) میر حیدر بخش حیدری دہلوی (متوفی ۱۸۲۳ء) نے حسب ذیل تراجم کئے :- ہفت پیکر، آرائش محفل، گلزار دانش، تاریخ نادری، گلِ مغفرت، زوہ مجلس، کا ترجمہ ۱۸۱۴ء اور طوطا کمانی،

اس کی اصل کہانی سنسکرت میں تھی، جس سے ضیاء الدین بخشی بدایونی نے فارسی میں ترجمہ کیا تھا اور اس کا اردو ترجمہ حیدری نے ۱۸۰۲ء میں کیا۔ مندرجہ بالا تمام اردو تراجم فارسی سے کئے گئے تھے۔ ہفت پیکر کا ۱۸۰۱ء میں ترجمہ ہوا تھا۔

(۳) میرامن دہلوی کے اردو تراجم کے نام 'گنج خوبی' اور 'باغ و بہار' تھے (چهار درویش، کا ترجمہ) جو اُنھوں نے فارسی سے ۱۸۰۱ء میں ترجمہ کئے تھے۔ بعض مؤرخین نے میرامن کو اردو نثر کا میر تقی میر کہتے ہیں۔

(۴) میر بہادر علی حسینی کے تراجم کے نام حسب ذیل تھے، جو اُنھوں نے ۱۸۰۲ء میں کئے تھے: میر حسن کی 'مثنوی سحرالبیان' کا اردو نثر میں ترجمہ، جس کو اُنھوں نے 'نثریے نظیر' کا نام دیا تھا، اور 'ہر پدیش' کے فارسی ترجمہ سے اردو نثر میں ترجمہ جو اُنھوں نے اُسی سال کیا اور جس کا نام اُنھوں نے 'اخلاقِ بندی' رکھا۔ مزید برآں، اُنھوں نے قرآن حکیم کا اردو ترجمہ کیا، ایسپ AESOP کی بعض کہانیوں کو اردو میں منتقل کیا اور فارسی سے 'تاریخِ آسام' کا اردو میں ترجمہ کیا۔ اُنھوں نے اردو گرامر پر بھی ایک چھوٹا سا رسالہ مرتب کیا تھا۔

(۵) میر شیر علی افسوس دہلوی کا مشہور ترین کارنامہ اُن کا اردو ترجمہ بعنوان 'آرائشِ محفل' ہے۔ اسکے علاوہ اُنھوں نے نہال چند کے 'مذہبِ عشق'، بہادر علی حسینی کی 'نثریے نظیر' اور محمد اسماعیل کی 'بہارِ دانش' کو بھی ریویو کیا تھا۔ ان کے علاوہ افسوس نے سعدی کی 'گلستان' کا بھی فارسی سے اردو میں ترجمہ کیا تھا اور اسے 'باغِ اردو' نام دیا تھا۔

(۶) مولوی حفیظ الدین احمد دہلوی نے ۱۸۰۳ء میں 'خیارِ دانش' کو اردو میں ترجمہ کر کے 'خرد افروز' نام دیا تھا۔

(۷) نہال چند لاہوری نے 'گلِ بکاولی' کی کہانی کا فارسی سے اردو نثر میں ترجمہ کیا تھا۔ اور اس کو 'مذہبِ عشق' کا نام دیا تھا۔

(۸) مرزا کاظم علی جوآن نے 'تلوالال' کی مدد سے ۱۸۰۳ء میں 'شکستہ' اور 'سنگھاسنِ تبتی' دونوں کا اردو ترجمہ کیا تھا اور ۱۸۰۸ء میں اُنھوں نے 'تاریخِ فرشتہ' کا اردو ترجمہ کیا تھا۔

(۹) منظر علی دلا نے حسب ذیل اردو تراجم کئے تھے

سادھول، 'تاریخِ شیر شاہی' (۱۸۰۵ء)۔ 'چند نامِ سعدی'، 'ہفت گلشن'، اور 'جہانگیر شاہی'۔

(۱۰) مولوی اکرام علی نے ۱۸۱۰ء میں عربی سے اردو میں 'رسائلِ اخوان الصفا' ترجمہ کئے تھے۔

(۱۱) مولوی امانت اللہ نے حسب ذیل اردو تراجم کئے تھے :-

دہستانِ سعدی، قرآنِ کریم، سلسلہ ۱۸۰۳، اخلاقِ جلالی، اور ہدایتِ الاسلام، (سلسلہ ۱۸۰۴)۔

(۱۲) کپتانِ مینی نارائن نے چار گلشن، (سلسلہ ۱۸۱۱)، اور تنبیہ الغافلین، کا فارسی سے اردو میں ترجمہ کیا۔ اُتھول نے قصہ جات، کے نام سے اردو میں کچھ کہانیاں بھی لکھی تھیں۔

(۱۳) مولوی معین الدین نے سلسلہ میں، پند نامہ عطار، کا پند نامہ، کے نام سے اردو ترجمہ کیا تھا۔

(۱۴) مرزا فطرت نے سلسلہ میں انجیل کا ترجمہ اردو میں کیا تھا۔

(۱۵) مرزا جان طیش نے سلسلہ میں بہارِ دانش، کا اردو ترجمہ کیا تھا، نیز اردو میں فارسی محاورات

پر ایک کتاب لکھی تھی۔

حسب ذیل اردو تراجم بھی اُسی زمانے میں ہوئے تھے گوان کا کوئی تعلق فورٹ ولیم کالج،

ملکتہ سے نہیں تھا :-

(۱) قادر بخش نے بخشی کا دھوٹی نامہ اردو میں اُسی نام سے سلسلہ میں ترجمہ کیا تھا۔

(۲) فضلی اورنگ آبادی نے روضۃ الشدا کو سلسلہ میں اردو میں ترجمہ کیا تھا۔

(۳) مولوی رفیع الدین نے سلسلہ میں قرآنِ حکیم کا اردو ترجمہ کیا تھا۔

(۴) مولوی عبدالقادر نے سلسلہ میں قرآنِ کریم کا اردو ترجمہ کیا تھا۔

(۵) سید شاہ حقانی نے سلسلہ میں تفسیرِ حقانی، کا اردو ترجمہ کیا تھا۔

(۶) پی برٹن P. B. BURTON نے اردو میں سلسلہ میں علم الابدان (فیزیولوجی) پر ایک کتاب کا مجموعہ

علم التشریح، کے نام سے ترجمہ کیا تھا۔

(۷) سید صالح محمد دہلوی نے سلسلہ میں اردو میں، اتالیق الصبیان، کا ترجمہ کیا تھا۔

(۸) منیم چند کھتری نے سلسلہ میں قصہ گل یا صنوبر، کا اردو ترجمہ کیا تھا۔

(۹) سعد اللہ امپوری نے سلسلہ میں فقہ اکبر کا اردو ترجمہ کیا تھا۔

(۱۰) سید باقر حسین نے سلسلہ میں عجایب القصص، کا اردو ترجمہ کیا تھا۔

(۱۱) خلیل اللہ خاں اشک فیض آبادی نے متعدد کتابیں تصنیف و ترجمہ کیں، مثلاً قصہ امیر حمزہ (سلسلہ ۱۸۰۳)۔

گلزارِ چین سلسلہ ۱۸۰۴، واقعاتِ اکبری، (سلسلہ ۱۸۰۹) میں اشک نے اکبر نامہ، و آئینِ اکبری، مصنفہ

ابوالفضل دونوں کا ترجمہ و تلخیص اردو میں کی، اور رسالہ کائنات، کے نام سے طبیعیات پر ایک

چھوٹا سا رسالہ لکھا۔

(۱۲) فقیر اللہ گویا نے ۱۸۲۵ء میں 'بوستانِ حکمت' کے نام سے 'انوارِ سیلی' کا اردو ترجمہ کیا۔
 (۱۳) رجب علی بیگ سرور نے اپنے شاہ کار 'فسانہ عجائب' کے علاوہ فارسی سے اردو میں دو مزید تراجم 'سرورِ سلطانی' اور 'گلزارِ سرور' کے نام سے کئے۔

(۱۴) عبدالکیم نے ۱۸۲۵ء میں 'الف لیله' کی کہانیوں کا اردو ترجمہ کیا۔

(۱۵) راجندر نے ۱۸۲۹ء میں اردو میں دو کتابیں 'عجائب روزگار' اور 'تذکرۃ الکاملین' لکھیں۔

فورٹ ولیم کالج، کلکتہ کے بعد، اس سلسلے میں ایک اور اہم ادارہ قدیم، دہلی کالج، کا تھا، جو قائم ۱۸۲۹ء میں ہوا تھا لیکن وہ کالج ۱۸۲۵ء میں بنا تھا۔ دہلی کالج سوسائٹی نے جدید سائنس اور علوم پر اردو تراجم و تصانیف کے ذریعہ سے نہایت اہم و قابلِ قدر علمی و ادبی خدمات انجام دیں۔ اس نے اردو زبان میں ایک 'اسکول بک لائبریری' بھی قائم کی تھی۔ دہلی کالج کے پرنسپل پروفیسر بطروس تھے۔ فورٹ ولیم کالج، کلکتہ کے بعد یہ ایک دوسری منظم اور باقاعدہ تحریک تھی جس کے ذریعہ سے بڑے صغیر میں اردو زبان کو بحیثیت ایک قومی زبان کے پروان چڑھانا مقصود تھا۔ بقول مولوی عبدالحق، اردو کو ایک سائنٹفک زبان بنانے کی یہ ایک باقاعدہ و منظم کوشش تھی۔ دہلی کالج کے بعض نہایت اہم اردو تراجم کے نام ذیل میں درج ہیں۔

اردو ترجمہ کا نام — از — تاریخ — کیفیت

- | | |
|-------------------------------------|---|
| فارسی زبان سے اردو میں ترجمہ کی گئی | ۱۔ تزکِ تیموری |
| عربی " " " " " " | ۲۔ تاریخِ ابوالفدا |
| " " " " " " | ۳۔ تذکرۂ شعرائے عرب |
| فرانسیسی " " " " " " | ۴۔ تذکرۂ کارسای دو تاسی از متین |
| فارسی " " " " " " | ۵۔ ترجمہ 'گلستان' (اردو اخبار پریس، دہلی) |
| انگریزی سے " " " " " " | ۶۔ رسالہ مقناطیس - سید کمال الدین - ۱۸۵۰ء |
| انگریزی سے " " " " " " | ۷۔ 'اسرارِ علمِ طبیعی' - شیو پرشاد - ۱۸۴۸ء |
| انگریزی " " " " " " | ۸۔ جبرِ مقابلہ - کریم الدین |
| انگریزی " " " " " " | ۹۔ 'انقباض' - کریم الدین |
| انگریزی " " " " " " | ۱۰۔ 'مخبرِ فیہ' - ابو دھیا پرشاد - ۱۸۶۱ء |
| انگریزی " " " " " " | ۱۱۔ 'اسرارِ علمِ ہیئت' - ماسٹر راجندر - ۱۸۴۸ء |

اُردو ترجمہ کا نام — از — تاریخ — کیفیت

۱۲۔ ترجمہ معاشیات بمبئی MILL - وزیر علی ۱۹۲۴ء - انگریزی سے اُردو میں ترجمہ کی گئی۔

فارسی " " " " " "

۱۳۔ انوارِ سہلی - کریم الدین

۱۴۔ تاریخِ طبری - جعفر شاہ

۱۵۔ مسلم ہندسہ - ماسٹر راجندر وغیرہ وغیرہ۔

یہ تھی بنیاد، جو فورٹ ولیم کالج، کلکتہ، اور دہلی کالج اور سوسائٹی دہلی نے ڈالی تھی، جس پر بعد ازاں سر سید احمد خاں اور ان کے رفقاء نے وہ عظیم الشان عمارت تعمیر کی، جس نے اُردو کو دنیا کی اہم ترین اور وسیع الاستعمال زبانوں میں شامل کر دیا۔ اُردو زبان کی اس عظیم عمارت کو بعد کو سرکاری ٹیکٹ پوز لاء ہوز سائنٹفک سوسائٹی، علی گڑھ، دارالترجمہ عثمانیہ یونیورسٹی، حیدر آباد دکن، مسلم یونیورسٹی، علی گڑھ، جامعہ ملیہ، دہلی، ندوہ، لکھنؤ، دارالمصنفین، اعظم گڑھ وغیرہ کے علمی و ادبی کارناموں اور پروگراموں نے مزید تقویت پہنچائی، حتیٰ کہ اُردو زبان آج دنیا کی مقبول ترین زبانوں میں سے ایک ہے۔ چونکہ سر سید احمد خاں کی جدید اُردو ادب میں اصلاحات کا آغاز ۱۸۵۷ء سے ہوا تھا لہذا یہ تاریخ اُردو ادب کے قدیم و جدید ادوار کے مابین حد فاصل بن گئی ہے۔ [جامعہ دہلی، اکتوبر ۱۹۴۷ء، اُردو تراجم، از محمد ابوالعزیز صدیقی البدایونی، عالمگیر لاہور، اسپیشل نمبر ۱۹۳۷ء، اُردو نثر پر ایک نظر، از پروفیسر مولانا محمد طاہر فاروقی]



اردو نثر کا ابتدائی ادب

(کہانیاں)

جس طرح ہنود میں قدیم زمانے میں لکھا، کارواج تھا، اسی طرح اردو میں داستان گوئی کا آغاز ہوا اردو کہانیاں فارسی ہی سے پیدا ہوئیں، مثلاً داستان امیر حمزہ اور میر محمد تقی خیال کی داستان خیال، (متعدد جلدوں میں)۔ ان دونوں کا اردو ترجمہ ہو چکا ہے، ثانی الذکر کا اردو ترجمہ خواجہ بدرالدین المعروف بہ خواجہ امان، دہلوی نے کیا تھا۔

لکھنؤ اردو داستان گویان کا مرکز تھا، جہاں مرزا طور نے سب سے پہلے اس فن میں شہرت پائی۔ اُن کی جگہ میر فدا علی نے لی، جو بڑے منشی، کلماتے تھے اور پھر چھوٹے منشی کا دور دورہ ہوا۔ نواب بادشاہ نیشاپوری بھی لکھنؤ کے ایک معروف داستان گو تھے۔ وہ اپنی داستانیں لکھنؤ میں ایک خاص انداز سے منترنم طور پر سنایا کرتے تھے۔ ان کے بعد لکھنؤ میں ایک اور معروف داستان گو امیر خان کا ظہور ہوا، جو سارے سال وزیر باغ کی کوٹھی میں ایک خیالی شہزادے ایرج نامی کی فرضی داستانیں سنایا کرتے تھے۔ لکھنؤ میں داستان گوئی کا ایک اور مرکز حیدر امام باڑہ تھا۔ ایک نام کے نواب صاحب (نواب صاحب) اُس زمانے میں لکھنؤ میں اودھ کی بادشاہت کے زوال کے بعد ہر ایرہ خیرہ، نختہ خیرہ کو کہا جانے لگا تھا، اپنی کہانیاں نواب آغا حیدر افسوس المناط بہ آغا میر کی ڈیوڑھی پر سنایا کرتے تھے۔ لکھنؤ کے ایک اور مقبول عام داستان گو امبکا پرشاد کا یہ تھا تھے، جو ریاست رامپور کے نواب یوسف علی خاں ناظم اور نواب کلب علی خاں دونوں کے ملازم تھے۔ سالدار نواب محمد حسین خاں، وثیقہ دار نیشاپوری اپنی کہانیاں لکھنؤ میں نواب شیش محل کے دربار میں سنایا کرتے تھے۔ نواب بہرام الدولہ نے انھیں حیدر آباد دکن میں بلالیا تھا، لیکن وہ وہاں زیادہ عرصے تک نہیں ٹھہرے تھے۔ وہ رامپور بھی طلب کئے گئے تھے۔ اُن کے بعد ان کے شاگرد وزیر گنج کے مولوی احمد حسن لکھنؤ کے ایک مشہور داستان گو ہوئے۔

اودھ کی بادشاہت کے زوال کے بعد، جبکہ اردو داستان گوئی کا فن بھی لکھنؤ میں متاثر ہوا،

تومنتی نوکشتور نے ان اردو داستانوں کو جمع کر کے لکھنؤ میں اپنے پریس میں طبع کرنے کا اہتمام کیا اور اس مقصد کے حصول کے لیے انہوں نے 'بڑے منشی' میر نذاعلی کے ایک شاگرد منشی محمد حسین جاہ کو اپنے ہاں ملازم رکھا۔ منشی جاہ نے اپنے 'طلسم ہوش رُبا' کی پہلی چار جلدیں نوکشتور پریس میں مکمل کیں، لیکن جب وہ اس کی پانچویں جلد کا پہلا حصہ مرتب کر رہے تھے تو ان کے اور پریس مذکور کے درمیان کسی بات پر تنازعہ ہو گیا اور منشی جاہ نوکشتور پریس کو خیر باد کہہ کر منشی گلاب سنگھ کے پریس میں چلے آئے جو لاہور سے لکھنؤ کو منتقل ہوا تھا۔ ثانی الذکر پریس نے 'طلسم ہوش رُبا' کی پانچویں جلد کا دوسرا حصہ مصنفہ منشی احمد حسین قمر لکھنوی شائع کیا۔ 'طلسم ہوش رُبا' کے سلسلے کی بقیہ جلدیں مصنفہ منشی قمر جلدی جلدی چھپ کر ہاتھوں ہاتھ بک گئیں اور بہت مقبول ہوئی۔ منشی جاہ کو 'بزم نگاری' میں اور منشی قمر کو 'بزم نگاری' میں بڑی مہارت حاصل تھی۔ ان کہانیوں میں 'عمر عیار' کا کردار انتہائی دلچسپی کا باعث رہا۔ اس کردار کو لکھنؤ کے ایک معروف داستان گو امیر خاں نے اختراع کیا تھا۔ مرزا حبیب بیگ سرور نے بھی ایک داستان 'شکوہ اُلفت' کے نام سے نواب صاحب رامپور کی فرمائش پر لکھی تھی، جس کو لکھنؤ کے مطبع نامی نے چھاپا تھا۔ منشی اسماعیل منیر نے بھی اردو میں ایک داستان لکھی تھی مگر وہ طبع نہیں ہوئی تھی۔ حکیم میر خاں علی جلال کے والد حکیم سید اصغر علی نوابان رامپور ریوسف علی خاں اور کلب علی خاں کے پیشہ ور درباری داستان گو تھے۔ 'طلسم ہوش رُبا' کی تکمیل کے بعد منشی قمر نے یہ داستانیں لکھیں :- 'طلسم صندلی نامہ'، 'تورج نامہ' (دو جلدیں) اور 'عل نامہ' (دو جلدیں)۔ منشی قمر کنایت پُر گو داستان گو تھے۔ انھوں نے اپنے انتقال سے پہلے حسب ذیل تین مزید داستانیں رقم کی تھیں :- 'طلسم خیال سکندری'، 'ہفت پیکر' اور 'قنہ نور افشاں'۔

منشی احمد حسین قمر کے انتقال کے بعد، لکھنؤ میں اردو داستان گوئی کے میدان پر ایک اُن پڑھ داستان گو شیخ تصدق حسین نے قبضہ کر لیا تھا جو اپنی داستانیں دوسروں سے لکھوایا کرتے تھے ایک مرتبہ انھیں نواب ریاست بہاولپور (موجودہ پاکستان) تے بلا یا تھا۔ شیخ تصدق حسین کا ناشر نوکشتور پریس، لکھنؤ تھا۔ ان کی اردو داستانوں کے نام یہ ہیں :- 'طلسم آفتاب شجاعت'، 'گلستانِ باختر'، 'طلسم نوخیز جمشید' (تین جلدیں)، 'طلسم خیال سکندری' (تین جلدیں) اور 'طلسم زعفران زار سلیمانی'۔ ابتدائی اردو داستانوں کے سلسلے میں سب سے زیادہ کارکردگی مذکورہ بالا دو عظیم اردو داستان گو یان کی تھی، یعنی منشی قمر اور شیخ تصدق حسین کی۔ موجودہ صدی کے آخری عظیم اردو داستان گو لکھنؤ کے مرزا ظفر تھے۔ ان میں سے اکثر داستان گو افیرون کھانے کے مادی تھے۔

فورٹ ولیم کالج، کلکتہ کے اہل قلم میں خلیل علی خاں بھی تھے، جو کالج مذکور کے باقاعدہ ملازم تہنیں تھے لیکن ڈاکٹر گلکرایسٹ کے ایما سے لکھا کرتے تھے۔ اُن کی ایک تصنیف 'قصۂ امیر حمزہ'، برصغیر میں بید مقبول ہوئی، لیکن اس کے مصنف کی حیثیت سے خود اُن کا نام حال ہی میں دریافت ہوا ہے کیونکہ کسی اُردو تذکرے میں اُن کا نام مذکور نہیں ہے اور تعجب کی بات تو یہ ہے کہ اُن کی اپنی کتابوں میں اُن کے ذاتی حالات پر کوئی روشنی نہیں پڑتی۔ پہلی مرتبہ مختصر طور پر مولوی عبدالحق، ایڈیٹر سہ ماہی رسالہ 'اُردو' نے خلیل علی خاں کا نام اپنے مضمون 'اہل یورپ نے اُردو زبان کی کیا خدمت کی؟' میں لیا، جو اُنھوں نے فورٹ ولیم کالج، کلکتہ کی اُردو خدمات کے سلسلے میں رقم کیا تھا (اُردو، نمبر ۱۵، صفحہ ۴۸) اور جس میں بیان کیا گیا ہے کہ خلیل علی خاں نے ۱۸۰۹ء میں پکنان ٹیلر TAYLOR کی فرمائش پر ابوالفضل کا، اکبر نامہ، اُردو میں 'واقعات اکبری' کے نام سے ترجمہ کیا تھا (جو شائع نہیں ہوا تھا)۔ پھر مولوی محمد یحییٰ تنہا نے خلیل علی خاں کے نام کا اپنی تصنیف 'سیر المصنفین' کے صفحہ ۱۲۶ پر حوالہ دیا، جس میں اُنھوں نے محض مولوی عبدالحق کے بیان کو دہرا دیا ہے۔ لیکن ان دونوں نے ان کا نام خلیل اللہ خاں لکھا ہے۔ مگر 'قصۂ امیر حمزہ' میں (مطبوعہ پرنکاش پریس، دہلی) صاف طور پر ان کا نام خلیل علی خاں اشک مذکور ہے اور لکھا ہے کہ وہ کتاب ۱۸۰۱ء میں ڈاکٹر گلکرایسٹ کے ایما پر مرتب ہوئی تھی۔ لیکن افسوس کہ خلیل علی خاں کے مزید ذاتی و خاندانی حالات کا اس میں کوئی حوالہ موجود نہیں ہے نہ ہمیں ان کی تاریخ وفات اور مدفن کا کوئی علم ہے۔ بس ہمیں صرف یہ معلوم ہو سکا ہے کہ وہ فورٹ ولیم کالج، کلکتہ کے ابتدائی اہل قلم میں سے تھے۔ وہ غالباً شروع شروع میں کالج مذکور کے باقاعدہ تنخواہ یافتہ منشیوں میں بھی نہیں تھے اور ممکن ہے کہ اُنھوں نے اس کتاب کا اُردو ترجمہ اپنے طور پر شاید ڈاکٹر گلکرایسٹ کے اشارے پر کیا ہو اشک بعد کو کالج مذکور کے باقاعدہ تنخواہ پاسنے والے منشی مقرر ہو گئے ہوں گے۔

'قصۂ امیر حمزہ' کی طویل و ضخیم داستان کا اُردو ترجمہ ڈاکٹر گلکرایسٹ کے اشارے پر ۱۸۰۱ء میں کیا گیا تھا۔ لیکن اس داستان کے اصل مصنف کا صحیح طور پر پتہ نہ چل سکا۔ خلیل علی خاں کے اُردو ترجمہ سے صرف اتنا معلوم ہو سکا ہے کہ اس کے اصل مصنف چند فارسی داستان گو تھے جنھوں نے سلطان محمود غزنوی کے تصنیف طبع کے لیے یہ داستان گھڑی تھی (۹۸۸ھ-۱۰۰۰ھ) اور جو چودہ جلدوں میں درج تھی۔ ایک اور راستے پر ہے کہ یہ قصہ ملا جلال بلخی کی دماغی اُتپج کا نتیجہ ہے۔ برطانوی میوزیم، لندن، میں اس کے ایک فارسی مسودے پر شاہ ناصر الدین محمود کا نام لکھا ہے اور دوسرے پر ابوالسعانی کا۔ مزید برآں

یہ بھی تحقیق نہ ہو سکا کہ آیا اس کا اصل نسخہ عربی زبان میں تھا یا فارسی میں۔

خلیل علی خاں اشک اور دیگر مترجمین کے داستان امیر حمزہ کے اردو ترجموں سے ظاہر ہوتا ہے کہ فارسی زبان میں یہ داستان اتنی طویل نہ تھی جتنی کہ اسے اردو مترجمین نے بنا دیا۔ اشک سے پہلے اس داستان کو کسی اور نے اردو میں ترجمہ نہ کیا تھا۔ اس داستان کو طباعت کے لیے سب سے پہلے لکھنؤ کے منشی نوکثور کی طرف سے حافظ سید عبداللہ بلگرامی نے مرتب کیا تھا۔ کہا جاتا ہے کہ اس ایڈیشن کا اردو ترجمہ بھی فارسی سے اُنھوں ہی نے کیا تھا۔ نوکثور پریس، لکھنؤ کا مطبوعہ یہ ایڈیشن ملک میں بہت مقبول ہوا تھا۔ اس کے چوتھے ایڈیشن پر عربی و فارسی کے ایک بڑے عالم سید تصدق حسین نے نظر ثانی کی تھی جو نوکثور پریس، لکھنؤ، میں ہی طبع ہوا تھا۔ سید تصدق حسین فارسی میں 'النات کشوری' کے مشہور جامع تھے۔ لیکن اُنھوں نے اشک کے ساتھ بڑی بے انصافی سے کام لیا، کیونکہ اُنھوں نے سادہ داستان امیر حمزہ کو عربی و فارسی کے دشوار الفاظ و محاورات سے گرا بنا کر کے ایک دوسرا افسانہ عجائب بنا دیا۔

داستان امیر حمزہ پہلے پہل چار جلدوں میں لکھی گئی تھی۔ اس کے بعد منشی محمد حسین جاہ اور منشی احمد حسین قمر دونوں نے اپنے اپنے تصرفات سے اس میں تخریف کر کے اس کے مضامین کو اپنے 'طلسم ہوشیار' کی مختلف جلدوں کے لیے استعمال کیا۔ پھر دوسرے مصنفین نے بھی اس کے مضامین کو اپنی طویل داستانوں کے لیے اپنایا، مثلاً 'طلسم ہفت پیکر'، 'طلسم نوخیز جمشیدی'، 'ایرج نامہ' اور 'اختر نامہ' وغیرہ۔ مختصر یہ کہ داستان امیر حمزہ فرضی داستانوں کو مواد مہیا کرنے کے لیے اردو کی انسانی کلو پیڈیا بن کے وہ گئی۔ اشک کا ایک اور ادبی کا نامہ اُن کی کتاب 'واقعات اکبری' ہے، جو فارسی میں ابو الفضل کے 'اکبر نامہ' کا اردو ترجمہ ہے، جو اشک نے ۱۸۰۹ء میں کپتان ولیم ٹیلر کے ایما سے کیا تھا، لیکن وہ شائع نہ ہوا اور نایاب ہے۔ اُن کے تخلص اشک سے ظاہر ہوتا ہے کہ خلیل علی خاں شاعر بھی تھے۔ لیکن کسی تذکرہ شعرائے اردو میں ان کا نام نہیں ملتا، اور نہ اُنھوں نے اپنے کلام کا کوئی دیوان چھوڑا ہے داستان امیر حمزہ میں اُنھوں نے اپنے جو اردو اشعار لکھے ہیں، اُن سے ان کی شعر گوئی کے وقار کو صدمہ پہنچتا ہے۔ میراٹمن کا قصہ چہار درویش، یا 'بارغ و بہار' اردو نثر کی اُن کتابوں میں سے ہے جس کی ہر دلعزیزی کبھی کم نہ ہوگی۔ اس کی مقبولیت کا راز اس کی سادہ زبان اور آسان اسلوب بیان میں ہے۔ جیسا کہ میراٹمن نے خود اس کتاب کے دیباچہ میں لکھا ہے، 'چہار درویش' کی یہ داستان اصلاً حضرت امیر خسرو دہلوی نے اپنے مرشد حضرت نظام الدین اولیاء کی علالت کے زمانے میں اُن کا دل بہلانے کے لیے لکھی تھی۔ عام طور سے

مشہور ہے کہ اس کی اصل کہانی امیر خسرو نے فارسی میں لکھی تھی۔ لیکن نہ تو اس کا نام امیر خسرو کی تصانیف کی فہرست میں درج ہے اور نہ اس کی فارسی کہانی میں اس مفروضہ کا کہیں پتا چلتا ہے۔ اس کے برعکس، اس کے فارسی ایڈیشن میں شروع ہی میں ایک منظوم حمد درج ہے جس کے مقطع میں شاعر کا تخلص صفی درج ہے یہ امر قطعی خلافت قیاس ہے کہ امیر خسرو جیسے عظیم المرتبت شاعر نے اپنی تخلیق میں کسی اور شاعر کی حمد شامل کی ہوگی۔ لہذا حقیقت یہی معلوم ہوتی ہے کہ یہ قصہ حضرت امیر خسرو کی تخلیق نہیں ہے بلکہ ان کے نام سے منسوب کر دیا گیا ہے۔ میرامن کے قصہ باغ و بہار کو اسی فارسی کہانی کا اردو ترجمہ باور کیا جاتا ہے۔ لیکن واقعہ یہ ہے کہ اردو میں یہ داستان اصل فارسی کا ترجمہ نہیں ہے۔ ہر چند کہ کہانی وہی ہے لیکن اسے فارسی والے ایڈیشن سے اخذ نہیں کیا گیا، بلکہ ایک اردو کتاب، نو طرز مرصع سے جس کے مصنف میر خمدین عطا خان تحسین اٹاوی تھے، جو ایک معروف خوشنویس تھے اور مرصع رقم، کہلاتے تھے تحسین نے اپنی نو طرز مرصع، ۱۰۷۷ء میں مکمل کی تھی اور اس کو والی اودھ نواب آصف الدولہ کے نام سے معنون کیا تھا جس کا مطلب یہ ہوا کہ اس کی تدوین میرامن کی باغ و بہار سے قریباً تیس سال پیشتر ہوئی تھی۔ چہار درویش کے فارسی ایڈیشن اور نو طرز مرصع کے تقابلی مطالعہ سے ظاہر ہوتا ہے کہ باغ و بہار، اول الذکر کتاب کا ترجمہ نہیں بلکہ ثانی الذکر سے ماخوذ ہے۔ لیکن حیرت کی بات تو یہ ہے کہ میرامن نے چہار درویش کے فارسی قصہ کا حوالہ دیا ہے لیکن نو طرز مرصع کا کوئی ذکر نہیں کیا۔ واقعہ دراصل یہ ہے کہ نو طرز مرصع اور باغ و بہار دونوں میں سے کوئی چہار درویش کی فارسی کہانی کا اردو ترجمہ نہیں ہے بلکہ تحسین اور میرامن دونوں نے فارسی کہانی کو اپنے اپنے طور پر آزادانہ بیان کیا ہے۔

ہر چند کہ باغ و بہار نو طرز مرصع سے ماخوذ ہے لیکن دونوں میں زبان اسلوب بیان اور طرز ادا کے لحاظ سے بڑا اختلاف ہے۔ ثانی الذکر کی زبان دشوار اور طرز اظہار مبہم ہے۔ نو طرز مرصع، کاغز ملاحظہ ہو:-

”بعد ایک لمحہ کے وہ ماہ شب چہار دم رونق افرا حدیقہ فردوس نما کے ہو کر اوپر
مسند زلفت نقروی کے جلوہ آرا ہوئی، وغیرہ وغیرہ۔“

اس کے برعکس باغ و بہار کی زبان سادہ، آسان اور بجد رواں ہے۔ طرز بیان کی سادگی و روانی کے لحاظ سے قدیم اردو کی کتابوں میں سے کوئی دوسرا نثری کارنامہ باغ و بہار کی سادگی بیان کا مقابلہ نہیں کر سکتا۔ اس تحریر کے وقت ۱۸۵۷ء سے آج تک کہ ۱۱۷ سال ہوتے ہیں اردو زبان میں بڑے تغیرات عمل میں آئے ہیں لیکن باغ و بہار کی تازگی آج بھی جوں کی توں موجود ہے اور وہ اب بھی دلچسپی کے ساتھ پڑھی

جاتی ہے۔

محمد عوض زریں نے بھی ۱۸۰۲ء میں چہار درویش کے کرداروں پر مبنی اپنی کتاب 'نوطر زمر صبح' ہی کے نام سے لکھی تھی، جیسا کہ وہ ذیل میں خود لکھتے ہیں :-

"اس خاکپائے درویشان حق ہیں، محمد عوض زریں نے قصہ چہار درویش زبان فارسی میں ترتیب دیا اور عبارت شکفتہ سے گلدستہ مجالس کیا۔ وغیرہ وغیرہ۔"

اس کتاب میں بھی کہانیوں کے حالات و کوائف وہی ہیں جو قصہ چہار درویش کی دیگر کتابوں میں ہیں، سوائے اس امر کے کہ زریں نے انہیں کافی مختصر کر دیا ہے۔ اس کی زبان بھی حسین کی کتاب سے آسان تر ہے۔ لیکن جہاں تک معیار کا تعلق ہے، یہ میرامن کی 'باغ و بہار' سے کمتر درجہ کی کتاب ہے۔ کتاب مذکور کے مدون نے کتاب کے اندر اس کا نام کسی جگہ نہیں لیا، جس سے گمان ہوتا ہے کہ اس کا نام 'نوطر زمر صبح' اس پریس کے کارکنان نے رکھ دیا ہوگا جس میں وہ بطبع ہوئی تھی۔

'باغ و بہار' کے دیباچہ میں اس کتاب اور اپنے ذاتی حالات کے متعلق بیان کے ساتھ ساتھ میرامن نے اردو زبان کی پیدائش و ترقی کے موضوع پر بھی بحث کی ہے۔ اس طرح وہ غالباً پہلے مصنف ہیں جنہوں نے اس موضوع پر قلم اٹھایا ہے۔ ان کے اس بیان کے چند جملے بطور نمونہ ذیل میں درج ہیں :-

"ہزار برس سے مسلمانوں کا عمل ہوا۔ سلطان محمود غزنوی آیا۔ پھر غوری اور لودھی بادشاہ ہوئے اس آمد و رفت کے باعث کچھ زبان نے ہندو مسلمان کی آمیزش پائی۔ آخر تمبور نے ہندوستان کو لیا۔ ان کے آنے اور رہنے سے لشکر کا بازار شہر میں داخل ہوا۔ اس واسطے شہر کا بازار 'اردو' کہلایا۔ جب اکبر بادشاہ تخت پر بیٹھے۔ وغیرہ وغیرہ۔"

گریسن GRIERSON نے اپنی مشہور کتاب 'دی لنگویسٹک سروے آف انڈیا' (THE LINGUISTIC SURVEY OF INDIA) - ہندوستان کی لسانی پیمائش میں اردو زبان کو

اُس کا صحیح اور جائز مقام نہیں دیا ہے اور اس کو 'مغربی ہندی' کی محض ایک شاخ بتایا ہے جو غلط بھی ہے اور گمراہ کن بھی۔ دوسرے یورپی اور مغربی ماہرین لسانیات نے بھی آنکھ بند کر کے گریسن کے غلط فارمولہ کی محض نقل کر دی ہے۔ اردو پر عربی و فارسی زبانوں کے اہم اثرات کو کیونکر نظر انداز کیا جا سکتا ہے؟ 'باغ و بہار' کے اسلوب بیان کا ایک نمونہ ذیل میں پیش ہے :-

"کسی گاؤں کے کنارے ایک بڑھیا کی جھونپڑی تھی۔ ٹھلیا اور بدھنا پانی سے بھرا

ہوا دھڑکتا اور وہ پیرزن چرخہ کا تتی تھی۔ کٹا کوزے کے نزدیک گیا۔ چاہا کہ لوٹے کو اٹھاوے۔ عورت نے ڈانٹا۔ لوٹا منہ سے چھوٹا۔ گھڑے پر گرا۔ مٹکا چھوٹا۔ باقی باسن لڑھک گئے۔ پانی بہ چلا۔ بڑھیا لکڑی لاکر مارنے کو اٹھی۔ یہ سگ اُس کے دامن میں لپیٹ گیا۔ اُس کے پاؤں پر منہ ملنے لگا اور دُم ہلانے لگا۔ ”وعیزہ وعیزہ۔“

سید حیدر بخش حیدری دہلی میں پیدا ہوئے تھے۔ ان کے والد کا نام ابوالحسن تھا۔ نامساعد حالات کے باعث یہ گھرانہ دہلی سے بنارس کو ہجرت کر گیا تھا، جہاں حیدری کو نواب علی ابراہیم خاں خلیل مصنف تذکرۂ گلزار ابراہیم، ۱۸۹۸ء ہجری مطابق ۱۲۸۳ء بمصطفیٰ اور شیفتہ دونوں کے تذکروں سے پہلے مرتب ہوا تھا، کی زیر تربیت دے دیا گیا تھا۔ ۱۲۹۹ء میں حیدری نے ”قصہ مہروماہ“ مرتب کیا اور اسے ڈاکٹر گلکرا ایسٹ کے پاس فورٹ ولیم کالج، کلکتہ لے گئے۔ یہ کہانی حیدری کی فورٹ ولیم کالج، کلکتہ میں بطور منشی کے ملازمت کا ذریعہ بن گئی، جہاں انھوں نے قریباً بائیس سال تک کام کیا اور اپنی تصانیف و تراجم کے ذریعہ سے اردو زبان و ادب کی بیش قیمت خدمت کی۔ ڈاکٹر اسپرنگر کے مطابق حیدری کا قریباً ۱۸۲۳ء میں انتقال ہوا۔ حیدری نے ایک درجن کے قریب کتابیں مرتب کیں۔ ان کی اکثر کتابیں فارسی کے تراجم ہیں۔ ذیل میں ان کی معروف کتابوں کی تفصیل پیش ہے۔

(۱) ”قصہ مہروماہ“، ۱۲۹۹ء

(۲) ”قصہ یلیٰ مجنوں“، امیر خسرو کی مشہور فارسی ”مثنوی یلیٰ مجنوں“ کا اردو نثر میں ترجمہ ہے ۱۲۹۹ء

(۳) ”طوطا کہانی“ اصل میں ”شکاسب تاتی“ (یعنی طوطے کی نثر کہانیاں) کے نام سے یہ کتاب

سنسکرت زبان میں لکھی گئی تھی، جس کی منتخب باون کہانیوں کا ضیاء الدین بخش نے فارسی میں ۱۲۲۹ء

ہجری میں ترجمہ کیا تھا اور اس کا نام ”طوطی نامہ“ رکھا تھا۔ ۱۲۹۳ء میں، ملا سید محمد قادری نے بخشی کی کتاب

کو دوبارہ لکھا، اختصار کے ساتھ اور بخشی کی ۵۲ کہانیوں میں سے صرف ۲۵ کہانیوں کو منتخب کیا۔ ۱۲۸۲ء

میں حیدری نے قادری کی کتاب کا اردو میں ترجمہ کیا، جس کی فرمائش ڈاکٹر گلکرا ایسٹ نے کی تھی۔ یہ کہانیاں

برصغیر کے طوک و غرض میں نہایت مقبول ہوئیں، جن کے ہندوستان کی مختلف زبانوں میں تراجم کئے گئے

جی اسمال SMALL نے لندن سے اس کو انگریزی میں شائع کیا۔ ڈاکٹر گلکرا ایسٹ نے ایک ”بیاض ہندی“

مرتب کی تھی جس میں انھوں نے فورٹ ولیم کالج، کلکتہ، کے منشیوں کے اسالیب تحریر کے شاہکاروں

کے انتخابات بھی درج کئے تھے۔ اسی میں پہلی مرتبہ حیدری کی ”طوطا کہانی“ کا ایک انتخاب بھی شائع

کیا گیا تھا۔ مدت تک یہ کہانی ہندوستان میں مدارس کے نصاب میں داخل رہی۔ اس کا پہلا ایڈیشن

کلکتہ سے ۱۸۰۴ء میں شائع ہوا تھا۔ اس کے بعد طوطا کمانی کے کئی اور ایڈیشن ہندوستان کے مختلف مطابع نیز لندن سے شائع ہوئے، طوطا کمانی اردو نثر کی اولین کتابوں میں سے ہے۔ حیدری کے اردو نثر میں اس ترجمہ سے بہت پہلے بخشی کے طوطی نامہ کے غواہی نے ۱۶۳۹ء میں اور ابنِ نشاآبی نے ۱۶۶۵ء میں (جو گو لکندہ کے بمعبر ضمر آتھے) دکنی اردو میں منظوم تراجم کئے تھے۔

(۳) 'آرائش محفل' فارسی کے 'قصہ حاتم طائی' کا اردو ترجمہ ہے جو ۱۸۰۳ء میں کیا گیا تھا۔ یہ پہلے پہل کلکتہ سے ۱۸۰۳ء میں شائع ہوا تھا، جس کے بعد اس کو کئی بار دہلی، لکھنؤ، کراچی اور مدراس وغیرہ کے مطابع نے شائع کیا اس کے تراجم بنگال، ہندی اور گجراتی زبانوں میں بھی شائع ہو چکے ہیں۔

(۵) 'ہفت پیکر' اس مثنوی کا نام ہے جو حیدری نے اردو میں حضرت نظامی گنجوی کی اسی نام کی فارسی مثنوی سے ترجمہ کر کے ۱۸۰۵ء میں لکھی تھی۔

(۶) 'تاریخ نادری، مرزا محمد مہدی کی فارسی تاریخ کا اردو تراجم کے کارناموں پر مبنی تھی، اردو ترجمہ ہے (۱۸۰۹ء)۔

(۷) 'گل مغفرت'۔ ملا حسین الواعظ کا شقی 'النوار سیلی' اور اخلاق محسنی کے مشہور مصنف نے شہدائے اسلام پر ایک کتاب 'روضۃ الشہداء' کے نام سے لکھی تھی۔ حیدری نے اس کا ترجمہ اردو نثر و نظم دونوں میں 'گلشن شہداء' کے نام سے کیا تھا۔ 'گل مغفرت' اسی کتاب کے مختصر ایڈیشن کا نام ہے جس کا دوسرا نام 'وہ مجلس' بھی ہے۔ وہ کلکتہ میں ۱۸۱۲ء میں ترجمہ ہوئی اور اسی سال شائع بھی ہوئی۔ اس کا فرانسیسی ترجمہ ایم برٹرانڈ BERTRAND نے کیا تھا۔

(۸) 'گلزار دانش' شیخ عنایت اللہ کی فارسی کتاب 'بہار دانش' کا اردو ترجمہ ہے۔

(۹) 'گلدستہ حیدری'، یعنی کلیات حیدری (۱۸۰۲ء) ان کے دیوان اور شعرائے اردو کے تذکرے وغیرہ پر مشتمل ہے۔

(۱۰) 'گلشن ہند' ایک اور اردو تذکرہ بھی اسی نام کا رائج ہے۔ اتفاق سے یہ دونوں تذکرے ایک ہی وقت میں مرتب ہوئے تھے۔ ان میں سے حیدری کا مصنفہ تذکرہ تو ناپید ہے، لیکن مرزا علی ٹکٹ کے تذکرہ 'گلشن ہند' کو مولوی عبداللہ، منتم کتب خانہ آصفیہ، حیدرآباد (دکن) نے ۱۹۰۶ء میں شائع کیا تھا، جس پر علامہ شبلی کی اصلاحات و تفصیلات درج ہیں اور جس کا مقدمہ مولوی عبدالحق نے لکھا ہے۔ ناموں کی یکسانیت کے باعث یہ دونوں تذکرے غلطی سے ایک ہی کتاب سمجھے جاتے ہیں۔ لیکن حیدری کا تذکرہ ۱۸۹۹ء میں مرتب ہوا تھا لیکن ٹکٹ کا ۱۸۰۲ء میں۔ ٹکٹ کا تذکرہ 'گلزارِ ابراہیم' ہے۔

سہ ماہی ڈاکٹر عبادت بریلوی نے ۱۹۶۶ء میں مرتب کر کے شائع کر دیا ہے۔

کا مختصر انتخابی ترجمہ ہے جس میں صرف شتر شعرا کا تذکرہ ہے۔ حیدری کے تذکرے میں دیگر تذکروں کے مانند شعرا کے حالات مختصر و نامکمل ہیں اور نوٹ ہائے کلام نے ساری جگہ لے لی ہے۔ حیدری کے تذکرے کی ایک نقل آکسفورڈ کی انڈین انسٹی ٹیوٹ کی لائبریری میں محفوظ ہے۔ ڈاکٹر ڈنکن فوربز DUNCAN FORBES نے (جن کی اردو ڈکشنری مشہور ہے) بھی اپنی 'مشرقی کتابوں کی فہرست' کتب BIBLIOGRAPHY OF ORIENTAL WORKS میں اس کا حوالہ دیا ہے۔ برٹش میوزیم لندن کی لائبریری میں بھی 'گلدستہ حیدری' کے چھٹے حصے کے طور پر حیدری کے 'گلشن ہند' کا ایک نامکمل مسودہ موجود ہے۔

یہ بیان نامکمل رہے گا اگر اردو ادب کی ایک اور ابتدائی اور نہایت اہم تصنیف کا ذکر نہ ہوگا۔ اردو زبان کی یہ عجیب و غریب لسانیاتی کتاب سید انشاء اللہ خاں الشار و دہلوی کی دریائے لطافت ہے۔ ایک مسلمان ماہر لسانیات کی لکھی ہوئی یہ پہلی اردو گرامر ہے۔ یہ ایک نہایت بسیط و مکمل تصنیف ہے۔ اردو قواعد، محاورات و ضرب الامثال وغیرہ پر ایسی جامع کتاب نہ اس سے پیشتر کبھی لکھی گئی تھی اور نہ تک لکھی گئی ہے۔ اردو زبان کے محققین کے لیے یہ ایک لازم و ملزوم کارنامہ ہے۔ اردو زبان ایسی بے مثال اور مفید محققانہ کتاب لکھنے کے لیے ہمیشہ سید انشاء کی مرہون منت رہے گی۔ جب تک اردو زبان ترقی رہے گی اس کی زبردست افادیت قائم رہے گی۔ اس زبردست علمی کارنامہ کی تحریر میں سید انشاء کو مرزا محمد حسن قنیل نے بھی مدد دی تھی۔ یہ سنہ ۱۸۶۲ء میں لکھی گئی تھی اور اسے مولوی مسیح الدین خاں کٹووی نے سنہ ۱۸۶۹ء میں اپنے مطبع آفتاب عالم تاب مرشد آباد سے شائع کیا تھا۔ اس پر اصلاحات مولفہ نے مولوی نے کی تھیں۔ دریائے لطافت کا جو ایڈیشن 'انجمن ترقی اردو' نے شائع کیا ہے وہ سید انشاء کے اردو ایڈیشن سے مرتب کیا گیا ہے۔ سنگار لکھنؤ، مئی ۱۹۳۵ء، لکھنؤ کی داستان گوی، زخیر بہ بدروف عشرت لکھنؤ، سنگار مارچ ۱۹۲۸ء، خلیل علی خاں اشک اور ان کی تالیف 'قصہ یہ نمزہ کا تنقیدی مطالعہ از سید محمد قادری'۔ 'مقدمات' عبدالحق جلد دوم، مقدمہ باغ و بہار از مولوی عبدحق۔ بیابان آباد ۱۹۲۴ء، میر امن اور باغ و بہار از پروفیسر اعجاز، الہ آباد یونیورسٹی، سنگار، سنہ ۱۹۲۰ء، سید حیدر بخش حیدری، از سید محمد قادری حیدر آبادی، 'مقدمات عبدالحق'، جلد دوم، سنہ مقدمہ دریائے لطافت، (از مولوی عبدالحق)۔



جدید اردو ادب (ناول اور مختصر افسانے)

بعض مصنفین کا دعویٰ ہے کہ اردو ناول کی پیش رو ملا وجہی کی شاہکار نثر اردو کی کتاب 'سب رس' ہے، جو فتاحی نیشاپوری کی منظوم کتاب 'دستورِ عشاق' سے ماخوذ ہے۔ اردو کی پہلی ناول کا ڈھانچہ 'سب رس' ہی سے تیار ہوا تھا۔ اس کے کافی عرصہ کے بعد اردو میں طلسماتی داستانوں کا دور آیا۔ افسانہ 'عجائب'، داستانِ امیر حمزہ، الف لیلہ، طلسم ہوشربا، بوستانِ خیال، باغ و بہار، دیلی مجنوں، اور 'حاکم طائی' وغیرہ۔ جب 'بوستانِ خیال' اور 'طلسم ہوشربا' کی بظاہر دلچسپ داستانوں سے لوگوں کا دل بھر گیا اور ان کے ذوقِ مطالعہ میں تبدیلی واقع ہوئی، تو ناول نگاروں کو اس تبدیلی کی وجوہات پر غور کرنا پڑا تو معلوم ہوا کہ یہ تبدیلی ان داستانوں میں اصلیت و حقیقت کے فقدان کے باعث ہے۔ جدید تعلیم یافتہ طبقہ کو خالص خیال آرائی میں دلچسپی نہ رہی کیونکہ خیال آرائی کی عمارت بھی حقیقت و واقعہ نگاری کی بنیاد پر قائم ہونا چاہیے۔ لیکن 'الف لیلہ' نسبتاً ان سے مختلف تھی، کیونکہ اگرچہ اس میں محیرِ العقول اور مافوق الفطرت کہانیاں موجود ہیں، تاہم اس کی اکثر کہانیوں میں انسانی فطرت کے مطالعہ کا مواد ملتا ہے جو ہر ناول نگار کا مطمح نظر ہونا چاہیے۔

سر سید احمد خاں کے ساتھ اردو ادب کا وہ دور شروع ہوا اس کی تاریخ ۱۸۵۰ء سے متعین کی جاتی ہے اور جو دور جدید تک جاری رہا حتیٰ کہ وہ انقلابِ ترقی پسند ادب سے متصادم ہوا۔ بد قسمتی سے علامہ حافظ تذیر احمد کو وہ مقامِ تحسین حاصل نہ ہوا جس کے وہ مستحق تھے۔ وہ جدید اردو ناول کے پہلے کامیاب مصنف تھے۔ جہاں تک کہ کردار نگاری اور نفسیاتی ترجمانی کا تعلق ہے، ان کا مقام پریم چند سے بھی اوپر ہے۔ اسی لحاظ سے تذیر احمد کی نہایت کامیاب ناول 'فسانہ مبتلا' ہے۔ اس کے بعد مزار جب علی بیگ سرور نے جو پودا لگایا تھا اس میں برگ و بار پنڈت رتن ناتھ سرشار کی ناولوں سے آئے۔ عبدالحلیم شرر نے سرواٹر اسکات W. SCOTT سے متاثر ہو کر اردو ادب میں تاریخی ناولوں کو متعارف کیا۔ ۱۸۵۷ء کے بعد سے لوگوں کے ادبی ذوق میں تبدیلی رونما ہوئی۔ اس طرح جدید اردو ناول اندریجی ارتقا کا نہیں

مہاشہ درآمیز تاریخی انقلاب کا نتیجہ ہے جس نے برصغیر میں برطانوی راج قائم کیا اور لوگوں کو مغربی لٹریچر سے متعارف کیا۔ مولوی حافظ تذیر احمد جدید اردو کے پہلے ناول نگار تھے جنہوں نے اپنے نہایت مقبول ناولوں، 'مرآة العروس'، 'بنات النعش' اور 'توبۃ النصوح' وغیرہ کے ذریعہ سے اردو ادب میں وہ راہ کھولی جس پر چل کر سرشار و شرر نے شہرت و ہر دلعزیزی حاصل کی۔ بلاشبہ تذیر احمد، سرشار اور شرر کے ناولوں میں سائنٹفک افلاط اور کمزوریاں ہیں، بلکہ بعض نقاد جدید نقطہ نظر سے سرشار کو ناول نگار تسلیم کرنے سے تامل کرتے ہیں، یہی ہمہ یہ بلا خوف تردید کہا جاسکتا ہے کہ انہوں نے ہی اپنے پیروں کے لیے نہایت شاندار آغاز کیا تھا۔ شرر خاص طور پر اپنے تاریخی ناولوں کے باعث معروف ہیں، لیکن وہ ملک میں قلمی زمانے کی معاشرتی و ثقافتی زندگی کی صحیح و کامیاب عکاسی کرنے میں ناکام رہے۔ مزید برآں ان کے کردار انفرادیت سے محروم ہیں۔ شرر کے معاصرین، اور ان کے بعد کے ناول نگاروں میں معدودے چند کامیابی و مقبولیت حاصل کر سکے۔ ان میں زیادہ مشہور یہ ہیں: مولوی بشیر الدین احمد، مولانا راشد الخیری، سید محمد علی خاں، سردار شاہ، مرزا عظیم بیگ چغتائی، منشی پریم چند اور مرزا محمد بادی رسوا۔

مولوی بشیر الدین احمد اور مولانا راشد الخیری نے مولانا حافظ تذیر احمد کے اتباع میں معاشرتی ناول لکھا۔ سرشار نے 'فسانہ آزاد' کے بعد ناول نگاری کے میدان میں بھی طبع آزمائی کی، لیکن ناکام رہے۔ تاریخی ناول نویسی میں کامیاب رہے، مثلاً ان کی 'فردوس بریں'، 'منصور موہنا'، 'ملک العزیز ورجنا'، 'روزنامہ نواز نڈا' وغیرہ۔ شرر سوشل ناول نگاری میں ناکام رہے۔ اس میدان میں حکیم محمد علی خاں کو قدرے کامیابی ہوئی، لیکن سائنٹفک خطوط پر جدید اردو ناول کے اصلی خالق مرزا محمد بادی رسوا تھے، جن کے نام مولانا تذیر احمد اور سرشار دونوں کی خصوصیات نگارش جمع ہو گئی تھیں۔ خارجی موضوعات پر خامہ فرسائی کرنے کے بجائے، رسوا نے بھی مشہور انگریز ناول نویس ٹھیکرے THACKERAY کی طرح، اپنے 'سماجی اصولوں اور مسئلہ سالیب ادب پر تحریر کئے۔ مرزا رسوا کا شاہکار 'امراؤ جان ادا' اس لحاظ سے بہترین اردو ناول تسلیم کیا گیا ہے۔

منشی سجاد حسین کا نام بھی اردو کے ان ناول نگاروں کی فہرست میں شامل کرنا ضروری ہے جنہوں نے تذیر احمد اور شرر کی راہ پر چل کر جدید اردو ادب کو مالا مال کیا۔ مذکورہ صدر تمام اردو ناول نگاروں کی جدید اردو ادب کی ترقی کیلئے مساعی کے باوجود جبہ تہذیبی تنسکی خطوط پر مبنی عمدہ سوشل ناولوں اور مختصر افسانوں کا فقدان بڑی طرح محسوس ہوتا تھا۔ جدید اردو لٹریچر میں اس خلا کو بنارس کے قریب ایک گاؤں کے رہنے والے ایک غیر معروف ہندو اہل قلم نے دھنپت رائے نے پُر کیا جو دنیا نے اردو ادب میں منشی پریم چند کے نام سے مشہور ہوئے۔

اگر عام مقبولیت کو کوٹھی قرار دیا جائے تو شرر و سرشار اپنے زمانے کے دو نہایت ہر دلعزیز اردو ناول نگار ہوتے ہیں۔ حکیم محمد علی کے ناول البتہ ایک محدود حلقہ میں پسند کئے جاتے تھے، جو سنائی و نارجی فنکاری کا قدردان تھا۔ مگر شرر اور سرشار اردو ناول کے مدارس فکر بن گئے، خصوصاً سرشار کا 'فسانہ آزاد' تو اکثر مبتدی ناول نویسوں کا ماخذ بن گیا۔ حکیم برہم اور برج نرائن چکبست دونوں نے 'فسانہ آزاد' کی تنقیص کر کے نہایت بے انصافی سے کام لیا ہے، خصوصاً چکبست جنہوں نے ماہنامہ 'زمانہ' کا پور میں اپنے ایک مضمون میں اس حد تک لکھ دیا کہ "سرشار ہندو کی زندگی اور سوسائٹی کے متعلق کچھ نہیں جانتے تھے" حالانکہ سرشار خود ہندو تھے۔

انسانی فطرت کا ادراک ہی ادب میں لافانی شہرت کا حامل ہوتا ہے اور سرشار کی عظمت اسی سبب سے ہے کہ وہ اس صفت سے بہرہ ور تھے۔ شرر بھی اس صفت سے یکسر محروم نہ تھے۔ لیکن ذہنی اعتبار سے سرشار یقیناً شرر پر فائق تھے۔ جبکہ سرشار کردار نگاری میں یدِ طولی رکھتے تھے اور اس صحن میں ان کی تنوع نگاری مشہور ہے، شرر کے تمام ہیرو ایک ہی سانچے سے نکلے ہوئے معلوم ہوتے ہیں۔ شرر کے اسلوب بیان میں ناپسندیدہ یکسانیت ہے اور ان کا طائرِ فکر بلند پرواز نہیں ہے۔ مزید یہ کہ شرر اپنی قوتِ مشاہدہ کو بہت کم بروئے کار لاتے ہیں اور اپنے ذاتی تعصبات سے پلاٹ میں مداخلت کرتے ہیں۔ اس کے برعکس سرشار مکمل طور پر اپنے کرداروں کے عقوب میں روپوش ہو جاتے ہیں اور اپنی ذات کو ان کے اندر ضم کر دیتے ہیں۔ شرر کے اکثر ناول تاریخی نوعیت کے ہیں۔ اپنے غیر تاریخی ناولوں میں 'سوائے دلچسپ' کے وہ ناکام رہے ہیں۔ 'دلکش' و 'بدر النساء' کی مصیبت اور میوہ تلخ کو شرر کے نام سے منسوب کرنا ان کی توہین کرنا ہے۔ علاوہ ازیں تاریخی ناولوں میں جرات نہایت خطرناک ہے وہ یہ کہ صحیح تاریخ کا فسانہ پر گمان ہوتا ہے اور فسانہ کو بعض اوقات لوگ تاریخ سمجھ بیٹھتے ہیں۔

یہ تصویر کا محض ایک رخ تھا۔ دوسرے رخ میں شرر کو سرشار پر اس بارے میں برتری حاصل ہے کہ شرر پلاٹ کی ترتیب کے معاملے میں سرشار پر فائق تھے۔ دیگر امور میں سرشار شرر سے بازی لے گئے ہیں۔ اپنی غیر معمولی قوتِ تخلیق اور بے مثال انفرادیت کے باعث سرشار کے اسلوب کی نقل کرنا سخت دشوار ہے۔ یہی وجہ ہے کہ سرشار کے یہ اوصاف ہمہ گیر نہ ہو سکے بعض مصنفین نے سرشار کے اندازِ بیان کو اپنانے کی کوشش کی لیکن انھوں نے بُری طرح ٹھوکر کھائی۔ اس کے برعکس شرر کا اسلوب آسان اور سادہ ہے اور نقل کیا جاسکتا ہے۔ سرشار کی کہانیاں مزاح اور تفریح کی کانیں ہیں۔ اس منہج پر بھی

شری شر سے پیچھے ہیں۔ مختصر یہ کہ شر اور شرار دونوں جدید اردو ناول کے دو مستحکم ستون ہیں۔
 پریم چند ایک عظیم اردو ناول نگار تھے۔ اُن کے مداح کہتے ہیں کہ اردو ناول کے ارتقاء کے
 میدان میں اُن کے ناول ان کے معاصرین کے ناولوں کے مقابلے میں ایک صدی آگے ہیں۔ پریم چند
 نے اپنے ناولوں میں ہندوستانی سوسائٹی کے ہر طبقہ کی ترجمانی و کردار نگاری کی ہے۔ یہ ہمہ گیری و تنوع،
 شر شار کے بعد کسی اور ناول نویس کے ہاں پائے نہیں جاتے۔ پریم چند سے پہلے اردو ادب میں ہندوؤں
 کے درمیانی طبقہ کی گھریلو زندگی کی عکاسی کا مکمل فقدان تھا۔ شر شار کے ہیرو عام طور پر مسلمان ہیں اور ان کا
 نقطہ نظر اسلامی ہے۔ اس کے برعکس پریم چند ہندوؤں اور ان کی معاشرت کی ترجمانی کرتے ہیں، کیونکہ
 وہ اردو زبان و ادب کو محض مسلمانوں کی جاگیر نہیں سمجھتے تھے۔

عہد جدید میں اردو ناول میں ایک اور رجحان قابلِ لحاظ ہے، یعنی ایک بازاری عورت کی زندگی
 کی عکاسی۔ ایسے ناولوں کو تین ادوار میں تقسیم کیا جاسکتا ہے۔ پہلے دور کا تعلق اُن طوائف کی زندگیوں
 اور حالات سے ہے جو ڈیرے دار، کھلاتی تھیں، گاتی اور ناچتی تھیں، اور ان کے نجی تعلقات ماہانہ
 معاوضہ پر قائم تھے جن میں نسبتاً باقاعدگی و انتظامیت تھی۔ اس دور کا بہترین ناول 'شر شار' ہے،
 جس کا مصنف غالباً میر تقی میر کا ہم عصر تھا اور جس نے اپنی محبت کی یہ کہانی فارسی زبان میں نمایاں انداز میں
 انداز میں تحریر کی تھی۔ سجاد حسین کسٹنڈوی نے اس کو اردو زبان میں ترجمہ کیا، جو اردو کے بہترین ناولوں میں شمار
 ہوتا ہے اور اس کی مخصوص طرز بہترین مغربی ناولوں کے مقابلے میں رکھی جاسکتی ہے۔ اس کے اسل فارسی
 ناول کا آج تک پتہ نہ چل سکا۔ اس کی ٹریجڈی 'وردر' WERTHER کے المیہ سے کسی طرح کم الماک
 و اثر انگیز نہیں ہے۔

انہی ڈیرے دار طوائف کی زندگیوں پر مشتمل دوسرے دور کے ناولوں میں بہترین ناول مرزا رسوا کی
 'امراؤ جاں ادا' ہے۔ ان دونوں ادوار میں فرق یہ ہے کہ پہلے دور کی طوائف خانہ بدوشی کی زندگی بسر
 کرتی تھیں اور ہمیشہ سفر اور گردش میں رہتی تھیں، جبکہ دوسرے دور میں وہ شہروں کے پُر امن ماحول میں
 گھروں کے اندر آباد ہو گئی تھیں۔ علاوہ ازیں ان دونوں ادوار کے ناولوں میں بنیادی فرق یہ ہے کہ جبکہ
 پہلے دور کی کسی کسی چاہنے والے کی پابند ہوتی تھی، تو دوسرے دور کی طوائف پیشہ ور ہو گئیں۔ 'امراؤ
 جاں ادا' کے بعد اس دوسرے دور کا بہترین اردو ناول پریم چند کا 'بازارِ حسن' ہے۔

تیسرے دور کی طوائف کا بہترین ترجمان اردو ناول قاضی عبدالغفار کا 'لیل' کے خطوط ہے، 'امراؤ
 جاں ادا' کی نسبت اس دور کی عورت اپنے مرد کو بہتر طور پر سمجھنے لگی ہے۔ مگر 'امراؤ جاں ادا' کے برعکس،

اس دور کی قلمی نے خود کو محض تقدیر کے حوالے نہیں کر دیا ہے۔ اُس کے معاشرے نے اُس کے ساتھ جو بے انصافی برتی ہے اس کا وہ احساس رکھتی ہے، جبکہ اُمراؤ جان ادا اس احساس سے معتر ہے۔ کہا جاتا ہے کہ قاضی عبدالغفار کے اس ناول نے اُردو ادب میں ترقی پسندی کے نقطہ نظر کو متعارف کیا اور اُردو ناول کے اصلاحی دور کو پس پشت ڈال دیا۔ افسوس کہ دیلی کے خطوط کی عظیم کامیابی و شہرت کے بعد قاضی عبدالغفار کی بعد کی ادبی کاوشیں، مجنوں کی ڈائری، وغیرہ قطعی ناکام رہیں۔

طوائف کی زندگی کے بیان کے حامل ناولوں کے برعکس وہ اُردو ناول جو باقاعدہ خانگی زندگی کی برکات کی ترجمانی کے لیے لکھے گئے، کامیاب نہ ہوئے کیونکہ بعد کے اہل قلم تدبیر احمد کے مقرر کردہ معیار تک نہ پہنچ سکے۔ اس دور کا بہترین ناول غالباً خوابِ کلکتہ ہے۔ مولانا راشد الخیری نے عورت کے مصائب کی حمایت میں جس مبالغہ آمیز ہمدردی کا اپنے ناولوں، شامِ زندگی، وغیرہ میں اعادہ کیا ہے وہ غیر فطری بے حقیقت اور بے اثر ہے۔ سہ ماہی رسالہ اُردو میں اس طرزِ تحریر کو نشانہ پر تنقید بنایا گیا ہے۔ یہ اسی ہمہ دور جدید میں دہلی کا ادبی وقار مولانا راشد الخیری اور خواجہ حسن نظامی نے قائم رکھا۔ اس لحاظ سے لکھنؤ میں اس میدان کے مراد ظفر الملک، مرزا عسکری اور پروفیسر سید مسعود حسن رضوی اریب تھے۔

دورِ جدید میں ناول کے مقابلے میں مختصر افسانوں پر زیادہ کام ہوا ہے۔ اُردو کے بہترین مختصر افسانہ نگاروں کے نام یہ ہیں :- پریم چند، نیاز فتحپوری، خواجہ حسن نظامی، راشد الخیری، سجاد حیدر، یلدرم، قاری رفیع، حسین، اعظم، کریم، آغا حیدر حسن، دہلوی، امتیاز علی تاج، ذوقی، رفیع الجبیری، سُدرشن، سلطان حیدر، جوش، عبدالعزیز، فلک، پیما، لطیف الدین احمد، مجنوں گورکھپوری، ایم اسلم، احمد شاہ بخاری، پطرس، شوکت، تھانوی، عظیم بیگ، چغتائی، مرزا فرحت اللہ بیگ، رشید احمد صدیقی، علی عباس حسینی، اُنپدر ناتھ، اشک، دیویندر ستھیارتھی، کنھیا لال کپور، راجندر سنگھ بیدی، خواجہ احمد عباس، محمد حسن عسکری، اختر حسین رائے پوری، احتشام حسین، کرشن چندر اور غلام عباس وغیرہ۔

[مخزن، لاہور دسمبر ۱۹۶۶ء، نثر و سرشار، از مرزا محمد سعید، عالمگیر، لاہور، اسپیشل نمبر ۱۹۳۷ء، اُردو نثر پر ایک نظر، از پروفیسر مولانا محمد طاہر فاروقی، ترقی پسند ادب، از عزیز احمد، رزاقی پریس، حیدرآباد (دکن) مارچ ۱۹۶۵ء صفحہ ۲۲۱-۲۲۸]



اردو کے مشہور اہل قلم

۱

نہال چند لاہوری

نہال چند پیدا تو دہلی میں ہوئے تھے لیکن لاہور میں جا بسے تھے۔ وہ فورٹ ولیم کالج، کلکتہ سے منسلک ہو گئے تھے، جہاں انھوں نے ایک فارسی کہانی کا اردو میں ترجمہ کیا تھا اور مذہب عشق، اس کا نام رکھا تھا، جو گلی بکا ولی کے نام سے زیادہ مشہور ہوئی۔ یہ ترجمہ انھوں نے ۱۸۴۳ء میں کیا تھا۔ فارسی میں اس کہانی کو شیخ عزت اللہ بنگالی نے تحریر کیا تھا (متوفی ۱۸۴۲ء)۔ اس کہانی نے تین چورے بدرے میں۔ پہلے پہل اس کو فارسی میں لکھا گیا، پھر نہال چند لاہوری نے اس کا اردو نثر میں ترجمہ کیا، اور آخر میں پنڈت دیانند نسیم نے اس کو اردو نظم میں منتقل کیا اور اس کا نام دشمنوی گلزار نسیم، رکھا۔ ہر چند کہ نہال چند لاہوری کی اردو نثر میں اس کہانی کو اب ۱۸۰ سال گزر چکے ہیں مگر یہ ہمنوز مقبول عام ہے۔

۲

میرامن دہلوی

میرامن کے تخلص امین اور کھٹت تھے جب احمد شاہ درانی نے دہلی کو فتح کیا تو میرامن دہلی سے عظیم آباد چلے گئے، جہاں سے وہ کلکتہ پہنچ گئے۔ وہاں منشی میر بہادر علی نے ان کا تعارف ڈاکٹر جان گلکرا ایسٹ سے کرایا، جنہوں نے میرامن کو فورٹ ولیم کالج میں بطور منشی مقرر کر دیا۔ میرامن آسان اردو نثر میں قصہ چہار درویش کے مترجم ہیں جو باغ و بہار کے نام سے مشہور ہے اور جو اس قدر مقبول ہوا کہ اس کے متعدد ایڈیشن شائع ہو چکے ہیں۔ میرامن پہلے شخص تھے جنہوں نے اردو نثر کے روایتی مغلق، دشوار اور استعارات سے پر طرز بیان کو ترک کر کے اس کہانی کو صاف، سادہ، آسان اور دہلی کی رائج الوقت بامعاور زبان میں تحریر کیا۔ باغ و بہار، ۱۸۰۲ء میں ترجمہ کی گئی تھی۔

مرزا رجب علی بیگ سرور لکھنوی

سرور (متوفی ۱۸۶۳ء) شاعر بھی تھے اور صاحب دیوان بھی۔ وہ آغا نواز شمس الدین خاں نواز ش کے شاگرد تھے۔ وہ اپنے ان نثری کارناموں کے باعث مشہور ہیں۔ "شکوہ و محبت"، "گلزار سرور"، "انشائے سرور"، "سرور سلطانی"، اور "فسانہ عجائب"۔ لیکن سرور کی شہرت مؤخر الذکر کتاب کے باعث ہوئی۔ سرور کے "فسانہ عجائب"، "کیر الفہم"، "دستار اور الجھی" ہوئی زبان نے فورٹ ولیم کالج، کلکتہ کی ادبی سوسائٹی، خصوصاً میرامن دہلوی کی متوجہ سادہ اور آسان اردو نثر کو اُس وقت تک پہنچنے نہ دیا جب تک کہ مرزا غالب کی اردو مراثیت کی تحریریں منظر عام پر نہ آ گئیں۔ سرور کا یہ طرزِ بیان لکھنوی میں "اردوئے معلّیٰ"، کہلاتا تھا، جو دہلی کی "اردوئے معلّیٰ" کی ضد تھا۔ "اول الذکر لکھنوی اسلوبِ نثر نے عرصے تک دہلی کے ادیبوں کی آنکھیں بھی خیرہ کئے رکھیں۔"

مرزا غالب

۱۷۹۶ء — ۱۸۶۹ء

غالب کے والد مرزا عبداللہ بیگ خاں پہلے تو اودھ کے نواب آصف الدولہ اور نواب نظام علی خاں کے درباروں سے منسلک رہے۔ اس کے بعد وہ راجہ بختاور سنگھ کی فوجی ملازمت سے وابستہ ہو گئے۔ جہاں وہ ایک جنگی معرکہ میں کام آئے۔ غالب خود اپنی فارسی کی قابلیت کے مقابلے میں اپنی اردو شاعری اور ادبی اہلیت کو کمتر درجہ کی سمجھتے تھے، جس کا اظہار اُنہوں نے ایک مرتبہ اس طرح کیا تھا، "بگذرا ز مجبورہ اردو کہ بے رنگِ من است"۔ لیکن اُس وقت وہ اس امر سے ناواقف تھے کہ جس شے کو وہ بے رنگِ باور کرتے تھے وہی ان کی عظمت کا سبب بن جائے گی۔ غالب سے پیشتر، مراثیت کی عام زبان یا تو فارسی تھی یا "فسانہ عجائب"، کی ناقابلِ فہم اور پُر پیچ اردو زبان، جس کا غالب نے، اپنی خطوط و کتابت سے قطع نظر، خود بھی اتباع کیا تھا۔ لیکن غالب نے اپنی مراثیت کے لیے جو طرزِ نگارش اختراع کیا وہ دو ٹوک، سادہ، آسان، سہل اور مکالمہ کے انداز پر تھا۔ غالب کی نثر کے اس اسلوب کو آج تک کوئی بھی کامیابی کے ساتھ نقل نہ کر سکا۔ البتہ آزاد کا طرزِ نگارش بہت کچھ اُنہی خطوط پر ہے۔ غالب کا پورا نام مرزا اسد اللہ

تھا۔ وہ پہلے اسد تخلص کرتے تھے پھر غالب کرنے لگے۔ وہ اگرے میں پیدا ہوئے اور شادی ہونے تک وہیں رہے، پھر دہلی آگئے اور یہیں کے ہو رہے۔ اُن کی وفات دہلی میں ہوئی اور وہیں مدفون ہے۔ غالب فارسی زبان کے ماہرِ کامل تھے اور بے مثال شاعر۔ نڈلہ سنجی اور لطیفہ گوئی میں بھی وہ اپنی مثال آپ تھے۔

۵

علامہ شہر لکھنوی ۱۸۶۰ء - ۱۹۲۷ء

علامہ عبدالحلیم شہر لکھنوی ضلع بارہ بنکی (یوپی) انڈیا میں ایک مقام کُرسی کے رہنے والے تھے۔ ان کے والد حکیم تفضل حسین عباسی واجد علی شاہ کے ساتھ کلکتہ چلے گئے تھے۔ شاعری میں شہر نظم طلبا طباہی کے شاگرد تھے۔ اُنھوں نے اپنا معروف ماہنامہ 'دلگداز' لکھنؤ سے جنوری ۱۸۹۱ء میں جاری کیا تھا۔ حیدرآباد دکن کی ملازمت کے دوران میں ان کے ہمارے وہاں مولوی عزیز مرزا اور مولانا ظفر علی خاں تھے۔ شہر اردو کے مشہور تاریخی ناول نگار ہوئے ہیں، جن میں سے معروف ترین ناول حسبِ ذیل ہیں:-
منہ العزیز ورجنا، ایامِ عرب، فردوسِ بریں، فلور فلور نڈاز، ماہِ ملک، تاریخِ سندھ، عصرِ قدیم، منہ سیرتِ نبی کریم، وغیرہ۔ گیلانی پریس، لاہور سے شہر کے تمام مضامین کا مجموعہ تیرہ جلدوں میں شائع کر دیا ہے۔ ان کے ناول 'حسن' کے ڈاکو، اور 'دلچسپ' خاص اہمیت کے حامل ہیں۔ شہر کے متفرق مضامین 'نہ پڑو دل' اور 'مضامینِ شہر' کے نام سے شائع ہو چکے ہیں۔

۶

حکیم محمد علی خاں لکھنوی

حکیم محمد علی خاں ہردوئی (یوپی) انڈیا کے طبیب تھے، جہاں سے وہ شہر کے ماہنامہ 'دلگداز' مختصر کے مقابلے میں ایک ادبی ماہنامہ 'اردو میں مرقعِ عالم' کے نام سے شائع کیا کرتے تھے۔ وہ فریضے، ریختی ناولوں کے میدان میں شہر کے حریف تھے اور ان کا طرزِ تحریر شہر کے اسلوب کے

مقابلے میں زیادہ خوشگوار تھا۔ ان کے معروف ناول 'جعفر و عباسہ'، 'نیل کا سانپ'، اور 'عبرت'، 'تین جلدوں میں' وغیرہ تھے۔

(۷)

مولوی عزیز مرزا

مولوی عزیز مرزا دہلوی ^{۱۸۶۵}ء میں پیدا ہوئے۔ یہ پہلے مسلمان تھے جنہوں نے انگریزی ادب اور تاریخ میں آنرز کا درجہ حاصل کرنے کا اعزاز پایا۔ وہ بڑے بڑے عہدوں پر فائز رہے۔ وہ متعدد کتابوں کے مترجم اور مولف ہیں۔ ان بن نواب محسن الملک کے انگریزی سفرنامہ کا اردو ترجمہ گلگت کے فرنگ اور کالیڈ کے مشہور سنسکرت ڈرامہ وکرم اردسی کا اردو ترجمہ ان سے ہمیشہ یادگار رہیں گے خیالات عزیز (مضامین و مقالات کا مجموعہ) اسیرۃ المحمود بھی ان کی تالیفات میں سے ہے۔ ۱۹۰۸ء میں اردو کا تمغہ قیصرینہ عطا ہوا۔

(۸)

پنڈت رتن ناتھ سرشار لکھنوی

۱۸۴۶ء - ۱۹۰۲ء

سرشار ایک کاشمیری برہمن تھے اور لکھنؤ میں رہتے تھے۔ شروع میں وہ 'اودھ اخبار' کے ایڈیٹر تھے۔ بعد کو انھوں نے اپنا ذاتی اردو میگزین 'نمکدہ سرشار' کے نام سے جاری کیا تھا۔ اپنی زندگی کے آخر میں وہ حیدر آباد (دکن) چلے گئے تھے جہاں وہ شراب نوشی کی زیادتی کے باعث فوت ہو گئے۔ وہ اردو کی افسانہ نویسی میں ایک طرزِ جدید کے بانی اور اردو نثر کے جدید لکھنوی مدرسہ فکر کے خالق تھے، جو 'فسانہ'، 'عجائب'، 'مشکل زبان' کے مقابلے میں آسان و سادہ طرزِ تحریر کا علم بردار تھا۔ سرشار کی بعض تصانیف 'سیر کو مبار'، 'جام سرشار' اور 'فسانہ آزاد'، مؤرخ الذکر ان کی بہترین تصنیف ہے جس نے بڑی مقبولیت پائی۔ لیکن 'فسانہ آزاد' بھی مخالف تنقید سے نہ بچ سکی، جس پر یہ الزام ہے کہ وہ ناول کے فنی خصائص سے محروم ہے۔ لیکن اس حقیقت سے انکار نہیں ہو سکتا کہ یہ عظیم اردو کارنامہ اس

دقت کی لکھنوی سوسائٹی کا ایک نہایت معتبر اور چلتا پھرتا مرقع ہے۔ سرشار کے بعض دیگر ادبی کارنامے، خدائی فوجدار، کرم دھم، 'پن کہاں' اور 'پچھڑی دلوں' وغیرہ۔

۹

سرسید احمد خاں

(دہلی ۱۸۱۷ء — علی گڑھ ۱۸۹۸ء)

اُن کا نام سید احمد تھا۔ خاں کا خطاب مغل شہنشاہیت اور سرکارِ اعزاز برطانوی حکومت سے ملے تھے۔ اُنھوں نے زندگی کا آغاز ایک معمولی کلرک کی حیثیت سے کیا تھا مگر برٹش ایسٹ انڈیا کمپنی کے دورِ حکومت میں ترقی کر کے سب نج بن گئے تھے۔ ۱۸۵۶ء کے ہنگاموں میں اُنھوں نے خود اپنی جان پر کھیل کر متعدد انگریزوں اور ان کے بیوی بچوں کی جانیں بچائی تھیں۔ سرسید اپنے بڑے بیٹے سید محمود کے ساتھ ۱۸۶۶ء میں انگلستان گئے تھے۔ ہندوستان کو واپسی کے بعد اُنھوں نے علی گڑھ میں ۱۸۷۵ء میں محمدان اینگلو اریٹھیل کالج قائم کیا تھا۔ اس کے ایک سال کے بعد وہ سرکاری ملازمت سے پینشن پر سکدوش ہو گئے اور پھر اُنھوں نے اپنی باقی زندگی ہندی مسلمانوں کی خدمت کے لیے وقف کر دی۔ وہ دہلی میں ۱۸۷۱ء میں پیدا ہوئے اور ۱۸۹۸ء میں علی گڑھ میں فوت ہوئے تھے۔ سرسید احمد خاں عظیم الشان زبانیت کے مالک تھے۔ وہ مصلح بھی تھے، منظم بھی، اور غیر معمولی اہلیت کے اہل قلم بھی۔ بطورِ اردو اہل قلم کے، ۱۸۵۷ء کے بعد اُنھوں نے اردو نثر نگاری میں ایک نئے دور کی بنیاد ڈالی جو سادگی پر مبنی تھا اور اس طرح وہ جدید اردو ادب کے زبردست محسنین میں شمار ہوتے ہیں۔ اُن کی بے شمار تقاریر اور متعدد رسائل و تصانیف نے اردو ادب کی وسعت و مقبولیت کو بڑی ترقی دی۔ ان کے شاہکار یہ ہیں: 'آثار الہند دیدار'، 'اسباب بغاوتِ ہند'، 'اوران کے معنایں کا مجموعہ بعنوان 'تہذیب الاخلاق' اردو نثر کا جدید انقلابی دور سرسید احمد خاں ہی سے شروع ہوا۔ 'آثار الہند دیدار' کو ابتدا میں مولانا امام بخش صہبائی نے مشکل زبان میں تحریر کیا تھا لیکن سرسید نے اسے دوبارہ آسان زبان میں ۱۸۴۷ء میں لکھا۔ ۱۸۴۹ء میں سرسید نے 'تاریخِ بجنور' لکھی۔ اس وقت تک اردو ہندوستان میں عدالتی زبان بن چکی تھی۔ ۱۸۶۳ء میں سرسید نے اپنی مشہور سائنٹفک سوسائٹی کی بنیاد ڈالی، اور ۱۸۷۲ء میں 'تہذیب الاخلاق' نامی میگزین کی۔ علی گڑھ تحریک میں سرسید کے شرکائے خاص کے اسماء گرامی ہیں: خواجہ حالی

مولانا شبلی، مولوی ذکاء اللہ، نواب محسن الملک اور نواب وقار الملک وغیرہ۔ سرسید کی دیگر تصانیف و خطبات احمدیہ اور مسلمانوں کی پولیٹیکل پالیسی تھیں۔

(۱۰)

مولوی محمد حسین آزاد دہلوی

(۱۸۳۷ء - ۱۹۱۰ء)

آزاد مشہور دہلی کالج کے ایک طالب علم رہے تھے۔ چونکہ ان کی والدہ ایک ایرانی خاتون تھیں لہذا فارسی ان کی مادری زبان تھی اور وہ عربی زبان بھی بخوبی جانتے تھے۔ کرنل ہرلایڈ HOLROYDE کی زیر پرستی اور حاکمی کی امانت سے آزاد نے ہی جدید اردو شاعری کی بنیاد ڈالی تھی۔ ۱۸۸۹ء میں آزاد کو دانش العلماء کا خطاب ملا تھا۔ ہر چند کہ آزاد کو سرسید کے ساتھ مل کر کام کرنے کا موقع نہیں ملا تھا مگر بھی وہ سرسید کی پارٹی کے اہل قلم میں شمار ہوتے ہیں۔ آزاد کی مشہور تصانیف کے نام یہ ہیں: "جدید اردو پرائمر"، "قصص ہند"، "رسوم ہند"، "نیرنگ خیال"، "سخندان فارس"، "نگارستان فارس"، "دربار اکبری"، اور "آب حیات"۔ آزاد کا اسلوب تحریر سادہ، آسان اور اثر آفرین اردو نثر کی بہترین مثال ہے، جس کے وہ بانی بھی تھے اور خاتم بھی کیونکہ ان کے بعد آج تک اس طرزِ تحریر کو کوئی بھی کامیابی کے ساتھ نقل نہ کر سکا۔ آزاد کے والد محمد باقر نے دہلی سے ۱۸۵۶ء میں پہلا اردو اخبار نکالا تھا۔ ۱۸۵۷ء کے ہنگاموں کے بعد آزاد دہلی سے حیدرآباد دکن چلے گئے تھے۔ دکن سے واپسی پر وہ گورنمنٹ کالج، لاہور کے عربی کے پروفیسر ہو گئے تھے۔ اپنی زندگی کے آخری ایام میں بد نصیبی سے آزاد دماغی امراض میں مبتلا ہو گئے تھے اور اسی عالم دیوانگی میں ان کا ۱۹۱۰ء میں انتقال ہوا۔ آزاد شاعر بھی تھے، نقاد بھی، سوانح نگار بھی اور ایک موجد طرزِ نثر نگار بھی۔ لیکن ان کی تاریخ نویسی اور غیر متعصبانہ تنقید نگاری محلِ نظر ہے۔ اسی وجہ سے ان کے مورخانہ کارنامے "آب حیات"، اور "دربار اکبری"، تاریخی اعتبار سے معتبر نہیں بلکہ محض ادبی تحریریں تسلیم کی جاتی ہیں۔ ان کی کتاب "سخندان فارس"، فارسی علم الاسماء پر پہلی اور بے مثال اردو کتاب ہے۔ لکھنؤ یونیورسٹی کے پروفیسر سید مسعود حسن ضوی ادیب و اہل قلم ہیں جو کسی قدر آزاد کے طرزِ تحریر کو اپنانے میں کامیاب ہوئے ہیں۔ "آب حیات" کی طرزِ تحریر کا نمونہ ذیل میں ملاحظہ ہو:

”سیدھی سادی بات میں ایسا لطف پیدا ہو جاتا ہے کہ سب پڑھتے ہیں اور مزے لیتے

ہیں۔ تجربہ سے معلوم ہوتا ہے کہ جب خوشی یا غم و غصہ یا کسی قسم کے ذوق و شوق کا خیال
دل میں جوش مارتا ہے اور وہ قوتِ بیان سے ٹکر کھاتا ہے تو زبان سے خود بخود
موزوں کلام نکلتا ہے جیسے پتھر اوردلوہ سے ٹکرانے سے آگ نکلتی ہے۔

(۱۱)

پروفیسر ذکاء اللہ دہلوی

۱۸۳۲ء - ۱۹۱۰ء

مولوی ذکاء اللہ نے بھی دہلی کالج میں تعلیم پائی تھی۔ انھوں نے محکمہ تعلیم میں ۳ سال تک ملازمت کی
اور ۱۸۸۶ء میں پنشن پر سبکدوش ہوئے۔ انھوں نے طبیعیات، جغرافیہ، ادب، تاریخ، اخلاقیات، اقلیدس
اور مساحت وغیرہ پر ۱۲ کتابیں مرتب کی تھیں۔ جب وہ ملازمت سے سبکدوش ہوئے اُس وقت وہ
میونسٹریل کالج، الہ آباد میں پروفیسر تھے۔ ان کی مصنفہ تاریخ ہند کی نو جلدیں بڑی تقطیع پر تقریباً
سات ہزار صفحات پر مشتمل ہیں حکومت نے ان کی علمی و ادبی خدمات کے صلے میں انھیں 'خان بہادر' اور
شمس العلماء کے خطابات سے نوازا تھا۔ گو کہ مولوی ذکاء اللہ کی کتابوں کا ادبی معیار اتنا بلند نہیں ہے جتنا کہ
اُردو کے سرسید اسکول کے کلاسیکی مصنفین (حالی، آزاد اور شبلی وغیرہ) کا تھا، لیکن تند او اور افادیت کے
لحاظ سے کوئی اور اُردو کا مصنف پروفیسر ذکاء اللہ کے معیار تک نہیں پہنچا۔ ان کی کتابوں کو ان کی ادبی حیثیت
سے نہیں بلکہ ان کی اہمیت و افادیت کے لحاظ سے جانچنا چاہیے۔

(۱۲)

ڈاکٹر نذیر احمد دہلوی

(۱۸۳۶ء - ۱۹۱۲ء)

مولانا حافظ نذیر احمد ضلع بجنور (یو پی - بھارت) میں پیدا ہوئے تھے لیکن وہ فوت دہلی میں ہوئے
وہ عربی و فارسی کے عالم و فاضل تھے اور انگریزی اور سنسکرت زبانیں بھی جانتے تھے۔ ان کے والد
کا نام مولوی سعادت علی تھا۔ نذیر احمد نے بھی قدیم دہلی کالج میں تعلیم پائی تھی۔ انگریزی سے اُردو میں
انکم ٹیس قانون تعزیرات ہند اور دیگر قانونی کتابیں ترجمہ کرنے کے صلے میں مولوی نذیر احمد ڈپٹی کلکٹر
بنادئے گئے تھے اور حکومت نے انھیں شمس العلماء کا خطاب بھی دیا تھا۔ ۱۸۷۷ء میں سر سالار جنگ نے

انہیں بڑی تنخواہ پر حیدر آباد (دکن) بلا لیا تھا۔ اپنی زندگی کے آخر میں وہ حیدر آباد (دکن) کی ملازمت سے
پنشن پر سکدوش ہو کر دہلی میں مستقل رہنے لگے تھے۔ انہیں ایڈنبرا یونیورسٹی (انگلستان) نے ایل ایل ڈی
کی اور پنجاب یونیورسٹی نے ڈی او ایل کی اعزازی ڈگریاں دی تھیں۔ ڈاکٹر نذیر احمد کا مرتبہ اردو کے مصنفین
میں بہت بلند ہے۔ ان کے خاص خاص ادبی شاہکاروں کے نام یہ ہیں: ”مراۃ العروس“، ”ربات النعش“،
”ابن الوقت“، ”محسنات“، ”رویا سے صادقہ“، ”ترجمان القرآن“، ”موعظہ حسنہ“، اور ”توبینہ المنصور“،
آخر الذکر کتاب بہت مقبول ہوئی، جس پر حکومت نے ایک بھاری انعام عطا کیا۔ ڈاکٹر نذیر احمد کے مذکورہ بالا
اردو ناولوں اور کتابوں کا اصل مقصد مسلمانوں کی معاشرتی اصلاح تھی، بالخصوص مسلمان خواتین کی۔ ان کا شعری
مجموعہ بھی طبع ہو گیا ہے، لیکن وہ شاعر کی حیثیت سے معروف نہیں ہیں۔ ان کی دینی تصانیف میں ان کا
اردو ترجمہ ”قرآن حکیم بعنوان جامع المعاصف“ شاہ عبدالقادر کے ترجمہ ”قرآن سے بھی بہتر ہے۔ ان کی دوسری
دینی کتاب ”الحقوق والفرایض“ (تین جلدوں میں) ہے، جو ایک ہزار صفحات پر مشتمل ہے۔ ان کی تیسری
مذہبی کتاب ”اجتہاد“ ہے اور چوتھی ”اُتھات الامت“۔ مؤخر الذکر کتاب کی اشاعت پر اس کتاب اور
اس کے مصنف کے خلاف علماء نے سخت احتجاج کیا اور یہ کتاب پبلک میں جلانی گئی۔

مولوی چراغ علی

۱۸۴۴ء - ۱۸۹۵ء

مولوی چراغ علی میرٹھ (یوپی - انڈیا) میں ۱۸۴۴ء میں پیدا ہوئے تھے۔ ان کے والد کا نام مولوی
محمد بخش تھا۔ اسکول کی تعلیم تو مولوی چراغ علی کو کم میسر آئی تھی مگر اپنے نجی مطالعہ سے وہ زبردست عالم و
فاضل بن گئے تھے۔ وہ ان زبانوں میں بخوبی گفتگو کر سکتے تھے: عربی، فارسی، انگریزی، لاطینی، یونانی،
عبرانی، کالدی اور اردو۔ اس طرح وہ ایک عظیم دانشور، متبحر عالم اور زبردست مفکر و ادیب تھے۔ شروع
ہی سے وہ مذہب اور مذہبی مطالعہ میں دلچسپی لیتے تھے۔ خاص طور پر وہ اسلام کے خلاف عیسائی
مشرکوں کے حملوں سے اپنے دین کی مدافعت میں دلچسپی لیتے تھے۔ ۱۸۶۶ء میں وہ علی گڑھ گئے،
جہاں وہ سرسید احمد خاں کے پاس ٹھہرے۔ اس کے ایک سال کے بعد وہ ملازم ہو کر حیدر آباد (دکن)
پہنچے جہاں ترقی کر کے وہ سیکریٹری خزانہ اور صوبائی گورنر بن گئے اور انہیں نواب اعظم یار جنگ کا خطاب

ملا۔ مر سید احمد خاں اور سید امیر علی کے بعد اپنی انگریزی اور اردو تصانیف کے ذریعہ سے مولوی چراغ علی نے اسلام کی زبردست مدافعت کی۔ ان کا بمبئی میں ۱۸۹۵ء میں مرضِ ذیابیطس میں انتقال ہو گیا۔ ان کی نہایت معروف تصانیف حسبِ ذیل ہیں :-

۱۔ 'منشورِ محمدی' (اردو)

۲۔ 'مختصرِ صادق' (اردو)

۳۔ 'تعلیقات' (اردو، لکھنؤ ۱۸۶۲ء)۔ سیائی مشنری امام الدین کی خلافِ اسلام کتاب 'تاریخ محمدی' کا جواب،

۴۔ 'اسلامی جہاد' کی مدافعت میں انگریزی کتاب، جو اس موضوع پر لکھی ہوئی اسلامی نقطہ نظر کو واضح کرنے کے لیے بہترین کتاب ہے۔

۵۔ 'اسلام کی دنیاوی برکتیں' (اردو)

۶۔ 'قدیم قوموں کی مختصر تاریخ' (اردو۔ اب نایاب ہے)

۷۔ 'العلوم الجدیدہ والاسلام' (اردو۔ نامکمل) اور

۸۔ 'اعظم الکلام فی ارتقاء الاسلام' (انگریزی کنٹریبیوٹری ریویو Contemporary Review کے

برائے اگست ۱۸۸۱ء میں شائع شدہ انگریزی مشنری میلووم MALCOLM کے

خلافِ اسلام انگریزی مضمون بعنوان "کیا اسلامی حکومت کے ماتحت ترقی ممکن ہے؟"

Progress Possible under Islamic Govt? کا جواب)

(۱۲)

سید علی بلگرامی

۱۸۵۱ء - ۱۹۱۱ء

سید علی سید زین الدین کے سب سے چھوٹے بیٹے تھے، جو بعد کو شمس العلماء ڈاکٹر مولوی سید علی بلگرامی کے بلند آہنگ نام سے مشہور ہوئے۔ وہ اعلیٰ تعلیم یافتہ اور بڑے عالم، فاضل شخص تھے۔ وہ لندن یونیورسٹی سے پاس شدہ علم طبقات الارض (Geography) میں انجینئر اور کلکتہ یونیورسٹی کے قانون میں گریجویٹ تھے۔ وہ حسبِ ذیل زبانیں جانتے تھے: عربی، فارسی، اردو، سنسکرت، بنگالی،

ہندی، مراٹھی، تلگو، گجراتی، انگریزی، جرمن، فرانسیسی اور لاطینی۔ وہ حیدر آباد دکن میں ریلوے اور
 معدنیات کے محکموں کے سیکریٹری تھے۔ ۱۸۹۲ء میں انھیں شمس العلام کا خطاب ملا۔ ۱۹۰۲ء میں وہ
 کیمبرج یونیورسٹی میں مراٹھی زبان کے لکچرار مقرر ہوئے۔ جس کے بعد وہ انڈیا آفس لائبریری، لندن،
 کے شعبہ مسودات دہلی کے محافظ *Catalogue* بنادیئے گئے۔ اپنی زندگی کے آخر میں
 وہ ہردوئی (دیوپی۔ انڈیا) میں سکونت پذیر ہو گئے تھے، جہاں ان کی ۱۹۱۱ء میں رحلت ہوئی۔ انھوں نے
 ہی مسلم یونیورسٹی علی گڑھ کا دستور مرتب کیا تھا۔ بد قسمتی سے ان کی علمی تخلیقات اتنی نہیں ہیں جتنی کہ ان کی
 علمی قابلیت تھی۔ ان کی بہترین تصانیف کے یہ نام ہیں: "مقدم عرب و مقدم ہند" (دونوں فرانسیسی
 مصنف موسیو لوبوں *Mons. Le Bon* کی فرانسیسی کتابوں کے اردو تراجم ہیں)۔ "کلید و دمنہ" پر ایک
 رسالہ۔ فارسی اور سنسکرت کا تقابلی مطالعہ ان کی تعلیمی اقدار کی روشنی میں۔ "طبی قانون" *Medical*
guise pseudence (ایک اردو ترجمہ) اور "ایورا کے غاروں" (نزد بمبئی۔ بھارت) پر ایک
 رہ نما کتاب۔ "حیات جاوید" از مولانا الطاف حسین حالی۔ مسلم یونیورسٹی انسٹی ٹیوٹ پریس،
 علی گڑھ ۱۹۲۲ء۔ "سر سید اور ادب اردو" از پروفیسر محمد طاہر فاروقی، ماہنامہ کنول، آگرہ فروری
 ۱۹۳۴ء۔ "ماہنامہ ہمایوں" لاہور، جون ۱۹۳۵ء۔ "نذیر احمد کی کہانی" از محمد خاں، "مقدمات عبدالحق"،
 حصہ اول، "مقدم حیات نذیر"، از مولوی سید افتخار عالم، ماہ ہروی، "مقدمات عبدالحق"، سیدر آباد دکن،
 ۱۹۳۱ء

مرزا محمد ہادی رسوا (لکھنؤ ۱۸۵۰ء - حیدر آباد دکن ۱۹۲۱ء)

مرزا رسوا لکھنؤ میں پیدا ہوئے تھے۔ ان کے والد کا نام آغا محمد تقی تھا۔ رسوا عربی، فارسی، اردو، ہندی
 سنسکرت، انگریزی، عبرانی اور یونانی زبانیں جانتے تھے اور علم الکیمیا، ریاضی، ہیئت، منطق، فلسفہ اور
 نجوم کے ماہر تھے۔ اپنے تبحر علمی کے باعث مرزا رسوا اپنے معاصرین میں ممتاز تھے۔ وہ ایک عظیم ناول
 نویس تھے نیز شاعر۔ ناول کے علاوہ انھوں نے ریگ مضمین میں بھی خامہ فرسائی کی تھی۔ اردو ادب پر
 ان کا بڑا احسان ہے۔ زندگی کے آخری ایام میں وہ عثمانیہ یونیورسٹی، حیدر آباد دکن، کے دارالترجمہ سے
 منسلک ہو گئے تھے۔ رسوا بالخصوص اپنے اردو ناولوں کے باعث مشہور ہیں جن میں سے معروف ترین

ناول یہ ہیں: امر از جہان آوا، دان کا شاہکار، ذوات شریف، طلسمات، افتائے راز۔
 بہرام کی رہائی، خونی بھید، خونی جورو، شریف زادہ، خونی عاشق، خونی شہزادہ، اور آخری یکم شاعری
 میں اُنھوں نے دونوں تخلص مرزا اور رسوا استعمال کئے تھے۔ ان کی مذہبی و فلسفیانہ تصانیف حسب ذیل تھیں:-
 'مصلحاتِ کیمیا'، کتاب اخلاقِ ارسطو، افلاطون کی حکومتِ جمہوریہ، رسالہ در اصول مناظرہ، اور رسالہ
 در توحید و اثبات واجب الوجود وغیرہ۔ ان کی شاعرانہ تخلیقات
 'مثنوی لذتِ قنار'، 'مثنوی بہارِ ہند'، 'مثنوی زہار'، 'مثنوی صبحِ امید'، 'مثنوی امید و ہم' اور کلیاتِ
 'اردو' وغیرہ۔ شاعری میں رسوا۔ آج کے شاگرد تھے۔ 'سرگزشتِ امر از جہان آوا' اور مرزا محمد ہادی
 'رسوا از سید محمود مورخ' ماہنامہ کمول، اگرہ فروری ۱۹۳۶ء [

(۱۶)

مولوی اکبر شاہ خاں نجیب آبادی

مولانا اکبر شاہ خاں (پیدائش ۱۸۷۳ء) نجیب آباد ضلع بجنور (روہیلکھنڈ۔ یوپی۔ انڈیا) میں پیدا
 ہوئے تھے۔ ان کے والد کا نام مولوی نادر شاہ خاں تھا۔ وہ عربی، فارسی اور اردو کے بڑے عالم اور
 اسلام کے عظیم مورخ تھے۔ وہ شاعر بھی تھے اور اکبر تخلص کرتے تھے مگر ان کی شہرت ایک مورخِ اسلام
 ہی کی حیثیت سے ہوئی۔ اُنھوں نے طب کی تعلیم بھی پائی تھی لیکن اُنھوں نے اس کو بطور پیشہ کے اختیار
 نہیں کیا۔ دینی علوم پر ان کا گہرا مطالعہ تھا اور وہ غیر پیشہ ور مبلغِ اسلام تھے۔ اُنھوں نے بالخصوص ہندوؤں
 کی آریہ تخریک (شدھی) کے خلاف عملی حصہ لیا تھا۔ ۱۹۱۲ء میں اُنھوں نے اپنا مشہور اردو میگزین 'عبرت'،
 نامی نجیب آباد سے جاری کیا۔ اس کے دو سال کے بعد وہ لاہور آئے اور کیمبرج کالج میں فارسی کے
 پروفیسر ہو گئے۔ ۱۹۲۱ء میں اُنھوں نے لاہور کے معروف ہفتہ وار اردو اخبار زمیندار کی ادارت کی۔
 ۱۹۲۳ء میں اُنھوں نے اضلاع علی گڑھ، بلند شہر اور متھرا وغیرہ کے موانعات میں آریہ سماجی ہندو
 پرچار کوں کے خلاف اسلام کی مدافعت کی تھی (اس موقع پر یہ اضافہ غالباً بے محل نہ ہو کہ راقم الحروف بھی
 مولانا اکبر شاہ خاں کی اس تبلیغی جماعت میں ایک سب سے کم عمر کن کی حیثیت سے شامل تھا)۔ اُنھوں
 نے نجیب آباد میں 'مکتبہ عبرت' کے نام سے ایک اسلامی تبلیغی مرکز بھی قائم کیا تھا مولانا موصوف تاریخ
 اور دیگر اسلامی مضامین پر تیس سے زیادہ تصانیف کے مالک تھے جن میں زیادہ معروف کے نام یہ ہیں:-

تاریخ اسلام... تاریخ اسلام (متعدد جلدوں میں) آئینہ حقیقت نماز قول حق اور مقدمہ تاریخ ہند اور نظام سلطنت وغیرہ۔

۱۷

نواب سید نصیر حسین خیال عظیم آبادی (۱۸۸۸ء - ۱۹۲۷ء)

نواب نبیال پٹنہ میں پیدا ہوئے تھے۔ ان کے والد کا نام نواب سید نوروز حسین خاں تھا۔ خیال نے اپنی ادبی زندگی شاعری سے شروع کی، جس میں وہ اپنے ماموں شاد عظیم آبادی کے شاگرد تھے۔ وہ ماہنامہ ادیب، پٹنہ کے ایڈیٹر تھے۔ اس کے بعد وہ کلکتہ کے مشہور فارسی جرنل جس التین کے نامور ایڈیٹر علامہ سید جلال الدین مریڈ اسلام کے زیر اثر آگئے جو علامہ سید جمال الدین افغانی کے شریک کاربے تھے۔ ۱۸۹۸ء میں خیال نے کلکتہ میں شادی کی اور وہیں مستقل رہ گئے۔ ۱۹۰۸ء میں انھوں نے کلکتہ میں مسلم لیگ کی ایک شاخ کھولی۔ ۱۹۰۹ء میں وہ ایم اے او کالج (جو بعد کو مسلم یونیورسٹی بن گیا) علی گڑھ کے ٹرینی مقرر ہوئے۔ ۱۹۱۶ء میں سر سید علی امام وزیر اعظم حیدر آباد (دکن) نے انھیں اپنی کابینہ میں امانت کے لیے اپنے پاس بلا لیا۔ اسی سال ۲۴ دسمبر کو انھوں نے آل انڈیا اردو کانفرنس کے پہلے سالانہ اجلاس کی صدارت کی جو بمبئی میں منعقد ہوا اور جس میں خیال نے اپنا وہ یادگار خطبہ صدارت پڑھا جو شائع ہو گیا ہے۔ اس کانفرنس میں علاوہ دیگر اکابر ملک کے گاندھی جی، پنڈت موتی لال نہرو اور قائد اعظم محمد علی جناح نے بھی شرکت کی تھی۔ ۱۹۲۰ء میں نظام حیدر آباد (دکن) نے نواب نبیال کو انگلستان بھیجا۔ ان کا مشہور مضمون 'کیمبرج میں دو راتیں'، اسی سال کیمبرج یونیورسٹی کی مشہور 'یرنین' کے اردو میگزین میں شائع ہوا تھا۔ ۱۹۲۱ء میں انھوں نے تمام یورپ کا دورہ کیا اور وہ چھ ہفتے تک قاہرہ (مصر) میں ٹھہرے جہاں وہ سعدزا غول پاشا سے ملے تھے۔ اس کے بعد وہ انقرہ (ترکی) گئے اور کمال اتاترک سے ملے واپسی کے بعد وہ کلکتہ میں ۱۹۲۴ء تک مقیم رہے۔ اس کے دوسرے سال میر نواز علی خاں والی ریاست خیرپور نے انھیں اپنے پاس بلایا۔ سندھ سے کلکتہ کو واپسی کے بعد چراغ حسن حسرت ۱۰ ایڈیٹر ماہنامہ آفتاب کلکتہ نے خیال کو دعوت دی کہ وہ دوبارہ اردو ادب کی خدمت کے لیے کربستہ ہو جائیں۔ ۱۹۲۹ء میں اپنی خرابی صحت کے باعث انھیں کلکتہ چھوڑنا پڑا۔ اس کے دوسرے سال وہ تہران ایران گئے۔

اور رضا شاہ پہلوی سے ملے۔ ایران سے واپسی کے بعد نواب خیال کشمیر گئے اور مزارہ سے ملے۔
 ۱۹۳۱ء میں 'علی گڑھ میں' اُنھوں نے اپنا مشہور مضمون 'ہماری شاعری' رقم کیا۔ خیال کشمیر نے فارسی، اردو،
 انگریزی اور فرانسیسی زبانیں بخوبی جانتے تھے۔ ان کے مضامین 'ہمارے پانچ ملک الشعراء' (ہندوستان)
 اور 'خالدوں کا مارا آغا' (مزارچہ) بہت مقبول ہوئے۔ اُنھوں نے 'داستانِ اردو' کے نام سے اردو
 ادب کی سیر حاصل تاریخ لکھی، جس کے باعث اُنھیں 'ہمارا آزاد کا خطاب' دیا گیا۔ ان کی مشہور تصانیف
 کتاب 'مغل اور اردو'، اُسی عظیم شاہکار کا ایک باب ہے۔ اُنھوں نے میر انیس کے مراثی پر مبنی بھی
 ایک کتاب لکھی تھی۔ ان کا تیسرا شاہکار 'داستانِ عجم' ہے جسے 'شاد بک ڈپو' پٹنہ نے شائع کیا تھا
 ۱۹۳۲ء میں 'شاہنامہ فردوسی' پر ان کا تاریخی کارنامہ شائع ہوا۔ ۱۹۳۴ء میں اُنھوں نے 'ہندوستانی
 کے نام سے اردو اور ہندی زبانوں کو ملا کر تصغیر کے لیے ایک مشترک زبان بنانے کی تم کا آغاز کیا۔
 اُسی سال کے ماہ دسمبر میں وہ علی گڑھ سے اپنے دوست نواب کپتان حافظ سراج محمد سعید خاں سے ملنے
 کے لیے چھٹاری گئے جہاں وہ اچانک حرکت قلب بند ہو جانے سے انتقال کر گئے۔ 'شاہنامہ مالگیر'
 لاہور ستمبر ۱۹۳۵ء۔ 'شاہنامہ کنول'، آگرہ، ستمبر ۱۹۳۵ء۔ 'ماہنامہ نیرنگ خیال' لاہور، مارچ ۱۹۳۵ء اور
 جنوری ۱۹۳۹ء [

میر ناصر علی دہلوی

۱۸۴۷ء - ۱۹۳۳ء

خاں بہادر مولانا میر ناصر علی دہلوی کو بعض مصنفین نے 'اردو نثر کا دوسرا آزاد' کہا ہے اور بعض دیگر
 اہل الرائے نے اُنھیں 'اردو ادب کے آسکر و ایڈٹ' 'oscar wald' کا خطاب دیا ہے
 یہ القابات اُنھیں صنفِ نساں پر ان کے اقوال کے باعث ملے تھے، جن کا نمونہ ذیل میں پیش ہے:-
 "عورت بغیر چاہنے والے کے زندہ نہیں رہ سکتی۔ جہاں یہ خود جان دینے کو تیار ہے،
 یہ چاہتی ہے کہ کوئی اُس پر بھی مرتا ہو۔ عورت میں محبت کے سوا کسی چیز کی قابلیت ہی نہیں۔
 محبت کے بغیر عورت جی نہیں سکتی، مرد اور طرح بھی جی سکتا ہے۔"
 افسوس کہ میر ناصر علی نے اپنی کوئی مستقل ادبی تصنیف نہیں چھوڑی اردو نثر میں ان کی جملہ تخلیقات

ان اردو ماہناموں میں کبھی پڑی ہیں۔

انامری اور سلاسنے عام، دبیرہ۔ میر ناصر علی اپنے ان مضامین کو ایک کتاب کی صورت میں مرتب کرنا چاہتے تھے مگر وہ ایسا کرنے سے قبل ہی فوت ہو گئے۔ معلوم ہوا ہے کہ ان کے لایق ہوتے، انعامی اپنے دادا کے اس ادبی خزانہ کو مرتب و محفوظ کر رہے ہیں۔

سر سید خان کا مشہور اردو میگزین تہذیب الاخلاق مستند میں جاری ہوا تھا۔ اس کا معاصر جریدہ میر ناصر علی کا رسالہ تیرہویں صدی تھا جو اگسے سے نکلتا تھا اور جس میں سر سید پر بیباک لیکن معقول تنقید ہوا کرتی تھی اور سر سید بھی اس تنقید کو فریاد دلی سے سنا کرتے تھے۔ رسالہ تیرہویں صدی سارے جہاں سالانہ جاری رہا۔ ناصر علی کا دوسرا پرچہ زمانہ اگرہ تھا جو غالباً اتنی ہی مزید مدت تک جاری رہا۔ ان کا خمداد ادبی و صحافتی کا زمانہ انشاء اللہ ام، ادبی تھا جس کے بند ہونے کے بعد ناصر علی نے اپنا چرچا اردو میگزین انامری بھی دلی ہی سے نکالا لیکن وہ بھی زیادہ عرصے تک نہ چل سکا۔ ان کا پانچواں اور آخری جریدہ سلاسنے عام نامی تھا جو دلی سے ۱۹۰۸ء میں جاری ہوا تھا۔ یہ پرچہ چوبیس سال تک جاری رہا۔ اس درمیان میں ان کی ادبی خدمات کے سلسلے میں انھیں خان بہادر کا خطاب ملا تھا۔

میر ناصر علی کے والد کا نام مولوی سیدنا محمد الدین محمد ابو المنصور تھا جو دلی کے ایک مستمہ عالم و فاضل شخص تھے۔ ناصر علی حکومت ہند کے ملک کے محکمہ سے منسلک تھے اور ۱۸۶۸ء میں فرخ نگر ضلع کے کنگواں سے پنشن پر فارغ ہوئے تھے۔ اس کے بعد وہ دلی میں اعزازی مجسٹریٹ رہے (۱۸۹۱ء تا ۱۹۱۲ء) پھر وہ پنجاب کی ریاست پٹوادی کے دیوان مقرر ہوئے (۱۹۱۲ء تا ۱۹۲۲ء)۔ ۱۸۶۸ء اور ۱۸۶۶ء کے درمیان انھوں نے علم الکیما پر ایک اردو کتاب لکھی تھی، جسے حکومت نے پسند کر کے میکسٹ برگ بنادیا تھا۔ اردو رسائل کے مضامین کے علاوہ انھوں نے اپنی کوئی مستقل تصنیف نہیں چھوڑی۔ زمانہ اساقی، دلی ۱۹۲۲ء، ناصر میر خان بہادر میر ناصر علی پر ایک خاص اشاعت۔ نیز نگ خیال، لاہور سالنامہ جنوری ۱۹۲۹ء، میر ناصر علی دہلی اور ان کا لٹریچر، از مظفر حسین نسیم، سیکریٹری، انجمن ترقی اردو، ہند، اورنگ آباد دکن۔

سید سجاد حیدر بلدرم

سید سجاد حیدر مسلم یونیورسٹی، علی گڑھ کے رجسٹرار تھے، پھر وہ برطانوی حکومت ہند کے پرنسپل ایجنٹ

لح ۴، ۱۹۰۴ء میں انجمن ترقی اردو کراچی نے چھاپ دیئے بعنوان "طنزیات و مقالات" مرتبہ محمد علی الدین بدایونی۔

رہے، برطانوی سفارت خانہ بغداد میں ایک ڈپلومیٹ کی خدمات انجام دیں، ڈپٹی کلکٹر رہے، اور جزائر انڈمان (کالا پانی) میں برطانیہ کی طرف سے کشتی رہے۔ وہ اردو، فارسی، عربی، ترکی اور انگریزی زبانیں بخوبی جانتے تھے۔ وہ خاص طور پر ترکی زبان میں دلچسپی لیتے تھے۔ وہ اردو نثر میں اُس خاص طرزِ تحریر کے بانی تھے جسے 'ادب لطیف' کہا گیا ہے اور اس آرٹ اور تکنیک میں وہ نیاز فتحپوری سے بازی لے گئے تھے۔ اُن کی ادبی تصانیف کے نام یہ ہیں: 'نجیاستان' (ان کے مضامین کا مجموعہ)، 'جلال الدین خوارزم شاہ' (مشہور ترک مصنف ناطق بے کمال کے تاریخی ڈرامہ کا اردو ترجمہ)، 'ثالث بالخیر' (ایک اور ترک کہانی کا اردو ترجمہ) اور 'حکایات و احتمالات'۔

۲۰

علامہ راشد الخیری دہلوی

۱۸۶۸ء - ۱۹۳۶ء

مولانا راشد الخیری کے والد مولوی واحد حیدر آباد (دکن) میں محکمہ آباد کاری کے ایک افسر تھے جس میں مولانا راشد الخیری نے بھی ۱۹۰۸ء تک کام کیا تھا۔ اُس ملازمت سے سبکدوش ہونے کے بعد علامہ راشد الخیری نے کچھ عرصے تک شیخ عبدالقادر کے رسالہ 'مخزن' لاہور کو ایڈٹ کیا۔ حیاتِ صالحہ، اُن کا پہلا ناول تھا جو اُنھوں نے ۱۸۹۵ء میں لکھا تھا مگر وہ شائع ۱۹۰۲ء میں ہوا۔ ۱۹۰۸ء میں مولانا راشد الخیری نے شیخ محمد اکرم بیرسٹر کے اشتراک سے اپنا مشہور اردو میگزین 'عصمت' دہلی خواتین کے لیے جاری کیا تھا۔ ۱۹۱۱ء میں اُنھوں نے ایک اور اردو ماہنامہ 'تمدن' کے نام سے جاری کیا تھا مگر وہ نقصان اٹھا کر بند ہو گیا۔ ۱۹۲۲ء میں علامہ موصوف نے تربیت گاہِ بنات کے نام سے دہلی میں مسلمان یتیم بچوں کے لیے ایک یتیم خانہ قائم کیا جو ان کی وفات کے بعد بھی مدت تک چلتا رہا۔ وہ مسلم یونیورسٹی علی گڑھ کے اردو کے محقق بھی رہے۔ وہ ہندوستانی مسلم خواتین کی فلاح و بہبود کی خاطر اپنی خدمات کے لیے مشہور تھے۔ وہ اردو کے حلقوں میں 'مصورِ غم' کے خطاب سے مخاطب کئے جاتے ہیں کیونکہ اُنھوں نے اپنے ناولوں میں الم ناک حالات کی بڑے موثر پیرائے میں عکاسی کی ہے۔ لیکن ان پر یہ تنقید کی گئی ہے کہ ایک تو ان کے المیہ میں مبالغہ آمیزی کے باعث غیر فطری عنصر کا غلبہ ہے، دوسرے ان کی تحریروں میں ناپسندیدگی کی حد تک یکسانیت ہے۔ مولانا خیری نے مولانا ڈاکٹر نذیر احمد کی دو

طرح سے پیروی کی سہی کی۔ خواتین کے ہمدرد و خیر خواہ کی طرح سے اور مسلمان خواتین کے حالات کو مدھارنے کی خاطر اپنی ناول نگاری سے۔ مولانا راشد الجیری نے اردو نثر میں ۶۱ کتابیں لکھی تھیں جن سے اکثر شائع ہو چکی ہیں۔ ان کے بہترین ادبی کارناموں کی فہرست ہے۔ صبح زندگی، شام زندگی، شب زندگی، نوحہ زندگی، دُور شہوار، سُرابِ مغرب، بہشتِ الوقت، مودودہ، منازلِ السائرہ، فسانۂ سبید، رُودادِ قفس، عروسِ کربلا، اور سمرنا کا چاند، وغیرہ۔ بیلے میں میلہ، ان کی آخری کتاب تھی۔

سید سلطان حیدر جوش

وہ اردو نثر کے صاحبِ طرز اہل قلم کے محقر گروہ میں سے ایک تھے، جنہوں نے اپنی مزاجیہ و طنزیہ تحریروں کے ذریعہ سے اردو ادب پر اُنمٹ نقوش چھوڑے ہیں۔ اس لحاظ سے وہ پروفیسر رشید احمد صدیقی (مسلم یونیورسٹی، علی گڑھ) اور مرزا فرحت اللہ بیگ کے صحیح پیرو تھے۔ اُنہوں نے اردو میں پہنچ کے طرز پر لکھنا شروع کیا لیکن ان کا اندازِ تحریر ادیبانہ تھا۔ وہ گورنمنٹ کی ملازمت میں ۱۹۱۴ء میں داخل ہوئے اور علی گڑھ میں ڈپٹی کلکٹر کی حیثیت سے ۱۹۴۳ء میں سبکدوش ہوئے۔ ان کی معروف تصانیف یہ ہیں: 'پیری' (۱۹۱۰ء)، 'ابنِ مسلم'، 'نواب فرید'، 'صبر کی دیوی'، 'فسانۂ جوش'، 'ہوائی'، اور 'نقش و نقاش' (۱۹۴۵ء)۔ ان کے مضامین کا مجموعہ بھی شائع ہو چکا ہے۔ اُنہوں نے تسو سے اوپر محقر افسانے لکھے تھے۔ ان کی تاریخِ وفات ۱۱ مئی ۱۹۵۳ء اور مدفن قبرستانِ مسلم یونیورسٹی علی گڑھ ہے۔

خواجہ حسن نظامی دہلوی

(۱۲۹۶ھ — ۱۳۷۴ھ)

خواجہ حسن نظامی مصنفِ طرے، کہلاتے تھے کیونکہ وہ کسی بھی معمولی اور غیر اہم موضوع پر حیرت انگیز روانی کے ساتھ لکھ سکتے تھے اور اس میں بڑی دلچسپی و دل آویزی پیدا کر دیتے تھے۔ اردو نثر میں ان کے اسلوبِ تحریر میں نہایت سادگی و اثر آفرینی ہے۔ مولانا راشد الجیری کی طرح اُنہوں نے بھی اردو نثر

کی قابل یادگار خدمت کی ہے۔ ان کے افسانوں کا تعلق بیشتر ۱۸۵۷ء کے جاں کاہ اور ہولناک واقعات سے تھا جن میں انتہائی غیر انسانی بربریت کا مظاہرہ کیا گیا تھا۔ اس طرح ان کی تصانیف مورخانہ بھی ہیں اور بڑے ادبی محاسن کی حامل بھی۔ ان کی مشہور تصانیف کے نام یہ ہیں: چٹکیاں اور گدگدیاں، - غدروہلی کے افسانے، (بارہ حصوں میں)، - محترم نامہ، - میلادنامہ، - طمانچہ بر خسار یزدید، - پڑوس کے سترو پا جی، - آپ بیتی، - جاک بیتی، - سلاطین بہمنی، - کرشنا بیتی، - جرمی خلافت، اور سفر نامہ ممالک اسلامیہ، وغیرہ۔

۲۳

منشی پریم چند

۱۸۸۱ء - ۱۹۳۶ء

پریم چند کا خاندانی نام لواب رائے تھا لیکن اسکول میں ان کا نام دھنپت رائے درج کرایا گیا تھا وہ شربنارس (یوپی۔ انڈیا) کے قریب ایک موقع پانڈے پور کے ایک ہندو کا لیٹھ خاندان میں ۱۸۸۱ء میں پیدا ہوئے تھے۔ انھوں نے اپنا تعلیمی نام پریم چند رکھ لیا تھا اور اسی سے ان کی شہرت ہوئی۔ ان کے والد کا نام منشی عجائب لال تھا۔ پریم چند کا بچپن اور جوانی بڑی تنگ دستی میں بسر ہوئے اور ان کی یہ عزت بدستور قائم رہی حتیٰ کہ وہ ممبئی اور کلکتہ کی فلمی زندگی سے وابستہ ہو گئے۔ وہ قریباً بیس سال تک پرائمری اسکول ٹیچر رہے جس کو انھوں نے ۱۹۲۰ء میں خیر باد کہا اور اپنے ادبی میگزین 'ماوہوری' کے ایڈیٹر ہو گئے۔ لیکن انھیں وہ نقصان اٹھا کر بند کرنا پڑا۔ اس کے بعد انھوں نے الہ آباد سے اپنا دوسرا رسالہ جاکرن نکالا لیکن وہ بھی نہ چل سکا۔ ۱۹۲۳ء میں انھوں نے بنارس میں اپنا پریس قائم کیا اور اُس سے اپنا تبصرہ 'ماہنامہ سنس' کے نام سے شائع کیا۔ پریم چند اب ہندی میں بھی لکھا کرتے تھے۔ اپریل ۱۹۲۶ء میں پریم چند نے لکھنؤ میں 'ترقی پسند مصنفین' کی ایسوسی ایشن کے پہلے اجلاس کی صدارت کی۔ اُسی سال کے ماہ ستمبر میں ان کا بنارس میں انتقال ہو گیا۔ کچھ عرصے تک وہ فرکشتور پریس لکھنؤ کے شعبہ ہندی کے نگران رہے، جبکہ مرزا محمد مسکری اس کے شعبہ اردو کے انچارج تھے۔ پریم چند ناول نویس اور فلم ڈراماٹسٹ دونوں حیثیتوں سے ناکام رہے لیکن انھوں نے اردو کی مختصر افسانہ نویسی میں بڑی شہرت پائی، جن میں انھوں نے وہی زندگی اور ہندو سوسائٹی اور ان کی روایات کی بڑی کامیابی سے

عکاسی کی ہے۔ لیکن یہ امر نہایت افسوسناک ہے کہ پریم چند ایک اہل قلم کی حیثیت سے اپنا دامن فریقہ وارانہ تعصب سے نہ بچا سکے کیونکہ ان کی تحریروں میں تعصب قومی نمایاں ہے۔ خاص کر ہندی میں وہ درجہ اول کے مخالف اسلام ہندو فرقہ پرور نظر آتے ہیں۔ اردو میں علامہ نذیر احمد نے ناول نویسی کا آغاز کیا تھا، جبکہ مختصر افسانہ نگاری علامہ راشد الخیری نے شروع کی تھی۔ پریم چند اردو کی مختصر افسانہ نویسی میں علامہ راشد الخیری کے صحیح جانشین ثابت ہوئے۔ پریم چند گریجویٹ تھے اور ان کی ادبی زندگی کا آغاز ۱۹۰۱ء سے ہوا تھا۔ مسلمانوں کے خلاف ہندو سیاست سے متاثر ہو کر انھوں نے اردو میں لکھنا ترک کر دیا تھا اور صرف ہندی میں لکھنے لگے تھے۔ وہ حسب ذیل تصانیف کے مالک تھے۔

’پریم پچھسی‘، ’پریم تبتی‘، ’پریم چالیسی‘، ’سوز وطن‘، ’نواب و خیال‘، ’دخاک‘، ’روانہ‘، ’نجات‘، ’فردوس خیال‘، ’دراورہ‘، ’میدانِ عمل‘، ’بیوہ‘، ’بازارِ حسن‘ وغیرہ۔

۲۴

مرزا فرحت اللہ بیگ

مرزا فرحت اللہ بیگ دہلی میں ۱۸۸۶ء میں پیدا ہوئے تھے۔ ان کے دادا بدخشاں سے آئے تھے جن کی دربارِ دہلی میں بڑی توقیر ہوئی تھی۔ فرحت اللہ بیگ گریجویٹیشن کے بعد دہلی سے حیدرآباد (دکن) چلے گئے تھے۔ وہ اردو ادب میں اپنی مزاح نگاری کے باعث مقبول ہیں۔ ان کا طرزِ بیان سادہ، سنجیدہ، لطیف اور ظرافت سے پر ہوتا ہے۔ ان کی زبان دہلی کی ٹکسالی زبان ہے، الفاظ منتخب، اندازِ بیان دلکش و پرکشش اور ظرافت نگاری دل موہ لیتی ہے۔ تصانیف: ’نذیر احمد کی کہانی‘، ’آخری وصیت‘، ’پھول والوں کی سیر‘، ’دادا جان کا پارلیمنٹ میں جانا‘، اور دہلی کا ایک یادگار مشاعرہ، وغیرہ۔ [رسالہ کلیم، دہلی، اپریل ۱۹۳۷ء۔ ماہنامہ تاج، لاہور، مارچ ۱۹۳۷ء۔ نیزنگ خیال۔ لاہور نومبر ۱۹۳۷ء۔ نگار، لکھنؤ، مئی ۱۹۳۷ء۔ عمد حاضر کے فسانہ نگار، عالمگیر، لاہور، اسپیشل نمبر ۱۹۳۷ء۔ حقیقہ اردو، عالمگیر، لاہور، جون ۱۹۳۹ء]

۲۵

سید وقار عظیم

وقار عظیم نے اپنی ادبی زندگی برصغیر میں ترقی پسند مصنفین کی تحریک کے آغاز کے ساتھ ہی شروع

کی تھی۔ تیس سال سے اوپر تک اس تحریک نے غلبہ قائم رکھا۔ یہ وہ زمانہ تھا جبکہ اردو کے عظیم نقادوں، مولوی عبدالحق، نیاز فتحپوری، محترم رامپوری، محنوں گورکھپوری، آل احمد سرور، حسن عسکری، احتشام حسین وغیرہ کا دور دورہ تھا۔ وقار عظیم نے بطور نقاد کے ۱۹۳۳ء سے اپنی ادبی زندگی کا باقاعدہ آغاز کیا۔ اپنی اعلیٰ تعلیم کے حصول کے بعد وہ الہ آباد یونیورسٹی میں پروفیسر ہو گئے۔ اس کے بعد وہ جامعہ ملیہ، دہلی اور دہلی پالی ٹیکنک میں پڑھاتے رہے حتیٰ کہ قیام پاکستان کے بعد وہ پنجاب یونیورسٹی، لاہور سے وابستہ ہو گئے۔ اپنی طویل ادبی زندگی میں، جو چالیس سال پر محیط تھی، انھوں نے ستر سے اوپر کتابیں لکھیں، ایڈٹ یا مرتب کیں یا ان کے تراجم کئے اور بے شمار مضامین تحریر کئے، انھوں نے چار معروف رسائل، آجکل، ماہ نو، نقوش، اور سماجی، اردو، کو ایڈٹ کیا۔ پنجاب یونیورسٹی کے شعبہ اردو کے سربراہ کی حیثیت سے سکدوٹی کے بعد وہ لاہور میں مجلس ترقی ادب اور مجلس اقبال وغیرہ علمی و ادبی اداروں سے منسلک ہو گئے۔ نابینا پروفیسر اقبال عظیم ان کے چھوٹے بھائی ہیں جو اکثر اردو مشاعروں میں نظر آتے ہیں پروفیسر وقار عظیم لاہور میں ۱۹۷۸ء میں فوت ہوئے۔

۲۶

غلام عباس

غلام عباس، ۱ نومبر ۱۹۰۹ء کو امرتسر میں پیدا ہوئے تھے۔ ان کی تعلیم وہیں اور لاہور میں ہوئی۔ ان کی ادبی زندگی کا آغاز ۱۹۲۵ء سے ہوا۔ ان کی پہلی مختصر کہانی 'جلاوطن'، روسی مفکر ٹالسٹائی کے افسانہ 'دی لانگ ایکزائل' سے ماخوذ تھی جبکہ ان کی عمر صرف سولہ سال تھی۔ غلام عباس نے غیر ملکی لٹریچر بہت پڑھا تھا۔ وہ امتیاز علی تاج کے ساتھ مل کر پھول اور تندیب نسواں، لاہور کے ایڈیٹر رہے۔ تاج ہی کے ایما سے انھوں نے ارونگ IRVING کے 'الحمر' کا اردو ترجمہ کیا۔ انھوں نے چراغ حسن حسرت کے جرنل 'شیرازہ' کے لیے 'جزیرہ سخنوراں' کا اردو ترجمہ کیا۔ انھوں نے ۱۹۳۸ء میں آل انڈیا ریڈیو کی ملازمت اختیار کی اور اس کے اردو اور ہندی میگزینوں، آواز، اور سازگ، کی ادارت کی۔ غلام عباس کی پہلی طبع زاد کہانی مجسمہ تھی جو کارواں، لاہور میں ۱۹۳۳ء میں شائع ہوئی تھی، لیکن جس کہانی نے انھیں عمید حاضر کا زبردست افسانہ نگار ثابت کیا وہ 'آنندی' تھی جو ۱۹۳۹ء میں شائع ہوئی تھی۔

غلام عباس بہت سی کتابوں کے مصنف تھے جن میں 'الحمر' کے افسانے، 'جزیرہ سخنوراں'، 'گولڈنی

والا تکیہ۔ دھنک (ناولیٹ)۔ چاند تارا، بچوں کے لیے نظموں کا مجموعہ۔ آندے، جبار سے کی چاندنی، اور کنزاس شامل ہیں۔ ان کے علاوہ کچھ کتابیں بچوں کے لیے ہیں۔ لیکن وہ بنیادی طور پر مختصر افسانہ نویس محققے ان کے بعض افسانے روسی، فرانسیسی، انگریزی، جرمن، اطالوی، چیک، ازبک، چینی، فارسی اور عربی اور دیگر ملکی زبانوں میں ترجمہ ہو چکے ہیں۔ ۱۹۸۱ء میں انھوں نے ایک کتاب 'ایک نو عمر افسانہ نگار کے نام سے لکھی اور اس کے بعد سے مختصر افسانوں کے ایک مجموعہ کی تدوین میں مصروف رہے غلام عباس کا انتقال ۳ سال کی عمر میں حرکتِ قلب بند ہو جانے سے کراچی میں یکم نومبر ۱۹۸۲ء کو ہو گیا۔

۲۷

پروفیسر احمد علی

احمد علی لکھنؤ (یوپی۔ انڈیا) کے باشندے اور اعلیٰ تعلیم یافتہ ہیں۔ اردو ادب میں ان کی شخصیت بہت ممتاز و فیر رہی ہے۔ وہ انگریزی کتب کے بھی مصنف ہیں۔ وہ دو نہایت بدنام اردو ناولوں 'شعلے' اور 'انگارے' کے مصنفین میں سے ہیں۔ کہا گیا ہے کہ 'انگارے' نامی کتاب نے "جدید اردو لٹریچر کے احیاء میں ایک تاریخی کردار ادا کیا ہے اور کہ اردو کی مختصر کہانیوں کا یہ مجموعہ ترقی پسند تحریک کا پیش خیمہ ہے۔ لیکن اختر حسین رائے پوری کی رائے میں "انگارے" میں فحش نگاری اور شہوانیت انگریزی کے علاوہ کوئی آرٹسٹک یا ادبی خوبی نہیں تھی، اور یہی وجہ تھی کہ یہ بیہودہ کتاب حکومت وقت نے ضبط کر لی تھی۔ یہی کیفیت 'شعلے' کی بھی تھی۔ یہ ایں ہمہ ترقی پسند طبقہ نے اس کو بہت سراہا، یہی کیفیت جوش ملیح آبادی کی آخری نثری تصنیف یا دون کی بارات کی بھی ہے، جو اپنے گھناؤنے مضامین کے باوجود 'ترقی پسندوں' میں بہت پسند کی گئی۔ احمد علی کی تصانیف امریکہ کی ٹیکسٹس TEXAS اور کولمبیا یونیورسٹیوں کے نصاب میں شامل ہیں۔ اور انھوں نے غیر ملکی یونیورسٹیوں میں متعدد لکچر دئے ہیں۔ انگریزی شاعری میں ان کی دو کتابیں ہیں اور تین انگریزی ناول، یعنی 'Ocean of night is Twilight' اور 'in Delhi off rats and diplomats' ۱۹۸۱-۸۲ء میں وہ قرآن حکیم کے انگریزی ترجمہ میں مصروف رہے کہا جاتا ہے کہ احمد علی سرمایہ داری کے نظام اور کمیونزم دونوں کے مخالف ہیں۔ وہ پاکستانی سفیر بھی رہ چکے ہیں۔ ان کا اردو ناول 'انگارے'، 'ترقی پسند تحریک کا پیدا' ادبی شاہکار ہے۔

اُردو کے دیگر معروف محقق افسانہ نویس
 ایم اسلم۔ مجنوں گرر کچپوری، لطیف الدین احمد
 میاں عبدالعزیز فلک پیمیا، سُدرش، رفیع الجیری، مسعود علی ذوقی، امتیاز علی تاج، آغا حیدر حسن دہلوی اعظم
 گزیری، قاری سرفراز حسین، سجاد مرزا بیگ دہلوی، سعادت حسن منٹو اور کنھیا لال کپور وغیرہ۔



اُردو ڈرامہ، اسٹیج فلمیں، ریڈیو اور ٹیلی ویژن

کہتے ہیں کہ مغل شہنشاہ فرخ میر کے عہد سلطنت میں دہلی کے ایک اُردو شاعر نواز نامی نے شکستہ کی ہندی کہانی کو اُردو ڈرامہ کا جامہ پہنایا تھا، جس کو اُردو زبان کا پہلا ڈرامہ سمجھنا چاہیے مگر وہ اب ناپید ہے۔ ڈرامے دو طرح کے ہوتے ہیں :- (۱) طریقہ (کامیڈی، یا المیہ ڈریجڈی، اور (۲) تراگی کامیڈی۔ میلو ڈرامہ، فارس، Faerce، برلیک، Buledque یا اوپرا Opera - مغربی اور اطالوی شعرا کی ایجاد ہے۔ اطالیہ کے بعد اس کی سرپرستی فرانس نے کی۔ اُردو کا پہلا غنائی اوپرا امانت کی اندر سجا تھا جس نے اس کے خالق کے نام کو امر بنا دیا۔ امانت کے بعد مداری لال نے بھی اپنا اندر سجا ڈرامہ لکھا مگر وہ مقبول نہ ہوا۔ اندر سجا کی سرپرستی اودھ کے سلطان واجد علی شاہ اختر نے کی جو بڑی شان و شوکت سے فیصلہ باغ لکھنؤ میں اسٹیج ہوتا تھا۔ اس کے بعد اہالیان لکھنؤ نے اسے اسٹیج کیا، جہاں سے وہ بمبئی پہنچا۔ یہ اُردو ڈرامہ اور اسٹیج کی بد نصیبی تھی کہ اُن پر شروع سے ہندوستان کی پارسی کمپنیوں کی اجارہ داری قائم رہی جو محض تجارتی نقطہ نظر سے اور جلب منفعت کے لیے قائم ہوئی تھیں۔ اُردو ڈرامہ کی تاریخ دراصل انہی چند ہندوستانی پارسی تھیٹر کیل کمپنیوں کے عروج و زوال کی کہانی ہے جن کا واحد مطمحہ نظر دولت جمع کرنا تھا اور کچھ نہیں۔ ان کا شتمہ بھر تعلق بھی خدمتِ ادب یا معاشرتی اصلاح سے نہ تھا۔ جو ڈرامے یہ پارسی تھیٹر کیل کمپنیاں اسٹیج کرتی تھیں وہ ہندی، پوربی، گجراتی اور اُردو وغیرہ زبانوں کا مغموبہ ہوتے تھے۔ اس طرح ظاہر ہے کہ معروف اُردو شعرا اور معزز لوگ ڈرامے لکھنا اور انھیں اسٹیج کرنا اپنی توہین سمجھتے تھے۔ بعض وہ منشی، جنہوں نے ان پارسی تھیٹر کیل کمپنیوں کی ملازمت میں رہ کر ان کے لیے ڈرامے لکھے اور جو اسٹیج ہوئے ان کے نام یہ ہیں :- رولتی بناری، حسینی میاں ظریف، ونایک پرشاد طالب، سید مہدی حسن احسن، بیتاب، مرزا نظیر بیگ اور آغا حشر۔ ان میں مشہور ترین مؤرخ الذکر ہوئے۔

دُنیا کے تمام قدیم لٹریچر شاعری ہی سے شروع ہوئے تھے کیونکہ نشر کی نسبت نظم کو اہم کرنا آسان تر ہے۔ اُردو ادب بھی نظم ہی سے شروع ہوا، کیونکہ نشر عرصے تک فارسی ہی میں لکھی جاتی رہی۔ اس طرح اُردو نشر اُردو نظم کے بہت عرصے کے بعد وجود میں آئی۔ قدیم اُردو ڈرامہ بھی پہلے پہل نظم ہی میں لکھا گیا تھا

اردو بھی ختمی اور پرانی شکل میں سب سے پہلے مرزا محمد ہادی رسوا اور احسن لکھنوی ڈرامہ نگاروں نے اردو ڈرامہ کو نظم سے نکال کر صحیح ڈرامہ کی شکل دی، لیکن تکنیکی اعتبار سے وہ ناقص تھے۔ اردو ڈرامہ کی زبوں حالی کے پیش نظر حسب ذیل معروف اردو اہل قلم نے اس میدان میں طبع آزمائی کی لیکن ان میں سے اکثر اپنی کوشش میں ناکام رہے :-

ڈرامے کا نام

ڈرامہ نگار کا نام

- ۱۔ 'شمید وفا' مولانا عبدالحلیم شرر
- ۲۔ 'رشید اور موہینہ' منشی احمد علی شوق
- ۳۔ 'زود پشیاں' مولوی عبدالمجید
- ۴۔ 'وکرم اردی' (ترجمہ) مولوی عزیز مرزا
- ۵۔ 'جنگ روس و جاپان' مولوی ظفر علی خاں
- ۶۔ 'راج دُلاری' پنڈت برج موہن دتاتریہ کیفی دہلوی
- ۷۔ 'انارکلی' میر امتیاز علی تاج
- ۸۔ 'جانِ ظرافت' (مولییر MOLIÈRE کا ترجمہ) محمد عمر اور نور الہی
- ۹۔ 'قزاق' (شیلر SCHILLER کا ترجمہ) ایضاً
- ۱۰۔ 'ظفر کی موت' (ترجمہ) ایضاً

مغربی یورپی ممالک میں نارسے کا ملک ادب اور شاعری کے میدانوں میں غیر معروف تھا، لیکن اسی ملک کے ایک مصلح ہنری ایسن HENRY IBSEN نے انیسویں صدی کے آخر میں ڈرامہ میں ایک انقلاب پیدا کر دیا اور کئی یورپ نے اسی کے سامنے سر تسلیم خم کر دیا۔ ایسن نے قدیم روایات سے کلیتاً روگردانی کرتے ہوئے اپنے ڈراموں کے لیے عنوانات و مضامین عوام کی روزمرہ زندگی سے لئے۔ اُسی نے ڈراموں اور اسٹیج سے خود کلامی کے طریقہ کو مسترد کیا۔ ایسن پہلے اپنے ڈرامے منظوم لکھا کرتا تھا لیکن اپنی زندگی کے آخر میں وہ انھیں محض نثر میں لکھنے لگا۔ اس تبدیلی کو تمام یورپ نے قبول کر لیا۔ اردو میں بھی اب ڈرامے نثر ہی میں لکھے جاتے ہیں۔ یورپی ڈرامہ بالکل ایسن کے زیر اثر تھا۔ جارج برنارڈشا نے ایک مرتبہ لکھا تھا کہ "انگلستان پر جبرائیل ایسن کا زبردست اثر ہوا وہ تین عظیم انقلابات، چھ تو خوریز صلیبی جنگوں، دو غیر ملکی حملوں اور ایک تباہ کن زلزلے سے بھی مجموعی طور پر نہ ہوسکتا تھا" ہر ملک کے معروف ڈرامہ نگاروں نے ایسن کی اس مدتِ تقلید کی کہ انگلستان میں بھی

ولیم آرچر W. ARCHER، برنارڈ شا B. SHAW، گالسورثی GALSWORTHY، گرافیل بارکر G. BARKER اور ٹمریٹ ماگھم S. M. AUGHAM جیسے مشہور ڈرامہ نگاروں نے بھی اپنے ڈراموں میں فخریہ طور پر اسپن کی تکنیک کو استعمال کیا۔ اس طرح فرانس میں 'تھیٹر لیبر' LIBRE، جرمنی میں 'فرانی' بوہنے 'FREIE BUHNE' اور انگلستان میں 'ریپرٹوری تھیٹر' REPERTORY ڈرامہ اور تھیٹر کیل اسٹیج میں اسپن کی تکنیک کو ترقی دینے کے لیے کھوئے گئے۔ زلاں بعد ریپرٹوری کا اور وہ میں ایک مسئلہ تحریک کی حیثیت سے رواج ہو گیا۔

برصغیر جنوبی ایشیا میں، آغا شتر، محمد عمر نورانی، مرزا نذیر بیگ اور احسن وغیرہ نے شیکسپیر کے انگریزی ڈرامے اردو میں ترمیم و تیسخ کے بعد اسٹیج کے لیکن ناکام رہے۔ مختصر یہ کہ قدیم اردو ڈرامے مظلوم ہوتے تھے، لیکن بیسویں صدی میں ڈرامہ کی صنف اردو شتر سے متعلق ہو گئی۔

فنون لطیفہ میں انہوں نے یہ مضامین سخریہ کئے :- ڈرامہ، شاعری، خطابت، موسیقی، مجسمہ سازی، نقاشی، فنِ تعمیر، باغبانی اور رقص۔ لیکن ڈرامہ ان سب پر فائق ہے کیونکہ وہ کم و بیش ان تمام فنون پر حاوی ہے۔ ڈرامہ میں شاعری بھی ہوتی ہے، خطابت بھی، موسیقی بھی، نقاشی بھی، رقص بھی، مجسمہ سازی بھی، تعمیرات بھی، نیز باغبانی۔ اسی لیے اس کو تمام دیگر اصنافِ ادب پر فوقیت حاصل ہے۔ تھیٹر جس کی جگہ اب فلمیں بڑی تیزی سے لیتی جا رہی ہیں، کی اثر انگیزی پریس اور پلیٹ فارم دونوں پر غالب ہے، البتہ اب ریڈیو اور ٹیلی ویژن نہایت سرعت سے تھیٹر اور سینما دونوں کا مقابلہ کامیابی کے ساتھ کر رہے ہیں۔ اس طرح اگر انسانی اظہار بیان کے یہ جدید آلات تھیٹر، سینما، ریڈیو اور ٹیلی ویژن۔ باقاعدگی کے ساتھ اور منظم طور پر بروئے کار لائے جائیں تو ان کی وسیع و موثر اپیل پریس اور پبلسٹی کے دیگر ذرائع کی نسبت زیادہ کارگر ہو سکتی ہے۔

قدیم ڈرامہ مذہب سے وابستہ تھا۔ انگلستان میں ڈرامہ گرجاؤں کی حدود کے اندر مذہبی تبلیغ کی خاطر اسٹیج کیا جاتا تھا۔ بعد کو وہ ملک کی اقتصادی، سوشل، سیاسی اور ادبی زندگی کی ترقی کا آلہ کار بن گیا۔ اردو ڈرامہ کی تاریخ میاں نواز دہلوی کے 'تکنت' کے اردو ترجمہ سے شروع ہوتی ہے، لیکن اردو تھیٹر کی بنیاد میر آغا حسن امانت لکھنوی کی 'اندر بجا' سے پڑی تھی جو برصغیر میں اسٹیج کے بانی تھے۔ شاہد ہیں وکٹوریہ تھیٹر کیل کمپنی نے میاں رونق اور منشی طالب کے تحریر کردہ ڈرامے اسٹیج کئے۔ اردو کے ابتدائی ڈرامہ نویسوں میں مداری لال، حسین میاں ظریف، محمد عبدالوحید قیس، حافظ محمد عبداللہ اور مرزا نذیر بیگ کے نام نمایاں ہیں۔ جن کے ڈراموں نے پچاس ساٹھ سال سے زائد عرصے تک برصغیر کے اسٹیج پر اپنی گرفت

نام لکھی، بلکہ ان میں سے بعض ڈرامے عمدہ جدید تک اسٹیج ہوئے ہیں۔ ان میں سے معروف ترین ڈرامے سب ذیل ہیں:-

ڈرامہ نویس کا نام	ڈرامہ کا نام	تاریخ اشاعت
۱۔ حافظ محمد عبداللہ، زمیندار بالپورہ	۱۔ ذخیرہ عشرت۔	۱۸۸۷ء
	۲۔ عشق فریاد و شیریں۔	۱۸۸۷ء
	۳۔ عشق مراغیز و قباد۔	۱۸۸۷ء
	۴۔ جشن پرستان۔	۱۸۹۳ء
	۵۔ سخاوت، حاتم طائی۔	۱۸۸۷ء
	۶۔ عشق یلیٰ مجنوں۔	۱۸۸۹ء
	۷۔ عشق رانجھا میر۔	۱۸۸۸ء
۲۔ مرزا نذیر بیگ تلمیذ محمد عبداللہ	۱۔ شہزادہ بے نظیر و ملکہ مراغیز۔	۱۸۹۳ء
	۲۔ گلستان بے بہا۔	۱۸۹۴ء
	۳۔ نتیجہ محبت۔	۱۸۹۴ء
	اس ڈرامہ کو پارسی جوہلی تھیٹر ریکل کمپنی نے اسٹیج کیا تھا،	
۳۔ سید بزرگ شاہ لاہوری و قمر الزمان و بد دورہ۔		۱۸۸۶ء
۴۔ منشی ایسری پرشاد خوشدل، اٹاوی۔	جلسہ پرستان۔	۱۸۹۴ء
۵۔ میاں محمود خاں رونق احمد آبادی۔	سیف سلیمانی۔	۱۸۸۸ء

قدیم اردو ڈراموں میں اور بھی شائع ہوئے تھے لیکن ان میں سے بہت کم اب کسی بُریری میں محفوظ ہوں گے۔ وہ قدیم طرز پر منظوم مکھے گئے تھے جسے خدا دوست، رچاند بی بی، بکبیل، بی۔ بی۔ حسن فرنگ، زہر عشق، شیریں فریاد، علی بابا، و نقش سلیمانی، و اکسیر اعظم، یلیٰ مجنوں، بکبیل، بکاول، و بدر منیر، و بزم سلیمان، و آلہ دین، و فتنہ خانم، و زہرہ و بہرام، و نل و من، و رام لیلہ، و فسانہ عجائب، وغیرہ۔

دوسرے دور کے ڈرامہ نگاروں میں طالب اور احسن بہت مشہور ہیں۔ طالب کے معروف اردو ڈراموں کے نام یہ ہیں: ریل و نہار، نگاہِ غفلت، گولی چنڈا، اور ہریش چندرا۔ احسن کے مشہور ڈراموں کے نام یہ ہیں: ہیمלט، چندراولی، و فروش، و بھول بھلیاں، اور چلتا پڑتا، منشی غلام دیوانہ

کے مقبول ڈراموں کے نام پر : تائیدِ نیروانی، اور سیر پرستان، سید عباس علی نے دو ڈرامے لکھے تھے :۔ دگل روزرینہ، اور جامِ جہاں نما۔ پنڈت ناراین پرشاد بیتیاب کے مشورہ اور دو ڈرامے حسب ذیل تھے :۔ قتلِ نذیر، زہری سانپ، فریبِ محبت، گورکھ دھندہ، اور کرشنا سدا ما۔

تیسرے دور کے اردو ڈرامہ نویسوں میں سب سے زیادہ معروف و کامیاب انا محشر تھے۔ ان کا انداز پیش کش اور ٹیکنک اردو اسٹیج پر چھایا تھا اور جدید زمانے تک رائج رہا۔ ان کے بہترین اردو ڈرامے :۔ مریدِ شک، دمیٹھی چھری، شہیدِ ناز، سفید خون، و صیدِ ہوس، و امیرِ حوض، خوبصورت بلا، دستور، کنگ، غرابِ ہستی، دھنڈی آگ، خورد پرست، شامِ جراتی، تصویرِ وفا، تزچی نظر، ترکِ حور، اور آنکھ کا نشہ، انا محشر نے کچھ ہندی ڈرامے بھی لکھے تھے :۔ سوراس، ابنِ دیوی، مادھو موہی، سیتا بن باس، اور شرونِ کمار۔

منشی محشر کے یہ ڈرامے بھی شائع ہو چکے ہیں :۔ آتشِ ناگ، نگاہِ ناز، حسین قاتل، شکستہ، ہندی خنجر، رسیلا جوگی، دشمنِ ایمان، ہمارا خدا، چمکتی بجلی، زہری چھری، اور خونِ جگر۔ مرزا عباس کے ڈرامے :۔ نورِ جہاں، نورِ اسلام، مدنِ منجری، سرکاری جاسوس، لاجپتی، موکھیا بھارت، رشا ہی فرمان، پنجابِ میل، ایک ہی پیسہ، اور شاہی فقیر۔

ڈرامے

ڈرامہ نگار

۱۔ منشی رحمت علی رحمت = دردِ جگر، با وفا قاتل، جلاذ مامشوق، محبت کے پھول، اور تصویرِ رحمت۔

۲۔ منشی عبدالعزیز ذائق = نورِ عرب، فخرِ عرب، اور کرشنا بیلہ۔

۳۔ عشرت حسین نیر = فریبِ محبت، ایمان، اتحاد، وطن، اور انصاف۔

۴۔ شاد = مرفوشی، ہمارا گھر، اور تاجدارِ جوگن۔

۵۔ مایل دہوی = چندرا گپت، تیغِ رستم، اور گوتم بدھ۔

۶۔ منشی نازاں = نورِ وطن، دباغِ ایران، اور نورِ میں نار۔

۷۔ پنڈت رادھے شیام = سری کرشنا، مشرقی حور، اور پری ورتن۔

۸۔ انور حسین آرزو لکھنوی = چاند گمن، متوالی جوگن، اور بیراگن۔

جدید اردو اہل قلم اردو ڈرامہ کو حسب ذیل چار ادوار میں تقسیم کرتے ہیں :۔

دورِ اول :۔ وہ ڈرامے جو امانت کی اندر سجا کے بعد لکھے گئے۔ وہ شروع سے آخر تک منظم

تھے۔ بلا کسی شکر کے اور ان کا انداز، اوپر، کا تھا، مثلاً 'چترا لکاولی' اور 'زہر عشق' وغیرہ۔
 دوسرا دور: اس دور کے ڈراموں میں نظم کے ساتھ نثر بھی شامل ہونے لگی تھی لیکن ڈرامہ کا بیشتر
 حصہ ہنوز منظوم ہوتا تھا، مثلاً چند راول، اور ہیملٹ، وغیرہ۔
 تیسرا دور: اردو ڈرامے کے اس دور پر آغا حشر کاسطربا۔
 چوتھا دور: 'ترقی پسند' ادیبوں سے پہلے کا آخری دور لاہور کے میر تقی میری تاج کے ڈراموں
 کا دور تھا جن کے بہترین ڈراموں کے نام یہ ہیں: 'انارکلی و دولہن'، 'پرہی راج'، 'قسمت'، 'پورس' اور
 'یاسمین'۔

ان کے علاوہ 'بعض دیگر معروف اردو ڈرامے حسب ذیل تھے:۔

- ۱۔ آزاد = 'اکبر'۔
- ۲۔ منشی جوالا پرشاد = 'مشوقہ فرنگ' اور 'رومیو جولیت'۔
- ۳۔ منشی دوار کا پرشاد افق = 'رام چرت'۔
- ۴۔ حکیم احمد شجاع = 'باپ کا گناہ'، 'فرعون'، 'جان باز' اور 'بھارت کا نعل'۔
- ۵۔ ڈاکٹر سید عابد حسین = 'پردہ غفلت'۔
- ۶۔ پروفیسر علم الدین سالک = 'جرم و فاء' اور 'برق غضب'۔

'ناٹک'، ہندوستانی رواج کی ایک قدیم رسم ہے، خاص کر 'رہس' ناٹک جس کو عام لوگ 'رام لیلہ' کہتے تھے اور جو سالانہ میلوں کی شکل میں رائج تھا۔ لکھنؤ میں نصیر الدین حیدر کے دور حکومت میں یہ رہس
 ہر سال اسٹیج کیا جاتا تھا۔ واجد علی شاہ کے دور حکومت میں اسے بڑی ترقی ملی حتیٰ کہ اس کے لیے ایک
 مستقل 'پری خانہ' قائم کیا گیا۔ یہ 'اندر بھاء' کے ڈرامے کا آغاز تھا (۱۸۴۲-۴۵ء)۔ شروع میں 'اندر بھاء' کے
 ڈرامے کا اسٹیج لکھنؤ کے حضور باغ کے اندر واجد علی شاہ کے 'فلک شیر' نامی محل میں لگایا گیا تھا بعض
 اہل علم نے یہ بات غلط سمجھی ہے کہ نواب واجد علی شاہ نے بذات خود اس تھیٹر میں حصہ لیا تھا۔ اس
 رہس دھاری ناٹک نے پہلے تو ترقی کر کے 'اندر بھاء' کے اسٹیج ڈرامے کی شکل اختیار کر لی پھر ہندوستان
 پر برطانوی تسلط کے بعد بعض پارسی تھیٹر کیل کمپنیوں نے اسے یورپی طرز کے اسٹیج ڈرامہ کی صورت میں
 'دھال لیا'۔ 'اندر بھاء' کے ڈرامہ کے آغاز کی تاریخ ۱۸۴۸ء بتائی جاتی ہے۔ سیدنا حسن امانت لکھنؤ نے
 'ڈرامہ اندر بھاء امانت'، ۱۸۵۱ء میں لکھا تھا جو ۱۸۵۳ء میں شائع ہوا تھا۔ یہ ڈرامہ برصغیر میں اردو تھیٹر
 'وراسٹیج' کا لفظ آغاز تھا۔ امانت کے بعد 'اندر بھاء' داری لعل نے کسی قدر کامیابی حاصل کی، مگر اس قدر

مبنی کر امانت کو حاصل ہوئی تھی۔

آغا شکر کو اردو ادب کا شیکسپیر کہا گیا ہے۔ وہ ایک فاضل شخص تھے۔ ایک اچھے شاعر۔ ایک کامیاب مقرر اور ایک فطری فنکار اور ڈراماٹسٹ۔ وہ متعدد زبانیں جانتے تھے: عربی، فارسی، اردو، ہندی، بنگالی، گجراتی اور مراٹھی۔ ان کا پورا نام آغا محمد شاہ حشر کا شمیری تھا۔ ان کے آباؤ اجداد کشمیر کے باشندے تھے مگر وہ خود امرتسر میں پیدا ہوئے تھے۔ ان کی ڈرامہ نویسی کا آغاز بمبئی سے ہوا جہاں وہ 'نیو انٹرپرائز' تھیٹر کیل کمپنی سے وابستہ ہو گئے تھے جس کے مالک محمد علی ناخدا تھے۔ اردو کا پہلا اسٹیج سیٹھ پشتون خاں فرامچی کی تھیٹر کیل کمپنی نے قائم کیا تھا جو پارسی تھے اور خود شاعر تھے۔ ان کا تخلص 'پروین' تھا اور وہ نواب فیض کے شاگرد تھے۔ اس کمپنی کے لیے جس کے مالک ناخدا تھے، آغا شکر نے 'شیکسپیر کے کئی انگریزی ڈراموں کو اردو کا جامہ پہنایا، مثلاً 'بزم فانی'، 'رزمیہ' اور 'سورج لیٹ'۔ آغا شکر نے اس کمپنی سے علیحدگی اختیار کر کے خود اپنی 'انڈین شیکسپیر تھیٹر کیل کمپنی' قائم کر لی تھی مگر نقصان اٹھا کے اسے بند کرنا پڑا۔ پھر وہ کلکتہ چلے گئے اور وہاں کی معروف 'مدن اینڈ کمپنی' میں بطور ایکٹر ملازم ہو گئے۔ جب بولنے والی فلموں کا آغاز ہوا تو انھوں نے فلم کے لیے ایک ڈرامہ 'عورت کا پیار' کے نام سے لکھا، جس کی کامیابی کے بعد انھوں نے فلم کے لیے متعدد ڈرامے لکھے جن میں سے 'چندی داس' اور 'یہودی کی لڑکی' بہت کامیاب رہے۔ اپنی زندگی کے آخر میں انھوں نے لاہور میں اپنی فلم کمپنی 'حشر پکچرز' کے نام سے قائم کی۔

آغا شکر کا انتقال لاہور میں اپریل ۱۹۲۵ء میں ہوا۔

قیام پاکستان ۱۹۴۷ء کے بعد ریڈیو پاکستان نے مختصر افسانہ نویسوں کی سرپرستی کی بالخصوص ان مختصر اردو ڈرامہ نویسوں کی جو خود کو ترقی پسند کہتے تھے۔ چنانچہ اکثر ریڈیو ڈرامے ان ترقی پسندوں کے انتہا پسندوں نے تحریر کئے، مثلاً سعادت حسن منٹو، جن کا انتقال کثرتِ شبابِ نثری کے باعث لاہور میں صرف ۴۲ سال کی عمر میں ۱۸ جنوری ۱۹۵۵ء کو ہوا۔ منٹو نے لاہور میں اپنی زندگی کے آخری ایام سخت عسرت و بے توقیری میں گزارے۔ منٹو کی ترقی پسند ادیبوں میں ہر دلعزیزی اس امر کے باعث قائم تھی کہ انھوں نے بیشتر جذبات پر لکھا اور ان کی کہانیاں سفلی جذبات کو ابھارتی اور لذت کو شہی و شہوانیت کو ہوا دیتی ہیں۔ ان کے افسانوں میں کوئی گہرائی نہیں، سوائے سطحی عریانیت اور جنسی تلمذ کی دعوت کے۔ ان کے بعض معروف ڈرامے یہ ہیں: 'دانتظار'، 'کیا میں اندر آ سکتا ہوں؟'، 'دکھوتری'، 'ایلی'، 'جیب کترا'، 'نیلی رگیں'، 'ساڑھی'، 'نقش فریادی'، 'ٹیڑھی لکیر'، 'جرمنسٹ'، 'مکرہ نمبر نو'، 'دین انگلیاں'، 'مٹھ'، 'قانون کی حفاظت'، 'بیبارہ'، 'ٹھنڈا گوشت'، 'عید کا رٹ' اور 'لالٹین کا اشارہ وغیرہ۔

ہندوستانی اردو اہل قلم کرشن چندر (متوفی مارچ ۱۹۷۷ء) ڈرامہ نگاری کی نسبت ناول نویس اور محقق افسانہ نگار زیادہ بہتر ہیں۔ ان کے ڈراموں کا مجموعہ دروازہ، اس حقیقت کی دلیل ہے۔ لیکن انھوں نے بعض اچھے ڈرامے بھی لکھے ہیں، مثلاً نیل کنٹھ، اور سرائے کے باہر، ایک اور ہندوستانی اردو اہل قلم، انند ناتھ اشک، نے بھی اردو ڈرامے لکھے ہیں مگر وہ کرشن چندر کے ڈراموں سے بھی کمتر درجے کے ہیں۔ پاکستانی ریڈیو ڈراما سٹ میں انتصار حسین اور سلیم احمد زیادہ کامیاب ہیں۔ شروع ہی سے ریڈیو پاکستان اور پاکستان ٹیلی ویژن پر ترقی پسندوں کا تسلط رہا جو آرٹ کے نام سے ہر خلاف اسلام تحریک کو فروغ دیتے رہے ہیں، مثلاً ٹیلی ویژن پر منظور امانی کے پروگرام کی اشاعت وغیرہ۔ معین الدین کے چند قابل تعریف ڈرامے ریڈیو سے نشر ہوئے اور ٹیلی ویژن پر دکھائے گئے، مثلاً تعلیم بالغاں، مزار غالب بندر روڈ پر، اور لال قلعہ سے لالو کھیت تک۔

اردو میں پاکستانی فلموں پر خامہ فرسائی کرنا محض عبت ہے کیونکہ ان کا معیار انتہائی پست و شرمناک ہے۔ پاکستانی فلم سازوں نے آج تک کوئی فلم بین الاقوامی معیار کی نہیں بنائی۔ پاکستان ریڈیو اور ٹیلی ویژن کے بعض معروف ڈرامہ نگار، حسینہ معین، امجد اسلام امجد، سلیم چشتی، حمید کاظمیری، اشفاق احمد، سلیم احمد اور بانو قدسیہ وغیرہ۔

۱۹۲۱ء ہمایوں، لاہور، جرن اور جولائی ۱۹۲۲ء اردو ڈرامہ، از محمد حسین ادیب، نیرنگ خیال، لاہور، جولائی ۱۹۲۴ء ہندوستانی ڈرامے، از حکیم یوسف حسن ایڈیٹر، اکتوبر ۱۹۲۴ء ڈرامہ اندر بھیا کی صحیح تاریخ، از سرخوش۔ آغا حشر اور اردو ڈرامہ، از سید امتیاز علی تاج، مئی ۱۹۲۶ء ایشیا، میرٹھ، ستمبر اکتوبر ۱۹۳۵ء مشرق کا ایک ڈرامہ نگار، آغا محمد شاہ حشر کاظمیری، از غلام علی خاں مانی، ترقی پسند ادب، از عزیز احمد، حیدر آباد، دکن، ۱۹۲۵ء ترقی پسند ڈرامہ، ص ۲۱۱-۲۰۸



اُردو میں تنقید، مزاح و طنز نگاری

پریس کے لیے اُردو کے لوہے کے ٹائپ سب سے پہلے اٹھارہویں صدی کے آخر اور انیسویں صدی عیسوی کے شروع میں فورٹ ولیم کالج، کلکتہ، میں استعمال کئے گئے تھے جن سے کالج کے اسٹاف کی تحریر کردہ اُردو کتب طبع کی گئی تھیں۔ مگر چونکہ ٹائپ سے چھپائی ہوئی بھی تھی اور غیر مقبول تھی اس لیے ۱۸۲۴ء سے لٹھوگرافی کے ذریعہ سے طباعت متعارف کی گئی جس کا پہلا پریس دہلی میں کھولا گیا۔ ۱۸۲۵ء میں پریس کی آزادی کا اعلان ہوا اور اس کے دو برسے سال سے دہلی میں اُردو جرائد کی طباعت و اشاعت کا آغاز ہو گیا۔ غالباً سب سے پہلے اُردو اخبارات اُردو اخبار رجسٹر العلماء مولوی محمد حسین آزاد کے والد نے جاری کیا تھا، اور سید الاخبار، زبور سید احمد خاں کے بڑے بھائی نے نکالا تھا اور جن کا نام سید محمد تھا۔ ۱۸۶۳ء میں سر سید احمد خاں نے اُردو میں مغرب کی سائنٹفک کتابوں کو ترجمہ کر کے طبع کرنے کے لیے غازی پور میں ایک سائنٹفک سوسائٹی، قائم کی تھی۔ ۱۸۶۶ء سے سر سید احمد نے ایک اُردو اخبار شائع کرنا شروع کیا، جو سائنٹفک سوسائٹی کا آرگن سمجھا جاتا تھا اور جس کا نام بعد کو دی علی گڑھ مسلم یونیورسٹی گزٹ، ہوا۔ ۱۸۷۷ء میں سر سید احمد نے اپنا اُردو ماہنامہ جاری کیا جس کا نام 'تہذیب الاخلاق' تھا۔ اور جس نے ہندوستانی مسلمانوں کو ان کے خواب غفلت سے جھنجھوڑ جھنجھوڑ کر جگایا۔ اسی ماہنامے نے اُردو کے اُن پانچ عظیم اہل قلم سید احمد خاں، حالی، شبلی، آزاد اور ندیر احمد کو مسلم قوم سے روشناس کرایا، جنہوں نے اُردو ادب میں مکمل انقلاب برپا کر کے موجودہ صدی میں اس کے احیائے جدید کے عہد کا آغاز کیا۔ اسی میگزین میں سب سے پہلے عظیم انقلابی اُردو نظم 'مسدسِ حالی' شائع ہوئی تھی۔ اگرچہ 'تہذیب الاخلاق' کے مقاصد مختلف تھے، لیکن اس کا سب سے بڑا مقصد اُردو ادب میں غیر متعصبانہ اور سائنٹفک تنقید کو متعارف کرنا تھا۔

سر سید احمد خاں اُردو میں ادبی تنقید کے بانی تھے۔ پہلی مرتبہ 'تہذیب الاخلاق' سات سال تک جاری رہا جس کے بعد وہ بند ہو گیا۔ ان سات برسوں میں اس میں ۲۲۶ مضامین شائع ہوئے جن میں سے صرف سر سید احمد خاں کے مضامین کی تعداد ۱۱۲ تھی۔ تین سال کے تعطل کے بعد، وہ پھر جاری کیا گیا۔

دوری مرتبہ وہ دو سالہ اور پانچ ماہ تک جاری رہا۔ بارہ سال تک بندرہسنے کے بعد وہ تیسری مرتبہ جاری ہوا اور تقریباً تین سال مزید تک چلتا رہا۔ ادبی ذوق میں اصلاح اور اظہار خیال کی آزادی کی جو تحریک سرسید احمد خاں راز شاہ نے تہذیب الاخلاق کے ذریعہ سے شروع کی تھی اُس کی مدد سے بازگشتِ اُردو فخر میں اپنے 'مقدمہ شعر و شاعری' میں اور اُردو نظم میں اپنے 'مکس حالی'، یا مدرجہ و اسلام میں مولانا سائی نے بڑے مؤثر انداز میں ہمیں سنائی۔ حالی ہی کی 'یادگار غالب' اور حیات جاوید، اُردو میں نثری تنقید کے اعلیٰ ترین معیار کے شاہکار ہیں۔ اُردو تنقید نگاری کا جو چودا سرسید احمد خاں نے اپنے جریدہ سے تہذیب الاخلاق کے ذریعہ سے لگایا تھا وہ مولانا حالی کی دبیری سے ایک تناور درخت بن گیا۔ مولانا حالی کو تنقید نگاری میں غیر معمولی ملکہ حاصل تھا۔ اگرچہ لکھنوی مدرسہ فکر کے بعض اہل قلم کو ان کا 'مقدمہ' ناپسند ہوا، لیکن اس حقیقت کا عام طور پر استراغ کیا گیا کہ ان کی ادبی تنقید ان کے ذاتی تعصبات سے پاک ہے۔ اُردو ادب آج تک مولانا حالی جیسا بے لاگ اور ایماندار ناقد پیدا نہ کر سکا۔

مولانا حالی کے ساتھ علامہ شبلی اور مولانا محمد حسین آزاد دونوں نے اُردو تنقید نگاری کو مزید ترقی دی۔ مولانا آزاد اور ادب میں اپنے نظری شاہکار، 'آب حیات' (۱۸۸۳ء) کے باعث بہت مشہور ہوئے۔ آزاد ایک پیدائشی و فطری ادیب تھے، مؤرخ نہیں۔ اگرچہ تاریخی اعتبار سے 'آب حیات' معتبر نہیں ہے، لیکن جہاں تک زبان، اسلوب بیان و اظہار خیال کی اُمدت کا تعلق ہے، وہ اُردو ادب کا ایک بے مثال و بے نظیر شاہکار ہے۔ آج تک کوئی اُردو اہل قلم آزاد کے دل آویز طرزِ بیان کی کامیابی کے ساتھ نقل نہ کر سکا۔

علامہ شبلی بیک وقت ایک عالم بھی تھے اور ادیب بھی۔ اس کے علاوہ سرسید احمد خاں اور آزاد کے برعکس اُنھوں نے اپنے ادبی اوصاف کو محض اپنے 'تک محدود نہیں رکھا بلکہ اُنھوں نے اپنے قبیحتن کی ایک جماعت تیار کی جس نے اُن کے ادبی کام کو آگے بڑھایا۔ اپنے رہ نما کی طرح اُنھوں نے دین کو اپنے ایک ہاتھ میں اور اُردو ادب کو دوسرے ہاتھ میں پکڑے رکھا۔ علامہ شبلی بیک وقت ایک مدرسی رہ نما بھی تھے، شاعر بھی، ناقد بھی، مؤرخ بھی، سوانح نگار بھی اور فلسفی بھی۔

بن اُردو بالین قلم نے مغربی سیکلک پر مبنی اُردو میں تنقید نگاری کے جدید اسالیب متعارف کئے اُن میں مولانا ظفر علی خاں، مولانا عبد الماجد دریا بادی، صدی الاقادی، ڈاکٹر عبد الرحمن لکھنوی، مولوی حبیب الرحمن خاں حسرت شیرانی، پروفیسر حافظ محمود خاں شیرانی، پروفیسر محی الدین

قادری زور، پروفیسر حامد حسن قادری، سر شیخ عبدالقادر ڈاکٹر مولوی عبدالحق، سید مسعود حسن ادیب لکھنوی ڈاکٹر ابواللیث صدیقی بدایونی وغیرہ شامل ہیں۔

ڈاکٹر عبدالرحمن بجنوری پہلے اردو اہل قلم تھے، جنھوں نے انگریزی ادب کے طرز پر اردو میں 'اعتراف' کا اسلوب متعارف کیا۔ ان کا مقدمہ دیوان غالب، (بھوپالی ایڈیشن) اردو ادب میں ایک انوکھی شے ہے، جو لافانی ہو چکی ہے۔ علامہ شبلی کے تذکرہ شعر العجم، پر حافظ محمود شیرانی کی تنقید اردو میں تحقیق و تنقید کا شاہکار ہے۔ ڈاکٹر علامہ اقبال نے بھی شعر العجم، پر تنقید کی تھی۔ اگر اردو تنقید نگاری کے میدان میں کوئی شخص مولانا حالی کا سچا جانشین کہا جاسکتا ہے تو وہ ڈاکٹر مولوی عبدالحق تھے (متوفی کراچی ۱۹۶۱ء) لکھنوی الہیاء قلم نے مقدمہ شعر مشاعری میں مولانا حالی کی انہر تنقید کے باعث مولانا حالی کی ثمت کی تھی۔ اسی طرح سے لکھنوی حلقوں نے مولانا شبلی کے موازنہ انیس و دہر پر معاندانہ تنقید کی تھی اور ان کو ہدف ملامت بناتے ہوئے ردالموازنہ، شائع کیا تھا۔ حافظ محمود خاں شیرانی کی تنقید شعر العجم، اور ردالموازنہ، دونوں مثنوی گلزارِ نسیم پر مولانا شاعر اور حکیمت لکھنوی کے درمیان تنقیدی ادبی مباحثہ کی گویا صدا سے باز گشت تھیں جن پر 'اودھ پنچ'، لکھنؤ کے صفحات میں بڑی مزاحیہ لائے زنی کی گئی تھی۔ بعض معروف اردو نقاد حسب ذیل ہیں:- سید سلیمان ندوی، مولوی عبدالسلام ندوی، مولانا ابوالکلام آزاد، عبدالقادر سروری، ڈاکٹر عابد حسین، تاجور نجیب آبادی، ڈاکٹر ابواللیث صدیقی بدایونی، ڈاکٹر عبادت بریلوی،

(۱)

شمس السلام خواجہ الطاف حسین حالی پانی پتی

(از ۱۸۳۶ء تا ۱۹۱۴ء — — — ۷۷ سال)

خواجہ حالی ایک ہمہ جہت شخصیت کے مالک تھے۔ شاعر، ادیب، مقرر، نقاد اور مصلح۔ مولانا حالی، خواجہ ایزد بخش کے دوسرے بیٹے تھے۔ مولانا حالی کے بڑے بھائی خواجہ امداد حسین تھے۔ حالی پانی پت میں ۱۸۳۶ء میں پیدا ہوئے تھے۔ انھوں نے اردو، عربی اور فارسی کی ابتدائی تعلیم پانی پت ہی میں پائی اور وہ ابھی صرف سترہ سال کے تھے کہ ان کی شادی کر دی گئی۔ اپنی شادی کے بعد وہ تکمیل تعلیم کے لیے دہلی گئے جہاں وہ ۱۸۵۵ء تک ٹھہرے۔ ۱۸۵۶ء میں انھیں ضلع حصار کی کلکٹر میں کلرک کی آسامی مل گئی، جو ۱۸۵۷ء کے ہنگاموں کی نذر ہو گئی۔ اس کے بعد وہ ۱۸۶۳ء تک پانی پت

میں ہی رہے، جبکہ نواب مصطفیٰ خاں شیفتہ اور حسرتی نے انھیں اپنے بچوں کی اتالیقی کے لیے جہانگیر آباد
 آباد کیا۔ مولانا حالی جہانگیر آباد میں ۱۸۶۰ء تک رہے۔ اس دوران میں، حالی اپنا شاعرانہ کلام نواب شیفتہ
 کو دکھاتے رہے اور کبھی کبھی وہ اسے دہلی مرزا غالب کے پاس بھی بغرض تصحیح بھیج دیا کرتے تھے شیفتہ
 کے انتقال کے بعد حالی کو ان اردو مسودات کی اصلاح کے لیے جو انگریزی کی سائنٹفک کتابوں کے
 تراجم ہوتے تھے، لاہور میں حکومت پنجاب کے دارالکتب میں نوکری مل گئی۔ یہ ملازمت مولانا
 حالی کی مستقبل میں ادبی زندگی کے لیے نہایت عمدہ تربیتی ادارہ ثابت ہوئی۔ حالی نے پنجاب بک ڈپو
 لاہور میں چار سال تک کام کیا۔ انھوں نے یہ زمانہ لاہور سوسائٹی کی طرز زندگی سے سخت بدول ہو کر
 گذارا۔ خواجہ حالی پہلے اردو اہل قلم تھے، جو ہر چند کہ کسی مغربی زبان سے واقف نہ تھے، لیکن انھوں
 نے یورپی لٹریچر کی تمام جدید تکنیک کو حاصل کر لیا تھا۔

کچھ عرصے تک دہلی کے اینگلو عربک اسکول میں ٹیچری کرنے کے بعد، مولانا حالی ایچسن کالج
 کے پروفیسر کی حیثیت سے دوبارہ لاہور گئے۔ ۱۸۶۲ء میں مولانا محمد حسین آزاد نے، پنجاب کے انگریز
 ڈائریکٹر تعلیمات کرنل ہولڈیڈ کی ترغیب سے، لاہور میں ایک انوکھے مشاعرے کی بنیاد ڈالی، جس میں
 راج الوقت و روایتی غزلوں کے لیے مصرعہ طرح کے بجائے 'نظری شاعری' کے لیے نظموں کے عنوانات
 کی نشاندہی کر دی جاتی تھی تاکہ ان پر شعرائے اردو طبع آزمائی کریں۔ پہلے پہل مولانا آزاد نے اور پھر آزاد اور
 حالی دونوں نے اس جدید طرز کے مشاعرے میں اپنی اپنی 'نظری' اردو نظمیں پڑھیں۔ حالی کی نظمیں 'برسات'
 'امید'، 'انصاف'، اور 'حب وطن'، اسی مشاعرے کے لیے لکھی گئی اور وہاں پڑھی گئی تھیں۔ ۱۸۶۶ء سے
 حالی نے قدیم روایتی و غیر حقیقی طرز پر شعر گوئی ترک کر دی تھی، سچی کہ ان کی ملاقات سرسید احمد خاں سے
 ہوئی جن سے رابطہ قائم ہونے کے بعد حالی ایک اور ہی طرح کے انسان بن گئے۔ اس کے بعد ۱۸۶۹ء
 میں حالی نے اپنی شہرہ آفاق اردو نظم 'مدو جزر اسلام'، (یا 'مسدس حالی') مکمل کی، جس کو خواجہ حالی نے خود
 شائع کیا اور اس کے بعد وہ سرسید کے اردو میگزین 'تہذیب الاخلاق' میں شائع ہوئی۔ 'مسدس حالی' نے
 برصغیر میں جدید اردو شاعری کی بنیاد ڈالی اور اس کے مصنف کی حیثیت کو اسلامیان ہند میں جدید خطوط پر
 اسلامی اردو شاعری کے بانی کے طور پر مستحکم کیا۔ حالی کے بعض مداحین نے انھیں اردو شاعری کے
 'مولانا' سمجھا اور اردو نثر کے 'لارڈ میکاے' کے خطابات دے دیے۔ 'مسدس' نے حالی کے نام کو اردو
 و اسلامی لٹریچر ہی میں لافانی نہیں بنایا بلکہ اس نے سرسید کے مشن اور ملی گڈھ تحریک کو بھی بے پناہ
 فائدہ پہنچایا۔ اس نے سوچنے والے مسلمانوں کو جھنجھوڑ کے رکھ دیا اور ان کو ان کی خواب غفلت سے

جگا دیا، مدرس کے کئی ایڈیشن شائع ہوئے، مدرس حالی کی ہر تحریر پر کما حقہ ملاحظہ کیا، اس وقت کی حکمران خاتون ریاست بھوپال نواب سلطان جہاں بیگم نے اس کے بعض اشعار کو اردو میں خود مصور کیا تھا۔ مولانا حالی کو شمس العلماء کا خطاب ۱۹۰۴ء میں ملا تھا۔ اسلوب بیان کی روانی و سادگی زبان کی شگفتگی اور ادیبانہ طرزِ تحریر میں سرسید، مولانا آزاد اور علامہ شبلی اپنی اپنی جگہ خواجہ حالی سے بہتر ہوں تو ہوں، لیکن اس میں کوئی شک نہیں کہ ایک مخلص صادق البیان، سنجیدہ اور سائنٹیفک اہلِ علم کے حامی ہیں جس کی تحریروں میں فلسفیانہ گہرائی اور اپنے مضمون سے مکمل مطابقت سے بحال ان سب سے بڑی بے گئے ہیں۔

۱۸۸۸ء میں مولانا حالی کو ان کی ادبی و اسلامی خدمات کے سلسلے میں نظامِ حیدر آباد و کمپن کی حکومت نے ان کی عمر بھر کے لیے ۵۰ روپے رجبہ کو تنخواہ روپے کر دی گئی تھی، اماںوار کی پٹن عطا کی تھی۔ خواجہ حالی نے آل انڈیا محمدن ایجوکیشنل کانفرنس کے اجلاسوں میں ہمیشہ اپنی روح پرور اردو نظمیں پڑھیں۔ مولانا حالی کا انتقال ۱۹۱۴ء میں ہوا اور وہ درگاہِ قلات، شاہ میر پانی پتہ میں دفن ہوئے۔ ان کے معروف ترین ادبی کارناموں کی تفصیل یہ ہے۔ (نثر میں) : تاریخِ مسیوم (۱۸۸۸ء) اور تاریخِ محمدی (۱۸۹۲ء) پر تبصرہ، (مولود شریف) (۱۸۹۲ء) و طبقات الامین، ایک فرانسیسی تصنیف کے عربی ترجمہ سے اردو میں ترجمہ، مجالس النساء (۱۸۹۴ء) حالی کی واحد ناولیٹ، حیاتِ سعدی، زیادہ کارِ غالبیت، حیاتِ جاوید، مقدمہ شعر و شاعری، ان کے دیوان کا نثری دیباچہ، اور مقالات حالی، ان کے مضامین کا مجموعہ جسے ڈاکٹر مولوی عبدالحق نے شائع کیا، (نظم میں) : مدرس حالی، مشکوٰۃ ہند، دیوان غزلیات، اور ان کی نیچرل اور نیشنل نظموں کا مجموعہ۔ ان کی کلیات، ان کے عربی انارسی اور اردو نظم اور نثری کارناموں کا مجموعہ ۱۹۱۴ء میں شائع ہوئی تھی، حیاتِ خسرو، بھی حالی کی ابتدائی تصانیف میں سے ہے۔ حالی کی اردو رباعیات بھی کچھ کم قابلِ توجہ نہیں ہیں۔ مولانا حالی نثر کے بجائے نظم کے میدان میں زیادہ مقبول ہوئے، کیونکہ ان کی نثر میں ادبی چاشنی و شگفتگی کم اور سائنٹفک واقعیت زیادہ ہے۔

علامہ شبلی نعمانی

۱۸۵۴ء - ۱۹۱۴ء

علامہ شبلی نعمانی اعظم گڑھ میں ۱۸۵۴ء میں پیدا ہوئے تھے۔ وہ ایک باکمال انسان تھے۔ ایک

مولانا ابوالکلام آزاد دہلوی

اُن کا پورا نام محی الدین احمد تھا، کنیت ابوالکلام تھی اور آزاد تخلص تھا۔ اُن کا آبائی گھر ضلع لاہور کے ایک قصبہ قصور میں تھا۔ اُن کا اپنا گھر دہلی میں تھا لیکن وہ بیشتر کلکتہ میں رہتے تھے۔ وہ مکہ معظمہ میں ۱۸۸۸ء میں پیدا ہوئے تھے۔ اور دہلی میں، جبکہ وہ حکومت ہند کے وزیر تعلیم تھے، ۱۹۵۶ء میں فوت ہوئے۔ بچپن میں اُن کا عرف فیروز نجات تھا۔ بچپن کا یہ زمانہ مولانا ابوالکلام نے مکہ معظمہ اور مدینہ منورہ میں گزارا تھا۔ ابھی وہ چودہ سال کے ہی تھے کہ وہ جامعہ ازہر، قاہرہ سے فارغ التحصیل ہو گئے تھے۔

مولانا ابوالکلام آزاد کے ایک بزرگ شیخ جمال الدین ایک معروف صوفی تھے جو شہنشاہ اکبر کے زمانے میں برصغیر میں وارد ہوئے تھے اور شہنشاہ اکبر کے ایک دودھ شریک بھائی مرزا عزیز کو کھٹاش کی زبردستی اگر سے میں مقیم ہو گئے تھے۔ شیخ جمال الدین نے اکبر کے نئے مذہب 'دین الہی' کو قبول کرنے سے انکار کر دیا تھا۔ مولانا آزاد کے والد، مولانا خیر الدین اپنے وقت کے بنگال میں بڑے صوفی اور پیر تھے، جہاں ان کے بہت مرید تھے۔ آزاد کی والدہ کا تعلق مدینہ منورہ سے تھا۔ اس طرح آزاد کا تعلق اپنے والد اور والدہ دونوں کی جانب سے عرب سے تھا۔ ۱۸۵۷ء کے ہندوستان میں ہنگامے کے باعث مولانا خیر الدین کو کئی سال تک عرب میں مقیم رہنا پڑا جس کے بعد سلطان عبدالحمید فرمانروا نے ترکی نے انھیں قسطنطنیہ (اب استنبول) بلا لیا۔ مولانا خیر الدین ترکی میں تین سال تک مقیم رہے، جس کے دوران سلطان ترکی نے انھیں ترکی سے عرب تک باغیوالی مشہور 'نہر زبیدہ' کی مرمت کی نگرانی پر مامور کیا تھا۔ ۱۹۰۷ء میں مولانا خیر الدین ترکی سے واپس کلکتہ آئے اور وہیں مستقل طور پر قیام پذیر ہو گئے۔ ان کی متعدد عربی تصانیف مصر میں شائع ہوئی تھیں۔

اردو کے ایک اہل قلم کی حیثیت سے مولانا ابوالکلام کا تعلق سر عبدالقادر کے جدید اردو مدرسہ فکر سے تھا جس کا مرکز لاہور تھا۔ آزاد کی ادبی و صحافی زندگی کا عملاً آغاز اُن کی اردو اخبار وکیل، امیر کی ادارت سے ہوا۔ اُس وقت وہ اردو کے مشہور ماہنامہ مخزن، لاہور میں بھی لکھا کرتے تھے، جس کے مدیر خود سر عبدالقادر تھے۔ مولانا آزاد نے اپنا مشہور اردو اخبار اللال، کلکتہ سے جنگ طرابلس کے دوران نکالا

۱۔ اب حکومت پاکستان نے اسے ایک ضلع کی حیثیت دے دی ہے۔

تھا، جس کی اشاعت نے آزاد کو بڑے صغیر میں ایک مسلم لیڈر کی حیثیت دے دی۔ مولانا ابوالکلام غیر معمولی خصوصیات کے مالک تھے۔ وہ ایک متبحر عالم، بے مثال ادیب، ماہر زبان، نقیبہ، صحافی، اہل قلم، مفکر، مفکر اور فلسفی تھے۔ مذہبی طور پر وہ مسلم ہند کے ایک مسلمہ امام اور سیاسی حیثیت سے چوٹی کے مسلم لیڈر تھے۔ اردو کے مصنف اور اہل قلم کی حیثیت سے وہ ایک خاص طرزِ انشاء کے موجد تھے، جسے 'ابوالکلامی اردو' کا نام دیا گیا جس میں عربی و فارسی الفاظ و اصطلاحات کی بھرمار نے اُسے محض اسلامی قانون و فلسفہ کی عالمانہ کتابوں کے لیے مختص کر دیا تھا، لیکن وہ ادب و تاریخ نویسی کے لیے یقیناً موزوں نہ تھی۔ اس طرزِ انشاء نے جو بظاہر نہایت پر شکوہ و بند آہنگ تھا، بہت سے مبتدی اہل قلم کو گمراہ کر کے بے معنی طرزِ تحریر پر ڈال دیا۔ کہتے ہیں کہ نیاز فتحپوری نے اسی 'ابوالکلامی اردو' کے مشکل اسلوب کو اپنانے کی کوشش کی تھی۔ قومی پریس، میرٹھ، نے مولانا ابوالکلام کے مضامین کے مجموعہ کو متعدد جلدوں میں شائع کیا تھا۔

'الہلال' کے بعد مولانا ابوالکلام کا دوسرا عظیم اردو صحافتی کارنامہ 'البلاغ'، کلکتہ تھا جسے 'اردو صحافت کا وقار و معیار بلند کیا۔ مولانا آزاد کی بعض مشہور تصانیف کے نام یہ ہیں :- 'دعوتِ حق'، 'دعوتِ عمل'، 'اتحادِ اسلامی'، 'لمحاتِ صداقت'، 'تذکرہ: ترجمان القرآن'، 'نامکمل'، 'اور خطبات و مضامین'، غبارِ خاطر، قول فیصل، مسئلہ خلافت وغیرہ

مگر افسوس کہ مولانا ابوالکلام آزاد نے 'مسلمانوں کی بد نصیبی سے' اپنے لیے سیاست کی راہ پسند کی (بجائے ایک عظیم دینی رہنما کے) جس کے لیے وہ بیحد موزوں تھے، اور سیاست میں بھی انھوں نے بد قسمتی سے مسلم ہندوستان کی اکثریت کے خلاف (جس نے پاکستان بنایا) ہندوستان کی ہندو سیاست کی اسلامی مفاد کے خلاف مہموائی کی۔ اس طرح مولانا ابوالکلام نے ملتِ اسلامیہ کے خلاف کام کیا اور وہ آخر تک قیامِ پاکستان کے مخالف رہے۔ اس ملتِ کشی کے انعام کے طور پر وہ ہندوستان کی ہندو کاہنہ میں وزیر تعلیمات بنائے گئے تھے۔

سید سلیمان ندوی

آپ صوبہ بہار کے گاؤں ویسہ میں ۲۲ نومبر ۱۸۸۸ء کو پیدا ہوئے اور اتفاق دیکھئے کہ اسی تاریخ کو

۲۳ سالہ میں کراچی میں وفات پائی۔ آپ کا تعلق زیدی سادات کے خاندان سے تھا۔ شبلی نے اپنی زندگی شریف و دھنگہ اور دارالعلوم ندوہ میں تعلیم حاصل کی۔ ۳۰ سال میں مولانا شبلی نے مائتہ و دو سالہ عمر میں نو اس کی دیکھ بھال کا کام ان کے ہی سپرد ہوا۔ آپ نے ہندوستان کی آزادی کے لئے جدی جدی جدت و نئی ہر تحریک میں حصہ لیا۔

سید سلیمان ندوی علامہ شبلی نعمانی کے رجحانیت سربراہ 'دارالمصنفین'، اعظم گڑھ اور اس کے آرگن و معارف کے مدیر، نہایت موزوں جانشین تھے۔ انھوں نے علامہ شبلی کے اسلوب تحریر کو بھی اپناتے کی کوشش کی۔ سید سلیمان ندوی کی بعض تصانیف میں بہ حیات شبلی رحمت عالم - نقوش سلیمانی، خطبات ارض القرآن، السیرۃ النبویہ، (جلد سوم تا ہفتم) 'نقیام'، سیرۃ عائشہ رضی اللہ عنہا، وفتا سید عبید، وغیرہ، تعلیم یافتہ کے بعد مولانا سید سلیمان ندوی ہجرت کر کے ہندوستان سے کراچی آئے تھے اور یہیں ان کا انتقال ہوا۔

۵

مولوی عبدالسلام ندوی

سید سلیمان ندوی کے پاکستان چلے آنے کے بعد ان کی جگہ بحیثیت سربراہ 'دارالمصنفین'، اعظم گڑھ، مولانا عبدالسلام ندوی نے سنبھالی۔ انھوں نے حسب ذیل تصانیف کے ذریعہ سے اردو ادب کی بیش قیمت خدمت کی ہے: اسیرت عمر بن عبدالعزیز، اسوۂ صحابہؓ، ابن یمن و انقلاب الامم، اور التزبیت الاستقلالیہ، وغیرہ۔ مولوی حکیم عبدالحی (سابق ناظم ندوۃ العلماء، کھنوس کے تذکرہ نگار) کے طرز مولوی عبدالسلام ندوی کے تذکرہ شعرالنذاک بھی اردو کے ادبی حلقوں میں بڑی تعریف ہوئی ہے۔

۶

مولوی عبدالماجد فلسفی دریابادی

مولوی عبدالقادر ڈوبی کاکٹر کے فرزند ہیں ۱۸۹۲ میں پیدا ہوئے۔ وطن دریاباد ہے۔ دہلی و ہندوستان سے بی اے کے بعد والد کے انتقال کے سبب تعلیم جاری نہ رکھ سکے، ان میں دارالترجمہ حیدرآباد دکن سے منسلک ہو گئے مولانا اشرف علی تھانوی سے روحانی عقیدت تھی اور ادب میں سنجیدہ ادب کا اضافہ کیا۔

فلسفہ میں ان کے استغراق و تبحر کے باعث مولوی عبدالماجد کا خطاب ہی 'فلسفی' ہو گیا تھا۔ اُن کی معروف تصانیف یہ ہیں: 'فلسفہ جذبات'، 'فلسفہ اجتماع'، 'تاریخ اخلاق یورپ'، 'مکالمات برکے'، 'تصوف اسلام'، 'پیام امن'، اور 'فلسفیانہ مضامین' وغیرہ۔ مولانا عبدالماجد اردو کے مسلمہ نقاد تھے۔ وہ لکھنؤ میں رہتے تھے۔ مولوی عبدالماجد نے مصحفی کی 'مثنوی سحر المحبت' کو اپنے قابل قدر مقدمہ کے ساتھ شائع کیا تھا۔ اُن کا عظیم کارنامہ اُن کا لاجواب اردو ترجمہ و تفسیر قرآن ہے، جو انگریزی میں بھی ترجمہ ہوا ہے۔ مولانا عبدالماجد عرصے تک حیدر آباد دکن، میں مقیم رہنے کے بعد لکھنؤ واپس آئے، جہاں سے اُنھوں نے ایک اردو جرنل 'پس' کے نام سے جاری کیا تھا جس کا نام بعد کو اور پھر صدقہ جدید کو یا گیا تھا۔



آنریبل خان بہادر سر شیخ عبدالقادر لاہور

شیخ عبدالقادر قصور (ضلع لاہور) میں ۱۲۷۲ھ میں پیدا ہوئے تھے۔ وہ اسلام آباد کالج میں پروفیسر اور لاہور کے انگریزی ہفت روزہ اخبار آبرور کے ایڈیٹر تھے۔ ۱۹۰۱ء سے ۱۹۲۰ء تک وہ لاہور کے مشہور اردو ماہنامہ 'محزن' کے بھی مدیر رہے۔ تقریباً دس سال تک وہ لائل پور راب فیصل آباد میں گورنمنٹ ایڈووکیٹ رہے تھے۔ پھر وہ مختلف اوقات میں پنجاب ہائی کورٹ کے جج پنجاب کی مجلس مقننہ کے صدر حکومت پنجاب کے وزیر تعلیم پنجاب کے گورنر کی مجلس عاملہ کے رکن، پنجاب یونیورسٹی کے فیلو، جینیو امی مجلس اقوام کے ایک ہندوستانی مندوب، لندن میں سیکریٹری آف اسٹیٹ فار انڈیا کی کونسل کے ایک رکن اور دہلی میں وائسرائے ہند کی مجلس عاملہ کے بھی رکن رہے تھے۔ اردو کے ایک مہربانی کی حیثیت سے۔ سر عبدالقادر جدید مدرسہ فکر اردو لاہور کے بانی مشہور ہیں۔ وہ 'انجمن ارباب علم پنجاب' لاہور کے بھی صدر اور سرپرست تھے۔ ۱۹۰۸ء میں اردو نشر و نظم پر ان کے مختلف اوقات میں دئے ہوئے انگریزی خطبات کا مجموعہ شائع ہوا تھا۔ اُنھوں نے علامہ اقبال کی 'بانگ درا' اور حفیظ جالندھری کے 'شاہنامہ اسلام' دونوں پر مقدمے لکھے تھے۔ اُن کے رسالہ 'محزن' میں طبع شدہ اردو مضامین کا مجموعہ بھی شائع ہو چکا ہے۔ لیکن ان کے بیٹے جسٹس منظور قادر نے ادبی حیثیت سے کوئی مقام حاصل نہیں کیا اور وہ پاکستان کے وزیر خارجہ کے طور پر بھی قطعی ناکام رہے۔

(۸)

ڈاکٹر عبدالرحمن بجنوری

ڈاکٹر عبدالرحمن سیوہارہ (ضلع بجنور، یوپی، بھارت) کے رہنے والے تھے اور وہیں ۱۹۴۶ء میں پیدا ہوئے وہ ایک عظیم ماہر لسانیات تھے اور دنیا کی کم و بیش پندرہ مختلف زبانیں جانتے تھے۔ یہ پہلے ارب میں جنموں نے اردو میں انگریزی طرز کی فاضلانہ محاسن نگاری کی بنیاد ڈالی۔ وہ نقاد سخن کی حیثیت سے بڑے بلند مقام پر فائز تھے قیام یورپ کے دوران وہاں کے مشہور شعرا کے کلام کا مطالعہ کیا تھا۔ اس سے ان کی باریک بین اور نکتہ رس نگاہ میں بہت وسعت پیدا ہوئی تھی۔ مسلم یونیورسٹی، علی گڑھ کے قیام اور اس کی دستور سازی میں ان کا ہاتھ تھا۔ دیوان غالب کے نسخہ حمید یہ (بھوپال ایڈیشن) میں ان کا فکر انگیز مقدمہ، اردو ادب میں کلاسیکی حیثیت کا حامل ہے۔ مگر افسوس کہ ڈاکٹر بجنوری جوانی میں ۱۹۱۹ء میں فوت ہو گئے تھے۔

(۹)

ایم مہدی حسن افادی الاقتصادی گورکھپوری

۱۸۷۵ء - ۱۹۲۱ء

ایم مہدی حسن علی گڑھ مسلم یونیورسٹی کے انڈرگریجویٹ اور تحصیلدار تھے۔ وہ اردو ادب میں ایک تکفنتہ و صاحب طرز انشاء پرداز کی حیثیت سے معروف ہیں، وہ علم الاسعار کے پروفیسر کی طرح اردو میں نسوانی حصے کے جائزے اور توضیح کے معاملے میں اپنا ثانی نہیں رکھتے تھے۔ ان کا اردو میں طرز بیان مولانا محمد حسین آزاد اور میر ناصر علی دہلوی کے ادب کا مجموعی طور پر عکاس تھا۔ ماہنامہ نقاد، اگرے کے ابتدائی پرچوں میں شائع شدہ ان کے ادبی مضامین کے باعث انھیں غیر معمولی مقبولیت و شہرت حاصل ہوئی۔ ان کے مضامین کا مجموعہ افادات مہدی کے نام سے اور ان کی خط و کتابت 'خطوط مہدی' کے عنوان سے دونوں شائع ہو چکے ہیں۔

ڈاکٹر مولوی عبدالحق

۱۸۶۹ء - ۱۹۶۱ء

مولوی عبدالحق باپڑ (ضلع میرٹھ، یوپی، بھارت) میں ۱۸۶۹ء میں پیدا ہوئے تھے۔ اُنھوں نے مسلم یونیورسٹی، علی گڑھ سے ۱۸۹۵ء میں گریجویشن کیا، جہاں وہ سر سید احمد خاں کے منظور نظر رہے اور جہاں انھیں یونیورسٹی کے بہترین مضمون نگار ہونے کے صلے میں 'لینڈون تمنہ' ملا تھا۔ اپنی تعلیم کی تکمیل کے بعد عبدالحق نواب محسن الملک کے ساتھ علی گڑھ سے حیدر آباد (دکن) گئے جہاں وہ مدرسہ آصفیہ کے ہیڈ ماسٹر مقرر ہو گئے۔ اس کے بعد وہ وہاں مختلف اوقات میں دارالترجمہ کے ڈائریکٹر، انسپکٹر تعلیمات، اور عثمانیہ کالج اورنگ آباد کے پرنسپل رہے۔ ۱۹۲۰ء میں وہ عثمانیہ یونیورسٹی، حیدر آباد (دکن) کے شعبہ اردو کے سربراہ بنادیئے گئے۔ یہ مولوی عبدالحق کی مساعی جیلہ کا ہی نتیجہ تھا کہ اُس یونیورسٹی کا ذریعہ تعلیم اردو ہو گیا تھا۔ ۱۹۱۳ء سے مولوی عزیز مرزا کی وفات کے بعد وہ 'انجمن ترقی اردو' کے اعزازی سیکریٹری اور اس کے سربراہی آرگن 'اردو' کے ایڈیٹر ہو گئے تھے۔ مولوی عبدالحق رجن کو اردو زبان و ادب کی خدمات جلیلہ کے صلے میں اعزازی ڈاکٹریٹ ملی تھی، ایک عظیم نقاد اور اپنے عہد کے سب سے بڑے اردو ادیب تھے۔ وہ صحیح معنی میں مولانا حالی کے جانشین تھے، مگر ان کا اسلوب حالی کے خشک اندازِ تحریر کی نسبت زیادہ شگفتہ تھا۔ تنقید نگاری میں ان کا معیار بہت بلند تھا۔ اُنھوں نے بے شمار کتابوں پر مقدمے لکھے تھے جس کے باعث لوگ انھیں ازراۃ مسخر، مقدمہ باز کہتے تھے۔ عثمانیہ یونیورسٹی حیدر آباد (دکن) سے سبکدوش ہونے کے بعد وہ مع 'انجمن ترقی اردو' اور 'سہ ماہی رسالہ اردو' کے دہلی چلے آئے تھے، لیکن ۱۹۲۶ء میں قیام پاکستان کے بعد وہ کراچی آ گئے تھے، جہاں ان کا ۱۹۶۱ء میں انتقال ہوا۔ اردو زبان و ادب کی عظیم خدمات کے صلے میں قوم نے انھیں محبت سے 'بابائے اردو' کا لقب دیا۔ کراچی میں اردو کالج 'حق' کے نام نامی سے قائم ہے جس کو اردو یونیورسٹی بنانے کی مساعی جاری ہیں۔ ڈاکٹر مولوی عبدالحق کی تصانیف: 'قور اردو'، 'دارو لغات'، 'مصطلحات اردو'، 'چند معاصر اور مقدمات عبدالحق'، (دو جلدیں)، وغیرہ۔

پروفیسر مولوی حامد حسن قادری

۱۸۹۷ء میں پیدا ہوئے۔ رام پور میں تعلیم حاصل کر کے سینٹ جان کالج آگرہ میں صدر شعبہ فارسی وارد رہے۔ حامد حسن قادری ادیب انشا پرداز اور نقار تھے ان کا سب سے بڑا کارنامہ ”داستان تاریخ اردو“ ہے جو شری نگاری کی سب سے مکمل اور جامع تاریخ ہے۔ ۱۹۶۳ء میں کراچی میں انتقال کیا۔ انہوں نے بچوں کیلئے ایک اُردو اخبار ”سعید“ کئی سال تک کانپور سے شائع کیا تھا۔ اُن کی بعض تصانیف یہ ہیں: ”کمال داغ“، ”فطرت اطفال“، ”تاریخ مرثیہ گوئی“، ”رباعیان“، ”زندگی“، اور متعدد مضامین اور مختصر افسانے وغیرہ۔

پروفیسر محمود خاں شیرانی

(پیدائش ٹونک ۵ اکتوبر ۱۸۸۸ء وفات و مدفن ٹونک ۵ افروری ۱۹۳۶ء عمر ۴۷ سال)
محمود شیرانی کا تعلق پٹھانوں کے ایک قبیلہ شیرانی سے تھا۔ ان کے آبا و اجداد سلطان محمد غزنوی کی فوج میں شامل ہو کر فتح سو مناٹھ کے بعد کھاٹور (راجپوتانہ - انڈیا) میں آباد ہو گئے جو مسلم ریاست ٹونک کے قریب ہے۔ بعد میں اسی قصبہ کے نزدیک اُنھوں نے اپنی الگ بستی ”ڈھالی شیرانیان“ بنالی جو شیرانی آباد کے نام سے مشہور ہوئی۔

محمود شیرانی کے والد منشی اسماعیل خاں نواب ٹونک کے مختار عام تھے اور ریاست کے اُمراء میں شمار ہوتے تھے۔ بچپن میں رواج کے مطابق محمود شیرانی کو قرآن حفظ کرایا تھا اور اُردو اور فارسی کی تعلیم دی گئی۔ ۱۸۹۶ء میں جو دھپور سے بڈل پاس کر کے وہ اور نیگل کالج لاہور میں داخل ہو گئے جہاں سے انہوں نے منشی کا امتحان ۱۸۹۸ء میں منشی عالم ۱۸۹۹ء میں اور منشی فاضل ۱۹۰۱ء میں امتیاز کے ساتھ پاس کیا۔ پھر ۱۹۰۴ء میں جو دھپور سے میٹرک کا پاس کرنے کے بعد ستمبر ۱۹۰۴ء میں ہی بیرسٹری کے لئے انگلستان گئے جہاں انہوں نے لیکنز ان میں داخلہ لیا لیکن دسمبر ہی میں شدید علالت کے باعث تعلیم معطل ہو گئی جولائی ۱۹۰۶ء میں اُن کے والد کا انتقال ہو گیا اور وہ وطن واپس آ گئے لیکن اسی سال کے ماہ دسمبر میں وہ بنی تغیر کی ککسا کے لئے واپس انگلستان گئے۔

مگر جب بھائیوں نے اخراجات کے لئے رقم بھیجنا بند کر دی تو مجبوراً تعلیم کو خیر باد کہہ کے تلاش معاش میں سرگرم ہو گئے۔ پروفیسر آرنلڈ کے توکل سے انہیں برٹش میوزیم اور انڈیا آفس لائبریری میں کام مل گیا جس کے ساتھ ساتھ وہ قلمی کتب اور علمی نوادرات کا لندن میں کاروبار کرنے لگے۔ اس طرح محمود شیرانی کوئی ڈگری نہ پاسکے۔ لندن میں انہیں سید علی بلگرامی، جسٹس لیا امیر علی، علامہ اقبال اور سر عبد القادر وغیرہ اکابر کی محبت و حمایت حاصل ہوئی اور وہ لندن میں پان اسلامک سوسائٹی کے سیکریٹری رہے۔ ۱۹۱۵ء میں قلمی کتب اور مشرقی نوادرات میں مہارت کی بناءً انہیں لندن کی مشہور فرم بوزک نے گراں مشاہدے پر اپنا مشیر مقرر کیا اور ۱۹۱۳ء میں ہندوستان بھیجا۔ لیکن جنگ عظیم اول کے آغاز کے باعث یہ سلسلہ ختم ہو گیا۔ ۱۹۱۸ء میں وہ ٹونک چھوڑ کر اپنے آبادی وطن ڈھانی شیرانیان چلے گئے۔ ۱۹۲۱ء میں علامہ اقبال اور سر عبد القادر کی مدد سے وہ اسلامیہ کالج لاہور میں اردو کے لکچرار ہو گئے ۱۹۲۸ء میں وہ پنجاب یونیورسٹی اور ٹینٹل کالج لاہور میں اردو کے پہلے لکچرار مقرر ہوئے جہاں سے وہ ۱۹۴۰ء میں سبکدوش ہو کر ۱۹۴۱ء میں ریاست ٹونک (راجپوتانہ انڈیا) واپس چلے گئے۔ انہوں نے عرصے تک شدید علیل رہنے کے بعد ۱۵ فروری ۱۹۴۶ء کو ٹونک میں وفات پائی اور لاہور میں دفن ہوئے۔ مشہور اردو شاعر داؤد خاں (اختر شیرانی) آپ کے اکھوتے فرزند تھے۔

محمود شیرانی کی بعض معروف تصانیف حسب ذیل ہیں :-

۱۔ پنجاب میں اردو، ناشر انجمن ترقی اردو، اسلامیہ کالج، لاہور۔ بار اول ۱۹۲۰ء

۲۔ مجموعہ نغز (مرتبہ) پنجاب یونیورسٹی، لاہور ۱۹۲۲ء

۳۔ سرمایہ اردو (مرتبہ) پنجاب یونیورسٹی، لاہور ۱۹۲۵ء

۴۔ تنقید شعر المعجم، انجمن ترقی اردو (ہند) دہلی ۱۹۲۲ء

۵۔ پرچھی راج راسا، انجمن اردو (ہند) دہلی ۱۹۲۳ء

۶۔ خالق باری، انجمن ترقی اردو (ہند) دہلی ۱۹۲۴ء

۷۔ مقالات شیرانی، کتاب منزل لاہور ۱۹۴۸ء

۸۔ مقالات حافظ محمود شیرانی، مجلس ترقی ادب، لاہور، جلد اول ۱۹۶۶ء تا جلد دہم (زیر طبع) ۱۹۸۰ء

۹۔ مکاتیب حافظ محمود شیرانی، مجلس یادگار، حافظ محمود شیرانی، زیر طبع، ۱۹۸۰ء

ان کے علاوہ محمود شیرانی کے بے شمار علمی، ادبی و تنقیدی مضامین مختلف مابناموں میں شائع ہوئے۔ پروفیسر حافظ محمود شیرانی اردو کے عظیم محقق، ادیب و ناقد تھے جناب مشفق خواجہ کوچھی کے شکریہ کے حق

پروفیسر سید مسعود حسن رضوی ادیب لکھنوی

آپ نسبتاً سید تھے۔ ۱۸۹۳ء میں بہرائچ میں پیدا ہوئے ان کے والد سید مرتضیٰ حسین صاحب علم اور طبابت کا پیشہ کرتے تھے ۱۹۲۲ء میں الہ آباد یونیورسٹی سے ایل ٹی کی ڈگری حاصل کی۔ لکھنؤ یونیورسٹی میں مختلف عہدوں پر فائز رہنے کے بعد ۱۹۴۵ء میں راہی ملک عدم ہوئے۔ وہ کم و بیش تین درجن کتابوں کے مصنف تھے جن میں سے بعض کے نام یہ ہیں۔ ۱۔ امتحانِ وفا، ۲۔ فرہنگِ امثال، ۳۔ فیضِ میر، ۴۔ مجالسِ رنگین، ۵۔ دبستانِ اردو، ۶۔ روحِ انیس، ۷۔ نظامِ اردو، ۸۔ جواہرِ سخن، ۹۔ دو جلدیں، وغیرہ۔ ادیب لکھنوی نے آزاد کے اسلوبِ انشاء پر داری کے نقل کی سعیِ مشکور کی ہے۔

ڈاکٹر غلام محی الدین قادری زور

آپ ۱۹۰۴ء میں حیدر آباد دکن میں پیدا ہوئے جامعہ عثمانیہ سے ایم اے اور لندن سے پی ایچ ڈی کی ڈگری حاصل کی جامعہ میں ہی پروفیسر مقرر ہو گئے ڈاکٹر زور نے اردو ادب کی بڑی خدمت کی۔ آپ ایک عظیم اردو ادیب اور معروف نقاد تھے۔ ان کی مشہور تصانیف کے یہ نام ہیں۔ اردو شہ پارے، اردو کے اسالیب بیان، سلطان محمود غزنوی کی بزمِ ادب، روحِ تنقید (یہ آپ کی معرکہ آرا کتاب ہے) گارساں دتلی GARCIN DE TASSI، گلزارِ ابراہیم، مرتعِ سخن، بادۂ سخن، کیفِ سخن اور متاعِ سخن وغیرہ۔

ڈاکٹر عبادت بریلوی

پورا نام عبادت یار خاں۔ قلمی نام عبادت بریلوی۔ پیدائش بریلی دروہیلکھنڈ۔ یوپی۔ انڈیا ۲۱ اگست ۱۹۲۰ء۔ تعلیم ایم اے بی اے آنرز (۱۹۴۱-۴۲) پی ایچ ڈی (۱۹۴۶ء) لکھنؤ یونیورسٹی۔ سابق صدر شعبہ اردو ایگلو عریک کالج دہلی یونیورسٹی (۱۹۴۴ء-۱۹۵۰ء) اور نیٹل کالج پنجاب یونیورسٹی لاہور۔ پروفیسر اردو

اور پرنسپل (۱۹۵۰ء۔ ۱۹۸۰ء) سابق اُستاد اسکول آف آرٹس اینڈ افریکن اسٹڈیز لندن یونیورسٹی۔
 مطبوعات، اردو تنقید کا ارتقاء (۲) تنقیدی زاویے۔ (۳) غزل اور مطالعہ غزل۔ (۴) روایت کی اہمیت۔
 (۵) تنقیدی تجربے۔ (۶) جدید شاعری۔ (۷) مومن اور مطالعہ مومن۔ (۸) غالب اور مطالعہ غالب (۹) میر تقی
 میر (۱۰) ولی اور نگاہ اُبادی۔ (۱۱) شاعری اور شاعری کی تنقید۔ (۱۲) ادب اور ادبی قدریں وغیرہ وغیرہ۔
 (چالینگی سے زائد تصانیف) ۱۹۸۲ء میں خواجہ میر درد پر کام کر رہے تھے۔



ترقی پسند اردو تنقید نگاری

اختر حسین رائے پوری کا تنقیدی مضمون 'زندگی اور ادب'، ہر چند کہ اردو میں ترقی پسند تنقید نگاری کا صحیح ترجمان تسلیم کیا گیا ہے، لیکن خود اس پر کڑی تنقید کی گئی ہے کیونکہ اس میں عام طور پر اردو شاعری اور خاص کر علامہ اقبال کے ساتھ ناروا بے انصافی سے کام لیا گیا ہے۔ اختر رائے پوری کے تنقیدی مضامین کا مجموعہ ادب اور انقلاب کے نام سے شائع ہو چکا ہے۔ اپنے مذکورہ صدر مضمون میں اختر رائے پوری نے علامہ اقبال پر فاشنسٹ ہرنے کا الزام لگایا تھا اور ان پر متواتر سخت اعتراضات کے باوجود انھوں نے اپنے اس الزام کو واپس نہیں لیا۔ حقیقت یہ ہے کہ اختر رائے پوری علامہ اقبال کے فلسفہ اور پیغام کو سمجھنے سے قاصر رہے ہیں۔ ورنہ اختر رائے پوری کے علاوہ ترقی پسند، اہل قلم اور شعرا کی اکثریت نے علامہ اقبال کی ادبی لیڈر شپ کو دل کھول کر خراج تحسین پیش کیا ہے، مثلاً دیوندر ستیا رتی کا مختصر افسانہ 'میری زندگی کا ایک ورق' اور فیض وغیرہ کی نظمیں۔ پروفیسر احمد علی کا مضمون 'ادب کا ترقی پسند نظریہ'، ترقی پسندوں میں اردو میں ترقی پسند تنقید نگاری کا شاہکار تسلیم کیا گیا ہے۔ اختر حسین رائے پوری اور پروفیسر احمد علی کے بعد دیگر مسلمہ ترقی پسند اردو نقاد احتشام حسین، سجاد ظہیر، فیض احمد فیض، عصمت چغتائی، سید سبط حسن، کرشن چندر (متوفی مارچ ۱۹۷۷ء) اور سید وقار عظیم وغیرہ ہیں۔ سید وقار عظیم (متوفی ۱۹۷۸ء) برصغیر جنوبی ایشیاء میں ترقی پسند، ادیبوں کی تحریک کے بانیوں میں سے تھے، جس نے تیس سال سے زیادہ مدت تک اردو ادب پر اپنی اجارہ داری قائم رکھی جو اردو تنقید نگاری پر بھی چھائی رہی۔ وقار عظیم الہ آباد، دہلی اور پنجاب یونیورسٹیوں نیز جامعہ ملیہ، دہلی میں پروفیسر رہے تھے اور ان کی ادبی زندگی چالیس سال پر محیط تھی جس کے دوران ہی انھوں نے پچاس سے زائد ادبی تصانیف مرتب کی تھیں۔ نابینا پروفیسر اقبال عظیم (جو ایک اچھے شاعر ہیں) ان کے چھوٹے بھائی ہیں۔



مزاح نگاری

نصف صدی سے زیادہ مدت ہوئی کہ اردو میں مزاح نگاری کا آغاز بھوپال کے ملّا رموزی کی گلابی اردو سے ہوا، لیکن وہ عرصے تک مقبول عام نہ رہی۔ اس سے بھی پہلے اردو کے مشہور مگزین 'اودھ پنچ'، لکھنؤ (جسٹس) میں جاری ہوا تھا، نے اردو میں تنقید نگاری، پیر وڈی، طنز و مزاح نگاری کو فروغ دیا، جو عرصے تک مقبول عام رہا۔ اردو کے بہترین طنز و مزاح نگار (مع پیر وڈی) یہ لوگ رہے ہیں۔ منشی سجاد حسین، ملّا رموزی، میاں عبدالعزیز، فلک پیمیا، سید احمد شاہ، سجاری، بطرس، مرزا فرحت اللہ بیگ، شوکت تھانوی، پروفیسر رشید احمد صدیقی، سید امتیاز علی تاج، مرزا عظیم بیگ چغتائی، مرزا اسلم مشتاق احمد یوسفی (چراغ تلے زرگزشت) خاتم بدین وغیرہ وغیرہ۔

(۱)

منشی سجاد حسین

۱۸۵۶ء - ۱۹۱۵ء

منشی سجاد حسین نے ۱۸۷۷ء میں اپنی ہی زیر ادا رت اردو کا بہترین و مقبول ترین اخبار 'اودھ پنچ'، لکھنؤ سے شائع کیا تھا۔ آج تک اردو میں 'اودھ پنچ' کا کوئی رقیب پیدا نہ ہو سکا اور نہ کسی اور اردو جریدے نے اس موضوع پر اس سے بہتر ادب پیش کیا۔ سجاد حسین نے اردو ناول بھی لکھے تھے، جیسے 'طلسمی فانوس'، 'طرحدار لونڈی'، 'دکایا پلٹ'، 'میٹھی چھری'، 'دعاجی بعلول'، 'دپاری دنیا' اور 'الحق الذی'۔

(۲)

پروفیسر رشید احمد صدیقی

رشید احمد صدیقی مسلم یونیورسٹی، علی گڑھ، میں شعبہ اردو کے سربراہ تھے۔ انھوں نے اپنی 'پیر وڈی' طنزیات و مزاح نگاری سے اردو ادب میں ایک خاص مقام حاصل کر لیا تھا۔ ان کا اسلوب تخریر معنی آفریں، فکر انگیز اور بیدار و مؤثر تھا۔ ہندوستانی اکادمی، الہ آباد نے ان کی تصنیف 'طنزیات و مضحکات' اور 'مکتبہ جامعہ دہلی' نے ان کے مضامین کا ایک اور مجموعہ شائع کئے تھے۔ کردار نگاری ان کی تخریروں

کی خصوصیت تھی۔ ان کی طنز یہ تحریروں میں غضب کی شگفتگی و مسخر پنہاں ہیں۔ اور مزید خوبی یہ ہے کہ ان کے مزاح میں ہمیشہ اخلاقی محاسن کی عکاسی موجود ہوتی ہے۔ اُسوں نے کبھی محض تفریح طبع کے لیے نہیں لکھا۔ ان کی تحریروں میں ہمیشہ مقصد آفرینی ہوتی تھی اور وہ مقصد سوسائٹی کی اصلاح تھا۔ ان کی تاریخ پیدائش ۲۴ دسمبر ۱۸۹۲ء اور تاریخ وفات ۱۵ جنوری ۱۹۴۴ء ہے وہ مسلم یونیورسٹی علی گڑھ کے قبرستان میں دفن ہوئے تھے۔

۳

میاں عبدالعزیز فلک پیمیا

ہر چند کہ فلک پیمیا خاص طور پر طنز نویس یا مزاح نگار نہیں تھے، لیکن ان کی تمام تحریریں فلسفہ اور گہرے طنز پر منتج ہوتی تھیں، جن میں مزاح کی چاشنی مستزاد ہوتی تھی۔ یہ ایں ہمہ وہ زبان پر کمال قدرت نہیں رکھتے تھے۔ مزید برآں ان کی تحریروں پر مغربی اثر کا غلبہ بعض اوقات انھیں غیر مؤثر اور غیر دلچسپ بنا دیتا تھا اور کبھی کبھی یوں بھی ہوتا تھا کہ ان کے الفاظ ان کے خیالات کو پورے طور پر ادا نہ کر پاتے تھے۔

۴

سید احمد شاہ بخاری "پطرس"

سید احمد شاہ پطرس بخاری ۱۸۹۸ء میں پشاور میں پیدا ہوئے۔ گورنمنٹ کالج لاہور اور کیمبرج میں تعلیم حاصل کی۔ گورنمنٹ کالج لاہور میں انگریزی کے استاد مقرر ہوئے پھر پرنسپل ہو گئے۔ ۱۹۵۰ء میں انجمن اقوام متحدہ پاکستان کے مستقل نمائندے مقرر ہوئے ۱۹۵۸ء میں امریکہ میں فوت ہوئے۔

احمد شاہ بخاری اردو میں ہلکے پھلکے مذاق اور پیروڈی کے استاد تھے۔ آل انڈیا ریڈیو کے ڈائریکٹر جنرل براؤڈ کاسٹنگ ہے ان کی تحریریں طبع زاد ہوتی تھیں جن میں بڑا ٹیکہ پان ہوتا تھا اور ان کا مزاح بے پناہ اثر رکھتا تھا۔

پطرس کے مضامین میں اعلیٰ درجہ کی پاشنی اور تازگی ہے وہ اپنے عہد کے ایک ممتاز مزاح نگار تسلیم کئے جاتے ہیں۔

شوکت تھانوی

شوکت تھانوی کی ۱۹۰۹ء میں پیدائش ہوئی۔ ان کی عبارت میں روانی، طرز بیان کی دلاویزی۔ بے تکلفی سے کوئی مقالہ خالی نہیں ہوتا۔ ان کی شہرت کا سبب سودیشی ریل ہے۔ شوکت تھانوی ریڈیو پاکستان کے سنایت معروت مزاح نگار تھے اور وہ توں قاضی جی کے روپ میں لوگوں سے داد تحسین حاصل کرتے رہے۔ سیرت نگاری پر ان کی مشہور کتاب شیش غل ہے۔

عظیم بیگ چغتائی

آپ اگرہ میں ۱۸۹۵ء میں پیدا ہوئے۔ علیگڑھ مسلم یونیورسٹی سے بی۔ ایل ایل بی پاس کر کے ریاست خودصو پور میں ملازم ہو گئے۔ ۱۹۲۱ء میں جب ان کا انتقال ہوا وہ بطور چیف جسٹس اپنے فرائض انجام دے رہے تھے۔ اپنے مکالمہ اور طرز سے مزاح پیدا کرتے تھے لیکن چغتائی کا پلاٹ ہی ہمیں ہنسنے پر مجبور کر دیتا ہے۔ ان کا اسلوب سادہ اور صاف ہونے کے باوجود بے کیف نہیں لہذا قاری کی دلچسپی بھی کم نہیں ہونے پاتی انہوں نے بہت سی کتابیں تصنیف کی ہیں مگر ”گو تارا“ اور ”شریہ بیوی“ نے ان کی شہرت کو چارو چاند لگا دیئے۔

مرزا فرحت اللہ بیگ دہلوی

آپ دہلی میں ۱۸۶۳ء میں پیدا ہوئے۔ ۱۹۰۵ء میں بی۔ اے کر کے حیدرآباد دکن میں ملازم ہو گئے اور بطور اسٹنٹ ہوم سیکرٹیری ریٹائر ہوئے۔ وہیں ۱۹۲۶ء میں ان کا انتقال ہوا۔ طرز و طرقت

ان کی انشا کا طرہ امتیاز تھا بیان کی سادگی اور زبان کا لوچ ان کی ظرافت میں چار چاند لگا دیتا۔ مشاہیر کی قلمی تصویر کشی میں انہیں کمال حاصل تھا۔ ”مولوی نذیر احمد کی کہانی اپنی زبانی“ ان کا یغرافی شاہکار ہے۔

(۸)

کنھیا لال کپور

”ترقی پسند“ اردو ادب کنھیا لال کپور سے بہتر مزاج نگار پیدا نہ کر سکا۔ ہندوستان کا یہ شہری اردو ادیب اپنی مثال آپ ہے۔ اُنھوں نے بہت لکھا ہے اور خوب لکھا ہے۔ ان کے بعض ناقابل فراموش مضامین یہ ہیں: ”رومان کی تلاش“، ”ایک آرٹسٹ“، ”چینی شاعری“، ”وستانے کا مرثیہ“، ”اردو افسانہ نویسی کے چند نمونے“، اور غالب جدید شعرا کی ایک مجلس میں وغیرہ۔ وہ این ایم راشد اور غیظ احمد غیظ وغیرہ کی نظموں کو ”پیر وڈی“ میں تبدیل کرنے میں غیر معمولی طور پر کامیاب رہے ہیں۔ چراغ حسن حسرت نے بھی ”ترقی پسند“ اردو مضامین کی ”پیر وڈی“ نگاری میں کمال کیا ہے۔

”روح تنقید“۔ مقدمہ۔ از پروفیسر زور۔ ”حالی“ از عبدالرحمن سیوہاروی، ”زمانہ“ کانپور، جنوری ۱۹۰۷ء، ”نگار“ فروری ۱۹۳۹ء، ”حالی“، از فراق گورکھپوری۔ ”نگار“، جنوری ۱۹۲۷ء، ”حالی“ اور ”نثر اردو“، از سید محی الدین، ”قادی زور“۔ روزنامہ ”اجمل“، بمبئی، سالانہ اسپیشل نمبر ۲۹، اکتوبر ۱۹۳۵ء، ”خواجہ الطاف حسین حالی“، از سید جلیل احمد نقوی امرتھوی، ”نیساں“، الہ آباد ۱۹۳۴ء، ”رباعیات حالی“، از مرزا محمد بشیر۔ ”مقدمہ برخطوط عطیہ بیگم“، مولوی عبدالحق از محمد امین، شائع کردہ ”مختصر نزل السلطان“، بھوپال، ”شبلی“ اور ”اردو“، از ابواللیث صدیقی۔ ”عالمگیر لاہور“ سالنامہ، جون ۱۹۳۹ء، ”مہدی الافادی“، از عطاء اللہ پالوی۔ ”علی گڑھ میگزین“، جنوری ۱۹۳۹ء، ”عبدالحق“، ”صدیقیہ“ اردو، ”ایشیا“، میرٹھ فروری ۱۹۳۲ء، ”عظیم بیگ“، ”چغتائی“، از احتشام حسین، ”نگار“، مکتبہ ”مئی“ ۱۹۳۲ء، ”عمید حاضر کے فسانہ نگار“، از محمود ابی، ”عالمگیر لاہور“، اسپیشل نمبر ۱۹۳۴ء، ”اردو نثر پر ایک نظر“، از پروفیسر مولانا محمد طاہر فاروقی۔ ”ترقی پسند ادب“، از عزیز احمد، حیدرآباد دکن، ۱۹۴۵ء، ص ۱۹-۲۱۲



اُردو صحافت

یورپ میں صحافت کا باقاعدہ آغاز ابتدائی سترھویں صدی سے ہو گیا تھا جبکہ ہندوستان میں انگریزی کا پہلا اخبار کلکتہ سے ۱۷۸۰ء میں شائع ہوا تھا۔ برصغیر جنوبی ایشیائی اُردو صحافت کا آغاز اس کے بیالیس سال کے بعد ہوا۔ اس طرح اُردو صحافت یورپی صحافت سے دو صدی پیچھے رہی۔

اُردو صحافت کو چار ادوار میں تقسیم کیا جاسکتا ہے :-

(۱) اس کا پہلا دور ۱۸۵۸ء کے ساتھ ختم ہوتا ہے۔

(۲) دوسرا دور ۱۸۸۸ء میں

(۳) تیسرا دور ۱۹۱۹ء میں اور

(۴) آخری دور کا تعلق موجودہ صدی سے ہے۔

پہلا اُردو پریس (غالباً ٹائپ میں) ۱۸۱۰ء میں کلکتہ میں ہندوستانی پریس کے نام سے اکرام علی نے قائم کیا تھا۔ پہلا اُردو اخبار ذخیر خواہ ہند کے نام سے ۱۸۳۷ء میں شائع ہوا تھا۔ برہاٹھ مشن پریس کلکتہ میں طبع ہوتا لیکن بنارس سے شائع ہوتا تھا۔ وہ ٹائپ میں چھپتا اور اس کا مالک ایک عیسائی پادری شیرمن SHERMAN نامی تھا۔ اس سے انکار نہیں ہو سکتا کہ اُردو صحافت کی ابتدائی نشوونما عیسائی مبلغین کی مساعی کی مرہون منت ہے جو اس کو تبلیغ نصرانیت کی خاطر استعمال کرتے تھے۔ مارگرٹا بارنس MARGARETA BARNES کے مطابق (وی اینڈین پریس، ص ۲۳) سر سید احمد خاں کے بھائی سید محمد نے دہلی سے ۱۸۳۸ء میں غالباً اُردو کا پہلا اخبار سیدال اخبار کے نام سے اپنی ادارت میں نکالا تھا، مگر ایڈیٹر خود جلد فوت ہو گئے تھے۔ اُسی سال مولوی محمد حسین آزاد کے والد مولوی محمد باقر نے دہلی سے اُردو اخبار شائع کیا تھا، جس کے متعلق بھی دعویٰ کیا گیا ہے کہ وہ اُردو کا غالباً پہلا روزنامہ تھا۔ لیکن وہ اخبار کی نسبت ایک ادبی جرغل زیادہ تھا۔ گار سال دو تاسی GARCIN DE TASSI کے مطابق ریکچرڈ ۱۸۵۳-۵۵ء میں دہلی سے دو اور اُردو اخبارات دقران السعدین، (ہفتہ وار مضمون اخبار) اور فواید الناظرین، بھی شائع ہوئے تھے، ان دونوں کے ایڈیٹر ہندو تھے۔

ابتدائی اردو صحافت کی ایک خاص بات یہ ہے کہ ان ابتدائی جرائد اور اخبارات کے ایڈیٹر بالعموم ہندو ہوتے تھے۔ اس طرح برصغیر کی اردو صحافت کا آغاز دراللقاب بیشتر ہندو حضرات کے ہاتھوں ہوا تھا۔ ۱۸۵۷ء سے چند سال قبل برصغیر میں اردو صحافت اپنے عروج پر تھی۔ پہلا اردو پریس دہلی میں ۱۸۴۵ء میں مولوی سنایت حسین نے قائم کیا تھا جس کا نام 'دارالسلام' تھا۔ آخری مغل شہنشاہ ہند دہلی میں اپنی 'درباری خبریں'، 'اردو زبان میں' اردو اخبار کے نام سے شائع کیا کرتے تھے جن کا سلسلہ ۱۸۵۷ء تک جاری رہا تھا۔ البتہ اس کا ذکر بار بار اپنی 'اردو سے معنی' میں کیا ہے اور خواجہ حسن نظامی نے اس کے بہت سے نمونے نقل کئے ہیں۔ ۱۸۵۲ء میں ریاست گوالیار (وسطی ہند) کا 'اسٹیٹ گزٹ'، 'اردو میں شائع' ہوا تھا۔ ۱۸۴۲ء میں مولانا حسن علی محدث نے ایک مذہبی جریدہ 'جلال' کے نام سے لکھنؤ سے شائع کیا تھا۔ ۱۸۴۳ء میں ایک 'اردو ہفت روزہ' اخبار 'جام جہاں نما' کے نام سے کلکتہ سے شائع ہوا تھا۔ ۱۸۴۴ء میں کلکتہ سے احمدی، لکھنؤ سے 'خیالی' اور آگرے سے 'صدر الاخبار' جاری ہوئے تھے، مؤخر الذکر اردو اخبار کا ایڈیٹر ایک عیسائی پادری فینک FENIK نامی تھا۔ ۱۸۴۷ء میں اردو میں آگرے سے 'اسعد الاخبار' اور کلکتہ سے 'مرآۃ الاخبار' نامی پرچے شائع ہوئے تھے۔ ۱۸۴۸ء میں دہلی سے دو اردو جرائد احمدی اور حیدری، نامی شائع ہوئے تھے۔ ۱۸۴۹ء میں 'گلزار ہدیشہ بہار' بنارس سے اور 'درسد'، اور 'مالوہ اخبار' (ہفت روزہ) 'اردو میں' (اندور وسطی ہند) سے جاری ہوئے تھے۔ ۱۸۵۰ء میں بمبئی سے 'صالحی'، کوہ نور، لاہور سے اور 'گلزار پنجاب'، گجرات والہ سے شائع ہوئے تھے۔ مؤخر الذکر دونوں اردو جرائد کے مالک اور ایڈیٹر ہندو تھے۔ ۱۸۵۱ء میں 'اردو دہلی اخبار' (ہفت روزہ) جاری ہوا تھا۔ ۱۸۵۲ء میں دہلی سے 'خفی' (ہندو) اور 'وحید الاخبار' لاہور سے، 'چشمہ فیض'، سیالکوٹ سے، 'نور شید عالم' اور 'آباد سے'، 'نور الابصار' نامی اردو اخبارات شائع ہوئے تھے۔ ۱۸۵۳ء میں 'احمدی' اور 'زبدۃ الاخبار' آگرے سے، 'ذوالفقار حیدری'، لکھنؤ سے، 'مفاد ہندو' (سرکاری) بنارس سے اور ہملے لے بہا، لاہور سے شائع ہوئے تھے۔ ۱۸۵۴ء میں اردو کے پہلے اخبارات گجرات اور سورت سے جاری ہوئے تھے۔ ۱۸۵۵ء میں پہلا اردو مزاحیہ جریدہ 'مذاق' کے نام سے رامپور سے شائع ہوا تھا۔ اردو میں شمال و مغربی سرحدی صوبہ کا گزٹ اور دو قانونی جرائد 'ہفت روزہ دپورٹ' لگیا سے اور 'معدن القوانين'، آگرے سے جاری ہوئے تھے۔ ۱۸۵۶ء اور ۱۸۵۷ء میں برصغیر کے مختلف مقامات سے کئی نئے اردو اخبارات کا اجرا ہوا تھا۔ ۱۸۵۸ء میں 'چار نئے جرائد' کے علاوہ پہلا اردو روزنامہ (مذکورہ بالا تمام اردو جرائد ہفت روزہ و میزہ تھے) 'اردو گائیڈ' کے نام سے کلکتہ سے جاری ہوا تھا، جس کے مالک

خان بہادر مولوی کبیر الدین تھے۔ اردو صحافت کے مذکورہ بالا پہلے دور میں قریباً ۸۲ اردو جرائد شائع ہوئے جن میں سے چار عیسائی مبلغین کی ملکیت تھے اور ۲۳ کے مالک ہندو تھے۔

اردو صحافت کے دوسرے دور میں حیدر آباد (دکن) پیش پیش رہا، جبکہ وہاں ۱۸۶۹ء میں پہلا اردو جرنل جو سرکاری آرگن تھا، 'اعلامیہ' کے نام سے شائع ہوا۔ اسی کے بعد ہی وہاں ایک اور ماہنامہ (میگزین) 'مخزن الفوائد' کے نام سے ۱۸۷۷ء سے جاری ہوا جس کے نگران مولوی مسیح الزماں تھے اور جو اسٹیٹ پریس میں طبع ہوتا تھا۔ اس کے ایڈیٹر مولوی سید حسین بگڑھی تھے۔ ۱۸۷۸ء میں ناراین سوامی نے 'منفید عام' کے نام سے ایک اردو میگزین حیدر آباد کینٹونمنٹ کی ریزیدنسی سے اور ایک ہفت روزہ 'اخبار اصناف الاخبار' کے نام سے جاری کئے۔ ۱۸۸۱ء میں شیخ خدابخش اور شیخ نظام الدین نے ایک ہفتہ وار پرچہ گوکنڈہ سے شائع کیا۔ ۱۸۸۲ء اور ۱۸۸۴ء کے درمیان حسب ذیل اردو جرائد شائع ہوئے۔

ایزم دکن، ذخیرہ تعلیم، رفیق دکن، شاہ دکن، رشکوہ، شفق، علوم و فنون، دہشتم، رشقی، مذاق سخن، ہزار داستان، اور پیک آسٹی، وغیرہ۔ اردو صحافت کے دوسرے دور کا سب سے زیادہ مشہور اردو اخبار 'اودھ اخبار' جو ۱۸۵۹ء میں جاری ہوا تھا اور ہمارے زمانے تک شائع ہوتا رہا۔ اسی کے مالک منشی نوکشور تھے۔ اس اخبار نے بہت سے اردو اہل قلم کو شہرت کی معراج تک پہنچایا۔ اسی اخبار کے ذریعہ سے سرشار اور شرر بھی مقبول عام ہوئے تھے۔ بیسویں صدی کے آغاز تک نوکشور پریس، لکھنؤ برصغیر میں اردو زبان و ادب کی نشر و اشاعت کا سب سے بڑا مرکز رہا۔ نوکشور پریس کے مقابلے میں کسی اور پریس نے اسلامی سٹریچر کی اتنی خدمت نہیں کی۔ اودھ اخبار کے معاصر جرائد حسب ذیل تھے: اسحاقی، جو نپور، انجمن افروز، اور حسینی، دہلی۔ اور شمس الاخبار، صبح صادق، دہشتم خیالی، اور مدراس پیچ، مدراس۔

۱۸۵۹ء میں دس نئے جرائد جاری ہوئے اور ۱۸۶۰ء میں ۲۳ نئے پرچے شائع ہوئے۔ ان میں سے اکثر کے ایڈیٹر اور ناشر ہندو تھے۔ ۱۸۶۰ء میں پہلا شیور آرگن 'اشاعتی'، لکھنؤ سے نکلا اور اسی سال پہلا ہندی ہفتہ وار اخبار 'بریلی تیت بودھانی پتریکا'، بریلی (روہیلکھنڈ) پرچہ۔ انڈیا سے جاری ہوا۔ ۱۸۶۱ء میں 'بودھ کھتا ہرنجن' نے لکھنؤ سے اپنا پہلا آزاد سیاسی اخبار شائع کیا جو بیسویں صدی کے آغاز تک جاری رہا۔ اس کا نام 'ہندوستانی' تھا اور اس کے ایڈیٹر کا نام گنگا پرشاد دورما تھا۔ اُس وقت وہ ہندوستان میں ہندو کانگریس پارٹی کا ترجمان تھا۔ اسی سال فرنگی محل کا آرگن 'نجم العلوم'، لکھنؤ بھی شائع ہوا۔ ۱۸۶۲ء کا مشہور اردو جریدہ 'نور العلم' تھا جس کا مقصد لوگوں کو علوم جدیدہ کی طرف مائل

کرنا تھا۔ لالہ زکریا رائے نے لاہور سے غالباً پہلا اردو ملی میگزین 'بجر حکمت' نامی نکالا تھا۔ اسی سال آگست سے ہندو مت کا پہلا مذہبی پرچہ 'گیان پرکاش' بھی شائع ہوا تھا۔ ۱۸۶۳ء میں 'آزیل عبد اللطیف' نے 'نخن' اسلامی کلکتہ سے جاری کیا۔ ۱۸۶۴ء میں 'بابو پیارے لال موہن بنرجی' نے قانونی ماہانہ 'میگزین'، 'نخن'، 'نقوانین' جاری کیا۔ ۱۸۶۵ء میں 'میٹا بوج' (کلکتہ) کا سلطان اخبار اور ہنود کا ایک مذہبی پرچہ 'گیادتی' بیکار شائع ہوئے۔ ۱۸۶۶ء میں 'علی گڑھ انسٹی ٹیوٹ گزٹ'، 'مرسید احمد خاں کی سائنٹفک سوسائٹی' کے آرگن کے طور پر شائع ہوا۔ اس کے پہلے ایڈیٹر مولوی محمد اسماعیل تھے لیکن بعد کو خود مرسید نے اس کی ادارت سنبھال لی تھی۔ اس اخبار نے اُس وقت کی ہندوستان میں مسلم سوسائٹی کی ذہنی تربیت کے لیے بڑا کام کیا تھا۔ اُس سال کا دوسرا معروف اردو جریدہ 'اکمل الاخبار' دہلی تھا جو حکیم اجمل خاں کے خاندان کی ملکیت تھا۔ ۱۸۶۷ء کے نئے اردو پرچے 'پنڈت بنکٹ رام شاستری' کا 'بدھیا پلاس' اور 'باری گزٹ'، 'بنارس'، 'دیدہ سکندری'، 'رامپور'، 'صادق الاخبار' اور 'اخلاق الانوار' سہارنپور اور محترمہ جاوہر تھے۔ ۱۸۶۸ء کے نئے اردو جریدہ 'آگرہ اخبار' اور 'مفید عام' آگرہ تھے۔ ۱۸۶۹ء کا معروف ترین اردو جریدہ 'جریدہ اسلامیہ' حیدر آباد دکن تھا، جس کے ناشر مرزا زین العابدین شیرازی تھے۔ یہ ہفتہ وار پرچہ تھا۔ ۱۸۷۰ء میں 'اتالیق پنجاب' کے نام سے ایک سرکاری تعلیمی جرنل لاہور سے شائع ہوا تھا جس کے ایڈیٹر 'بابو پیارے لال' اور مولانا محمد حسین آزاد تھے۔ ۱۸۷۱ء کے معروف اردو جریدہ 'پنڈت مکندرام' کا 'اخبار عالم' لاہور اور مرسید احمد خاں کا رسالہ 'تہذیب الاخلاق' تھے۔ مؤخر الذکر جریدے کے انقلابی مضامین نے ہندوستان کی پوری مسلم سوسائٹی کو مذہبی، تعلیمی، ذہنی و معاشرتی طور پر جھنجھوڑ رکھ دیا تھا۔ اس رسالہ کا نام اردو صحافت کی تاریخ میں امر ہو چکا ہے۔ اس اخبار کے مضامین کی بدولت مرسید احمد خاں کا نام ہمیشہ کے لیے اردو کے عظیم الشان اہل قلم کی حیثیت سے لافانی ہو گیا ہے۔ 'تہذیب الاخلاق' نے اردو میں ایک نئے ادبی دور کا آغاز کیا، جس کے مضمون نگار اُس وقت کے عظیم اردو مفکر و ادیب تھے، مثلاً سائل، شبلی، ندیر احمد، محسن الملک اور مولانا محمد حسین آزاد وغیرہ۔

۱۸۷۲ء کا سب سے زیادہ مشہور اردو جریدہ 'ماہنامہ دہلی سوسائٹی' تھا جس کے ایڈیٹر شمس العلماء مولوی ذکا اللہ تھے۔ ۱۸۷۳ء کے دو معروف اردو پرچے 'ہفت روزہ' وکیل، امرتسر اور حیدر آباد دکن) کا 'نخن'، 'نقوانین' تھے۔ اول الذکر اپنے عہد کا نہایت اہم اردو جرنل تھا، بالخصوص اس لیے کہ مولانا ابوالکلام آزاد نے اسی جریدے سے اپنی صحافتی زندگی کا آغاز کیا تھا۔ ثانی الذکر پرچہ مولوی مسیح الزماں نے جاری کیا تھا مگر اس کے مدیر مولوی سید حسن بلگرامی تھے۔ ۱۸۷۵ء کے مشہور اردو جریدہ 'جسب ذیل' تھے :-

قابل ذکر ہیں۔

۱۸۸۲ء میں ملک میں آتشیں اُردو جرائد شائع ہوئے جن میں سے قابل ذکر پرچہ معلم شفیق تھا جو حیدر آباد دکن سے جاری ہوا تھا اور جس کے ایڈیٹر مولوی محبوب حسین تھے۔ یہ حیدر آباد دکن کا پہلا جریہ تھا جس نے مع مذہب کے جدید نظریات کی آزادانہ حمایت کی تھی۔ اُس زمانے میں اسلام کے جدید مبسٹ شکن علامہ سید جمال الدین افغانی حیدر آباد دکن میں مقیم تھے جنہوں نے اپنے بعض مشہور مضامین اس جریہ سے شائع کئے تھے۔ مولوی محبوب حسین اُس وقت افغانی مرحوم کے رفیق کار تھے۔ اُسی سال مولوی محبوب نے ایک اور پرچہ اسلامیہ کے نام سے جاری کیا تھا۔ ۱۸۸۳ء میں ۸۲ سنے اُردو جرائد ملک میں شائع ہوئے جن میں سے میرٹھ کا شہنائے ہند زیادہ اہم تھا۔ بعض ادبی یگزین حیدر آباد دکن سے شائع ہوئے اور اُسی سال یہ ہندو جرائد بھی نکلے۔ لاہور کا دیش آپکا ایک رسالہ آباد کاست پرکاش اور راولپنڈی کا سکھ دیک سبھا، ۱۸۸۴ء میں ایک سو ایک سنے اُردو جرائد کا اجرا ہوا جن میں حیدر آباد دکن کا ذخیرہ تعلیم نمایاں تھا اور جس کے ایڈیٹر مولوی عزیز الدین تھے۔ رفیق دکن بھی اُسی سال جاری ہوا جو ریاست حیدر آباد دکن کے محکمہ تعلیم کا آرگن اور ماہنامہ تھا۔ اُسی سال لکھنؤ کے عیسائی امریکی مشن نے رفیق نسواں کے نام سے ایک خوبصورت جریہ لکھنؤ سے شائع کیا جس کا مقصد مسلمان خواتین کو عیسائی بنانا تھا۔ یہ پرچہ مفت تقسیم کیا جاتا تھا۔ اُس وقت ہندوستان کے نام سے ایک اُردو جرنل لندن سے شائع ہوا تھا جس کو ایک عیسائی مشنری ایڈٹ کرتا تھا مگر اس کے مالک اودھ کے ایک ہندو تعلقدار راجہ رام پال سنگھ تھے۔ برصغیر میں ۱۸۸۵ء میں ۹۴ سنے اُردو پرچوں کا اجرا ہوا اور ۱۸۸۶ء میں ۹۵ سنے اُردو جرائد کا۔ اس سال کا سب سے اہم جریہ زمیندار نامی تھا جسے منشی محبوب عالم نے پہلے ماہانہ گوجرانوالہ سے جاری کیا تھا اور پھر اسے ہفت روزہ کر دیا تھا۔ ۱۸۸۶ء میں متعدد ادبی جرائد حیدر آباد دکن سے شائع ہوئے جس سے ظاہر تھا کہ ادبی صحافت وہاں عروج پر تھی۔ دکن میں ایک اور اہم اُردو اخبار اُس سال افلاخبار نامی گوکنڈہ سے شائع ہوا تھا۔ اُسی سال عورتوں کے لیے ایک اہم اُردو جریہ اخبار النساء کے نام سے دہلی سے جاری ہوا جس کے ایڈیٹر مولوی سید احمد مؤلف فرہنگ اصفیہ تھے۔ اُسی سال مشہور زمانہ پیسہ اخبار پنجاب کے آزمودہ کار صحافی مولوی محبوب عالم نے لاہور سے جاری کیا۔ دوسرے دور کے آخری سال (۱۸۸۸ء) میں برصغیر کی اُردو صحافت کا جریہ موکیل قومی نامی لکھنؤ سے جاری ہوا جس کے ایڈیٹر عبداللہ حسرتی تھے۔

اُردو صحافت کا تیسرا دور ۱۸۸۹ء سے ہندوستان کے انتہا پسند ہندوؤں کے قومی آرگن لاہور

کے بھارت مسدود کی اشاعت سے شروع ہوا۔ ۱۹۹۰ء میں برصغیر میں صرف تین نئے اردو اخبارات شائع ہوئے اور ۱۹۹۱-۹۲ء میں صرف چار جن میں پٹیل کا ٹیٹ بیٹس زیادہ اہم تھا اور جس کے ایڈیٹر شیخ منیا الحق تھے۔ ۱۹۹۲-۹۳ء میں ملک میں صرف چار نئے اردو پرچے جاری ہوئے تھے۔ ۱۹۹۵ء میں انتخاب لا جواب ہوا اور شائع ہوا جس کے ایڈیٹر منشی محبوب عالم کے بھائی منشی عبدالعزیز تھے۔ یہ پاکستان کے اخبار ٹیٹ بیٹس TIT BITS کی اردو نقل تھا۔ ۱۹۹۶-۹۷ء کے دو سال خالی گئے کیونکہ اس دوران میں کوئی نیا اردو پرچہ شائع نہیں ہوا۔ ۱۹۹۹ء میں صرف ایک نیا اردو پرچہ پیشوا نامی شیخ منیا الحق نے لاہور سے شائع کیا۔ ۱۹۹۹ء میں ملک میں بیس نئے اردو جرائد شائع ہوئے جن میں سے اہم جہاں یہ تھے: کرن گزٹ، جس کے مدیر مرزا حیرت تھے (جو مذہب پر اپنے آزادانہ اظہار خیال کے باعث مشہور ہوا) مثلاً اُس نے دعویٰ کیا تھا کہ واقعہ کر بلا کبھی ظہور پذیر نہیں ہوا تھا۔ دوسرا قابل ذکر پرچہ شار علی شہرت کا شمشیر قلم لاہور تھا۔ تیسرا نیا معروف اردو جرنل مولوی عبداللطیف قادری کا 'جریدہ روزگار' مدراس تھا۔ اس کے ساتھ برصغیر میں اردو جرنلزم کا تیسرا دور اختتام کو پہنچا۔

برصغیر جنوبی ایشیا میں اردو صحافت کا چوتھا اور موجودہ دور بیسویں صدی کے آغاز ۱۹۹۰ء سے شروع ہوا۔ موجودہ صدی میں اردو صحافت مکمل طور پر منقلب ہو گئی۔ اس دور سے قبل اردو صحافیوں کا قلم عام طور پر قومی سیاست کی حدود پر آکر ٹک جاتا تھا۔ اُس وقت اُن کے خیال میں سیاست ایک خطرناک مشغلہ تھا چنانچہ ان کی خبریں اور خیالات دونوں سیاست سے معرا ہوتے تھے۔ ایک نہایت افسوسناک صورت، جو موجودہ صدی سے پیشتر اردو صحافت کی تھی، وہ اس کی جلب منفعت کا مقصد تھا جو درادھم کا کے یا سرمایہ دار کی خوشامد اور چالوسی کے ذریعہ سے پورا ہوتا تھا اور جو یقیناً صحافیوں کے کردار و عزت نفس پر ایک سیاہ داغ تھا۔ لیکن خوش نصیبی سے موجودہ صدی کے شروع ہوتے ہی اردو صحافت میں ایک حیرت انگیز انقلاب رونما ہوا اور اس کی کایا ہی پلٹ گئی۔ یہ کایا پلٹ پہلے بنگال میں ہوئی جس کا اتباع پنجاب نے کیا۔ چونکہ موجودہ صدی کے آغاز سے ہی سینکڑوں اردو جرائد منصفہ شہود پر نمودار ہوئے، لہذا ان سب کا ذکر یہاں کرنا ممکن نہیں ہے۔ لاہور کے زمیندار کے بعد پہلا حقیقی معنی میں سیاسی اردو اخبار 'مسلم گزٹ' لکھنؤ (۱۹۹۰ء) تھا جس کے ایڈیٹر مولوی وحید الدین سلیم اور جس کے مایہ ناز مضمون نگار علامہ شبلی تھے۔ اُس وقت سید جالب دہلوی، جو ایک مشہور زمانہ مسلم صحافی تھے۔ جدید اردو صحافت کے 'بابائے صحافت' کہلاتے تھے۔ موجودہ صدی کے بہترین اور مقبول ترین اردو جرائد حسب ذیل ہیں:-

زمیندار لاہور، مدنیہ، بجنور، ہمد، لکھنؤ، خلافت، بمبئی، انقلاب، لاہور، الجمعیت، دہلی۔

صدق، لکھنؤ، ہمدرد، کلکتہ، الدل، اور البلاغ۔ کلکتہ وغیرہ۔

اردو کے معروف و مقبول ترین ادبی ماہنامے

۱۔ شہر کا دگلڈاز، لکھنؤ (۱۸۸۴ء)۔
 سر سید احمد خاں کا تہذیب الاخلاق (۱۸۷۷ء)۔ نواب عماد الملک سید حسین بگڑمی کا مخزن الفوائد،
 حیدر آباد (دکن) (۱۸۷۷ء)۔ حسن حیدر آباد (۱۸۸۸ء)۔ وحید الدین سلیم اور نواب محمد اسماعیل خاں کا معارف
 علی گڑھ (۱۸۹۸ء)۔ سر شیخ عبدالقادر کا مخزن لاہور (۱۹۰۱ء)۔ حسرت موہانی کا اردو سے معلیٰ،
 علی گڑھ (۱۹۰۴ء)۔ مولانا ظفر علی خاں کا دکن ریویوز اور افسانہ، حیدر آباد دکن سے (۱۹۰۳ء)۔ مولانا
 شبلی اور مولانا حبیب الرحمن خاں شیروانی کا اندوہ، لکھنؤ (۱۹۰۳ء)۔ نمشی دیاندر این تھم کا زمانہ، کانپور
 (۱۹۰۴ء)۔ ادیب، انڈین پریس، الہ آباد (۱۹۰۸ء)۔ الناظر، لکھنؤ (۱۹۰۹ء)۔ فطیمہ اکبر آبادی
 کا نقاد، آگرہ (۱۹۱۳ء)۔ ہوش بگڑمی کا ذخیرہ، حیدر آباد دکن (۱۹۱۵ء)۔ معارف، اعظم گڑھ،
 (۱۹۱۶ء)۔ چکیت کا صبح امید، لکھنؤ (۱۹۱۸ء)۔ انجمن ترقی اردو اورنگ آباد کا سہ ماہی، اردو (۱۹۲۱ء)۔
 اوٹینٹیل کالج میگزین، لاہور (۱۹۲۵ء)۔ ہندوستانی اکادمی کا ہندوستانی، الہ آباد (۱۹۳۱ء)۔ مولانا
 ابوالکلام آزاد کا لسان الصدق، کلکتہ (۱۹۰۲ء)۔ مجادو، ڈھاکہ، زبان، اور شہاب، جونا گڑھ، سفینہ،
 مدراس، صغیر سخن، پشاور، زبان ہند، اور ارمغان، کراچی۔ اور لالہ صحرا، بھاولپور (۱۹۳۰-۳۶ء) وغیرہ وغیرہ۔
 ہمایوں، لاہور، نیرنگ خیال، اور عالمگیر، لاہور، نگار، لکھنؤ (نیز کراچی)۔ جامعہ، اور ساقی، دہلی
 وغیرہ بھی بہت اچھے اردو رسائل تھے۔

لاہور کے مولانا ظفر علی خاں اور شمس العلماء مولوی ممتاز علی اردو صحافت میں عظیم شخصیتوں کے مالک
 تھے۔ اول الذکر ایک عظیم شاعر، صحافی اور مصنف تھے اور روزنامہ زمیندار لاہور کے مالک اور ایڈیٹر تھے۔
 ثانی الذکر تہذیب نسوان، اور پھول، لاہور کے بانی اور تذکرۃ الانبیاء اور مقاصد القرآن کے
 مصنف تھے۔ وہ لاہور میں ایک دارالاشاعت کے بھی بانی تھے۔ مشہور اردو ادیب سید امتیاز علی تاج
 انہی کے فرزند تھے۔ اردو تصانیف کی اشاعت کے سلسلے میں تاج کمپنی، اور فیروز سنز کے ادارے
 بھی کراچی اور لاہور میں اپنا خاص مقام رکھتے ہیں، بالخصوص اشاعت قرآن کے سلسلے میں۔ کراچی اور لاہور
 میں روزنامہ جنگ، جس کے مالک میر خلیل الرحمن ہیں، اور روزنامہ نوائے وقت، (امروز، تجارت،
 اور حریت، وغیرہ معروف ہیں۔ اردو میں ڈائجسٹوں کی وبانے اردو رسائل کو سخت نقصان پہنچایا۔
 ماہ نو، کراچی، حکومت کا اچھا ماہنامہ ہے۔ اردو ٹائپ میں نوری نستعلیق کی ایجاد کا سہرا سید مطلوب الحسن
 اور مرزا جمیل دہلوی کے سر پہ ہے، جس میں جنگ، لاہور کی طباعت کا آغاز ہو گیا ہے۔ (نگار، نومبر

۱۹۳۰ء اردو صحافت، از قاضی عبدالغفار مراد آبادی۔ دہلی، لاہور، جنوری ۱۹۳۸ء اردو رسائل کی مختصر
تاریخ، از سید سلیمان ندوی (معارف)، زمانہ، کانپور، جولائی ۱۹۳۶ء علمی خبریں، (معارف،
اعظم گڑھ، خطبہ صدارت ہندوستانی اکادمی اردو کانفرنس، لکھنؤ۔ مالگیر، لاہور، اسپیشل نمبر ۱۹۳۷ء
اردو نشر پر ایک نظر، از پروفیسر مولانا محمد طاہر فاروقی]



ترقی پسند اردو ادب

ناول اور افسانے

اردو ادب کی جدید تحریک جس کو اس کے حامی 'ترقی پسندی' کہتے ہیں دو حصوں میں منقسم ہے۔ یعنی حقیقت نگاری اور انقلابی۔ پہلی تحریک نے یورپ سے برصغیر میں درخورد پایا جس کا مقصد شرقی ادب کی تمام قدیم روایتی اقدار کو اکھاڑ پھینکنا تھا۔ بعض مغربی تعلیم یافتہ اردو ادیبوں نے 'ادب برائے ادب' اور 'ادب برائے زندگی' کے درمیان تنازعہ کا قضیہ کھڑا کیا ہے۔ یہ دونوں نظریات انھوں نے یورپ کی جدید ادبی تحریکات سے مستعار لیے ہیں۔ ادب برائے ادب کی تحریک یورپ میں فرانس سے شروع ہوئی تھی۔ وہسلر WHISTLER نے اسے انگریزی ادب میں متعارف کیا اور آسکر وائلڈ OSCAR WILDE نے اس کی پشت پناہی کی، جس کے پروپیگنڈے کا آرگن 'یلو بک' YELLOW BOOK میگزین تھا۔ آسکر وائلڈ کے آرٹ اور لٹریچر کا برصغیر کے نوجوان اردو اہل قلم پر بے پناہ اثر پڑا۔ اسی زمانے میں ماہنامہ 'نگار' لکھنؤ کے ایڈیٹر نیاز فتحپوری رجن کا انتقال کراچی میں ۱۹۶۶ء میں ہوا۔ نے یونانی علم الاضنام اور انسائیکلو پیڈیا برٹانیکا کو دریافت کیا۔ انھوں نے خدا کے وجود اور زندگی کی تمام اخلاقی اقدار کی نفی کر کے 'دانستہ یا نادانستہ طور پر' اپنے ماہنامے 'نگار' لکھنؤ کو 'ادب برائے ادب' یا 'ادب برائے حسن' کی تحریک کا آرگن بنایا۔ مگر ایسے وقت کہ وہ مولانا عبدالمجید دریا بادی اور دیگر علمائے حق کے خلاف برسرِ پیکار تھے، 'ترقی پسند' اردو تحریک کے آغاز نے ان کے بے دنیا و لحاد کے فلعہ کو سرنگ لگا کر اڑا دیا اور ان کی مقبولیت ایک دھماکے سے اڑ گئی۔ یہ امر ان کے لیے یقیناً سخت الم ناک تھا کہ جو شکست ان کو خدا پرست مذہب سے تھی وہ نیاز فتحپوری کو نئی تحریک کے ٹھکانوں کے ہاتھوں نصیب ہوئی۔ لیکن ادب برائے ادب کی تحریک کو نیاز فتحپوری اور ان کے ماہنامے 'نگار' کے زوال کے بعد اپنا کوئی دوسرا اردو آرگن نہ مل سکا۔ حقیقت نگاری کی تحریک اب مکمل طور پر جدید اردو شاعری و نثر نگاری دونوں میں سرایت کر چکی ہے۔ یہ فرانس میں ۱۸۶۲ء میں شروع ہوئی جس نے رومانیت، اور نظریاتیت، نیز اخلاقیات کی تردید کی۔

یورپ میں 'حقیقت نگاری' کی دو اور شاخیں نمودار ہوئیں۔ ان میں پہلی 'نظرت نگاری' (NATURALISME) تھی جس کا آغاز بھی، ہر اہم ادبی تحریک کے مانند، فرانس سے ہوا، جس کا سب سے بڑا حامی مہر پاسال MAUPASSANT تھا۔ حقیقت نگاری کی دوسری شاخ ایکس پریشنزم (EXPRESSIONISME) تھی جس کا آغاز وارثا اٹالیہ میں ہوا، جس کے ساتھ ہی یورپ میں

دیگر جدید ادبی تحریکیں پوسٹ امپریشنزم (POST-IMPRESSIONISM) فیوچرزم (FUTURISM) اور ایمجزم (IMAGISM) وغیرہ بھی معرض وجود میں آئیں۔ اٹلی سے ان تحریکوں نے انگریزی ادب میں درخور پایا، جہاں سے انھیں 'ترقی پسند' اردو اہل قلم نے اپنایا۔

حقیقت پسندی (REALISM) عریانییت و فحاشی نیز ادبی مباحث میں بیباک و بدلحاظ جنسی ترغیبات کی ذمہ دار ہے۔ یورپ بلکہ کل مغربی دنیا کے حواسوں پر، نیز اس کے جدید لٹریچر پر، عورت سوار ہے۔ ایسین (IBSEN) نے بالخصوص نسوانی تحریک (FEMINISM) کو متزاہل۔

فرائیڈ FREUD کے فلسفہ نے بھی اس کو مدد دی۔ 'ترقی پسند' اردو ادب میں ڈی ایچ لارنس (D. H. LAWRENCE) کی تحریروں سے یہ عورت پرستی، مستعار لی گئی، جس کی ترقی کا سہرا سعادت حسن منٹو اور عصمت چغتائی وغیرہ کی فحش نگاری کے سر ہے۔ سعادت حسن منٹو کے مختصر افسانے، 'دھواں'، اور بلاؤز، وغیرہ، عصمت چغتائی کے 'لحاف'، اور 'جال'، وغیرہ، محمد حسن عسکری کا 'بھیلن'، اور ممتاز مفتی کے بعض افسانے اس کے بدترین نمونے ہیں۔

دوسری شاخ، یعنی انقلابی تحریک، کا قریبی تعلق سوویٹ روس اور اس سے وابستہ دیگر مشرقی یورپی ممالک کے کمیونسٹ عوامی (پرولیتیرین) لٹریچر سے ہے۔ لیکن اردو ادب اس سے خال خال ہی متاثر ہوا ہے۔ مگر اردو ادب پر اس تباہ کن تحریک کا مسموم اثر احمد علی، سجاد ظہیر اور رشید جہاں کی شرمناک کتاب 'انگارے' سے واضح ہوا، جس کے بعد احمد علی کی دوسری فحش کتاب 'شعلے' شائع ہوئی تھی۔

اگر اس کو ناول کہا جائے تو قاضی عبدالغفار کی تصنیف 'لیلیٰ کے خطوط'، اردو میں 'ترقی پسند' مختصر افسانے اور ناول کی نمائندہ پہلی کتاب تھی۔ اس سے پیشتر پیشہ ورگانے اور ناچنے وال طوائف کے زندگی پر مبنی دو نہایت دلپذیر اردو ناول مرزا رسوا کا 'امراؤ جان ادا' اور سجاد حسین کسٹڈی کا ترجمہ 'نشر' شائع ہو چکے تھے۔ 'لیلیٰ کے خطوط' کے مقابلے میں قاضی عبدالغفار کی دوسری کوششیں، 'مجنوں کی ڈائری'، اور 'تین پیسے کی چھوکری'، قطعی ناکام رہیں۔ احمد علی کے 'انگارے' اور 'شعلے' دونوں

کتابوں میں مختصر افسانے 'ترقی پسند' اُردو تحریک کے ابتدائی دور سے متعلق کہے جاتے ہیں۔ برصغیر میں عام طور پر ان دونوں کتابوں کی سخت مذمت کی گئی اور انھیں بیمار ذہنوں کی پیداوار کہا گیا۔ سجاد ظہیر کا ناکام ناولیٹ 'لندن کی ایک رات' بھی اسی سلسلے کی کمتوجہ کی تخلیق ہے۔

ہندوستان میں اُنپدرنا تھا، اشک، دیوند رستیا رتھی اور کرشن چندر اُردو میں 'ترقی پسند' مختصر افسانہ نویسوں کے پیش رو کہلاتے ہیں۔ ان میں سے مؤخر الذکر اپنے انسانیت پرست پر غلوں اسلوب کے باعث زیادہ مقبول ہیں۔ سراجندر سنگھ بیدی بھی کرشن چندر کے اسلوب کے اتباع میں کامیاب اُردو اہل قلم ہیں ایک اور معروف 'ترقی پسند' مختصر افسانہ نگار علی عباس حسینی ہیں جن کی مندرجہ ذیل مختصر کہانیاں اُردو داں طبقوں میں بڑی مقبول ہوئیں۔ 'ایک ماں کے دو بچے'، 'بوڑھا اور بالا'، 'دیش اور دھرم'، 'جھوکی ہنسی'، 'شکار یا شکاری'، 'سچی نمک'، 'سخی'، 'مکھل'، 'دھولا'، 'باسی پھول'، اور 'تار بابو' وغیرہ۔ لیکن بطور ایک 'ترقی پسند' افسانہ نویس کے خواجہ احمد عباس بالکل ناکام رہے ہیں۔ ان کی تمام تخلیقات: 'فیصلہ'، 'ایک لڑکی'، 'دناگن'، 'سرکشی'، 'دین عورتیں'، اور 'معمار' وغیرہ سب ناکام کوششیں تھیں۔ سعادت حسن منٹو ان کا انتقال محض ۴۲ سال کی عمر میں کثرتِ شراب نوشی کے باعث لاہور میں ۱۸ جنوری ۱۹۵۵ء کو ہو گیا (ترقی پسند اُردو نویسی کی کہیں بدتر مثال تھے۔ ان کے مختصر افسانوں میں جنس مکمل طور پر مذہب پر غالب آگئی ہے۔ اُنھوں نے ہمیشہ دو عنوانات پر خامہ فرسائی کی، یعنی جنس (اُس کا تاریک و گھناؤنا رخ) اور دیوانگی۔ ان کی معکوس اور بیمار جنسی بھوک اخلاق اور انسانی معاشرے کی دشمن تھی۔ ڈی ایچ لارنس اور مویا سال کی طرح عورت ان کے حواس پر چھا گئی تھی۔ ان کی کہانیاں اس حقیقت پر دال ہیں: 'دنا مکمل تحریر'، 'دھواں'، 'دپھا ہوا'، 'دہلوز'، 'دکوتر والا'، 'دسائیں'، 'دچوہے دان'، 'داسکا اور میرا انتقام'، 'دبا بچہ'، 'دشو شو'، 'داس کا پتی'، 'دغیر'، 'داتو کا پٹھا'۔ وہ خط جو پوسٹ نہ کئے گئے، 'دشیر'، 'ترقی پسند'، 'دکالی شلوار'، 'دھوون'، اور 'دبو' وغیرہ۔ ان تمام کہانیوں میں ہمدردی کا انسانی عنصر غائب ہے۔ منٹو کی محبت ایک مرنے والا، ایک بیماری، سیاہ کاری و شرم کا معاملہ۔ اس کے برعکس کرشن چندر کا عشق ایک صحت مند و توانا معاملہ ہے۔ منٹو نے جس طرح ایک شرابی کی بے ٹکی زندگی بسر کی تھی، اُسی طرح وہ اپنی عمر طبعی تک پہنچنے سے قبل ہی لاہور میں جاں بحق ہو گئے۔ عصمت چغتائی منٹو سے بھی بدتر نمونہ 'ترقی پسند' اُردو طرزِ تحریر کا تھیں۔ رشید جہاں کے بعد وہ جنسی بدحواسی کا بدترین نمونہ تھیں۔ عصمت چغتائی کی کہانیوں میں جنسی گرسنگی کی سڑا نندھ آتی ہے، مثلاً 'دبھری می سے'، 'دساس'، 'پردے کے پیچھے سے'، 'اُف یہ بچے'، 'لحاف'، 'بھول جھلیاں'، 'دہال'۔

میرا بچہ، کافر و خدمت گار، جوانی، باغی، دہنکچر، اور ایک شوہر کی خاطر، وغیرہ۔ بعد ازاں قرۃ العین حیدر نے رشید جہاں اور عصمت چغتائی دونوں کی خرافات نگاری کی نمائندگی کی۔ محمد حسن عسکری بھی اردو میں سے ترقی پسند اہل قلم کے گروہ سے تعلق رکھتے ہیں لیکن ان کی تحریریں بے اثر و ناکام ہیں۔

اردو میں ترقی پسند ناول اور مختصر افسانہ کے بانی ہونے کی حیثیت سے قاضی عبدالغفار کا ذکر خصوصیت کا مستحق ہے۔ وہ ۱۸۸۸ء میں مراد آباد (روہیلکھنڈ۔ یوپی۔ انڈیا) میں پیدا ہوئے تھے۔ ان کے والد خان بہادر قاضی ابراہیم محمد مراد آباد کے زمیندار تھے۔ قاضی عبدالغفار نے علی گڑھ اور بریلی میں تعلیم پائی تھی۔ وہ حکیم اجل خاں اور مولانا محمد علی جوہر امپوری دونوں کے رفقاء میں سے تھے۔ انھوں نے ان اہم اردو جرائد کی ادارت کی تھی: ہمدرد، دھرمور، صباح، اور پیام، ان کی تصانیف: نقش فرنگ، ریلی کے خطوط، مجنوں کی ڈائری، روزنامہ، اس نے کہا، افسانہ،

اور جمال الدین افغانی، وغیرہ [راقم الحروف کے نام قاضی عبدالغفار مراد آبادی کا ان کے دفتر روزنامہ پیام، حیدر آباد دکن اسے ایک سخی خط]۔

نیاز فتحپوری کا پورا نام نیاز محمد خاں تھا۔ نیاز ان کا تخلص بھی تھا، گروہ بطور شاعر معروف نہیں۔ وہ فتحپور ہسہ (یوپی۔ انڈیا) میں ۱۸۸۳ء میں پیدا ہوئے تھے۔ ان کے والد محمد امیر خاں ریاست راجپوت میں پولس انسپکٹر تھے، جہاں نیاز فتحپوری کی ابتدائی تعلیم و تربیت ہوئی تھی۔ نیاز اردو کے علاوہ فارسی، عربی، ترکی اور انگریزی زبانیں بخوبی جانتے تھے۔ انھوں نے اپنی زندگی کا آغاز ۱۹۰۲ء میں ایک پولس سب انسپکٹر کی حیثیت سے الہ آباد سے کیا تھا۔ لیکن تین سال کی ملازمت کے بعد انھوں نے اس نوکری سے استعفا دے دیا تھا۔ ۱۹۱۲ء تک ان کی زندگی بے مقصد رہی۔ ۱۹۱۴ء سے ۱۹۲۵ء تک انھوں

نے ریاست بھوپال کے محکمہ تصنیف و اشاعت میں کام کیا۔ اس کے بعد وہ برائے چندے آگرہ میں مقیم رہنے کے بعد مستقلاً لکھنؤ میں جا بسے، جہاں سے وہ ۱۹۲۲ء میں کراچی آئے اور ۸۲ سال کی عمر میں ۱۹۶۶ء میں یہیں فوت ہوئے۔ میر نامر علی کے مشہور اردو میگزین دھلائے عام، دہلی نے سب سے پہلے نیاز کو اردو داں طبقہ سے روشناس کیا، دہلی کا یہ معروف اردو ماہنامہ میر ناصر علی کی ۱۹۳۳ء میں وفات کے ساتھ بند ہو گیا تھا۔ اس کے بعد نیاز کے اردو مضامین بیشتر محضرن، لاہور اور نقاد آگرہ میں چھپتے رہے۔ ۱۹۲۲ء میں نیاز فتحپوری نے خود اپنا ماہنامہ نگار آگرہ سے شائع کیا، جہاں سے وہ اسے بھوپال لے گئے، لیکن ۱۹۲۵ء میں وہ نگار، کو مستقلاً لکھنؤ لے گئے۔ کچھ عرصے تک نگار ۱۹۶۳ء میں کراچی سے بھی شائع ہوا۔ نیاز کی تصانیف کی تفصیل، صحافیات، تاریخ ادبیات

وزنگارستان، جمالستان، و مژد اکر ات نیاز، نقاب اُلٹ جانے کے بعد، و جذبات بھاشا، و گوارہ،
مقدن، و شہاب کی سرگذشت، ایک شاعر کا انجام، و فراست الہیہ، و فلاسفہ قدیم، و ترغیبات حبسی،
مکتوبات نیاز، المسالۃ الشرقیہ، مجموعہ استفسار و جواب، و اصحاب کف، و سرخی سیاح کی ڈائری
اور دو تراجم: رابندر ناتھ ٹیگور کی گیتان جلی، اور کیو پڈ اور ساکے Cupid and Psyche۔
نیاز فتحپوری کا طرزِ تحریر نامانوس اور ادقِ عربی و فارسی الفاظ و بیانات سے پُر تھا۔ بعض مصنفین نے اسے
مولانا ابوالکلام آزاد کے اسلوب سے تشبیہ دی ہے جو مراد سر غلط ہے کیونکہ مولانا ابوالکلام نیاز سے
کبھی بہتر و بامعنی اردو لکھتے تھے اور خوب لکھتے تھے۔

اردو میں ادب لطیف کو سید سجاد حیدر یلدرم نے متعارف کیا جن کی طرزِ تحریر کے نمونے
ماہنامہ مخزن، لاہور کے ابتدائی پرچوں میں شائع ہوئے تھے۔ اس اسلوب کو بعد کو نیاز فتحپوری نے
اپنے ماہنامہ نگار، لکھنؤ میں اپنایا۔ یلدرم کا ادب لطیف ایک لطیف شے تھی مگر نیاز فتحپوری نے
اسے مسخ کر کے کثیف بنا دیا۔ یلدرم کا اسلوب کافی جرات مندانہ لیکن تغذیب و نقاست کے دائرے
کے اندر تھا، نیاز فتحپوری نے اس میں عربی و بے حیائی کا اضافہ کر کے اسے ایک نہایت گندی چیز
بنا دیا۔ عربی و بے شرمی کا یہ زہر سب سے پہلے اُگرے کے اردو رسالہ نقاد نے پھیلایا۔ اردو ادب
میں یہ غیر ادبی زہر نیاز کے اردو ترجمہ، گیتان جلی، و مصنفہ رابندر ناتھ ٹیگور کے بعد ایک وبا کی شکل
اختیار کر گیا۔ نیاز فتحپوری کی ادبی، تخلیقات سے متاثر ہو کر اردو کے مُبتدلیوں نے اردو ادب کو،
اپنی بیہودہ تحریروں سے ایک انتہائی غلیظ چیز بنا دیا۔ عربی و فحاشی کے ساتھ ابہام و لاعینی تحریروں
کو سراہا گیا حتیٰ کہ خرافات نویسی فیشن بن گئی اور جو چیز فہم و فراست سے بعید ہو، آرٹ، کمدائی، اردو
ادب کی اس متعفن لاش میں ایک آخری کیل ساغر نظامی کے ماہنامہ پیمانہ، اُگرہ نے ٹھونک دی۔ اس
غیر فہم دار اور، مادر پدر آزاد، جریدے نے ایک سلسلہ مضامین، ایک دو شیزہ کی ڈائری کے عنوان
سے شائع کیا تھا، جس کی فحش نگاری نے تمام اردو داں لوگوں کی گردنیں شرم سے جھکا دی تھیں۔ نیاز فتحپوری
کے اندازِ تحریر کو بہت بہتر طور پر خلعتی دہلوی، لطیف الدین احمد اکبر آبادی اور میاں بشیر احمد، ایڈیٹر ماہنامہ
ہمالیوں، لاہور نے اپنایا تھا۔

نیاز فتحپوری کو، ترقی پسند اردو اہل قلم قبول نہیں کرتے، لیکن نیاز کی اردو ادب میں جگہ ان کے
سوا کہیں اور نہیں ہے، کیونکہ اردو کی شائستگی، سنجیدگی، صداقت، خلوص، معنویت و منانت کا کوئی
تعلق نیاز اور ان کی تحریروں سے نہیں ہے۔ نیاز ایک ناکام شاعر بھی تھے، حالانکہ وہ اس حقیقت

کے مُفکر تھے اور اسے پردہِ اخفائیں رکھتے تھے۔ سستی شہرت کے حصول کی خاطر، ایک عرصے تک، اُنھوں نے ارادی طور پر خیالات، عقاید و ادب میں انتشار پھیلایا اور ہر روایت کو خواہ وہ دُنیاوی ہو یا دینی اُلٹنے کی کوشش کی۔ اُنھوں نے اسلام کے مسلمہ عقاید معجزات، دوزخ و جنت وغیرہ کی نفی کی حتیٰ کہ اُنھوں نے حضرت عیسیٰؑ کی معجزانہ پیدائش کو بھی تسلیم کرنے سے انکار کیا۔ ادب میں نیاز نے آزاد کی ابجیات، کامفکد اڑایا اور غالب کی شاعرانہ عظمت کو زما نا وغیرہ۔ مختصر یہ کہ اپنے رسالہ، انکار، کو مقبول بنانے کے لیے اُنھوں نے قصداً خود کو ایک نامعقول انسان کے طور پر پیش کیا۔

ترقی پسند اُردو تحریک نے اُردو ناول سے انماض کر کے خود کو کلیتاً مختصر افسانہ نویسی کے لیے وقت کر دیا۔ اس سلسلے میں اُپندر ناتھ اشک کا ناول، ستاروں کے کھیل، کوئی قابلِ ستائش کارنامہ ثابت نہیں ہوا۔ سجاد ظہیر کی تصنیف، لندن کی ایک رات، ناول کم اور افسانہ زیادہ ہے۔ احمد علی کا انگریزی ناول، 'ٹوائلیٹ لائٹ ان دہلی' Twilight in Delhi ایک کامیاب کوشش تھی، لیکن اُردو میں ان کی عربیائی نگارسی، فحاشی و اخلاق سوزی ناقابلِ معافی ہیں۔ اُنھوں نے اُردو ادب میں تفاسط، شایستگی اور خود اپنے اخلاقی معاشرے سے بغاوت کی ہے۔ ہندوستان میں دُنیا ئے اُردو میں پریم چند کے بعد کرشن چندر ایک کامیاب اُردو ناول نویس ہوئے، جس کا ثبوت ان کا ناول، شکست ہے۔

اُردو ادب اپنی زندگی میں کئی چرے بدل چکا ہے۔ اُردو زبان کو سادہ بنانے کی پہلی کوشش میر تقی وہلوی نے کی تھی۔ دوسری سرسید احمد خاں اور ان کے رفقاء نے تیسری تبدیلی جدید زمانے میں اُن لوگوں نے کی جو مغربی ادب اور اس کے ٹیکنیک سے واقف ہیں۔ یہ نیا اُردو ادب قریباً ۱۹۳۶ء سے عالم وجود میں آیا۔ بعض اہل قلم نے اسے ترقی پسند اُردو ادب کہا ہے۔ اس نے 'ترقی پسند' اُردو ادب کے شعل بر دار حسبِ ذیل ہیں: سجاد ظہیر، احمد علی، رشید جہاں، عصمت چغتائی، سعادت حسن منٹو، احمد اختر حسین رائے پوری، صادق انجیری، سہیل عظیم آبادی، اختر اور بنوی، حیات انصاری، علی سردار جعفری، اختر انصاری، راجندر سنگھ بیدی، کرشن چندر، دیوند رستیا تھی، اُپندر ناتھ اشک، علی عباس حسینی، احمد ندیم قاسمی، خواجہ احمد عباس، قرۃ العین حیدر، محمد حسن عسکری، کنھیا لال کپور، احتشام حسین اور ان کے دو پیشرو قاضی عبدالغفار مراد آبادی اور نیاز سمنگپوری۔

'انکار' سے اور شعلے کے بعد ترقی پسند اُردو ادب کی تیسری، بائبل، رشید جہاں کی عورت تھی۔ اس محزب اخلاقی اُردو تحریک کے سلسلے میں ایک اور اہم نام لینا باقی ہے۔ یعنی طاہرہ دیوی شیرازی

مصنف 'سحر بنگال' کا۔ اس لحاظ سے حجاب امتیاز علی اور شفیق الرحمن دونوں محتاط اہل قلم کہے جاسکتے ہیں۔ آخری نام عزیز احمد مصنف 'گر نیو'، 'ہوس' اور 'آگ' نامی ناولوں کے ہیں جس کے آوارہ قلم نے خود 'ترقی پسند' اردو ادب کو بدنام کیا۔

پاکستانی سیاست پر پیپلز پارٹی کے غلبہ سے پیشتر یہ 'ترقی پسند' اردو اہل قلم ہر اس گروپ میں سرایت کر جاتے تھے جہاں ان کو جگہ مل سکتی تھی، لیکن ۱۹۷۲ء میں ذوالفقار علی بھٹو کی نئی سوشلسٹ سیاست نے اس نعرے کے ساتھ کہ 'مشرقِ مریخ ہے'، 'ترقی پسند' اردو ادب کو سرکاری سرپرستی فراہم کی۔ اور نئے اشتراکی گروپ پیدا ہو گئے۔ 'عوامی ادبی انجمن' کی داغ بیل تو پہلے ہی پڑ چکی تھی، لیکن وہ عقب میں ہی رہی۔ بعد کو اس کی جگہ ایک زیادہ فعال اور جارحانہ گروپ 'ترقی پسند اہل قلم کی انجمن' (پروگریسیو رائٹرز ایسوسی ایشن - پی ڈبلیو اے) نے لے لی۔ قریباً اٹھارہ سال کی خاموشی کے بعد اس کا پہلا اجلاس پروفیسر مجنوں گوردھپوری کی صدارت میں ہوا، جو برصغیر میں 'ترقی پسندی' کی تحریک کے سربراہ کہے جاتے ہیں۔ علی سردار جعفری کی 'ترقی پسند' تحریک کی تاریخ 'ترقی پسند ادب' کو مجنوں کے نام معنون کیا گیا ہے جن کی تحریروں نے اس تحریک کو زبردست سہارا دیا۔ عہد جدید کے سوشلسٹ (یعنی 'ترقی پسند') اہل قلم، جن کا تعلق 'عوامی ادبی انجمن' اور پی ڈبلیو اے سے رہا ہے، نیز پی پی پی اور نیپ N.A.P. (نیشنل عوامی پارٹی - ولی گروپ) کے متوسلین یہ لوگ ہیں۔ شوکت صدیقی، پروفیسر شفیق احمد رفیق چودھری، سید انور ڈاکٹر ایم آر حسن، کوکب جیل، انور سجاد اور نسیم ڈرانی۔ منٹو کی طرح جوش ملیح آبادی نے بھی جدید اردو کے تعلق میں اپنی 'یادوں کی بارات' لکھ کر کافی اضافہ کیا۔ بے این ہمہ دہلی یونیورسٹی کے ڈاکٹر تنویر احمد اور بشیشور پرشاد منٹو لکھنوی کی تین تحریروں نے 'ترقی پسند' اردو ادب کی لاج رکھ لی جو یقیناً رجعت پسند کھلانے کا زیادہ مستحق ہے۔

[نظارہ، لکھنؤ جون ۱۹۳۱ء دنیا کی شاعری، از نقب دار سبز پوش، رسانی، دہلی، جون ۱۹۲۶ء مولانا نیاز فتحپوری بحیثیت افسانہ نگار، از سید محمود مورخ، نیشنل خیال، لاہور، مئی ۱۹۳۳ء نیاز کی ہنگامہ پسندی، از محمد احمد شملوی، 'ترقی پسند ادب'، از عزیز احمد، حیدر آباد (دکن) ۱۹۴۵ء، ص ۷۶-۹، ص ۲۰۶-۱۵۴، ص ۲۲۰-۵۲، تحفہ نو، از محمود السائق، کراچی ۱۹۴۹ء، 'نیاد ادب'، ص ۵۰-۵۱]



اردو کی اہل قلم خواتین

جدید اردو افسانہ نویسی کی مدت نصف صدی سے کچھ ہی زائد ہوگی۔ خواتین اردو اہل قلم اردو ادب کی اس صنف کو ترقی دینے میں مردوں سے پیچھے نہیں رہی ہیں۔ جدید زمانے کی اولین اہل قلم میں ایک بیگم عبدالقادر تھیں جو دہشت ناک کمائیاں لکھا کرتی تھیں۔ وہ جہلم کی رہنے والی تھیں۔ ان کی معروف پُر اسرار و دہشت انگیز کمائیوں کی کتابوں کے نام یہ ہیں: 'لاشوں کے شہر'، 'وادی قاف'، 'ردائے جبر'، 'اور'، 'راہبہ'۔ ان کے بعد نمبر نذر سجاد حیدر کا ہے جن کے اردو افسانوں نے اس صنف کو بڑی ترقی دی اور ان کی ناول 'اختر النساء' ایک کلاسیکی تخلیق سمجھا جاتا ہے۔ اس گروپ کی تیسری ادیبہ خاتون ہے حجاب اسماعیل تھیں، جو سید امتیاز علی تاج سے شادی کرنے کے بعد حجاب امتیاز علی بن گئی تھیں۔ وہ برصغیر کی پہلی ہوا باز (پائلٹ) خاتون تھیں۔ سید امتیاز علی تاج، انارکلی، وغیرہ کے معروف مصنف تھے حجاب امتیاز علی کی رومانی تصانیف کے نام یہ ہیں: 'ظالم محبت'، 'دلی خانہ'، 'اور'، 'سنو برکے سائے' وغیرہ اس اولین دور کی چوتھی ناول نگار خاتون صالحہ عابد حسین تھیں جو خواجہ الطاف حسین حالی کی پرپوتی تھیں۔ وہ ۱۹۱۳ء میں پیدا ہوئیں اور ۱۹۳۳ء میں ان کی شادی ڈاکٹر عابد حسین، پرنسپل جامعہ ملیہ، دہلی سے ہوئی جو خود ایک معروف اردو ادیب تھے۔ ان کی مختصر اردو کمائیوں کے دو مجموعے 'نقشِ اول' (۱۹۳۱ء) اور 'دسارِ ہستی' (۱۹۴۲ء) کے ناموں سے شائع ہوئے تھے۔ ان کی ریڈیو تقاریر کا مجموعہ 'بات چیت' کے نام سے اور ان کا ناول 'عذرا' کے نام سے شائع ہوئے تھے۔ اس ابتدائی اردو افسانہ اور ناول نویس گروپ کی پانچویں اور چھٹی اہم خواتین حمیدہ سلطان (ثروت آرا بیگم، اور حرماں نصیب، نامی ناولوں کی مصنفہ) اور اسے آر خاتون (مقبول عام ناولوں، تصویر، و شمع، وغیرہ کی مصنفہ) تھیں۔

اس اولین اردو افسانہ اور ناول نویس گروپ کی ساتویں خاتون اہل قلم اردو کی ایک بنگالی ناول نگار طاہرہ دیوی شیرازی تھیں جو آسکر وایلد اور نیاز فتحپوری دونوں کے شرمناک و اخلاق سوز فلسفوں کی پیرو تھیں۔ ان کا عریاں ناول 'سحر بنگال' اس کا کافی ثبوت ہے۔ اس فہرست کی آٹھویں اہل قلم خاتون رشید جہاں تھیں، جو ترقی پسند یا وہ گو و محزب اخلاق خواتین اہل قلم کی پیشرو اور خود ایک انتہا پسند

ماڈرن لائڈ سب و آزاد خیال خاتون تھیں۔ وہ شیخ عبداللہ درستی میں تعلیم نسوان کے علم بردار اور مسلم گریڈ کالج علی گڑھ کے بانی کی بیٹی تھیں۔ رشید جہاں نے سجاد ظہیر اور احمد علی کے ساتھ مل کر وہ مردود اور ذلیل ناول نگار سے نامی لکھی تھی جس کو اُس وقت یوپی (انڈیا) کی صوبائی حکومت نے اس کی گندہ نویسی کے باعث ضبط کر لیا تھا۔ ان کے محبوب عنوانات تحریر جنس اور سوشلزم تھے جو ان کی کتاب 'عورت' اور ان کے افسانوں سے ظاہر ہیں۔ رشید جہاں کی طرزِ تحریر کی متبع نویں اردو افسانہ نویس خاتون (جو اردو کے معروف مزاحیہ نگار عظیم بیگ چغتائی کی چھوٹی بہن اور اردو کے معروف اہل قلم شاہد لطیف کی بیوی تھیں) جن سے ان کی شادی ۱۹۴۲ء میں ہوئی تھی، عصمت چغتائی تھیں جو علی گڑھ کی گریجویٹ اسکول ٹیچر، صحافیہ اور فلم ڈراماٹسٹ تھیں۔ اُنھوں نے جو ایک نہایت ذلیل اور بے رحمانہ مضمون 'دوزخی' کے عنوان سے اپنے بڑے بھائی عظیم بیگ چغتائی کی وفات پر شائع کیا تھا اُس کی پورے اردو داں طبقہ نے سخت مذمت کی تھی۔ ان کے افسانوں سے سخت تعفن کی بدبو آتی ہے کیونکہ وہ انتہائی رکیک قسم کی جنسی آوارگی پر مبنی ہیں۔ ان کی مخصوص تصانیف کے نام یہ ہیں: 'ہندی'، 'اس ناولیٹ کو فلما یا جا چکا ہے'، 'ٹیڑھی لکیر' (ایک مکمل ناول) اور ان کے مختصر افسانوں کے تین مجموعے، 'دکلیاں'، 'چریں' اور 'ایک بات'۔ اس ابتدائی گروپ کی دسویں اور آخری خاتون افسانہ و ناول نگار ممتاز شیریں تھیں جو بنگلور کی گریجویٹ اور اردو کے معروف نقاد و محمد شاہین کی بیگم تھیں۔ دونوں میاں بیوی شروع میں بنگلور سے اردو کا ایک ادبی جریدہ 'نیا دور' نامی شائع کیا کرتے تھے جو بعد کو کراچی سے نکلنے لگا تھا۔ ممتاز شیریں ایک عمدہ اور متوازن قسم کی افسانہ نگار خاتون تھیں۔ ان کی قابل ذکر تصانیف یہ ہیں: 'انگڑائی'، 'اپنی نگر یا' اور 'دیک راک'۔

اب ہم عصر جدید کی اردو افسانہ نویس خواتین سے دوچار ہوتے ہیں۔ سب سے پہلے ہمارے سامنے لکھنؤ کی دو بہنیں خدیجہ مستور اور ہاجرہ مسرور آتی ہیں جنہوں نے قبل قیام پاکستان اپنی ادبی زندگی کا آغاز بمبئی سے کیا تھا۔ بڑی بہن خدیجہ مستور کے مختصر افسانوں کے مجموعوں کے عنوانات اس طرح کے ہیں: 'چل پی کے ملن کو'، 'ٹھکے ٹھکے'، 'دیوان'، 'دکھیل'، 'ٹھنڈا میٹھا پانی'، 'بیچاری'، 'دادا'، 'ٹھکے ہارے'، 'بوچھا'، 'دیکھ' اور 'چند روز اور وغیرہ'۔ اُن کا ناول 'آنکھ' اس قدر مقبول ہوا کہ اُس کے کئی ایڈیشن شائع ہوئے اور اس پر آدم جی کا ادبی انعام بھی ملا۔ خدیجہ مستور دو سال تک علیل رہنے کے بعد ۲۶ جولائی ۱۹۸۲ء کو لندن میں انتقال کر گئیں جہاں وہ اپنے خاوند ظہیر باہر (سابق ایڈیٹر 'امروز' لاہور) کے ساتھ بغرض علاج گئی تھیں۔ ان کی آخری ناول تھا جو 'خدیجہ

ڈاکٹر رشید جہاں کی پیرو تھیں۔ جو اپنے عہد میں نو آموز ترقی پسند اہل قلم کی لکھنؤ میں رہنما تھیں۔ خدیجہ لکھنؤ میں پیدا ہوئی تھیں اور ۱۹۴۷ء میں لاہور میں مقیم ہو گئی تھیں۔ انھوں نے ایک فرزند پرویز باہر اور بیٹی کرن چھوڑی۔ ان کی تین بہنیں ہاجرہ مسرور اور عایشہ جمال وغیرہ۔ احمد علی خاں ریڈیٹر انگریزی روزنامہ ڈان، کراچی، حسن مابدی (ریڈیٹر اخبارِ خواتین، کراچی) اور وہاب الخیری کی بیویاں ہوئیں۔ ان کے دو بھائی: توصیف احمد خاں (روزنامہ حریت، کراچی کے مراسلہ نگار) اور خالد احمد (شاعر) تھے۔ ان کی دو بہنیں ہاجرہ مسرور اور عایشہ جمال بھی معروف اردو اہل قلم ہیں۔ خدیجہ مستور کا معروف ناول انگن ۱۹۶۱ء میں شائع ہوا تھا جس کا ہندی، بنگالی، گجراتی اور روسی زبانوں میں ترجمہ ہو چکا ہے۔ ہاجرہ مسرور کے افسانوں کے تین مجموعوں کے نام یہ ہیں: 'پر کے'، 'چھپے چھری' اور 'بائے اللہ'۔ ان کے بعد تیسری معروف افسانہ نگارہ قرۃ العین حیدر ہیں، (مشہور اردو ادیب سید سجاد حیدر یلدرم کی دختر اور سید مطلوب الحسن کی عم زاد ہیں)۔ یہ خاندان نٹور (ضلع بجنور، یوپی، انڈیا) کے نجیب الطرفین سادات سے تعلق رکھتا ہے، قرۃ العین کی اردو کہانیاں عریاں، حیا سوز و شہوت انگیز ہیں۔ انھوں نے ڈاکٹر رشید جہاں، عصمت چغتائی اور طاہرہ دیوی شیرازی کی جانشینی کی کوشش کی ہے۔ ان کی کہانی ستاروں سے آگے، اور ان کا ناول میرے بھی صنم خانے، کافی مقبول ہوئے۔ عہد جدید کی چوتھی افسانہ نگار خاتون شائستہ اختر ایک غیر ملکی یونیورسٹی سے فلسفہ میں ڈاکٹر اور انگریزی اور اردو جہاں کی معروف مضمون نگار ہیں۔ ان کا اسلوب سنجیدہ و باوقار ہے اور وہ بیشتر غریب و پس ماندہ طبقہ کی ترجمانی کرتی ہیں۔ پانچویں خاتون اہل قلم تسنیم سلیم ہیں جن کی منتخب اردو کہانیوں کے دو مجموعے شائع ہو چکے ہیں۔ انھوں نے اپنی تحریروں کا آغاز سنجیدگی و متانت سے کیا تھا لیکن وہ بھی رشید جہاں، عصمت چغتائی اور قرۃ العین حیدر کے اسالیب کے زیر اثر آتی چلی گئیں۔ چھٹی اہل قلم خاتون سلمیٰ رشید، خورشید منیر فلم ڈراماٹسٹ کی اہلیہ تھیں، جن کے اردو افسانے متین و باوقار تھے ساتویں خاتون اہل قلم صدیقہ بیگم دو معروف مجموعہ ہائے افسانہ جات، 'بچکیاں'، اور 'ہلکوں' میں آنسو، کی مصنفہ ہیں۔ آٹھویں خاتون اہل قلم شکیلہ اختر، روپن، نامی افسانوں کے مجموعے کی مصنفہ ہیں۔ نویں خاتون سحاب قزلباش، انا حشر کا شمیری کی دختر جو اپنی شادی کے بعد سحاب ملک کے نام سے مشہور ہوئیں، اردو میں اپنے قابلِ قدر افسانوں کے مجموعے، 'بدلیاں'، کے باعث معروف ہیں وہ شاعرہ بھی تھیں۔ دسویں اردو ناول نویس خاتون اسماء طیب حسین (دختر پروفسر مرزا محمد سعید) مصنفہ مذہب اور باطنی تعلیم کے مشہور اردو ناول یہ ہیں: 'خوابِ ہستی' اور 'یاسمین'۔

عمدِ جدید کی بعض دیگر معروف اہل قلم خواتین حسب ذیل ہیں :-
 مایثہ درانی، محمودہ رصنویہ، جہان بانو، ستیدہ اشرف، سنجیدہ اشرف، سرلادیوی،
 ناہید عالم، شفیق بانو، کوشلیا اشک، صغرا ہمایوں مرزا، زہرہ جبین، صفیہ انختہر، آمنہ نازلی
 کشور ناہید وغیرہ ہیں۔



تذکرے

نمبر	نام تذکرہ	نام مصنف
۱۔	دریائے لطافت	سید انشاء اللہ خاں انشاء
۲۔	باغ و بہار	میرامن دہلوی
۳۔	آثار السنادید	سرسید احمد خاں
۴۔	فکر بلینغ	شاد عظیم آبادی
۵۔	پنجاب میں اردو	پروفیسر محمود خاں شیرانی
۶۔	تذکرہ گلزارِ ابراہیم	علی ابراہیم خاں خلیل
۷۔	تذکرہ بابری [ریاست رامپور کی اسٹیٹ لائبریری میں مسودہ]	صفیر بلگرامی
۸۔	تذکرہ جلوہ خضر	
۹۔	تذکرہ جہانگیری (مرتبہ سرسید احمد خاں)	
۱۰۔	تذکرہ شعرائے اردو	میر حسن (انجمن ترقی اردو ایڈیشن)
۱۱۔	تذکرہ سخن شعرا	عبد الغفور خاں نسّاخ
۱۲۔	مغل اور اردو	نواب نصیر حسین خیال
۱۳۔	آئین اکبری	ابوالفضل
۱۴۔	رسالہ تصوف و اخلاق	خواجہ سید اشرف جہانگیر سمنانی
۱۵۔	معراج العاشقین	خواجہ سید محمد کیسودراز (انجمن ترقی اردو ایڈیشن)
۱۶۔	دکن میں اردو	نصیر الدین ہاشمی
۱۷۔	تذکرہ شعرائے دکن	عبدالجبار (صوفی ملکا پوری)
۱۸۔	تذکرہ گل رعنا	مولوی عبدالحی
۱۹۔	یورپ میں دکنی مخطوطات	نصیر الدین ہاشمی

نمبر	نام تذکرہ	کلام مصنف
۲۰۔	اردو سے قدیم	شمس اللہ قادری
۲۱۔	رسالہ در تحقیق زبان ریختہ	مولوی عبدالغفور خاں نساخ
۲۲۔	اردو سروسے رپورٹ (۱۹۲۵ء)	صامن علی۔ ہندوستانی اکاڈمی، ملہ آباد
۲۳۔	تاریخ فیروز شاہی	ضیاء الدین برنی
۲۴۔	تاریخ فیروز شاہی	غنیف سراج
۲۵۔	آپ حیات	مولانا محمد حسین آزاد
۲۶۔	قرنگ آصفیہ	سید احمد دہلوی
۲۷۔	تاریخ فرشتہ	حکیم محمد قاسم فرشتہ
۲۸۔	ہندوستان کی جدید آریا زبانوں کی تقابلی گرامر از بین BEAN (انگریزی)	
۲۹۔	ہندوستان کی لسانی پیمائش (انگریزی)۔ سرگریسن GRIERSON	
۳۰۔	ہندوستانی علم الاسماء (انگریزی)۔ ڈاکٹر گلکرایسٹ GILCHRIST	
۳۱۔	ایتیہائی تحقیقات (انگریزی)۔ ڈاکٹر کیل بروک CALEBROOK	
۳۲۔	ہندوستانی لٹریچر کی تاریخ، (جرمن)۔ ڈاکٹر ونٹرنیٹز WINTERNITZ	
۳۳۔	مقالات اردو۔ مرتبہ انجمن اردو سے معلیٰ، مسلم یونیورسٹی، علی گڑھ	
۳۴۔	عرب و ہند کے تعلقات۔ سید سلیمان ندوی (اردو اکاڈمی، الہ آباد)	
۳۵۔	تذکرہ نکات الشعراء	میر تقی میر
۳۶۔	تذکرہ ریختہ گو بیان	گردیزی
۳۷۔	تذکرہ گلشن ہند	مرزا علی لطیف
۳۸۔	تذکرہ گلشن بنجار	نواب مصطفیٰ خاں شیفتہ
۳۹۔	تذکرہ شعراء گجرات	نایق
۴۰۔	تذکرہ مخزن نکات	قائم چاند پوری
۴۱۔	تذکرہ چمنستان شعراء	شفیق اورنگ آبادی
۴۲۔	تذکرہ ہندی گو بیان	مصطفیٰ
۴۳۔	تذکرہ طبقات الشعراء	کریم الدین

نمبر	نام تذکرہ	نام مصنف
۴۴	تاریخ ادب اردو (انگریزی)	رام بابو سیکسینہ (اردو ترجمہ از عسکری)
۴۵	نمونہ منشورات	احسن مارہروی
۴۶	تحفۃ الشعراء	محمد افضل بیگ اورنگ آبادی
۴۷	طبقات الشعراء	قدرت اللہ شوق سنہلی
۴۸	تذکرہ گلستان سخن	مرزا قادر بخش صابر
۴۹	تذکرہ شعرائے دکن	سردار علی حیدر آبادی
۵۰	تذکرہ گلستان سخن	صہبائی
۵۱	تذکرہ بزم سخن	سید علی خاں
۵۲	تذکرہ طلوعِ کلیم	نور الحسن خاں
۵۳	گلشن گفتار	خواجہ خاں حمید اورنگ آبادی
۵۴	نغم خاں جاوید	لالہ سری رام
۵۵	تذکرہ نواسے وطن	شاد عظیم آبادی
۵۶	تذکرہ آبِ بقا	مرزا جعفر علی نشتر لکھنوی
۵۷	تذکرہ ہندو شعراء	خواجہ عبدالرؤف عشرت لکھنوی
۵۸	تذکرۃ الشعراء	مولوی حبیب الرحمن خاں شیروانی
۵۹	سرماۃ زبانِ اردو	جلال لکھنوی
۶۰	اردو لٹریچر کی تاریخ (انگریزی)	گراہم بیلی GRAHAM BAILEY
۶۱	اردو کے یورپی شعراء	محمود علی خاں اورنگ آبادی
۶۲	اردو لٹریچر کی تاریخ (انگریزی)	سر چارلس لایل CHARLES LYALL
۶۳	تذکرہ معرکہ سخن	عبدالباری آسی
۶۴	جدید اردو شاعری	عبدالقادر سروری
۶۵	اردو شہ پارے	پروفیسر ڈاکٹر زور
۶۶	اربابِ نثر اردو	سید محمد
۶۷	شعر المند	مولوی عبدالسلام ندوی

نام مصنف	نام
نواب سید امداد امام اثر	۶۸۔ کاشت الحقایق
محمد یحییٰ تنہا	۶۹۔ سیر المصنفین
سر شیخ عبدالقادر	۷۰۔ دنیواسکول آف اردو لٹریچر
آغا محمد باقر	۷۱۔ تاریخ نظم و نثر اردو
مشیر احمد علوی ناظر	۷۲۔ تذکرہ جمیل
پروفیسر سید اعجاز الہ آبادی	۷۳۔ مختصر تاریخ ادب اردو
پروفیسر ڈاکٹر زور	۷۴۔ اردو کے اسالیب بیان
حکیم قطب الدین باطن اکبر آبادی	۷۵۔ نغمہ عندلیب



